

فتاویٰ جامعہ

مجموع

مفتی محمد رفیع الدین صاحب مدظلہ العالی
مدظلہ العالی

مفتی محمد رفیع الدین

مفتی محمد رفیع الدین صاحب مدظلہ العالی
مدظلہ العالی

مدظلہ العالی

مفتی محمد رفیع الدین صاحب مدظلہ العالی
مدظلہ العالی

فتاویٰ جماعتیہ

مرتبہ

علامہ مفتی غلام رسول، دارالعلوم نقشبندیہ
علی پور شریف، ضلع سیالکوٹ

حسب ارشاد

ختم المحققین، امام المدقین، رہبر شریعت، شیخ طریقت

علامہ الحاج الحافظ پیر سید **اختر حسین شاہ** رحمۃ اللہ علیہ
علی پور شریف

ناشر

دارالعلوم جامعہ جماعتیہ حیات القرآن
بازار پاڑ منڈی اندرون شاہ عالمی گیٹ - لاہور

جملہ حقوق محفوظ ہیں

مقام اشاعت ، دارالعلوم جامعہ جماعتیہ حیات القرآن
بازار پاپڑ منڈی اندرون شاہ عالم گیٹ لاہور ۔

مئی ۱۹۸۲ء

طبع اول

چالیس روپے

قیمت

ایک ہزار

تعداد

لیاقت علی ابوالمعالی پرنٹنگ پریس نزد رتن سینا میکلوڈ روڈ لاہور
کتابت ۔ صوفی محمد ابراہیم شاد نوری جماعتی نقشبندی میرووال ۔

ملنے کے پتے

شرکت حنفیہ لمٹید گنج بخش روڈ لاہور

جناب پیر سید منور حسین شاہ صاحب جماعتی عفی اللہ عنہ

دربار عالیہ علی پور شریف ضلع سیالکوٹ

دارالعلوم جامعہ جماعتیہ حیات القرآن

بازار پاپڑ منڈی اندرون شاہ عالم گیٹ لاہور

انتساب

بین فتاویٰ جماعیہ کا انتساب ، قدوة السالکین ، زبدة العارفين ،
محی الملّة ، مقيم السنّة ، منبع الارشاد ، مرجع الافراد ، مجدد دوراں ، نغوث
زماں ، حامی التشریعیہ ، امیر الملّة ، الحاج ، الحافظ پیر سید
جماعت علی شاہ صاحب
محمدت علی پوری قدس سرہ العزیز کی طرف کرتا ہوں ۔

مفتی

غلام رسول گجراتی

مدرس دارالعلوم نقشبندیہ

علی پور شریف ضلع سیالکوٹ

فہرست

۳۶	فقہ کے چھ دور	۲۱	حرف اول
۳۷	ہدینہ منورہ کے مفتی	۲۲	فتاویٰ جماعتیہ کی ترتیب
	مکہ معظمہ کے مفتی	۲۳	حضرت امیر الملت محدث علی پوری
	بصرہ کے مفتی	۲۴	اہل بیت کی محبت فرض عین ہے
	شام کے مفتی		حضرت بایزید بسطامی
	مصر کے مفتی		ابو کر بن شہاب
	یمن کے مفتی		امام قرطبی
	کوفہ کے عظیم فقہار	۲۶	مجید دین
۲۱	فقہ کا پانچواں دور	۲۸	خطبہ
۲۲	فقہاء حنفیہ	۲۹	فقہ کا لغوی و اصطلاحی معنی
	مسیوط سرخی	۳۰	فقہ کی غرض و غایت
	فقہ کا چھٹا دور	۳۱	فقہ کا واضح و اوضح
	مجتہد مطلق کے چھ شرائط	۳۲	امام ابو حنیفہ تابعی ہیں
۳۳	فقہاء کے طبقات	۳۳	امام شافعی نے مزار ابو حنیفہ پر قنوت نہیں پڑھی
۳۴	کتب فقہ حنفی کے طبقات	۳۴	کوفہ کھجی فقہ کی عمارت
	کتب ظاہر الروایۃ	۳۵	شاہ ولی اللہ کا مبالغہ
	مذہب حنفیہ کے مسائل تین طبقات	۳۶	امام جعفر صادق ابو حنیفہ کے اساتذہ سے ہیں
۳۷	پر ہیں -	۳۷	امام ابو یوسف کا امتحان

۶۰	امام محمد کی نو سو نوے تصنیفات ہیں ۴۹	عدم انعکاس
۶۱	امام ابو حنیفہ کے تلامذہ	۵۰
۶۱	فقہی اصطلاحات	۵۱
۶۱	فاسد و باطل کا فرق	قول بالموجب
۶۱	شرط کی تقسیم	مناقضہ
۶۲	اجتہاد	معارضہ
۶۲	قیاس	قیاس مع الفارق
۶۳	تنقیح مناط	عدم القائل بالفصل
۶۳	تخریج مناط و تحقیق مناط	تخریج و ترجیح
۶۴	استحسان	عرف عام
۶۴	استحسان کی قسمیں	ترجیح مختلف
۶۵	علت کی تعریف	روایات میں
۶۵	علت کے ثبوت کا طریقہ	اقوال مختلفہ میں
۶۶	طرد اور عکس	ترجیح دینے کی صورت
۶۶	مناسب کی تعریف	امام مذہب کی حیثیت
۶۷	اولیٰ الخاتم	امام ابو حنیفہ اور ان کے تلامذہ کا باہمی اختلاف
۶۷	مصالحہ مرسلہ	اجتہادی مسائل میں نصوص کا مطالبہ جائز نہیں ہے
۶۷	مصالحہ ضروریہ	عبدالحمیٰ لکھنوی کا مقالہ
۶۷	مصالحہ حاجیہ	مسئلہ ترتیب اور محاذات میں عبدالحمیٰ
۶۷	مصالحہ تحسینیہ	کی غلطی
۶۷	فساد وضع	مسئلہ رفع یدین اور قرأت میں عبدالحمیٰ
۶۷		کی غلطی

۶۹	ابو حنیفہ کی تعریف میں جو کتابیں لکھی گئیں	۸۵	وہابیہ بدعت کو امور عامہ سے سمجھتے ہیں
۷۰	فقہاء حنفیہ کے طبقات		بدعت حسنہ کی تقسیم
۷۱	خاص اور عام کی تعریف		تشریع اور اجتہاد
۷۲	اہل اصول اور مناطقہ کی تعریف میں فرق	۸۸	مفتی کے لوازمات
۷۳	متقابلات		امام کا قول مقدم ہے
۷۴	عموم بلوی		مفتی کو بیدار مغز ہونا چاہیئے
۷۵	منتقدین اور متاخرین	۹۱	کتاب العقائد
۷۶	کتب غیر معتبرہ		اشاعرہ اور ماتریدیہ دونوں اہلسنت ہیں
۷۷	فتویٰ کے الفاظ		اشاعرہ اور ماتریدیہ کا بارہ مسائل میں اختلاف
۷۸	لفظ قالوا کی تشریح		پہلا مسئلہ تکوین
۷۹	نبی کریم صلی اللہ علیہ وسلم عالم الغیب ہیں		دوسرا مسئلہ کلام باری تعالیٰ مسموع ہے یا نہیں
۸۰	مرجوح قول پر فتویٰ ناجائز ہے		تیسرا مسئلہ اللہ تعالیٰ عالم ازل سے موصوف
۸۱	تعیین شہادت کی وجہ		بصفت حکمت ہے
۸۲	لفظ جواز کی تحقیق		چوتھا مسئلہ اللہ تعالیٰ ارادہ کر نیوالا ہے
۸۳	لفظ "لا باس" کا مفہوم		پانچواں مسئلہ تکلیف مالا لطاق کا ہے
۸۴	لفظ ینبغي		چھٹا مسئلہ ایمان بالتوحید کا ہے
۸۵	اصل ہر چیز میں اباحت ہے		ساتواں مسئلہ سعادت اور شقاوت کا ہے
۸۶	شریعت مظہرہ کا قاعدہ کلیہ		آٹھواں مسئلہ کفر سے درگزر کرنا جائز ہے یا نہیں
۸۷	ہر قربت طاعت ہے		
۸۸	ثبوت کراہت کے لیے دلیل ضروری ہے		
۸۹	ہر بدعت ضلالت نہیں ہے		

نواں مسئلہ کیا مومن ہمیشہ جنت میں ہونگے
اور کافر دوزخ میں

دسواں مسئلہ اسم اور مسمیٰ عین ہیں یا غیر
گیارہواں مسئلہ نبوت میں تذکیر
ہے یا نہ ہیں

بارہواں مسئلہ بندہ کا فعل کسب ہے یا نہیں
امت سے ایک گروہ جنتی ہے

کل کی تقسیم
رفع ایجاب کلی و صدق جزئی
کذب باری تعالیٰ محال ہے

وہابیہ کہتے ہیں کہ خدا جھوٹ بول سکتا ہے
بیہقی ثنائی فرماتے ہیں کہ کذب باری تعالیٰ
محال ہے

امام فخر الدین رازی کا استدلال
محالات تحت قدرت داخل نہیں ہیں

وہابیہ اور دیانہ کی تکفیر
بیہقی وقت کی تائید
جواب صحیح ہے

غیر صحابی، صحابی کے درجہ تک نہیں
پہنچ سکتا
عشرہ مبشرہ

درایت اور علم میں فرق
علامہ قرطبی کی تفسیر

کلمہ شہادت میں حرف عطف ہے اور
کلمہ طیبہ میں حرف عطف نہیں ہے
جب دونوں جملے فعلیہ ہوں تو عطف

مناسب ہے

۱۱۰ کتاب العلم
وحی کی تقسیم

علامہ واقفی کا انکار
اسباب علم

۱۱۲ اولیاء کرام غیب جانتے ہیں
غوث اعظم کا ارشاد
اولیاء کرام لوح محفوظ کی خبر
رکھتے ہیں

غوث الوقت کی کرامت
نسخ کے طریق

۱۱۶

نسخ کی تقسیم

زیارت قبور کا حکم

۱۱۹ حدیث اختلاف اُمتی رحمتی صحیح ہے
امام بیہقی نے اس کی تخریج کی ہے

کتاب الطہارت

۱۲۱

عورتیں بجمالت حیض کلمہ پڑھ سکتی ہیں
مرد اپنی بیوی کو بعد از وفات غسل نہیں
دے سکتا

غسل دینے سے پہلے میت کے پاس

تلاوت قرآن مکروہ ہے ۱۲۲

آدمی جب مرنے لگے تو حیض و نفاس

والی عورتیں باہر چلی جاتیں

کتاب الصلوٰۃ

۱۲۲

باب الاذان

حضرت بلال کا نکاح

اذان دینے کے بعد درود پاک پڑھنا جائز ہے

بعد از اذان درود پڑھنا کس وقت شروع ہوا ۱۲۵

کیا خارج از نماز درود ابراہیمی پڑھا جائے

امام نووی کی تصریح

نمازی کو درود بطور انشاء و قصد

پڑھنا چاہیے

نداء کی بجٹ

کیا لاؤڈ سپیکر پر اذان دینا جائز ہے ۱۲۵

اذان کی مشروعیت کا مقصد حقیقی

اذان کی مشروعیت کا مقصد حقیقی

اذان ثالث

روایات کے درمیان تطبیق

ایک فقیہ کا فتویٰ سے رجوع

زمانہ کی تبدیلی سے احکام بدل جاتے ہیں

مسجد نبوی

حضرت عثمان نے مسجد نبوی کی تعمیر کرائی

اشیاء میں اصل اباحت ہے

قبر پر اذان دینی جائز ہے

باب السنن والفرائض والنوافل

خروج بصلوٰۃ فرض ہے

امام ابوحنیفہ نے خروج بصلوٰۃ کو تنقیح

مناط سے ثابت کیا ہے

چھ چیزوں میں مناط

قیاس حدود میں جاری نہیں ہو سکتا

بوقت اذان انگوٹھے چومنے کا ثبوت

صحیح اور ضعف کے درمیان کئی مراتب ہیں

علامہ سمہودی کی تصریح

صحیح کا حکم مرفوع ہے

سنن پڑھنے کا طریقہ

سنت مؤکدہ علاء فرائض کے مشابہ ہیں

خشنی ڈاڑھی رکھنے والے امام کا حکم

حدیث کا صحیح مفہوم

تعمیم حکام کے لیے ہے

غیبت کی تعریف

جو شخص عشاء کی جماعت میں رمضان میں

شریک نہ ہوا وہ وتر علیحدہ پڑھے

سورتوں کو ترتیب سے پڑھنا چاہیے

باب الجمعة

نماز جمعہ فرض ہے

گاؤں میں جمعہ فرض نہیں ہے

شہر کی صحیح تعریف

ظاہر الروایت

گاؤں میں اگر عوام جمعہ پڑھیں تو منع نہیں

کریں گے

احتیاط الظہر

عملی طور پر پیش رفت نہیں ہوئی

خلل اندازی نماز کے متعلق اہم فتویٰ ۱۷۲

صاحب فتاویٰ نظامیہ کی تصریح

تکبیرات تشریق کے شرائط

تکبیرات تشریق اصل مسئلہ سے مستثنیٰ ہیں

اگر مقیم نے مسافر امام کی اقتدار کی

معلق قرأت نہ کرے

اگر امام اور مقتدی کے درمیان اختلاف

ہو جائے

اجرت پر جانور ذبح کرنے والا امام بن سکتا ہے

اگر نماز میں رکوع چھوٹ گیا

قرأت زبان سے ادا کرنی چاہیے

اگر امام قرأت غلط پڑھتا ہے تو پھر کیا

حکم ہے

ڈاڑھی موٹھوانے والا امام نہیں بن سکتا

سجدہ تلاوت رکوع میں ادا ہو جاتا ہے

تداخلی صورت

قیاس کی استحسان پر ترجیح

مصالحہ مسئلہ

مفقود الخبر کا مسئلہ

ٹیپ ریکارڈ سے سجدہ تلاوت واجب

نہیں ہوتا

اگر امام مسجد کے بیوی بچے شیعہ ہوں

اگر امام حضرت معاویہ کو گمراہ سمجھے، اس

کا حکم

حضرت معاویہ کا تب و جی تھے

حدیث ابن عباس کے متعلق امام شافعی
کی تشریح

بوقت تعارض ترجیح
وجہ ترجیح

علامہ ابن بطال کی گرفت

ابن عمر کا عمل مخالف روایت ابن
عمر ہے

عبداللہ بن زبیر کی روایت اور اس پر
بحث

عبدالحمیٰ کی غلط تحقیق

صاحب مشکوٰۃ کا وہم

۱۹۲ رفع سبابہ کے متعلق سوال

جب تہیزی نماز میں مصروف نہ ہوں تو

رفع سبابہ کی روایت نادرہ ہے

ذکر جائز ہے

رفع سبابہ کی احادیث مضطرب ہیں

مقتدی امام کو نماز فریضہ میں بھی لقمہ دے سکے ۱۸۵

مجدد الف ثانی کے نزدیک رفع سبابہ

سکنا ہے

حرام ہے

اگر امام نے تیسرا سجدہ کیا تو مقتدی اتباع

اگر امام اہل بیت رسول کا گستاخ ہے

نہ کرے

تو اس کو امام بنانا ناجائز ہے

رفع یدین عند الركوع، حنفیہ کے نزدیک

شادی شدہ عورت کے ساتھ نکاح -

جائز نہیں ہے

حرام ہے

عبداللہ بن مسعود کی حدیث

وہابی امام کے پیچھے نماز حرام ہے

ابن خرم اندلسی نے حدیث ابن مسعود کی

امام و تہرہ پڑھا رہا ہے پیچھے مقتدی نے

تصحیح بیان کی ہے

تراویح کی نیت کر لی

حدیث قولی اور فعلی

گاؤں میں جمعہ ناجائز ہے

عبدالرحمن کا سماع

۲۰۰ عید اور جمعہ کے خطبہ کے درمیان فرق

ثقة کی زیادتی مقبول ہے

چلتی ریل گاڑی میں نماز

اوزاعی اور ابو حنیفہ کا مکالمہ

باب الجنائز

نماز جنازہ کے لیے اعلان جائز ہے
قبرستان سے درخت کاٹنے منع ہیں
حضرت آدم کی قبر مبارک ۲۰۴
قریب المرگ کے پاس سورہ یاسین
پڑھنی چاہیئے

میت کو صندق میں دفن کرنا جائز ہے
اگر قبر کھودی اور مٹی یاں ظاہر ہوئیں
نماز جنازہ کے بعد سلام پھیرنے کا ثبوت
نماز جنازہ کے بعد دعائے مانگنے کا ثبوت
اگر امام نے قادیانی کا جنازہ پڑھایا

مرزائی کافر ہیں

قبر پر تلقین جائز ہے

اگر عورت فوت ہو گئی تو غاوند منہ دیکھ
سکتا ہے

تبارک الصلوٰۃ کی نماز جنازہ پڑھتی جائز ہے

گنبد بنانا جائز ہے

حضرت عثمان بن مظعون کی قبر پختہ تھی

قل کا ختم

بیرام سعد

حضرت موسیٰ اور حضرت خضر کا واقعہ

ایصال ثواب کلیات فرضیہ سے نہیں ہے

قل کا ختم تیسرے دن کرنے کی وجہ

تاریخ کا تعین شرعی طور پر جائز ہے

قبر میں شجرہ مبارکہ رکھنا جائز ہے

زیارت قبور کا طریقہ

ایصال ثواب جائز ہے

حضور علیہ السلام دو قرآنیاں دیا کرتے

تھے

جو کام حضور کے زمانہ میں نہیں ہوا وہ

شرعاً جائز ہے

کتاب الزکوٰۃ

روپیہ کی بجائے کپڑے زکوٰۃ میں دینے

جائز ہیں

زکوٰۃ یک مشت دینی بہتر ہے

اللہ تعالیٰ بڑے کام پسند کرتے ہیں

ماں باپ کو زکوٰۃ دینی جائز نہیں ہے

زکوٰۃ دینے کا اصول

قول مفتی بہ کے مطابق سید کو زکوٰۃ

دینی جائز نہیں ہے

مرجوح قول کے مطابق فتویٰ دینا ناجائز ہے

نوح بن مریم کی روایت مرجوح ہے
سادات کو نذرانے دینے چاہئیں
سگرٹ نوشی سے روزہ ٹوٹ جاتا ہے
رمضان کا مہینہ قمری حساب سے رکھنے
کی حکمت

جہاں چھ ماہ رات ہو اور چھ ماہ دن ہو
وہاں روزہ کا حکم
ٹیکہ سے روزہ ٹوٹ جاتا ہے

کتاب الحج

کیا حج سے حقوق العباد معاف ہو جاتے ہیں۔

گناہ چار قسم پر ہے
حقوق العباد معاف ہونے کی صورت
مدینہ منورہ جائے تو روزہ مطہرہ کی
نیت کرے
ابن تیمیہ کی غلطی

نبی علیہ السلام زندہ ہیں

مدینہ منورہ مکہ مکرمہ سے افضل ہے

حضرت عمر کا مذہب کہ مدینہ افضل ہے
حدیث شد رخاں کی بحث

حافظ ابن حجر و حافظ عینی کی تحقیق
استثنا میں اصل

حدیث توسل صحیح ہے
راوی عثمان بن عمر پر بحث
حدیث توسل محدثین کے نزدیک
صحیح ہے

کتاب النکاح

نکاح کا خطبہ کھڑے ہو کر پڑھنا افضل ہے
سید زادی کا نکاح غیر سید کے ساتھ
جائز نہیں ہے

غیر کفو میں نکاح نہیں ہو سکتا
سید زادی کے لیے سید ہی کفو
ہو سکتا ہے۔

حدیث یا تو ضعیف ہے یا مخصوص البعض
اعلیٰ حضرت کا فتویٰ صورت مخصوصہ
سے متعلق ہے

تضاد ناممکن ہے

امام ابو حنیفہ کا جواب

والدہ کے چچا کی لڑکی کے ساتھ نکاح جائز ہے۔

حاملہ من الزنا کے ساتھ نکاح جائز ہے
سنی لڑکی کا نکاح شیعہ مرد کے ساتھ منعقد نہیں ہوتا

جو شیعہ کے کفر میں شک کرے وہ خود کافر ہے

مرد سفر میں ہے عورت نے تین سال بعد بچہ جنا نسب ثابت ہوگا
ولی کی کرامت برحق ہے

۲۵۸ مزنیہ کی بیٹی زانی پر حرام ہے
اگر ساس کے ساتھ زنا کیا تو بیوی حرام ہوگئی

شرط حلالہ کے ساتھ نکاح کرنا مکروہ ہے
حدیث کی صحیح تاویل نکاح کے بعد چھوہارے پھینکنے جائز ہیں

نابینا آدمی نکاح پر ٹھہا سکتا ہے
نکاح کا مسجد میں ہونا مسنون ہے
حقیقی بہن کی رضاعی بہن کے ساتھ نکاح جائز ہے

اگر دادا نے بعدم موجودگی باپ کے

نکاح کیا تو اجازت پر موقوف ہوگا
اجازت صراحتہ لازم ہے

مہر کا وجوب تین چیزوں سے ہوتا ہے
جواز نکاح کے لیے گواہوں کی موجودگی شرط ہے

شافعیہ کے نزدیک گواہ دونوں مرد ضروری ہیں

قالوا کا مقولہ غیر مستحسن ہے
نبی کریم علیہ السلام عالم الغیب ہیں
آیت مدانیہ میں شہادت کا تعین کر دیا گیا ہے

اگر شادی میں باجے وغیرہ ہوں
جو حقیقی پھوپھی نہ ہو اس کے ساتھ نکاح جائز ہے

تجدید ایمان

مہر ضعیف کی تمام اولاد صحیح پر حرام ہے

۲۷۴ کتاب الطلاق

عورت کو کہا تو مجھ پر حرام ہے
مرد نے عفت کو طلاق دی۔ دو گواہ کہتے ہیں کہ ایک طلاق دی، دو کہتے

کہتے ہیں کہ تین

مرد نے عورت سے کہا: تجھ کو میں نے

طلاق دی اور تجھ کو میں نے طلاق دی

طلاق کا دینا دو قسم پر ہے

امام حسین علیہ السلام

طلاق پر دستخط کر دیئے لیکن زبانی طلاق

نہیں دی

تین طلاقیں بیک وقت دینے سے

تین ہی واقع ہوں گی

عبداللہ بن عباس کی روایت کا مفہوم

اگر عورت مدخول بہا ہو تو ابن عباس

کے نزدیک بھی تین ہی ہوں گی

حدیث مذکور منسوخ ہے

اس حدیث کے راوی مجہول ہیں

رکانہ کی وفات

فخر الدین رازی تین ہیں

بلا حروف تشبیہ نہ طلاق ہوتی ہے نہ ظہار

کتابیات تین قسم پر ہیں

بعض چیزوں کو حلال سمجھنا کفر نہیں ہے

بلا علم فتویٰ دینا حرام ہے

رافضی مرتد اور کافر ہیں

تین طلاقیں دینے کے بعد عورت حرام

ہو گی

تین طلاقیں دینے سے تین ہی واقع

ہوں گی

ابن تیمیہ گمراہ ہے

فاطمہ بنت قیس کو ان کے خاوند نے

تین طلاقیں دیں

نابالغہ کا نکاح اور حلالہ

مولوی پر بہتان باندھا

مرد نے کہا تین طلاق

طلاق کے وقوع میں عورت کی طرف

نسبت شرط ہے

اگر طلاق جبراً لکھائی گئی تو طلاق

نہ ہو گی۔

اگر پہلے طلاق دی پھر تین مرتبہ کہا:

حرام، حرام، حرام۔

بائن صریح کے ساتھ لاحق ہو جاتی ہے

طلاق ثلاثہ

عورت مغضاً حرام ہو گی

اگر چھ طلاقیں دیں

عورت سوائے حلالہ کے جائز نہیں ہے

کتاب الوقف

مسجد قیامت تک مسجد ہے

اگر مسجد کا سامان بوسیدہ ہو گیا

امام ابو یوسف کے نزدیک بوسیدہ سامان

فروخت ہو سکتا ہے

مسجد کس وقت بنے گی

مسجد کا حساب کس کے پاس رہنا چاہیے

مسجد اجابہ

کتاب الیسوع

مردار کا چمڑا رنگنے کے بعد فروخت کرنا

جائز ہے

امام نے ہاتھی کو نجس العین کہا ہے

جانور کو جو پالتا رہا ہے اس کو معاوضہ

دیا جائے

مردوۃ چیز سے نفع اٹھانا حرام ہے

حدیث آیت ربوا کے ساتھ منسوخ ہے

سود حرام ہے

سود خوار کے ہاں دعوت کھانی حرام ہے

سود کی تعریف

اللہ تعالیٰ خبیث مال کو پسند نہیں فرماتے

حرام مال کا صدقہ

کیا حکومت سے سود لینا اور انکم ٹیکس

میں کٹائی کرنا جائز ہے

اگر والد نے اپنے ایک لڑکے کو جائیداد

ہبہ کر دی

ہبہ خصوصی

رہن کی شرعی صورت

ہبہ کے لیے مکمل قبضہ شرط ہے

ہبہ وراثت میں تبدیل ہوگا

کتاب الایمان

بیوی کو کہا کہ تیرے ہاتھ سے کھاؤں تو

خنزیر کھاؤں

کفارہ کا تذائل

یہمین غموس

کتاب الذبائح

سیدنا غوث اعظم کے نام جانور

مشترکین مکہ کا غلط نظریہ

حالت اور حرمت کا مدار

اہلال کا لغوی معنی

اندھی تقلید

حرام مغزو وغیرہ کا کھانا حرام ہے

اگر کافر نے ٹھکار کیا تو اس کا حکم

ذبح شرعی

عورت کی ذبح جائز ہے

عیسائی کی ذبح مفتی بہ قول کے مطابق

حرام ہے

اگر کان تہائی سے کم کٹا ہوا ہے تو قربانی

جائز ہے

اگر قربانی کے حصہ میں غیر معتقد شریک ہو

تو ناجائز ہے

جانور کا منہ بوقت ذبح قبلہ کی طرف ہونا

چاہیے

طوطا حلال ہے

قربانی کے جانور کی عمر

جانور کو ذبح کیا لیکن اس نے حرکت نہ کی

کتاب الحضر والاباحۃ

غیر اللہ کو سجدہ کرنا

دو یہودیوں کا سوال

کیا بیعت توڑنی جائز ہے؟

طریقیت سے مردود

کیا بیعت کے لیے والدین کی اجازت

ضروری ہے

بیعت کی قسمیں

بوسیدہ قرآنی اوراق کو دفن کر دینا چاہیے

سینما دیکھنا حرام ہے

سینما تخریب اعمال کا سبب ہے

کیا اسقاطِ حمل جائز ہے یا نہیں

جن امور کو شریعت نے منع نہیں کیا انکا

درجہ اباحت کا ہے

جو اپنے کو غیر باپ کی طرف نسبت کرے

اس پر لعنت ہے

حضرت عکاشہ بن محصن

کر بلا میں شہید ہونے والے افراد

اہل بیت نبوت سے انیس تھے

اصحاب کہف کا کتا جنتی ہے

دس جانور جنت میں جائیں گے

حضرت خضر علیہ السلام زندہ ہیں

علامہ تقی الدین کی تصریح

ابن تیمیہ کا انکار

حدیث کا جواب

حضرت خضر علیہ السلام نے نبی کریم صلی اللہ

علیہ وسلم سے تعلیم حاصل کی

حضرت خضر علیہ السلام کی موت پر کوئی دلیل

نہیں ہے

حضرت خضر نے حضور علیہ السلام سے ملاقات کی

حضرت خضر حضور علیہ السلام سے روایت بھی

کرتے ہیں

حضرت خضر علیہ السلام کا مقام بیت المقدس

ہے

حدیث امام بخاری موضوع ہے

حضرت معدی کرب سوال کے بعد تک

زندہ رہے۔

صلعم و رض وغیرہ لکھنا جائز نہیں ہے

ورد میں اختصار ناجائز ہے

تصویر اور فوٹو

سیاہ خضاب ناجائز ہے

مونچھوں کی مقدار

تعویذ وغیرہ بنانے جائز ہیں

اصحاب کہف کے نام باعث امان ہیں

مالی جرمانہ ناجائز ہے

تصور شیخ جائز ہے

مزامیر حرام ہیں

سلطان الاولیاء فرماتے ہیں کہ مزامیر

حرام ہیں

سماع کے لیے چند شرط ہیں

مروجہ قوالی

شاہ منصور کو علاج کیوں کہتے ہیں

شاہ منصور کی وفات

علی کعبہ میں پیدا ہوئے

حضور علیہ السلام حاضر و ناظر ہیں

یا محمد لکھنا جائز ہے

حضور علیہ السلام کا سایہ نہیں تھا

حضور علیہ السلام کا ہم مثل کوئی نہیں ہے

نبی علیہ السلام غیب جانتے تھے

نماز قضا پڑھنے کا طریقہ

نماز تہجد پڑھنے کا طریقہ

دعا کی زیادہ قبولیت کے وقت کوئی نہیں

نماز نفل کس وقت پڑھ سکتا ہے

تلاوت کس وقت کی جائے

نماز میں بسم اللہ کس رکعت میں پڑھی جائے

پانچ نمازیں قرآن سے ثابت ہیں
سنتیں پڑھ کر امام جماعت کرائے
زنا کے ثبوت کے لیے چار گواہ
لازم ہیں

تعزیر میں نصاب شہادت
حقوق دو قسم سے ہیں
جنازہ میں اخیر صف میں ثواب زیادہ ہے
جنازہ کے لیے وضو کیا، کیا اس سے
فرض نماز پڑھ سکتا ہے؟
بندوق کے ساتھ شکار

کتاب الوصایا والمیراث

وراثت کا چھوڑنا تب ہوتا ہے جبکہ مالک ہو
حموی کا ضابطہ

بیوی کے لیے وصیت
وارث اگر وصیت کو جائز رکھیں تو جائز ہے
وصیت ثلث مال سے ہوگی
جو اصول کو ملتا ہے وہی فروع کو ملتا ہے
زندہ انسان کی وراثت تقسیم نہیں ہوتی
عول کا معنی
ایک مکان دو بھائیوں کے نام

مزارات پر چراغ جلانا جائز ہے
قبروں پر جانے کا فائدہ
مزارات پر چادریں ڈالنی جائز ہیں
تصویر کا رکھنا حرام ہے
قبر کے لیے زمین متعین نہیں کرنی چاہیے
مقلد کسے کہتے ہیں
جو لوگ اہل السنۃ کو مسلمان نہیں سمجھتے وہ
خود کافر ہیں
کیا مسلمان اور مؤمن میں فرق ہے؟
نکاح مسجد میں مستنون ہے
سداۃ نفل امیر غریب کھا سکتا ہے
منکرات سے روکنا لازم ہے
ایمان میں جہالت عذر نہیں ہے
کسی کی حق تلفی ناجائز ہے
نماز کے اوقات

سنت اور نفل نماز فرائض کے لیے مکمل ہیں
شکرانہ کے نفل
زبور کی زکوٰۃ فرض ہے
قرض اٹھانا بریعت ادا کی جائز ہے
انشورنس کرا لینی کیا جائز ہے یا نہیں
منبط تولید کہاں تک جائز ہے

لڑکا اپنی ماں کا وارث ہے

بیوی ذوی القروض سے ہے

بجٹیہا کے ساتھ بجٹیجی عصبہ نہیں ہے

میت کا باپ میت کی بیٹی کے ساتھ ملکر

عصبہ ہو جائے گا

بارغ فذک کے متعلق چار سوال

فدک ایک گاؤں کا نام تھا

مال ضمنی اور مال غنیمت میں فرق

حضرت سیدہ رضی اللہ عنہا کا فذک مطالبہ

حدیث لا لورث کے راوی حضرت علی

شر خدا بھی ہیں

کلمہ انما مفید حصر ہے

خبر واحد قابل حجت ہے

بارغ فذک مال ضمنی سے ہے

حضرت داؤد علیہ السلام کی وراثت

حضرت ذکریا علیہ السلام کی وراثت

کیا فذک ہبہ تھا

نصاب شہادت

فدک کا ذکر کتب اہل السنۃ والجماعت میں

حضرت ابو بکر نے سیدہ کی نماز جنازہ پڑھائی

حضرت عباس نے جنازہ میں شرکت نہیں کی

باپ کے ہوتے ہوئے میت کے بھائی

محروم ہوتے ہیں

بیوی کے فوت ہونیکے بعد زیور کا وارث

کون ہوگا۔

حرفِ اوّل

علمِ فقہ کے لیے وقتِ نظر ہونا لازمی اور ضروری ہے کیونکہ فقہ کی تعریف ہے:
 العلم بالاحکام الشرعیۃ الفرعیۃ المكتسب من ادلتها
 التفصیلۃ

یعنی ان احکامِ شرعیہ فرعیہ کا جاننا جو اپنی تفصیلی دلیلوں سے لے کر اخذ کئے گئے ہیں۔ علامہ شامی
 لکھتے ہیں کہ فقہیہ درحقیقت مجتہد ہوتا ہے۔ چنانچہ ردالمحتار میں ہے:

لیس الفقیہ الا المجتہد عندهم واطلاقه علی المقلد الحافظ
 للمسائل مجاز - ردالمختار ص ۳۵

علامہ اصولین کے نزدیک فقہیہ مجتہد ہی ہوتا ہے اور مقلد جو مسائل کا یاد کرنے والا ہو،
 اس کو مجازاً فقہیہ کہا جاتا ہے۔ امام حسن بصری فرماتے ہیں:

انما الفقیہ المعرض عن الدنیا الزاہد فی الآخرۃ البصیر لعیوب
 نفسه۔

دنیا سے اعراض کرنے والے، آخرت میں رغبت کرنے والے اور اپنے عیبوں سے
 واقف شخص کو فقہیہ کہتے ہیں۔ مقامی ابو یوسف

قاضی ابو یوسف رحمۃ اللہ علیہ امام ابو حنیفہ رضی اللہ عنہ سے روایت کرتے ہیں کہ امام ابو حنیفہ
 رضی اللہ عنہ سے سوال کیا گیا کہ آپ علمِ فقہ کی طرف کیسے مائل ہوئے۔ امام ابو حنیفہ رضی اللہ عنہ نے
 جواب میں فرمایا کہ توفیق تو بس خدا کی طرف سے ہوتی ہے۔ البتہ واقعہ یوں ہے جب میں نے
 تحصیلِ علم کا ارادہ کیا تو تمام علوم کو اپنا نصب العین بنایا اور ایک ایک فن کو پڑھا اور ہر ایک کے
 انجام اور فائدے پر غور و فکر کیا۔ تمام علوم سے بہترین میں نے علمِ فقہ کو پایا۔ اس علم کی عظمت و

جلالت شان میرے دل میں بیٹھ گئی، میں نے خیال کیا کہ اس علم کی تحصیل کے لیے علماء، فقہاء، مشائخ وقت اور صاحب نظر بزرگوں کی مجلس میں بیٹھوں گا اور میں نے یہ بھی دیکھا کہ فرائض کی ادائیگی اقامت دین اور عبادت گزاری اس علم کی معرفت کے بغیر ناممکن ہے اور اس علم فقہ سے ہی دنیا اور آخرت کی بھلائیاں حاصل ہو سکتی ہیں اور جو شخص عبادت اور خلوت نشینی کا ارادہ کرے تو عبادت الہی بھی بغیر علم ممکن نہیں ہے اور وہ علم، علم فقہ ہے، جو علم باعمل کا نام ہے۔ معلوم ہوا کہ علم فقہ بہترین بلکہ اکثر علوم کا مغز اور خلاصہ ہے۔ ۱۹۵۹ھ کے آخر (مبندہ راقم الحروف) کا مرکزی دارالعلوم نقشبندیہ علی پور شریف میں بحیثیت صدر مدرس تقرر ہوا تھا۔ یہ میرا تدریسی فرائض کے لیے تقرر قدوة الفضلا، زبدۃ الاصفياء، تاج الامثال، سراج الافاضل، عظیم البرکت، رفیع الدرجت، حامی طریقت، سراج الملت حضرت قبلہ پیر سید محمد حسین شاہ صاحب رحمۃ اللہ علیہ نے فرمایا تھا۔ اس وقت آپ ہی دارالعلوم نقشبندیہ کے مہتمم تھے۔ آپ ایک عظیم اور حید عالم ہونے کے علاوہ حقیقی مذہبی رہنما، حق و صداقت کے مجسمہ، زہد و تقار کے پیکر، حقیقت میں تمام اوصاف جمیلہ کے مالک تھے۔ اپنی تمام عمر کتب درس نظامیہ، طلباء دین کو پڑھاتے رہے۔ آپ کی تصنیف ”افضل الرسول“ آپ کے علم و فکر کا واضح ثبوت ہے۔ آپ کی وفات ۱۹۶۱ء کو ہوئی۔ اب ۱۹۸۰ء ہے تقریباً بیس سال گزرنے کو ہیں اس دوران تدریسی فرائض کے لیے فتویٰ نویسی کا کام بھی میرے ذمہ ہی رہا۔ دربار عالیہ میں بے شمار مسائل پاکستان بلکہ بیرون ممالک سے بھی آتے رہتے ہیں، تمام کے جوابات لکھے جاتے ہیں اور کچھ جوابات بمعہ استفتاء رسالہ ”انوار الصوفیاء“ میں بھی شائع ہوتے رہے ہیں اور کچھ استفتاء اور ان کے جوابات کی نقلیں محفوظ بھی رکھی گئیں۔ ختام المحققین، امام المدققین، رہبر طریقت، پیر شریعت حضرت قبلہ سید اختر حسین شاہ صاحب رحمۃ اللہ علیہ نے حکم فرمایا کہ ان استفتاء اور جوابات کو فتاویٰ جماعیہ کی شکل میں ترتیب دے دینا چاہیے۔ لہذا میں نے آپ کے علم اور ارشاد کے مطابق، ”فتاویٰ جماعیہ“ کو مرتب کیا۔ فتاویٰ جماعیہ کی ترتیب و تحریر میں جناب صاحبزادہ علامہ

الحاج پیر سید افضل حسین شاہ صاحب سجادہ نشین علی پور شریف بھی میرے معاون رہے۔
 آپ درس نظامیہ کے مکمل عالم اور علوم عربیہ کے فاضل ہیں اور دارالعلوم نقشبندیہ کے مہتمم بھی
 ہیں۔ ۱۹۸۰ء ماہ اکتوبر میں حضرت پیر طریقت، رہبر شریعت، منبع جود و سخا، محزون رشد و
 ہدی قبلہ پیر سید اختر حسین شاہ صاحب رحمۃ اللہ علیہ اچانک بیمار ہو گئے۔ تین دن کے اندر تکلیف
 زیادہ ہو گئی۔ حتیٰ کہ چھ اکتوبر ۱۹۸۰ء بروز سوموار کو آپ کا وصال مبارک ہو گیا۔ بعد میں صاحبزادہ بلند
 اقبال پیر سید منور حسین شاہ صاحب زید علمہ فرماتے لگے کہ فتاویٰ جماعتیہ میں چند فقہی اصطلاحات
 کا بھی اضافہ کر دیا جائے۔ میں نے فتاویٰ جماعتیہ کے آغاز میں کچھ فقہی اصطلاحات کا اضافہ کر دیا جن کا
 مسائل فقہ کے ساتھ ربط اور تعلق بھی تھا اور ان اصطلاحات کے ضمن میں بعض مقامات میں مسائل کا
 تذکرہ بھی آگیا اور قدوۃ السالکین، زبدۃ العارفین، محی الملت، مقیم السنت، منبع الارشاد، مرجع الافراد
 مجدد دوران، غوث زمان، کاشف الغمہ، بلقاء الامت، وارث الانبیاء، ولی الاولیاء، فانی
 فی اللہ، باقی باللہ، آیت من آیات اللہ، حامی الشریعت، امیر الملت، حاجی الحرمین والشریفین،
 الحافظ، العالم پیر سید جماعت علی شاہ صاحب محدث علی پوری قدس سرہ کی تمام اولاد علم و عمل
 کا حسین امتزاج ہیں، منبع جود و سخا، محزون رشد و ہدی، نواسہ امیر الملت، معین الملت پیر سید
 حیدر حسین شاہ صاحب مدظلہ العالی بہت فیاض اور سخی ہیں۔ مساجد کی تعمیر اور مدارس عربیہ کی معاونت
 اور عزاء اور مساکین کی خدمت فرماتے رہتے ہیں اور پیر طریقت الحاج الحافظ سید نذر حسین شاہ صاحب
 نہایت متقی اور متشعّع پیر ہیں اور حضرت قبلہ جوہر الملت پیر سید اختر حسین شاہ صاحب رحمۃ اللہ
 علیہ متقی پرہیزگار پابند شریعت و سنت پیر تھے۔ دین اسلام کی خدمت اور مذہب اہلسنت
 والجماعت (بریلوی) کی حمایت و تائید اپنا فریضہ سمجھتے تھے۔ یہ وہ گھرانہ اہلبیت رسول ہے
 جن کی محبت فرض عین اور ان کی عزت و احترام جزو ایمان ہے۔ ایک مرتبہ امام احمد بن
 حنبل رضی اللہ عنہ جامع مسجد کے دروازہ پر بنو ہاشم کے ایک چھوٹے لڑکے سے ملے جو دروازے
 سے باہر جانا چاہتا تھا مگر اس نے امام صاحب کو نہ کھینچا تو تعظیماً کہڑا ہو گیا تاکہ آپ نکل جائیں

امام صاحب نے جو اسے دیکھا تو پیچھے ہٹ گئے اور ہانسی نہ پٹے کو پکڑ کر بوسہ دیا اور کھڑے ہو گئے ،
 حتیٰ کہ وہ بچہ مسجد سے باہر چلا گیا پھر فرمایا یہ بچہ اہل بیت سے ہے ۔ اللہ تعالیٰ نے ان کا احترام فرض
 کیا ہے ۔ صوفیاء کے پیشوا اور مسئلہ وحدت الوجود کے بانی محی الدین ابن عربی المتوفی ۷۳۸ھ کے
 پاس اگر کوئی سید تعلیم کے لیے آتا تو اس کو بلند جگہ پر بٹھاتے اور خوب پیچھے بیٹھتے ۔ امام محمد بن ادریس
 شافعی اہل بیت کی بڑی تعظیم کرتے تھے ۔ آپ نے تصریح کی ہے کہ میں اہل بیت کے متبعین
 سے ہوں حتیٰ کہ ان کے بارے میں چہ میگوئیاں ہونے لگیں تو آپ نے جواباً فرمایا :
 اگر اہل محمد کی محبت فرض ہے تو جن وانس گواہ رہیں کہ میں رافضی ہوں ۔

حضرت زین العابدین علیہ السلام جب ابن عباس رضی اللہ عنہ کے پاس تشریف لاتے تو
 ابن عباس کھڑے ہو جاتے ۔ امام ابو حنیفہ رضی اللہ عنہ نے اہل بیت کی حمایت میں متعدد مرتبہ
 قابل تحسین موقف اختیار کیا ۔ جس کی بنا پر سن کہولت میں حکومت کی طرف سے ان پر عتاب نازل
 ہوا اور آخر کار حق کے ساتھ تمک اور نہایت بے نیازی کی حالت میں عسرت نبوی کی محبت میں
 مقام شہادت حاصل کیا ۔ حضرت عمر بن عبدالعزیز اہل بیت کی تعظیم و توقیر میں بہت مبالغہ کرتے
 تھے ۔ حضرت عبداللہ بن حسن المثنیٰ جب ان کے پاس تشریف لاتے تھے تو انہیں بلند جگہ پر
 بٹھاتے اور آپ نیچے بیٹھتے ۔ حضرت یزید لبطامی المتوفی ۲۶۱ھ جن کی ولایت کا شہرہ تمام دنیا
 میں ہے ۔ مشہور روایت کے مطابق حضرت امام جعفر صادق رضی اللہ عنہ کے گھرانے میں پانی بھرا
 کرتے تھے ۔ (رشفۃ العادی ص ۵۱)

حضرت امام معروف کرخی رحمۃ اللہ علیہ المتوفی ۲۷۵ھ امام علی بن موسیٰ الرضا علیہ السلام
 کے دربان تھے ۔ حضرت معروف کرخی حضرت امام علی بن موسیٰ الرضا المتوفی ۲۸۳ھ کی خدمت
 کو اپنی سعادت سمجھتے تھے ۔ امام عارف باللہ عبدالوہاب شعرانی المتوفی ۷۹۹ھ فرماتے ہیں :
 کہ سید اور اہل بیت رسول کا ایک حق ہم پر یہ بھی ہے کہ ہم اپنی جانیں ان پر قربان کر دیں کیونکہ رسول اللہ
 صلی اللہ علیہ وسلم کا خون مبارک اور لحم پاک ان کے جسم میں سرایت کیے ہوئے ہے ۔ لہذا وہ آپ

کے گوشہ جگر ہیں۔ تعظیم و تکریم میں جو کل کا حکم ہے وہی جزو کا بھی ہے اور رسول اللہ صلی اللہ علیہ وسلم کے جزو مبارک کی عزت قیامت تک ایک جیسی ہے جس میں کسی قسم کا کوئی فرق نہیں ہے۔

علامہ ابو بکر بن شہاب الدین شافعی الحنفی اپنی کتاب "رشفۃ الصادی" کے خطبہ میں

فرماتے ہیں:

تمام تعریفیں اس پروردگار کے لیے ہیں جس نے اپنے نبی کے اہل بیت کو عظیم مفاخر و مناقب سے آراستہ کیا اور انہیں عظیم مظاہر و مواہب کی وجہ سے قربت سے نوازا۔ انہیں استنا بلند کیا کہ اس کی انتہا کو کوئی زبان اور کسی کا قلم بیان نہیں کر سکتا۔ اپنے ارادہ ازلی سے اس کریم خاندان کو پاکیزگی بخشی اور اعلیٰ مراتب و مناصب پر پہنچایا، فتنوں کی طغیانی کے وقت انہیں سفینہ نجات بنایا۔ امت کے لیے انہیں پناہ گاہ ٹھہرایا جبکہ فتنوں کے جھکڑ چلیں۔ ہدایت کے ستارے بنایا جبکہ مصائب کی راتیں سیاہ پڑ جائیں۔ انہیں ان کے نانا رسول اللہ کی قرابت ان کی والدہ ماجدہ فاطمہ زہراؑ بتول کی وجہ سے اور ان کے باپ حضرت امیر المومنین علی بن ابی طالب کرم اللہ تعالیٰ وجہہ الکریم کے واسطے مکرم و محترم بنایا اور ہم اس کا شکر ادا کرتے ہیں کہ ہمیں پاکیزہ آل نبی اور اہل بیت کی تعظیم کی توفیق دی۔

حضرت سیدنا عباس رضی اللہ عنہ المتوفی ۳۷ھ سے روایت ہے کہ حضرت عمر فاروق رضی اللہ عنہ حبیبین کریمین سے محبت کرتے تھے اور انہیں اپنی اولاد پر ترجیح دیتے تھے۔ ایک دفعہ عمر فاروق نے حضرت زبیر بن العوام المتوفی ۳۷ھ سے فرمایا کیا حسن بن علی رضی اللہ عنہ کی عیادت کے لیے میرے ساتھ چلو گے کیونکہ وہ بیمار ہیں۔ کیا تمہیں معلوم نہیں کہ بنو ہاشم کی عیادت (بیمار پرسی) فرض ہے۔

امام شعرائی اپنی کتاب "الیواقیت والجاہر" میں عقائد کے بیان میں لکھتے ہیں:

واجب ہے کہ وجوب محبت ذریت نبی کا اعتقاد رکھا جائے۔ ان کا اکرام و

احترام ملحوظ رکھا جائے۔ وہ حسن و حسین حضرت فاطمہ کے دونوں بیٹے اور ان دونوں کی اولاد ہے، روز قیامت تک۔

امام ابو عبد اللہ محمد بن احمد قرطبی المتوفی ۴۵۰ھ لکھتے ہیں کہ اہل بیت کی محبت فرض ہے جس میں کسی کے لیے عذر کی گنجائش نہیں ہے۔

حضرت امام موسیٰ کاظم علیہ السلام الشہید ۱۸۳ھ فرماتے ہیں کہ ایمان کی تکمیل کے لیے محبت اہل بیت لازم ہے یعنی محبت اہل بیت رسول کے سوا ایمان مکمل نہیں ہوتا۔ حضرت علی المرتضیٰ شیر خدا رضی اللہ عنہ سے روایت ہے۔ وہ کہتے ہیں کہ رسول اللہ صلی اللہ علیہ وآلہ وسلم نے فرمایا: اپنی اولاد کو تین باتوں کی تربیت دو:

نبی کی محبت، اہل بیت رسول کی محبت اور قرأتِ قرآن۔

امام سلیمان بن احمد طبرانی المتوفی ۳۲۰ھ فرماتے ہیں کہ اہل بیت رسول کی محبت کے سوا اعمال صالحہ فائدہ نہیں دیتے۔

حضرت سلمان فارسی رضی اللہ عنہ المتوفی ۳۳ھ سے روایت ہے کہ رسول اللہ صلی اللہ علیہ وسلم نے فرمایا:

کسی شخص کا ایمان مکمل نہیں ہو سکتا حتیٰ کہ میری محبت کی وجہ سے میرے اہل بیت سے محبت کرے۔

امام محمد بن عبد اللہ حاکم المتوفی ۴۰۰ھ نے صحیح السند کے ساتھ بیان کیا ہے کہ اہل بیت رسول، دنیا کے لیے باعثِ امان ہیں۔

بعض علماء کا یہ خیال ہے کہ ہر سو سال کے بعد جو مجدد آئے گا اور دین اسلام کی تجدید کریگا وہ اہل بیت سے ہی ہوگا۔ یہ لوگ اس حدیث سے دلیل پکڑتے ہیں جو علی بن حسن بن عساکر المتوفی ۵۰۰ھ

نے امام احمد بن حنبل سے روایت کی ہے کہ رسول اللہ صلی اللہ علیہ وسلم نے فرمایا:

اللہ تعالیٰ میرے اہل بیت سے ہر صدی پر ایک شخص بھیجے گا جو میری امت

کو تعلیم دے گا۔

بلاشبہ حضرت امیر الملت پیر سید عافظ جماعت علی شاہ صاحب نور اللہ مرقدہ اس حدیث
نبوی کے مصداق تھے اور آپ ہی چودھویں صدی ہجری کے مصلح اور مجدد تھے۔ آپ نے مسلسل
وطویل ریاضات شاقہ کو برداشت فرما کر طول طویل اور دور دراز مقامات پر پہنچ کر اپنی شبانہ روز
محنت و ریاضت سے دین حق کی تجدید کی۔ ارکان و شعائر اسلام کا احیاء فرمایا اور حضرت امیر الملت
رحمۃ اللہ علیہ کے اسم گرامی و نام نامی کے ساتھ ہی میں فتاویٰ جماعتیہ کو منسوب کرتا ہوں۔

حرمہ

غلام رسول مدرس دارالعلوم نقشبندیہ

علی پور شریف

خطبه

الحمد لله الذي هدانا في البداية لمعرفة الهداية ورعانا
 بعين العناية في النهاية عن الجهل والغواية . وجعلنا ممن آمن
 بما أنزل واتبع الرسل ووفق للدراية وخصنا بأصيلة الشهادة
 على الامم لفصل صفة وكمال الرعاية وخلقنا في أمته الذي فاز
 رتبته الى قاب قوسين والصلوة على رسوله الكريم ما دام طلوع
 النيرين محمد بن المبعوث الى الاسود والاحمر بالكتاب العربي
 المعجز المنور وعلى آله واصحابه القائمين بنصرة الدين
 القويم الازهر والصفوة المجتهدين من امته الوارثين لعلمه
 العزيز الانور لا سيما امامنا الاعظم ذوى الفضل الاقدم وعليها
 معهم وبهم ولهم يا ارحم الراحمين والحمد لله رب العلمين .

تقسیم

فقہ کے لغوی اور اصلی معنی میں مختلف اقوال ہیں۔ علامہ ابوالقاسم جبار اللہ محمود بن عمر بن محمد الزمخشری المتوفی ۵۳۸ھ لکھتے ہیں:

الفقه حقيقة الفتح والفقیه العالم الذی یفتح ما استغلق منها۔

کہ فقہ کا اصلی معنی کھولنا ہے۔ فقیہ وہ ہے جو کہ مشکل مسائل کو کھولتا ہے۔

علامہ شیخ زین بن ابراہیم بن محمد بن محمد بن بکر الشہیر بابن نجیم المصری المتوفی ۷۶۹ھ فرماتے ہیں:

الفقه لغة الفهم فقہ کا لغوی معنی سمجھنا ہے۔ محمد بن علی بن محمد بن علی علاء الدین الحنفی مؤلف در مختار المتوفی ۸۸۸ھ کہتے ہیں:

الفقه لغة العلم بالشئ ثم خص بعلم الشريعة کہ لغوی معنی فقہ کا کس چیز کا جاننا ہے پھر اس کا اختصاص علم شریعت کے ساتھ ہو گیا ہے۔ اقرب الموارد میں ہے:

الفقه العلم بالشئ والفهم له

کسی شے کا جاننا اور اس کا سمجھنا فقیہ علم (فقہ کے جاننے والے) کو کہتے ہیں۔ اور بہت سمجھدار اور ذکی عالم کو بھی فقیہ کہا جاتا ہے اس کی جمع فقہاء ہے۔

عرب کہتے ہیں تفقہ الرجل مرو نے علم فقہ سیکھ لیا اور حاصل کر لیا اور اصطلاحی معنی

هو التصديق بالاحكام الشريعة الفرعية المكتسب من ادلتها التفصيلية احكام

شرعیہ فرعیہ (جزویہ) کی تصدیق جو کہ اولہ تفصیلہ (کتاب سنت اجماع قیاس) سے حاصل ہو

رہی ہے (تصدیق) کا نام فقہ ہے۔

○ ماخذ فقہ: کتاب اللہ، سنت رسول اللہ اجماع امت اور قیاس ہے۔

○ موضوع فقہ: مکلف کا فعل اس لحاظ سے کہ یہ صحیح ہے یا فرض یا واجب یا حلال یا حرام وغیرہ۔

○ غرض و غایت: دین و دنیا میں سعادت اور فلاح و بہبودی۔

واضح علم فقہ: امام عالی مقام سراج الامت ابو حنیفہ نعمان بن ثابت رضی اللہ تعالیٰ عنہ ہیں آپ کی تاریخ پیدائش کوفہ میں ۸۰ھ میں ہوئی اور سن وفات ۱۵۰ھ ہے۔ آپ حضرت حماد بن سلیمان المتوفی ۱۲۰ھ کے شاگرد ہیں۔ حضرت حماد نے ابراہیم نخعی المتوفی ۹۶ھ سے تعلیم پائی جو علقمہ بن قیس المتوفی ۱۵۰ھ کے شاگرد تھے۔ علقمہ براہ راست حضرت عبداللہ بن مسعود المتوفی ۱۲۰ھ کے ساتھ پر وختہ تھے اور حضرت امام ابو حنیفہ رضی اللہ عنہ تابعی ہیں اور ائمہ اربعہ (مالک، شافعی، احمد) سے یہ شرافت صرف ابو حنیفہ کو ہی حاصل ہے۔ آپ نے متعدد صحابہ کرام سے ملاقات کی اور ان سے علمی طور پر استفادہ کیا۔ مثلاً حضرت انس بن مالک المتوفی ۹۳ھ، عبداللہ بن ابی اوفی المتوفی ۸۰ھ، واثمہ بن الاسفع المتوفی ۸۵ھ، سہل بن ساعد المتوفی ۸۸ھ اور عامر بن واثلہ المتوفی ۱۲۰ھ وغیرہ۔ (المناقب للمکی ص ۲۲ جلد ۱ وخیرات الاحسان ص ۲۲ و تبیین الصحیفہ ص ۱۱ للسیوطی)

انہ من التابعین را ئی النسا غیر مرتکباً لما قدم الکوفۃ و هذا هو الصحیح الذی لیس ما سواہ الا غلطاً وقد نص علیہ الخطیب البغدادی والدارقطنی وابن الجوزی والنووی والذہبی وابن حجر المکی والسیوطی وغیرہم من اجلۃ المحدثین۔

صحیح یہی بات ہے کہ امام ابو حنیفہ تابعین سے ہیں۔ اس کے سوا غلط ہے۔ آپ نے حضرت

انس رضی اللہ عنہ کو متعدد مرتبہ دیکھا ہے اس کی ان محدثین نے تصریح کی ہے۔ خطیب بغدادی
المتوفی ۴۶۳ھ، دارقطنی المتوفی ۳۸۵ھ، ابن جوزی المتوفی ۷۹۷ھ، محی الدین نووی المتوفی
۷۶۷ھ بغدادی

حافظ شمس الدین ذہبی المتوفی ۷۴۸ھ، ابن حجر مکی المتوفی ۸۵۳ھ
امام جلال الدین سیوطی شافعی المتوفی ۹۱۱ھ وغیرہم اور حافظ ابن حجر عسقلانی المتوفی ۸۵۲ھ
سے جب پوچھا گیا تو کہا کہ امام ابو حنیفہ تابعی ہیں۔

علامہ ابوالحسن علی ابن الاثیر المتوفی ۷۴۳ھ اور ابن سعد المتوفی ۲۳۳ھ فرماتے
ہیں کہ امام ابو حنیفہ تابعی ہیں۔ آپ کے تابعی ہونے کا انکار محض تعصب پر مبنی ہے۔
ملک معظم عیسیٰ بن ابوبکر الیوبی نے اپنی کتاب "السہم المصیب فی کبد الخلیب" میں بیان
کیا ہے کہ ابو حنیفہ کی جرح و قدح پر مشکل تمام روایات جھوٹی ہیں۔

ابن حجر مکی فرماتے ہیں کہ امام اعظم سلیمان بن مہران کرنی جو کہ اجلۃ تابعین اور تمام
حدیث کے اساتذہ الاساتذہ ہیں۔ المتوفی ۳۸۸ھ سے کسی شخص نے کچھ مسائل پوچھے
ہمارے امام اعظم اس زمانہ میں حضرت اعظم سے حدیث پڑھتے تھے۔ امام اعظم نے وہ مسائل
ابو حنیفہ سے پوچھے۔ امام اعظم نے فوراً جواب دیئے۔ امام اعظم نے کہا: یہ جواب آپ نے
کہاں سے پیدا کیے تو امام ابو حنیفہ نے فرمایا ان حدیثوں سے جو خود میں نے آپ ہی سے
سُنی ہیں اور وہ حدیثیں مع سند روایت فرمادیں۔ امام اعظم نے کہا جو حدیثیں میں نے
سودن میں آپ کو سنا ہیں آپ گھڑی بھر میں مجھے سنا دیتے ہیں۔ مجھے معلوم نہ تھا کہ آپ
ان حدیثوں میں یوں عمل کرتے ہیں۔

یا معشر الفقہاء انتم الاطباء ونحن الصیادلۃ وانت ایہما
الرجل اخذت بکلا الطرفين۔

اے فقہ والو تم طبیب ہو اور ہم محدث لوگ عطار ہیں اور اے ابو حنیفہ

تم نے توفیق و حدیث کے دونوں کنارے لیے۔ (صفائح اللجین ص ۲۶)
 امام ابن حجر مکی شافعی نے ”خیرات الاحسان“ میں اور رئیس الحنفیہ ملا علی القاری المتوفی
 ۹۱۱ھ نے ”مسک الملتقط“ میں بیان کیا ہے کہ امام مستقل مجتہد مطلق سیدنا
 امام شافعی رحمۃ اللہ علیہ المتوفی ۲۰۴ھ نے جب امام اعظم ابو حنیفہ کے مزار اقدس پر
 صبح کی نماز پڑھائی تو امام شافعی نے نہ بلند آواز سے بسم اللہ پڑھی اور نہ رفع یدین کیا نہ قنوت
 پڑھی۔ کسی نے سب پوچھا:

فرمایا ان صاحب قبر کے ادب کی وجہ سے قاضی عیاض بن عمرو بن موسیٰ المتوفی
 ۵۴۴ھ نے ترتیب الہدایہ میں نقل کیا ہے۔ مدینہ منورہ میں ایک روز امام مالک
 المتوفی ۱۷۹ھ اور ابو حنیفہ کی ملاقات ہوئی۔ جب امام مالک مجلس سے باہر نکلے
 تو بدن سے پسینہ بہہ رہا تھا۔ لیث بن سعد المتوفی ۱۷۹ھ نے کہا آپ کا پسینہ
 بہہ رہا ہے۔ امام مالک نے کہا ابو حنیفہ سے مل کر مجھے پسینہ آگیا۔ ان کے عالم ہونے
 میں کوئی شک نہیں۔

امام شافعی فرماتے ہیں:

الناس عیال فی الفقہ علی ابی حنیفہ

لوگ فقہ میں امام ابو حنیفہ کے محتاج ہیں۔

امام احمد بن حنبل المتوفی ۲۴۱ھ پہلے قاضی القضاۃ ابو یوسف یعقوب بن

ابراہیم المتوفی ۱۸۲ھ کے حلقہ درس میں شامل ہوئے۔ امام ابو یوسف، امام ابو حنیفہ

کے تلمیذ رشید ہیں۔ امام احمد کا مقولہ ہے:

”میں نے قاضی ابو یوسف سے تین سال میں اس قدر معلومات جمع کیں جن سے

تین اماریاں بھر جائیں۔“ امام احمد نے محمد بن حسن الشیبانی المتوفی ۱۸۹ھ شاگرد

ابو حنیفہ کی کتب سے بھی استفادہ کیا تھا۔ جب امام احمد سے دریافت کیا گیا کہ یہ علمی

جوابات آپ نے کہاں سے سیکھے تو فرمایا محمد بن حسن کی تصنیفات سے گویا کہ امام احمد امام ابو حنیفہ کے بالواسطہ شاگرد ہیں یحییٰ بن معین المتوفی ۲۴۳ھ فرماتے ہیں کہ میرے نزدیک فقہ حقیقاً ابو حنیفہ کی فقہ ہے۔ عبد اللہ بن مبارک بن واضح المتوفی ۱۸۲ھ جو کہ امام احمد کے اساتذہ سے ہیں۔ فرماتے ہیں کہ ابو حنیفہ بیسیا میں نے فقہ میں کوئی نہیں دیکھا۔ ہم پہلے بیان کر چکے ہیں کہ امام صاحب کے شیوخ میں سے سب سے ممتاز شخصیت حضرت حماد بن سلیمان المتوفی ۱۲۷ھ کی ہے۔ انہوں نے ابراہیم نخعی سے علم فقہ حاصل کیا۔ اس بنا پر وہ ابراہیم نخعی کے ہی شاگرد نہیں تھے بلکہ ساتھ ساتھ امام شعبی المتوفی ۱۶۸ھ کے علوم کے بھی حامل سمجھے جاتے تھے اور ابراہیم نخعی اور شعبی نے علقمہ بن قیس اور مسروق بن الابرص ہمدانی المتوفی ۱۶۲ھ سے تحصیل علم کی تھی اور انہوں نے حضرت عبد اللہ بن مسعود اور علی بن ابی طالب المتوفی ۱۰۱ھ سے براہ راست استفادہ کیا تھا۔ جن کے علوم کے اہل کوفہ وارث سمجھے جاتے تھے۔ ان ہر دو صحابہ اور ان کے تلامذہ کے فتاویٰ ہی پر کوئی فقہ کی عمارت قائم تھی۔ حضرت امام ابو حنیفہ اٹھارہ سال تک حماد سے استفادہ کرتے رہے اور حضرت حماد سے جو علوم حاصل کیے وہ دراصل حضرت علی اور عبد اللہ بن مسعود کی فقہ کا جوہر اور خلاصہ تھا۔

شاہ ولی اللہ المتوفی ۱۱۰۶ھ حجۃ اللہ البالغہ جلد اول ص ۱۳۶ میں لکھتے ہیں کہ فقہ حنفی کا اصل سرچشمہ ابراہیم نخعی کے ہی اقوال ہیں۔ امام ابو حنیفہ، ابراہیم نخعی کے مذہب کے پابند تھے۔ شاہ ولی اللہ کی اس تصریح میں مبالغہ ہے۔ امام ابو حنیفہ نے صرف ان فقہاء پر ہی اکتفا نہیں کیا بلکہ ائمہ اہل بیت کرام سے ذوق و شوق اور عقیدت کے ساتھ اخذ و استفادہ کیا بلکہ اہل بیت کی محبت و حمایت میں متعدد مرتبہ قابل تحسین موقف اختیار کیا جس کی بنا پر سن کہولت میں حکومت کی طرف سے عتاب نازل ہوا اور آخر کار حق کے

۱۲۔ ابو حنیفہ کے چار ہزار اساتذہ مشہور ہیں جن سے آپ نے علم حدیث کی تحصیل کی ہے۔

ساتھ تمسک اور نہایت بے نیازی کی حالت میں عترت نبوی کی محبت میں مقام شہادت حاصل کیا
 ائمۃ اہل بیت سے زید بن علی امام زین العابدین رضی اللہ تعالیٰ عنہ المتوفی ۱۲۰ھ کے پاس امام ابوحنیفہ
 متواتر دو سال تک اخذِ علوم کرتے رہے۔ چنانچہ امام صاحب فرماتے ہیں کہ حقیقت یہ ہے کہ علم میں
 ان کی کوئی مثال نہیں تھی۔ امام ابوحنیفہ کا امام محمد الباقربین علی زین العابدین علیہ السلام کے ساتھ علمی
 طور پر ربط اور تعلق تھا۔ امام باقر نے چونکہ علم و فضل میں بہت زیادہ وسعت حاصل کر لی تھی اس لیے
 یہ باقر کے لقب سے مشہور ہوئے۔ امام باقر علیہ السلام نے ۱۱۰ھ میں وفات پائی اور جنت البقیع
 میں دفن ہوئے۔

امام ابوحنیفہ کا امام باقر کے ساتھ جو علمی رابطہ قائم ہو گیا تھا وہی رابطہ امام صاحب نے ان کے
 صاحبزادے حضرت امام جعفر صادق علیہ السلام سے بدستور قائم رکھا۔ علماء نے امام جعفر صادق کو
 امام ابوحنیفہ کے شیوخ میں شامل کیا ہے۔ امام جعفر صادق ۱۴۰ھ میں فوت ہوئے اور جنت البقیع
 میں دفن ہوئے۔ امام جعفر صادق کے پانچ لڑکے ہوئے:

موسیٰ کاظم، اسماعیل، علی العریضی، محمد الامون، اسحاق۔

امام جعفر صادق کے لڑکے جو محمد الامون ہیں ان کی نسل پاک سے محی الملة مقيم السنۃ
 قدوة السالکین زبدۃ العارفين نوحث زماں مجدد دوران امیر الملت پیر سید جماعت علی شاہ صاحب
 محدث علی پوری قدس سرہ العزیز ہیں (المتوفی ۱۲۰۰ھ) حافظ ابن حجر مکی لکھتے ہیں کہ امام ابوحنیفہ کو ابو محمد عبد اللہ
 بن حسن بن حسن المتوفی ۱۲۰۰ھ کے ساتھ بھی شرف تلمذ حاصل تھا حضرت سفیان ثوری المتوفی
 ۱۶۰ھ اور حضرت امام مالک نے ان سے روایت لی ہے۔ معلوم ہوا کہ امام ابوحنیفہ صرف شخصی
 کے پابند نہ تھے بلکہ ایبۃ اہل بیت اطہار سے بھی کافی حد تک استفادہ کرتے رہے۔

امام صاحب کے تین اہم اصول

۱۔ امام ابوحنیفہ مستحق طلباء کی امداد کرتے۔ حوائج کے پورا کرنے میں ان کی اعانت کرتے بلکہ

جسے اپنے شاگرد بناتے اسپیسٹ کے دھندوں سے بے نیاز کر دیتے۔ حتیٰ کہ اُس کے اہل و عیال کے جملہ اخراجات کا بوجھ اپنے ذمے لے لیتے۔

۲۔ اپنے تلامذہ کی ذہنی تربیت کا بھی پورا خیال رکھتے۔ جب کسی طالب علم کو دیکھتے کہ علم کی وجہ سے اس میں احساس برتری اور گھمنڈ پیدا ہو رہا ہے تو اس کا امتحان لینا شروع کر دیتے۔ یہاں تک کہ خود نمائی اور تعلیٰ کی عادت کو وہ چھوڑ دیتا اور لقیں کر لیتا کہ اسے ابھی تعلیم کی ضرورت ہے۔

روایت ہے کہ امام ابوحنیفہ کے شاگرد ابو یوسف کے دل میں امام ابو یوسف کا امتحان ایک مرتبہ یہ خیال پیدا ہوا کہ میں خود کیوں نہ اپنا حلقہ درس قائم کر کے الگ بیٹھ جاؤں۔

امام ابوحنیفہ نے اپنے ایک تلمیذ سے کہا کہ ابو یوسف کی مجلس میں جاؤ اور ان سے مسئلہ دریافت کرو کہ ایک شخص نے رنگریز کو دو درہم کی مزدوری پر رنگنے کے لیے کپڑا دیا۔ جب اُس شخص نے کپڑا طلب کیا تو رنگریز نے انکار کر دیا۔ پھر اس کے دوبارہ مطالبے پر رنگریز نے رنگا ہوا کپڑا دے دیا۔ بتائیے وہ رنگریز اجرت کا حقدار ہو سکتا ہے۔ اگر وہ اثبات میں جواب دیں تو کہنا کہ غلط ہے۔ اگر وہ نفی میں جواب دیں تو بھی کہنا کہ آپ غلط فرماتے ہیں۔

چنانچہ وہ شخص ابو یوسف کے پاس گیا اور ان سے مسئلہ دریافت کیا۔ امام یوسف نے کہا: ہاں وہ اجرت کا مستحق ہے۔ اس پر سائل نے جب ٹوکا تو کچھ دیر سوچ کر کہنے لگے: ہاں ٹھیک ہے وہ اجرت کا مستحق نہیں۔ اس پر سائل نے جرح کی تو اس وقت اٹھ کر حضرت ابوحنیفہ کی مجلس میں پہنچے۔

ابوحنیفہ نے فرمایا: قصار (رنگریز) مسئلہ لایا ہوگا۔ ابو یوسف نے کہا ہاں مجھے یہ مسئلہ بتائیے۔ امام صاحب نے کہا اگر اس نے کپڑا غصب کر لینے کے بعد اسے رنگ دیا ہے تو وہ اجرت کا مستحق نہیں اور اگر غصب سے پہلے رنگ کر دیا ہے

بلاشبہ وہ اُجرت کا مستحق ہے کیونکہ اس نے کپڑے کے ایک مالک کے لیے اسے رنگا ہے۔

۳۔ جو طالب علم فارغ ہو کر جانا چاہتا یا جس کے متعلق امام صاحب کو توقع ہوتی کہ یہ کچھ کام کا آدمی بنے گا تو اسے نصیحت فرماتے۔ چنانچہ شاگردوں سے یہاں تک فرما دیتے کہ تم میرے غم کی دوا اور دل کی مسرت ہو۔ (امام ابو حنیفہ، محمد ابو زہرہ ص ۱۴۶)

فقہ کے چھ دور

علامہ خضریٰ لکھتے ہیں کہ رسول اللہ صلی اللہ علیہ وسلم کی بعثت مبارکہ سے لے کر آج تک فقہ پر کتنے دور گزرے؛ اس سوال پر جہاں تک ہم نے غور کیا ہے وہیں چھ دور بڑے اہم نظر آتے ہیں۔ جنہوں نے مسلمانوں کے اجتہاد اور فتویٰ پر گہرے اثرات مرتب کیے ہیں۔

۱۔ فقہ رسول اللہ صلی اللہ علیہ وآلہ وسلم کی حیات طیبہ میں درحقیقت یہی دور فقہ کی اصل اور بنیاد ہے۔ تمام فقہاء نے متفقہ طور پر اسے مستند قرار دیا ہے۔

۲۔ کبار صحابہ کا دور جو خلافت راشدہ کے دور پر ختم ہو جاتا ہے۔ یہ دور ۱۱ھ سے ۴۰ھ تک ہے۔ اس دور کے مشہور فتویٰ صادر کرنے والے حضرت ابوبکر صدیق المتوفی ۳ھ، حضرت عمر فاروق المتوفی ۲۳ھ، حضرت عثمان غنی المتوفی ۳۵ھ، حضرت علی المتوفی ۴۰ھ، حضرت ابوعبید اللہ بن مسعود اور ابوموسیٰ اشعری المتوفی ۴۲ھ اور معاذ بن جبل المتوفی ۴۵ھ اور ابی بن کعب المتوفی ۴۹ھ، زید بن ثابت المتوفی ۵۰ھ تھے جن میں کثرت سے فتویٰ دینے والے حضرت عمر بن الخطاب علی بن ابی طالب عبداللہ بن مسعود اور زید بن ثابت تھے۔ یہ فتوے خاص طور پر قرآن کے متعلق تھے۔

۳۔ صفار صحابہ اور تابعین کا دور ہے۔ یہ دور حضرت معاویہ بن ابی سفیان المتوفی ۶۰ھ کی حکومت

کے زمانہ یعنی سلسلہ سے اس وقت تک کا ہے جب کہ دولت عربیہ میں قرن ثانی کی ابتداء میں صنعت کے آثار ظاہر ہونے لگے۔ اس تیسرے دور کے مفتی اور فقہاریہ ہیں:

مدینہ منورہ کے مفتی

- ۱۔ حضرت عائشہ صدیقہ بنت ابوبکر الصدیق المتوفیۃ ۵۷ھ
- ۲۔ حضرت عبداللہ بن عمر المتوفی ۷۷ھ
- ۳۔ ابوہریرہ عبدالرحمن بن صخر المتوفی ۷۸ھ
- ۴۔ حضرت سعید بن المسیب المخزومی المتوفی ۹۲ھ
- ۵۔ عروہ بن زبیر بن عوام اسدی المتوفی ۹۲ھ
- ۶۔ حضرت ابوبکر بن عبدالرحمن بن حارث بن ہشام المتوفی ۹۲ھ
- ۷۔ حضرت علی بن حسین (امام زین العابدین المتوفی ۹۲ھ
- ۸۔ حضرت عبید اللہ بن عبداللہ بن عتبہ بن مسعود المتوفی ۹۸ھ
- ۹۔ حضرت سالم بن عبداللہ بن عمر المتوفی ۱۰۶ھ
- ۱۰۔ سلیمان بن یسار المتوفی ۱۰۷ھ
- ۱۱۔ حضرت قاسم بن محمد بن ابی بکر المتوفی ۱۰۷ھ
- ۱۲۔ حضرت نافع المتوفی ۱۰۷ھ (مولیٰ ابن عمر)
- ۱۳۔ حضرت محمد بن مسلم المعروف بہ ابن شہاب زہری المتوفی ۱۲۳ھ
- ۱۴۔ ابوالزناد عبداللہ بن ذکوان المتوفی ۱۳۱ھ
- ۱۵۔ حضرت ابو جعفر بن محمد بن علی بن حسین (امام باقر علیہ السلام) المتوفی ۱۳۳ھ
- ۱۶۔ حضرت یحییٰ بن سعید النصارى المتوفی ۱۴۳ھ
- ۱۷۔ حضرت یحییٰ بن ابی عبدالرحمن فروح المتوفی ۱۳۷ھ

مکہ معظمہ کے مفتی اور فقہاء

- ۱۔ حضرت عبداللہ بن عباس المتوفی ۴۸ھ
- ۲۔ مجاہد بن جبر المتوفی ۱۲۳ھ (حضرت ابن عباس کے شاگرد)
- ۳۔ حضرت عکرمہ (مولى ابن عباس) المتوفی ۷۸ھ
- ۴۔ حضرت عطاء بن ابی رباح المتوفی ۱۱۴ھ
- ۵۔ حضرت حکیم بن حزام کے مولى ابوالزبیر محمد بن مسلم المتوفی ۱۲۷ھ

کوفہ کے فقہاء اور مفتی

- ۱۔ علقمہ بن قیس نخعی المتوفی ۶۳، ۶۵ھ
- ۲۔ حضرت مسروق بن اجدع الہمدانی المتوفی ۶۳ھ
- ۳۔ حضرت عبیدہ بن عمرو سلمانی مرادی المتوفی ۹۲ھ
- ۴۔ حضرت اسود بن یزید نخعی المتوفی ۷۷ھ (ابن مسعود کے شاگرد ہیں)
- ۵۔ حضرت شریح بن حارث کندی المتوفی ۷۸ھ
- ۶۔ حضرت ابراہیم بن یزید نخعی المتوفی ۹۵، ۹۶ھ
- ۷۔ سعید بن جبیر رضی اللہ عنہ (حجاج بن یوسف نے ان کو شہید کیا تھا) المتوفی ۹۵ھ
- ۸۔ حضرت عامر بن شراہیل شعبی تابعی المتوفی ۱۰۴ھ

مفتیان بصرہ

- ۱۔ حضرت انس بن مالک انصاری خادم رسول اللہ صلی اللہ علیہ وسلم المتوفی ۱۱ھ

- ۲۔ حضرت ابوالعالیہ رفیع بن مہران ریاحی المتوفی ۹۷ھ
- ۳۔ حضرت حسن بصری المتوفی ۱۱۰ھ
- ۴۔ حضرت ابوالشعشاع جابر بن زید المتوفی ۹۳ھ
- ۵۔ حضرت محمد بن سیرین المتوفی ۱۱۰ھ
- ۶۔ حضرت قتادہ بن دعائمہ دوسی (عافظہ قوی ثقا نابینا تھے) المتوفی ۱۱۸ھ

مفتیان و فقہاء شام

- ۱۔ حضرت عبدالرحمن بن غنم اشعری المتوفی ۱۱۰ھ
- ۲۔ حضرت ابوالدریس خولانی المتوفی ۱۱۰ھ
- ۳۔ حضرت قلیفہ بن زویب المتوفی ۸۶ھ
- ۴۔ حضرت مکحول بن ابی مسلم المتوفی ۱۱۳ھ (صحابہ پر تدلیس کرتے تھے)
- ۵۔ حضرت رجاء بن حیوۃ کندی المتوفی ۱۱۰ھ
- ۶۔ حضرت عمر بن عبدالعزیز بن مروان المتوفی ۱۱۰ھ - بنی امیہ کے اکھڑیں
- تخلیف تھے۔ حضرت انس بن مالک اور اکثر تابعین سے علم حاصل کیا۔

مفتیان مصر

- ۱۔ حضرت عبداللہ بن عمرو بن العاص المتوفی ۶۵ھ
- ۲۔ ابوالخیر مرشد بن عبداللہ المتوفی ۹۷ھ (حضرت عبداللہ بن عمر کے شاگرد تھے)
- ۳۔ یزید بن ابی حبیب المتوفی ۱۲۸ھ

مفتیان و فقہا مین

۱۔ حضرت طاؤس بن کسبان جندی المتوفی ۱۳۸ھ زید بن ثابت و عائشہ صدیقہ و ابو ہریرہ سے احادیث کا سماع کیا۔

۲۔ حضرت وہب بن منبہ صنعانی تابعی المتوفی ۱۴۸ھ

۳۔ حضرت یحییٰ بن کثیر مولیٰ طے المتوفی ۱۶۹ھ

۴۔ چوتھا دور دوسری صدی کی ابتداء سے چوتھی صدی کے نصف تک کی فقہ اور یہی زمانہ احادیث اور فقہ کی تدوین اور ان بڑے ائمہ کے ظہور کا زمانہ ہے جن کی قیادت کا جمہور نے اعتراف کیا ہے۔ اس دور میں فقہ ایک باقاعدہ علم بن چکا تھا۔ چوتھے دور کے کوفہ کے عظیم فقہاء یہ ہیں:

۱۔ سفیان بن سعید ثوری المتوفی ۱۶۱ھ

۲۔ شریک بن عبد اللہ نخعی المتوفی ۱۶۸ھ

۳۔ محمد بن عبد الرحمن بن ابی لیلیٰ المتوفی ۱۶۸ھ

اسی دور کے امام ابو حنیفہ کے شاگرد ابو یوسف یعقوب بن ابراہیم اور محمد بن حسن بن فرقد شیبانی اور حسن بن زیاد لوہولوی المتوفی ۲۴۸ھ ہیں۔ انہی سے اقیقہ کا مذہب پھیلا اور اسی دور سے ابو حنیفہ کے اصحاب کے وہ شاگرد جنہوں نے ان کی کتابیں نقل کیں، ان کی فہرست درج ذیل ہے:

۱۔ ابراہیم بن رستم مروزی المتوفی ۲۱۱ھ

۲۔ احمد بن حفص کبیر بخاری امام محمد کے شاگرد ہیں۔ انہوں نے امام محمد کی کتاب

”الاشار“ کو روایت کیا ہے ۲۱۴ھ ہے۔ ۱۲

۳۔ بشر بن عیاض مریمی المتوفی ۲۲۸ھ ابو یوسف کے شاگرد ہیں

- ۳۔ بشر بن ولید کندی المتوفی ۲۳۸ھ
- ۵۔ قاضی عیسیٰ بن ابان بن صدق المتوفی ۲۲۱ھ
- ۶۔ محمد بن سماعہ تمیمی المتوفی ۲۳۳ھ
- ۷۔ محمد بن شجاع ثلجی المتوفی ۲۶۷ھ - حسن بن زیاد کے شاگرد ہیں اعترابہ کی طرف میلان تھے
- ۸۔ ابوسلیمان موسیٰ بن سلیمان جوزجانی المتوفی ۲۰۰ھ
- ۹۔ ہلال بن یحییٰ بن مسلم لبهری المتوفی ۲۴۵ھ
- ۱۰۔ ابوجعفر احمد بن عمران قاضی المتوفی ۲۸۰ھ - یہ امام طحاوی کے استاذ ہیں -
- ۱۱۔ احمد بن عمر حضاف المتوفی ۲۶۱ھ
- ۱۲۔ یحییٰ بن قتیبہ بن اسد القاضی مصری المتوفی ۲۹۰ھ
- ۱۳۔ ابوحازم عبد الحمید بن عبد العزیز المتوفی ۲۹۲ھ
- ۱۴۔ ابوسعد احمد بن حسین واقعہ قرامطہ حجاج کے ساتھ ۳۱۷ھ میں شہید ہوئے -
- ۱۵۔ امام ابوجعفر احمد بن محمد بن سلامہ طحاوی المتوفی ۳۲۱ھ - پہلے پہل اپنے ماموں اسماعیل بن یحییٰ المزنی المتوفی ۲۶۴ھ جو کہ امام شافعی کے شاگرد تھے ، سے فقہ کی تعلیم حاصل کی مگر ساتھ ہی فقہ عراقی کا کافی مطالعہ رکھتے تھے - آخر میں اسی کی جانب متوجہ ہوئے - طحاوی نے عراقی فقہ ابوحازم عبد الحمید قاضی سے حاصل کی جو عیسیٰ بن ابان المتوفی ۲۲۱ھ تلمیذ امام محمد کے شاگرد تھے - امام طحاوی نے حنفی فقہ پر توجہ مرکوز کی - اس لیے حنفی فقہ کے مجتہدین میں شمار ہوتے ہیں - امام طحاوی کی تصنیفات احکام القرآن ، کتاب معانی الآثار ، مشکل الآثار ، المختصر ، شرح جامع الصغیر ، شرح جامع الکبیر ، کتاب شروط الکبیر والصغیر والاوسط ، المحاضرات والسجلات ، الوصایا والقرائن ، حکم الامنی مکہ ، قسم الفی والغنائم وغیرہ خاص طور پر قابل ذکر ہیں -
- ۵۔ پانچواں دور چوتھی صدی کی ابتداء سے سلطنت عباسیہ کے زوال تک کا زمانہ ہے

اس دور میں فقہ بحث و محیص کا زمانہ بن گیا جو مسائل اجمعتہ مجتہدین سے حاصل کیے گئے تھے ان کی تحقیق و تفتیش کے لیے مناظرے اسی دور سے شروع ہوئے۔ اسی زمانہ میں فقہ پر بڑی بڑی کتابیں لکھی گئیں اور بے شمار مسائل کا حل تلاش کیا گیا۔ یہ دور اس وقت ختم ہوا جب خلافت بنو عباس دم توڑ رہی تھی اور بغداد میں تاتاری غارتگری کا فتنہ سراٹھا رہا تھا۔ اس پانچویں دور کے علمائے عظیم فقہاء و مفتیان عظام کے نام یہ ہیں :

۱۔ رئیس الحنفیہ ابوالحسن عبید اللہ بن حسن کرخی المتوفی ۳۴۲ھ جامع صغیر اور جامع کبیر جو کہ امام محمد کی کتابیں ہیں ان کی ابوالحسن کرخی نے شرحیں تحریر فرمائی ہیں۔

۲۔ ابوبکر احمد بن علی رازی جصاص (کرخی کے شاگرد) المتوفی ۳۷۲ھ جصاص نے مختصر کرخی اور مختصر طحاوی اور امام محمد کی جامع کی شرحیں لکھی ہیں۔

۳۔ ابوجعفر محمد بن عبید اللہ بلخی ہندوآلی الیہ صغیر المتوفی ۳۷۲ھ

۴۔ ابواللیث نصر بن محمد سمرقندی (امام ہدی)، (ہندوآلی کے شاگرد) المتوفی ۳۷۳ھ

نوازل ادرعیون اور فتاویٰ خزائنۃ الفقہ اور شرح جامع صغیر لکھی۔

۵۔ ابوعبد اللہ یوسف بن محمد حریانی (کرخی کے شاگرد) المتوفی ۳۹۸ھ خزائنۃ الاکمل ۶

جلدوں میں اور زیادات اور جامع کبیر اور مختصر کی شرحیں لکھیں عاکم شہید محمد بن محمد

المتوفی ۳۳۴ھ کی کافی سے لے کر اور جامعین زیادات مجرود اور مفتقی اور مختصر

کرخی اور شرح طحاوی اور عیون المسائل تمام کے مسائل کو خزائنۃ اکمل میں جمع کیا۔

۶۔ ابوالحسن احمد بن محمد قدوری بغدادی المتوفی ۴۲۸ھ۔ قدوری کے علاوہ کتاب التجرید

اور مختصر کرخی کی شرح لکھی اور شیخ ابو حامد اسفرائینی شافعی المتوفی ۴۰۸ھ سے

مناظرہ کیا کرتے تھے۔

۷۔ ابوزید عبداللہ بن عمر سمرقندی المتوفی ۴۳۳ھ۔ تمام سے پہلے علم الاختلاف کی بنیاد

رکھی۔ ایک عظیم تصنیف "الاسرار" ہے اور نظم فی الفتاویٰ اور کتاب

”تقویم ادلہ بھی ہے۔“

۸۔ ابو عبد اللہ حسین بن علی المتوفی ۴۳۶ھ

۹۔ ابوبکر خواہر زادہ محمد بن حسین بخاری المتوفی ۴۳۳ھ علماء ماوراء النہر سے تھے۔
مختصر، تجنیس اور مبسوط، تحریر کیس۔

۱۰۔ شمس الایمہ عبد العزیز بن احمد حلوانی المتوفی ۴۴۸ھ مبسوط تحریر فرمائی۔

۱۱۔ شمس الایمہ محمد بن احمد سرخی المتوفی ۴۵۵ھ (شاگرد حلوانی) مشہور کتاب مبسوط جند
کے ایک کنویں میں قید کی حالت میں تحریر کروائی جس کے پندرہ اجزاء تھے۔ غاقان
شاہ کو ایک نصیحت کرنے کی وجہ سے قید میں پہنچے۔ شاگرد کنویں پر بیٹھ جاتے، تحریر کرتے
جاتے تھے۔ اصول فقہ میں ان کی ایک کتاب ”سیر کبیر“ کی شرح ہے اور مختصر لمحاوی
کی شرح لکھی۔ ان کی مبسوط دراصل کافی کی شرح ہے جو حاکم شہید نے لکھی ہے۔

۱۲۔ ابو عبد اللہ محمد بن علی المتوفی ۴۵۵ھ (یہ قدوری کے شاگرد تھے) عراق میں ریاست حنفیہ
ان پر ختم ہوئی۔

۱۳۔ فخر الاسلام علی بن محمد بزروی المتوفی ۴۸۳ھ۔ گیارہ جلدوں میں مبسوط لکھی۔ جامع کبیر
و جامع صغیر کی شرح لکھی۔ ”اصول بزروی“ کے مصنف ہیں۔ فقہ کی ایک کتاب
”غناء الفقہاء“ بھی تحریر فرمائی ہے۔

۱۴۔ شمس الایمہ بکر بن محمد المتوفی ۵۱۲ھ (حلوانی کے شاگرد ہیں) حفاظت مذہب میں
ضرب المثل تھے۔

۱۵۔ ابواسحاق ابراہیم بن اسماعیل المتوفی ۵۴۴ھ (قاضی خاں کے استاد تھے)

۱۶۔ طاہر بن احمد بن عبد الرشید بخاری المتوفی ۵۴۲ھ ماوراء النہر میں امام ابو حنیفہ

۱۷۔ ہمارے کتب خانہ (علی پور شریف) میں مبسوط کے تیس ۳۰ اجزاء ہیں۔ ۱۲

کے عظیم شیخ ہیں۔ آپ کی تصنیفات سے "خلاصۃ الفتاویٰ" اور "خزانۃ الوقایع" ہیں۔

۱۷۔ طہیر الدین عبدالرشید بن ابی حنیفہ بن عبدالرزاق والوالجی المتوفی ۳۴۵ھ "فتاویٰ والوالجیہ" کے مصنف ہیں۔

۱۸۔ ابوبکر بن مسعود بن احمد ملک العلماء کاسانی المتوفی ۸۵۵ھ "کتاب بدائع کے مؤلف ہیں۔ کتاب تحفۃ الفقہاء کی شرح لکھی ہے۔

۱۹۔ فخر الدین حسن بن منصور اور جندی فرغانی المتوفی ۹۳۳ھ۔ قاضی خاں کے نام سے مشہور ہیں۔ "فتاویٰ قاضی خاں" ان کی مشہور تصنیف ہے۔ "واقعات"، "امالی"، "محاضرات"

آپ کی تصانیف ہیں۔ زیادات جامع صغیر اور ادب القضاۃ مصنفہ حضرات کی تشریحات لکھیں اور قاسم بن قطلوبغا المتوفی ۸۷۹ھ نے قدوری کی تصحیح میں لکھا ہے کہ قاضی خاں کی تصحیح دوسروں کی تصحیح پر مقدم ہے۔

۲۰۔ علی بن ابی بکر بن عبد الجلیل فرغانی مرغنیانی صاحب ہدایہ المتوفی ۹۳۳ھ ہدایہ کے علاوہ کتاب منسقی، نشر المذہب، تجنیس، مناسک الحج، مختارات، کتاب الفرائض تحریر فرمائی ہیں۔

۲۱۔ چھٹا دور بغداد کی فتح سے چوہدری کوغان کے ہاتھوں ہوئی اب تک ہے۔ اس چھٹے دور کے عظیم فقہاء احناف سے علامہ الشیخ ابن الہمام محمد بن عبدالواحد السکندری المتوفی ۸۶۱ھ اور شوافع سے علامہ جلال الدین سیوطی الشافعی ہیں۔

طبقات فقہاء

احکام فرعیہ اور مسائل جزئیہ کا اولہ کلیہ (اربعہ) کتاب اللہ، سنت رسول اللہ، اجماع امت، قیاس سے انتہائی کوشش کے ساتھ استخراج کرنا اجتہاد ہے۔ جو اجتہاد

کرے وہ مجتہد ہے۔ اگر مجتہد اولہ اربعہ سے مسائل کی تخریج کر سکتا ہو اور ہر قسم کی دلیل اسے بالتفصیل معلوم ہو تو اسے مجتہد مطلق کہتے ہیں اور مجتہد مطلق کے لیے چھ چیزوں کا علم ضروری ہے:

- ۱۔ قرآن و تفسیر۔
- ۲۔ حدیث و سنت کا علم۔ قرآن اور سنت کے علم میں یہ بھی لازم ہے کہ عام، خاص، مطلق، مقید، محمل، مفصل، ناسخ، منسوخ۔ حدیث کی تمام اقسام اور جرح و تعدیل سے بھی واقف ہو۔

- ۳۔ صحابہ اور ان کے بعد کے اجماعی اور اختلافی مسائل کا بھی علم ہو۔
- ۴۔ علم لغت، نحو، بیان، معانی، یدیع وغیرہ کا بھی ماہر ہو۔
- ۵۔ قیاس اور قیاس کے احکام و اقسام، صحیح اور فاسد کے درمیان تمیز اور طریقہ استنباط کو بھی جانتا ہو۔

- ۶۔ عقائد اور کلیات سے بھی آگاہ ہو۔

صاحب در مختار فرماتے ہیں مجتہد مطلق کا وجود ختم ہو گیا ہے۔ علامہ نووی شافعی اور علامہ رافعی شافعی المتوفی ۷۶۲ھ نے مجتہد کی دو قسمیں بیان کی ہیں:

- ۱۔ مجتہد مستقل۔

- ۲۔ مجتہد منتسب۔

مجتہد مستقل تقلید نہیں کرتا اور مجتہد منتسب کے لیے ضروری ہے کہ علم حدیث فقہ کا جامع اور جو اس کے اساتذہ و شیوخ سے مروی ہے اور اصولی فقہ کا بھی خوب واقف ہو۔ بعض علماء نے کہا ہے کہ مجتہد کی تیسری قسم مجتہد فی المذہب ہے۔ یہ اپنے شیخ کا ان تمام احکام میں جن کی وہ تشریح کر چکا ہے مقلد ہوتا ہے۔ جس وقت کوئی نیا واقعہ اس کو درپیش آئے تو شیخ کے پیش کردہ اصول اور مذہب کے مطابق وہ اجتہاد اور مسئلہ نکالتا ہے۔ اسی لیے ایسے مجتہد کو اہل تخریج سے شمار کیا ہے۔ بعض نے کہا ہے

بعض نے کہا ہے کہ چوتھی قسم مجتہد فی الفتویٰ کی ہے۔ یہ اپنے شیخ کے مذہب میں مہارت
تائر رکھتا ہے اور اپنے مذہب کی کتابوں پر اسے عبور حاصل ہوتا ہے۔ ایک قول کو دوسرے قول پر
ترجیح بھی دے سکتا ہے اس کو مستحضر فی المذہب بھی کہتے ہیں۔ علامہ ابن ہمام فرماتے ہیں کہ مفتی مجتہد
ہوتا ہے اور مجتہد نہیں لیکن مجتہد کے اقوال اسے یاد ہیں اور ان کو نقل کرتا ہے اس کو مفتی نہیں
کہا جائے گا بلکہ اس کی حیثیت صرف ناقل کی ہے (اگر ناقل کو مفتی کہا جاتا ہے تو مجازاً) علامہ
احمد بن سلیمان بن کمال الرومی المتوفی ۸۴۷ھ نے فقہاء کرام کو سات طبقوں میں تقسیم کیا ہے،
۱۔ مجتہد فی الشرع خود قواعد کی اساس رکھتے ہیں اور مسائل کا استنباط کرتے ہیں۔ اصول اور
فروع میں تقلید نہیں کرتے مثلاً امام ابو حنیفہ، امام مالک، امام شافعی، امام احمد۔

۲۔ مجتہد فی المذہب یہ ان قواعد پر استنباط کرتے ہیں جو امام ابو حنیفہ نے بیان کیے ہیں۔ فروع
میں اختلاف کرتے ہیں مثلاً امام ابو یوسف، امام محمد۔

۳۔ مجتہد فی المسئلہ۔ یہ لوگ نہ اصول میں اختلاف کرتے ہیں اور نہ ہی فروع میں لیکن مسائل
کا استنباط ان اصول کے مطابق کرتے ہیں جو امام نے متعین کیے ہیں۔ بشرطیکہ جن
مسائل میں امام سے نص اور روایت نہیں ہے۔ مثلاً امام حنفی ابو جعفر طحاوی،
ابو الحسن کفخی، شمس الایمہ سرخی، شمس الایمہ حلوانی، فخر الاسلام بزدوی، قاضی خان وغیرہ۔
۴۔ اصحاب تخریج۔ یہ مقلد ہیں، قول مجمل کی تعریف کرتے ہیں اور اجتہاد پر قادر نہیں ہیں۔ اصول اور
ضبط، غزنی وجہ سے قول "مبہم" کی تشریح کر سکتے ہیں۔ ہدایہ میں جو تخریج کرانی کا ذکر ہے۔
اس سے یہی تخریج مراد ہے جیسا کہ ابو بکر احمد بن علی الرازی المتوفی ۷۳۷ھ وغیرہ۔ یہ اصحاب
تخریج سے ہیں۔

۵۔ اصحاب ترجیح، بعض روایات کی فضیلت بیان کرتے ہیں کہ یہ قول اولیٰ ہے اور اصح ہے
یہ صحیح ہے۔ یہ عوام الناس کے لیے مفید ترین ہے مثلاً قدوری صاحب ہدایہ وغیرہ۔

۶۔ یہ بھی مقلد ہیں۔ یہ صرف قوی اور ضعیف اور ظاہر مذہب، ظاہر روایت، ناظر روایت

وغیرہ بیان کرتے ہیں۔ جیسا کہ ابوالبرکات عافظ الدین، عبداللہ بن احمد نسفی المتوفی ۵۷۱ھ - صاحب کنز الدقائق اور ابوالفضل مجد الدین، عبداللہ بن محمود الموصلی المتوفی ۶۸۳ھ صاحب المختار - اور احمد بن علی بغدادی المتوفی ۶۲۹ھ صاحب الجمع وغیرہ۔ یہ وہ مقلد ہیں جو روایات کے درمیان تمیز کرنے پر قدرت نہیں رکھتے۔

طبقات فقہاء کی یہی تقسیم جس کو ابن کمال نے بیان کیا ہے۔ لوگوں کے درمیان مشہور ہو چکی ہے۔ اسی کو عمر بن عمر المصری المتوفی ۶۷۹ھ نے بھی بیان کیا ہے۔

صاحب کنز الدقائق بھی نسفی ہیں۔ ایک اور عمر نامی نسفی ہیں جو کہ صاحب ہدایہ کے شیوخ سے فائدہ ہیں ان کا پورا نام عمر بن محمد بن احمد بن اسماعیل بن لقمان مفتی الثقلین نسفی المتوفی ۵۳۷ھ ہے۔
هذا من المجتہدین فی فروع الحنفیہ (یہ فروع حنفیہ میں اجتہاد کرتے تھے)۔

کتاب فقہ حنفی کے طبقات

مذہب حنفیہ کی کتابوں کو تین طبقوں پر تقسیم کیا ہے
پہلا طبقہ الاصول؛ ان کتابوں کو ظاہر الروایۃ کہا جاتا ہے۔ یہ کتابیں جو طبقہ اول میں ہیں امام ابوحنیفہ، ابویوسف اور امام محمد کے اقوال پر مشتمل ہیں۔ جنہیں امام محمد نے اپنی چھ کتابوں (المبسوط، الزيادات، الجامع الصغیر، الجامع الکبیر، السیر الصغیر، السیر الکبیر) ان کتب کو ظاہر الروایۃ اس لیے کہا جاتا ہے کہ امام محمد نے ان کو ثقات سے روایت کیا ہے اور یہ خبر متواتر یا مشہور کی حیثیت رکھتی ہیں۔

امام محمد نے دواور کتابیں لکھی ہیں جو ظاہر الروایۃ (طبقہ اول) میں بھی شمار کی جاتی ہیں۔ پہلے کتاب "الاختار" ہے جس میں اہل عراق کی احادیث اور آثار کو جمع کیا ہے۔ یہ

۱۲
۱۷
۱۸
۱۹
۲۰
۲۱
۲۲
۲۳
۲۴
۲۵
۲۶
۲۷
۲۸
۲۹
۳۰
۳۱
۳۲
۳۳
۳۴
۳۵
۳۶
۳۷
۳۸
۳۹
۴۰
۴۱
۴۲
۴۳
۴۴
۴۵
۴۶
۴۷
۴۸
۴۹
۵۰
۵۱
۵۲
۵۳
۵۴
۵۵
۵۶
۵۷
۵۸
۵۹
۶۰
۶۱
۶۲
۶۳
۶۴
۶۵
۶۶
۶۷
۶۸
۶۹
۷۰
۷۱
۷۲
۷۳
۷۴
۷۵
۷۶
۷۷
۷۸
۷۹
۸۰
۸۱
۸۲
۸۳
۸۴
۸۵
۸۶
۸۷
۸۸
۸۹
۹۰
۹۱
۹۲
۹۳
۹۴
۹۵
۹۶
۹۷
۹۸
۹۹
۱۰۰
۱۰۱
۱۰۲
۱۰۳
۱۰۴
۱۰۵
۱۰۶
۱۰۷
۱۰۸
۱۰۹
۱۱۰
۱۱۱
۱۱۲
۱۱۳
۱۱۴
۱۱۵
۱۱۶
۱۱۷
۱۱۸
۱۱۹
۱۲۰
۱۲۱
۱۲۲
۱۲۳
۱۲۴
۱۲۵
۱۲۶
۱۲۷
۱۲۸
۱۲۹
۱۳۰
۱۳۱
۱۳۲
۱۳۳
۱۳۴
۱۳۵
۱۳۶
۱۳۷
۱۳۸
۱۳۹
۱۴۰
۱۴۱
۱۴۲
۱۴۳
۱۴۴
۱۴۵
۱۴۶
۱۴۷
۱۴۸
۱۴۹
۱۵۰
۱۵۱
۱۵۲
۱۵۳
۱۵۴
۱۵۵
۱۵۶
۱۵۷
۱۵۸
۱۵۹
۱۶۰
۱۶۱
۱۶۲
۱۶۳
۱۶۴
۱۶۵
۱۶۶
۱۶۷
۱۶۸
۱۶۹
۱۷۰
۱۷۱
۱۷۲
۱۷۳
۱۷۴
۱۷۵
۱۷۶
۱۷۷
۱۷۸
۱۷۹
۱۸۰
۱۸۱
۱۸۲
۱۸۳
۱۸۴
۱۸۵
۱۸۶
۱۸۷
۱۸۸
۱۸۹
۱۹۰
۱۹۱
۱۹۲
۱۹۳
۱۹۴
۱۹۵
۱۹۶
۱۹۷
۱۹۸
۱۹۹
۲۰۰
۲۰۱
۲۰۲
۲۰۳
۲۰۴
۲۰۵
۲۰۶
۲۰۷
۲۰۸
۲۰۹
۲۱۰
۲۱۱
۲۱۲
۲۱۳
۲۱۴
۲۱۵
۲۱۶
۲۱۷
۲۱۸
۲۱۹
۲۲۰
۲۲۱
۲۲۲
۲۲۳
۲۲۴
۲۲۵
۲۲۶
۲۲۷
۲۲۸
۲۲۹
۲۳۰
۲۳۱
۲۳۲
۲۳۳
۲۳۴
۲۳۵
۲۳۶
۲۳۷
۲۳۸
۲۳۹
۲۴۰
۲۴۱
۲۴۲
۲۴۳
۲۴۴
۲۴۵
۲۴۶
۲۴۷
۲۴۸
۲۴۹
۲۵۰
۲۵۱
۲۵۲
۲۵۳
۲۵۴
۲۵۵
۲۵۶
۲۵۷
۲۵۸
۲۵۹
۲۶۰
۲۶۱
۲۶۲
۲۶۳
۲۶۴
۲۶۵
۲۶۶
۲۶۷
۲۶۸
۲۶۹
۲۷۰
۲۷۱
۲۷۲
۲۷۳
۲۷۴
۲۷۵
۲۷۶
۲۷۷
۲۷۸
۲۷۹
۲۸۰
۲۸۱
۲۸۲
۲۸۳
۲۸۴
۲۸۵
۲۸۶
۲۸۷
۲۸۸
۲۸۹
۲۹۰
۲۹۱
۲۹۲
۲۹۳
۲۹۴
۲۹۵
۲۹۶
۲۹۷
۲۹۸
۲۹۹
۳۰۰
۳۰۱
۳۰۲
۳۰۳
۳۰۴
۳۰۵
۳۰۶
۳۰۷
۳۰۸
۳۰۹
۳۱۰
۳۱۱
۳۱۲
۳۱۳
۳۱۴
۳۱۵
۳۱۶
۳۱۷
۳۱۸
۳۱۹
۳۲۰
۳۲۱
۳۲۲
۳۲۳
۳۲۴
۳۲۵
۳۲۶
۳۲۷
۳۲۸
۳۲۹
۳۳۰
۳۳۱
۳۳۲
۳۳۳
۳۳۴
۳۳۵
۳۳۶
۳۳۷
۳۳۸
۳۳۹
۳۴۰
۳۴۱
۳۴۲
۳۴۳
۳۴۴
۳۴۵
۳۴۶
۳۴۷
۳۴۸
۳۴۹
۳۵۰
۳۵۱
۳۵۲
۳۵۳
۳۵۴
۳۵۵
۳۵۶
۳۵۷
۳۵۸
۳۵۹
۳۶۰
۳۶۱
۳۶۲
۳۶۳
۳۶۴
۳۶۵
۳۶۶
۳۶۷
۳۶۸
۳۶۹
۳۷۰
۳۷۱
۳۷۲
۳۷۳
۳۷۴
۳۷۵
۳۷۶
۳۷۷
۳۷۸
۳۷۹
۳۸۰
۳۸۱
۳۸۲
۳۸۳
۳۸۴
۳۸۵
۳۸۶
۳۸۷
۳۸۸
۳۸۹
۳۹۰
۳۹۱
۳۹۲
۳۹۳
۳۹۴
۳۹۵
۳۹۶
۳۹۷
۳۹۸
۳۹۹
۴۰۰
۴۰۱
۴۰۲
۴۰۳
۴۰۴
۴۰۵
۴۰۶
۴۰۷
۴۰۸
۴۰۹
۴۱۰
۴۱۱
۴۱۲
۴۱۳
۴۱۴
۴۱۵
۴۱۶
۴۱۷
۴۱۸
۴۱۹
۴۲۰
۴۲۱
۴۲۲
۴۲۳
۴۲۴
۴۲۵
۴۲۶
۴۲۷
۴۲۸
۴۲۹
۴۳۰
۴۳۱
۴۳۲
۴۳۳
۴۳۴
۴۳۵
۴۳۶
۴۳۷
۴۳۸
۴۳۹
۴۴۰
۴۴۱
۴۴۲
۴۴۳
۴۴۴
۴۴۵
۴۴۶
۴۴۷
۴۴۸
۴۴۹
۴۵۰
۴۵۱
۴۵۲
۴۵۳
۴۵۴
۴۵۵
۴۵۶
۴۵۷
۴۵۸
۴۵۹
۴۶۰
۴۶۱
۴۶۲
۴۶۳
۴۶۴
۴۶۵
۴۶۶
۴۶۷
۴۶۸
۴۶۹
۴۷۰
۴۷۱
۴۷۲
۴۷۳
۴۷۴
۴۷۵
۴۷۶
۴۷۷
۴۷۸
۴۷۹
۴۸۰
۴۸۱
۴۸۲
۴۸۳
۴۸۴
۴۸۵
۴۸۶
۴۸۷
۴۸۸
۴۸۹
۴۹۰
۴۹۱
۴۹۲
۴۹۳
۴۹۴
۴۹۵
۴۹۶
۴۹۷
۴۹۸
۴۹۹
۵۰۰
۵۰۱
۵۰۲
۵۰۳
۵۰۴
۵۰۵
۵۰۶
۵۰۷
۵۰۸
۵۰۹
۵۱۰
۵۱۱
۵۱۲
۵۱۳
۵۱۴
۵۱۵
۵۱۶
۵۱۷
۵۱۸
۵۱۹
۵۲۰
۵۲۱
۵۲۲
۵۲۳
۵۲۴
۵۲۵
۵۲۶
۵۲۷
۵۲۸
۵۲۹
۵۳۰
۵۳۱
۵۳۲
۵۳۳
۵۳۴
۵۳۵
۵۳۶
۵۳۷
۵۳۸
۵۳۹
۵۴۰
۵۴۱
۵۴۲
۵۴۳
۵۴۴
۵۴۵
۵۴۶
۵۴۷
۵۴۸
۵۴۹
۵۵۰
۵۵۱
۵۵۲
۵۵۳
۵۵۴
۵۵۵
۵۵۶
۵۵۷
۵۵۸
۵۵۹
۵۶۰
۵۶۱
۵۶۲
۵۶۳
۵۶۴
۵۶۵
۵۶۶
۵۶۷
۵۶۸
۵۶۹
۵۷۰
۵۷۱
۵۷۲
۵۷۳
۵۷۴
۵۷۵
۵۷۶
۵۷۷
۵۷۸
۵۷۹
۵۸۰
۵۸۱
۵۸۲
۵۸۳
۵۸۴
۵۸۵
۵۸۶
۵۸۷
۵۸۸
۵۸۹
۵۹۰
۵۹۱
۵۹۲
۵۹۳
۵۹۴
۵۹۵
۵۹۶
۵۹۷
۵۹۸
۵۹۹
۶۰۰
۶۰۱
۶۰۲
۶۰۳
۶۰۴
۶۰۵
۶۰۶
۶۰۷
۶۰۸
۶۰۹
۶۱۰
۶۱۱
۶۱۲
۶۱۳
۶۱۴
۶۱۵
۶۱۶
۶۱۷
۶۱۸
۶۱۹
۶۲۰
۶۲۱
۶۲۲
۶۲۳
۶۲۴
۶۲۵
۶۲۶
۶۲۷
۶۲۸
۶۲۹
۶۳۰
۶۳۱
۶۳۲
۶۳۳
۶۳۴
۶۳۵
۶۳۶
۶۳۷
۶۳۸
۶۳۹
۶۴۰
۶۴۱
۶۴۲
۶۴۳
۶۴۴
۶۴۵
۶۴۶
۶۴۷
۶۴۸
۶۴۹
۶۵۰
۶۵۱
۶۵۲
۶۵۳
۶۵۴
۶۵۵
۶۵۶
۶۵۷
۶۵۸
۶۵۹
۶۶۰
۶۶۱
۶۶۲
۶۶۳
۶۶۴
۶۶۵
۶۶۶
۶۶۷
۶۶۸
۶۶۹
۶۷۰
۶۷۱
۶۷۲
۶۷۳
۶۷۴
۶۷۵
۶۷۶
۶۷۷
۶۷۸
۶۷۹
۶۸۰
۶۸۱
۶۸۲
۶۸۳
۶۸۴
۶۸۵
۶۸۶
۶۸۷
۶۸۸
۶۸۹
۶۹۰
۶۹۱
۶۹۲
۶۹۳
۶۹۴
۶۹۵
۶۹۶
۶۹۷
۶۹۸
۶۹۹
۷۰۰
۷۰۱
۷۰۲
۷۰۳
۷۰۴
۷۰۵
۷۰۶
۷۰۷
۷۰۸
۷۰۹
۷۱۰
۷۱۱
۷۱۲
۷۱۳
۷۱۴
۷۱۵
۷۱۶
۷۱۷
۷۱۸
۷۱۹
۷۲۰
۷۲۱
۷۲۲
۷۲۳
۷۲۴
۷۲۵
۷۲۶
۷۲۷
۷۲۸
۷۲۹
۷۳۰
۷۳۱
۷۳۲
۷۳۳
۷۳۴
۷۳۵
۷۳۶
۷۳۷
۷۳۸
۷۳۹
۷۴۰
۷۴۱
۷۴۲
۷۴۳
۷۴۴
۷۴۵
۷۴۶
۷۴۷
۷۴۸
۷۴۹
۷۵۰
۷۵۱
۷۵۲
۷۵۳
۷۵۴
۷۵۵
۷۵۶
۷۵۷
۷۵۸
۷۵۹
۷۶۰
۷۶۱
۷۶۲
۷۶۳
۷۶۴
۷۶۵
۷۶۶
۷۶۷
۷۶۸
۷۶۹
۷۷۰
۷۷۱
۷۷۲
۷۷۳
۷۷۴
۷۷۵
۷۷۶
۷۷۷
۷۷۸
۷۷۹
۷۸۰
۷۸۱
۷۸۲
۷۸۳
۷۸۴
۷۸۵
۷۸۶
۷۸۷
۷۸۸
۷۸۹
۷۹۰
۷۹۱
۷۹۲
۷۹۳
۷۹۴
۷۹۵
۷۹۶
۷۹۷
۷۹۸
۷۹۹
۸۰۰
۸۰۱
۸۰۲
۸۰۳
۸۰۴
۸۰۵
۸۰۶
۸۰۷
۸۰۸
۸۰۹
۸۱۰
۸۱۱
۸۱۲
۸۱۳
۸۱۴
۸۱۵
۸۱۶
۸۱۷
۸۱۸
۸۱۹
۸۲۰
۸۲۱
۸۲۲
۸۲۳
۸۲۴
۸۲۵
۸۲۶
۸۲۷
۸۲۸
۸۲۹
۸۳۰
۸۳۱
۸۳۲
۸۳۳
۸۳۴
۸۳۵
۸۳۶
۸۳۷
۸۳۸
۸۳۹
۸۴۰
۸۴۱
۸۴۲
۸۴۳
۸۴۴
۸۴۵
۸۴۶
۸۴۷
۸۴۸
۸۴۹
۸۵۰
۸۵۱
۸۵۲
۸۵۳
۸۵۴
۸۵۵
۸۵۶
۸۵۷
۸۵۸
۸۵۹
۸۶۰
۸۶۱
۸۶۲
۸۶۳
۸۶۴
۸۶۵
۸۶۶
۸۶۷
۸۶۸
۸۶۹
۸۷۰
۸۷۱
۸۷۲
۸۷۳
۸۷۴
۸۷۵
۸۷۶
۸۷۷
۸۷۸
۸۷۹
۸۸۰
۸۸۱
۸۸۲
۸۸۳
۸۸۴
۸۸۵
۸۸۶
۸۸۷
۸۸۸
۸۸۹
۸۹۰
۸۹۱
۸۹۲
۸۹۳
۸۹۴
۸۹۵
۸۹۶
۸۹۷
۸۹۸
۸۹۹
۹۰۰
۹۰۱
۹۰۲
۹۰۳
۹۰۴
۹۰۵
۹۰۶
۹۰۷
۹۰۸
۹۰۹
۹۱۰
۹۱۱
۹۱۲
۹۱۳
۹۱۴
۹۱۵
۹۱۶
۹۱۷
۹۱۸
۹۱۹
۹۲۰
۹۲۱
۹۲۲
۹۲۳
۹۲۴
۹۲۵
۹۲۶
۹۲۷
۹۲۸
۹۲۹
۹۳۰
۹۳۱
۹۳۲
۹۳۳
۹۳۴
۹۳۵
۹۳۶
۹۳۷
۹۳۸
۹۳۹
۹۴۰
۹۴۱
۹۴۲
۹۴۳
۹۴۴
۹۴۵
۹۴۶
۹۴۷
۹۴۸
۹۴۹
۹۵۰
۹۵۱
۹۵۲
۹۵۳
۹۵۴
۹۵۵
۹۵۶
۹۵۷
۹۵۸
۹۵۹
۹۶۰
۹۶۱
۹۶۲
۹۶۳
۹۶۴
۹۶۵
۹۶۶
۹۶۷
۹۶۸
۹۶۹
۹۷۰
۹۷۱
۹۷۲
۹۷۳
۹۷۴
۹۷۵
۹۷۶
۹۷۷
۹۷۸
۹۷۹
۹۸۰
۹۸۱
۹۸۲
۹۸۳
۹۸۴
۹۸۵
۹۸۶
۹۸۷
۹۸۸
۹۸۹
۹۹۰
۹۹۱
۹۹۲
۹۹۳
۹۹۴
۹۹۵
۹۹۶
۹۹۷
۹۹۸
۹۹۹
۱۰۰۰

کتاب روایات میں ”کتاب الآثار“ ابو یوسف کے ساتھ ملتی جلتی ہے اور یہ دونوں کتاب الآثار، امام ابی حنیفہ کی مسانید میں شمار ہوتی ہیں۔ نیز ان دونوں کتابوں پر مذہب حنفی کی بنیاد ہے۔ کیونکہ ان میں وہ تمام قضایا اور فتاویٰ جمع کیے گئے ہیں جو نص سے ماخوذ ہیں اور امام ابو حنیفہ نے ان کی علل مستنبط کر کے قیاس سے کام لیا ہے اور پھر اصول و فروع کی ان پر بنیاد رکھ کر قواعد وضع کیے ہیں۔

دوسری کتاب امام محمد کی ”کتاب الروعی اہل مدینہ“ ہے جسے طبقہ اول میں شمار کیا جاتا ہے۔ یہ کتاب بھی بہت اہم ہے کیونکہ امام شافعی نے اس کو اپنی کتاب ”الام“ میں روایت کیا ہے۔ یہ کتاب ظاہر الروایت (اٹھ کتابیں) امام ابو حنیفہ اور ان کے اصحاب کی فقہ کا مرجع سمجھی جاتی ہے۔

یہ کتابیں بھی اصحاب مذہب سے مروی ہیں مگر ان کا درجہ کتب دوسرے طبقہ ’النوادر‘: ستہ (ظاہر الروایت) کے بعد ہے۔

یہ یا تو امام محمد کی تصنیفات ہیں جیسے ایکسانیات، الہارونیات، المعرجانیات، الرقیات وغیرہ یا حسن بن زیاد وغیرہ کی تصنیفات ہیں چنانچہ علامہ ابن عابدین المتوفی ۲۵۲ھ فرماتے ہیں۔ ”من جملہ ان کتابوں کے“ الامالی للابی یوسف بھی ہے۔ لفظ الامالی اِطلا کی جمع ہے اور اِطلا کا طریقہ یہ تھا کہ مجتہد کے گرد تلامذہ قلم دوات اور کاغذ لے کر بیٹھ جاتے تھے۔ وہ اپنی معلومات قلمبند کرتا جاتا تھا اور آخر وہ ایک کتاب بن جاتی، اس کو املا کہا جاتا ہے۔

کتابوں کی یہ قسم نوادر پہلی قسم اصول سے کم مرتبہ سمجھی جاتی ہے۔ یہی وجہ ہے کہ جب اصول اور نوادر میں تعارض ہو جائے تو اصول کی ترجیح ہو جاتی ہے۔ کیونکہ اصول مذہب کی اصل اور سند کے لحاظ سے زیادہ قوی ہے۔

ان سے مراد وہ مسائل ہیں جو متاخرین میں سے ایسے
تیسرا طبقہ : الفتاویٰ والواقعات مجتہدین نے ایسے سلسلے میں مسائل مستنبط
کیے جن کی نظیر متقدمین کے ہاں نہیں تھی۔ اس گروہ میں امام ابو یوسف اور امام محمد کے تلامذہ اور
ان کے مابعد کے علماء شامل ہیں۔

طبقات مسائل

چونکہ فقہ حنفی کی کتب کو ہمیں طبقتوں میں تقسیم کیا گیا ہے اسی بنا پر بعض نے کہا ہے
کہ مذہب حنفیہ کے مسائل تین طبقات پر مشتمل ہیں۔ جو درج ذیل ہیں :

- ۱۔ طبقہ اولیٰ : مسائل اصول یعنی کتب ظاہر الروایت۔
- ۲۔ طبقہ ثانیہ : مسائل مذہب ہیں۔ جو غیر ظاہر الروایت کے ہیں۔
- ۳۔ طبقہ ثالثہ : یہ واقعات اور فتاویٰ ہیں جن کو امام ابو یوسف اور امام محمد کے شاگردوں نے
بعد میں استنباط کیا ہے۔

امام ابو حنیفہ کے شاگردوں سے امام محمد تالیف و تدوین کے معاملہ میں غیر معمولی صلاحیت
کے مالک تھے۔ حتیٰ کہ سیر کبیر کو ساٹھ جلدوں میں مکمل کیا۔ بعض نے لکھا ہے کہ آپ کی
تصانیف نو سو نوے (۹۹۰) ہیں۔

قاضی ابو یوسف نے اصول و امالی میں مندرجہ ذیل کتب تصنیف کی ہیں :

کتاب الصلوٰۃ ، کتاب الزکوٰۃ ، کتاب الفیما ، کتاب الغرالف ، کتاب البیوع ،
کتاب الحدود ، کتاب الوکالت ، کتاب الوصایا ، کتاب العید والزبائح ، کتاب الغصب و

۱۔ ان اقسام ثلاثہ کے مجموعہ سے حنفی مذہب کا ڈھانچہ تیار ہوتا ہے اگرچہ حقیقت میں چھ کتابیں ہی
فقہ حنفی کی مرجع سمجھی جاتی ہیں۔ ۱۲

الاستبصار، کتاب اختلاف الامتصار، کتاب الرد علی مالک بن انس، کتاب الخراج، کتاب الجوامع، الامالی۔ امام ابو یوسف نے "اختلاف ابن ابی حنیفہ" و ابن ابی یسلی بھی لکھی ہے جس میں ابو یوسف نے وہ مسائل جمع کیے جن میں امام صاحب نے ابن ابی یسلی سے اختلاف کیا ہے۔ قاضی ابو یوسف نے کتاب الرد علی سیر الاوزاعی بھی لکھی ہے۔ اس کتاب میں امام ابو یوسف نے امام اوزاعی المتوفی ۱۵۷ھ کی ان مسائل میں تردید کی ہے جن میں وہ امام ابو حنیفہ سے اختلاف کرتے ہیں۔

امام ابو حنیفہ کے تلامذہ

امام ابو حنیفہ کے تلامذہ میں امام ابو یوسف، امام محمد اور امام حسن بن زیاد کے علاوہ بڑے بڑے فقہاء اور محدثین یہ ہیں :

- ۱۔ یحییٰ بن سعید قطان المتوفی ۱۹۸ھ امام ابو حنیفہ کے شاگرد ہیں اور بلند پایہ کے محدث ہیں
- ۲۔ یحییٰ بن زکریا المتوفی ۱۸۲ھ امام ذہبی نے ان کو بہت بڑا محدث کہا ہے۔
- ۳۔ وکیع بن جراح المتوفی ۱۵۷ھ یہ ابو حنیفہ کے شاگرد اور امام احمد کے استاذ ہیں۔
- ۴۔ یزید بن ہارون المتوفی ۲۰۶ھ۔ یہ بھی امام احمد کے شیوخ سے ہیں۔
- ۵۔ حفص بن غیاث المتوفی ۱۹۶ھ امام ابو حنیفہ کے شاگردوں میں سے حفص بن غیاث کو فرماتے تھے "تم ہی میرے دل کی تسکین ہو"۔
- ۶۔ ابو عاصم النبیل المتوفی ۲۱۲ھ۔ بخاری المتوفی ۲۵۶ھ اور مسلم المتوفی ۲۶۱ھ دونوں نے ابو عاصم النبیل سے روایت لی ہے۔ آپ کی توثیق پر اجماع ہے۔
- ۷۔ عبدالرزاق بن الہمام المتوفی ۲۱۱ھ۔ زیادہ تر آپ امام ابو حنیفہ کی صحبت میں ہی رہتے تھے۔

۸۔ داؤد الطائی المتوفی ۱۶۰ھ۔ خطیب بغدادی اور ذہبی فرماتے ہیں کہ حضرت

داؤد الطائی امام ابو حنیفہ کے شاگرد تھے۔

- ۹۔ زفر بن ہذیل المتوفی ۱۵۸ھ
- ۱۰۔ قاسم بن معن المتوفی ۱۷۵ھ
- ۱۱۔ علی بن مسہر المتوفی ۱۶۹ھ۔ بخاری اور مسلم میں ان کی روایات موجود ہیں۔
- ۱۲۔ جہان المتوفی ۱۷۲ھ۔ ابن ماجہ المتوفی ۲۴۳ھ میں ان کی روایات موجود ہیں۔
- ۱۳۔ امام مندل المتوفی ۱۶۸ھ۔ حضرت جہان کے بھائی ہیں، ان کے علاوہ ابو حنیفہ کے بیشتر تلامذہ راشدہ ہیں۔

فقہی اصطلاحات

قرآن اور سنت کو جس مقصود کا مطالبہ تھا، ان طریقوں سے مطالبہ کرتے تھے اور کسی اسلوب کو دوسرے اسلوب پر قوت طلب میں کوئی فضیلت نہ تھی۔ فقہاء کی نظروں میں جب مطالبات متاثر ہونے لگے تو وہ اس کو اختیار کرنے پر مجبور ہو گئے جو اس کی دلالت کریں اور وہ فرض، واجب، سنت، مستحب وغیرہ ہیں۔ درج ذیل تفصیل ملاحظہ فرمائیں:

○ فرض اعتقادی: جو دلیل قطعی سے (یعنی ایسی دلیل سے جس میں کوئی شبہ نہ ہو) ثابت ہو اس کا منکر کافر ہے۔

○ فرض علی: گو ثبوت تو اس کا ایسا قطعی نہیں مگر نظر مجتہد میں بحکم دلائل شرعیہ یقین ہے۔ اگر یہ فرض کسی عبادت کے اندر داخل ہے تو اس کے رہ جانے سے وہ فرض ادا نہ ہوگا۔

○ واجب اعتقادی: وہ کہ دلیل قطعی اس کی ضرورت ثابت ہو۔

○ واجب علی: کہ اگر یہ کسی عبادت میں واجب ہے تو اس کے سوا عبادت ناقص ہے

○ سنت مؤکدہ: وہ کہ جس کو حضور اقدس صلی اللہ تعالیٰ علیہ وسلم نے ہمیشہ کیا ہو۔ البتہ بیان

جواز کے واسطے کبھی ترک بھی فرمایا ہو، اس کا ترک موجب استحقاق عذاب ہے۔

○ سنت غیر مؤکدہ : وہ کہ نظر شرع میں مطلوب ہے کہ اس کے ترک کو ناپسند رکھا گیا ہے

مگر شارع علیہ السلام نے اس پر موابت اور ہمیشگی نہیں فرمائی۔

○ مستحب وہ کہ نظر شرع میں پسند ہے۔ اس کے کرنے پر ثواب ہے۔

○ مباح : جس کا کرنا اور نہ کرنا دونوں مساوی ہیں۔

○ حرام قطعی : یہ فرض کا مقابل ہے۔

○ مکروہ تحریمی : یہ واجب کا مقابل ہے۔ مکروہ تحریمی سے عبادت ناقص ہو جاتی ہے

جس کا اعادہ ضروری ہے۔

○ اسأت : یہ سنت مؤکدہ کا مقابل ہے۔ اس کا ارتکاب برا ہے۔

○ مکروہ تنزیہیہ : یہ سنت غیر مؤکدہ کا مقابل ہے۔ یہ شریعت کے نزدیک ناپسندیدہ ہے

○ خلاف اولیٰ : یہ مستحب کا مقابل ہے، اس کا نہ کرنا بہتر ہے۔

ادائیگی کے لحاظ سے فرض کی اور بھی دو (۲) قسمیں ہیں :

○ فرض عین : جو کہ تمام افراد پر فرض ہے۔ ہر آدمی کو اپنی طرف سے فرض ادا کرنا ہوگا۔

○ فرض کفایہ : کہ فرض تو تمام افراد پر ہی ہے لیکن بعض کی ادائیگی سے دوسروں سے بھی

ادائیگی ہو جائے گی۔

علماء حنفیہ باطل اور فاسد کے درمیان بھی فرق کرتے ہیں اور ان کو فقہی اصطلاحات

سے شمار کرتے ہیں :

○ باطل کا کوئی اثر ظاہر نہیں ہوتا۔

○ فاسد کا اثر ظاہر ہوتا ہے لیکن ناقص۔

○ جو چیز کسی کے ساتھ متعلق ہو اگر اس میں وہ داخل ہے تو رکن ہے جیسا کہ رکوع نماز

میں داخل ہے اگر خارج ہے تو پھر مؤثر ہے، تو اس کا نام علت ہے جیسا کہ علت کیلئے

عقد نکاح علتہ ہے۔ اگر مؤثر نہ ہو لیکن اس چیز کی طرف بعض دفعہ پہنچا دیتا ہے تو اس کو سب کہتے ہیں۔ جیسا کہ وقت نماز کے لیے ہے۔ اگر اس کی طرف پہنچائے نہیں لیکن اس پر وہ چیز موقوف ہے تو اس کو شرط کہتے ہیں جیسا کہ وضو ہے۔ اگر توقف نہ ہو تو علامت ہے مثلاً اذان۔

○ شرط تین قسم پر ہے :

- ۱۔ شرط انعقاد : جس کے ساتھ چیز کا انعقاد ہو مثلاً تکبیر تحریمہ اور نیت۔
- ۲۔ شرط دوام : جو دائمی طور پر شرط بنے جیسے کہ طہارت نماز کے لیے ہے۔
- ۳۔ جو وجود بقاء کے لیے شرط بنے نہ اس میں تقدم اور نہ ہی مقارنت شرط ہے۔ جیسا کہ قرأت ہے۔

○ اجتہاد دو قسم پر ہے :

- ۱۔ احکام کے ظاہر سے کوئی حکم اخذ کرنا جبکہ محل حکم ان احکام کے مطابق ہو۔
- ۲۔ احکام کے مفہوم سے کوئی حکم اخذ کرنا جبکہ احکام کی علت موجود ہو جو اس کی صراحت کرے یا اس سے مستنبط ہو اور کسی واقعہ میں وہ علت پائی جائے اور حکم اس کو شامل نہ ہو۔ اسی کو قیاس کہا جاتا ہے۔

○ بعض علماء نے قیاس کی یہ تعریف کی ہے :

ایک شئی کو دوسری شئی پر حمل کرنا، اس طرح کہ اس کا حکم اس پر بسبب علت مشترکہ کے جاری کیا جائے۔

○ نتیجہ مناط : جس نفس کے مجموعہ اوصاف میں سے کسی ایک وصف کا علتہ ہونا مفہوم ہوتا

ہو، اس میں نظر و اجتہاد اس وصف کی تعیین کو نتیجہ مناط کہا جاتا ہے۔ چنانچہ غور و فکر سے غیر متعلقہ اوصاف کو حذف کر کے باقی ایک وصف کو علت حکم قرار دیا جاتا ہے مثلاً رمضان کے مہینے میں ایک اعرابی کا اپنی عورت سے مجامعت کرنا روزہ باطل کرنے پر

کفارہ کا واجب کرنا۔ ظاہر یہ ہے کہ یہ ایجاب اس اعرابی کے ساتھ مختص نہیں ہے اور اور نہ ہی اس کا تعلق نفس جماع سے ہے بلکہ اس سلسلہ میں وارد شدہ نفس پر غور و فکر کے بعد یہ کہا جائیگا کہ یہاں علت حکم (ایجاب کفارہ کا سبب) عمداً افطار کرنا ہے۔ لہذا جو شخص رمضان شریف کے مہینے میں دن کو عمدہ روزہ افطار کرے گا۔ امام ابوحنیفہ کے نزدیک اسے اسی کے ساتھ ملحق کیا جائے گا۔ کیونکہ جماع کا اس واقعہ میں ہونا امر التفاتی ہے ورنہ جیسے جماع منقطع ہے اسی طرح اکل و شرب بھی منقطع ہیں اور امام احمد بن حنبل فرماتے ہیں کہ مناط صرف جماع ہے۔ بہر صورت تنقیح مناط نام ہے نص یا استنباط کے ذریعے اس وصف کی معرفت جو مناط حکم بنتی ہے۔

○ تخریج مناط : حب شارع علیہ السلام صراحت و ایما کے ذریعے کسی وصف کا علت ہونا ثابت ہو تو ایسی صورت میں اجتہاد سے اس وصف کے استنباط کا نام تخریج مناط ہے۔ جیسا کہ قتل عمد میں قصاص کی علت عدوان ہے تاکہ دوسرے جزئیات کو اس پر قیاس کیا جائے۔

○ تحقیق مناط : کسی علت کے نص یا اجماع یا استنباط سے معلوم کر لینے کے بعد احاد (جزئیات) میں اس علت کے موجود کی معرفت پر نظر و فکر سے کام لینے کا نام تحقیق مناط ہے۔ یہ تو معلوم ہے کہ تحریم خمر کی علت اس کا مسکر ہونا ہے۔ اب یہ تحقیق کرنا کہ آیا بنیہند بھی مسکر ہے یا نہیں۔ اس قسم کی تحقیق کو تحقیق مناط کہا جاتا ہے۔

○ استحسان : بعض اوقات فقہ کے سامنے وصف مؤثر موجود ہوتی ہے اور اس کے بالتبع حکم میں عمومیت ہوتی ہے لیکن بعض صورتوں اور بعض احوال میں ایک دوسرا وصف اس کا معارض اُجھاتا ہے اور پہلے وصف سے اثرات کے لحاظ سے قوی تر ہوتا ہے۔ لہذا فقہ اس دور رس وصف کے پیش نظر پہلے حکم سے عدول کر کے دوسرے

وصف (قوی) کے مطابق حکم لگا دیتا ہے۔ فقہاء حنفیہ اسے استحسان کہتے ہیں۔
اس سے یہ بھی معلوم ہوا کہ استحسان بھی قیاس ہی کی ایک قسم ہے اس میں قوی الاثر وصف
دوسرے ضعیف الاثر وصف سے معارض ہوا ہے۔ لہذا اصول فقہ صرف چار ہی ہیں۔
علتہ عامہ زائد نہیں ہوئی ہے۔

چونکہ یہاں پر ایک قیاس جلی دوسری قیاس غنی کے معارض ہوا ہے۔ لہذا اسکا
نام بعض علماء نے استحسان قیاس بیان فرمایا ہے، مطلب واحد ہے۔

○ استحسان کی ایک دوسری قسم یہ ہے کہ استحسان کا سبب علت خفیہ نہ ہو بلکہ
مصادر شریعت یا ضروریات دین میں سے کوئی چیز قیاس سے معارض ہو اور
وہ استحسان کا باعث بنے۔ اس صورت میں قیاس سے معارض کوئی اثر یا اجماع یا
ضرورت عامہ سے کوئی چیز ہوگی۔ لہذا استحسان کی تین قسمیں ہو جائیں گی۔

۱۔ استحسان سنت؛ جیسا کہ کسی روزے دار کا بھول کر کھاپی لینا۔ قیاس تو یہ چاہتا
تھا کہ روزہ فاسد ہو جائے مگر امام ابو حنیفہ اثر اور سنت کی بنا پر قیاس کو روکرتے ہیں اور
روزے کی صحت کا حکم لگاتے ہیں۔

۲۔ استحسان اجماع؛ جیسا کہ عقد استصناع (درزی کو کپڑا سلانی کے لیے دینا
اور عقد کر لینا وغیرہ وغیرہ) کی صحت پر اجماع ہو چکا ہے۔ حالانکہ قیاس کی رو سے یہ
عقد فاسد ہونا چاہیے کیونکہ محل عقد معدوم ہے۔ یہاں پر قیاس چھوڑ دیا گیا ہے اور عقد کو
صحیح تسلیم کیا گیا ہے۔

۳۔ استحسان ضرورت؛ اس کی صورت یہ ہے کہ کسی ضرورت عامہ کی بنا پر مجتہد قیاس کے
ترک پر مجبور ہو جائے مثلاً حوض اور کنویں کی تطہیر کا مسئلہ ہے کہ قیاس کی رو سے انہی
تطہیر ممکن نہیں ہے۔ حوض یا کنویں کو پاک کرنے کے لیے اس پر پانی ڈالنا ناممکن
ہے۔ اس طرح جو پانی حوض کے اندر ہے یا کنویں کے سوت سے نکلتا ہے۔

وہ بھی نجاست کے ساتھ متصل ہونے سے نجس ہوتا رہے گا اور ڈول بھی نجس پانی میں چلا جانے کے بعد نجس ہو جائے گا۔ لہذا قیاس کی رو سے ان کی طہارت کسی صورت میں بھی ممکن نہیں مگر ضرورت عامہ کے تحت فقہاء نے قیاس کو نظر انداز کر دیا اور استحسان کی بنا پر طہارت کا فتویٰ دے دیا کیونکہ ضرورت کسی خطاب شرعی کے ساقط ہونے میں مؤثر قرار دی جاسکتی ہے۔ اس مسئلہ (کنویں اور حوض کی طہارت) کی طرف علامہ ابن اثیر جزری المتوفی ۶۰۲ھ صاحب النہایہ نے بھی اشارہ فرمایا ہے۔

علت کی تعریف

علت حکم میں خود مؤثر ہوتی ہے۔ جب یہ ثابت ہو گیا کہ علت ہی وجود حکم میں مؤثر ہوتی ہے تو لامحالہ وصف متعدی ہوگا یعنی جہاں کہیں وہ متحقق ہو جائے گا، اس کا حکم بھی ثابت ہو جائے گا اور یہ حکم اپنے مقام تک منحصر نہیں ہوگا بلکہ وصف کی تاثیر کے بالتبع ثابت ہوتا رہے گا۔

علت ہی قیاس کا مدار ہے۔ یہی اصل اور فرع میں مشترک ہوتی ہے۔ اسی کی وجہ سے اصل کا حکم فرع کے لیے واجب ہوتا ہے۔ علت کی تعریف میں علماء اصول نے اختلاف کیا ہے۔

بعض نے کہا ہے کہ علت معرف ہے یعنی حکم کے وجود پر دلالت کرتی ہے اور تمام علل شرعی معرفات ہیں مؤثر نہیں کیونکہ درحقیقت مؤثر واجب الوجود تعالیٰ ہے۔ اگرچہ علامت بھی حکم کے وجود پر دلالت کرنے والی ہے مگر اس میں اور علت میں بڑا فرق ہے اس لیے کہ احکام کو وجود علت سے حاصل ہوتا ہے اور علت سے ہی وہ واجب ہوتے ہیں اور علامت کو وجود کے احکام میں دخل نہیں ہوتا۔ جیسے اذان نماز کی علامت ہے اور زانی کا

محض ہونا سنگسار کرنے کی علامت ہے مگر اذان کی وجہ سے نماز واجب نہیں ہوتی اور نہ ہی محض ہونے کی وجہ سے سنگسار کرنا واجب ہوتا ہے۔

بعض نے کہا ہے کہ علت اثر کرنے والی ہے اور معلول کا وجود اس پر ہی موقوف ہے جیسا کہ دھوپ کا وجود سورج پر موقوف ہے۔

بعض نے کہا ہے کہ علت شارع کے لیے حکم کے مشروع کرنے کا باعث ہے مگر یہ مشروع کرنا اس پر واجب نہیں ہوتا اور باعث سے مراد یہ ہے کہ علت ایسی حکمت پر مشتمل ہوتی ہے جس کی وجہ سے شارع امر کو مشروع کرتا ہے چنانچہ وجوب قصاص کی علت قاتل کا مقتول کو ناحق قتل کرنا ہے اور قصاص میں بندوں کا نفع اور ان سے نقصان کو دفع کرنا ہے۔ اللہ تعالیٰ حکیم ہے۔ اس کے ہر کام میں حکمت مضمر ہے۔ ایسی علت کو علت مناسبہ بھی کہتے ہیں۔

اس بات کا ثبوت کہ (یہ وصف مؤثرہ علت ہے) یا قرآن سے علت کے ثبوت کا طریقہ معلوم ہوگا جیسا کہ قرآن پاک میں ہے کہ مریض اور مسافر کے لیے افطار رمضان میں مباح ہے۔ یہ افطار ان کے لیے مصلحت دینیہ کی وجہ سے ہے۔

امام ابو حنیفہ فرماتے ہیں: اگر مسافر کسی اور واجب کی تیت کرے تو کر سکتا ہے کیونکہ وہاں یہ مصلحت شرعیہ سے سبکدوش ہو رہا ہے۔ یا حدیث سے۔ حدیث پاک میں ہے جو کروٹ پر سوئے اس پر وضو لازم ہے کیونکہ اس سے جوڑ سست ہو جاتے ہیں۔ اب حنفیہ اس کا تعدیہ استناد (سر اپنا دونوں ترانوں پر رکھ کر سونا) اور استکمال کی طرف بھی کرتے ہیں کہ ان پر بھی وضو واجب ہے کیونکہ علت (سست ہونا) یہاں بھی متحقق ہے۔

یا وصف مؤثرہ اجماع سے معلوم ہوگی۔ جیسا کہ اجماع اس بات پر ہے کہ صغر علت

ہے۔ لہذا باپ کو چھوٹے بچے کے مال کی ولایت حاصل ہوگی۔ اب حنفیہ اس کا تعدیہ چھوٹی بچی کی طرف کریں گے کہ باپ کو اس کے نکاح کر دیے کا بحالت نابالغی میں بھی

حق ہوگا۔

طرد اور عکس یا دوران عکس کا معنی یہ ہے۔ جب وصف پائی جائے تو حکم پایا جائے اور عکس کا معنی جب وصف منتفی ہو جائے تو حکم بھی منتفی ہو جائے اور اسی کو دوران بھی کہتے ہیں۔ حنفیہ طرد اور عکس سے علت کو ثابت نہیں کرتے بلکہ شافعیہ طرد اور عکس سے علت کے ثبوت کے قائل ہیں۔

حنفیہ کہتے ہیں کہ اگر وصف کچھ پائے جانے سے حکم پایا جاتا ہے تو یہ امر اتفاقی ہے اور وصف گویا کہ شرط بن رہا ہے علت نہیں ہے۔ مثلاً خاوند نے بیوی کو کہا اگر تو گھر میں داخل ہوئی تو تجھے طلاق ہے۔ اب عورت اگر حالت نکاح میں گھر میں داخل ہوگی تو طلاق واقع ہو جائے گی۔ یہاں حکم کا دوران وجودی طور پر مکان میں جانے کے ساتھ پایا جاتا ہے باوجودیکہ یہ شرط ہے علت نہیں ہے۔ صرف یہ بات ہے کہ وصف اور حکم میں لزوم ہے لیکر محض لزوم سے علت کا لزوم اور اثبات نہیں ہوتا اور عکس میں تو بات اور بھی واضح تر ہے کہ وہ عدم ہے۔ عدلی چیزیں صلاحیت علت کہاں ہوتی ہے۔ بہر نوع طرد اور عکس ثبوت علت کے لیے حنفیہ کے نزدیک کوئی ضروری اور لازمی چیز نہیں ہے۔

وصف کو جو حکم کے ساتھ مناسبت ہے اس سے معلوم ہوتا ہے کہ مناسبت کی تعریف یہ وصف علت ہے۔ مناسبت کی تعریف یہ ہے کہ وصف اس لحاظ سے ہو کہ حکم کا ترتیب اس پر یا تو بوجہ منفعت ہو یا بوجہ دفع نقصان ہو جیسا کہ روزہ ایک بدنی عبادت اور ریاضت ہے۔ اس سے نفس امارہ اور خواہشات نفسانیہ کی تادیب ہے۔ اور مناسبت کے لیے شرط ہے کہ علل شرعیہ کے مطابق ہو۔ علت مناسبتہ امام شافعی اور امام ابو حنیفہ دونوں کے نزدیک شرط ہے لیکن امام شافعی صرف مناسبت اور ملائمت پر ہی اکتفا کرتے ہیں اور امام ابو حنیفہ تاثیر ظہور کے بھی قائل ہیں۔

تاثیر ظہور کی کئی صورتیں ہیں۔ اس میں ایک یہ کہ جنس علت کی تاثیر حکم متعین میں ظاہر ہو

جیسا کہ ایک آدمی ایک دن اور ایک رات سے زیادہ بے ہوش رہا، اُس سے نمازیں ساقط ہو گئیں۔ سب بے ہوشی سقوط نماز کی علت ہے اس کی جنس جنون ہے۔ اس کو بھی اسقاط نماز میں تاثیر ہے۔

امام شافعی علت مناسبہ کے بعد واجب العمل ہونے کے لیے صرف یہ فرماتے ہیں کہ **اخالہ** دل میں یہ خیال پیدا ہو جائے کہ یہ وصف جامع قلال حکم کی علت ہے۔ یہ تنجیل قلبی علیہ کی صحت کے لیے کافی ہے۔ یہی **اخالہ** ہے۔

یہ **اخالہ** حنا بلہ اور مالکیہ کے نزدیک بھی مجتہد ہے۔ حنفیہ **اخالہ** کے قائل نہیں ہیں، کیونکہ حنفیہ کے نزدیک بعد از مناسبت و وجوب کے لیے مؤثر ہونا لازمی ہے۔

امام مالک مصلحت مرسلہ کے قائل ہیں۔ مصلحت مرسلہ تو ایسی مصلحت سے **مصالحہ مرسلہ** اخذ کرنے کو کہتے ہیں جس کی نفی یا اثبات پر خاص دلیل شرعی نہ ہو بلکہ صرف اس مصلحت کا ہونا ہی دلیل ہو۔ شوافع سے حجۃ الاسلام محمد بن محمد الغزالی المتوفی ۵۵۰ھ فرماتے ہیں کہ **مصالحہ مرسلہ** یہ ہیں کہ ان اوصاف کو جن کی وجہ سے اس وصف جامعہ کے حکم کی علت کامل میں خیال واقع ہوا ہے علم ہو جائے اس وقت قابل دلیل ہوگی جبکہ وہ ضروریات سے ہوں اور قطعی ہوں اور کلی ہوں یعنی وہ غیر ضروری ہوں، نہ ظنی ہوں اور نہ ہی کسی ایک شخص کے ساتھ متصف ہوں۔ پھر مصلحتیں تین قسم پر ہیں۔

یہ پانچ چیزیں جن کی حفاظت لازمی ہے۔

مصالحہ ضروریہ ۱۔ دین، ۲۔ عقل، ۳۔ نسب، ۴۔ جان، ۵۔ مال۔

یہ وہ مصلحتیں ہیں جن کا دار و مدار حاجت پر تو ہے لیکن ضروریات میں سے **مصالحہ حاجیہ** نہیں کہ ان کے سوا دین یا مال وغیرہ ہی ختم ہو جائے۔ البتہ انسان انکی طرف معاشیات میں محتاج ہے جیسا کہ بیع و تجارت و اجارہ وغیرہ۔

یہ وہ مصلحتیں ہیں جن کا تعلق معاشرہ اور تہذیب اور ثقافت کے ساتھ ہے۔ مثلاً
مصلحتہ تحسینیہ حرام جانور کھانے اور بری عادات سے پرہیز کرنا وغیرہ۔ امام ابوحنیفہ ایسے
 قیاس کے قائل نہیں ہیں جن کی بنیاد مفاسد اور مصالح پر رکھی گئی ہے کیونکہ قیاس کی بنیاد قرآن و سنت
 اور اجماع پر ہے۔

یہ ہے جس وصف کو علت بنا یا گیا ہے اس میں علت ہونے کی صلاحیت ہی نہیں ہے
فساد وضع شافعیہ کہتے ہیں کہ مرد اور عورت (زوجین) اگر کوئی مسلمان ہو جائے تو فوراً نکاح ختم ہو جاتا
 ہے کیونکہ صرف اسلام جدائی کا موجب بن جاتا ہے۔ گویا کہ اختلاف دین فساد نکاح کا باعث ہے۔
 حنفیہ کہتے ہیں کہ یہ قیاس ہی اپنی اصلی حقیقت اور وضع میں فاسد ہے کیونکہ علت مناسبہ ضروری ہے
 اور اسلام وال ملک کے مناسب نہیں کیونکہ اسلام ملک اور حقوق کا تحفظ کرتا ہے۔ لہذا دوسرے
 کو بھی کہا جائے گا کہ تم مسلمان ہو جاؤ۔ اگر مسلمان ہو جائے تو نکاح باقی رکھا جائے گا۔ اگر مسلمان نہ ہوا
 تو پھر نکاح ختم ہو جائے گا اور یہ انقطاع نکاح گویا کہ اس کے انکار کی وجہ سے ہوا ہے۔

یہ ہے کہ حکم پایا گیا ہے علت موجود نہیں۔ شافعیہ اعتراض کریں گے کہ یہاں حکم
عدم انعکاس تو ہے لیکن علت نہیں، لہذا حکم لگانا صحیح نہیں۔

حنفیہ کہیں گے کہ اس میں کوئی حرج نہیں کیونکہ حکم کی اگر ایک علت نہیں پائی گئی تو یہ حکم دوسری
 علت کی وجہ سے متحقق ہو جائے گا

یہ ہے کہ معلل جب دلیل پیش کرے تو مستتر من یہ کہے کہ اس دلیل کے کل مقدمات
ممانعت قابل قبول نہیں ہیں۔ اس کی کئی قسمیں ہیں۔ ان میں سے ایک یہ ہے:

حکم کی وصف جامع جو بیان کی گئی ہے اس کی تاثیر غیر مسلم ہے۔ مثلاً امام شافعی فرماتے ہیں کہ
 باکرہ دکنواری لڑکی چونکہ نکاح کے معاملات سے واقف نہیں ہے لہذا نکاح میں ولی کی
 ولایت لازمی ہے۔ امام ابوحنیفہ فرماتے ہیں کہ بکارت (وصف کی تاثیر کسی دوسرے مقام پر
 ظاہر نہیں ہوئی۔ جیسا کہ صغریٰ کی تاثیر مال میں ظاہر ہو چکی ہے۔ لہذا وصف بکارت کی تاثیر

غیر مسلم ہے۔ لہذا باکرہ بالغہ کے لیے ولایت ولی ضروری نہیں ہے۔

قول بالموجب عقل کی دلیل کو تسلیم کر لینا کہ جو اس نے وصف ثابت کیا ہے وہی علت ہے لیکن حکم کو نہ ماننا قول بالموجب ہے۔ اس کی بھی کئی قسمیں ہیں۔ ان میں سے ایک

یہ ہے کہ

معتل اپنی دلیل میں کوئی مقدمہ چھوڑ دے مثلاً معتل یہ کہے کہ عبادت کے لیے نیت شرط ہے پس وضو کے لیے نیت شرط ہے۔ اب یہاں معتل نے مقدمہ صغریٰ چھوڑ دیا ہے کہ وضو عبادت ہے صرف کبریٰ کا ذکر کیا ہے لہذا حنفیہ قول بالموجب کہتے ہوئے کہیں گے جو تم نے ذکر کیا ہے وہ مسلم ہے لیکن یہ کہاں سے لازم آیا کہ وضو کے لیے نیت شرط ہے۔

یہ ہے کہ علت تو پائی گئی ہے لیکن حکم نہیں پایا گیا مثلاً حنفیہ کہتے ہیں کہ سوائے منخرجین مناقضہ (جہاں سے بول و براز نکلتا ہے) کے بھی اگر بدن انسان سے خون نکلے تو وضو ٹوٹ جاتا ہے۔

شافعیہ نقض کرتے ہوئے کہتے ہیں کہ آدمی کے زخم سے جب اتنا قلیل مواد ظاہر ہو نہ پھیلے اور نہ چاہیے کہ حنفیہ کے نزدیک وضو ٹوٹ جائے۔ اب یہاں علت تو محقق ہے لیکن حکم (نقض وضو) نہیں پایا گیا۔ حنفیہ جواب کہتے ہیں کہ اس جزئیہ میں خروج ہی متحقق نہیں ہوا بلکہ یہ ظہور ہے خروج میں سیلان ضروری ہے جو کہ یہاں مفقود ہے، علت تو خروج نخی نہ کہ ظہور۔ چونکہ اس صورت مذکورہ میں خروج نہیں ہوا۔ لہذا حکم بھی متحقق نہیں ہوا۔ یہاں یہ صورت نہیں ہے کہ حکم نہیں علت ہے بلکہ ہر دونوں ہی نہیں۔ "ہدایہ کتاب الطہارۃ" میں مزید تفصیل دیکھئے۔

معارضہ علماء اصول معارضہ اور مناقضہ میں فرق کرتے ہیں۔ مناقضہ سے خود دلیل ہی باطل ہو جاتی ہے۔ معارضہ سے ثبوت حکم منع کیا جاتا ہے دلیل منع ہو یا نہ، اور مستدل (استدلال کرنے والا) کے مدعی کی نقیض پر اگر دلالت ہو جائے یا مستدل کے دعویٰ کے خلاف ثابت ہو جائے تو اس کو معارضہ کہتے ہیں۔ مثال :

امام شافعی فرماتے ہیں کہ مسح کرنا وضو میں فرض ہے اس کو تین بار کرنا مسنون ہے جیسے کہ دیگر فرض وضو یعنی ہاتھ وغیرہ تین بار دھوئے جاتے ہیں۔ حنفیہ معارضہ کرتے ہیں کہ سر کا مسح تین بار کرنا مسنون نہیں ہے جیسا کہ موزہ کا مسح اور تیمم کا مسح تین بار نہیں کیا جاتا۔ یہ معارضہ مستدل کے حکم کی ضد کے ساتھ ہے کیونکہ جو حکم مستدل نے فرع میں ثابت کیا ہے حنفیہ نے اس کی ضد ثابت کر دی ہے۔

اگر فرع اصل کے ساتھ مماثل نہیں ہے تو ایسا قیاس باطل ہے۔ اسکو قیاس مع الفارق قیاس مع الفارق کہتے ہیں۔ جیسا کہ یہ کہا جائے کہ وضو میں نیت فرض ہے کیونکہ تیمم میں نیت فرض ہے۔ دونوں میں علت جامعہ طہارت ہے۔ حنفیہ کہیں گے کہ یہ قیاس مع الفارق ہے کیونکہ پانی بالطبع پاک ہے اور پاک کرنے والا ہے اور ہر وقت پاک کرنے والا ہے بخلاف مٹی کے کہ وہ بوقت ضرورت پاک کرتی ہے لہذا تیمم میں نیت کی ضرورت ہوگی اور وضو میں نہ ہوگی۔

یہ ہے کہ جب ایک ثابت ہو تو دوسرا بھی ثابت ہوگا کیونکہ ان میں فرق کا عدم القائل بالفصل قائل کوئی نہیں۔ یا دونوں مسئلے مخالف کے نزدیک ثابت ہوں گے یا منتفی ہوں گے۔ قیسرے قول کا کوئی بھی قائل نہیں ہوگا۔ یعنی یہ نہیں کہے گا کہ دونوں میں سے ایک ثابت ہے اور دوسرا منتفی ہے۔

امام ابو حنیفہ فرماتے ہیں کہ مرد اور عورت سے کسی ایک کو جنون، جذام، برص (مثلاً) ہو جائے تو نکاح فسخ کا کسی کو اختیار نہیں ہے۔

امام شافعی کے نزدیک حتیٰ فسخ ثابت ہے۔ اب جب ہی جنون، جذام، برص، کسی ایک کو ہوگا تو ابو حنیفہ اختیار فسخ ثابت نہیں ہوتے دیں گے اور امام شافعی ثابت کریں گے۔ یہاں ان ایہ سے کسی نے یہ نہیں کہا۔ ان میں سے بعض عیبوں کی وجہ سے فسخ نکاح کا اختیار ہے اور بعض عیوب کی وجہ سے نہیں۔ پس اس کو ہی عدم القائل بالفعل کہتے ہیں۔

تخریج سے مراد ان واقعات و احکام کا استنباط ہے جن کے بارے میں ایہ مذاہب فقہ
تخریج سے کوئی رائے یا حکم منقول نہیں۔ اصحاب تخریج کا یہ اجتہاد حدود مذہب فقہی کے
اندر رہ کر قواعد و اصول عامہ پر مبنی ہوتا ہے۔

ترجیح کا مفہوم یہ ہے کہ ایہ مذاہب فقہیہ کے اقوال مختلفہ میں سے کسی قول کو راجح بیان
ترجیح کیا جائے یا جو مختلف روایات ان سے منقول ہوں ان میں سے کسی ایک کو ترجیح دیک جائے
یہ لوگ آثار اور روایات سے شناسا ہوتے ہیں۔ یہ کسی ایسے مسئلے میں استنباط احکام نہیں کر سکتے
جس کے بارے میں پہلے سے کوئی نص موجود نہ ہو نہ یہ منصوص علیہ احکام کے خلاف فتویٰ دینے کے
مجاز ہیں۔ اصحاب تخریج اور اصحاب ترجیح کے بارے میں طبقات فقہاء کے سلسلے میں بھی گفتگو ہو چکی
ہے اور ہم پہلے طبقات فقہاء میں بیان کر چکے ہیں کہ اصحاب تخریج اجتہاد پر قدرت نہیں رکھتے۔
مطلب اس کا یہ ہے۔ خاص طور پر ان کا یہ فعل استنباط مستقل قرار نہیں دیا جاسکتا۔ یہاں جو تخریج
کے مفہوم میں بیان کیا ہے کہ اصحاب تخریج کا یہ اجتہاد اس کا معنی یہ ہے کہ اصول اور ماخذ کا ضبط
پھر مبہمات کی تشریح یہ بھی فروعی احکام کے استنباط سے کم نہیں ہے۔

عرف عام سے مراد وہ رواج ہے جو شرع کے احکام سے نہ ٹکراتا ہو اور عوام اس پر عامل
ہوں۔ فقہاء ایسے عرف کو تسلیم کرتے ہیں اور اس پر فتویٰ دیتے ہیں عرف کی
تخریج میں بہت اہمیت ہے کیونکہ تخریج اصول عامہ مستنبطہ پر مبنی ہوتی ہے اور ان ملحقہ احکام پر جن سے
وہ فروع مستخرج ہوں جو ایہ سالیقین کے عرف سے مشابہ ہوں۔ یہ ایہ اکثر مسائل میں عرف کی بنیاد پر احکام
صادر کیا کرتے تھے۔ یہی وجہ ہے کہ فقہ میں ایسے بہت سے مسائل نظر آئیں گے جو عرف عام یا
عرف خاص پر مبنی ہیں چنانچہ کتاب البیوع یا کتاب اجارات میں اکثر یہ عبارتیں نظر سے گزریں گی
ماورالنہر کا عرف اس طرح ہے۔ اہل روم کا یہ عرف ہے۔ اس سے اندازہ ہوتا ہے کہ اجتہادی مسائل

میں عرف کو فیصلہ کن حیثیت حاصل ہے۔ اکثر و بیشتر صرف اسی چیز پر فیصلہ ہو جاتا ہے۔ اگر اس کی موثر حیثیت نہ ہو تو بھی یہ ایک قیاس کو دوسرے قیاس پر ترجیح دینے کا سبب ضرور بن جاتا ہے۔

مختلف روایات میں ترجیح دینے کے لیے سب سے پہلے
ترجیح مختلف روایات میں ان کتابوں کا درجہ متعین کرنا ہو گا جن میں یہ روایات موجود ہیں۔ اگر

کوئی روایت ”ظاہر الروایت“ میں ہو تو یہ زیادہ قابل اعتماد سمجھی جائے گی اور اس کے علاوہ دوسری روایات کا اعتبار نہیں ہو گا۔ بشرطیکہ پہلی روایت میں کسی طرح کا تعارض نہ پایا جائے۔ چنانچہ بعض فقہاء نے تو یہاں تک لکھا ہے کہ ”ظاہر الروایت“ میں جو روایت نہ ہو وہ صرف اس صورت میں قبول کی جائے گی کہ وہ اصول سے موافق ہو۔ علاوہ ازیں ”ظاہر الروایت“ کے دوسری روایات صرف اس صورت میں قبول کی جائیں گی جب ظاہر الروایت سے اس کی تائید بھی ہوتی ہو یعنی اس کے اصولوں سے ہم آہنگ ہو اور وہ اصول ظاہر الروایت کے اصول تخریج پر مبنی ہو۔ لیکن اگر ایسا نہ ہو بلکہ وہ روایت مخالف اصول ہو تو اسے رد و جرح سے ضعیف قرار دیا جائے گا۔ ضعف کا ایک سبب سند اور روایت ہے۔ دوسرا اس کا شاذ ہونا کیونکہ مذہب کے اصول عامہ سے یہ صورت مطابق نہیں ہے۔ اور اگر دونوں روایتیں یکساں طور پر قوی ہوں اور کسی اصول سے ٹکراتی نہ ہوں تو پھر مقتضائے حالات یا زیادہ قوی ہونے یا کسی دوسرے سبب سے ایک کو دوسری پر ترجیح دی جائے گی۔ اگر پھر بھی ترجیح نہ دی جاسکے تو پھر معلوم کیا جائے گا کہ آیا ایک روایت دوسری سے زمانی تقدم رکھتی ہے۔ کیونکہ دوسرا قول زیادہ قابل اعتماد ہوتا ہے کیونکہ وہ پہلے قول سے رجوع کا شاہد ہوتا ہے لیکن اگر اس کا بھی پتہ نہ چلے تو پھر اس مسئلہ میں امام کے دو قول تسلیم کیے جائیں گے۔ اور پھر ان دونوں میں سے کسی ایک کو قوی دلیل سے ترجیح دی جائے گی۔

۱۔ بحوالہ امام ابو حنیفہ، البزمہ۔

اقوال مختلفہ میں ترجیح دینے کی سورت اس کے دو طریقے ہیں :

۱۔ کبھی دلیل کی قوت سے ترجیح کا عمل کیا جاتا ہے۔ اس سورت میں ضرورت وقت یا عرف عام کی مدد سے ترجیح دی جاتی ہے۔

۲۔ کبھی قائل کی شخصیت ترجیح کا فیصلہ کرتی ہے۔ قائل کی شخصیت کی سورت میں ترجیح دینے کا

طریقہ یہ ہے کہ جب ابوحنیفہ اور ان کے دونوں شاگردوں امام ابو یوسف اور امام محمد کسی مسئلے میں ایک ہی رائے رکھتے ہوں تو اسے معتبر اور قابل ترجیح سمجھا جاتا ہے۔ اگر کسی وقتی ضرورت

یا عرف عام کے باعث اصول موقوفہ و معتبرہ کی بنیاد پر اختلاف ہو جائے تو یہ دوسری بات ہے

اس صورت میں رائے کی بنیاد قیاس طعنی تصور کی جائے گی جب امام ابوحنیفہ اور ان کے

دونوں شاگردوں میں سے کوئی ایک کسی مسئلے میں ایک ہی رائے رکھتا ہو تو اسے ترجیح

دی جائے گی اور اگر یہ تینوں باہم مختلف رائے ہوں تو ابوحنیفہ کی رائے پر فتویٰ دیا جائیگا

امام مذہب کی حیثیت کیونکہ امام کی حیثیت یہ ہے کہ وہ امام مذہب ہیں۔ اسی لیے جہاں بھی

اختلاف، ضرورت، عرف، اصول یا دلیل قوی پر مبنی نہ ہوگا

وہاں امام مذہب ہی کا قول معتبر ہوگا۔ ولہذا علامہ خیر الدین رحمہ اللہ المتوفی ۱۰۸۱ھ (استاذ صاحب

در مختار) فرماتے ہیں :

المقرر عندنا انه لا يفتى ولا يعمل الا بقول الامام الاعظم ولا

يعدل عنه الى قولهما او قول احدهما او غيرهما الا بالضرورة وكذا

ہمارے نزدیک یہ بات مقرر اور مضبوط ہو چکی ہے کہ فتویٰ امام ابوحنیفہ کے قول پر ہوگا۔

ہاں جہاں کہیں ضرورت ہو تو پھر صاحبین وغیرہ کے قول پر فتویٰ دیا جائے گا ورنہ نہیں۔

اگر یہ صورت ہو کہ امام ایک طرف ہو اور ابو یوسف اور امام محمد ایک طرف ہوں تو اگر مفتی مجتہد فی الذہب

ہے تو فریقین میں جس کے قول کو مدلل اور وزنی محسوس کر لے گا، اسے ترجیح دے گا۔ اگر

مفتی مجتہد فی المذہب نہ ہو تو عبداللہ بن مبارک کی رائے یہ ہے کہ امام ابوحنیفہ کے قول پر فتویٰ ہوگا
بعض دوسرے علماء کا قول ہے:

”مفتی کو اختیار ہے جس قول کو چاہے ترجیح دے دے۔“

قاضی خاں لکھتے ہیں کہ اگر ہمارے مشایخ کے مابین کوئی مسئلہ مختلف فیہ ہو تو امام ابوحنیفہ کے
ساتھ ان کے جس شاگرد کی رائے ہوگی وہ قبول کر لی جائے گی اور ظاہر ہے کہ وہ قول امام ابوحنیفہ
ہوگا۔ کیونکہ اس صورت میں قبول رائے کی تمام شرائط موجود ہیں اور دلائل بھی تائید میں ہیں۔
البتہ جب امام ابو یوسف اور امام محمد ابوحنیفہ سے اختلاف کریں تو اگر یہ اختلاف عصر و زمان
کے باعث ہے جیسا کہ قضا ظاہر عدالت تو اس صورت میں تغیر احوال کے باعث صاحبین کا
فتویٰ قبول کر لیا جائے گا۔ اسی طرح مزارعت اور معاملات وغیرہ میں صاحبین کا قول اختیار
کر لیا جائے گا کیونکہ متاخرین کا اس پر اجماع ہے اور ان مسائل کے علاوہ اگر اختلافی صورت
پیش آئے تو مفتی مجتہد ترجیح دینے میں اختیار ہے اور اپنی صوابدید پر عمل کر لے گا۔

عبداللہ بن مبارک فرماتے ہیں کہ ابوحنیفہ کی رائے پر فتویٰ ہوگا۔

امام ابوحنیفہ کے شاگردوں نے بہت سے جزوی مسائل میں
امام ابوحنیفہ اور ان کے تلامذہ اپنے استاذ سے اختلاف کیا ہے۔ علامہ ابن عابدین کا خیال
میں نظر و فکر کا اختلاف ہے کہ امام ابوحنیفہ کے شاگردوں کے اقوال دراصل امام صاحب
کے ہی اقوال ہیں کیونکہ امام صاحب نے انہیں حکم دیا تھا کہ میرے ان اقوال کو درست سمجھو جن کے
ساتھ کوئی دلیل بھی ہو امام صاحب سے یہ بھی منقول ہے کہ انہوں نے فرمایا کہ جب کوئی صحیح
حدیث مل جائے تو یہی میرا مذہب ہے۔

ابن عابدین فرماتے ہیں:

جب امام نے اپنے شاگردوں کو حکم دیا تھا کہ میرے وہ اقوال قبول کرو جن پر کوئی دلیل ہے
پس ان کے اقوال گویا کہ امام کے اقوال ہوئے۔ کیونکہ یہ اقوال انہی قواعد کے اساس پر قائم

میں جو امام ابو حنیفہ نے مرتب کیے تھے۔

اجتہادی مسائل میں نصوص کا مطالبہ کی نفی
 اور مولوی عبدالحی لکھنوی کا مغالطہ سڑی میں قرأت خلف الامام اور رفع الیدین
 کے متعلق لکھتے ہیں کہ حنفیہ کے پاس ان مسائل میں کوئی دلیل نہیں۔ چونکہ حنفیہ نماز قضا
 میں ترتیب اور صفوف کے درمیان بھی ترتیب نماز سڑی میں خلف الامام جائز نہیں ہے اور اس طرح
 عند الركوع رفع الیدین نہیں ہے کے قائل ہیں۔

مولوی عبدالحی لکھتے ہیں کہ حنفیہ کے پاس کوئی دلیل نہیں۔

مولوی عبدالحی نے متعدد مسائل میں غلطی کی ہے باوجودیکہ حنفی ہونے کے مدعی
 ہیں پھر خود ہی کہتے ہیں کہ حنفیہ کے پاس (یعنی امام ابو حنیفہ کے پاس) کوئی دلیل نہیں ہے۔
 مولوی عبدالحی کو اتنا علم بھی نہیں ہے کہ اجتہادیات میں امام سے نصوص کا مطالبہ نہیں کیا جاسکتا
 سید انور شاہ کشمیری دیوبندی المتوفی ۱۳۵۲ھ فیض الباری جلد ۱۵ پر لکھتے ہیں
 قال ابو حنیفہ و مالک رحمہما اللہ تعالیٰ ان الترتیب مستحق و
 قال عبدالحی انہ لا دلیل للحنفیۃ علی وجوب الترتیب کما قال
 فی مسئلہ المحاذاتۃ۔

پھر انور شاہ کہتے ہیں کہ عبدالحی کا اجتہادیات میں نصوص کا مطالبہ صراط مستقیم سے
 عدول ہے یعنی عبدالحی غلط راستہ پر گامزن ہے۔ کیونکہ نبی صلی اللہ علیہ وسلم نے یوم خندق، خندق میں
 نمازیں قضا علی الترتیب ادا فرمائی تھیں۔ یہ اتفاقی مسئلہ ہے۔ ترتیب کو واجب کہنا یہ امام کا
 اجتہاد ہے۔

كما ان النبي صلى الله عليه وسلم لم يصف النساء الا خلف الصفوف
 حتى انه اقام العجوز مرة خلفه وجعل لها صف واحد هاهنا

انه قال من صلى خلف الصف وحده فلا صلوة له (بالمعنى) فهل
 كان هذا التاخير لان محاذاتها بالرجال مفسدة لصلواتهم
 والا مر آخر فهو الفيا من مدارك الاجتهاد فحكم وجدان
 امامنا بالوجوب في الموضوعين ولا يسوغك الاعتراض عليه
 نعم الوايت بحديث يدل على انه صلى الله تعالى عليه وسلم قضى
 فوائته غير مترتبة او اقام النساء حذاء الرجال ولو صرنا
 لكان كذلك مكان القول ذاسعته اما اذا لم ينقل عنه بخلافه
 قاتى باس في حمل عمله صلى الله عليه وسلم -

على الوجوب تلخيص كلام یہ ہے کہ ابوحنیفہ فرماتے ہیں کہ جب نمازیں قضا کی جائیں تو ان میں
 ترتیب رکھی جائے۔ مولوی عبدالحی کہتا ہے وجوب ترتیب پر امام ابوحنیفہ کے پاس کوئی دلیل
 نہیں ہے جیسا کہ ابوحنیفہ کے پاس مسئلہ محاذاتہ میں بھی کوئی دلیل نہیں ہے۔
 اور شاہ کہتے ہیں کہ عبدالحی کا اجتہادیات میں نصوص کا مطالبہ غلط ہے کیونکہ نبی صلی اللہ
 علیہ وسلم نے خندق کے دن جو نمازیں قضا فرمائی تھیں ان کو ترتیب کے ساتھ قضا کیا تھا۔ یہ
 اتفاق مسئلہ ہے۔ ترتیب کو واجب کہنا یہ امام کا اجتہاد ہے جیسا کہ نبی صلی اللہ علیہ وسلم نے عورتوں
 کو آخری صف میں کھڑا کیا ہے۔ جبکہ ایک ثورت تھی تو پھر بھی اس کو آخری صف میں کھڑا کیا
 باوجودیکہ صف واحد میں ایک کو کھڑے ہونے سے منع بھی فرمایا۔

منہ بایا :

اس کی نماز نہیں جو صف میں اکیلا کھڑا ہوتا ہے۔

پس عورتوں کو پیچھے کھڑا کرنا صرف اسی لیے تھا کہ مردوں کے محاذی (مقابل) کھڑے
 ہونے سے مردوں کی نماز فاسد نہ ہو پس یہی مدارک اجتہاد ہے۔ ہمارے امام ابوحنیفہ نے دونوں
 جگہ یعنی ترتیب اور مسئلہ محاذاتہ میں وجوب کا حکم فرمایا۔ تجھے (عبدالحی) امام پر اعتراض کی گنجائش

نہیں۔ البتہ اگر تم حدیث پاک پیش کرتے کہ حضور نے قضا نمازیں بلا ترتیب پڑھی ہیں یا عورتوں کو مردوں کے مقابل کھڑا کیا ہے تو پھر تم اعتراض کر سکتے لیکن حدیث منقول نہیں لہذا تمہارا اعتراض غلط ہے اور امام نے جو وجوب ترتیب اور مسئلہ محاذاتہ کا قول کیا ہے وہ صحیح ہے۔ اسی طرح عدم قرأت خلف الامام نماز سری میں اور عدم رفع یدین عند الركوع میں بھی عبدالحئی امام ابوحنیفہ سے نص کا مطالبہ کرتا ہے۔

لکھتا ہے کہ حنفیہ کے پاس کوئی دلیل ہی نہیں حالانکہ اجتہادی مسائل میں نص کا مطالبہ امام سے جائز نہیں۔ گویا کہ عبدالحئی کو ابوحنیفہ پر اعتماد نہیں ہے۔ ہم پہلے بیان کر چکے ہیں کہ امام مستقل اور مجتہد مطلق سیدنا امام شافعی رضی اللہ تعالیٰ عنہ نے جب امام ابوحنیفہ کی مزار اقدس پر صبح کی نماز پڑھائی نہ بلند آواز سے بسم اللہ الرحمن الرحیم پڑھی اور نہ ہی رفع یدین عند الركوع کیا اور نہ قنوت پڑھی۔

پھر فرمایا مجھے ادب ملحوظ ہے لیکن مولوی عبدالحئی کو ادب ملحوظ خاطر نہیں۔ کہتا ہے کہ ابوحنیفہ کے پاس ان مسائل میں کوئی دلیل ہی نہیں۔ حضرت امام ابوحنیفہ تابعی ہیں۔ آپ بہت بڑی شان کے مالک ہیں۔ بڑے بڑے ایمہ اور محققین اور علماء نے آپ کی تعریف اور شان میں مستقل کتابیں لکھی ہیں۔

مثال کے طور پر ملاحظہ فرمائیے:

عقود المرجان، قلامد عقود الدار، مصنفہ امام احمد بن محمد الطحاوی المتوفی ۳۲۱ھ۔

مناقب النعمان مصنفہ محمد بن احمد بن شعیب المتوفی ۳۵۷ھ۔ منہ

مناقب النعمان مصنفہ ابوالعباس احمد بن الصلت المتوفی ۳۰۸ھ۔

شقائق النعمان مصنفہ علامہ زفحشری المتوفی ۵۳۸ھ۔

مناقب النعمان مصنفہ موفق الدین بن احمد المتوفی ۵۶۱ھ رزمحشری کے شاگرد

مناقب النعمان مصنفہ امام ظہیر الدین المرغنیانی المتوفی ۵۷۶ھ

مناقب النعمان مصنفہ امام محمد بن محمد کوروی المتوفی ۸۶۸ھ -

کتاب الانتہا مصنفہ قاضی عبدالبر المتوفی ۲۶۲ھ -

مناقب ابی حنیفہ مصنفہ حافظ شمس الدین دہلوی ،

البستان فی مناقب النعمان مصنفہ عبدالقادر قریشی المتوفی ۵۷۷ھ -

تبیض الضعیفہ مصنفہ علامہ سیوطی -

نظم الجمان مصنفہ شیخ صارم الدین ابراہیم بن محمد بن دقماق المتوفی ۸۰۹ھ -

مناقب الامام الاعظم مصنفہ مولانا محمد آفندی قاضی بغداد المتوفی ۱۱۳۶ھ -

مناقب الامام الاعظم مصنفہ مستقیم زادہ سلیمان سعد الدین آفندی المتوفی ۱۱۶۸ھ -

ان کے علاوہ اور بے شمار کتابیں جو امام کی تعریف اور توصیف میں لکھی گئی ہیں ، مقلد یحیثیت مقلد کو اپنے امام پر اور اس کے اقوال پر کلی طور پر اعتماد ہونا چاہیئے اور مقلد بالخصوص اجتہادی مسائل میں امام سے نفوس (صراحتہ) کا مطالبہ نہیں کر سکتا ۔

فقہاء حنفیہ کے طبقات علماء اور فقہائے حنفیہ کے دو طبقات ہیں :

- ۱۔ پہلا طبقہ عراقیہ کا ہے ان سے مشہور امام جرجانی اور علامہ قدوری اور علامہ جصاص ہیں ۔
- ۲۔ دوسرا طبقہ ماوراءالنہر کا ہے جن سے مشہور صاحب بدائع اور فخر الاسلام امام کرخی اور امام سرخی اور صاحب کنز اور صدر شریعت عبداللہ بن مسعود ~~رحمہ اللہ~~ البخاری المتوفی ۲۵۷ھ اور علامہ محمد بن محمد بن عمر الانشیکشی الحسامی المتوفی ۶۴۴ھ وغیرہ ہیں اور عراقیہ نقل مذہب میں زیادہ مضبوط ہیں اور علمائے ماوراءالنہر کا زیادہ شغل فروع اور اجتہادات کیساتھ ہے خاص وہ لفظ ہے جو منفرد طور پر صرف کسی ایک معنی کے لیے وضع

خاص اور عام کی تعریف کیا گیا ہو ۔ یعنی وہ لفظ جو کسی ایک مخصوص معنی پر دلالت کرے اور

معنی مقصودی میں کسی طرح کی شرکت قبول نہ کرے عام اس سے کہ وہ معنی جنسی ہو جیسا کہ حیوان

یا نوعی ہو جیسے انسان اور اجل یا شخص ہو جیسا کہ زید الفرض جب معنی مقصود ایک ایک ہو اس میں تعداد اور اشتراک نہ ہو تو خاص کہلائے گا اور عام وہ لفظ ہے جو جمع کے معنی کو متضمن ہو خواہ صیغہ جمع کا ہو جیسے زیدون اور مسلمون یا صیغہ جمع کا نہ ہو مگر معنی عموم پر دلالت کرتا ہے مثلاً اسماء موصولہ اور اسماء شرط اور قوم، جن، انس وغیرہ جو معنی جمع پر دلالت کرتے ہیں مناطقہ یوں تعریف کرتے ہیں:

عام وہ اسم ہے جو بہت سی ایسی چیزوں پر دلالت کرے جو لمحاظ تعداد کے ایک دوسرے سے متغایر ہوں مگر لمحاظ معنی ایک ہوں جیسے لفظ حیوان اور انسان یا سیاہ و سفید یا زید اور بکر اور خالد۔

یہ احاد الفاظ اپنے عدد اور اشخاص کے اعتبار سے متغایر ہیں لیکن معنی انسانیت میں مشترک ہیں اور جماعت انسان میں سے ہر ایک ان کا مدلول بننے کی صلاحیت رکھتا ہے یعنی ان میں سے کسی ایک کو مبتدا اور انسان کو خبر بنانا بالکل صحیح ہے مثلاً الابيض انسان والاسود انسان والمرءۃ انسان وزید انسان وغیرہ کہنا صحیح ہے اور یہ اس بات کی دلیل ہے کہ معنی انسانیت میں سب مشترک ہیں ورنہ ہر ایک کے متعلق انسانیت کی خبر دینا صحیح نہ ہو گا۔

خاص کی تعریف یہ ہے جو عام کے بعض افراد پر دلالت کرے جیسے ابيض کی نسبت انسان کی طرف یا رجل کی نسبت انسان کی جانب۔ لہذا یہ انسان کے لمحاظ سے خاص کہلائے گا۔

اس تعریف کی بنا پر ایک ہی لفظ اپنی ذات کے اعتبار سے عام ہو سکتا ہے اور دوسرے اعتبار سے

خاص۔ مثلاً رجل کا لفظ باعتبار اپنی ذات کے عام ہے کیونکہ بہت سے ایسے متغائر اشخاص پر بولا جاتا ہے۔ جو معنی واحد (النسائیت) میں شریک ہیں مگر باعتبار انسان کے خاص ہے، اسبطرح انسان بلحاظ حیوان کے خاص ہے۔

یہ بات اب وضاحت طلب نہیں رہی کیونکہ اصولیہ کے نزدیک اہل اصول اور مناطقہ اشخاص کی ہر جمع (مثلاً زیدون) ہمیشہ عام کے ذیل میں شامل ہوگی کیونکہ اس پر عام کی تعریف صادق آتی ہے مگر اہل منطق کے نزدیک خاص کے تحت آئے گی بوجہ اس بات کے کہ یہ جمع ایسے اعداد پر دلالت نہیں کرتی جو بلحاظ اشخاص کے دو اور بلحاظ معنی کے متحد ہوں۔ علمائے اصول حنفیہ کے نزدیک عام خواہ

سنت میں وارد ہو یا قرآن میں قطعی الدلالت ہوتا ہے۔ جب عام قطعی الدلالت ہے تو احادیث (خبر احاد) سے اس کی تخصیص جائز نہیں ہو سکتی کیونکہ قطعی الثبوت ہونے کے بعد وہ قطعی الدلالت بھی ہے اور احادیث احاد اگرچہ قطعی الدلالت ہوتی ہیں لیکن ثبوت کے لحاظ سے قطعی ہوتی ہیں لیکن نہ تو وہ عموم قرآن سے معارض ہو سکتی ہیں اور نہ ہی اس کے بعض احکام کو منسوخ کرنے کی صلاحیت رکھتی ہیں۔ اسی لیے حنفیہ قرأت خلف الامام کے مسئلہ میں کہتے ہیں قرآن پاک نے عمومی طور پر قرأت ما یسر من القرآن کا حکم فرمایا ہے جس سے مطلق قرأت کہیں سے ہو فرض ہے۔ اگر صورت فائتہ کو بھی فرض قرار دیا جائے تو یہ خبر واحد کے ساتھ تخصیص ہے جو کہ جائز نہیں ہے لہذا مطلق قرأت قرآن سے فرض ہوگی اور خبر واحد سے سورۃ فائتہ کا پڑھنا واجب ہوگا۔ جس کی مراد واضح ہو اس کے معنی میں تاویل گنجائش ہے یا نہیں۔ اگر ہے تو متقابلات پھر یہ وضاحت اور ظہور محض الفاظ سے ہے اس کو ظاہر کہتے ہیں اگر ظہور الفاظ کے ساتھ سیاق کلام کے ساتھ بھی ظہور ہو رہا ہے تو اس کو نص کہتے ہیں۔ اگر تاویل کی گنجائش نہیں تو پھر اس میں نسخ کا احتمال ہے یا نہیں۔ اگر ہے تو اس کو مفسر کہتے ہیں اگر نہیں تو محکم ہے۔ ان

چار قسموں کے مقابلے میں بلحاظ خفا چار اور قسمیں ہیں (اسی لیے ان کو متعابلات کہتے ہیں) کیونکہ جس کلام کے معنی میں پوشیدگی ہے یہ پوشیدگی کسی عارضہ کی وجہ سے ہوئی یا محض الفاظ میں ہی خفا ہے، اول کو خفی کہتے ہیں اور دوسرا جس کے الفاظ میں اشکال ہو یا تو ایسا اشکال ہے جو قرائن میں غور کرنے سے دور ہو سکتا ہے یا نہیں۔ اگر ہو سکتا ہے تو اس کو مشکل کہتے ہیں، اگر تامل اور غور سے دور نہیں ہو سکتا تو پھر اس اشکال کے دور کرنے میں متکلم کی جانب سے انکشاف کی امید ہے یا نہیں۔

اگر انکشاف کی امید ہے تو اس کو مجمل کہتے ہیں۔ اگر نہیں تو اس کو متشابہ کہتے ہیں۔ جو لوگ قرأت خلف الامام کے قائل ہیں وہ کہتے ہیں کہ آیت کریمہ ماتبتسر من القرآن میں ما جو ہے یہ کلمہ مجمل ہے اور حدیث لا صلوة لمن لم یقرأ بفاتحة الكتاب (ابوداؤد) اس کی تفصیل ہے۔ لہذا سورۃ فاتحہ خلف الامام پڑھنی لازم اور فرض ہے۔ ہم کہتے ہیں کہ یہ سوال اصول کے عدم معرفت کی بنا پر اٹھایا گیا ہے۔ کیونکہ کلمہ ما الفاظ عموم سے ہے یہ مجمل نہیں ہے۔ اگر آیت مجمل ہوتی تو قبل از بیان اس پر عمل واجب نہ ہوتا۔ حالانکہ بلا توقف اس پر عمل فرض ہے۔ معلوم ہوا کہ ما مجملہ نہیں بلکہ عامہ ہے جس کی تخصیص خبر واحد سے جائز ہی نہیں جس میں عوام مبتلا ہوں اور ترک میں تنگی اور حرج لازم آئے۔ جیسا کہ یہ طہارت عموم بلوی اور نجاست میں معتبر ہے اسی طرح حلت اور حرمت میں بھی اس کا اعتبار کیا گیا ہے۔ اعلیٰ حضرت فاضل بریلوی نور اللہ مرقدہ التوفی ۱۳۴۲ھ فتاویٰ رضویہ ص ۲۹ میں لکھتے ہیں:

اور عموم بلوی نجاست میں باعث تخفیف ہے

حتیٰ فی موضع النص القطعی یعنی نص قطعی میں بھی عموم بلوی موثر ہوگا۔ بلکہ احکام

شریعت میں فرماتے ہیں:

ولا یخفی علی خدام الفقہ ان هذا کما هو جار فی باب الطہارت

والنجاست کذا لک فی باب الحرمة والا باحتہ۔

خادم فقہ پر یہ بات مخفی نہیں کہ عموم بلوی جیسے کہ باب طہارت و نجاست میں جاری ہوتا ہے ایسے ہی حرمت اور اباحت میں بھی جاری ہوتا ہے۔

حافظ شمس الدین ابو عبد اللہ محمد بن احمد فرماتے ہیں کہ متقدمین اور متاخرین متقدمین اور متاخرین کے درمیان فرق یہ ہے کہ تین سو سال تک کا زمانہ متقدمین کا زمانہ ہے۔ اس کے بعد متاخرین کا زمانہ ہے اور بعض نے کہا ہے کہ متقدمین ہمارے فقہاء سے وہ ہیں جنہوں نے ایام ثلاثہ (ابو حنیفہ، ابو یوسف، امام محمد) کا زمانہ پایا ہے اور جنہوں نے نہیں پایا وہ متاخرین ہیں۔

آئینہ اسماء

- ۱۔ حسن کا لفظ جب فقہ حنفی میں مطلقاً ذکر کیا جائے تو امام صاحب کے شاگرد حسن بن زیاد مراد ہوں گے۔ اگر کتب تفسیر میں مطلقاً حسن نام آئے تو حسن بصری مراد ہوں گے۔
(بحوالہ غایتہ البیان مصنفہ امیر کاتب الاتفاق المتوفی ۵۸۷ھ)
- ۲۔ جب ہماری کتابوں میں 'فضل' آئے تو ابو بکر محمد بن فضل الکماری البخاری (متوفی ۳۸۱ھ) مراد ہوں گے۔
- ۳۔ اگر مطلق امام کا ذکر آئے تو ابو حنیفہ ہوں گے یہی مراد صاحب مذہب سے ہوگی اور صاحبین سے مراد ابو یوسف اور امام محمد ہیں اور شیخین سے مراد ابو حنیفہ اور ابو یوسف ہیں اور طرفین سے مراد امام محمد ابو حنیفہ ہوں گے۔ اگر امام ثانی ہو تو ابو یوسف اگر امام ربانی بولا جائے تو امام محمد ہوں گے۔ اگر ایام ثلاثہ بولا جائے تو ابو حنیفہ، ابو یوسف، امام محمد اور اگر ایام اربعہ ہوں تو امام ابو حنیفہ، امام مالک، امام شافعی اور امام احمد مراد ہوتے ہیں۔
- ۴۔ اگر کتب حنفیہ میں مطلقاً شمس الایمہ استعمال ہو تو شمس الایمہ منہسی مراد ہوں گے۔ دوسروں کے ساتھ قید ہوگی مثلاً شمس الایمہ حلوانی، شمس الایمہ بکر بن محمد وغیرہ (بحوالہ

کتاب اعلام الاخيار مصنف محمود بن سليمان كهفوى المتوفى ۹۹ھ

۵۔ علامہ عمر بن نجيم المصرى صاحب وقف التهر المتوفى ۸۸۷ھ فرماتے ہیں کتب فقہ حنفی میں جو لفظ 'مشاخ' آتا ہے اس سے مراد وہ ہیں جنہوں نے امام ابوحنيفہ کا زمانہ نہیں پایا بعض وہ کتابیں ہیں جن پر علمائے محققین اعتماد نہیں کرتے اور نہ ہی ان کو کتب غیر معتبرہ قابل فتویٰ سمجھتے ہیں۔ ان میں سے چند یہ ہیں :

۱۔ شرح مختصر الوصايا۔ اس کے مصنف شمس الدين محمد مفتی بخارا المتوفى ۹۶۲ھ قہستانی ہیں اور قہستانی کی شرح مختصر الوقایہ زاہدی معتزلی کی طرف مستند ہونے کی وجہ سے غیر معتد علیہ ہے۔

۲۔ شرح مختصر لابی مکارم۔ ابو مکارم خود راجل مجہول ہے لہذا اس کی کتاب بھی درجہ جہالت میں ہونے کی وجہ سے ساقط ہے

۳۔ قنیہ اور الحاوی اور مجتبى شرح مختصر القدوری۔ ان کا مصنف نجم الدین مختار بن محمود الزاہدی المعتزلی المتوفى ۵۵۶ھ ہے۔ زاہدی نقل روایات ضعیفہ میں مشہور و معروف ہے۔

۴۔ سراج و ہاج شرح مختصر القدوری، اس کا مؤلف ابو بکر بن علی المدائنی المتوفى ۸۸۷ھ ہے ان کا قول بالخصوص اس وقت غیر معتبر ہوگا جبکہ یہ اصول موضوعہ اور قواعد معتبرہ کی مخالفت کریں یا وہ روایت ذکر کریں جن کو کتب معتبرہ اور معتدہ نے ذکر نہیں کیا۔ گویا کہ ان کے تفروقات بھی قبول نہیں کیے جائیں گے اور ثقہ کے خلاف روایات بھی غیر مقبول ہوں گی۔

(عمدة الرعاہ ص ۱۲)

۵۔ علامہ حسن بن عمار شربللی المتوفى ۶۹۹ھ فرماتے ہیں کہ قہستانی پر اعتماد کر لینا چاہیے کیونکہ وہ مذہب امام کا ناقل ہے لیکن ابن عابدین نے علامہ حسن بن عمار پر سخت تنقید کی ہے اور کہا ہے کہ قہستانی قابل اعتماد نہیں ہے۔ ۱۲

یعنی وہ الفاظ جن سے یہ معلوم ہو کہ یہ قول مفتی بہ ہیں۔ وہ یہ ہیں :
فتویٰ کے الفاظ
وعلیہ الفتویٰ ، وبہ یفتی ، وبہ یعتمد ، وبہ ناخذ

وعلیہ الاعتماد ، وعليہ عمل الیوم ، وهو الصحيح ، وهو الاصح ، و
هو الظاهر ، وهو الاظہر ، وهو المختار ، وعليہ فتویٰ من مشایخنا ،
وهو الاشبه ، وهو الاوجه ۔

علامہ محمد بن محمد بن شہاب الخوارزمی البرزازی المتوفی ۸۲۷ھ فرماتے ہیں کہ اشیہ کا معنی
درايت کے لحاظ سے یہ منصوص کے زیادہ مشابہ اور راجح ہے ۔ لہذا اس پر فتویٰ ہوگا ۔

علامہ خیر الدین رملی فتاویٰ خیر یہ میں فرماتے ہیں کہ فتویٰ کے بعض لفظ بعض سے زیادہ
مضبوط اور پختہ ہیں ۔ مثلاً فتویٰ کا لفظ صحیح ، اصح اور اشیہ سے زیادہ وقیع ہے اور وبہ
یفتی کا لفظ فتویٰ علیہ سے اور اصح زیادہ مضبوط ہے صحیح اور احوط
زیادہ قوی ہے احتیاط کے لفظ سے اور علامہ ابراہیم حلبی المتوفی ۹۵۶ھ لکھتے ہیں کہ جب
ایک امام لفظ "صحیح" استعمال کرے اور دوسرا "اصح" تو فتویٰ صحیح پر ہوگا ۔ کیونکہ صحیح
پر دونوں کا اتفاق ہے ۔ متفقہ قول قابل فتویٰ ہوتا ہے ۔

فقہاء کرام قالوا (انہوں نے کہا) ، کا لفظ وہاں
لفظ قالوا کی تشریح اور توضیح استعمال کرتے ہیں جہاں اختلاف ہو ۔ علامہ حسام الدین

حسین المتوفی ۱۲۷۷ھ نے نہایہ شرح ہدایہ کتاب الفصیح میں اور علامہ محمد بن محمد بن محمود المتوفی
۸۷۶ھ نے عنایہ میں اور محدث بدر الدین عینی المتوفی ۸۵۵ھ نے نہایہ میں اور علامہ ابن
ہمام فتح القدیر کتاب القیوم میں فرماتے ہیں کہ قالوا کا اشارہ ضعف کی طرف ہوتا ہے ۔
علامہ سعد الدین تفتازانی المتوفی ۸۹۲ھ ، حواشی کشف میں لکھتے ہیں کہ قالوا کے ساتھ
ضعف اور کمزوری کی طرف اشارہ کیا جاتا ہے ۔

علامہ ابن عابدین رد المحتار ص ۲۲۵ جلد ۵ میں فرماتے ہیں :

لفظة قالوا تذكر ضيافيه خلاف

یعنی لفظ قالوا وہاں بولا جاتا ہے جہاں اختلاف ہو۔

اسی وجہ سے جو مسئلہ قالوا کا مقولہ ہوگا یعنی جہاں قالوا بولا جائے گا وہ قول مفتی بہ نہیں ہوگا۔ وہابیہ اور دیابنہ کہتے ہیں کہ قاضی خاں نے کہا ہے :

رجل تزوج امرأة بغير شهود فقال الرجل والمرأة خذوا وپیغمبر
راگواہ کر دیم قالوا یون کفر الدنہ اعتقد ان رسول اللہ صلی اللہ
علیہ وسلم لعلم الغیب وهو ما کان یعلم الغیب حین کان
فی الدنیاء فکیف بعد الموت۔

یعنی ایک مرد نے ایک عورت سے بغیر گواہوں کے نکاح کیا پس مرد اور عورت نے
کہا کہ خدا اور رسول کو ہم نے گواہ بنایا۔ کہتے ہیں کہ یہ کفر ہوگا اس لیے کہ اس نے اعتقاد
کیا کہ رسول اللہ صلی اللہ علیہ وسلم غیب جانتے ہیں اور حال یہ ہے کہ وہ زندگی میں بھی
غیب نہیں جانتے تھے پس بعد وفات کیونکر جان سکتے ہیں۔

وہابیہ ، دیابنہ اور مودودیہ کہتے ہیں کہ جو حضور علیہ السلام کو عالم الغیب سمجھتا ہے وہ کافر
ہے کیونکہ حضور غیب نہیں جانتے ، اسی لیے رسول اللہ صلی اللہ علیہ وسلم نکاح پر گواہ نہیں بن
سکتے۔ ہم اہلسنت والجماعت اس کا جواب دیتے ہیں :

قاضی خاں کے کلام سے تو لازم آئے گا کہ جو خدا تعالیٰ کو عالم الغیب جانے گا وہ بھی
کافر ہو جائیگا کیونکہ اگر اللہ تعالیٰ کو بھی نکاح پر گواہ بنایا جائے تو نکاح نہیں ہوگا۔ اب خدا کو بھی
غیب نہ ہوگا۔ قاضی خاں کے قول کے مطابق تمام وہابیہ اور دیابنہ کافر ہوں گے کیونکہ وہابیہ
خدا کو عالم الغیب جانتے ہیں جیسا کہ اہلسنت والجماعت رسول اللہ صلی اللہ علیہ وسلم کو عالم الغیب
جانتے ہیں اور قاضی خاں نے خدا کے گواہ نہ ہونے پر بھی نص (تصریح) کر دی ہے اور کہا ہے
کہ اگر کوئی خدا کو بھی نکاح پر گواہ بنائے گا تو نکاح نہیں ہوگا۔ اس کے علاوہ (اصل مسبحث) قاضی خاں

کی عبارت میں لفظ قالوا ہے جو کہ قاضی خاں کے نزدیک بھی غیر پسندیدہ ہے۔

علامہ ابراہیم حلبی غنیۃ المستملی میں لکھتے ہیں :

صلاۃ قاضی خاں یشیر الی عدم اختیارہ لہ حیث قال قالوا
لا یصلی علیہ فی القعدۃ الا خیرۃ ففی قوله قالوا اشارۃ الی
عدم استنحسانہ لہ والی انہ غیر مروی عن الیمۃ کما
قلنا فان ذلک متعارف فی عباراتہم۔

قاضی خاں کا کلام ان کی ناپسندیدگی کی طرف اشارہ ہے کیونکہ انہوں نے کہا
قالوا اخرہ پس اُن کے قالوا کہتے ہیں اشارہ ہے کہ یہ قول غیر مستحسن اور غیر
پسندیدہ ہے اور یہ اماموں سے بھی مروی نہیں ہے۔ جیسا کہ ہم نے بیان کیا
ہے کیونکہ یہ فقہاء کی عبارات متعارف اور مشہور ہے۔

معلوم ہوا کہ قاضی خاں کی عبارت خود قاضی خاں کے نزدیک غیر مستحسن ہے اور غیر
مروی و ضعیف و مرجوح ہے۔ حتیٰ کہ اس کے ساتھ فتویٰ دینا اور حکم لگانا حد درجہ کی جہالت ہے۔
دیکھتے درمختار ص ۳ جلد ۱ میں ہے :

ان الحكم والفتيا بالقول المرجوح جهل و خرق للاجماع
اور جماع بے شک ضعیف اور مرجوح قول کے ساتھ حکم کرنا اور فتویٰ دینا جہالت
اور خلاف اجماع ہے۔

اب گویا کہ جو حضور علیہ الصلوٰۃ والسلام کو عالم الغیب جانتا ہے اس کو وہابیہ کا کافر کہنا حد درجہ جہالت
سفاهت اور حماقت ہے۔

علامہ ابن عابدین شامی ردالمحتار جلد ۲ ص ۲۷۶ پر لکھتے ہیں :

جو حضور علیہ السلام کو عالم الغیب جانتا ہے وہ کافر نہیں ہوگا۔

لان الاشیاء تعرض علی روح النبی صلی اللہ علیہ وسلم

یعنی تمام چیزیں روح مصطفیٰ صلی اللہ تعالیٰ علیہ وسلم پر پیش کی جاتی ہیں جس کی وجہ سے حضور علیہ الصلوٰۃ والسلام تمام چیزوں کو جانتے ہیں۔

جب رسول اللہ صلی اللہ تعالیٰ علیہ وسلم عالم غیب ہوئے تو اب اگر کوئی حضور علیہ السلام کو نکاح پر گواہ بناتا ہے تو اس کو اس وجہ سے کافر نہیں کہنا چاہیے کہ اس نے حضور علیہ السلام کو عالم الغیب سمجھا ہے اور اس کا نکاح اس وجہ سے نہیں ہوا کہ وہ حضور علیہ السلام کو عالم الغیب سمجھتا ہے۔ پھر تو چاہیے کہ جو اللہ تعالیٰ کو گواہ رکھے تو نکاح ہو جائے کیونکہ وہابیہ کے نزدیک اللہ تعالیٰ تو عالم الغیب ہے حالانکہ نکاح پھر بھی نہیں ہوتا۔

نکاح نہ ہونے کی وجہ وہ نہیں جو دیا بنہ اور وہابیہ نے سمجھی ہے بلکہ معاملات کا تعلق باہمی ہوتا ہے اللہ تعالیٰ نے معاملات میں عمومی طور پر شہادت کا تعین کر دیا ہے۔ قرآن پاک میں ہے:

اے ایمان والو! جب کسی مدت مقررہ کے لیے تم باہمی قرض کا لین دین کرو تو اسے لکھ لیا کرو پھر اپنے مردوں سے دو آدمیوں کی اس پر گواہی کرا لو۔ اگر دو مرد نہ ہوں تو ایک مرد اور دو عورتیں ہوں۔

چونکہ یہ حکم عام ہے اسی کے ماتحت ہی فقہاء نے معاہدہ نکاح کے لیے دو مرد یا ایک مرد دو عورتوں کی شہادت رکھی ہے۔

شافعیہ کے نزدیک گواہ دونوں مرد ہوں گے۔ جب تعین شہادت کر دیا گیا ہے تو اب ایسی شہادت کے سوا نکاح کا انعقاد ہرگز نہیں ہوگا۔ اگر نکاح کی اجازت سوائے شہادت معینہ کے دی جائے تو پھر لا قانونیت کی مرض اور وبا پھیل جائے۔ ہر مرد اور عورت آوارگی اختیار کرے حسب و نسب و کفو اور برادری وغیرہ کا ہرگز خیال نہ رکھا جائے بلکہ ہر آدمی یہ کہہ دے گا کہ میرا نکاح فلاں عورت کے ساتھ ہو گیا ہے۔ ہمارے درمیان اللہ اور اس کا رسول گواہ ہے۔ تمدنی حالات کلی طور پر تباہ ہو جائیں۔ آوارگی کا دور دورہ اور معاشرہ اور ثقافت اور تہذیب میں غیر معمولی بگاڑ پیدا ہو جائے۔ لہذا شریعت اسلامیہ نے انتظامی امور اور مصالحہ تحسینیہ کو مد نظر رکھتے ہوئے شہادت

اور گواہوں کی صورت کا تقرر کر دیا ہے۔

امام نووی شائع شدہ شرح مہذب میں فرماتے ہیں کہ جواز کبھی بمعنی صحت کے لفظ "جواز" کی تحقیق ہوتا ہے اور کبھی بمعنی حلال کے۔ اسی وجہ سے فقہاء صلوٰۃ مکروہہ پر لفظ جواز اور صحت استعمال کرتے ہیں۔ جس سے مراد ان کی صحت مقابلہ بطلان کے ہے۔ نفی کراہت اور قصد اباحت ان کا مقصود نہیں ہے۔ بدین وجہ اکثر شارحین نے جواز اور صحت کی تفسیر جواز مع الکراہت کے ساتھ کر دی ہے۔

امام شمس الدین محمد بن محمد الشہیر باین امیر حاج المتوفی ۸۷۹ھ (امیر حاج کے ساتھ مشہور ہیں) فرماتے ہیں کہ کبھی جو شرعاً ممنوع نہ ہو اس پر جواز کا اطلاق کیا جاتا ہے۔ اب جواز میں عمومیت پیدا ہو جائے گی۔ مباح، مکروہ، مندوب، واجب کو شامل ہو جائے گا۔

اعلیٰ حضرت فاضل بریلوی نور اللہ مرقدہ بھی جواز کی تفسیر عموماً یہی کرتے ہیں جو کہ امام شمس الدین امیر حاج نے کی ہے۔ فرماتے ہیں کہ جواز کے لیے صرف اتنا ہی کافی ہے کہ جس کو خدا اور رسول صلی اللہ علیہ وسلم نے منع نہ فرمایا ہو۔ (فتاویٰ افریقیہ ص ۹)

فقہاء اپنی عبارات میں لفظ "لا بائس" بھی استعمال کرتے لفظ "لا بائس" کا مفہوم رہتے ہیں۔ اس کا مفہوم اور مطلب یہ ہے کہ یہ کام جائز ہے اور مباح ہے اس میں اتنی شدت اور سختی نہیں ہے۔

علامہ ابن ہمام فتح القدیر میں فرماتے ہیں کہ لا بائس کا زیادہ تر استعمال مباح میں ہوتا ہے اور جس کا ترک بہتر ہو اس میں بھی استعمال کیا جاتا ہے۔

علامہ ثامی فرماتے ہیں:

لا بائس من البوس ای لا شدۃ علیہ من جہتہ الشرع۔

یعنی لا بائس کا لفظ بوس سے ماخوذ ہے۔ جس کا معنی شدت اور سختی ہے۔

مطلب یہ ہے کہ اس میں شرع کی طرف سے کوئی شدت اور سختی نہیں ہے۔ یعنی جہاں فقہاء

نے لا بائس کا استعمال کیا ہے یہ مسئلہ مباح ہے۔ شریعت نے اس میں سختی اور ممانعت نہیں کی علامہ شامی یہ بھی لکھتے ہیں کہ لا بائس کا لفظ البائس سے ماخوذ ہے۔ اب معنی یہ بنے گا کہ اس کام کے کرنے والے کو نہ ہی گناہ ہوگا اور نہ ہی اس کو کوئی اجر و ثواب ہوگا۔ کیونکہ یہ کام اُس کے لیے مباح ہے مثلاً :

عن ابی حنیفۃ انه قال لا بائس بالضرر من السباع کلھا وغیر
ذالک من المیتۃ المدبوغۃ والمذکاة وقال زکاتہا رباغھا۔

(فتاویٰ عالمگیریہ جلد ۳ ص ۳۳)

یعنی امام ابو حنیفہ سے روایت ہے کہ سباع (شیر وغیرہ) کی کھال کے فرو (مبوسا) و باغت کے بعد استعمال کرنے میں کوئی حرج نہیں اور کھال (دھونے) و باغت سے پاک ہو جاتی ہے۔

اب یہاں لا بائس کا مفہوم یہی ہے کہ مذکورہ کھالوں کے ملبوسات استعمال کرنے مباح اور جائز ہیں۔ ان میں شریعت کی طرف سے کوئی ممانعت اور سختی نہیں ہے۔

اس لفظ کا معنی لایق اور مناسب کیا جاتا ہے لیکن متاخرین کے عرف میں غالباً لفظ ینبغی مستحب پر بولا جاتا ہے اور متاخرین اس میں عمومیت رکھتے ہوئے واجب پر بھی استعمال کر لیتے ہیں۔ جیسا کہ علامہ ابن عابدین نے رد المحتار میں بیان کیا ہے۔

شریعت کا یہ ضابطہ اور قاعدہ کلیہ ہے الاصل فی
اصل ہر چیز میں ایاحت ہے الاشیاء الا باحتہ تمام چیزوں کی اصل یہ ہے کہ
وہ مباح ہیں یعنی ہر چیز مباح اور حلال ہے۔ ہاں اگر کسی چیز کو شریعت منع کر دے تو وہ حرام

سہ البائس جرات کو کہتے ہیں۔ لا بائس یعنی اس کے کرنے میں کوئی جرات نہیں ہے کیونکہ یہ

اد مشروع اور جائز ہے۔ ۱۲

ہے یا منع ہے۔ یہ قاعدہ قرآن اور سنت اور اقوال فقہاء سے مستنبط ہے۔ قرآن پاک میں ہے :

يَا أَيُّهَا الَّذِينَ آمَنُوا لَا تَسْغُلُوا عَنْ أَشْيَاءٍ أَنْ تَبْدِلُوهَا تَسْوِئًا
وَأَنْ تَسْغُلُوا عَنْهَا حِينَ يُنْزِلَ الْفُرْقَانُ تَبْدِيلًا لَكُمْ عَفَا اللَّهُ عَنْهَا۔
اے ایمان والو ایسی باتیں نہ پوچھو کہ جو تم پر ظاہر کی جاویں تو تم کو بری لگیں اور اگر
ان کو اس وقت پوچھو گے کہ قرآن اتر رہا ہے تو ظاہر کر دی جاویں گی اللہ ان کو معاف
کر چکا ہے۔

اس سے معلوم ہوا کہ جس کا کچھ بیان نہ ہوا ہو نہ حلال ہونے کا نہ حرام ہونے کا تو وہ معافی اور
اباحت کے حکم میں ہے۔ حدیث پاک میں ہے :

الْحَلَالُ مَا أَحَلَّ اللَّهُ فِي كِتَابِهِ وَالْحَرَامُ مَا حَرَّمَ اللَّهُ فِي كِتَابِهِ وَ مَا
سَكَتَ عَنْهُ فَهُوَ مِمَّا عَفَى عَنْهُ۔ (مشکوٰۃ المصابیح)

حلال وہ جس کو اللہ نے اپنی کتاب میں حلال کیا اور حرام وہ جس کو اللہ نے اپنی
کتاب میں حرام کیا اور جس سے خاموشی فرمائی وہ معاف۔

حدیث سے ثابت ہوا کہ چیزیں تین طرح کی ہیں۔ ایک وہ جن کا حلال ہونا صراحتہً قرآن
میں مذکور ہے۔ دوسرے وہ جن کی حرمت صراحتہً آگئی۔ تیسرے وہ جن سے خاموشی فرمائی
یہ معاف ہے۔ علامہ شامی فرماتے ہیں :

الْمَخْتَارُ أَنَّ الْأَصْلَ الْإِبَاحَةُ عِنْدَ الْجُمْهُورِ مِنَ الْحَنْفِيَّةِ وَالشَّافِعِيَّةِ

جمہور حنفیہ اور شافعیہ کے نزدیک یہی قاعدہ ہے کہ اصل مباح ہوتا ہے۔

شامی جلد ۵ ص ۴۵۵ میں ہے کہ حرمت اور کراہت کے اثبات میں احتیاط نہیں ہے کیونکہ
یہ تو دلیل کے محتاج ہیں۔

بَلْ فِي الْقَوْلِ بِالْإِبَاحَةِ الَّتِي هِيَ الْأَصْلُ

بلکہ احتیاط اباحت میں ہے جو کہ اصل ہے۔

یہاں سے بھی ثابت ہوا کہ اباحت اصل ہے۔ اعلیٰ حضرت فاضل بریلوی نور اللہ مرقدہ قنوی

رضویہ ص ۵۵ میں لکھتے ہیں:

شرع مطہر کی اصل کلی ہے کہ جو امر مقاصد شرع سے مطابق ہو محمود ہے اور جو مخالف ہو مردود اور حکم مطلق اس کے تمام افراد میں جاری و ساری جب تک کسی خاص خصوصیت سے نہ ہو شرعی وارو نہ ہو تو بعد ثبوت حسن مطلق حسن مقید ہر کسی دلیل کی حاجت نہیں بلکہ حسن مطلق ہے۔ اس پر دلیل قاطع اور باقاعدہ مناظرہ اثبات ممانعت ذمہ مانع معہذا اصل اشیاء میں اباحت میں تو قائل جواز متمسک باصل ہے کہ اصلاً دلیل کی حاجت نہیں رکھتا۔

اعلیٰ حضرت کی عبارت سے بھی معلوم ہوا کہ اصل اشیاء میں مباح ہے۔ اسی قاعده اور ضابطہ کیا تھ فقہاء نے بے شمار جزئیات کا حل پیش کیا ہے۔ وہابیہ اور دیابنہ کہتے ہیں کہ میلاد شریف اور عرس پاک اور گیارہویں کا ثبوت پیش کرو؟

قطع نظر دلائل کے ہم اہلسنت کہیں گے کہ ہر چیز میں اباحت ہے۔ کوئی چیز حرام اور ممنوع نہ ہوگی۔ جب تک شریعت اس کو حرام یا منع نہ کرے بلکہ ہم وہابیہ کو کہیں گے کہ بتاؤ: کہاں میلاد، عرس، گیارہویں، تیجا، دسواں، چالیسواں حرام لکھا ہوا ہے۔ جب یہ حرام نہیں تو اس قاعدہ کے ساتھ (جو قرآن و سنت اور اقوال فقہاء سے مستنبط ہے) میلاد، عرس، گیارہویں وغیرہ جائز اور مباح ہیں۔ اگر وہابیہ اعتراض کریں کہ مباح میلاد، عرس، گیارہویں کو ہم بھی مانتے ہیں لیکن اہل السنۃ والجماعۃ اس مباح کو بہ نیت قربہ (ثواب) کرتے ہیں۔ جس کی وجہ سے ان میں بدعت آجاتی ہے۔ لہٰذا یہ بدعت نہیں تو ہم جواباً کہیں گے کہ یہ تمہاری بات غلط بلکہ شریعت مطہرہ پر افتراء عظیم ہے کیونکہ مباح کو بہ نیت قربت کرنا بدعت نہیں بنانا بلکہ مباح بہ نیت قربت کرنا اس کو قربت بنا دینا ہے اور ہر قربت طاعت ہے اور طاعت حق ہے اور حق کو بدعت کہنا جہالت عظیم ہے۔ دیکھئے علامہ شامی فرماتے ہیں:

اما المباحات فتختلف صفتها باعتبار ما قصدت لاجله فاذا

قصد به التقویٰ علی الطاعات او التوصل الیہا کانت عبادۃ -

مباح کی صفیتیں باعتبار مقصود کے مختلف ہیں۔ جب مباح کے ساتھ تقویٰ علی

الطاعة مقصود ہو یا اس کی طرف وسیلہ مقصود ہو تو پھر یہی مباح عبادت بن جائیگا۔

وہابیہ جو ان امور (میلاد وغیرہ) کو منع کرتے ہیں۔ اعلیٰ حضرت فاضل بریلوی قدس سرہ العزیز جواباً

فرماتے ہیں:

ادنیٰ درجہ منع کا کراہت ہے اور کراہت کے ثبوت کے لیے دلیل خاص کی ضرورت ہے اور

بلا دلیل شرعی منع کرنا شریعت پر افتراء اور تہمت ہے۔

رد المحتار ج ۶۸ میں ہے:

لا یلزم منه ان یکون مکروہا الا بتنی خاص ان الکراہۃ حکم

شرعی فلا بد لہ من دلیل۔

بحر الرائق جلد ۲ ص ۱۶۷ میں ہے:

لا یلزم من ترک المستحب ثبوت الکراہۃ اذ لا بد لہا من دلیل

خاص۔

یعنی ثبوت کراہت کے لیے دلیل کی ضرورت ہے کیونکہ کراہت حکم شرعی ہے اور حکم

کے لیے دلیل کی ضرورت ہوا کرتی ہے۔

وہابیہ جواز کے لیے تو دلیل کا مطالبہ کرتے ہیں لیکن جو حکم ہے یعنی کراہت اس کے لیے دلیل کو

ضروری تصور نہیں کرتے۔ (منہج السلامۃ ص ۱۵)

الغرض ہر چیز میں اصل اباحت ہے جس کے لیے دلیل کی بھی کوئی ضرورت نہیں ہے کیونکہ

یہ ضابطہ قرآن اور سنت اور اقوال فقہائے مستنبطہ ہے۔ اس ضابطہ کو فقہاء اور محدثین اور مفسرین

نے کئی مقامات پر استعمال کیا ہے۔

بدعت کا لغوی معنی نئی چیز ہے۔ امام نووی شافعی بدعت کا لغوی
بدعت اور اس کی تقسیم معنی لکھتے ہوئے فرماتے ہیں،

بدعت وہ کام ہے جو بغیر گزری مثال کے کیا جائے اور اصطلاح شریعت میں بدعت کا
معنی یہ ہے کہ وہ اعتقاد یا وہ عمل جو کہ حضور علیہ السلام کے زمانہ حیات ظاہری میں
نہ ہوں بعد میں ایجاد ہوئے۔

علمائے محققین فرماتے ہیں۔ بدعت دو قسم پر ہے۔ سیئہ، حسنہ۔ امام ابو بکر احمد بن
حسین البیہقی المتوفی ۳۵۸ھ نے اپنی سند کے ساتھ امام شافعی سے روایت کی ہے،
احداث و مخالف کتابا و سنتہ و اجماعا و اثرافہو البدعتہ
الضلالة و ما احدث من الخیر و لم یخالف من ذالک فہو
البدعتہ المحمودۃ۔

جو بات قرآن و سنت اور اجماع کے مخالف ہو وہی بدعت سیئہ اور ضلالت (گمراہی)
ہے اور جو بات اچھی پیدا ہوئی ہے لیکن مخالف نہیں پس وہ بدعت حسنہ اور محمودہ
(قابل تعریف) ہے۔

امام غزالی فرماتے ہیں،

انما الضحیٰ و بدعتہ تراغم سنتہ ما موراہا ولا یمنع ذالک
من کونہ محدثا فکم من محدث حسن۔

یعنی منع وہ بدعت ہے جو کسی ایسی سنت کو مٹا دے جس کے قائم رکھنے کا ہم کو
حکم کیا گیا ہے اور یہ منع نہیں کیا جائے گا کہ یہ بات نئی ہے کیونکہ بہت سی نئی باتیں
نکل ہوئی بہترین ہیں۔

معلوم ہوا کہ ہر نئی چیز بدعت ضلالہ اور گمراہی نہیں ہے۔ وہابیہ اور دیابنہ بدعت کا معنی کرنے میں
غلطی کرتے ہیں۔ کہتے ہیں،

البدعة ما لم يكن في عهد رسول الله صلى الله عليه وسلم -

یعنی جو چیز حضور علیہ السلام کے زمانے میں نہ تھی وہی بدعت ہے اور پھر کہتے ہیں کہ ہر بدعت ضلالہ ہے حالانکہ ہر بدعت ضلالہ نہیں ہے۔ جیسا کہ امام شافعی نے فرمایا ہے کہ بدعت دو قسم ہے بدعت ضلالہ بھی اور بدعت حسنہ (محمودہ) بھی۔

بدعت ضلالہ کی تعریف یہ ہے:

ما احدث على خلاف الحق المتلقى عن رسول الله صلى الله عليه وسلم

من علم او عمل او حال بنوع شبهته

ہم کو جو دلائل مندرجہ کتاب و سنت و اجماع، قیاس وغیرہ امور حقہ، رسول اللہ صلی اللہ علیہ وسلم سے پہنچے ہیں ان کے خلاف اور ان کے منافی والی جو چیز ایجاد ہوگی وہ بدعت ضلالہ ہے۔
(الوار السالمة ص ۴۸)

ہر بدعت ضلالہ نہیں بلکہ بدعت ضلالہ وہ ہے جو قرآن و سنت و اجماع و قیاس اور امور حقہ کے مخالف ہو۔ وہابیہ تو بدعت کو امور عامہ سے سمجھتے ہیں۔ ہر نئی چیز کو بدعت ضلالہ کہہ دیتے ہیں۔ وہابیہ کے نزدیک مدارس عربیہ (وہابیہ)، خوبصورت مساجد، صد سالہ جشن دیوبند تحریک چلانے کے لیے جیسے جلوس اور ہزار ہا نئی چیزیں جو لوگوں کے تعامل میں ہیں بلکہ یہ لوگ خود بھی عامل ہیں اور بدعت ضلالہ میں یہ چیزیں بھی ان کے نزدیک شمار ہوں گی اور ان کے مرتکب گمراہ ہوں گے۔ لہذا یہ تسلیم کرنا پڑے گا کہ ہر بدعت ضلالہ نہیں بلکہ وہ بدعت جو امور حقہ کے منافی اور مخالف ہو ضلالہ ہے۔ اسکے علاوہ حسنہ ہے۔

حضرت شیخ عبدالحق محدث دہلوی المتوفی ۱۰۵۲ھ فرماتے ہیں:

وإنما موافق اصول وقواعد سنت اوست و قیاس کردہ شدہ است اکراہت

حسنہ گویند و آنچه مخالف اُل باشد باعث ضلالت گویند۔

جو بدعت کہ اصول اور قوانین اور سنت کے موافق ہے اور اس سے قیاس کی ہوئی ہے اس کو بدعت حسنہ کہتے ہیں اور جو اس کے خلاف ہے اس کو بدعت گمراہی کہتے ہیں۔
جب یہ معلوم ہو گیا کہ بدعت کی دو قسمیں ہیں بدعت سنیہ اور بدعت حسنہ تو پھر بدعت سنیہ کی دو قسمیں ہیں۔ مکروہ، حرام۔

مکروہ، حرام۔

بدعت حسنہ کی تین قسمیں ہیں ۱

بدعت جائز، بدعت مستحب، بدعت واجبہ۔

ملا علی قاری الحنفی لکھتے ہیں ۱

البدعة اما واجبة كتعلم النحو وتدين اصول الفقه واما محرمة
كمذهب الجبرية واما مندوبة كاحداث الروابط والمدارس
وكل احسان لم يعهد في الصدر الاول وكالتراويح اى بالجماعة
العامة واما مكروهة كزخرفة المساجد واما مباحة كالمصاحفة
عقب الصبح والتوسع بلذیذ الماکل والمشارب بدعة۔

یا تو واجب ہے جیسے علم نحو کا سیکھنا اور اصول فقہ کا جمع کرنا اور یہاں حرام ہے جیسے
جبریہ کا مذہب اور یا مستحب ہے جیسے مسافر غانوں اور مدرسوں کا ایجاد کرنا اور
ہر وہ اچھی بات جو پہلے زمانہ میں نہ تھی اور جیسے عام جماعت سے تراویح پڑھنا
اور یا مکروہ ہے جیسا کہ مسجدوں کو فخریہ زینت دینا اور یا جائز ہے جیسے فجر کی نماز
کے بعد مصافحہ کرنا اور عمدہ عمدہ کھانوں اور شربتوں میں وسعت کرنا۔

اور یہ خیال کر لینا کہ جو بدعت ہوتی ہے اس میں حسن کیسے آسکتا ہے، یہ بھی غلط ہے۔ دیکھو
امام شافعی علی القاری علامہ شامی، امام غزالی اور دیگر فقہاء نے بدعت کو حسنہ تسلیم کیا ہے اور

حضرت عمر فاروق رضی اللہ تعالیٰ عنہ نے تراویح کی باقاعدہ جماعت مقرر فرما کر فرمایا :

نعمۃ البدعة ہذا - (یہ تو بہت اچھی بدعت ہے)

اب حضرت عمر فاروق نے اس کو بدعت فرمایا ہے حالانکہ اس میں حسن بھی ہے۔ اسی لیے تو علی القاری نے بدعت مستحبہ میں اس کو شمار کیا ہے۔ یہ علیحدہ بات ہے کہ ایجادات صحابہ کرام کو ہم سنت صحابہ سے تصور کرتے ہیں ورنہ حضرت عمر فاروق رضی اللہ تعالیٰ عنہ نے تو بدعت کا لفظ تراویح کی جماعت (مقرر کردہ) پر استعمال فرما دیا ہے اور جو بعض اکابرین نے فرمایا ہے کہ بدعت میں حسن نہیں ہوتا۔ اس سے مراد بدعت سیئہ یعنی جو امور حقہ کے منافی اور مخالف بدعت ہے اس میں حسن نہیں ہوتا نہ کہ اکابرین بدعت حسنہ کے متکبر ہیں بلکہ وہ بدعت جو ماحی السنۃ ہے۔ خلفاء اربعہ (ابوبکر صدیق، عمر فاروق، عثمان ذوالنورین، علی المرتضیٰ رضی اللہ تعالیٰ عنہم) کا منصب اجتہاد سے ارفع اور بلند ہے اور تشریع سے نیچے ہے کیونکہ شارع علیہ السلام نے ان کی اقتداء کا خصوصی اور امتیازی حکم فرمایا ہے۔ اسی منصب کے تحت ہی حضرت عمر فاروق رضی اللہ تعالیٰ عنہ کا بیس تراویح کا قیام مع الجماعت اور حضرت عثمان کی ندائے ثالث (اذان ثالث) کی زیادتی داخل ہے۔ حضرت عمر فاروق کا لفظ بدعت استعمال فرمانا ہی بدعت حسنہ کے وجود کے لیے کافی ہے۔ پھر تمام فقہاء اور محدثین بدعت حسنہ اور سیئہ کے قائل ہیں۔ وہابیہ اور دیوبند کا یہ کہنا کہ ہر بدعت ضلالت اور گمراہی ہے سچ غلطی ہے بلکہ بعض بدعتیں واجب ہیں بعض جائز اور بعض مستحب۔

در اصل فتویٰ دینا مجتہد کا کام ہے کہ سائل کے سوال کا جواب کتاب، مفتی کے لوازمات سنت، اجماع، قیاس سے وہی دے سکتا ہے۔ افتاء کا دوسرا مرتبہ نقل ہے یعنی صاحب مذہب سے جوابات ثابت ہے سائل کے جواب میں آئے بیان کر دینا اس کا کام ہے۔ یہ حقیقت فتویٰ دینا نہ ہوا بلکہ مستفتی (سوال کرنے والے) کے لیے مفتی (مجتہد) کا قول نقل کر دینا ہوا کہ وہ اس پر عمل کرے (بہار الشریعت بحوالہ فتاویٰ عالمگیری)

مفتی ناقل کے لیے یہ امر ضروری ہے کہ قول مجتہد کو مشہور متداول اول و معتبر کتابوں سے اخذ کرے۔ غیر مشہور کتب سے نقل نہ کرے۔

قال العلی القاری من القواعد الكلية ان نقل المسائل الفقیة

لا يجوز الا من الكتب المتداولة لعدم الاعتماد علی غیرها۔

علی القاری رحمۃ اللہ علیہ فرماتے ہیں کہ یہ بات قواعد کلیہ سے ہے کہ مسائل فقیہ وغیرہ کو

مشہور اور معتبر کتابوں سے نقل کرنا چاہیئے کیونکہ دیگر کتب پر اعتماد ہی نہیں ہے۔

جو شخص فتویٰ دینے کا اہل ہو اس کے لیے فتویٰ دینے میں کوئی حرج نہیں۔ صاحب بہار شریعت لکھتے ہیں :

بلکہ فتویٰ دینا لوگوں کو دین کی بات بتانا ہے اور یہ خود ایک ضروری چیز ہے کیونکہ کتمان

علم حرام ہے۔ حاکم اسلام پر لازم ہے کہ اس کا تجسس کرے کہ کون فتویٰ دینے کے قابل

ہے اور کون نہیں اور جو نا اہل ہو اسے اس کام سے روک دے کہ ایسے فتویٰ سے

طرح طرح کی خرابیاں واقع ہوتی ہیں۔ (بحوالہ فتاویٰ عالمگیری)

فاسق مفتی ہو سکتا ہے یا نہیں۔ اکثر متاخرین کی رائے یہ ہے کہ نہیں ہو سکتا کیونکہ فتویٰ امور دینیہ

سے ہے اور فاسق کی بات دیانات میں غیر معتبر ہے۔ فاسق سے فتویٰ پوچھنا ناجائز اور اسکے

جواب پر اعتماد نہ کرے کہ علم شریعت ایک نور ہے جو تقویٰ کرنے والوں پر فائز ہوتا ہے جو فسق و

فجور میں مبتلا ہوتا ہے اس سے محروم رہتا ہے۔ (در مختار)

مفتی یہ بھی خیال رکھے کہ امام اعظم ابو حنیفہ رضی اللہ تعالیٰ عنہ کے قول پر فتویٰ دے کیونکہ امام

کا قول مقدم ہے پھر امام ابو یوسف پھر امام محمد اور امام زفر اور حسن بن زیاد کے قول پر فتویٰ

دے۔ (عمدة الرعاۃ ص ۱۱)

البتہ جہاں اصحاب فتویٰ اور اصحاب ترجیح نے امام اعظم کے علاوہ دوسرے قول پر

فتویٰ دیا ہو یا ترجیح دی ہو تو جس پر فتویٰ یا ترجیح ہے اس کے موافق فتویٰ دیا جائے گا۔ (بحوالہ

علامہ شامی لکھتے ہیں کہ مفتی پر یہ بھی لازم ہے کہ سائل سے واقعہ کی تحقیق کر لے۔ مفتی اپنی طرف سے شقیں نکال کر سائل کے سامنے بیان نہ کرے مثلاً یہ صورت ہے تو یہ ہے اور یہ ہے تو یہ حکم ہے کہ اکثر ایسا ہوتا ہے کہ جو صورت سائل کے موافق ہوتی ہے اسے اختیار کر لیتا ہے اور گواہوں سے ثابت کرنے کی اگر سائل کو ضرورت ہوتی ہے تو گواہ بھی بنالیتا ہے۔ بلکہ بہتر یہ ہے کہ نزاعی معاملات میں اس وقت فتویٰ دے جب فریقین کو طلب کر لے اور ہر ایک کے بیان دوسرے کی موجودگی میں لے اور جو حق پر ہو اس کو فتویٰ دے دوسرے کو نہ دے۔ علامہ شامی یہ بھی لکھتے ہیں:

مفتی کو بیدار مغز اور ہوشیار ہونا چاہیئے۔ غفلت بڑنا مفتی کے لیے ٹھیک نہیں۔ کیونکہ اس زمانہ میں اکثر لوگ جیلہ سازی سے واقعات کی صورت تبدیل کر کے فتویٰ حاصل کر لیتے ہیں اور لوگوں کے سامنے یہ ظاہر کرتے ہیں کہ فلاں مفتی نے مجھے فتویٰ دیا ہے۔

علامہ شامی نے نہایت تجربہ اور مزاوہ کی بات لکھی ہے۔ مجھے خود متعدد مرتبہ ایسے واقعات کا سامنا ہوا ہے۔ سائل بڑی مکاری اور چرب زبانی سے غلط بیانی کر کے فتویٰ لے لیتے ہیں بعد میں دوسرا فریق پیش ہو جاتا ہے معاملہ نہایت پیچیدہ ہو جاتا ہے۔ لہذا نزاعی معاملات بالخصوص نکاح اور طلاق کے مسائل میں مفتی کو یہی کوشش کرنی چاہیئے کہ دونوں فریق جب حاضر ہو جائیں تو پھر فتویٰ دیا جائے۔

فتاویٰ عالمگیری میں ہے کہ مفتی کو متحمل المزاج ہونا چاہیئے اگر مفتی سے غلطی ہو جائے تو اپنی غلطی میں رجوع کرنے سے ہرگز دریغ نہ کرے۔ یہ نہ خیال کرے کہ لوگ مجھے کیا کہیں گے۔ کیونکہ غلط فتویٰ دے کر رجوع نہ کرنا خواہ بوجہ جہا ہو یا بوجہ تکبر قطعاً حرام ہے۔ لہذا اپنی غلطی کا اعتراف کرے۔ فتویٰ کو ختم کرنے کے بعد واللہ تعالیٰ اعلم یا اس کے مثل دوسرے الفاظ مفتی کو تحریر کر دینے چاہئیں۔

کتاب العقائد

الاستفتاء

کیا فرماتے ہیں علمائے دین دریں مسئلہ کہ ماتریدیہ اور اشاعرہ میں کیا فرق ہے۔ کیا ان کا باہمی کوئی اختلاف بھی ہے یا نہیں۔ جواب یا حوالہ تحریر فرمائیں۔

حافظ غلام محمد از منگلا کالونی

الجواب بعونہ تعالیٰ

اہلسنت والجماعت کے دو گروہ ہیں۔ ایک اشاعرہ اور دوسرا ماتریدیہ۔ یہ دونوں فرقے اصول دین اور اعتقادات میں متفق ہیں۔ اشاعرہ کو اشاعرہ اس وجہ سے کہتے ہیں کہ وہ منسوب ابوالحسن علی بن اسماعیل بن اسحاق بن اسماعیل بن عبداللہ بن بلال بن ابی بردہ بن ابی موسیٰ اشعری رضی اللہ عنہ کی طرف ہیں اور الشیخ ابو منصور محمد بن محمد بن محمود السمرقندی ماتریدی المتوفی ۳۳۲ھ کی جو اعتقاد میں پیروی کرتے ہیں ان کو ماتریدیہ کہتے ہیں۔ چونکہ ابوالحسن اشعری المتوفی ۳۳۴ھ اور حضرت الشیخ ابو منصور ماتریدی (دونوں نے) مسائل اعتقاد میں بڑی تحقیق کی ہے۔ اس لیے مذہب اہلسنت والجماعت گویا کہ ان میں ہی محصور ہو گیا۔ پھر امام ابو حنیفہ کے اصحاب اپنے آپ کو ماتریدیہ کہلانے لگے اور ایسے ثلاثہ (امام مالک، امام شافعی، امام احمد) کے متبعین اور مقلدین نے اپنا نام اشعریہ رکھا اور حقیقت میں دونوں جماعتوں کا مسلک وہی ہے جو صحابہ،

تابعین اور مجتہدین سے ثابت ہے۔

علامہ نسفیؒ عمدہ "میں اور ابو عثمان اسماعیل بن عبد الرحمن بن احمد بن اسماعیل صابونی المتوفی ۲۴۹ھ لکھتے ہیں کہ شیخ ابوالحسن اور ابو منصور ماتریدی کا بارہ مسائل میں ایس میں اختلاف ہے۔

۱۔ پہلا مسئلہ تکوین کا ہے۔ تکوین کا معنی اخراج المعدوم من العدم الی الوجود یعنی معدوم چیز کو عدم سے وجود کی طرف نکالنا ہے۔ ماتریدی کہتے ہیں کہ تکوین اللہ تعالیٰ کی صفت ازلی ہے جو اس کی ذات کے ساتھ قائم ہے اور اشعری کہتے ہیں کہ تکوین صفت حادث ہے اور غیر قائم بذاتہ تعالیٰ ہے اور کہتے ہیں کہ تکوین صفات فعلیہ سے ہے نہ کہ صفات ذاتیہ سے۔ اور یہ بھی کہتے ہیں کہ صفات ذاتیہ وہ ہیں جو کہ اللہ تعالیٰ کے ساتھ قائم ہیں اور صفات فعلیہ تمام حادث ہیں۔

دوسرا مسئلہ یہ ہے کہ کلام اللہ سنا نہیں جاتا جو کچھ سنا گیا ہے وہ کلام اللہ پر دال ہے (ولایت کرنے والا) اشعری کہتے ہیں کہ کلام اللہ ہی مسموع (سنا گیا) ہے۔ جیسا کہ موسیٰ علیہ السلام نے بلا واسطہ کلام الہی کو ہی سنا ہے۔

تیسرا مسئلہ یہ ہے کہ ماتریدی کہتے ہیں کہ اللہ تعالیٰ عالم ازل سے موصوف بصفات حکمت ہے (حکمت سے مراد خواہ علم ہو یا احکام) اشعری کہتے ہیں کہ اگر حکمت سے مراد علم ہے تو یہ اللہ تعالیٰ کی صفت ازلی ہے جو اللہ تعالیٰ کے ساتھ قائم ہے۔ اگر احکام مراد ہیں تو یہ صفت حادث ہے پھر یہ قبیلہ تکوین سے ہوگی۔ کیونکہ صفات فعلیہ بنیامہ حادث ہیں۔

چوتھا مسئلہ یہ ہے کہ ماتریدی کہتے ہیں کہ اللہ تعالیٰ تمام کائنات کے لیے ارادہ کرنے والا ہے جوہراً و عرضاً، طاعت و معصیت مگر طاعت اس کی مشیت اور ارادہ اور قضا اور قدر اور رضا اور محبت اور اس کے امر سے واقع ہوتی ہے اور معصیت اس کی مشیت اور ارادہ اور اس کی قضا و قدر کے ساتھ ظہور پکڑتی ہے نہ کہ اس کی رضا و محبت اور اس کے امر سے واقع ہوتی ہے۔ اشعری کہتے ہیں کہ خدا کی رضا و محبت جمیع کائنات کو شامل ہے۔ چنانچہ اس کا ارادہ و جمیع کائنات کو شامل ہے۔ بعض علماء نے کہا ہے کہ ابوالحسن اشعری اور حضرت ابو منصور ماتریدی

کا اس مسئلہ میں اختلاف نہیں ہے۔

پانچواں مسئلہ: ماتریدیہ کے نزدیک تکلیف مالایطاق جائز نہیں ہے۔ ہاں مالایطاق کی تحصیل جائز ہے۔ اشعریہ دونوں کو جائز کہتے ہیں۔

چھٹا مسئلہ ایمان بالتوحید کا ہے یہ دونوں کھنڈیک بالاتفاق فرض ہے مگر ماتریدیہ کہتے ہیں کہ عقل ایک آلہ ہے جس سے چیزوں کی برائی اور برائی معلوم ہوتی ہے اور اسی سے ہی وجوب ایمان اور شکر منعم معلوم ہوتا ہے اور فرماتے ہیں کہ حقیقت میں معرف اور موجب ایمان خدا کے تعالیٰ سے لیکن بواسطہ عقل۔ اسی وجہ سے امام ابوحنیفہ فرماتے ہیں کہ اللہ تعالیٰ کی معرفت کے لیے مخلوق کی جہالت باعث عذر نہیں ہے۔ اگر اللہ تعالیٰ رسل کو مبعوث نہ فرماتے تب بھی عقول کے ذریعہ واجب تعالیٰ کی معرفت مخلوق پر واجب تھی (مسلم المبتدئ)

اشعریہ کہتے ہیں کہ بعض چیزوں کی برائی اور اچھائی عقل سے معلوم ہو سکتی ہے لیکن کوئی چیز عقل کی وجہ سے واجب اور محرم نہیں ہوتی۔ معلوم ہوا کہ عقل باعث تکلیف نہیں ہے بلکہ تکلیف کا مدار سماع اور نقل پر ہے۔

ساتواں مسئلہ: ماتریدیہ کہتے ہیں کہ ممکن ہے کہ سعید شقی ہو جائے اور شقی سعید ہو جائے اور اشعریہ کہتے ہیں کہ سعادت اور شقاوت کا مدار خاتمہ پر ہے۔ موجودہ حالت میں کسی کی شقاوت و سعادت پر حکم قطعی نہیں کیا جاسکتا اسی لیے اشعریہ کہتے ہیں کہ انا مومن ان شاء اللہ کہنا جائز ہے اور ماتریدیہ کہتے ہیں ولا ینبغی ان یقول ان شاء اللہ تعالیٰ (حقائد نسفی) کہ انا مومن ان شاء اللہ تعالیٰ کہنا نہیں چاہیے۔ بعض علماء نے لکھا ہے کہ اس مسئلہ میں اشاعرہ اور ماتریدیہ کا نزاع لفظی ہے کیونکہ جو شخص اپنے ایمان میں کسی قسم کا شک نہیں سمجھتا وہ بالیقین کہہ سکتا ہے انا مومن حقاً۔ جو یہ کہتا ہے کہ انجام اور خاتمہ معلوم نہیں وہ

انشاء اللہ بھی کہہ سکتا ہے۔

آٹھواں مسئلہ : ماتریدیہ کہتے ہیں کہ کفر سے درگزر کرنا عقلاً جائز نہیں ہے۔ اشعریہ کہتے ہیں کہ عقلاً جائز ہے۔

نانواں مسئلہ : ماتریدیہ کہتے ہیں کہ مؤمن کا ہمیشہ دوزخ میں رہنا اور کافروں کا جنت میں داخل ہونا عقلاً اور شرعاً جائز نہیں ہے۔ اشعریہ کہتے ہیں عقلاً جائز ہے اگرچہ شرع اس کے خلاف وارد ہے۔

دسواں مسئلہ : بعض ماتریدیہ کہتے ہیں کہ اسم اور مستثنیٰ واحد ہیں اور بعض اشاعرہ کہتے ہیں کہ اسم، تسمیہ اور مستثنیٰ کے غیر ہے۔ بعض کہتے ہیں کہ اسم کی تین قسمیں ہیں۔

۱۔ بعض عین مستثنیٰ ہیں۔

۲۔ بعض غیر مستثنیٰ ہیں۔

۳۔ بعض نہ عین مستثنیٰ ہیں اور نہ غیر مستثنیٰ ہیں اور اس میں سب کا اتفاق ہے کہ تسمیہ غیر مستثنیٰ ہے اور تسمیہ کا معنی ما قامت بہ المستثنیٰ ہے۔

گیارہواں مسئلہ : ماتریدیہ کہتے ہیں کہ نبوت اور رسالت میں مذکر ہونا شرط ہے۔ عورت نبی اور رسول نہیں ہو سکتی۔ اشاعرہ کہتے ہیں کہ مذکر ہونا شرط نہیں ہے۔

بارہواں مسئلہ : ماتریدیہ اس کے قائل ہیں کہ بندہ کا فعل کسب ہے اور اللہ تعالیٰ کا فعل خلق ہے نہ کہ کسب۔ اشاعرہ کہتے ہیں کہ اللہ کے فعل کو ایجاد حق کہا جائے گا لیکن بندہ کے کسب کو مجازاً فعل کہا جاتا ہے۔

بہر صورت اشاعرہ اور ماتریدیہ دونوں اہل سنت والجماعت ہیں ان کے معتقدات ایک ہی ہیں۔ جن مسائل اعتقاد میں ان کا باہمی اختلاف ہے وہ مندرجہ بالا بارہ مسائل ہیں جن کو ہم نے ذکر کر دیا ہے۔

واللہ ورسولہ اعلم بالصواب۔

الاستفتاء

کیا فرماتے ہیں علمائے دین و معتمدین شرع متین اس حدیث پاک کے متعلق کہ نبی کریم صلی اللہ علیہ وسلم نے فرمایا :

ستغترق امتی ثلاثة سبعین کلہم فی النار الا واحدۃ -

عنقریب میری امت کے تہتر فرقے ہو جائیں گے۔ تمام دوزخ میں جائیں گے سوائے ایک جماعت کے وہ جنت میں جائے گی۔

اب سوال یہ ہے کہ اگر تمام فرقے (سوائے ایک کے) ہمیشہ دوزخ میں رہیں گے، کبھی بھی نہیں نکلیں گے تو یہ آیات اور احادیث کے مخالف ہے کیونکہ کوئی بھی مدعی اسلام فرقہ ہمیشہ ہمیشہ دوزخ میں نہیں رہے گا۔ اگر یہ مطلب ہے کہ یہ فرقے کچھ وقت کے لیے دوزخ میں داخل ہوں گے تو اب یہ لازم آئے گا جو فرقہ نجات پانے والا ہے اس میں سے کوئی بھی دوزخ میں داخل نہ ہو۔ حالانکہ احادیث قطعیہ میں وارد ہے کہ مؤمن گنہگار بھی کچھ وقت کے لیے دوزخ میں جائے گا۔ آپ اس حدیث کا صحیح مفہوم مذہب اہلسنت والجماعت کے مطابق تحریر فرمائیں۔

المستفتی حافظ غلام محی الدین - منکلا کالونی - ۲۱/۵/۷۱

الجواب بعونہ تعالیٰ

اس حدیث پر جو آپ نے سوال اٹھایا ہے۔ یہ سوال نیا نہیں بلکہ یہ ایک قدیم اور پرانا سوال ہے۔ علمائے متکلمین اور اشاعرہ اہلسنت والجماعت نے اس کے کئی جوابات کتب عقائد اور ان کی شروح میں تحریر کیے ہیں۔ ان میں سے ایک یہ ہے کہ کلہم فی النار (وہ تمام دوزخ میں ہیں) قضیہ محصورہ موجبہ کلیہ ہے اور کل افرادی ہے۔ علامہ محبت اللہ بہاری المتوفی ۱۳۹۰ھ "سلم العلوم" میں لکھتے ہیں کہ کل تین قسم پر ہے :

الاول ان الكل بمعنى الكلي مثل كل انسان نوع و بمعنى الكل

المجموعی كل انسان لا یسعه هذا الدار و بمعنى الكل

الافرادى والفرق بين المفهومات الثلاثة ظاهراً -

یعنی پہلا کل بمعنی کلی ہے جیسا کہ ہر انسان نوع ہے اور دوسرا بمعنی کل مجموعی ہے جیسا کہ مجموعہ انسان کو یہ دار گنجائش نہیں رکھتی اور تیسرا کل بمعنی افرادی ہے اور ان تینوں کے درمیان فرق ظاہر ہے -

وجہ ظاہر یہ ہے کہ کل بمعنی کلی کا انقسام جزئیات کی طرف ہوتا ہے اور کل مجموعی کا انقسام اجزاء کی طرف ہوتا ہے اور کلی جزئی پر حمل ہوتی ہے اور کل جز پر حمل نہیں ہوتا۔ اسی لیے جزئی اور جز میں کافی حد تک فرق ہوتا ہے کہ جزئی پر کلی حمل ہوتی ہے۔ جیسا کہ زید جزئی ہے اس پر کلی (انسان) صادق آتی ہے۔ کہتے ہیں زید انسان چونکہ کل جز پر حمل نہیں ہوتا اس لیے یہ کہنا درست نہیں ہے۔ الیہ انسان اور کل افرادی میں حکم ہر فرد پر ہوتا ہے۔ جیسا کہ صلی اللہ علیہ وسلم فی النار یعنی ان کا ہر ہر فرد دوزخ میں ہے بخلاف کل کلی کے اس میں فرد نہیں ہوتے اور کل مجموعی میں ہر شخص پر حکم نہیں ہوتا بلکہ مجموعہ اشخاص پر ہوتا ہے۔ بعض علما نے ان تینوں کے درمیان یوں فرق بیان کیا ہے کہ کل بمعنی اسکی۔ کل افرادی کا جزا ہے اور کل افرادی پھر کل مجموعی کا جزا ہے اور یہ بات واضح ہے کہ جزا کل کے ضرور مغائر ہوا کرتا ہے لہذا اس مسلک کے مطابق بھی ان تینوں میں ہر واحد دوسرے کا غیر ہوگا۔ جب تینوں کے درمیان فرق ہے تو حدیث پاک میں نہ کل کلی ہے اور نہ ہی کل مجموعی ہے بلکہ کل افرادی ہے جس میں حکم ہر فرد پر ہوگا اور حدیث کا ترجمہ یہ بنے گا:

کل واحد من افراد کل فرقة فی النار۔ کہ ہر فرقہ کا ہر ہر فرد دوزخ

کہ ہر فرقہ کا ہر ہر فرد دوزخ میں ہے -

گویا کہ یہ جملہ کلمہ فی النار ایجاب کلی کے حکم میں ہے اور حدیث میں جو استثناء الا واحدة کی ہے وہ رفع ایجاب کلی ہے اور رفع ایجاب کلی علی تقدیر صدق جزئی کے بھی متصور ہے۔ اب معنی یہ بنے گا کہ ہر ہر فرد اس فرقہ کا داخل نہ ہوگا گو بعض افراد بوجہ تقصیرات اور

کو تا ہی اعمال داخل فی النار ہوں گے۔ اب دونوں کے درمیان فرق یہ ہوگا کہ فرقہ ناجیہ کے ہر ہر فرد و زرخ میں داخل نہیں ہوں گے۔ اور فرقہ غیر ناجیہ کلہم فی النار داخل ہو گئے۔ دوسرا جواب یہ ہے کہ یہاں مراد دخول من حیث الاعتقاد ہے یعنی باعتبار اعتقاد یعنی فرقہ ناجیہ اہل السنۃ والجماعۃ ہرگز اعتقاد کے لحاظ سے داخل نہ ہوں اگرچہ اعمال کی کوتاہی سے دخول فی النار ہو جائے۔ چونکہ حدیث میں دخول فی النار من حیث الاعتقاد مراد ہے اسی وجہ سے شارع علیہ السلام نے فرقہ ناجیہ کی جہاں تعریف بیان فرمائی ہے وہاں اعتقاد ہی مراد ہے۔ فرمایا:

الذین ہم علی ما انا علیہ واصحابی۔

فرقہ ناجیہ وہ ہے جو میرے اور اصحاب کے راستہ پر چلے۔

یعنی جو میرے اور اصحاب کے تعلیمات اور معتقدات ہیں وہی فرقہ ناجیہ کے ہوں گے۔ اسی حدیث کے اوّل میں فرمایا بدر کے اکہتر فرقے ہوئے اور نصاریٰ کے بہتر ہوئے اور میری امت کے تہتر ہوں گے۔ یہ افتراق بھی عقائد کے لحاظ سے ہے لہذا حدیث مسئلہ کا مطلب یہی ہے کہ فرقہ ناجیہ اعتقاد کے لحاظ سے دوزخ میں داخل نہیں ہوگا۔ واللہ ورسولہ اعلم بالصواب۔

الاستفتاء

کیا فرماتے ہیں علمائے دین اس مسئلہ میں کہ کیا خدا تعالیٰ جھوٹ بول سکتا ہے۔ یہاں ہمارے ہاں ایک وہابی مولوی کہتا ہے: خدا کو جھوٹ بولنے پر قدرت ہے کیونکہ جھوٹ ایک شئی ہے، اللہ تعالیٰ ہر شے پر قادر ہے اور انسان جھوٹ پر قادر ہے۔ اگر خدا نہ ہو تو خدا کی قدرت کیا بندے سے بھی کم ہے۔ لہذا وہ کہتا ہے کہ خدا جھوٹ بول سکتا ہے۔ آپ تفصیلی جواب مدح والہ کتب لکھ کر مشکور فرمائیں۔

سائل مولوی محمد شریف سانی۔ نارودال۔

الجواب بعونہ تعالیٰ

جھوٹ بولنا عیب ہے جیسا کہ چوری یا زنا وغیرہ کرنا عیب ہے اور اللہ تعالیٰ ہر عیب سے پاک ہے۔ جو سوال میں ایک وہابی ملاں کا ذکر کیا گیا ہے یہ تو تمام وہابیہ اور دیابنہ کا عقیدہ ہے کہ خدا تعالیٰ جھوٹ بول سکتا ہے۔ انہوں نے اس مسئلہ (امکان کذب) پر کئی کتابیں لکھی ہیں۔ مولوی خلیل احمد انبیٹھوی المتوفی ۱۳۳۶ھ نے براہین قاطعہ لکھی اور مولوی محمود الحسن المتوفی ۱۳۳۹ھ نے جہد المقل میں لکھا کہ خدا جھوٹ بولنے پر قادر ہے حالانکہ وہابیہ اور دیابنہ کا یہ قول نصوص قطعیہ اور مفسرین و محدثین اور متکلمین و فقہاء کے بالکل صریح خلاف ہے اور اہل السنۃ والجماعت کا یہ عقیدہ ہے کہ اللہ تعالیٰ جھوٹ بولنے پر ہرگز قادر نہیں ہے کیونکہ مستحیلات اور ممتنعات اللہ تعالیٰ کی قدرت کے نیچے داخل ہی نہیں ہیں۔ اللہ تعالیٰ قرآن پاک میں فرماتے ہیں:

وَمَنْ أَصْدَقُ مِنَ اللَّهِ حَدِيثًا وَمَنْ أَصْدَقُ مِنَ اللَّهِ قِيلًا -

اور اللہ تعالیٰ تمام باتوں میں سچا ہے اور وقولہ الحق اور خدا کا کلام برحق اور سچا ہے اور خود اللہ تعالیٰ نے قرآن پاک میں کذب اور جھوٹ کی قباحت بیان کی ہے۔ فرمایا: کہ لعنت کرے خدا جھوٹوں پر۔

امام فخر الدین رازی المتوفی ۷۰۵ھ تفسیر کبیر میں فرماتے ہیں کہ مسلمان کو خدا تعالیٰ پر جھوٹ کا گمان کرنا جائز نہیں ہے بلکہ اس سے انسان دائرہ ایمان سے نکل جاتا ہے۔ سورت یوسف اور وَمَنْ أَصْدَقُ مِنَ اللَّهِ حَدِيثًا کی تفسیر میں فرماتے ہیں:

فَإِذَا كَانَ امْكَانُ الصِّدْقِ قَائِمًا كَانَ امْتِنَاعُ الْكُذْبِ نَهْيًا لَا مَحَالَةً
حِبْ امْكَانِ صِدْقِ (اللہ تعالیٰ کے ساتھ) قائم ہوا تو ضرور امتناع کذب
حاصل ہو گیا۔

پس امتناع کذب سے امکان کذب محال ہو گیا۔ شرح فقہ اکبر میں ہے:

والکذب علیہ تعالیٰ محال کہ باری تعالیٰ کا کذب محال ہے اور شرح عقائد جلائیہ
 میں ہے : واماکن المحال محال کہ محال کا امکان بھی محال ہے ۔

اب وہابیہ اللہ تعالیٰ کے لیے کذب کو ممکن کیسے کہہ سکتے ہیں جبکہ وہ محال ہے ۔ محال
 کا ممکن ہونا ہی محال ہے لہذا کذب باری تعالیٰ محال ہے ۔ قنادی عالمگیر یہ ہیں :
 یکفر اذا وصف الله تعالى بما لا يليق به او نسبہ ۔

کہ اللہ تعالیٰ کو نالایق بات کے ساتھ وصف کرنا یا نقصان سے نسبت کرنا
 کفر ہے ۔

قاضی ناصر الدین ابوسعید عبداللہ بن عمر المتوفی ۷۸۵ھ تفسیر بیضاوی میں لکھتے ہیں :
 لا يتطرق الكذب الى خبره بوجه لانه نقص وهو على الله محال ۔
 کہ اللہ کی خبر میں کسی طرح کا بھی کذب نہیں ہو سکتا کیونکہ یہ عیب ہے جو کہ
 اللہ تعالیٰ پر محال ہے ۔

بیہقی وقت قاضی شہار اللہ پانی پتی المتوفی ۱۲۲۵ھ تفسیر منظر ہی میں لکھتے ہیں کہ اللہ تعالیٰ
 کی خبروں میں کسی وجہ سے بھی کذب نہیں ہے کیونکہ یہ نقصان ہے اور خدا تعالیٰ پر محال ہے ۔
 ولا يوصف الله تعالى بالقدرۃ على الظلم والسفہۃ والكذب لان
 المحال لا يدخل تحت القدرۃ ۔

کہ اللہ تعالیٰ ظلم اور سفاہت اور کذب پر قادر ہونے سے موصوف نہیں
 ہے کیونکہ محال اللہ تعالیٰ کی قدرت میں داخل ہی نہیں ہے ۔

اللہ تعالیٰ کی قدرت صرف ممکنات کو شامل ہے اور جھوٹ محال ہے ۔ لہذا اللہ تعالیٰ اس پر
 قادر ہی نہیں ہے ۔

امام رازی مزید لکھتے ہوئے فرماتے ہیں :

واما اصحابنا فذلک لیس ہذا انہ تعالیٰ لو کان کاذبا لکان کذبه قديما

لا ممتنع زوال كذبه لامتناع العدم على القديم ولو امتنع زوال
كذبه قديما لامتناع ان يصدق لكنه ، غير ممتنع ان نعلم
بالضرورة ان كل من علم شيئا فانه لا يمتنع عليه ان يحكم
عليه بحكم مطابق للمحكوم عليه والعلم بهذه الصفة
ضروري فاذا كان امكان الصدق قائما كان امتناع الكذب حاصل
لا محالة فثبت انه لا بد من القطع بكونه تعالى صادقا۔

اور ہمارے علماء اہل السنۃ والجماعۃ کی دلیل یہ ہے کہ اگر اللہ تعالیٰ کاذب
ہوتا تو اس کا کذب قدیم ہوتا تو پھر اس کا زوال ممتنع ہوتا کیونکہ قدیم پر زوال نہیں
آتا اور جب اس کے کذب قدیم کا زوال منع ہوتا تو اس کا صدق ممتنع ہوتا۔ لیکن
اس کا صدق ممتنع نہیں ہے اس لیے کہ ہم یقیناً جانتے ہیں کہ جو شخص کسی چیز
کا عالم ہوتا ہے تو اس پر محکوم علیہ کے موافق حکم کرنا ممتنع نہیں ہوتا اور یہ امر یقینی
ہے پس جب امکان صدق قائم ہوا تو ضرور امتناع کذب حاصل ہو گیا۔ پس
یقیناً ثابت ہوا کہ حق تعالیٰ صادق ہے۔

اور یہ خیال کرنا کہ اگر اللہ تعالیٰ جھوٹ پر قادر نہ ہوا تو پھر وہ عاجز ہو گا یہ بھی غلط ہے کیونکہ القدرۃ
لا تتعلق بالواجبات والمستحبات ولا يلزم منه عجز لا منها
ليست من وظيفتها

قدرت واجب اور محال کے ساتھ متعلق ہی نہیں ہے اور اس سے بجز بھی لازم
نہیں آتا کیونکہ یہ قدرت کا وظیفہ ہی نہیں۔

اسی لیے مفسرین نے ان الله على كل شيء قدير کا معنی یہ کیا ہے کہ جس کو اللہ چاہے
(یعنی ممکنات) پر قادر ہے۔

علامہ سیوطی فرماتے ہیں : ان الله على كل شيء رشاء قدير۔

محمد بن محمد بن مصطفیٰ بن احمد المتوفی ۹۸۲ھ تفسیر ابی السعود میں فرماتے ہیں :
 شیء مصدر شاء اطلق على المفعول واكتفى في ذلك باعتبار تعلق المشیة -

کہ شیء مصدر بمعنی مفعول ہے اور اس پر کفایت کی ہے کہ مشیت کا تعلق
 اس سے ہے ۔

اس آیت کریمہ سے ثابت ہوا کہ اللہ تعالیٰ جس کا ہونا چاہتا ہے ممکن (وہ اس کی قدرت
 کے نیچے داخل ہے اور شرعاً اور عقلاً ہرگز یہ ثابت نہیں ہوا کہ اللہ تعالیٰ اپنے کذب کو چاہتا ہے معلوم
 ہوا کہ کذب باری تعالیٰ محال ہے ممکن نہیں ہے اور اللہ تعالیٰ ان پر قادر ہی نہیں یا ارباً اس طرح
 کہہ لیجئے کہ مستحیلات اور ممتنعات (کذب، جہل، سفاہیت وغیرہ) کی ناقابلیت کی وجہ سے
 قدرت ان سے متعلق ہی نہیں ہوتی اور نہ ہی ان میں یہ صلاحیت ہے کہ وہ قدرت کے
 نیچے داخل ہوں۔ اللہ تعالیٰ کا عاجز ہونا کہاں لازم آیا اور وہابیہ کا یہ کہنا کہ پھر اللہ تعالیٰ کی قدرت
 کم ہوگی تو اس کا جواب یہ ہے کہ مخلوقات کے صفات اگر خالق میں نہ ہوں تو اس سے خالق
 کی قدرت میں کمی یا نقصان لازم نہیں آتا۔ دیکھئے توالد اور تناسل (بچے پیدا کرنا) یہ وہابی
 کا ایک قابل ستائش فعل ہے اور یہ صفت اللہ تعالیٰ میں نہیں ہے۔ کیا اس وہابی کی قدرت
 اللہ تعالیٰ سے زیادہ ہو جائے گی۔ مذہب اہل السنۃ والجماعۃ یہی ہے کہ اللہ تعالیٰ جھوٹ
 نہیں بولتا اور نہ ہی اس پر قادر ہے ۔

واللہ ورسولہ اعلم بالصواب -

الاستفتاء

کیا فرماتے ہیں علمائے دین اس مسئلہ میں کہ مولانا شاہ احمد رضا خان صاحب
 بریلوی کی کتاب "حسام الحرمین" میں دیوبندی علماء قاسم انوتوی، اشرف علی تھانوی،
 خلیل احمد انبیٹھوی، رشید احمد گنگوہی کی گستاخانہ عبارات پر ان کی جو تکفیر کی گئی ہے کیا وہ
 حق اور صحیح ہے اور حضرت امیر الملت علیہ الرحمۃ اور حضرت سرچ الملت مسلک اعلیٰ حضرت

اور حسام الحرمین سے متفق تھے یا کہ نہیں۔ بی نوا تو اجروا۔

المستفتی: محمد شہباز۔ نیو پاکستان ریفربکشن
سروس ریکرنٹ سینما روڈ۔ گوجرانوالا

الجواب بعونہ تعالیٰ

اعلیٰ حضرت فاضل بریلوی نور اللہ مرقدہ نے مسئلہ صورت میں مذکور علماء دیوبند
قاسم نانوتوی، اشرف علی تھانوی، خلیل احمد انبیٹھوی، رشید احمد گنگوہی کی تکفیر صرف
”حسام الحرمین“ میں ہی نہیں کی بلکہ اکثر تصانیف میں جزوی طور پر اور دیابند و ہابیہ کی کلی طور پر
تکفیر کی ہے جو کہ حق پر مبنی ہے۔

آپ نے المملفوظ ص ۱۳ جلد اول اور فتاویٰ افریقہ میں لکھا ہے کہ ان کے کفر
میں جو شک کرے وہ خود کافر ہے اور جو انہیں کافر نہ کہے، جو ان کا پاس یا لحاظ رکھے،
جو ان کے استاد یا رشتے، رشتہ داری یا دوستی کا خیال کرے وہ بھی انہیں میں سے ہے
انہیں کی طرح کافر ہے۔ قیامت میں ان کے ساتھ ایک رشتی میں باندھا جائے گا۔
من شک فی کفرک وعذابہ فقد کفر۔

اعلیٰ حضرت قدوة السالکین، زبدة العارفين حاجی الحرمین والشریفین امیر الملت
پیر سید جماعت علی شاہ صاحب علی پوری رحمۃ اللہ علیہ ہمیشہ ہمیشہ نجدیت، دیوبندیت اور
دیوبندیت کے خلاف جہاد فرماتے رہے۔ مکہ مکرمہ اور مدینہ منورہ میں بھی جب تشریف
لے جاتے تو وہابی امام کے پیچھے نماز ادا نہیں فرماتے تھے، ان کی دعوتیں قبول نہیں
فرماتے تھے۔ (سیرت امیر الملتہ ص ۱۳۵)

یہی مسلک حضرت حاوی الفروع والاصول، جامع معقول والمنقول، سراج
الملک پیر سید محمد حسین شاہ صاحب رحمۃ اللہ علیہ کا تھا۔ لہذا ان کی تکفیر جو اعلیٰ حضرت
نے فرمائی ہے وہ صحیح اور مذہب اہل السنۃ والجماعت کے عین مطابق

ہے۔ واللہ ورسولہ اعلم بالصواب۔

مندرجہ بالا فتویٰ کی تصدیق امام المدقین، رئیس المحققین، بیہقی وقت، پیر طریقت،
علامہ سید اختر حسین شاہ صاحب رحمۃ اللہ علیہ نے ان الفاظ میں کی،

اعلیٰ حضرت فاضل بریلوی مولانا الشاہ احمد رضا خاں صاحب نے جو کچھ اپنی کتابوں میں
وہابیہ اور دیابنہ کے متعلق لکھا ہے وہ صحیح ہے اور یہی اہل السنۃ والجماعت کا مسلک ہے
اور جس کا مسلک اور عقیدہ اس کے خلاف ہے وہ اپنے عقیدہ پر نظر ثانی کرے۔

سید اختر حسین شاہ جماعتی

علی پور شریف ضلع سیالکوٹ۔

تصدیق عالی جناب صاحبزادہ سید افضل حسین شاہ صاحب جماعتی سجادہ نشین

ناظم اعلیٰ مدرسہ نقشبندیہ علی پور شریف۔ ۱۲

الجواب صحیح۔ سید افضل حسین شاہ جماعتی۔ علی پور شریف۔

الاستفتاء

کیا فرماتے ہیں علمائے دین اس مسئلہ میں کہ ایک آدمی یہ عقیدہ رکھتا ہے کہ اپنے آپ
کو صحیح العقیدہ سنی بریلوی کہتا ہے، یہ کہ بعد انبیاء علیہم الصلوٰۃ والسلام کے تمام صحابیوں سے
حضرت صدیق اکبر رضی اللہ عنہ کو افضل کہتا ہے اس کے بعد عمر فاروق رضی اللہ عنہ کو۔ اس کے
بعد حضرت عثمان غنی رضی اللہ تعالیٰ عنہ، اس کے بعد حضرت علی رضی اللہ عنہ پھر عشرہ مبشرہ۔ ضوان
اللہ علیہم اجمعین۔ اور کہتا ہے کہ ہزار ہا ثبوت ہوں تو امیر معاویہ کی شان کو نہیں پہنچ سکتے کیونکہ وہ
صحابی رسول ہیں۔ ہزار ہا پیران پیر ہوں تو کسی صحابی کے درجے کو نہیں پہنچ سکتے۔

المتفتی

مولوی غلام مصطفیٰ امام جامع مسجد ڈھلم بلکن

ڈاک خانہ خاص تحصیل ڈسکہ ضلع سیالکوٹ۔

الجواب بعونہ تعالیٰ

صورتِ مسئلہ میں جو مسئلہ عنہ کا عقیدہ لکھا گیا ہے وہ بعینہ اہل السنۃ والجماعت کا عقیدہ ہے، یہی اہل السنۃ والجماعت کو عقیدہ رکھنا چاہیے۔

شرح عقائد نسفیہ میں ہے :

وافضل البشر بعد نبینا البو بکر بن الصدیق ثم عمر فاروق ثم عثمان
ذی النورین ثم علی المرتضیٰ علی هذا وجدنا السلف والظاهر انہ
لولہ یکن لہم دلیل علی ذالک لما حکموا بذالک۔

کہ نبی کریم صلی اللہ علیہ وسلم کے بعد حضرت ابو بکر صدیق رضی اللہ عنہ آپ کے بعد حضرت عمرؓ
فاروق رضی اللہ عنہ آپ کے بعد حضرت عثمانؓ ذی النورین رضی اللہ عنہ آپ کے بعد حضرت علی المرتضیٰ
رضی اللہ عنہ ہیں۔ یہی عقیدہ ہمارے تمام اسلاف و اہل السنۃ والجماعت رکھتے ہیں۔ یہ خلفاء اربعہ
عشرہ مبشرہ میں داخل ہیں اس کے بعد باقی عشرہ مبشرہ یہ چھ ہیں :

حضرت طلحہؓ، حضرت زبیرؓ، سعید بن زیدؓ، عبد الرحمن بن عوفؓ، سعد ابن ابی
وقاصؓ، عبیدہ بن الجراح رضوان اللہ علیہم اجمعین۔

حضرت امیر معاویہ رضی اللہ عنہ صحابی رسول کاتب وحی ہیں، حافظ الدنیا ابن حجر فرماتے ہیں
کہ امیر معاویہ کاتب وحی تھے (تقریب التہذیب ص ۲۵۷)۔

حضرت عبداللہ بن مبارک سے سوال کیا گیا کہ معاویہ افضل ہیں یا عمر بن عبدالعزیز۔ تو
آپ نے کہا کہ معاویہ کے گھوڑے کی غبار بھی عمر بن عبدالعزیز سے افضل ہے۔ (نبراس ص ۵۵)
غیر صحابی خواہ ولی ہو، غوث ہو، قطب ہو صحابی رسول کے مقام تک ہرگز نہیں پہنچ
سکتا۔ حضرت معاویہ کی شان تمام اولیاء کرام سے افضل و اعلیٰ ہے۔ یہی عقیدہ اہل السنۃ
والجماعت کا ہے۔

واللہ ورسولہ اعلم بالصواب۔

سوال

کیا فرماتے ہیں علمائے دین اس مسئلہ میں: کیا قبل از وحی حضور علیہ السلام کو ایمان کے متعلق پتہ تھا؟ اگر تھا تو پھر اس آیت کا مطلب کیا ہے؟

وَكَذَلِكَ أَهَيْنَا إِلَيْكَ رُوحًا مِّنْ أَمْرِنَا مَا كُنْتَ تَدْرِي مَا الْكِتَابُ وَلَا الْيَمَانُ -

اور اسی طرح ہم نے بذریعہ وحی بھیجا آپ کی طرف روح اپنے امر سے۔ نہ آپ یہ جانتے تھے کہ کتاب کیا ہے اور نہ یہ کہ ایمان کیا ہے۔

قرآن میں تو علم ایمان کی نفی ہے۔ بینوا و تو اجروا -

ایک سائل: فقیر محمد - قلعہ سوہا سنگھ

الجواب بعونہ تعالیٰ

قرآن پاک نے علم کی نفی نہیں کی بلکہ درایت کی نفی کی ہے۔ جیسا کہ فرمایا ما کنت تدری اور ما کنت تعلم نہیں فرمایا اور درایت کی نفی سے علم کی نفی نہیں ہوتی۔ کیونکہ درایت کہتے ہیں المعرفة المدركة بضرب من المختل، یعنی کسی چیز کو ظن و تخمین سے یا اٹکل پچو سے جاننا۔ تاج العروس میں اس کا معنی یہ لکھا گیا ہے:

درية و دريت به، علمته او علمته بضرب من الحيلة ولذا لا يطلق على الله تعالى -

یعنی حیلہ سے کسی چیز کے جاننے کو درایت کہتے ہیں۔ اسی لیے اس کا اطلاق اللہ تعالیٰ پر نہیں کیا جاتا۔ ثابت ہوا کہ علم اور درایت میں فرق ہے۔ اگر درایت کی نفی ہوئی تو علم کی نفی نہ ہوگی لہذا حضور صلی اللہ علیہ وسلم کو کتاب اور ایمان کا علم ہوگا۔

سائل نے چونکہ علم اور درایت میں فرق نہیں سمجھا لہذا یہ کہہ دیا کہ قرآن نے علم کی نفی کی ہے۔ علم کی نفی نہیں کی۔ تمام انبیاء کرام کو بعثت سے پہلے ایمان و کتاب کا علم ہوتا۔

اللہ تعالیٰ حضرت یحییٰ علیہ السلام کے متعلق فرماتے ہیں وَآتَيْنَاهُ الْحِكْمَ حَيْثُ كَمَا أَهْبَىٰ نَحْنُ
ہی تھے کہ ہم نے انہیں علم و حکمت سے مشرف فرمایا۔ حضرت ابن عباس کے قول کے مطابق آپ کی
عمر تین سال تھی اور حضرت عیسیٰ علیہ السلام نے گہوارہ میں ہی اعلان فرمایا

اَنِّ عَبْدُ اللَّهِ اَتَانِي الْكِتَابَ وَجَعَلَنِي نَبِيًّا وَجَعَلَنِي مُبَارَكًا اَيْنَ مَا كُنْتُ -

یعنی میں اللہ کا بندہ ہوں اُس نے مجھے کتاب دی ہے اور مجھے نبی بنایا ہے اور
اس نے مجھے بابرکت بنایا ہے جہاں بھی میں ہوں -

حضرت یوسف علیہ السلام ابھی کمسن ہی تھے کہ آپ کے بھائیوں نے آپ کو کنوئیں میں ڈالا۔ اس
وقت انہیں اللہ تعالیٰ نے یہ مشورہ سنایا تھا کہ :

وَوَحَيْنَا اِلَيْهِ لَتُنَبِّئَنَّهُمْ بِاَمْرِهِمْ هَذَا

یعنی ہم نے ان کی طرف وحی کی کہ آپ انہیں ان کے اس فعل پر آگاہ کریں گے -

اگر ان حضرات انبیاء علیہم السلام کو بچپن ہی میں ان امور پر آگاہی بخش دی گئی تھی اور ان سے وہ
مَجِيزُ الْعَقُولِ کا رنامے صادر ہوئے جو صرف اللہ تعالیٰ پر کامل ایمان کا ہی ثمر ہو سکتے ہیں تو حضور اکرم صلی اللہ
علیہ وسلم کے لیے یہ کیسے فرض کر لیا جائے کہ حضور کو ایمان اور کتاب کے متعلق علم نہ تھا -

علامہ قرطبی فرماتے ہیں ایصحیح یہ ہے کہ انبیاء کرام نبوت سے پہلے بھی اس بات سے معصوم
ہوتے ہیں کہ وہ اللہ تعالیٰ اور اس کی صفات سے جاہل ہوں یا ان میں سے کسی بات میں ان کو شک ہو
بکثرت ایسی احادیث و انوار موجود ہیں جن سے ثابت ہوتا ہے کہ انبیاء بچپن میں ہی ان عیوب سے
پاک ہوتے ہیں -

وَنَشَأْتُهُمْ عَلَى التَّوْحِيدِ وَالْاِيْمَانِ

اور ان کی نشوونما توحید اور ایمان پر ہوتی ہے -

بلکہ معرفت کے انوار ان پر ضوفاں رہتے ہیں۔ سعادت و ارحمندی کے الطاف کی مہک سے
وہ معطر رہتے ہیں۔ جنہوں نے ان کی سیرتوں کا مطالعہ کیا ہے۔ ان کے نزدیک یہ امر مسلمہ ہے -

علامہ قرطبی نے تصریح کر دی ہے کہ انبیاء کرام علیہم السلام کی تخلیق اور پیدائش اور نشوونما ہی ایمان اور توحید پر ہے اور یہ امر مسلمہ ہے۔ لہذا نبی کریم صلی اللہ علیہ وسلم کے متعلق یہ خیال کرنا کہ آپ کو ایمان اور کتاب کے متعلق علم نہیں تھا۔ نہایت ہی غلط اور گندہ عقیدہ ہے۔ قرآن نے درایت کی نفی کی ہے معنی آیت کریمہ کا یہ ہے کہ آپ نے حیلہ اور ظن سے کتاب اور ایمان کو نہیں جانا (ملخصاً ضیاء القرآن) بلکہ آپ کو کتاب اور ایمان کا علم تو خدائے تعالیٰ نے عطا فرمایا ہے جو کہ مبنی بریقین و حق ہے جس کا ظن اور حیلہ سے دور کا بھی واسطہ نہیں ہے۔

واللہ ورسولہ اعلم بالصواب۔

الاستقام

قبلہ مفتی صاحب۔ علی پور شریف،

سطح مسنون

ایک مسئلہ خدمت میں پیش کر رہا ہوں۔ مہربانی فرما کر اس کے متعلق تحریر فرمائیں کہ کلمہ طیبہ میں واو عاطفہ نہیں ہے اور کلمہ شہادت میں واو صرف عاطفہ ہے اس کی کیا وجہ ہے۔

ایک طالب علم
اسلامیہ کالج نارووال ضلع سیالکوٹ۔

الجواب بعونہ تعالیٰ

کلمہ طیبہ: لا الہ الا اللہ محمد رسول اللہ کے درمیان واو عاطفہ اگر ہوتی تو یہ وہم بھی ہو سکتا تھا کہ اس کا عطف مستثنیٰ یعنی اللہ پر پڑے۔ جس سے توحید اور رسالت میں اشتراک ہو۔ حالانکہ مقصد یہاں پر توحید تھی جس میں کسی قسم کا اشتراک لازم نہ آئے۔ لہذا ایک جملہ (محمد رسول اللہ) کا دوسرے جملہ (لا الہ الا اللہ) پر عطف نہیں کیا گیا اور کلمہ شہادت یعنی اشہد ان لا الہ الا اللہ واشہد ان محمدًا عبدًا ورسولہ میں یہ وہم نہیں پڑتا کہ عطف واشہد کا مستثنیٰ (لا الہ الا اللہ) پر پڑے۔ کیونکہ واشہد جملہ فعلیہ ہے۔ اس کا عطف پہلے اشہد پر ہوگا جو کہ بھی جملہ فعلیہ ہے۔

علامہ عبد الواحد لکھتے ہیں :

الظاهر ان الواو للتشريك في الاصل والجملة الاولى في الكلمة
الطيبة بالنفي والاثبات ناطقة بالوحدانية التي لا شركة فيها
اصلاً والجملة الثانية مبتدأ وخبر مشتبة للرسالة فلم يعطف
على الاولى بل استولف بها على ان العطف يوهم عطفه على المستثنى
وهم اسم الله ففصل لدفع ايها مخلاف المقصود فان المقصود من
النفي والاثبات هو التوحيد وفي العطف ايها التشريك بتوسم
العطف على المستثنى فلم يعطف واما كلمة الشهادة اعني اشهد
ان لا اله الا الله واشهد ان محمداً رسول الله فلا يتوهم العطف فيها
على المستثنى ليوهم خلاف المقصود اذ فيها عطف الجملة الفعلية
اعني اشهد على الجملة الفعلية اعني اشهد فيحسن العطف للتناسب
قال في المطول ومن محسنات الوصل تناسب الجملتين في الاسمية
والفعلية اي في كونهما اسميتين او فعليتين وتناسب الفعلين في
المضى والمضارعة انتهى - فظهر الفرق بين كلمة الشهادة وبين
الكلمة الطيبة من حيث جواز العطف - فتاوى واحدى ص ١٠
ظاہریہ ہے کہ واو اصل میں اشتراک اور وصل کے لیے ہے۔ کلمہ طیبہ میں نفی (لا اله) اور اثبات (الا الله) سے وحدانیت سے ثابت ہے اور توحید میں کسی قسم کی شرکت نہیں ہے اور محمد رسول اللہ مبتدأ اور خبر ہے جس سے رسالت ثابت ہے۔ لہذا جملہ ثنائیہ محمد رسول اللہ کا پہلے جملہ لا اله الا اللہ پر عطف ڈالا گیا بلکہ جملہ ثنائیہ (محمد رسول اللہ) متانفہ ہے (نئی کلام) کیونکہ حرف عطف سے یہ وہم ہوتا ہے کہ مستثنیٰ (اللہ) پر عطف ہے پس عطف کو چھوڑ دیا تاکہ خلاف مقصود کا وہم مندرج ہو کیونکہ نفی

اثبات (لا الہ الا اللہ) سے مقصود توحید ہے اور عطف میں شرکت کا وہم ہے کہ
 مستثنیٰ لفظ اللہ پر عطف نہ پڑے۔ پس عطف نہیں کیا گیا اور کلمہ شہادت میں
 یہ وہم نہیں ہوتا کہ عطف مستثنیٰ پر پڑے اور خلاف مقصود لازم آئے کیونکہ واشہد
 جملہ فعلیہ کا عطف ہے۔ جملہ فعلیہ بروجہ مناسبت ہوگا۔ علامہ تفتازانی نے مطول
 میں لکھا ہے کہ جب دو جملے فعلیہ ہوں یا اسمیہ ہوں تو عطف مناسب ہوتا ہے۔ کلمہ
 شہادت اور کلمہ طیبہ کے درمیان فرق ظاہر ہوا کہ عطف کلمہ شہادت میں جائز ہے اور
 کلمہ طیبہ میں جائز نہیں ہے۔

خلاصہ کلام یہ ہے کہ کلمہ طیبہ میں اگر واولائی جائے تو خلاف مقصود کا وہم ہوتا ہے کیونکہ عطف
 لفظ اللہ پر واقع ہوگا۔ لازم آئے گا کہ توحید میں شرکت ہو جو کہ ناجائز ہے اور کلمہ شہادت میں یہ وہم لازم
 نہیں آتا کیونکہ واشہدان محمد رسول اللہ میں پہلے اشہد جملہ فعلیہ ہے اور علمائے فن کے
 قاعدہ مناسبت کے مطابق جملہ فعلیہ کا عطف جملہ فعلیہ پر ہوتا ہے نہ کہ مستثنیٰ پر۔ لہذا کلمہ طیبہ میں واول
 نہیں لائی گئی اور کلمہ شہادت میں اس کو لایا گیا ہے۔

واللہ ورسولہ اعلم بالصواب۔

مفتی غلام رسول

علی پور شریف

کتاب العلم

الاستفتاء

کیا فرماتے ہیں علمائے دین دریں مسئلہ کہ اسباب علم کیا ہیں اور وحی کا کیا معنی ہے اور اسکی کتنی قسمیں ہیں۔ مدلل یا حوالہ جواب بیان فرمایا جائے؟

مشاق احمد سندھی از اسلامیہ کالج نارووال

الجواب بعونہ تعالیٰ

وحی کا اصل معنی اعلام (خبردار کرنا) فی الحقیقہ ہے۔ علامہ حافظ بدر الدین عینی المتوفی ۸۵۵ھ
عمر القاری ص ۱۸ ج ۱ میں لکھتے ہیں:

والوحی فی الاصل الاعلام فی حقا۔ قال الجوہری الوحی الوحی الکتاب۔

جوہری لکھتے ہیں کہ معنی وحی کا کتاب ہے۔ اس کا معنی اشارہ، کتابتہ، رسالتہ، الہام

اور کلام خفی بھی ہے۔ وحی کا معنی تفہیم بھی ہے اور اصطلاح شریعت میں وہ کلام منزل ہے (یعنی جو انبیاء سے کسی نبی پر نازل کی جائے) اور وحی کی تین قسمیں ہیں اور وحی آنے کی سات صورتیں ہیں
وحی کی پہلی قسم کلام قدیم کا سننا ہے جیسا کہ موسیٰ علیہ السلام نے سنا۔

دوسری قسم وحی رسالہ بواسطہ ملک ہے۔

تیسری وحی تلقی بالقلب ہے یعنی قلب اور دل میں ڈالنا۔ جیسا کہ حدیث پاک میں ہے

ان روح القدس نفث فی روعی ای فی نفسی۔

جبریل نے میرے نفس میں ڈالا اور پھونکا۔

بعض علماء نے کہا ہے کہ یہ تیسری قسم حضرت داؤد علیہ السلام کی طرف بھی ہوتی تھی اور وحی کی

سات صورتیں یہ ہیں :

۱۔ صورت منانی (منینہ) ہے۔

۲۔ صلصلة الجرس ہے۔

۳۔ نفس فی روعہ بالوحی ہے۔ یعنی وحی کے ساتھ دل میں ڈالنا اور پھونکنا۔

۴۔ جبریل مرد کی شکل میں آئے جیسا کہ حضرت وحیہ کی شکل میں آتے تھے۔

۵۔ جبریل کو اپنی اصلی شکل پر دیکھیں، جبریل کو چھ سوزاں و عطا فرمائے گئے ہیں۔

۶۔ اللہ تعالیٰ آپ سے ہم کلام من ورائے حجاب ہو یا پیداری میں۔ جیسا کہ معراج کی

رات میں ہوا۔ یا منینہ میں جیسا کہ حدیث پاک میں ہے :

اتانی ربی فی احسن صورة (میرا رب میرے پاس اچھی صورت میں آیا)

۷۔ حضرت اسرافیل علیہ السلام وحی لے کر آئیں۔

جیسا کہ مسند احمد بن حنبل میں ہے کہ حضرت اسرافیل تین سال زمانہ نبوت میں حضور علیہ السلام

کے ساتھ رہے۔ تین سال کے بعد حضرت جبریل حاضر ہوئے اور قرآن پاک کا نازل ہوا۔ دس سال

قرآن مکہ میں اترا اور دس سال مدینہ منورہ میں نازل ہوا اور تریسٹھ سال کی عمر مبارک میں عالم برزخ کی طرف

سلاہ علامہ عینی فرماتے ہیں کہ وحی کی سات صورتیں علامہ عبدالرحمن بن عبداللہ بن احمد سہیلی المتوفی ۷۱۱ھ

نے بیان کی ہیں۔ ۱۲۔

تشریف لے گئے اگرچہ واقدی نے اس کا انکار کیا ہے اور کہا ہے کہ حضرت جبریل کے علاوہ کوئی بھی نبی کریم صلیہ السلام کے ساتھ مقارن نہیں ہوا لیکن علامہ عینی فرماتے ہیں کہ امام احمد فرماتے ہیں کہ اکثر وحی جبریل سے متعلق ہے لہذا واقدی کا انکار غیر معتبر ہے اور سائل کا پہلا سوال اسباب علم کے متعلق ہے۔ اس کا جواب یہ ہے کہ علم کے حصول کے تین سبب ہیں: علامہ نسفی لکھتے ہیں:

واسباب العلم ثلاثة الحواس السليمة والخبر الصادق والعقل -

یعنی مخلوق کے لیے اسباب علم تین ہیں: حواس سلیمہ اور خبر مطابق واقع کے اور عقل۔ ان تینوں کے ذریعے مخلوقات کو علم ہوتا ہے۔ علامہ تقی زانی فرماتے ہیں:

علامہ تقی زانی فرماتے ہیں کہ استقرار اور تلاش کے بعینہ تین ہی علم کے سبب ہیں۔ وجہ ہے علم اگر خارجی سے ہوا تو وہ خبر صادق ہے۔ اگر علم آلہ ادراکیہ سے ہوا تو عقل ہے اگر آلہ ادراکیہ ہو تو حواس ہیں اور حواس پانچ ہیں:

قوت سامعہ ، قوت باصرہ ، قوت شامہ ، قوت ذائقہ ، قوت لامسہ -

اور عقل کا معنی یہ ہے کہ وہ نفس کے لیے ایک قوت ہے جو اسے علوم اور ادراکات کے لیے مستعد کرتی ہے۔

واللہ ورسولہ اعلم بالصواب -

الاستفنام

کیا فرماتے ہیں علمائے دین اس مسئلہ میں کہ لوگ کہتے ہیں، پیر اور مرشد علم غیبی جانتا ہے پیران عظام کس حد تک غیب جانتے ہیں۔ کتابوں کے حوالوں سے تحریر کریں کہ پیر غائب جانتے ہیں یا نہیں۔

ایک سائل از گوجرانوالا

سید محمد بن عمر واقدی المتوفی ۸۲۷ھ - ۱۲

الجواب بعونہ تعالیٰ

اولیاء کرام علم غیب جانتے ہیں۔ یہی اہل السنۃ والجماعۃ کا مذہب ہے۔ رئیس الحنفیہ علی قاری مرقاۃ شرح مشکوٰۃ میں فرماتے ہیں:

النفوس الزکیۃ القدسیۃ اذا تجردت عن العلائق البدنیۃ خرجت واتصلت بالملکۃ الاعلیٰ ولم یبق لہ حجاب فتری الکل کالمشاہد ینفسہا او باخبار الملک لہا۔ (مرقاۃ ج ۲، باب الصلوٰۃ علی النبی)

پاک و صاف نفس جبکہ بدنی علاقوں سے خالی ہو جاتے ہیں تو ترقی کر کے بزم بالا سے مل جاتے ہیں اور ان پر کوئی پردہ باقی نہیں رہتا۔ پس وہ تمام چیزوں کو مثل محسوس و ماضی کے دیکھتے ہیں یا تو خود یا فرشتہ کی خبر دیتے ہیں۔

علامہ محمد بن عبدالباقی زرقانی المتوفی ۱۱۳۲ھ فرماتے ہیں:

قال فی لطائف المنن اطلاع العبد علی غیب من غیوب اللہ بدلیل خبر القوام من فراسد المرء من خاند ینظر بنور اللہ لا یتغرب وهو معنی کنت الذی یدسریہ فمن الحق لبصرہ فاطلا عد علی الغیب لا یتغرب۔ (شرح مواہب لدنیہ ج ۲ ص ۲۲۵)

لطائف، المنن میں فرمایا کہ کامل بندے (اولیاء اللہ) اللہ کے غیبوں میں سے کسی غیب پر مطلع ہو جانا عجیب نہیں۔ اس حدیث کی وجہ سے کہ مومن کی دائی سے ڈرو کیونکہ وہ اللہ کے نور سے دیکھتا ہے اور یہی اس حدیث کے معنی ہیں کہ رب فرماتا ہے کہ میں اس کی آنکھ ہو جاتا ہوں جس سے وہ دیکھتا ہے پس اس کا دیکھنا حق کی طرف سے ہوتا ہے۔ لہذا اس کا غیب پر مطلع ہونا کچھ عجیب بات نہیں ہے۔

حضرت امام شعرانی فرماتے ہیں:

للمجتہدین القدم فی علوم الغیب

علوم غیبیہ میں مجتہدین کا علم مضبوط ہے۔ (الیواقیت والجواہر)

شیخ عبدالحق محدث دہلوی رحمۃ اللہ علیہ حضرت سیدنا غوث اعظم رضی اللہ عنہ المتوفی ۷۱۱ھ کا ارشاد نقل کرتے ہوئے فرماتے ہیں:

قال رضى الله عنه يا ابطال يا ابطال - هلموا وخذوا عن هذا البحر الذى لا ساحل له و عزتة ربى ان السعداء والاشقياء يعرضون على وان يؤبوا عيتى فى اللوح المحفوظ وانا غالف فى بحار علم الله (بحوالہ تبداء الاسرار) اے بہادرو، اے فرزندو! اؤ اس دریا سے کچھ لے لو جس کا کنارہ ہی نہیں ہے۔ قسم ہے اپنے رب کی کہ تحقیق نیک بخت اور بد بخت لوگ مجھ پر پیش کیے جاتے ہیں اور ہمارا گوشہ چشم لوح محفوظ میں رہتا ہے اور میں اللہ کے علم کے سمندروں میں غوطے نگار ہا ہوں۔

ان عبارات سے معلوم ہوا کہ اولیا کرام غیب جانتے ہیں۔ اب رہی یہ بات کہ کس حد تک غائب جانتے ہیں۔ اس کے متعلق سنئے:

حضرت شاہ عبدالعزیز محدث دہلوی المتوفی ۱۲۳۹ھ فرماتے ہیں:

اطلاع بر لوح محفوظ و دیدن نقوش نیز از بعضی اولیاء بتواتر منقول است۔

(تفسیر عزیزی پ ۲۹)

لوح محفوظ کی خبر رکھنا اور اس کی تحریر دیکھنا بعض اولیاء اللہ سے بھی بطریق تواتر منقول ہے۔

امام شعرانی فرماتے ہیں:

واما شيخنا السيد على بن الخواص رضى الله تعالى عنه فسمعتة بقول لا

۱۱۴۱ھ عبد الوہاب شعرانی المتوفی ۳۵۹ھ (بحوالہ جامع کرامات مصنفہ یوسف نبہانی المتوفی ۳۵۹ھ اور ۱۲۰۲ھ)

یکمل الرجل عندنا حتى يعلم حرکات مریدہ فی انتقالہ فی الاصلاب و۔

هو من يوم الست الى استقراره في الجنة او في النار۔ (کبریٰ احمر)

ہم نے اپنے شیخ سید علی خواص رضی اللہ عنہ کو فرماتے ہوئے سنا کہ ہمارے نزدیک اس وقت تک کوئی مرد کامل نہیں ہوتا جب تک کہ اپنے مرید کی حرکات نسبی کو نہ جان لے۔ یوق میثاق سے لے کر اس کے جنت یا دوزخ میں داخل ہونے تک کو۔

معلوم ہوا کہ اولیاء کرام تمام غیب بلکہ لوح محفوظ سے اور جو اس پر تحریر ہے آگاہ ہیں۔ اور ولایت کے کمال سے یہی ہے کہ شیخ اپنے مرید کے تمام حالات و واقعات نسبی سے واقف ہو۔ اعلیٰ حضرت فاضل بریلوی فرماتے ہیں:

حافظ الحدیث سیدی احمد سبلماسی کہیں تشریف لے جاتے تھے۔ راہ میں اتفاقاً آپ کی نظر ایک نہایت حسینہ عورت پر پڑ گئی۔ یہ نظر اول تھی، بلا قصد تھی۔ دوبارہ پھر آپ کی نظر اٹھ گئی۔ اب دیکھا کہ پہلو میں حضرت سیدی غوث الوقت عبدالعزیز دیاغ رضی اللہ عنہ آپ کے پیرو مرشد تشریف فرما ہیں اور فرماتے ہیں: احمد عالم ہو کر اور احمد کی دو بیویاں تھیں۔ حضرت عبدالعزیز نے فرمایا: رات کو تم نے ایک بیوی کے جاگتے ہوئے دوسری سے ہم بستری کی یہ نہیں چاہیے۔

عرض کیا حضور! وہ تو سوتی تھی۔ فرمایا سوتی نہ تھی، سونے میں جان ڈال لی تھی۔ عرض کیا حضور کو کیسے علم ہوا۔ فرمایا جہاں وہ سو رہی تھی کوئی اور پلنگ بھی تھا؟ عرض کیا: ہاں ایک پلنگ خالی تھا۔ فرمایا اس پر میں تھا تو گویا کہ کسی وقت بھی شیخ اپنے مرید سے جدا نہیں ہوتا ہر آن ساتھ ہے۔ بہر کیف ثابت ہوا کہ اولیاء کرام غیب جانتے ہیں اور مرشد برحق اپنے مرید کے تمام حالات سے واقف ہوتا ہے۔ ہر وقت مرید کے ساتھ رہتا ہے اور مرید کو گناہ کرنے سے روکتا ہے۔ نیکی کی طرف رہنمائی کرتا ہے۔

واللہ ورسولہ اعلم بالصواب۔

الاستفصار

کیا فرماتے ہیں علمائے دین اس مسئلہ میں: ہمارے گاؤں میں ایک مولوی صاحب وعظ کیلئے لکے۔ انہوں نے کہا کہ فلاں حدیث منسوخ ہے۔ ہم نے ان سے دریافت کیا کہ نسخ کا کیا معنی ہے۔ وہ کہنے لگے کہ نسخ کا معنی تبدیلی حکم ہے۔ ہم نے کہا اللہ تعالیٰ اور اس کے رسول کے حکم تبدیل نہیں ہوتے۔ لہذا آپ نسخ کا صحیح مفہوم تحریر فرمائیں تاکہ لوگوں کو بتایا جائے۔

عبدالرشید۔ چک شیر محمد ضلع گجرات۔

الجواب بعونہ تعالیٰ

نسخ کا معنی شرعی تبدیلی حکم نہیں ہے بلکہ نسخ کا لغوی معنی نقل کرنا، دور کرنا، زائل کرنا وغیرہ ہے اور اصطلاح شریعت میں اس کا معنی یہ ہے کہ کسی عملی حکم کی مدت کی انتہا بیان کرنا ہے جو کہ تماشراط کو جامع ہو۔ کیونکہ واقعات اور قصص میں نسخ نہیں ہوتا۔ نیز امور قطعیہ میں نسخ ممکن نہیں ہے مثلاً اللہ تعالیٰ موجود ہے اس کا نسخ نہیں ہو سکتا۔ اسی طرح امور حسیہ میں نسخ نہیں ہو سکتا مثلاً دن کی روشنی اور رات کی تاریکی۔ اسی طرح دعاؤں میں اور ان احکام میں جو اپنی ذاتی حیثیت سے واجب ہیں مثلاً آمنوا، لا تشرکو۔ اسی طرح ان احکام میں بھی نسخ نہیں جو دائمی اور ابدی ہیں۔ جیسے کہ لا تقبلوا البعہ شہادۃ ابدًا اور ان احکام میں بھی جن کا وقت مقرر ہے۔ اس وقت معین سے پہلے نسخ نہیں ہوں گے جیسا کہ فاعفوا، واصفحوا، حتی یأتی اللہ بامرہ۔ بلکہ نسخ صرف ان احکام میں ہو سکتا ہے جو عملی ہوں اور وجود و عدم دونوں کا احتمال رکھتے ہوں نہ دائمی ہوں اور نہ کسی وقت کے ساتھ مخصوص کیے گئے ہوں یعنی احکام مطلقہ اور عامہ میں نسخ ہوگا۔ ان میں یہ بھی ضروری ہے کہ زمانہ اور مکلف اور صورت متحدہ ہوں بلکہ تینوں میں اختلاف ہو یا بعض میں مطلب یہ ہے کہ جس زمانہ میں جس شخص کو جس صورت کے ساتھ ایک کام کا حکم دیا ہے یہ ناممکن ہے۔ اسی زمانہ میں اسی شخص کو اسی صورت میں منع کر دیا جائے بلکہ نسخ میں یا زمانہ بدلے گا یا وہ شخص یا صورت یا تینوں۔

نسخ شرعی کا یہ معنی ہرگز نہیں ہے کہ پہلے خدا نے کسی کام کے کرنے کا حکم دیا، اللہ کو انجام معلوم نہ تھا پھر خدا کی رائے اس کے خلاف قائم ہوئی۔ اس لیے پہلے حکم کو خدا نے ختم کر دیا یا پہلے کسی کام کے کرنے کا حکم دیا پھر اس کو تینوں باتوں میں اتحاد کے باوجود منسوخ کر دیا بلکہ نسخ کا مطلب صرف یہ ہے کہ اللہ تعالیٰ کو پہلے سے یہ بات معلوم تھی کہ یہ حکم فلاں وقت تک باقی رہے گا پھر منسوخ کر دیا جائے گا۔ پھر جب وہ وقت آتا ہے تو اللہ تعالیٰ دوسرا حکم فرما دیتے ہیں جس سے کسی حکم کا ختم ہونا معلوم ہو جاتا ہے تو درحقیقت یہ صرف پہلے حکم کی مدت کا بیان ہوتا ہے مگر چونکہ لوگوں کے سامنے پہلے حکم میں مدت حکم کو بیان نہیں کیا گیا تھا اس لیے دوسرا حکم لوگ اپنی کوتاہی فہم کی بنا پر خیال کر لیتے ہیں کہ حکم میں تبدیلی ہوئی ہے۔ حالانکہ حکم اول تبدیل نہیں ہوتا۔

خلاصہ یہ ہے کہ نسخ کے معنی صرف یہ ہیں کہ کسی حکم کے بدلے یہ اعلان ہو کہ اس حکم کی مدت ختم ہو چکی ہے یا اس میں عموم و اطلاق کا زمانہ ختم ہو گیا ہے۔

ابو مسلم اصفہانی معتزلی المتوفی ۲۲۷ھ صاحب جامع التاویل نسخ کا قایل نہیں ہے۔ پھر نسخ کی چار قسمیں ہیں:

- ۱۔ نسخ قرآن بالقرآن ، ۲۔ نسخ سنۃ بالسنۃ ، ۳۔ نسخ سنۃ بالقرآن ، ۴۔ نسخ قرآن بالسنۃ ۔

نسخ کی پہلی قسم نسخ قرآن بالقرآن میں کسی کا اختلاف نہیں ہے۔ مثلاً الزانیۃ لا ینکحہا الاذان منسوخ ہے وانکحوا لایائی کے ساتھ ۔

چونکہ ابو مسلم اصفہانی نسخ کا قائل نہیں لہذا اس کے نزدیک قرآن کی کوئی آیت منسوخ نہیں ہے۔

دوسری قسم نسخ سنۃ بالسنۃ میں بھی کوئی اختلاف نہیں ہے۔ ایک حدیث دوسری حدیث کو منسوخ کر سکتی ہے۔ متواتر حدیث کی ناسخ متواتر حدیث ہی ہوگی۔ ایک خبر واحد کو دوسری خبر واحد یا متواتر منسوخ کر دے گی۔ مثلاً میں تمہیں قبروں کی زیارت سے منع کرتا تھا اب ان کی

زیارت کیا کرو۔ (مسلم، ابوداؤد، ترمذی، ابن ماجہ)

دوسری دونوں قسموں میں اختلاف ہے۔

تیسری اور چوتھی دونوں قسموں میں اختلاف ہے۔

نسخ سنہ بالقرآن۔ جمہور کے نزدیک قرآن حدیث کو منسوخ کر سکتا ہے۔ دیکھئے جب نبی کریم صلی اللہ علیہ وسلم ہجرت فرما کر مدینہ طیبہ پہنچے تو چند ماہ بیت المقدس کی طرف رخ انور فرما کر نماز ادا کرتے رہے مگر قرآن میں ایسی کوئی نص موجود نہیں جس میں بیت المقدس کو قبلہ بنانے کا حکم دیا گیا ہو پھر اس کو آیت قول وجہلک شطر المسجد الحرام نے منسوخ کر دیا۔ امام شافعی کے نزدیک قرآن حدیث کو منسوخ نہیں کر سکتا۔

نسخ قرآن یا السنۃ۔ آیا حدیث کسی آیت کو منسوخ کر سکتی ہے یا نہیں۔ اس ضمن میں علماء کے دو مذاہب ہیں۔

۱۔ حنفیہ کے نزدیک حدیث متواتر یا مشہور قرآن کی آیت کو منسوخ کر سکتی ہے اور خبر واحد نہیں کر سکتی۔ اس کو ہم نے متقابلات کی بحث میں بھی بیان کیا ہے۔ مثال کے طور پر حنفیہ کہتے ہیں کہ موزوں کے مسح پر مشتمل حدیث مشہور نے اس آیت کو منسوخ کر دیا ہے جس میں پاؤں دھونے کا حکم دیا گیا ہے۔

۲۔ دوسرے علماء کہتے ہیں کہ سنت قرآن کی ناسخ نہیں ہو سکتی۔

بہر نوع نسخ کا معنی تبدیلی حکم ہرگز نہیں ہے بلکہ نسخ کا معنی انتہاء مدت حکم ہے۔ اب یہ بات صحیح ہے کہ اللہ تعالیٰ کے اقوال اور کلمات تبدیل نہیں ہوتے۔ نسخ کا گویا کہ ان کیساتھ

۱۔ مسلم بن حجاج قشیری المتوفی ۲۶۱ھ - ۱۲

۲۔ محمد بن عیسیٰ ترمذی المتوفی ۲۷۹ھ - ۱۲

۳۔ محمد بن یزید بن ماجہ المتوفی ۲۶۳ھ - ۱۲

کسی قسم کا تعلق ہی نہیں ہے۔ علاوہ ازیں قول اور کلمات سے مراد اللہ تعالیٰ کے وعدے ہیں اور وعدوں میں نسخ نہیں ہوتا کیونکہ خلف وعدہ محال ہے۔ ان الله لا يخلف الميعاد نص قطعی ہے کہ اللہ تعالیٰ وعدہ خلافی نہیں فرماتے۔

واللہ ورسولہ اعلم بالصواب۔

الاستفتاء

بخدمت جناب استاذ العلماء مولانا صاحب

دامت برکاتہم العالیہ

سلام مسنون کے بعد عرض ہے کہ حدیث اختلاف امتی رحمۃ لوگوں کے درمیان مشہور ہے لیکن امام جلال الدین سیوطی فرماتے ہیں کہ یہ حدیث ہے لیکن اس کے مخرج کے متعلق ذکر نہیں کیا۔ آپ نے اگر اس حدیث کے متعلق کہیں دیکھا ہے کہ اس کی فلاں محدث نے بمعہ سند تخریج کی ہے تو اس کتاب کا حوالہ تحریر فرمائیں۔

قاسمی محمد اعظم فاضل عربی۔ سی۔ ایم۔ ایچ۔ سیالکوٹ۔

الجواب بعونہ تعالیٰ

یہ حدیث صحیح ہے۔ علامہ سیوطی نے اس حدیث کو ذکر کرنے کے بعد لکھا ہے:

لعله خرج في بعض كتب الحفاظ التي لم تنتقل إلينا۔ (جامع صغیر)

شاید یہ حدیث بعض کتابوں میں تخریج کی گئی ہو جو ہم تک نہیں پہنچی۔

اعلیٰ حضرت فاضل بریلوی نور اللہ مرقدہ لکھتے ہیں کہ امام سیوطی فن حدیث میں اپنی نظیر آپ ہیں۔

آپ نے کتاب جمع الجوامع تالیف فرمائی اور اس کی نسبت خود ہی لکھا کہ میں نے ارادہ کیا کہ

اس میں تمام احادیث نبویہ جمع کر دوں لیکن باوجود اس کے حدیث اختلاف امتی رحمۃ کے مخرج بتانے

پر قادر نہیں ہو سکے۔ علامہ مناوی صاحب تیسیر شرح جامع صغیر نے اس حدیث اختلاف

امتی رحمۃ کی تخریج بتائی ہے کہ امام بیہقی نے مدخل میں اور امام فردوس بن شہر دار دلمی المتوفی

نے مستند الفردوس میں بروایت عبداللہ بن عباس رضی اللہ تعالیٰ عنہا روایت کی ہے اور اس کی سند پر صرف امام سیوطی کو ہی نہیں بلکہ اکثر ایامہ کو اطلاع نہیں ہوئی ہے اسی لیے تو حافظ ابن حجر عسقلانی فرماتے ہیں:

زعم كثير من الائمة انه لا اصل له -

بہت سے اماموں نے یہی زعم کیا کہ اس کے لیے کوئی سند نہیں۔

پھر حافظ ابن حجر نے خود بعض تخریجیں ذکر کی ہیں۔ حدیث "اختلاف امتی رحمۃ اللہ علیہ" صحیح السند ہے۔ اگرچہ بعض ایامہ کو اس کی سند پر اطلاع نہیں ہو سکی۔ اسی لیے ابن ہمام فرماتے ہیں کہ جب بعض احادیث جن کو مشایخ نے ذکر کیا ہے ہم نہ پائیں لعل قصور نظرنا انخفاہما (شاید ہماری نظر کی کوتاہیوں نے ان احادیث کو ہم سے چھپا لیا ہے) ابن ہمام واقع کی نفی نہیں فرماتے بلکہ عدم اطلاع کو اپنی طرف منسوب کرتے ہیں۔ باوجودیکہ ابن ہمام درجہ اجتہاد تک پہنچے ہوئے ہیں۔ حدیث "اختلاف امتی رحمۃ اللہ علیہ" پر اگرچہ تخریج کے لحاظ سے امام سیوطی مطلع نہیں ہوئے۔ لیکن حدیث صحیح السند ہے جیسا کہ امام بیہقی اور دیلمی نے بیان کیا ہے۔

واللہ ورسولہ اعلم بالصواب۔

کتاب الطہارۃ

الاستفتاء

کیا فرماتے ہیں علمائے دین اس مسئلہ میں کہ عورتیں حالت ناپاکی (حیض و نفاس وغیرہ) میں کلمہ پڑھ سکتی ہیں اور کوئی چیز نیاز وغیرہ کی استعمال کر سکتی ہے یا نہیں۔

ایک سائل

الجواب بعونہ تعالیٰ

وضو کے بعد ذکر اور دعاؤں کو بحالت ناپاکی پڑھنا شرعاً جائز ہے۔ شرح وقایہ ج ۱ ص ۱۳

میں ہے:

وسائر الادعیۃ والاذکار لا بأس بہا۔

فتاویٰ عالمگیریہ ج ۲ ص ۱۵ میں ہے:

ویجوز للجنب والحائض الدعوات وجواب الاذان ونحو ذالک

کذا فی السراجیہ۔

در مختار میں ہے:

فالوضوء لمطلق الذکر مندوب وترکہ خلاف الاولی وهو مرجع

صورت مسئلہ میں بحالت نپاکی عورتوں کا وضو کر کے ذکر کے طریقہ پر کلمہ یاد عطا پڑھنا جائز ہے اور حالت نجاست میں ہاتھ منہ دھو کر کھانا کھانا بھی درست ہے۔ در مختار میں ہی ہے :
لا یکرہ اکلہ و شربہ بعد غسل ید و فہر۔

وضو کر لینے کے بعد اگر بزرگان دین کا تبرک اور نیاز کھالی جائے تو کوئی حرج نہیں ہے۔
واللہ ورسولہ اعلم بالصواب۔

الاستفتاء

کیا مرد اپنی بیوی کو اس کے فوت ہونے کے بعد غسل دے سکتا ہے اور اس کو اس کیلئے دیکھنا جائز ہے یا نہیں۔
المستفتی : خالد محمود صدیقی - جھنگ۔

الجواب بعونہ تعالیٰ

مرد کے لیے اپنی بیوی کو غسل دینا جائز نہیں ہے۔ ہاں اس کو دیکھنا منع نہیں ہے اور اگر مرد مر جائے تو عورت کے لیے جائز ہے کہ اس کو غسل دے۔ اس لیے کہ جب بیوی فوت ہو گئی تو نکاح باقی نہیں رہا۔ اب مرد اس کے لیے اجنبی ہے اور اجنبی مرد کے لیے جائز نہیں کہ وہ عورت کو غسل دے اس لیے کہ مرد کے نفوت ہونے سے نکاح فاسد نہیں ہوتا بلکہ علیٰ حالہ ہوتا ہے۔ اسی لیے تو چار ماہ دس دن عدت وفات ہے۔ (مراقی الفلاح)
واللہ ورسولہ اعلم بالصواب۔

الاستفتاء

کیا فرماتے ہیں علمائے دین و مفتیان شرع متین دریں مسئلہ کہ میت کے پاس اس کو غسل دینے سے پہلے قرآن پاک پڑھنا جائز ہے یا نہیں؟ بلینوا و تو اجروا۔
ایک سائل

الجواب بعونہ تعالیٰ

میت کو غسل دینے سے پہلے اس کے پاس تلاوت قرآن پاک مکروہ افسد ناجائز ہے۔

مراقی القلاح میں ہے :

تكره قراءة القرآن عندك حتى يغسل تنزيها للقرآن عن نجاسة
المحدث بالموت او الخبث فانه يزول عن المسلم بالغسل تكرهه
بغلاف الكافر -

میت کے پاس اس کو نہلانے سے پہلے قرآن پاک کا پڑھنا مکروہ ہے۔ مقصود اس سے
قرآن کی حفاظت ہے۔ اس حدیث سے جو موت سے واقع ہوئی ہے یا خبیث سے یعنی ظاہری
نجاست سے۔ کیونکہ جب مسلمان کو غسل دیا جاتا ہے تو بوجہ اس کی عزت اس کا حدیث زائل ہو جاتا
ہے بخلاف کافر کے اس کی نجاست بعد از غسل بھی زائل نہیں ہوتی چونکہ میت کو بوجہ موت حدیث
لاحتی ہو جاتی ہے لہذا جب تک غسل نہ دیا جائے وہاں تلاوت قرآن کے لیے حفاظ وغیرہ کو
نہ بٹھایا جائے بلکہ غسل کے بعد قرآن پاک پڑھایا جائے۔ یہی مفتی بہ قول ہے۔
واللہ ورسولہ اعلم بالصواب -

الاستنصار

کیا فرماتے ہیں علمائے دین اس مسئلہ میں کہ آدمی جب مرنے لگے تو بعض لوگ کہتے ہیں
کہ عورتیں جو مخصوص ایام (حیض و نفاس) میں مبتلا ہوں ان کو باہر نکال دینا چاہیے۔ کیا یہ ٹھیک ہے
کہ ان کو باہر نکال دیا جائے یا وہ گھر میں ہی رہیں۔
غلام محی الدین - منکلا ڈیم کالونی -

الجواب بعونہ تعالیٰ

فقہاء کرام نے فرمایا ہے کہ بہترین صورت یہی ہے کہ ان مذکورہ مستورات (حیض اور نفاس
والیاں) کو باہر نکال دیا جائے بشرطیکہ ان کے نکالنے میں کوئی تنگی نہ ہو۔ اگر کوئی باہر جانے میں
ان کے لیے مانع ہے تو پھر گھر میں ہی رہیں۔ اگر مانع کوئی نہیں ہے تو پھر باہر چلی جائیں۔
واللہ ورسولہ اعلم بالصواب -

کتاب الصلوة

باب الاذان

الاستفتاء

کیا فرماتے ہیں علمائے دین اس مسئلہ میں کہ ایک نوجوان اذان دینے لگا جب وہ اذان دے چکا تو ایک آدمی نے اس کو کہا تم اذان نہ دیا کرو۔ تمہاری شادی نہیں ہوگی۔ کیونکہ حضرت بلال حبشی رضی اللہ عنہ اذان دیتے تھے، ان کا نکاح نہیں ہوا۔ آپ تحریر فرمائیں کہ حضرت بلال رضی اللہ عنہ کا نکاح ہوا ہے یا نہیں اور اس آدمی کا اس نوجوان کو منع کرنا کیسا ہے۔ بیٹو! تو جبروا۔ صوفی محمد طفیل نقشبندی جماعتی۔ نارو وال ضلع سیالکوٹ۔

الجواب بعونہ تعالیٰ

اس آدمی نے غلط کہا ہے کیونکہ حضرت بلال رضی اللہ عنہ کا نکاح ہوا تھا۔ حضرت مولانا جلال الدین رومی قدس سرہ نے اپنی مثنوی شریف میں تحریر فرمایا ہے کہ حضرت بلال رضی اللہ عنہ نے نکاح کیا تھا۔ (مثنوی ص ۲۶۹)

ما فظ ابن حجر عسقلانی تہذیب التہذیب میں فرماتے ہیں:

حضرت بلال بن رباح حضور علیہ السلام کے مؤذن تھے اور اما ابن مندہ فرماتے ہیں

ابن مندہ ابو عبد اللہ محمد بن یحییٰ بن مندہ المتوفی ۳۰۱ھ ۱۲

کہ حضرت بلال کی وفات ۱۱۰ھ میں ہوئی اور حلب شہر میں دفن کیے گئے۔ حضرت بلال مؤذن تھے۔ آپ نے نکاح کیا ہے اور نوجوان کو یہ کہنا کہ اذان نہ دو، تمہاری شادی نہیں ہوگی بے بنیاد بات ہے بلکہ احادیث مقدسہ میں مؤذنین کے لیے کافی حد تک ثواب اور فلاح کا وعدہ کیا گیا ہے۔ واللہ ورسولہ اعلم بالصواب۔

الاستقنار

کیا فرماتے ہیں علمائے دین اس مسئلہ میں کہ اذان دینے کے بعد درود پاک الصلوٰۃ والسلام علیک یا رسول اللہ پڑھنا جائز ہے یا نہیں۔

ایک سائل جہلم

الجواب بعونہ تعالیٰ

جائز ہے۔ قرآن پاک نے مطلقاً حکم درود شریف پڑھنے کا فرمایا ہے۔ کسی وقت یا زمانہ کے ساتھ مقید نہیں کیا اور بوقت اذان مؤذن وضو کرتا ہے۔ کپڑے اس کے پاک ہوتے ہیں جبکہ پاک ہوتی ہے۔ اندر میں وقت درود پاک پڑھنا خواہ قلیل از اذان ہو یا بعد از اذان باعث ثواب ہے۔

حضرت امام شعرانی اپنی کتاب "کشف الغمہ" ص ۱۷۱ میں لکھتے ہیں:

قال شیخنا رضی اللہ عنہ لم یکن التسليم الذی یفعله المؤذنون فی ایام حیواتہ صلی اللہ علیہ وسلم ولا الخلقاء الراشدین قال کان فی ایام الروافض بمصر شمر عو التسليم علی الخلیفۃ ووزرائہ بعد الا ان الدان توفی الحاکم باصراثہ ولواختہ فسلموا علیہا وعلی وزراءکھما من النساء فلما تولى الملك العادل صلاح الدین بن ایوب

صلی اللہ علیہ وسلم المتوفی ۵۸۹ھ۔ ۱۲۔

فابطل هذا البدع و امر المؤمنين بالصلوة والتسليم على رسول الله
سلي الله عليه وسلم بدل تلك البدعة و امر بها اهل الامصار و
القرى فجزاها الله خيراً -

ہمارے شیخ فرماتے ہیں کہ نبی صلی اللہ علیہ وسلم پر سلام بھیجنا وہ جو مؤمنین کرتے ہیں
یہ حضور علیہ السلام کے زمانہ پاک اور خلفائے راشدین کے زمانہ میں نہ تھا۔ فرمایا مصر
میں بروافض کے زمانہ میں خلیفہ اور اس کے وزراء پر اذان کے بعد سلام کہنا شروع
کیا۔ یہاں تک کہ حاکم وقت نے اللہ کی مشیت سے وفات پائی اور لوگوں نے
اس کی بہن کو والی بنادیا تو انہوں نے اس پر اور اس کے وزراء پر جو عورتیں تھیں سلام
کہنا شروع کیا۔ پس جب صلاح الدین ابن ایوب ملک عادل والی ہوئے تو انہوں نے
ان بدعات کو باطل کیا اور اس کے بدلے آپ نے مؤمنین کو حکم دیا کہ وہ نبی کریم پر صلوٰۃ
سلام پڑھیں اور تمام شہروں اور قری میں حکم نامہ جاری کر دیا۔ اللہ تعالیٰ اس کو
جزائے خیر عطا فرماوے۔

صاحب در مختار ص ۳۶۲ میں فرماتے ہیں :

التسليم بعد الاذان حدث في ربيع الاخر سنة سبع مائته واحدی و
ثمانین فی عشائیلۃ الاثنين ثم یوم الجمعة ثم بعد عشر سنین حدث
فی السک الا المغرب وهو بدعة حسنة -

معلوم ہوا کہ بعد از اذان صلوٰۃ و سلام پڑھنا بدعت حسنہ اور جائز ہے۔ بدعت حسنہ کی
تحقیق ہم پہلے کر چکے ہیں اور پھر بالخصوص الصلوٰۃ والسلام علیک یا رسول اللہ صحابہ کرام سے
بھی منقول ہے۔ لہذا یہ درود پاک پڑھنا جائز ہے۔

علامہ خفاجی نسیم الریاض ص ۴۵۴ ج ۲ میں لکھتے ہیں :

والمنقول انهم كانوا يقولون فی تحية الصلوة والسلام علیک یا رسول اللہ

منقول ہے کہ صحابہ کرام حضور پر تحیہ پیش کرتے ہوئے کہتے تھے الصلوٰۃ والسلام

علیک یا رسول اللہ۔

یہ صرف وہابیہ نے مشہور کر رکھا ہے کہ الصلوٰۃ والسلام علیک یا رسول اللہ کا ثبوت نہیں ہے حالانکہ صحابہ کرام حضور علیہ السلام کو اسی طرح سلام عرض کرتے تھے اور یہ ایسا درود ہے جس میں صلوٰۃ و سلام دونوں موجود ہیں۔ لہذا اس کے پڑھنے سے قرآن پر بھی عمل ہوگا کیونکہ قرآن پاک نے دونوں کے پڑھنے کا حکم فرمایا ہے۔ وہابیہ کہتے ہیں کہ درود ابراہیمی میں زیادہ ثواب ہے۔ جواباً عرض ہے کہ قرآن میں دو حکم ہیں :
صلّوا علیہ وسلموا۔

حضور پر صلوٰۃ و سلام پڑھو۔ درود ابراہیمی میں صرف صلوٰۃ کا ذکر ہے سلام کا نہیں۔ لہذا درود ابراہیمی پڑھنے سے قرآن کریم کے اس حکم پر عمل نہیں ہوگا۔ البتہ جب الصلوٰۃ والسلام علیک یا رسول اللہ پڑھیں گے تو صلوٰۃ اور سلام دونوں پر عمل ہو جائے گا۔

رہا یہ سوال کہ نماز میں درود ابراہیمی کیوں پڑھا جاتا ہے تو اس کا جواب یہ ہے کہ نماز میں پہلے السلام علیک ایہا النبی میں سلام ہو چکا ہے لہذا اب اللہم صل میں صلوٰۃ ہو جائیگی دونوں کا نماز میں اجتماع ہو گیا۔ اگر نماز سے خارج درود ابراہیمی پڑھا گیا تو پھر صرف صلوٰۃ ہی ہوگی سلام نہیں ہوگا اور صرف صلوٰۃ پر اکتفا رکھنا علماء نے مکروہ لکھا ہے۔ دیکھئے علامہ نووی فرماتے ہیں:
وقد نص العلماء علی کراہۃ الاقتصار علی الصلوٰۃ علیہ صلی اللہ علیہ وسلم
من غیر تسلیم۔

علماء نے تصریح کی ہے کہ حضور صلی اللہ علیہ وسلم پر بغیر سلام کے صرف صلوٰۃ پڑھنا مکروہ ہے اس کی تائید وہ حدیث کرتی ہے جو کہ ابن مسعود سے مروی ہے :

اقبل رجل حتی جلس بین یدی النبی صلی اللہ علیہ وسلم ونحن

عندہ فقال یا رسول اللہ صلی اللہ علیہ وسلم اما السلام علیک

فقد عرضنا لك فكيف نصلي عليك اذا نحن صلينا في صلواتنا صلى الله
عليك قال فصمت رسول الله صلى الله عليه وسلم حتى احبينا ان الرجل
لم يسئله فقال اذا انتم صليتم علي فقولوا اللهم صلى على محمد ا-

(مسند احمد ج ۱ ص ۱۱۹)

ایک شخص حضور صلی اللہ علیہ وسلم کی خدمت میں حاضر ہوا اور سامنے آکر بیٹھ گیا اور
کہنے لگا یا رسول اللہ سلام کو تو ہم نے سمجھ لیا ہے اب فرمائیے کہ ہم نماز میں آپ پر
صلوٰۃ کیسے پڑھیں۔ حضور غاموش ہوئے یہاں تک کہ ہم نے سوچا وہ سوال
ہی نہ کرتا۔ پھر حضور نے فرمایا جب نماز میں تم صلوٰۃ پڑھتے ہو تو یوں پڑھنا:
اللّٰهُمَّ صَلِّ عَلَى مُحَمَّدٍ ا-

حدیث کے الفاظ پر غور کریں۔ اس سائل نے عرض کی:

اذان نحن صلينا في صلواتنا۔ (کہ ہم نماز کی حالت میں آپ پر صلوٰۃ کیسے پڑھیں)
گویا کہ درود ابراہیمی کا اختصا ص نماز کے ساتھ ہے۔ نماز کے علاوہ جب درود پڑھا جائے
تو وہ درود پڑھنا چاہیے جس میں صلوٰۃ و سلام جمع ہوں۔ یہ دونوں الصلوٰۃ والسلام علیک یا
رسول اللہ میں متحقق ہیں۔ لہذا یہ ہی پڑھنا چاہیے۔ وہابیہ صرف ندا سے گھبراتے ہیں وہ ندا
تو السلام علیک ایہما النبی میں کرچکے ہیں اور نمازی کو نماز میں السلام علیک ایہما
النبی بطور انشاء کہنا چاہیے نہ کہ بطور اخبار کے۔ یعنی نماز کے تشہد میں جب نمازی السلام
علیک ایہما النبی بارگاہ نبوت میں پیش کرے تو آپ کو سلام کرنے کے قصد سے
السلام علیک کہے نہ کہ واقع معراج میں جو اللہ تعالیٰ نے حضور علیہ السلام کو سلام فرمایا تھا
اس کی نقل اور حکایت کے طریقہ سے السلام علیک کہے۔ چنانچہ علامہ محمد بن علی الحسکفی فرماتے ہیں
وليقصد بالفاظ التشهد معاينتهما مرادة له على وجد انشاء كانه
يحيى الله وليسلم على نبيه وعلى نفسه واوليائه للاخبار عن ذلك۔

الفاظ تشہد سے ان کے معافی کا اپنی طرف سے ارادہ کرے گویا وہ بالقصد اللہ تعالیٰ کی بارگاہ میں اپنی عبادات کے تحفے پیش کر رہا ہے اور اللہ تعالیٰ کے نبی کو سلام کر رہا ہے اور اپنے آپ کو اور دیگر انبیاء کو بھی سلام کر رہا ہے۔ لہذا اس لفظ سے سلام کی نقل اور حکایت کا ارادہ نہ کرے۔

ابن عابدین لکھتے ہیں:

ای لا یقصد الاخبار والحکایة عما وقع فی المعراج منه صلی اللہ علیہ وسلم ومن ربہ سبحانہ ومن الملائکة علیہم السلام۔

اور حضور کو سلام کرتے وقت واقعہ معراج میں اللہ تعالیٰ کے کہے ہوئے سلام کی حکایت اور نقل کا ارادہ نہ کرے۔ ویابنہ عموماً لوگوں کو یہی کہتے ہیں کہ حضور علیہ السلام کو سلام کرتے وقت واقعہ معراج کی حکایت کا قصد کرو۔ اور حضور علیہ السلام کو از خود سلام کرنے کا قصد نہ کرو۔ حالانکہ تمام فقہاء اسلام فرماتے ہیں کہ نمازی بوقت تشہد درجہ محکمہ میں ادا کرے، نہ کہ درجہ حکایت میں جب تمام نماز وہ بحالت قصد اور انشا اور درجہ محکمہ میں پڑھتا ہے تو کیا وجہ ہے کہ صرف تشہد میں پہنچ کر وہ اس درجہ کو ترک کر کے درجہ حکایت اور اخبار میں آجائے۔

اعلیٰ حضرت فاضل بریلوی نے کیا ہی خوب لکھا ہے:۔

وہابی گرچہ اخفاے کسب بغض نبی لیکن
نہاں کے مانند اُن رازے کزو سازند محفلہا
بلا باید حب شیخ نجدی بر وہابیہ
کہ عشق آسان نمود اول ولے افتاد مشکلیہا
رضامست جام عشق ساغر باز مے خواہد
الایاہما الساقی ادر کاساً و شاولیہما

ہم نے پہلے بھی لکھا ہے کہ گھبراہٹ صرف حرف ندا (یا رسول اللہ) کی ہے حالانکہ حرف

ندا ایہا النبیؐ میں بھی ہے۔ علامہ آلوسی حنفی المتوفی ۱۲۷۸ھ اپنی تفسیر روح المعانی میں لکھتے ہیں:

اخرج ابن ابی حاتم وابن مردويه والبنوعيم في الدلائل عن ابن عباس قال كانوا يقولون يا ابا القاسم فتنهاهم الله تعالى عن ذلك بقوله سبحانه لا تجعلوا دعاء الرسول بينكم كدعاء بعضكم بعضاه اعظاما للنبية صلى الله عليه وسلم فقالوا يا نبی اللہ یا رسول اللہ وروی نحو هذا عن قتاده والحسن وسعيد بن جبیر ومجاهد وفي الاحكام القرآن للسيوطی ان في هذا النهی تحريم نداء له صلى الله عليه وسلم وباسمه والظاهر استمرار ذلك بعد وفاته الى الآن۔

ابن ابی حاتم ابن مردويه اور البنوعيم نے اپنی اپنی سندوں کے ساتھ حضرت ابن عباس سے روایت کی ہے کہ لوگ حضور علیہ السلام کو بلانے کے وقت یا محمد اور یا ابا القاسم کہہ کر پکارا کرتے تھے تو اللہ تعالیٰ نے اپنے اس حکم سے ان کو اس طرح پکارنے سے منع کر دیا پھر صحابہ حضور کو یا نبی اللہ، یا رسول اللہ کہہ کر پکارنے لگے۔ علامہ سیوطی لکھتے ہیں کہ اس کے ذریعہ حضور کو نام لے کر بلانا حرام ہو گیا۔ علامہ آلوسی فرماتے ہیں کہ یہ حکم حضور کی وفات سے لے کر اب تک عام ہے۔ ملا علی القاری شرح شفا میں فرماتے ہیں کہ حضور علیہ السلام کو ندا کے وقت یا نبی اللہ یا رسول اللہ یا حبیب اللہ کہو۔ ہر قسم کے خطابات میں خواہ حضور کی زندگی میں ہو یا بعد از وفات ہو۔ معلوم ہوا کہ حضور علیہ السلام کو بعد از وصال مبارک بھی یا رسول اللہ، یا حبیب اللہ کے الفاظ کیساتھ پکارا جائے گا۔ لہذا الصلوة والسلام علیک یا رسول اللہ پڑھنا خواہ قبل از اذان ہو یا بعد از اذان ہر طرح جائز ہے۔ واللہ ورسولہ اعلم بالصواب۔

الاستفتاء

کیا فرماتے ہیں مفتیان شرع متین اس مسئلہ میں:

۱۔ کہ موجودہ زمانہ میں جو الاؤڈ پیسر پر اذان دی جاتی ہے اس کے جواز و عدم جواز کا کیا حکم ہے۔

۲۔ الاؤڈ سپیکر پر اذان کہنا، کیا یہ سنت ہے یا بدعت ہے وہ اذان مسجد کے باہر ہو یا اندر مسجد کے باہر اگر اذان کے لیے الگ حجرہ بنایا جائے تو اس حجرہ کے اندر اذان دینا سنت ہو گا یا بدعت ؟

۳۔ کیا مئینڈر و مینار و صحن مسجدیہ نبی اکرم صلی اللہ علیہ وسلم کے زمانہ میں تھے اگر نہیں تھے تو یہ کس زمانہ میں بنے ہیں کیا ان پر اذان دینا سنت ہے یا بدعت ؟

۴۔ حضور کے زمانہ میں اذان دوسرے لوگوں کے بلند مکانوں پر دی گئی ہے یا بازار میں کھڑے ہو کر دی گئی ہے تو اب بھی یہی سنت رہے گا کہ اذان لوگوں کے مکانوں پر کھڑے ہو کر دی جائے اذان کی مشروعیت کا کیا مقصد ہے، لوگوں کو نماز کے وقت سے اطلاع دینا ہے یا کچھ اور ہے اور الاؤڈ سپیکر پر اذان کہنے سے جیب گاؤں یا شہر کی ساری مسجدوں میں اور محلے والوں کو اطلاع ہو جاتی ہے تو کیا دوسری مسجدوں میں بھی اذان کہی جائے یا نہ۔ جوف مسجد یعنی مسجد کے اندر کھڑے ہو کر اذان کہنے میں اگر کوئی خرابی ہے تو وہ آواز نہ پہنچنے کے باعث درآں حالیکہ مسجدوں کے میناروں پر ہارن لگے ہوئے ہیں اور ان سے اذان کی آواز بہت دور تک پہنچ جاتی ہے۔ غرضیکہ آپ مہربانی فرما کر موجودہ زمانہ کے حالات کے مطابق کتب فقہ کے حوالہ جات مزین و مبرہن فرما کر عند اللہ مابور و عند الناس مشکور ہوں۔

رانا شبیر احمد خاں

ساکن عمر پور ڈاک خانہ چک ماہنی ضلع ملتان

الجواب لعونہ تعالیٰ

اذان کا اصل معنی اعلام ہے (خبردار کرنا) حافظ ابن حجر فرماتے ہیں:

الاذان لغة اعلام قال الله تعالى واذان من الله ورسوله وشرعاً اعلام

لبوقت الصلوة بالفاظ مخصوصة

یعنی اذان کا معنی خبردار کرنا ہے اور اصطلاح شریعت میں وقت نماز کے لیے

مخصوصہ کے ساتھ خبردار کرنا اور اذان کی مشروعیت کا مقصد حقیقی مسلمانوں کو نماز کیلئے مطلع کرنا ہے۔

ان الاذان انما هو نداء للناس ليا لتوا الى المسجد

کہ اذان وہ نداء ہے لوگوں کے لیے تاکہ وہ مسجد کی طرف آئیں۔

ف : اب اگر اذان مسجد کے اندر دی جائے تو یہ منع ہے کیونکہ اس سے مقصد اذان پورا نہیں ہوتا۔

اذان کا مقصد چونکہ لوگوں کو مطلع کرنا ہے اسی لیے نبی کریم صلی اللہ علیہ وسلم کے زمانہ اقدس میں اذان ایک مکان پر ہوتی تھی جیسا کہ عروہ بن زبیر بنی بخاری کی ایک عورت سے روایت کرتے ہیں کہ میرا گھر دوسرے لوگوں کی نسبت اونچا تھا اور مسجد کے قریب تھا۔

وكان بلال يؤذن عليه الفجر (حضرت بلال اذان اس پر دیتے تھے)۔ امام ابو داؤد

نے اسی مکان کو مینارہ سے تعبیر کرتے ہوئے اس حدیث کو باب المنارہ کے تحت ذکر فرمایا ہے۔

اس مکان پر اذان دینے کا یہی مطلب تھا کہ لوگوں کو اطلاع ہو جائے اور علماء نے لکھا ہے :

ومن السنة الماضية ان يؤذن الموزنون على المنار -

یعنی یہ طریقہ مستمرہ ہے کہ اذان منارہ پر ہونی چاہیے اگر نہ ہو تو پھر سطح مسجد پر، اگر یہ بھی

نہ ہو سکے تو دروازہ مسجد پر ہونی چاہیے اور منارہ سے مراد وہ ایک مکان ہے جو مسجدوں کی سطح

پر بناتے تھے تاکہ اس پر اذان دی جائے۔ ان تینوں پر اذان متعین کرنے کا مطلب یہی ہے

کہ لوگوں تک آواز پہنچ سکے اور حضرت سائب بن یزید فرماتے ہیں کہ پہلے اذان اس وقت

ہوتی تھی جبکہ امام منبر پر بیٹھا تھا۔

جب خلافت عثمان کا زمانہ آیا تو لوگوں کی کثرت ہوئی تو حضرت عثمان نے اذان ثالث شروع کر دی

اور اذان زوراء کے مقام پر ہوتی تھی۔ قال البخاری ہی موضع لبوق المدینة - بخاری

نے کہا یہ بازار میں ایک جگہ تھی۔

روایت مذکورہ میں تو حضرت عثمان کی اذان کو اذان ثالث کہا گیا ہے اور بعض روایات میں حضرت عثمان کی اذان کو اذان اول کہا گیا ہے اور ایک روایت میں عثمان کی اذان کو اذان ثانی کہا گیا ہے۔ ان روایات میں ظاہراً تعارض ہے جس کا جواب یہ ہے کہ عثمان کی اذان کو ثالث باعتبار مزید اور اضافہ کے کہا گیا ہے اور اس کو اول باعتبار تقدیم فعلی کے کہا گیا ہے کہ یہ اذان اور اقامت پر مقدم ہے اور ثانی اس کو باعتبار اذان حقیقی کے کہا جاتا ہے جبکہ اقامت کا لحاظ نہ ہو۔

اگر اللوڈ سپیکر میں اذان دی جائے خواہ منارہ مسجد ہو یا سطح مسجد یا دروازہ مسجد تو درست ہے کیونکہ مقصود لوگوں تک آواز پہنچانا ہے اور یہی مسجد میں اذان نہ ہونے کی وجہ اور علت ہے اور علت کی تبدیلی سے حکم و معلول میں تبدیلی آجاتی ہے۔ فقہاء کرام نے لکھا ہے: کہ ایک فقیہ نے فرمایا کہ پہلے میں یہ فتویٰ دیا کرتا تھا کہ تعلیم قرآن پر اجرت لینا اور علماء کو بادشاہ کے دربار میں جانا حرام ہے اور یہ کہ بازار میں علماء کو نہ جانا چاہیے۔ فوجعت عنہا لعلی میں نے تمام مسائل مذکورہ سے رجوع کر لیا ہے کیونکہ میں نے دیکھا ہے کہ اس میں قرآن کا نفیاع اور نقصان ہے اور لوگوں کو حاجت اور ضرورت ہے اور بازار والے عموماً دینی مسائل سے ناواقف ہوتے ہیں۔ لہذا میں نے اپنے فتویٰ سے رجوع کر لیا۔

اعلیٰ حضرت فاضل بریلوی نور اللہ مرقدہ "بریق المنار" میں لکھتے ہیں کہ یوں ہی مساجد کی آرائش ان کی دیواروں پر سونے چاندی کے نقش و نگار کہ صدر اول میں نہ تھے بلکہ حدیث میں ہے کہ تم ان کو آراستہ کرو گے جیسا کہ آراستہ کیا یہود اور نصاریٰ نے۔ (ابوداؤد المتوفی ۳۸۷ھ)

مگر اب ظاہری تزک و احتشام ہی قلوب عامہ پر اثر تعظیم پیدا کرتا ہے لہذا ایمہ دین نے جواز کا حکم دیا۔ پھر کہتے ہیں کہ بہت احکام ہیں کہ زمانے یا مقام کی تبدیلی سے بدل جاتے ہیں یعنی ایسی جگہ سے احکام سابقہ سے سند لانا حماقت ہے جو حاجت اب واقع ہوئی اگر سلف میں واقع ہوتی تو وہ بھی یہی حکم کرتے جو اس وقت ہم کرتے ہیں۔ (بریق المنار ص ۲۰۸)

چونکہ پہلے آکہ مکبر الصوت الاوڈ سپیکر نہ تھا لہذا فقہانے یہی لکھا کہ مسجد کے اندر اذان دینی مکروہ ہے کیونکہ اس سے لوگوں کو اطلاع نہیں ہوتی اور الاوڈ سپیکر میں اگر اذان مسجد کے اندر بھی ہو تو اطلاع ہو جاتی ہے لہذا کوئی حرج نہیں۔ علت کی تبدیلی سے حکم تبدیل ہو جاتا ہے اب اگر کوئی شخص بلا الاوڈ سپیکر مسجد کے اندر اذان دے گا تو یہ مکروہ تحریمہ اور حرام ہوگی جس کا اعادہ لازم کیونکہ مقصود متحقق نہیں ہوا۔ میناز میڈنہ صحن وغیرہ حضور کے زمانہ میں مسجد نبوی میں نہ تھے کیونکہ مسجد نبوی جہاں بنائی گئی تھی پہلے یہ جگہ دو یتیم لڑکوں کی تھی جو اسعد بن زرارہ رضی اللہ عنہ (لقیب محمدی) کی تربیت و نگرانی میں تھے۔ حضرت اسعد بن زرارہ نے پہلے سے یہاں مختصر سی جگہ نماز کے لیے بنا رکھی تھی۔ جب نبی صلی اللہ علیہ وسلم نے مسجد کے لیے اسی جگہ کو پسند فرمایا تو ان یتیم لڑکوں نے قیمت لینے سے انکار کر دیا اور قبیلہ بنو نجار نے چاہا کہ اس کی قیمت ادا کرنے کی اجازت انہیں مل جائے۔ نبی صلی اللہ علیہ وسلم نے دونوں باتیں منظور فرمائیں۔ زمین کی قیمت دس دینار طے ہوئے اور نبی علیہ السلام نے یہ قیمت ابو بکر صدیق سے ولادی اور پھر زمین کو ہموار کر کے مسجد بنادی گئی جس کا طول سو گز تھا۔ مسجد کی دیواریں جو کچی اینٹوں کی تھیں تین گز بلند تھیں۔ کھجور کے تنے ستون کی جگہ اور کھجور پھٹے کڑی شہتیر کی جگہ ڈالے گئے۔ صحابہ نے کہا کہ چھت ڈال لیں تو اچھا ہے نبی صلی اللہ علیہ وسلم نے فرمایا نہیں موسیٰ علیہ السلام جیسا عریش ہی خوب ہے۔ یہ چھت ایسی تھی کہ اگر بارش ہو جاتی تو پانی ٹپکتا، مٹی گرتی، فرش کیچر ڈسا ہو جاتا، صحابہ اسی پر ہی سجدہ کرتے تھے۔ نبی علیہ الصلوٰۃ والسلام کے بعد ابو بکر صدیق نے مسجد نبوی میں کچھ تصرف نہیں کیا۔ عمر فاروق نے اس مسجد میں حضرت عباس کے گھر کو شامل کیا جو انھوں نے مسجد کے لیے ہبہ کیا تھا۔ حضرت عثمان نے مسجد نبوی کی سنگین دیواریں بنائیں، پتھر کے ستون لگائے اور چھت ڈالی۔ اذان میں چونکہ مقصد لوگوں کو مطلع کرنا ہے اسی وجہ سے فقہاء نے کہا کہ مسجد میں

۳۸۸
۱۔ حضرت اسعد بن زرارہ کی وفات ہجرت کے نویں مہینے شوال میں ہوئی۔ (فتاویٰ رضویہ بحوالہ اصابہ)

اذان دینا مکروہ ہے۔ اعلیٰ حضرت فاضل بریلوی فرماتے ہیں کہ مسجد کے اندر وقتی اذان کہنا مکروہ ہے کما فی فتح القدیر مگر اذان طلب باران یا دفع وبا وغیرہ کے دوران مسجد کے اندر بھی جائز ہے کیونکہ یہاں مقصود طلب رحمت الہی ہے اعلام نہیں ہے۔

اعلیٰ حضرت نے نفیس تحقیق لکھنے کے بعد کہا کم از کم اتنا ضرور ثابت ہے کہ مسجد کے اندر اذان بدعت سیئہ ہے ہرگز حسنہ نہیں۔ کیونکہ اگر مسجد کے اندر اذان ہو تو لوگوں کو اطلاع نہیں ہوتی اور نہ ہی حضور علیہ السلام سے ثابت ہے کہ حضور علیہ السلام کے زمانہ پاک میں کسی وقت مسجد کے اندر اذان ہوئی ہو لہذا لازماً بدعت سیئہ ہوگی لیکن الاؤڈ سپیکر جدید زمانہ کی ایجاد ہے اس سے اگر مسجد میں اذان دی گئی تو بدعت سیئہ میں بالیقین تخفیف آئے گی کیونکہ علت کی تبدیلی سے حکم بھی متغیر ہو جاتا ہے۔ ہر مسجد جہاں جماعت ہوتی ہے وہاں علیحدہ علیحدہ اذان ہوگی۔ ایک اذان تمام گاؤں یا شہر کیلئے کافی نہیں اور الاؤڈ سپیکر میں اذان دینا نہ سنت ہے نہ بدعت سیئہ بلکہ جائز ہے کیونکہ آلہ مکبر الصوت جدید ایجاد ہے۔

الاصول فی الاشیاء اباحۃ

کہ ہر چیز میں اصل مباح ہے۔ منع کے لئے دلیل کی ضرورت ہوتی ہے جیسا کہ ہم نے پہلے تقدیم میں بیان کیا ہے۔ اذان کا مقصد صرف لوگوں کو مطلع کرنا ہے۔ مسجد کے اندر اذان دینی مکروہ ہے کیونکہ اطلاع نہیں ہوتی۔ اسی لئے فقہاء کرام نے منارہ یا سطح مسجد یا دروازہ مسجد یا فصیل مسجد یا سطح مسجد کا تعین فرمایا تھا۔ اگر مسجد میں الاؤڈ سپیکر کے لئے علیحدہ کمرہ بنا ہوا ہے تو ٹھیک ہے۔ اگر کمرہ نہیں بلکہ الاؤڈ سپیکر مسجد میں ہے تو پھر وہاں ہی اگر اذان دے دی گئی ہے تو ہو جائے گی۔ اگر مسجد سے علیحدہ کمرہ ہے اس کے اندر اگر اذان دی جائے اور آواز باہر نہ جائے تو پھر بھی اذان نہ ہوگی کیونکہ مقصد مشرعیّت لوگوں کو اطلاع دینی ہے جو کہ پورا نہیں ہو رہا۔

واللہ ورسولہ اعلم بالصواب۔

الاستفتاء

کیا فرماتے ہیں علمائے دین اس مسئلہ کے بارے میں کہ جب میت کو قبر میں دفن کرتے ہیں تو پھر قبر پر اذان دینی جائز ہے یا نہیں؟

ایک سائل

الجواب بعونہ تعالیٰ

قبر پر اذان دینی چاہیے تاکہ میت ملائکہ (مکمل و نکیر) کے سوالوں کا باطمینان جواب دے سکے۔ اعلیٰ حضرت فاضل بریلوی فرماتے ہیں جو مسلمان دفن کیا جائے اسے بھی کلمہ پاک کی تعلیم و تلقین کرنی چاہیے تاکہ وہ ملائکہ کو جواب دے سکے اور بے شک اذان میں کلمہ لا الہ الا اللہ تین جگہ موجود بلکہ اذان کے تمام کلمات جواب نکیرین بتاتے ہیں۔ ان کے سوال تین ہیں:

۱۔ مَنْ رَبُّكَ : تیرا رب کون ہے؟

۲۔ صَادِقُكَ : تیرا دین کیا ہے؟

۳۔ مَا كُنْتَ تَقُولُ فِي هَذَا الرَّجُلِ : تو نبی صلی اللہ علیہ وسلم کے باب میں کیا اعتقاد رکھتا تھا۔ اب اذان کی ابتدا اللہ اکبر، اللہ اکبر، اللہ اکبر، اللہ اکبر - اشہد ان لا الہ الا اللہ - اشہد ان لا الہ الا اللہ اور آخر میں اللہ اکبر، اللہ اکبر - لا الہ الا اللہ سوال من ربک کا جواب سکھائیں گے۔ ان کے سننے سے یاد آئے گا کہ میرا رب اللہ ہے اور اشہد ان صَحَّہُ ارسول اللہ، اشہد ان محمد ارسول اللہ سوال مَا كُنْتَ تَقُولُ فِي هَذَا الرَّجُلِ کا جواب تعلیم کریں گے اور میں انہیں اللہ کا رسول جانتا ہوں۔ اور حجتی علی الصلوٰۃ، حجتی علی الفلاح جواب صَادِقُكَ کی طرف اشارہ کریں گے کہ میرا دین وہ تھا جس میں نماز رکن و ستون ہے کہ الصلوٰۃ عماد الدین - تو بعد دفن اذان دینے میں ارشاد کی تعمیل ہے جو نبی صلی اللہ علیہ وسلم نے حدیث صحیح متواتر مذکور میں فرمایا۔ (ایذان الاجر فی اذان القبر ص ۷)

معلوم ہوا کہ قبر پر اذان دینی شرعاً جائز ہے۔ ہم نے اس مسئلہ کو اپنی کتاب "انوار الشریعہ" میں بھی بیان کیا ہے۔

واللہ ورسولہ اعلم بالصواب۔

الاستفتاء

کیا فرماتے ہیں علمائے دین و دین مسئلہ کہ اذان میں نبی کریم صلی اللہ علیہ وسلم کا نام پاک سن کر انگوٹھے چوم کر آنکھوں سے لگانا جائز ہے یا نہیں؟ جواب باحوالہ کتب معتبرہ سے تحریر کریں اور وہابی دیوبندی کہتے ہیں کہ کسی صحیح حدیث میں انگوٹھے چومنا ثابت نہیں ہے۔ ۱۲۔
ایک سائل قلعہ سوچا سنگھ۔ ضلع سیالکوٹ۔

الجواب بعونہ تعالیٰ

اذان میں نبی پاک صلی اللہ علیہ وسلم کا نام پاک سن کر انگوٹھے چوم کر آنکھوں سے لگانا جائز اور مستحب اور باعث رحمت و برکت ہے اور ممانعت پر کوئی دلیل نہیں ہے۔ جواز کے لیے یہی دلیل کافی ہے کہ شریعت میں ممانعت ثابت نہیں ہوئی ہے اور جو منع کرتا ہے اس پر لازم ہے کہ وہ ممانعت پر دلیل قائم کرے۔ پھر بھی اہل السنۃ والجماعۃ کے نزدیک اثبات پر پیشمار دلائل ہیں۔
علامہ اسماعیل حقی تفسیر روح البیان ص ۶۳۹ ج ۲ میں لکھتے ہیں:

واظهر الله تعالى جمال جيبه في صفاء نظري ابهاميه مثل المرأة
فقبل آدم نظري ابهاميه ومسح على عينيه۔

اور اللہ تعالیٰ نے اپنے جیب کے جمال (محمد) کو حضرت آدم علیہ السلام کے انگوٹھوں کے ناخنوں میں مثل آئینہ ظاہر فرمایا تو حضرت آدم نے اپنے دونوں انگوٹھوں کے ناخنوں کو چوم کر آنکھوں پر پھیرا۔ (اسی وجہ سے یہ سنت ان کی اولاد میں جاری ہوئی)۔

فلما أخبر جبريل النبي صلى الله تعالى عليه وسلم بهذه القصة قال

عليه السلام من سمع اذنان فقبل طهرى ابهاميه ومسح

على عيته -

پھر جب جبریل نے نبی کریم صلی اللہ علیہ وسلم کو اس کی خبر دی تو آپ نے فرمایا: جو شخص اذان میں میرا نام سنے اور اپنے انگوٹھوں کو چومے اور اپنی آنکھوں سے نگائے وہ کبھی اندھا نہیں ہوگا۔

اور علامہ حنفی یہ بھی لکھتے ہیں کہ نبی کریم صلی اللہ علیہ وسلم مسجد میں تشریف لائے اور ایک ستون کے ساتھ بیٹھ گئے اور حضرت ابوبکر صدیق بھی بیٹھے ہوئے تھے اور حضرت بلال رضی اللہ عنہ نے اٹھ کر اذان دینا شروع کی۔ جب بلال نے اشہد ان محمدًا رسول اللہ کہا تو حضرت ابوبکر صدیق رضی اللہ عنہ نے اپنے دونوں انگوٹھوں کے ناخنوں کو اپنی دونوں آنکھوں پر رکھا اور کہا: قَرَّةَ عَيْنِي بِكَ يَا رَسُولَ اللَّهِ۔ جب حضرت بلال اذان سے فارغ ہوئے تو آپ نے فرمایا: اے ابوبکر جو شخص ایسا کرے جیسا کہ تم نے کیا ہے تو خدا اس شخص کے تمام گناہ معاف کر دے گا۔

اعلیٰ حضرت فاضل بریلوی رحمۃ اللہ علیہ فتاویٰ رضویہ ص ۲۲۹ میں فرماتے ہیں:

امام سخاوی رحمۃ اللہ علیہ فقیہ محمد بن سعید خولانی سے روایت کرتے ہیں وہ فقیہ عالم ابوالحسن علی بن محمد بن حدید حسینی سے وہ فقیہ زاہد بلالی سے کہ سعیدنا حضرت امام حسن علیہ السلام نے فرمایا جو شخص مؤذن سے (اشہد ان محمد رسول اللہ) سن کر یہ دعا پڑھے:

مَرْحَبًا بِجَبِي وَقَرَّةَ عَيْنِي مُحَمَّدُ بْنُ عَبْدِ اللَّهِ صَلَّى اللَّهُ تَعَالَى عَلَيْهِ وَسَلَّمَ

پھر دونوں انگوٹھے چومے اور آنکھوں پر رکھے وہ نہ کبھی اندھا ہوگا اور نہ اس کی کبھی آنکھیں دکھیں گی اور وہابیہ کا یہ کہنا کہ کسی صحیح حدیث میں انگوٹھے چومنا ثابت نہیں۔ اس کا جواب یہ ہے: کہ محدثین جب کسی حدیث کے متعلق یہ لکھتے ہیں کہ وہ حدیث صحیح نہیں۔ اس سے یہ لازم نہیں آتا کہ وہ حدیث ضعیف ہے یا موضوع ہے بلکہ صحت اور ضعف کے درمیان کئی مراتب ہیں مثلاً حسن لذاتہ اور حسن لغیرہ وغیرہ۔

خلیل احمد انبیٹھوی دیوبندی لکھتے ہیں :

والیضا عدم صحت الحدیث لا یتلزم ضعفہ بل ان یکون حسنا۔

(بذل المجہود ص ۲ ج ۱)

ابوداؤد کا یہ کہنا کہ یہ حدیث صحیح نہیں ہے۔ اس سے یہ لازم نہیں آتا کہ وہ ضعیف ہے بلکہ لازم آئے گا کہ حدیث حسن ہو۔ نفی صحت ضعیف ہونے کو مستلزم نہیں بلکہ درمیان کئی مراتب ہیں لہذا حدیث حسن ہوگی۔

حافظ ابن حجر عسقلانی فرماتے ہیں :

من نفی الصحة لا ینتفی الحسن۔

یعنی صحت کی نفی سے حدیث کا حسن ہونا منتفی نہیں ہوتا اور یہ حسن لذاتہ اگرچہ صحیح سے کچھ کم ہے۔ لیکن استدلال میں اسی طرح ہے جیسا کہ حدیث صحیح ہے۔
امام ابن حجر مکی لکھتے ہیں کہ امام احمد کا یہ فرمانا کہ یہ حدیث صحیح نہیں ہے۔ اس کا مطلب تو صرف یہ ہے کہ وہ صحیح لذاتہ ہی نہیں ہے حسن کی نفی نہیں ہوگی اگرچہ حسن بھی حجت ہے۔
امام حلبی فرماتے ہیں :

قول الترمذی لا یصح عن النبی صلی اللہ علیہ وسلم فی هذا الباب شئی

انتہی لا ینفی وجود الحسن ونحوہ والمطلوب لا یتوقف ثبوته علی

الصحیح بل کما یثبت بہ یثبت بالحسن ایضاً۔

ترمذی کا فرمانا کہ اس باب میں نبی صلی اللہ علیہ وسلم سے کچھ صحیح نہیں آجھن اور اس کے

مثل کی نفی نہیں کرتا اور ثبوت مقصود کچھ صحیح پر ہی موقوف نہیں بلکہ جس طرح صحیح سے

ثابت ہوتا ہے یوں ہی حسن سے بھی ثابت ہوتا ہے۔

علامہ علی قاری موضوعات کبیر میں فرماتے ہیں :

لا یصح لا یتنا فی الحسن۔ یعنی محدثین کا قول ہے کہ یہ حدیث صحیح نہیں ہے۔ اس کے

حسن ہونے کی نفی نہیں کرتا۔

علامہ نور الدین علی سمہودی المتوفی ۹۱۷ھ فرماتے ہیں :
قد یكون غير صحيح وهو صالح للاحتجاج به اذا الحسن رتبة
بين الصحيح والضعيف۔

یعنی کبھی حدیث صحیح نہیں ہوتی اور باوجود اس کے وہ قابل حجیت ہے اس لیے
کہ حسن کا رتبہ صحیح و ضعیف کے درمیان ہے۔ (فتاویٰ رضویہ ص ۴۳۱)
معلوم ہوا کہ جب محدثین صحت کی نفی کا حکم کرتے ہیں تو اس کا مطلب یہ ہوتا ہے کہ وہ
صحیح یا صحیح لذاتہ کی نفی کر رہے ہیں حسن وغیرہ کی نفی نہیں کرتے پھر یہ نفی صحت کا حکم حدیث
مرفوعہ کے ساتھ خاص ہے اور انگوٹھے چومنے والی حدیث جو کہ ہے وہ حدیث موقوف ہے اسکے
متعلق محدثین لایصح کا حکم ہی نہیں لگا رہے اسی لیے تو ملا علی القاری حنفی اس حدیث (انگوٹھے چومنے
والی) کے متعلق تصریح کرتے ہوئے فرماتے ہیں

قلت واذا ثبت رفعه الى الصديق رضى الله تعالى عنه فيكفي للعلل به
لقوله عليه السلام عليكم بسنتي وسنته الخلفاء الراشدين۔

یعنی صدیق اکبر رضی اللہ تعالیٰ عنہ سے ہی اس فعل کا ثبوت عمل کو کافی ہے کہ حضور اقدس
صلی اللہ علیہ وسلم فرماتے ہیں تم پر لازم کرتا ہوں اپنی سنت اور اپنے خلفاء راشدین کی سنت کو (رضی
اللہ تعالیٰ عنہم اجمعین) تو صدیق سے کسی شے کا ثبوت بعینہ حضور سید عالم صلی اللہ تعالیٰ علیہ وسلم
سے ثبوت ہے۔ (فتاویٰ رضویہ ص ۴۲۶)

چونکہ محدثین کرام حدیث موقوف کے متعلق حکم صحت کا نہیں لگا رہے بلکہ وہ احادیث
مرفوعہ کے متعلق یہ حکم فرماتے ہیں۔ دیکھئے علامہ سخاوی المتوفی ۹۰۲ھ مقاصد حسنہ میں فرماتے
لا يصح في المرفوع من كل هذا شيء۔

اور علی قاری بھی فرماتے ہیں :

کل ما یروی فی هذا فلا یصح رفعہ -

علامہ ابن عابدین الشامی الحنفی بھی لکھتے ہیں :

لم یصح فی المرفوع من هذا شیء -

یعنی اس مسئلہ میں کوئی مرفوع حدیث صحیح وارد نہیں ہوئی۔ موقوف حدیث، وہ تو علی قاری فرماتے ہیں کہ موقوف حدیث ثابت ہے جو کہ عمل کے لیے کافی ہے۔

- خلاصہ کلام یہ ہے : وہابیہ اور دیابنہ کا یہ کہنا کہ انگوٹھے چومنے کے متعلق کوئی صحیح حدیث

نہیں ہے۔ اس کا جواب اوّل یہ ہے کہ حدیث کی صحت کی نفی سے اس کا ضعیف یا موضوع ہونا

لازم نہیں آتا بلکہ محدثین خاص صحیح کی نفی کر رہے ہیں جن کا مطلب صرف یہ ہے کہ حدیث صحیح

نہیں ہے البتہ حسن وغیرہ ہو سکتی ہے جو کہ صحیح کی طرح ہی قابل استدلال ہے۔

دوسرا جواب یہ ہے کہ محدثین یہ نفی صحت کا حکم خاص احادیث مرفوعہ پر لگاتے ہیں موقوفہ

پر نہیں اور یہ حدیث (انگوٹھے چومنے والی) چونکہ موقوف ہے اور موقوف بھی قابل عمل ہے جیسا کہ

محدثین فرماتے ہیں۔ لہذا انگوٹھے چومنا مستحب اور سنت صدیقی اور باعث رحمت و برکت

ہے اور جو یہ عمل کرتا ہے نبی پاک صلی اللہ علیہ وسلم کے نام پاک کے صدقے اس کی آنکھیں خراب

نہیں ہوتیں لہذا یہ عمل کرنا چاہیے۔

واللہ ورسولہ اعلم بالصواب -

باب السنن والقرض والنوافل

الاستفتاء

بخدمت جناب استاذ العلماء مولانا غلام رسول صاحب مدظلہ

ایک مسئلہ دریافت طلب ہے کہ امام ابو حنیفہ رضی اللہ عنہ کے نزدیک خروج بصدقہ یعنی اپنے اختیار کے ساتھ نماز سے باہر ہونا فرض ہے اور ہر فرض پر ثواب ہوتا ہے۔ اب ایک آدمی نماز سے باہر قہقہہ لگا کر یا کوئی دیگر حدث وغیرہ کر کے نماز سے باہر ہوتا ہے کیا اس پر بھی ثواب ہوگا یا کراہت ہوگی۔ فقہاء نے تو کراہت لکھی ہے اگر کراہت ہے تو پھر یہ کیسا فرض ہے جس کی ادائیگی سے بجائے ثواب کے کراہت ہے۔

قاضی محمد اعظم فاضل عربی خطیب سی۔ ایم۔ ایچ۔

الجواب بعونہ تعالیٰ

صورت مسئلہ میں امام ابو حنیفہ رضی اللہ عنہ کے نزدیک خروج بصدقہ (یعنی نماز کا اپنے اختیار کے ساتھ نماز سے باہر ہونا) فرض ہے۔ صاحب ہدایہ فرماتے ہیں:

الأصل فيه ان الخروج عن الصلوة بصدق المصلي فرض عند أبي حنيفة

رحمة الله عليه وليس بفرض عندهما۔

یعنی مسئلہ یہ ہے کہ نماز کا اپنے اختیار سے باہر نکلنا امام ابو حنیفہ رحمۃ اللہ تعالیٰ علیہ کے نزدیک ایک فرض ہے اور صاحبین کے نزدیک فرض نہیں ہے۔ نماز کے سات فرض ہیں:

- ۱۔ تحریم ۲۔ قیام ۳۔ قرأت ۴۔ رکوع ۵۔ سجدہ ۶۔ قعدہ اخیرہ
- ۷۔ خروج بصدقہ۔ یہ ساتوں فرض امام ابو حنیفہ کے نزدیک ہے۔ اگر نماز نماز سے باہر

قہقہہ لگا کر نکلا ہے تو فرض ادا ہو گیا لیکن ثواب نہیں ہوگا بلکہ کراہت ہوگی۔ قیاس کے مطابق اس پر ثواب ہونا چاہیے تھا کیونکہ مستحب میں بھی ثواب ہوتا ہے۔ فرضیت میں تو ثواب اعلیٰ درجہ کا ہے لیکن ثواب نہ ہونے کی وجہ یہ ہے (حالانکہ فرضیت کی ادائیگی ہو رہی ہے) کہ امام نے اس فرض کا مدار قیاس پر نہیں رکھا بلکہ تنقیح مناط کے ساتھ اس ساتویں فرض کی فرضیت ثابت کی ہے۔

تنقیح مناط اور قیاس میں فرق ہے وہ یہ کہ تنقیح مناط قیاس سے ایک علیحدہ نوع ہے کیونکہ قیاس میں جو حکم شرعی نص سے ثابت ہوتا ہے بعینہ فرع کی طرف متعدی کر دیا جاتا ہے لیکن تنقیح مناط میں ایسے نہیں ہوتا کیونکہ تنقیح مناط میں تعدیہ فرع کی طرف نہیں ہوتا مثلاً نبی کریم صلی اللہ علیہ وسلم نے فرمایا:

تَحْرِيمُهَا التَّكْبِيرُ -

یعنی نماز کے لیے تحریم اللہ اکبر ہے۔ امام ابوحنیفہ نے ہر ذکر جو کہ مشعر بالتعظیم ہے اس کے ساتھ اس کی تنقیح بیان کی ہے۔ اسی طرح حدیث میں ہے:

وَتَهْلِيلُهَا التَّسْلِيمُ -

کہ نماز کے لیے محفل (نماز سے باہر آنے کا سبب) تسلیم (السلام علیکم ہے) اس کا تنقیح مناط خروج بصدع ہے پھر صیغۃ الداکبر واجبہ ہے اسی طرح لفظ سلام واجب ہے۔ اس کا غیر یعنی حدیث بالعمد مکروہ ہے حالانکہ تنقیح مناط دونوں جگہ ہے کیونکہ حدیث بالعمد میں بھی خروج بصدع ہے اور سلام میں بھی خروج بصدع ہے۔ امام ابوحنیفہ ان صیغوں کے غیر کو ان پر (اللہ اکبر اور السلام پر) قیاس نہیں کرتے تاکہ دونوں کا حکم مساوی ہو بلکہ منصوص میں تنقیح مناط سے کام لیا ہے اور غیر کی طرف تعدیہ نہیں فرمایا۔ حتیٰ کہ دونوں سلام اور حدیث بالعمد میں ثواب ہو بلکہ منصوص میں ثواب ہوگا اور غیر منصوص میں ثواب نہیں ہوگا۔ معلوم ہوا کہ تنقیح مناط قیاس نہیں ہے بلکہ قیاس سے ایک علیحدہ قسم ہے۔ (کا قال البیضاوی) کیونکہ اس میں تعدیہ نہیں۔ تنقیح مناط وہاں ہوتا ہے، جہاں شارع علیہ السلام نے ایک ایسی صورت میں حکم صادر فرمایا ہو جہاں چند امور جمع ہوں۔ اتفاقاً

ان امور سے بعض اس حکم کا مناط (دار و مدار) ہیں۔ بعض نہیں ہیں۔ ایک امر کو متعین کر لینا کہ یہ علت ہے یہی تنقیح مناط ہے۔ مثلاً حدیث پاک میں ہے کہ سلمہ بن صحزبہاضی (جیسا کہ حافظ عبدالغنی المتوفی ۷۴۷ھ) نے کہا بارگاہ نبوت میں حاضر ہوا اس نے کہا ”ھلکت“ حضور میں ہلاک ہو گیا۔ فرمایا کیا وجہ ہے۔ عرض کی:

وقعت علی امرأتی فی رمضان۔ میں نے رمضان میں عورت کے ساتھ بحالت روزہ جماع کیا ہے۔ حضور نے کفارہ کا حکم دیا۔ اس نے عرض کی مجھے استطاعت نہیں۔ (ہدایہ) اب ابوحنیفہ نے وجوب کفارہ کے لیے تنقیح مناط اس فعل کا مفطر ہونا متعین کیا ہے۔ خواہ جماع ہو یا اکل و شرب بالعمد ہو۔ جماع کا اس واقعہ میں ہونا امر اتفاقی ہے ورنہ جیسے جماع مفطر ہے، اسی طرح اکل و شرب بھی مفطر ہیں اور امام احمد فرماتے ہیں کہ مناط صرف جماع ہے اکل و شرب نہیں، اور ابوحنیفہ کے نزدیک تنقیح مناط اس فعل کا مفطر ہونا ہے اور ایک تخریج مناط ہے اس میں چند امور جمع ہوتے ہیں ہر امر میں علیہ کی صلاحیت ہوتی ہے۔ مجتہدین ان امور سے کسی امر کو علت کے لیے ترجیح دیتے ہیں اور مناط مقرر کر دیتے ہیں۔ مثلاً اشیاء ستہ میں ربا (سود) سے منع کیا گیا ہے اس جگہ چند امور جمع ہو گئے ہیں۔ قدرت، جنسیت، ثمن، طعم، اقیات، ادخار (روزہ، ذخیرہ) ابوحنیفہ نے سود کے لیے جنس اور قدر کو مناط حکم قرار دیا ہے۔ امام شافعی نے طعام اور ثمن کو علت معین کیا ہے۔

امام مالک نے اقیات ادخار کو علت بنایا ہے۔

تنقیح مناط اور تخریج مناط میں فرق یہ ہے کہ تنقیح میں بعض امور کو علت ہونے میں دخل ہوتا ہے۔ مجتہد مناط کی تنقیح کرتا ہے تخریج میں تمام امور کو علت بننے کی قابلیت ہے۔ مجتہد ایک کو ترجیح دیتا ہے تنقیح مناط اور تخریج مناط دونوں مجتہد سے متعلق ہیں اور تحقیق مناط میں اجتہاد کا ہونا لازم نہیں ہے۔

تحقیق مناط یہ ہے کہ شارع علیہ السلام سے ایک حکم جزوی صورت میں صادر ہو پھر

اس نوع کے تمام جزئیات میں یہ حکم ثابت کیا جائے۔ اس کی مثال حرم کے شکار کی تقویم (قیمت) ہے پس قیمت کا کسی جزئی میں معلوم کرنا تحقیق منوط ہے۔ یہ بھی قیاس نہیں بلکہ علیحدہ قسم ہے۔ قیاس حدود اور کفارات میں جاری نہیں ہو سکتا لیکن تنقیح مناط حدود اور کفارات میں جاری ہو سکتا ہے حکم کے انواع کا ظاہر کرنا تشریع ہے اور یہ بیان کرنا کہ یہ جزئی اس نوع کے افراد سے ہے اجتہاد ہے۔ بعض دفعہ ایک جزئی پر متعدد کلیات کا صدق ہو جاتا ہے۔ اسی طرح کبھی واقعہ واحدہ مختلف قواعد کے نیچے داخل ہوتا ہے جس سے تردد ہوتا ہے۔ مجتہد کہتا ہے کہ یہ واقعہ فلاں قاعد کے نیچے داخل ہے اور فلاں کے نہیں اسی کا نام اجتہاد ہے۔ مثلاً زید کی نماز مکہ مکرمہ میں وقت مکروہ میں ایک جزئی ہے۔ اب امام شافعی فرماتے ہیں کہ مکہ مکرمہ میں وقت مکروہ میں نماز جائز ہے کیونکہ حضور نے اوقات مکروہہ سے مکہ مکرمہ کو مستثنیٰ کیا ہے۔

ابو حنیفہ فرماتے ہیں کہ زید کی نماز وقت مکروہہ میں مکہ مکرمہ میں مکروہ ہے کیونکہ اوقات مکروہہ کی نہی عن الصلوٰۃ مکہ مکرمہ کو بھی شامل ہے یہی مدارک اجتہاد ہے۔ الغرض ابو حنیفہ کے نزدیک ساتواں فرض تنقیح مناط سے ثابت ہے قیاس سے نہیں۔ تنقیح مناط میں تعدیہ نہیں ہوتا لہذا اگر خروج بصدقہ حدیث بالعمد کے ساتھ ہوا تو ثواب نہیں ہوگا۔ اگر خروج بصدقہ و بفعلہ منصوص (السلام علیکم) کے ساتھ ہوا تو ثواب ہوگا۔

واللہ ورسولہ اعلم بالصواب۔

الاستفتاء

کیا فرماتے ہیں علمائے دین اس مسئلہ میں کہ ظہر اور عشاء کی اول چار سنتیں پڑھنے کا طریقہ کیا ہے یعنی دو رکعت کے بعد تشهد پورا پڑھا جائے یا نہیں اور تیسری رکعت میں سُبْحَانَكَ اللَّهُمَّ پڑھا جائے یا نہیں۔ اس کے متعلق تفصیلاً تحریر فرمائیں۔

صوفی منظور احمد

اسماعیل آباد۔ ملتان

الجواب بعونہ تعالیٰ

چونکہ ظہر کی پہلی چار رکعتیں سنت مؤکدہ ہیں ان میں درمیانی قعدہ میں التخیات صرف عبدہ
ورسولہ تک پڑھی جائے اور تیسری رکعت کو نیت سے نہ شروع کرے بلکہ الحمد سے شروع کرے۔

و یقتصر المتنفل فی الجلوس الاول من السنة الرباعية المؤکدة
وهی التي قبل الظهر والجمعة وبعدھا علی قراءة التشهد فيقف
علی قوله واشهد ان محمداً عبداً ورسولہ واذن تشهد فی الآخر یصلی
علی النبی صلی اللہ علیہ وآلہ وسلم واذن اقام لشفع الثانی من الرباعية
المؤکدة لا یأتی فی ابتداء الثالثة بدعاء الاستفتاح کما فی فتح
القدير وهو الاصح کما شرح المنية لانها التا کدھا اشھت
الفرائض فلا تبطل شفعتها۔

یعنی ظہر اور جمعہ کے پہلے اور اس کے بعد چار رکعتیں سنت مؤکدہ پڑھنے والا پہلے
جلوس میں اپنے قول اشھد ان محمداً عبداً ورسولہ پر ٹھہرے اور جب
آخری تشهد میں ہو تو نبی صلی اللہ علیہ وسلم پر دو پڑھے اور جب دوسرے شفعے
(دو رکعت) کے لیے چار رکعت مؤکدہ سے کھڑا ہو تو تیسری رکعت کو دعاء
استفتاح (سبحانک اللہم) کے ساتھ شروع نہ کرے ایسے ہی فتح القدير میں
ہے اور یہی صحیح تر ہے جیسا کہ منیہ نے تشریح کی ہے اس لیے کہ چار رکعتیں
پڑھنے سے اس کا آخری شفعہ باطل نہیں ہوگا۔

عصر اور عشاء کی نماز سے پہلے کی چار رکعتیں سنت مؤکدہ نہیں بلکہ مستحب ہیں۔ ان کا
طریقہ مذکورہ بالا طریقہ کے برعکس ہے۔

بخلاف الرباعیات المندوبية فليست تفتح ويتعوز ویصلی
علی النبی صلی اللہ علیہ وسلم فی ابتداء کل شفع منها۔

بمخلاف ان چار رکعتوں کے جو مستحب ہیں ان میں تیسری رکعت میں سبحانک اللہم
اور اعوذ پڑھے اور پہلے قعدہ میں حضور نبی کریم صلی اللہ علیہ وسلم پر درود پڑھے۔
یعنی پہلے التحيات میں حضور نبی کریم صلی اللہ علیہ وسلم پر درود پاک پڑھے اور دعائی اور تیسری
رکعت کو سبحانک اللہم سے شروع کرے۔
واللہ ورسولہ اعلم بالصواب۔

الاستفتاء

کیا فرماتے ہیں علمائے دین اس مسئلہ میں اگر مقيم نے امام مسافر کی اقتدا کی ایک یا
دو رکعت نہ پائی۔ مثلاً دوسری رکعت میں ملا یا التحيات میں شریک ہوا تو امام کے سلام کے بعد نماز
کیسے پڑھے۔ مہربانی فرما کر جواب جلدی تحریر کریں۔
حافظ محمد امین۔ وزیر آباد ضلع گوجرانوالہ

الجواب بعونہ تعالیٰ

صورت مسئلہ میں اعلیٰ حضرت فاضل بریلوی نور اللہ مرقدہ "فتاویٰ رضویہ" میں کتاب الصلوٰۃ
کے تحت لکھتے ہیں کہ یہ صورت مسبوق لاحق کی ہے۔ دو پچھلی رکعتوں میں کہ مسافر سے ساقط
ہیں مقيم مستدی لاحق ہے۔

لانه لم يدركهما مع الامام ما اقتدى به

اور اس کے شریک ہونے سے پہلے ایک رکعت یا دونوں جس قدر نماز ہو چکی ہے اس میں مسبوق
ہے اور حکم اس کا یہ ہے کہ جتنی نماز میں لاحق ہے پہلے اسے بے قرأت ادا کرے یعنی حالت قیام
میں کچھ نہ پڑھے بلکہ اتنی دیر کہ سورۃ فاتحہ پڑھی جائے محض خاموش کھڑا رہے بعدہ جتنی نماز میں
ماسبوق ہوا اسے مع قرأت یعنی سورۃ فاتحہ و سورۃ کے ساتھ پڑھے۔ اگر دونوں رکوع نہ پائے
تھے تو پہلے دو رکعتیں بلا قرأت پڑھ کر بعد التحيات دو رکعتیں سورت و فاتحہ کے ساتھ پڑھے
اگر ایک رکوع نہ ملا تھا تو پہلے ایک رکعت بلا قرأت پڑھ کر بیٹھے اور التحيات پڑھے کیونکہ

یہ اس کی دوسری ہوئی۔ پھر کھڑا ہو کر ایک رکعت ویسی ہی بلاقرأت پڑھ کر اس پر بھی بیٹھے اور التحیات پڑھے کہ یہ رکعت اگرچہ اس کی تیسری ہے مگر امام کے حساب سے چوتھی ہے اور رکعات فائتہ کو امام کی ترتیب پر ادا کرنا ذمہ لاحق لازم ہوتا ہے۔ پھر کھڑا ہو کر ایک رکعت با فاتحہ و سورت پڑھ کر بیٹھے اور بعد تشہد نماز قائم کرے۔

واللہ ورسولہ اعلم بالصواب۔

باب الامامتہ

الاستفتاء

کیا فرماتے ہیں علمائے دین و مفتیان شرع متین دریں مسئلہ کہ ایک امام مسجد اور مقتدی میں کسی مسئلہ کی بحث میں تلخ کلامی ہو جاتی ہے اور ایک دوسرے کو دونوں برا بھلا کہتے ہیں اب اس مقتدی نے امام مسجد کے پیچھے نماز پڑھنی چھوڑ دی ہے۔ چند آدمیوں نے کوشش کی کہ وہ امام مسجد کے پیچھے نماز پڑھنا شروع کر دے۔ مگر مقتدی کا عذر ہے کہ میں نے امام مسجد کو دل سے برا بھلا کہا ہے اس لیے میری نماز مذکورہ امام کے پیچھے نہیں ہوتی براہ کرم اس مسئلہ کا جواب دے کہ مشکور فرمائیں کہ آیا دونوں کا راضی نامہ کرا دینے سے امام مسجد کے پیچھے نماز ہو سکتی ہے یا نہیں۔

المستفتی

رانا محمد اسلم کلرک پراویڈنٹ فنڈ آفس
کوہ نور ملز لیاقت آباد ضلع میانوالی۔

الجواب بعونہ تعالیٰ

اگر امام اور مقتدی کے درمیان اختلاف شرعی وجہ سے ہوا ہے کہ امام نے کوئی کام

خلاف شرع کام کیا ہے تو پھر ایسے امام کو خود امام بننا ناجائز ہے کیونکہ امام کو چاہیے اگر مقتدی ناراض ہوں یا لوگ پسند نہیں کرتے تو امام نہ بنے۔ ایسی صورت میں امام کی خود نماز مکروہ تحریمہ ہے۔
فتاویٰ در مختار میں ہے :

ولو ام قوما وهم له كارهون كره له ذلك تحريم بالحديث
ابی داؤد لا يقبل الله صلوة من تقدم قوما وهم له كارهون -
جب ایسی صورت میں بحیثیت امام اس کی خود ہی نماز مکروہ تحریمہ ہے تو وہ امام کیسے بن سکتا ہے۔ اگر امام میں کوئی شرعی خرابی نہیں ہے بلکہ امام منقہ متشرع صحیح العقیدہ اہل سنت و الجماعت ہے لیکن مقتدی کسی دنیاوی وجہ سے ناراض ہیں جن کی ناراضگی صرف خواہشات نفسانیہ پر مبنی ہے تو پھر امام کا کیا قصور ہے۔ مقتدی اگر نماز نہیں پڑھتے تو یہ مقتدی گنہگار اور تارک جماعت ہیں۔

فتاویٰ نظامیہ میں ہے :

وان هو احق والكرهه عليهم -

بہر صورت اگر معیشت میں امام برحق تھا تو اس مقتدی کو امام کے پیچھے نماز پڑھنی چاہیے بلکہ امام سے معذرت کرے۔ اگر نماز نہیں پڑھتا تو گناہ مقتدی پر ہے امام کی شخصیت اس سے متاثر نہ ہوگی۔

والله ورسوله اعلم بالصواب -

الاستفتاء

کیا فرماتے ہیں علمائے دین اس مسئلہ میں کہ امام مسجد خطیب مذبح خانے میں جانور ذبح کرتا ہے اور ذبح پر اجرت اور مزدوری لیتا ہے یہ اس کا کسب ہے۔ کیا ایسے امام کے پیچھے نماز پڑھنا اور اس کو مسجد میں امام و خطیب رکھنا جائز ہے یا نہیں؟ بیٹو! تو جروا۔
المستفتی: محمد یوسف میر پور۔ آزاد کشمیر۔

الجواب بعونه تعالى

صورت مسئلہ میں اگر امام صحیح العقیدہ اہل السنۃ والجماعت، متقی اور پیر مہرگار ہے اور مسائل نماز سے خوب واقف ہے نیز اس میں کوئی شرعی نقص نہیں ہے تو اس کے پیچھے نماز ہو سکتی ہے اور اس کو امام مسجد رکھنا شرعاً جائز ہے۔

فقہاء کرام فرماتے ہیں:

وامامة ليست بمكروهة وليس اخذ الاجرة على ذبح الشاة و
غيرها ممنوعاً شرعاً۔

یعنی جانوروں کے ذبح پر اجرت لینا شرعاً ممنوع نہیں ہے لہذا جو امام ذبح کرتا ہے اس کی اقتدار صحیح ہے۔

واللہ ورسولہ اعلم بالصواب۔

الاستفتاء

کیا فرماتے ہیں علمائے دین و مفتیان شرع متین اس مسئلہ میں کہ اگر نمازی سے کسی رکعت میں رکوع پھوٹے گیا اب کیا وہ رکوع کو قضا کرے یا دوبارہ رکعت کا اعادہ کرے۔
بیّنوا وتوجروا۔

سائل محمد شریف

الجواب بعونه تعالى

صورت مسئلہ میں دوبارہ اس رکعت کو قضا کرے کیونکہ یہ رکعت ہی حقیقت میں نہیں ہوئی اور رکوع کو قضا نہیں کیا جائیگا۔

الظاهر ان الركوع بعد فوته لا يقضى في الصلاة بل الركعة التي ترك

فيها الركوع لم يصح فيعيد هاكها يستفاد من محيط الرخسى

حيث قال الاصل انه لو ترك فرضاً او واجها هو قربة بالفرادة

فعليه قضا ما لم يخرج عن صلواته والركوع والقعدة لا يقضى بعد
فوته لانه لم يشرع قربة فلو سجد في ركعة ولم يركع لم يعتد
بهما لان القيام بلا ركوع غير معتبر انتهى -

قاعدہ یہ ہے کہ جو چیز عبادت اور قربت ہو اگر وہ نماز میں رہ جائے تو اس کو نماز میں ہی
قضا کرے اور رکوع چونکہ قربت نہیں ہے لہذا اگر نماز کے اندر یہ چھوٹ جائے تو قضا نہ کرے
بلکہ اس رکعت کو دوبارہ پڑھے -

واللہ ورسولہ اعلم بالصواب -

الاستفہار

کیا فرماتے ہیں علمائے دین و مفتیان شرع متین درج ذیل مسئلہ میں کہ ایک نمازی نماز پڑھتے وقت
قرأت صرف دل میں پڑھتا ہے زبان سے نہیں پڑھتا - کیا یہ قرأت ہو جائے گی یا نہیں اور اس کی
نماز صحیح ہوگی یا نہیں - بیدنوا و توجروا -

خالد محمود چشتی - لاہور -

الجواب بعونہ تعالیٰ

سورت مسئلہ میں نماز نہیں ہوگی کیونکہ جو قرأت دل میں پڑھی گئی ہے وہ حقیقت میں قرأت
ہی نہیں ہے کیونکہ قرأت زبان سے ہوتی ہے - ہدایہ میں ہے:
القرأة فعل اللسان کہ قرأة فعل زبان ہے -

بحر الرائق میں ہے:

وحد القرأة تصحيح الحروف بلسانه بحيث يسمع نفسه على
الصحيح - کہ قرأت یہ ہے کہ حروف کو اپنی زبان کے ساتھ ادا کرے اور
اپنے نفس کو سنائے - یہی قول صحیح ہے -

فالقرأة المفروضة في الصلوة لا يعتد بهما ما لم يتلفظ بهما بلسانه

ولا عبرة في هذا الباب بالاحطار في القلب الذي يسمونه قراءة
قلبية -

پس وہ قرأت جو نماز میں فرض ہے جب تک اس کو زبان سے تلفظ نہ کیا جائے غیر معتبر
ہے اور نماز کے باب میں قرأت قلبیہ کا اعتبار ہی نہیں ہے لہذا صورت مسئلہ میں اگر کسی نے صرف
اپنے دل میں نماز پڑھی ہے تو اس کی نماز نہیں ہوگی اور نماز کے لیے ضروری ہے کہ قرأت زبان
کے ساتھ پڑھے -

واللہ ورسولہ اعلم بالصواب -

الاستفتاء

کیا فرماتے ہیں علمائے دین اس مسئلہ میں کہ ایک شخص قرآن پاک نماز تراویح میں اس طرح
پڑھتا ہے کہ الف ، عین اور ہ ، ح میں فرق نہیں کرتا اور نہ ہی مدات اور صحیح مخارج ادا
کرتا ہے - ایسے امام کے پیچھے حافظ سند یافتہ عالم کی نماز ہو سکتی ہے یا نہیں - معتبر فتاویٰ
سے مسئلہ حل کر کے ارسال فرمادیں -

سید حافظ درویش علی

امام مسجد جامعہ نور - ریلوے روڈ ننگرانہ ضلع شیخوپورہ

الجواب بعونہ تعالیٰ

صورت مسئلہ میں نماز ہرگز جائز نہیں - فتاویٰ رضویہ میں جزیئہ صریحہ کے متعلق ہے کہ اگر
امام ایسا قرآن مجید غلط پڑھتا ہے جس میں ا، ع، یات، ط، یا، ص، س یا ہ، ح یا ذ، ض،
ظ، میں فرق نہیں کرتا تو نماز باطل ہے - خواہ کوئی پیچھے صاحب علم آدمی ہو یا عام آدمی ہو - کسی کی
نماز نہ ہوگی - (فتاویٰ رضویہ ص ۲۱۹)

امام متقی پر مہر گار اور امامت کے مسائل سے واقف قرآن کی تلاوت صحیح اور مخارج
کے مطابق حروف کی ادائیگی کرنے والا صحیح العقیدہ اہل السنۃ و الجماعۃ ہے -

در مختار میں ہے :

الحق بالامامة الا علم باحكام الصلوة بشرط اجتنابه الفواحش
الظاهرة -

یعنی امام کا حق دار وہ ہے جو احکام صلوٰۃ سے واقف ہو اور گناہ سے پرہیز کرتا ہو ایسے
امام کے پیچھے نماز ہرگز جائز نہیں (خواہ تراویح ہو یا نماز فریضہ) جو کہ حدود کی صحیح ادائیگی
نہیں کرتا۔ واللہ ورسولہ اعلم بالصواب۔

الاستفتاء

کیا فرماتے ہیں علمائے دین اس مسئلہ میں کہ امام مسجد دارطھی قبضے سے کم رکھتا ہے
بلکہ بعض دفعہ بہت چھانٹنے سے تھوڑی سی معلوم ہوتی ہے۔ کیا ایسے امام کے پیچھے نماز پڑھنی
جائز ہے یا ناجائز اور دارطھی منڈوانے کے لیے کیا حکم ہے۔

ایک سائل

الجواب بعونہ تعالیٰ

دارطھی منڈوانا یا چھانٹنا ایسے طریقہ سے کہ قبضہ سے کم ہو جائے ناجائز، فسق اور
گناہ ہے۔ حدیث شریف میں ہے :
جزوا الشوارب واعفوا للہی
یعنی مونچھوں کو کتراؤ اور داڑھیوں کو بڑھاؤ۔ دارطھی رکھنی لازم اور واجب ہے اگر قبضہ
سے کم ہو تو گناہ۔

قال صلی اللہ علیہ وسلم عشر من الفطرة قص الشارب واعفاء اللحية۔
دس چیزیں فطرت (طریقہ) اسلام سے ہیں۔ ایک مونچھ کترنا دوسرا دارطھی کو بڑا کرنا۔
شیخ عبدالحق محدث دہلوی لکھتے ہیں :
خلق کردن لحيہ حرام است و روش افرنج و ہنود و ہوالقیان مست کہ ایشان

راقندر یہ گو بند و گداشتن اُن بقدر قبضہ واجب است۔ (لمعات شرح مشکوٰۃ)
 وارٹھی کا منڈوانا حرام ہے اور یہ طریقہ افرنگیوں (انگریزوں) اور ہندوؤں اور جو اقیوں کا
 ہے جن کو قلندر یہ کہتے ہیں (مٹک) اور اس کا ایک مشیت رکھنا واجب ہے۔ صورت مسئلہ
 میں جو امام وارٹھی منڈواتا ہے یا اس کی چھاٹی کرتا ہے وہ فعل حرام کا مرتکب ہے اور فاسق
 معین ہے (اعلانہ فسق کرنے والا) اور فاسق معین کے پیچھے نماز حرام اور مکروہ تحریمہ ہے ایسے
 امام کے پیچھے نماز نہیں پڑھنی چاہیے جو نمازیں پڑھی گئی ہیں ان کا اعادہ واجب اور ضروری ہے۔
 واللہ ورسولہ اعلم بالصواب۔

الاستفتاء

کیا فرماتے ہیں علمائے دین و مفتیان شرع متین دریں مسئلہ کہ کیا سجدہ تلاوت رکوع
 میں ادا ہو جاتا ہے۔ جیسے کہ ایک حافظ صاحب نے نماز تراویح میں قرآن پاک تلاوت کرتے ہوئے
 رکوع میں سجدہ ادا کر لیا ہے۔ جب ان سے پوچھا گیا کہ تم نے سجدہ تلاوت نہیں کیا تو انہوں نے کہا
 کہ میں نے رکوع میں ہی نیت سجدہ تلاوت کی۔ اب سوال یہ ہے کہ کیا سجدہ تلاوت رکوع میں
 ادا ہو جاتا ہے۔ اگر ہو جاتا ہے تو اس کی کیا دلیل ہے۔ دلیل شرعی اور فقہی تحریر فرما کر مشکور فرمائیں۔
 غلام محی الدین منگلا کالونی۔

الجواب بعونہ تعالیٰ

اگر سجدہ تلاوت رکوع میں ادا کیا تو ادا ہو جائے گا۔ علماء اصول فقہ لکھتے ہیں:
 حاصلہ ان المصلی اذا قرأ آية السجدة بين الصلوة و اراد ان يسجد
 السجدة في الركوع بان نوى التداخل بين ركوع الصلوة وسجدة
 التلاوة كما هو المعروف بين الحفاظ فيجوز قياساً وجه القياس
 ان الركوع والسجود متشابهان في الخضوع ولذا اطلق اسم الركوع
 على السجود في تلك الآية (وخراراً كعوا و اناب) وذلك لان الخروار

وهو ان يقع على الارض لا يتحقق في حالة الركوع بل في حالة السجدة
 فظهر ان المراد بالركوع في تلك الآية هو السجدة فلما ثبت ان الركوع
 والسجود متشابهان في الخضوع والمقصود في سجود التلاوة هو
 الخضوع فيجوز الركوع قياساً على السجدة لاشتراك وصف الخضوع
 بينهما - (نامی شرح حسامی ج ۲ ص ۲)

خلاصہ کلام یہ ہے کہ نمازی نے جب آیت سجدہ کی نماز کے درمیان تلاوت کی اور
 اس نے ارادہ کیا کہ سجدہ کو رکوع میں ادا کرے۔ بایں طور کہ نیت تداخل کی درمیان رکوع نماز
 اور سجدہ تلاوت کے (تداخل کا معنی یہ ہے کہ دونوں رکوع اور سجدہ رکوع کے اندر ادا ہو جائیں)
 جیسا کہ حفاظ درمیان مشہور ہے پس قیاس کے لحاظ سے جائز ہے۔

دلیل قیاس یہ ہے کہ رکوع اور سجدہ خضوع (عاجزی) میں دونوں ہم مثل ہیں اس لیے
 رکوع کا اطلاق سجدہ پر اس آیت میں کیا ہے :

وخرّداکھا وانا ب : (وہ گرے رکوع کرتے ہوئے اور انہوں نے رجوع کیا)
 کیونکہ حالت رکوع میں ضرور زمین پر واقع ہونے سے متحقق نہیں ہوتا بلکہ حالت سجدہ میں
 اس کا تحقق ہوتا ہے پس معلوم ہوا کہ آیت میں رکوع سے مراد سجدہ ہے پس جب یہ ثابت ہوا
 کہ خضوع میں رکوع اور سجدہ دونوں متشابه ہیں اور سجدہ تلاوت میں مقصود خضوع ہے لہذا
 اطلاق رکوع کا سجدہ پر قیاس کے لحاظ سے ہوگا کیونکہ دونوں کے درمیان وصف (علتہ)
 خضوع مشترک ہے یہاں تداخلی صورت کی بنا پر رکوع میں سجدہ تلاوت ادا ہو جائے گا۔
 ابوحنیفہ نے یہاں قیاس پر عمل کیا ہے اور استحسان کو چھوڑا ہے کیونکہ استحسان میں یہ جائز نہیں
 ہے۔ علامہ حسام الدین محمد بن محمد بن عمر لکھتے ہیں :

لا یجزئہ لدن الشرع امرنا بالسجود والركوع خلا فہ كسجود
 والصلوة۔

اور استحسان میں یہ جائز نہیں کیونکہ شریعت نے ہمیں سجدہ کا حکم کیا ہے جس میں نہایت تعظیم ہے اور رکوع میں اس سے تعظیم کم ہے اسی وجہ سے رکوع سجدہ کے قائم مقام نہیں ہوتا کیونکہ نماز میں رکوع کی ایک علیحدہ حیثیت ہے اور سجدہ کی علیحدہ حیثیت۔ دونوں نماز میں انفرادی طور پر رکن ہیں۔ حنفیہ نے چونکہ یہاں قیاس پر عمل کیا ہے اور استحسان کو ترک کیا ہے۔ اس لیے حنفیہ کہتے ہیں کہ سجدہ تلاوت عبادہ مقصودہ نہیں ہے اگر کوئی شخص سجدہ تلاوت کی نذر ماننا ہے تو اس کا اس پر وجوب نہیں ہوگا۔ اگر سجدہ تلاوت عبادہ مقصودہ ہوتا تو نذر سے وجوب ہو جاتا۔ سجدہ تلاوت سے محض مقصد عاجزی ہے اور عاجزی کا تحقق رکوع میں بھی ہو جاتا ہے لہذا سجدہ تلاوت رکوع میں ادا ہو جائے گا چونکہ دونوں میں عاجزی ہے لہذا تداخلی صورت میں سجدہ ادا ہو جائے گا۔ یہاں پر ابوحنیفہ نے قیاس کو استحسان پر ترجیح دی ہے۔ یہ کم مقام میں ہوتا ہے۔ اکثر استحسان کو قیاس پر ترجیح ہوتی ہے۔

کتب فقہ میں بالخصوص ہدایہ میں اس کی اکثر مثالیں موجود ہیں۔ ابوحنیفہ کے نزدیک استحسان قیاس کی ہی ایک قسم ہے دلیل خامسہ نہیں ہے۔ استحسان کا معنی یہ ہے کہ قیاس جلی کے مقابلہ میں ایک خفی قیاس ہے۔ کبھی استحسان صورت نص (سنت) میں ہوتا ہے اور کبھی صورت اجماع میں اور کبھی صورت ضرورت میں ہوتا ہے یعنی اگر قیاس جلی کے مقابلہ میں نص یا اجماع یا ضرورت آجائے تو اس کو استحسان کہہ دیتے ہیں۔ امام ابوحنیفہ استحسان پر ایسے ہی عمل کرتے ہیں جیسا کہ امام مالک مصالحہ مرسلہ پر عامل ہیں۔ مصالحہ مرسلہ کو استصلاح بھی کہتے ہیں اور مصالحہ مرسلہ کا مطلب وہ مصلحتیں ہیں جن کی شریعت سے نہ بطلان کی کوئی دلیل ملتی ہے اور نہ ہی باعتبار نص کے کوئی اعانت ملتی ہے۔ اس وقت موجب نزاع ہو سکتا ہے جبکہ وہ کسی دوسری دلیل سے ٹکرائے یا کسی نص اور قیاس کے مخالف ہو اور اس کی مثال چوری کا اقرار کرانے کے لیے کسی شخص کو مزا دینے کی ہے جس کے جواز کے امام مالک قائل ہیں لیکن دوسرے لوگ ان کی مخالفت

کرتے ہیں کیونکہ یہ ایسی مصلحت ہے کہ جس کی دوسری مصلحت معارض ہے اور وہ اس شخص کی مصلحت ہے جس کو مارا جائے کیونکہ بہت ممکن ہے وہ بری ہو اور بری کو مارنا کب صحیح ہے گنہگار کو مارنا چاہیے۔ اگر یہ کہا جائے کہ اس طرح مال برآمد کرنا مشکل ہوگا تو اسی طرح ایک بری کو سزا دینے کا دروازہ کھل جائے گا اور اسی طرح مفقود الخیر کا مسئلہ ہے کہ جب اس کی موت و حیات کی خبر معلوم نہ ہو اور اس کا انتظار کیا گیا اور عورت نے شوہر کی علیحدگی سے نقصان اٹھایا۔ ایک اور مثال یہ ہے کہ ایک عورت کا حیض کئی سال سے بند ہے اور نکاح کے لیے اس کی عدت رک گئی اور نکاح نہ کر سکی تو امام مالک نے ان دونوں صورتوں میں حضرت عمر فاروق کی رائے کو لیا کہ مفقود الخیر کی بیوی خبر نہ ملنے کے چار سال بعد نکاح کر لے اور دوسری عورت جس کا حیض بند ہے۔ عدت حل گزرنے کے بعد تین ماہ عورت بیٹھے تو ماہ عدت حمل ہے اور تین ماہ یہ، عدت مجموعی ایک سال ہو جائے گی۔ پہلی صورت میں بیوی کی مصلحت کا خیال رکھا اور غائب شوہر کو نظر انداز کیا۔ اور دوسری صورت میں امام مالک نے زوجہ کی مصلحت کا خیال کیا۔ باوجودیکہ یہ اس نص صریح کے خلاف ہے۔ قرآن پاک میں ہے :

والمطلقات تیرلعیبن بانفسهن ثلاثہ قرو مطلقہ۔

عورتیں ایام ماہواری تک انتظار کریں کیونکہ مہینوں سے تو ثب عدت (جیسا کہ امام مالک نے کہا) ہو۔ جبکہ وہ سن یا سن کو پہنچے ابھی تو وہ سن یا سن کو پہنچی نہیں ہے۔

خلاصہ یہ کہ مصلحت برسرہ ایسی مصلحت ہے جو مقصود شرعی کی حفاظت کی طرف رجوع کرتی ہے جس کا مقصود شرعی ہونا کتاب اللہ، سنت یا اجماع سے معلوم ہو لیکن کوئی اصل معین اس اعتبار کی شہادت نہ دے اور اس کا مقصود شرعی ہونا کسی ایک دلیل سے نہیں ہوتا بلکہ جملہ ادلہ و احوال کے قرینوں اور متفرق علامتوں سے معلوم ہو۔ اسی لیے اس کا نام مصلحت برسرہ رکھا گیا ہے۔

امام ابو حنیفہ نے صورت مستفسرہ میں قیاس پر عمل کیا ہے اور کہا کہ سجدہ تلاوت

رکوع میں ادا ہو جائے گا اور استسنان کو چھوڑ دیا ہے۔ اگر عاقل صاحب نے سجدہ تلاوت کی نیت رکوع میں ادا کرنے کے لیے کی ہے تو صحیح ہے۔

واللہ ورسولہ اعلم بالصواب۔

الاستفتاء

کیا فرماتے ہیں علمائے دین اس مسئلہ میں کہ ٹیپ ریکارڈ سے آیت سجدہ سنی گئی ہے کیا اس پر بھی سننے کے بعد سجدہ تلاوت نکالنا لازم ہے یا نہیں؟
محمد شفیق سرگئی عالمگیر

الجواب بعونہ تعالیٰ

صورت مسئلہ میں سجدہ تلاوت واجب نہیں ہے۔ فتاویٰ نظامیہ میں ہے:
گراموقن اور صدائے کوہ یا پرند وغیرہ غیر ذوی العقول سے اگر آیت سجدہ سنی جائے تو سجدہ لازم نہیں ہوتا۔

ولا يجب اذا سمعها من طير هو المختار وان سمعها من الصدى
لا يجب عليه۔

لہذا اگر ٹیپ ریکارڈ سے آیت سجدہ سنی گئی ہے تو سجدہ واجب نہیں ہوگا۔
واللہ ورسولہ اعلم بالصواب۔

الاستفتاء

کیا فرماتے ہیں علمائے دین اس مسئلہ میں کہ ایک امام صاحب جن کی عمر اسی سال کے قریب ہے اور اب بڑھاپے کی وجہ سے کانوں سے بہرے اور نابینے ہیں اور دماغی توازن بھی بعض دفعہ صحیح نہیں رہتا۔ نہ لقمہ سن سکتے ہیں اور نہ لے سکتے ہیں اور دیگر ان کا تمام خاندان بیوی بچے شیعہ ہیں اور وہ بھی ان کے ساتھ رہتے ہیں۔ لہذا ایسے امام کے پیچھے نماز جائز ہے یا نہیں۔ بیسوا و تو جدوا۔
میاں محمد حسن دھنیالہ ضلع جہلم

الجواب بعونہ تعالیٰ

صورت مسئلہ میں امام مذکور کے پیچھے نماز مکروہ تحریمی اور حرام ہے جبکہ اس کا تمام خاندان شیعہ اور بیوی بھی شیعہ اور وہ بھی ان کے ساتھ رہتا ہے تو یہ بھی شیعہ رافضی بے دین منافق ہے اس کے پیچھے اہل السنّت والجماعت کی نماز ہرگز ہرگز جائز نہیں۔ فتاویٰ رضویہ میں ہے: جو رافضیوں میں رافضی اور سنیوں میں سنی بنتا ہے جب تو ظاہر ہے کہ وہ رافضی بھی ہے اور منافق بھی اور اس کے پیچھے نماز باطل محض ہے جیسا کہ کسی یہودی نصرانی کے پیچھے۔

کتابینا فی النہی الدکید۔

ایسے کو امامت سے معذول کرنا لازم اور ضروری ہے اور شریعت مطہرہ کا قاعدہ ہے: اذا اجتمع الحلال والحرام غلب الحرام۔

جب ایک چیز میں حلت اور حرمت دونوں جمع ہو جائیں تو غلبہ حرمت کو ہوگا اور وہ شئی حرام سمجھی جائے گی۔ یہ سنی ہو تو امامت حلال اور رافضی ہو تو امامت حرام۔ جب دونوں جمع ہوں تو غلبہ حرمت کو ہوگا یعنی امام مذکور کی امامت حرام ہوگی۔ امام مذکور کے پیچھے نماز نہ ہونے کی یہی علت شیعہ ہونا کافی ہے۔ اس کے علاوہ سوال میں دیگر سبب بھی تمام باعث کراہت تحریمہ ہیں اور تمام کے اجتماع سے شدید حرمت ہوگی۔ ایسے امام کے پیچھے نماز ہرگز جائز نہیں جو نمازیں اس کے پیچھے پڑھی گئی ہیں ان کا اعادہ لازم ہے۔ فقہاء کرام فرماتے ہیں:

کل صلوٰۃ ادیت مع الکراہۃ التحریمة واجبت اعادۃ۔

جو نماز بجمالت کراہت ادا کی گئی ہو تو اس کا لوٹنا فرض اور لازم ہے۔ لہذا امام مذکور کے پیچھے جو نمازیں پڑھی گئی ہیں ان کا اعادہ ضروری ہے۔

وَاللّٰهُ وَرَسُوْلُهُ اَعْلَمُ بِالصَّوَابِ۔

الاستفصار

کیا فرماتے ہیں علمائے دین ورج ذیل صورت مسئلہ میں کہ ایک امام مسیحی کا عقیدہ حضرت

امیر معاویہ رضی اللہ عنہ کے متعلق یہ ہے کہ آپ ابتداء میں راہِ راست پر تھے اور پھر گمراہ ہو گئے۔
ایسے امام کے پیچھے نماز پڑھنے کا کیا حکم ہے جائز ہے یا ناجائز۔ کیا یہ عقیدہ اہل السنّت کے
عقائد سے ہے؟ کیا ایسے عقیدہ کے حامل کو اہل السنّت کہہ سکتے ہیں؟ جواب مفصل مع
حوالہ کتب سے نوازیں۔

الحقیر محمد عبداللہ شیخ فیدرل گورنمنٹ بوائز ہائی سکول اوکاڑہ کینٹ

الجواب بعونہ تعالیٰ

صورت مسئلہ میں جس امام کا یہ عقیدہ ہے کہ حضرت امیر معاویہ رضی اللہ عنہ پہلے راہِ راست
پر تھے اور پھر گمراہ ہو گئے۔ ایسا امام شیعہ ہے اہل السنّت سے خارج ہے۔ ایسے امام کے
پیچھے نماز ہرگز جائز نہیں۔ حضرت امیر معاویہ صحابی رسول تھے اور کاتب وحی تھے اور آپ کی
ہمشیرہ حضرت امّ حبیبہ رضی اللہ عنہا نبی کریم صلی اللہ علیہ وسلم کے نکاح میں تھیں۔ (ترجمہ المقبول)
حافظ ابن حجر عسقلانی تہذیب التہذیب ص ۲۰ میں لکھتے ہیں:

معاویہ بن ابوسفیان صخر بن حرب بن امیہ بن عبد شمس بن عبد مناف
الاموی اسلم یوم الفتح وقیل قبل ذالک قال ابن اسحاق کان معاویۃ
اصیرا عشرین سنتہ وقیل مائت سنۃ ستین فی رجب وقیل ابن
ست وثمانین۔

حضرت معاویہ نے فتح مکہ یا اس سے قبل اسلام قبول فرمایا۔ ابن اسحاق فرماتے ہیں
کہ بیس سال آپ کی امارت رہی اور سترہ ہجری میں فوت ہوئے اور آپ کی عمر چھیالیس سال تھی۔
قد صرح علماء الحدیث بان معاویۃ رضی اللہ عنہ من کبار الصحابة
ونجائهم ومجتہدینہم۔ (نبراس شرح شرح عقائد)

لہ حافظ ابن حجر فرماتے ہیں کہ حضرت معاویہ کاتب وحی تھے۔ (تقریب التہذیب ص ۳۵)

علمائے حدیث نے تفسیر صحیح کی ہے کہ حضرت معاویہ رضی اللہ عنہ بزرگ و شرفار اور مجتہدین صحابہ سے تھے۔ حدیث میں ہے :

اللهم اجعله هاديا وصهديا (رواہ الترمذی)

بخاری شریف میں ہے :

فانه فقيه صاحب رسول الله صلى الله عليه وسلم۔

کہ معاویہ فقیہ اور صحابی رسول تھے۔ حضرت عبداللہ بن مبارک سے سوال کیا گیا کہ معاویہ افضل ہیں یا عمر بن عبدالعزیز۔ تو آپ نے جواباً کہا :

معاویہ کے گھوڑے کی غبار بھی عمر بن عبدالعزیز سے افضل ہے۔ قاضی عیاض مالکی نے شفاء شریف میں فرمایا کہ امام مالک فرماتے ہیں :

جو آدمی کسی صحابی کو ابو بکر، عمر، عثمان، معاویہ یا عمرو بن عاص کو سب دگالی گلوچ کرے اگر یہ شخص ان کو کافر اور گمراہ سمجھتا ہے تو یہ آدمی واجب القتل ہے۔ حضرت معاویہ رضی اللہ عنہ ہدایت یافتہ اور ہادی ہیں جو ان کو گمراہ سمجھتا ہے وہ خود گمراہ ہے دین مرتد شیعہ رافضی ہے۔ ایسے آدمی کو ہرگز امام نہیں بنانا چاہیے اور نہ ہی اس کے پیچھے نماز پڑھنی چاہیے اور جو نمازیں اس کے پیچھے پڑھی گئی ہیں ان کا اعادہ لازم اور ضروری ہے۔

واللہ ورسولہ اعلم بالصواب۔

الاستفتاء

از روئے شرع شریف کسی مسجد کے مقررہ امام کے لیے شرعی دائرہ کا ہونا کس حد تک لازمی اور ضروری ہے۔ اس زمانہ میں پاکستان اور دوسرے اسلامی ممالک میں بیشمار مقررہ امام ہیں جن کی نہایت تراشی ہوئی تشعشی دائرہ ہوتی ہے۔ بعض عالموں کا کہنا ہے کہ مختصر دائرہ والے امام کے پیچھے نماز ہی نہیں ہوتی۔ حالانکہ نبی صلی اللہ علیہ وسلم کا فرمان مقدس ہے :

”ہر اچھے اور برے کے پیچھے نماز پڑھو“ اس فرمان کے مطابق اگر کسی مختصر

داڑھی والے شخص نے نمازیوں کے اصرار پر نماز پڑھادی تو نماز ہو گئی یا واجب الاعادہ ہی رہی یا یہی صورت میں ایک امام صاحب نے کہا کہ غیر شرعی داڑھی والے پیچھے نماز حرام ہے، ہوتی ہی نہیں۔
مستفتی زاہد حسن فریدی۔ چکوال۔

۲۹ دسمبر ۱۴۰۹ھ

الجواب بعونہ تعالیٰ

داڑھی منڈوانا یا چھانٹنا ایسے طریقے سے کہ قبضہ سے کم ہو جائے ناجائز و فسق اور گناہ ہے۔ حدیث شریف میں ہے:

جزو الشارب واعفوا للہی۔

یعنی مونچھوں کو کتراؤ اور داڑھیوں کو بڑھاؤ۔ داڑھی رکھنی لازم اور واجب ہے۔ اگر قبضہ سے کم ہو تو گناہ۔ حدیث میں ہے

عشرة من الفطرة قص الشوارب واعفاء اللہیہ

دس چیزیں اسلام سے ہیں۔ ایک مونچھ کترانا اور دوسرا داڑھی بڑا کرنا اور شاہ عبدالحق محدث دہلوی فرماتے ہیں:

حلق کردن لحيہ حرام است وگذاشتن آن بقدر قبضہ واجب است۔

داڑھی کا منڈوانا حرام ہے اور اس کا ایک مشت رکھنا واجب ہے۔ اس مسئلہ کو ہم نے اپنی کتاب ”صاعقۃ الوہاب علی مستحل الکلاب“ میں قدرے تفصیل سے بیان کیا ہے۔ صورت مسئلہ میں جو امام داڑھی منڈواتا ہے یا چھانٹتی اور خشکی داڑھی کراتا ہے وہ فعل حرام کا مرتکب ہے اور فاسق معین ہے اور علانیہ فسق کرنے والے کے پیچھے نماز حرام اور مکروہ تحریمہ ہے۔ اعلیٰ حضرت فاضل بریلوی نور اللہ مرقدہ اسی مسئلہ کے تحت لکھتے ہیں کہ ایسے کو امام کرنا گناہ اور اس کے پیچھے نماز مکروہ تحریمی ہے۔ غنیہ میں ہے،
لو قد موافقاً یثمون۔

جو سوال میں لکھا گیا ہے کہ حدیث میں ہے: ”ہر اچھے اور بُرے کے پیچھے نماز پڑھو۔“

اس کا یہ معنی نہیں ہے جو آپ نے سمجھا ہے کہ ہر آدمی کے پیچھے نماز پڑھ لی جائے بلکہ مطلب یہ ہے کہ اگر حکام سے کوئی امامت کرائے تو اس کے پیچھے نماز پڑھ لو۔ اگر ان کے پیچھے نماز نہ پڑھی گئی تو انتشار اور فتنہ کا باعث بنے گا کیونکہ زمانہائے خلافت میں سلاطین اور بادشاہ خود امامت کراتے اور حضور علیہ السلام کو معلوم تھا کہ ان میں فساق بھی ہوں گے اور فجار بھی کہ ستکون علیکم امراء یؤخرون الصلوٰۃ عن وقتہا اور یہ بھی معلوم تھا کہ اہل اصلاح کے قلوب ان کی اقتدار سے نفرت کریں گے اور یہ بھی معلوم تھا کہ ان سے اختلاف آتش فتنہ کو مشتعل کرنے والا ہوگا اور دفع فتنہ دفع اقتدار فاسق سے اہم واعظم تھا۔ قال اللہ تعالیٰ:

والفتنة اکبر من القتل

لہذا دروازہ فتنہ کے السداد کے لیے ارشاد ہوا:

صلوا خلف کل بدو فاجر۔ یہ اس بات سے ہے: من اتبلی ببلیتین

اختار اھونھما اور فقہا کا قول تجوز الصلوٰۃ خلف کل بدو فاجر اسی معنی پر ہے جو بیان کیا گیا ہے۔ حدیث کا مطلب صرف یہ ہے کہ حکام سے اگر کوئی جماعت کرائے تو اس کے پیچھے نماز پڑھ لو ورنہ قرآن پاک میں ہے:

ام نجعل المتقین کالفجار

کیا فجار متقیوں کی طرح ہو سکتے ہیں (ہرگز نہیں) صورت مستفسرہ میں جن اماموں کے متعلق سوال کیا گیا ہے نہ وہ امراء اور حکام سے ہیں کہ ان سے اختلاف پیدا ہونے کا خطرہ ہے لہذا وہ اس حدیث کے مصداق ہی نہیں۔ ان اماموں کے پیچھے نماز مکروہ تحریمہ واجب الاعادہ ہی ہے اور حدیث میں جو لفظ کل ہے اس کی تعلیم حکام کے لیے ہے۔ جن اماموں کے متعلق سوال میں ذکر کیا گیا ہے ان کی اقتدار ہرگز نہیں ہونی چاہیے۔

واللہ ورسولہ اعلم بالصواب۔

الاستفسار

اگر غیبت کا گناہ امام مسجد کے خلاف ثابت ہو جائے تو ایسے امام کے متعلق کیا حکم ہے اور اس کے پیچھے نماز جائز ہے یا نہیں۔ غیبت کی کیا تعریف ہے۔ غیبت کا گناہ ثابت ہو جانے کی صورت میں شرعی سزا کیا ہو سکتی ہے۔

عبدالعزیز تحصیل دار۔ میرپور آزاد کشمیر۔

الجواب بعونہ تعالیٰ

کسی کے پس پشت ایسی بات کہنی جو اسے ناگوار ہو اسے غیبت کہتے ہیں۔ حدیث شریف میں ہے کہ کسی نے نبی کریم صلی اللہ علیہ وسلم سے دریافت کیا کہ غیبت کیا چیز ہے۔ حضور علیہ السلام نے فرمایا کسی کی پس پشت ایسی بات کرنی جو اسے ناگوار ہو۔ سائل نے پوچھا اگر اس میں واقعہ موجود ہو جو بات کہی گئی ہے تو حضور علیہ السلام نے فرمایا۔ جب ہی تو غیبت ہے۔ اگر اس میں واقعہ موجود نہ ہو تب تو بہتان ہے اور نیمہ (چغل خوری) میں مقصود فساد کرنا ہوتا ہے۔ غیبت اور نیمہ میں یہی فرق ہے کہ غیبت میں فساد اور شرارت آگے مقصود نہیں ہوتی اور نیمہ میں گویا تعذیب اور آگے فساد کرنا مقصود ہوتا ہے۔ قرآن پاک نے غیبت کو اپنے بھائی کا مردار گوشت کھانے سے تعبیر کیا ہے۔

حضرت ابوسعید خدری المتوفی ۳۷ھ سے مرفوعاً روایت ہے:

الغیبة اشد من الزنا۔ (رواۃ البیہقی)۔ نیز اس ص ۳۲۸۔

غیبت گناہ کبیرہ ہے اس کا مرتکب فاسق معین ہے۔ شرعاً اس پر توبہ علی الاعلان واجب ہے۔ امام غیبت کرنے والے پر لازم ہے کہ وہ توبہ کرے۔ ایسے امام کے پیچھے جو نماز پڑھی گئی ہے اس کا اعادہ لازم اور ضروری ہے۔ اگر توبہ کرے اور اس پر ندامت کا اظہار کرے تو پھر اس کے پیچھے نماز پڑھی جائے ورنہ نہیں۔

واللہ ورسولہ اعلم بالصواب۔

باب الجماعۃ

الاستفتاء

کیا فرماتے ہیں علمائے دین اس مسئلہ میں کہ ایک شخص رمضان شریف میں عشاء کی جماعت کے ساتھ شریک نہیں ہوا۔ فرض اس نے علیحدہ پڑھے ہیں اب وہ وتر امام کے ساتھ پڑھے یا وتر بھی علیحدہ پڑھے۔

ایک سائل - جہلم

الجواب بعونہ تعالیٰ

جو شخص امام کے ساتھ فرض ادا نہیں کرتا اس کو وتر بھی علیحدہ پڑھنے چاہئیں۔ فتاویٰ شامی میں ہے :

اذالم یصل الفرض معہ لا یتبعہ فی الوتر۔

یعنی جب امام کے ساتھ فرض نہیں پڑھے تو وتر بھی امام کے ساتھ نہ پڑھے۔

واللہ ورسولہ اعلم بالصواب۔

سوال

کیا فرماتے ہیں علمائے دین اس مسئلہ میں کہ ایک امام مسجد نے نماز پڑھاتے وقت ایک رکعت میں سورت الحمد ترکیف فعل پڑھی۔ پھر دوسری رکعت میں ادایت الذی پڑھی۔ یعنی ایک سورت درمیان میں چھوڑ دی۔ ایک مرتبہ اسی امام نے پہلے سورت قریش پڑھی پھر سورت الحمد ترکیف پڑھی۔ مقتدیوں نے کہا کہ یہ ٹھیک نہیں اور شور مچا دیا۔ اس کا شرعی حکم بیان کیا جائے۔

سائیکس

فیصل آباد

الجواب لعونه تعالیٰ

صورت مسئلہ میں اس طرح پڑھنا مکروہ ہے بلکہ آیات اور سورتوں کو ترتیب سے پڑھنا چاہیئے
فتاویٰ نظامیہ میں ہے: نماز میں خلل ترتیب آیتیں پڑھتی یعنی بعد والی سورت کو پہلے اور پہلی
سورت کو بعد میں پڑھنا اور اسی طرح کسی آیت کو آگے پیچھے پڑھنا یا ایک ہی رکعت میں دو ایسی آیتوں
کو جمع کرنا جن کے درمیان ایک آیت یا کئی آیتیں رہ گئی ہوں یا دو رکعتوں میں ایسا عمل کرنا مکروہ ہے
فتاویٰ عالمگیریہ ص ۳۷ میں ہے:

واذا قرأ فی رکعة سورة وفي الركعة الاخرى او فی تلك الركعة سورة
فوق تلك السورة يكره وكذا اذا قرأ فی ركعة آية ثم قرأ فی الركعة
الاخرى او فی تلك الركعة آية اخرى فوق تلك الآية واذا جمع
بين ايتين بينهما ايات او ايتة واحدة في ركعة واحدة او في
ركعتين فهو على ما ذكرنا فی السور كذا فی المحيط -

لیکن یہ کراہت صرف فرض نماز میں ہے۔ سنت یا نوافل میں اگر ایسا ہو جائے تو کوئی حرج
نہیں ہے۔ چنانچہ اسی مقام پر ہے:

هذا كله فی الفرائض واما فی السنن فلا يكره هكذا فی المحيط -

بہر کیف اگر سورتوں کو بلا ترتیب پڑھا یا درمیان سے ایک سورت کو چھوڑ کر دونوں کو ملا دیا تو
یہ مکروہ ہے۔ ایسا ہرگز عہد انہیں کرنا چاہیئے مقتدیوں نے صحیح کہا ہے کہ ایسا عمل ٹھیک نہیں ہے

واللہ ورسولہ اعلم بالصواب -

باب الجمع

الاستفتاء

کیا فرماتے ہیں علمائے دین و مفتیان شرع متین اس مسئلہ میں کہ جب پاکستان میں احکام شریعہ کے نفاذ کا حکم ہو چکا ہے اور بعض حدود جاری بھی ہو چکی ہیں تو کیا پھر امام ابوحنیفہ رحمۃ اللہ علیہ کے نزدیک گاؤں میں جمعہ پڑھنا فرض ہو گیا ہے اور جن گاؤں میں جمعہ پڑھا جاتا ہے ان گاؤں میں اب فرض کی نیت سے پڑھا جائے یا نہ اور علمائے احناف کے نزدیک گاؤں میں جمعہ کسی صورت میں بھی فرض کی نیت سے پڑھا جاسکتا ہے یا نہیں۔ نیز چھوٹے بڑے شہروں میں جمعہ اب بہ نیت فرض پڑھا جائے یا نہ۔ کتب فقہ کے حوالہ جات سے تحریر فرما کر فلاح دارین حاصل کریں۔

المستفتی: سید نذیر حسین شاہ، نمبر دار، چیک نمبر ۶، جنوبی ضلع سرگودھا۔

الجواب بعونہ تعالیٰ

نماز جمعہ فرض ہے جس کی فرضیت نص قطعی سے ثابت ہے۔ اس کے بارہ شرائط ہیں جن میں سے ایک شرط مصر (شہر) ہے۔ علی بن ابی بکر بن عبد الجلیل قرغانی (صاحب ہدایہ جو کہ اصحاب تریح سے ہیں اور فقہاء کرام کے طبقات سب سے پانچویں طبقہ سے تعلق رکھتے ہیں) تحریر فرماتے ہیں: لا تصح الجمعة الا في مصر جامع اوفى مصلی المصر ولا تجوز في القرى لقوله عليه السلام لا الجمعة ولا تشریق ولا فطر ولا اضحی الا في مصر جامع۔

جمعہ نہیں ہوتا مگر شہر یا شہر کی عید گاہ میں اور گاؤں میں جائز نہیں کیونکہ حضور علیہ السلام نے فرمایا جمعہ اور عیدین کی تکبیریں اور نماز عیدین شہر کے سوا جائز نہیں۔

شیخ ابن ہمام فتح القدیر میں فرماتے ہیں :

ان قوله تعالى فاسعوا الى ذكر الله ليس على اطلاقه اتفاق بين الايمة اذ لا يجوز اقامتها في البراري اجماعاً ولا في قرية عند الشافعي فكان خصوص المكان مراداً بالاجماع فقد ر الشافعي قرية الخاصة وقد رنا المصرو هو اولي الحديث على رضى الله عنه وهو لو عورض بفعل غير كان على مقدما عليه فكيف ولم يتحقق معارضة ما ذكرنا اياه وللهذا لم ينقل عن الصحابة انهم لما فتحو البلاد واشتغلوا بنصب المنابر والجمعة في الامصار دون القرى -

اللہ تعالیٰ کا قول فاسعوا الى ذكر الله اپنے اطلاق پر نہیں کیونکہ تمام ایہہ بالاتفاق جنگلوں اور شافعی عام بستیوں میں جمعہ کے قیام کے قائل نہیں ہیں بلکہ مکان کی تخصیص کرتے ہیں۔ شافعی قریہ مخصوصہ مراد لیتے ہیں۔ ہمارے حنفیہ کے نزدیک شہر ہے اور شہر مراد لینا ہی بہتر ہے۔ کیونکہ حدیث علی رضی اللہ عنہ موجود ہے اور اگر کسی دوسرے کے فعل کے ساتھ معارضہ کیا جائے تو پھر حضرت علی ہی مقدم ہیں۔ پس یہ کیسے ہو سکتا ہے۔ حالانکہ ابھی تک معارضہ ثابت نہیں ہوا اور اسی لیے صحابہ سے منقول نہیں ہوا کہ جیسی انہوں نے شہر فتح کئے، منابر اور جمعہ کے تقرر کے لیے مشغول ہوئے۔ **مذکور** انہوں نے شہروں میں جمعے قائم کیے گاؤں میں نہیں۔

صاحب ہدایہ اور ابن ہمام کی کلام سے معلوم ہوا کہ جمعہ شہر میں ہوتا ہے۔ گاؤں میں حنفیہ کے نزدیک جمعہ جائز نہیں ہے۔ پاکستان میں اگرچہ بعض احکام شرعیہ کا نفاذ ہو چکا ہے لیکن احکام شرعیہ کے نفاذ سے جمعہ شہروں میں فرض ہوگا اور شہروں میں فرض کی نیت سے پڑھا جائے گا کیونکہ جمعہ فرض ہے اور فرضیت بھی نص قطعی سے ثابت ہے۔

اعلیٰ حضرت فاضل بریلوی فرماتے ہیں، گاؤں میں جمعہ فرض ہی نہیں ہے۔ احکام شرعیہ کے نفاذ سے گاؤں متاثر نہیں ہوں گے کہ گاؤں میں بھی جمعہ فرض سمجھا جائے بلکہ گاؤں میں

جمعہ فرض نہیں ہوگا۔

فتاویٰ رضویہ میں ہی لکھتے ہیں کہ مذہب حنفی میں فرضیت جمعہ و صحت جمعہ و جواز جمعہ سب کے لیے مصر مشروط ہے۔ دیہات میں نہ جمعہ فرض نہ اس کی ادائیگزی نہ صحیح۔ اگر پڑھیں گے تو ایک نفل نماز ہوگی۔ ظہر کا فرض سر سے نہ اترے گا کیونکہ جمعہ گاؤں والوں پر واجب ہی نہیں ہے بلکہ جمعہ کے لیے شہر ہونا شرط لازم ہے اور شہر وہ آبادی ہے جس میں متعدد کوچے ہوں، دوامی بازار ہوں یا وہ پرگنہ ہو کہ اس کے متعلق دیہات گنے جاتے ہوں اور اس میں کوئی حاکم مقدمات رعایا فیصلہ کرنے پر مقرر ہو، جس کی حشمت و شوکت اس قابل ہو کہ مظلوم کا انصاف ظالم سے لے سکے جہاں یہ تعریف صادق آئے وہ شہر ہے۔

اعلیٰ حضرت فرماتے ہیں کہ شہر کی تعریف یہی صحیح اور ظاہر روایت کے مطابق ہے۔ پانچ کتابوں (مبسوط، جامع صغیر، جامع کبیر، زیادات، سیر صغیر و کبیر) کی روایات کو ظاہر روایت کہا جاتا ہے اور مبسوط اصل میں قاضی ابو یوسف کی تصنیف ہے اور امام محمد نے اس کی تشریحات لکھی ہیں۔ دیگر کتب اربعہ امام محمد کی تصنیف ہیں جن میں سیر کبیر ساٹھ جلدوں میں پھیلی ہوئی ہے۔ جامع کبیر کے بعد جو فروع یاد آئے ان کو زیادات کی شکل میں پیش کیا۔ فقہ حنفی کا مدار ان کتب خمسہ پر ہے جن میں ابو حنیفہ کے مسائل روایت مذکور ہیں۔ اسی لیے اعلیٰ حضرت نے مصر کی تعریف وہ کی ہے جو کہ ظاہر روایت کے مطابق ہے جہاں جمعہ کے جواز کا ہونا ہے۔ اسی کو صاحب ہدایہ نے ترجیح دی ہے اور اسی کو صاحب درمختار جو کہ طبقہ ستہ (چھٹا) سے تعلق رکھتے ہیں جو کہ روایت کے قوی ہونے اور ضعیف اور ظاہر روایت اور نادر روایت ہونے کو بیان کرتے ہیں لہذا جمعہ شہر میں ہوگا۔ دیہات گاؤں اور لستیوں میں نہ فرض ہے نہ جمعہ کی ادائیگی ہوگی بعد میں نماز ظہر گاؤں میں پڑھی جائے گی۔ گاؤں میں جس جگہ جمعہ نہیں ہوتا وہاں جمعہ شروع نہ

۱۲۔ اسی وجہ سے امام محمد کی تصنیفات میں بھی مبسوط کو شمار کیا گیا ہے۔

کیا جائے اور جہاں شروع ہو چکا ہے اس کو منع نہ کیا جائے۔

فتاویٰ رضویہ ص ۱۹۷ میں ہے، اگر عوام پڑھتے ہوں تو ان کو منع کرنے کی ضرورت نہیں کہ عوام جس طرح اللہ اور رسول کا نام لیں غنیمت ہے اور یہ بھی ضروری ہے کہ یہ عوام بعد میں نماز ظہر پڑھیں۔ جمعہ فرض ہے لیکن دیہات اور لہستانیوں میں جمعہ فرض نہیں ہے بلکہ ادائیگی جمعہ سے جمعہ نہیں ہوگا۔ گاؤں میں جب واجب ہی نہیں تو فرض کی نیت کا کیا مطلب بلکہ گاؤں میں بنیادی طور پر نماز ظہر ہی پڑھی جائے گی۔ اگر کسی گاؤں میں جمعہ شروع ہے تو وہاں جمعہ کے بعد نماز ظہر پڑھی جائیگی کیونکہ مذہب حنفیہ کے مطابق جمعہ گاؤں میں فرض نہیں ہے اور نہ ہی جمعہ کی ادائیگی کے ساتھ نماز ظہر معاف ہو جائے گی بلکہ گاؤں میں نماز ظہر لازم ہے۔ اگر گاؤں میں جمعہ پڑھا گیا تو بعد از نماز جمعہ نماز ظہر پڑھی جائے گی۔

واللہ ورسولہ اعلم بالصواب۔

الاستفتاء

جناب مفتی صاحب

السلام علیکم ورحمۃ اللہ وبرکاتہ،

پہلے ہم آپ کے حکم کے مطابق جمعۃ المبارک کی نماز کی چار سنتیں اور دو فرضوں کے بعد نماز ظہر پوری ادا کرتے ہیں۔ اب آپ کی خدمت میں گزارش ہے کہ جمعۃ المبارک کے دن اسی طرح نماز ادا کریں یا کوئی اور طریقہ ہے۔

صوفی غلام حسین نقشبندی (دوکاندار)

علم منڈی روڈ لیاقت پور ضلع رحیم یار خاں

الجواب بعونہ تعالیٰ

جمعہ فرض ہے لیکن اس کی شرائط ہیں، اگر وہ تمام شرائط نہ پائی جائیں تو پھر جمعہ کے بعد نماز ظہر ادا کرنی لازم ہے۔ جمعہ کی شرطوں میں شہر ہونے کے علاوہ اسلامی قانون کا نفاذ اور اجراء

بھی ہے۔ چونکہ ابھی تک پاکستان میں کل اسلامی قانون کا نفاذ نہیں ہوا صرف حکومت وعدہ اور مواعید کو ہی ہے، عملی طور پر کوئی اقدام نہیں کیا۔ لہذا نماز جمعہ کے بعد احتیاطاً ظہر بھی ادا کی جائے۔
فقہاء کرام لکھتے ہیں :

کل موضع وقع الشك في جواز الجمعة لوقوع الشك في مصره او
غيره وإقام اهله الجمعة ينبغي ان يصلوا بعد اربع ركعات ويبنو
وابها الظهر حتى لو لم تقع الجمعة موقعها يخرج عن عهدة فرض
الوقت بيقين -

یعنی جس جگہ ہی جمعہ کے شرائط متحقق نہ ہونے کی وجہ سے جمعہ کے جواز میں شک ہو اور
وہاں کے لوگوں نے جمعہ شروع کر رکھا ہو، لائق ہے کہ جمعہ کے بعد چار رکعت نماز پڑھیں اور
ظہر کی نیت کریں۔ اگر جمعہ نہ ہوا تو یہ چار فرض جمعہ کے قائم مقام ہو جائیں گے اور وقتی فرض یقیناً
ادا ہو جائے گا اور ان چاروں رکعتوں میں قرأت پڑھی جائے گی
فتاویٰ رضویہ میں ہے :

ينبغي ان يقرأ الفاتحة والسورة في الاربع التي تلي بعد الجمعة في
ديارنا كذا في التاتارخانية -

چار رکعتوں میں فاتحہ اور سورت پڑھی جائے۔ جب پاکستان میں عملی طور پر اسلامی قانون
کا نفاذ ہو جائے گا تو پھر گاؤں میں جہاں جمعہ ہوتا ہے وہاں صرف احتیاطاً ظہر پڑھی جائے،
شہروں میں صرف نماز جمعہ پڑھی جائے گی احتیاطاً ظہر کی ضرورت نہ رہے گی لیکن جو حکومت
برسر اقتدار آتی ہے وہ صرف اپنے اقتدار اور کرسی کے تحفظ کے لیے اعلان یہی کرتی ہے
کہ اب پاکستان میں قرآن اور سنت کی حکومت ہوگی اور اسلامی قوانین کا نفاذ کر دیا جائے گا
عملی طور پر کسی قسم کی پیش رفت نہیں ہوتی۔ لہذا جب تک کوئی حکومت عملی طور پر قوانین اسلامیہ
کا نفاذ نہیں کرتی اس وقت تک تمام جمعہ کی شرطیں متحقق نہیں ہو سکتیں۔ احتیاطاً نماز

جمعہ کے بعد چار رکعتیں فرض پڑھتے رہنا چاہیے یہی تحقیقی اور مفتی بہ قول ہے۔

واللہ ورسولہ اعلم بالصواب - ۱۲

الاستفتاء

کیا فرماتے ہیں علمائے دین اس مسئلہ میں کہ نمازی کے پاس بلند آواز سے ذکر کرنا جس سے خلل اندازی نماز ہو جائز ہے یا نہیں؟ ہینوا و توجروا
المستفتی: سید مزیل حسین شاہ خطیب گجرات۔

الجواب لعونہ تعالیٰ

جہاں تک ذکر کے مسئلہ کا تعلق ہے وہ تو جائز ہے۔ ذکر، ذکر خفی، ذکر جہر، ذکر متوسط یہ تمام ہی جائز ہیں لیکن خلل اندازی نماز ہرگز جائز نہیں ہے۔
فتاویٰ نظامیہ ج ۳ ص ۳۳ میں ہے:

کیا فرماتے ہیں علمائے دین اس مسئلہ میں کہ ایک امام بعد از نماز فرض کے اپنے تمام مقتدیوں کو مسجد میں ذکر لا الہ الا اللہ پکار کر کہنے کے لیے حکم کرتا ہے جس سے مسجد میں شور و غل رہتا ہے اور دوسرے نمازیوں کی نماز میں خلل واقع ہوتا ہے کیا شرعاً یہ فعل درست ہے؟
الجواب:

مسجد میں اس طرح پکار کر ذکر کرنا جس سے دوسرے نمازیوں کی نماز اور قرأت میں خلل آئے شرعاً مکروہ ہے۔

ویسکرة دفع صوت بذكر

روالمختار ج ۲ ص ۴۳ میں ہے:

اجمع العلماء سلفاً وخلفاً علی استحباب ذکر الجماعت فی المساجد

وغیرھا الا ان یشوش جہرہم علی نائم او مصلی او قارئ انتہی۔

فتاویٰ نظامیہ جو کہ اہل السنۃ والجماعۃ کا معتمد علیہ فتاویٰ ہے اس سے معلوم ہوا کہ

نفل اندازی نماز کلمہ طیبہ لا الہ الا اللہ کے ساتھ بھی منع ہے ۔

اعلیٰ حضرت فاضل بریلوی قدس سرہ العزیز فرماتے ہیں کہ کلمہ طیبہ (بعد از نماز) امر مستحسن ہے ۔ بشرطیکہ خلل اندازی نماز نہ ہو ۔

(فتاویٰ افریقیہ ص ۴۸) علامہ محمد امین بن عمر الشامی الحنفی المتوفی ۱۲۵۲ھ بھی لکھتے ہیں :

اجمع العلماء سلفاء وخلفاء علی استحباب ذکر الجماعۃ فی المساجد

وغیرھا الا ان یشوش جہرہم علی نائم او مصل او قارئ ۔

علماء رتلف اور خلف نے مساجد وغیرہا میں اللہ تعالیٰ کے ذکر کے مستحب ہونے پر

پر متفق ہیں مگر یہ کہ ان کے ذکر بالجہر سے کسی سونے والے یا کسی نمازی یا کسی تلاوت کرنے والے

کو تشویش ہوتی ہو ۔ علامہ شامی کے کلام سے یہ بھی معلوم ہوا کہ خلل اندازی نماز جائز نہیں ہے ۔

رئیس الحنفیہ حضرت ملا علی قاری المتوفی ۱۰۱۳ھ مرقاۃ ج ۲ ص ۲۲۳ پر لکھتے ہیں :

نعم جواز التدريس فی المسجد والبحث فیہ حیث لم یشوش علی

المصلین اولہ لیکن هناك المصلون

کہ امام اعظم ابو حنیفہ رضی اللہ عنہ نے مسجد میں تدریس اور علمی بحث کی اجازت دی ہے جبکہ

اس سے نمازیوں کو تشویش نہ ہو یا مسجد میں کوئی نمازی نہ ہو ۔

ملا علی قاری نے بھی خلل اندازی نماز کو مستثنیٰ کرتے ہوئے فرمایا کہ خلل اندازی نماز نہیں

ہونی چاہیئے اور جو لوگ یہ اعتراض کرتے ہیں کہ نماز فجر کے بعد علماء کرام درس قرآن وغیرہ شروع

کر دیتے ہیں اور لوگ بھی نماز ادا کرتے رہتے ہیں ۔ اگر خلل اندازی نماز ناجائز ہو تو علماء درس

قرآن کیوں شروع کر دیتے ۔ تو اس کا جواب ملا علی قاری نے دے دیا کہ تدریس اور درس قرآن

اور علمی بحث اس وقت شروع کی جائے جبکہ نمازیوں کو تشویش نہ ہو ۔ اگر نمازیوں کو تشویش ہو تو

پھر تدریس اور علمی بحث شروع نہیں ہونی چاہیئے ۔

اعلیٰ حضرت فاضل بریلوی نور اللہ مرقدہ فرماتے ہیں کہ جہاں لوگ نماز نفل ادا کر رہے ہوں

ان کے پاس بلند آواز سے قرآن نہ پڑھا جائے تاکہ ان کی نماز میں خرابی واقع نہ ہو۔ (فتاویٰ رضویہ کراچی)
 ثابت ہوا کہ خلل اندازی نماز تمام فقہاء کرام کے نزدیک منع ہے۔ بعض لوگ کہتے ہیں کہ جو
 امر عند الشرع ثابت ہو مثلاً تکبیرات تشریق ان کے ساتھ خلل اندازی نماز جائز ہے۔ حالانکہ ان کا
 یہ قول بھی باطل ہے کیونکہ قرآن پاک کا پڑھنا عند الشرع ثابت ہے حالانکہ اس کے ساتھ بھی
 خلل اندازی نماز ناجائز ہے۔ جیسا کہ اعلیٰ حضرت فاضل بریلوی نور اللہ مرقدہ نے فتاویٰ رضویہ میں
 بیان کیا ہے اور کلمہ طیبہ بھی عند الشرع ثابت ہے حالانکہ اس کے ساتھ بھی خلل اندازی نماز منع ہے
 جیسا کہ صاحب فتاویٰ نظامیہ نے ذکر کیا ہے اور اعلیٰ حضرت فاضل بریلوی نے "فتاویٰ افریقہ"
 میں صریحاً بیان کرتے ہوئے فرمایا کہ کلمہ طیبہ کے ساتھ خلل اندازی نماز نہیں ہونی چاہیے۔
 تکبیرات تشریق کو خلل اندازی نماز کے حوا کے لیے بطور استدلال پیش کرنا بھی غلط ہے کیونکہ
 تکبیرات تشریق تو ان مواضع مخصوصہ سے ہیں جہاں امام ابو حنیفہ سے جواز نص موجود ہے اسی وجہ سے
 امام ابو حنیفہ رضی اللہ عنہ نے تکبیرات تشریق کے لیے چند شرائط مقرر کی ہیں کہ فرضی نماز ہو، مقیم
 ہو، شہر میں ہو، جماعت مستحبہ ہو، صرف عورتوں کی جماعت نہ ہو کہ وہ مکروہ ہے چنانچہ امام علی بن
 ابی بکر المتوفی ۵۹ھ اپنی عظیم تصنیف ہدایہ ج ۱ ص ۵۵ میں لکھتے ہیں:

ولا من الجہر بالتکبیر خلاف السنۃ والشرع ووجوبہ عند استجماع
 ہذا الشرائط۔

اور اس لیے کہ بلند آواز سے تکبیر کہنا خلاف سنت ہے اور شریعت کا حکم وہاں ہے
 جہاں یہ شرطیں جمع ہوں۔

اور ملا علی قاری فرماتے ہیں:

ولا بی حنیفۃ ان الجہر بالتکبیر خلاف الاصل والنص الوارد فیہ

اجتمع ہذا الاصول فتراعی

اور امام ابو حنیفہ کی دلیل یہ ہے کہ بلند آواز سے تکبیر کہنا خلاف اصل ہے اور جو

نص اس میں وارد ہوئی ہوئی ہے اس میں تمام امور موجودہ کی رعایت رکھی جائے گی۔
 امام ابوحنیفہ کے نزدیک تکبیرات تشریق بلند آواز سے کہنا واجب ہیں لیکن مواضع مخصوصہ سے
 ہیں اور مخصوص احکامات حقیقت میں مستثنیٰ ہوا کرتے ہیں۔ جب یہ تکبیرات تشریق بنیادی طور
 پر اصل مسئلہ (خلل اندازی نماز) سے مستثنیٰ اور مخصوص ہیں تو ان کو اصل مسئلہ کے ثبوت کے لیے
 دلیل پیش کرنا علمی بصیرت کے خلاف ہے۔ اسی لیے اعلیٰ حضرت فاضل بریلوی نور اللہ مرقدہ
 نے کہیں بھی نہیں لکھا کہ تکبیرات تشریق کے ساتھ خلل اندازی نماز جائز ہے کیونکہ یہ تکبیرات مخصوص
 احکامات سے ہیں اور یہ تکبیرات مشروط بالشراط ہیں البتہ کلمہ طیبہ کے ساتھ اعلیٰ حضرت فاضل بریلوی
 نے لکھا ہے کہ:

خلل اندازی نماز نہیں ہونی چاہیے۔ اگر نمازی وغیرہ نہ ہوں تو پھر کلمہ طیبہ کے ساتھ بلند آواز
 سے ذکر جائز ہے۔

شاہ عبدالحق محدث دہلوی نے بھی تکبیرات تشریق کو مواضع مخصوصہ سے شمار کیا ہے:
 وقيل ذلك في ايام التشريق يعني وهذا اذفق لمذهب الحنفية في
 كراهتهم الجهر بالذكر فيما عدا ما ورد به ولهذا لا يوجبون قضاء
 تكبيرات العيد والتشريق - (حواشی مشکوٰۃ ص ۸۸)

اور بعض نے کہا کہ تکبیر سے مراد متنی میں ایام تشریق کی تکبیریں ہیں اور یہی قول زیادہ
 مذہب حنفیہ کے موافق ہے کیونکہ حنفیہ سوائے ماوردیہ النص کے جہر بالذکر
 کو مکروہ سمجھتے ہیں۔

معلوم ہوا کہ تکبیرات تشریق مخصوصہ ہیں ان کے جواز پر نص اور صراحتہً آگئی ہے۔ یہ مستثنیٰ ہیں۔ اصل
 مسئلہ پر ان کو بطور دلیل پیش کرنا کسی صورت میں بھی صحیح نہیں ہے اور بعد از نماز کلمہ لا الہ الا اللہ
 مستثنیٰ نہیں ہے۔ اسی لیے صاحب فتاویٰ نظامیہ نے کہا کہ اس سے خلل اندازی نماز
 ہوگی جو کہ مکروہ ہے اور اعلیٰ حضرت فاضل بریلوی نور اللہ مرقدہ نے بھی فتاویٰ افریقہ میں

لکھا کہ اس سے خلل اندازی نماز نہیں ہونی چاہیے۔

خلل اندازی نماز کے جواز کے قائلین بعض موقعہ حدیث ابن عباس پیش کرتے ہیں جس کو بخاری اور مسلم نے ذکر کیا ہے کہ ابن عباس رضی اللہ عنہ سے روایت ہے کہ:

میں رسول اللہ صلی اللہ علیہ وسلم کی نماز کے اختتام کو اللہ اکبر کہنے سے پہچانا کرتا تھا۔ (مشکوٰۃ ص ۸۹)

حالانکہ حدیث ابن عباس کے متعلق امام شافعی المتوفی ۲۰۴ھ فرماتے ہیں:

وا حسبه انما جهر قليل ليتعلم الناس منه۔

کہ حضرت ابن عباس کی یہ روایت کہ نبی کریم صلی اللہ علیہ وسلم تکبیر پڑھا کرتے تھے تو میرے خیال میں اس سے مراد یہ ہے کہ آپ نے ٹھوڑا عرصہ جہر کیا تاکہ لوگ حضور علیہ السلام سے سیکھ لیں۔ (پھر جہر ترک کر دیا، بحوالہ کتاب الام ج ص ۱۱)

اسی لیے امام شافعی فرماتے ہیں کہ میں تو پسند کرتا ہوں کہ امام اور مقتدی نماز سے فارغ ہونے کے بعد دونوں آمین اللہ تعالیٰ کا ذکر کریں۔ حدیث کے سیاق سے بھی یہی معلوم ہوتا ہے کہ ابن عباس نے جب یہ حدیث بیان کی، اس وقت صحابہ کرام نے بلند آواز سے ذکر جہر چھوڑ دیا تھا۔

علامہ کرمانی الشافعی المتوفی ۶۷۲ھ حدیث ابن عباس کی تشریح میں لکھتے ہیں کہ:

ابن عباس کا یہ قول کان علی عہد النبی صلی اللہ علیہ وسلم (کہ حضور صلی اللہ علیہ وسلم کے زمانہ میں یہ ذکر تھا) اس بات پر دلالت کرتا ہے کہ جب ابن عباس نے یہ حدیث بیان کی ہے تو اس وقت صحابہ ایسے نہیں کہتے تھے گویا کہ صحابہ نے یہ خیال کیا کہ تکبیر کہنا لازم نہیں ہے۔ اس لیے صحابہ اس خوف کی وجہ سے اس ذکر کو ترک کر دیا تھا تاکہ کم فہم لوگ یہ خیال نہ کریں کہ نماز بغیر اس کے پوری نہیں ہوتی۔

علامہ عین الحنفی المتوفی ۸۵۵ھ حدیث ابن عباس کے بعد آخری فیصلہ امام شافعی کا لکھتے ہوئے
فرماتے ہیں کہ مختار امام اور مقتدی ہر دونوں کے لیے بعد از نماز ذکر خفی افضل ہے۔ (تاکہ نمازی کو
تشویش نہ ہو)

ثابت ہوا کہ حضرت ابن عباس رضی اللہ عنہ المتوفی ۶۸ھ کی حدیث کا مطلب یہ ہے کہ بلند
آواز سے جو ذکر تھا وہ صرف تعلیم جواز کے لیے کیا گیا ہے۔ دائمی یہ بات نہیں اسی لیے صحابہ کرام
نے اس کو چھوڑ دیا۔ اگر حکم دائمی ہوتا تو پھر صحابہ کیوں چھوڑتے۔
اسرائیل علیہ السلام ابن حجر عسقلانی تو لکھتے ہیں:

فیه دلیل علی جواز الجهر بالذکر عقب الصلوٰۃ

اس حدیث ابن عباس میں دلیل ہے کہ نماز کے بعد بلند آواز سے ذکر کرنا جائز ہے۔ انتہی
جواب حافظ ابن حجر عسقلانی المتوفی ۸۵۲ھ نے اس کے بعد لکھا ہے کہ جواز جہر پر علامہ ابن
بطلال المتوفی ۴۴۳ھ نے گرفت کی ہے۔ کہا کہ سلف میں سے کسی ایک سے بھی اس پر
اطلاع نہیں پائی جاسکی اور امام نووی شافعی فرماتے ہیں کہ امام شافعی نے اس حدیث کا
مطلب تعلیم جواز قرار دیا ہے۔ وہ بھی تھوڑے وقت کے لیے جہر پر کبھی مداومت اور ہمیشگی نہیں
ہوتی اور آخر میں حافظ ابن حجر لکھتے ہیں:

والمختار ان الامام والمأموم یخفیان الذکر (فتح الباری ج ۲ ص ۳۲۵)

اور مختار یہی ہے کہ امام اور مقتدی دونوں آہستہ ذکر کریں۔

علامہ عینی نے بھی ابن بطلال کے تعاقب اور گرفت کا ذکر کیا ہے اور لکھا ہے:

وقال ابن بطلال اصحاب المذهب المتبعة وغيرهم متفقون علی

عدم استجاب دفع الصوت بالتکبیر والذکر حاشا ابن حزم محدث۔

ابن بطلال فرماتے ہیں کہ تمام اصحاب مذاہب اربعہ اور ان کے علاوہ دوسرے سب

اس بات پر متفق ہیں کہ بلند آواز سے تکبیر اور ذکر مستحب نہیں ہے بجز ابن حزم کے۔

پھر علامہ عینی لکھتے ہیں کہ امام شافعی کے نزدیک امام احمدی مقتدی دونوں کے لیے مختار اہستہ

ذکر ہے۔ علامہ ابن خرم المتوفی ۷۵۶ھ غیر متقلد ہے۔

اعراض: مشکوٰۃ شریف میں عبد اللہ بن زبیر رضی اللہ عنہ سے روایت ہے:

كان رسول الله صلى الله عليه وسلم اذا سلم من صلاته قال بصوته

الا على لا اله الا الله وحده لا شريك له الحديث -

رسول اللہ صلی اللہ علیہ وسلم جب اپنی نماز کا سلام پھیرتے بلند آواز سے فرماتے لا اله الا الله

وحده لا شريك له - (آخر حدیث تک پڑھیے)

فت: یعنی نبی کریم صلی اللہ علیہ وسلم جب سلام پھیرتے تو بلند آواز سے یہ کلمات پڑھتے اور بعض لوگ

مسبق بھی ہوتے جو بعد از سلام نماز ادا کرتے ان کی نماز میں خلل ہوتا۔ ثابت ہوا کہ خلل اندازی نماز

جائز ہے۔

جواب: یہ حدیث صاحب مشکوٰۃ نے مسلم سے نقل اور تخریج کی ہے اور مسلم شریف میں یہ الفاظ:

بصوته الاعلى کے موجود نہیں ہیں۔ دیکھئے مسلم شریف ص ۲۱۸۔ اور اس روایت کو امام

ابو بکر بیہقی المتوفی ۷۵۸ھ نے سنن کبریٰ ص ۱۵۸ میں بحوالہ مسلم ذکر کیا ہے لیکن اس میں بھی

بصوته الاعلى کے لفظ موجود نہیں ہیں۔ اسی طرح امام احمد بن محمد بن حنبل المتوفی ۲۴۱ھ

نے اپنی مسند ج ۵ اور امام ابو داؤد المتوفی ۲۴۵ھ نے سنن ابو داؤد ص ۲۱۱ اور امام نسائی

المتوفی ۳۰۳ھ نے نسائی ص ۱۵۸ اور امام نووی نے کتاب الاذکار ص ۶۷ اور علامہ ابن القیم

المتوفی ۷۵۱ھ نے زاد المعاد ص ۶۷ میں اس روایت کو نقل کیا ہے۔ لیکن ان تمام کتب مذکورہ

میں بصوته الاعلى کے الفاظ موجود نہیں ہیں اور یہ الفاظ بصوته الاعلى صرف مشکوٰۃ میں

موجود ہے لیکن صاحب مشکوٰۃ کا یہ وہم ہے جو لوگ علم حدیث میں بصیرت تامہ رکھتے ہیں وہ سمجھتے

ہیں کہ مشکوٰۃ شریف میں فن حدیث کے لحاظ سے متعدد وہم ہیں۔ مثلاً دیکھئے صاحب مشکوٰۃ

حضرت عبد اللہ بن مسعود المتوفی ۲۳ھ کی ترک رفع یدین کی روایت کے بارے میں لکھتے ہیں:

وقال البوداؤد وليس هو بصحيح على هذا المعنى انتهى -

حالانکہ البوداؤد نے یہ الفاظ حضرت ابن مسعود کی روایت کے بارے میں نہیں فرمائے بلکہ البوداؤد نے حضرت برادر بن عازب المتوفی ۳۷ھ کی حدیث کے متعلق فرمائے ہیں جس کو ہم نے اپنی کتاب نور الفرقین علی رفع الیدین میں بھی ذکر کیا ہے -

جب صاحب مشکوٰۃ کو ان الفاظ کے ساتھ وہم ہوا ہے تو بلند آواز سے بعد از نماز ذکر لا الہ الا اللہ ثابت نہ ہوا۔ اسی لیے اعلیٰ حضرت نے فتاویٰ افریقیہ میں اور صاحب فتاویٰ نظامیہ نے اپنے فتاویٰ میں کہا کہ کلمہ طیبہ کے ساتھ بھی خلل اندازی نماز منع ہے۔ چونکہ صاحب مشکوٰۃ کو ان الفاظ (لجسوتہ الا علی) کے ساتھ وہم ہوا ہے لہذا یہ روایت ہی غیر مسلمہ ہے اگر اس کو بالفرض والتقدیر تسلیم بھی کیا جائے تو اس کا جواب وہ بھی ہے جو امام شافعی نے ذکر کیا ہے -

واحسب ما روی ابن الزبیر من تہلیل النبی صلی اللہ علیہ وسلم

انما جہر قلیل لیتعلم الناس منه -

عبداللہ بن زبیر رضی اللہ عنہ المتوفی ۳۷ھ نے جو یہ روایت بیان کی ہے کہ حضور صلی اللہ علیہ وسلم لا الہ الا اللہ پڑھتے تھے۔ میں خیال کرتا ہوں کہ اس سے مراد یہ ہے کہ نبی صلی اللہ علیہ وسلم نے تھوڑا عرصہ جہر کیا تاکہ لوگ حضور صلی اللہ علیہ وسلم سے سیکھ لیں۔ اسی لیے امام شافعی، حافظ ابن حجر، حافظ بدرالدین عینی حنفی، علامہ نووی شافعی وغیرہ یہی فرماتے ہیں کہ بعد از نماز امام اور مقتدی ہر دونوں ذکر خفی کریں بلند آواز سے ذکر نہ کریں تاکہ خلل اندازی نماز نہ ہو -

اعلیٰ حضرت فاضل بریلوی نور اللہ مرقدہ نے فتاویٰ افریقیہ میں اور صاحب فتاویٰ نظامیہ نے کہا کہ کلمہ طیبہ لا الہ الا اللہ سے خلل اندازی نماز نہیں ہوتی چاہیے۔ بہر صورت ذکر، ذکر خفی، ذکر جہر، ذکر متوسط تمام جائز ہیں لیکن خلل اندازی نماز ہرگز جائز نہیں۔ مستحب میں

جب نمازی نماز میں مصروف نہ ہوں یا نمازی ہی نہ ہوں تو پھر بلند آواز سے ذکر جائز ہے۔
واللہ ورسولہ اعلم بالصواب۔

الاستفتاء

کیا فرماتے ہیں علمائے دین و مفتیان شرع متین دریں مسئلہ کہ کیا مقتدی نماز فرضیہ میں بھی امام کو لقمہ دے سکتے ہیں جبکہ امام نے اتنی قرأت پڑھ لی ہے جس کے ساتھ نماز ہو جاتی ہے۔
سائل: امام دین پیش امام۔ تخت پور ضلع سیالکوٹ۔

الجواب بعونہ تعالیٰ

مقتدی کو اپنے امام کے لیے لقمہ دینا جائز ہے، اگرچہ نماز فرضی، نفلی، جہری ہو خواہ امام اتنی مقدار پڑھ چکا ہو جس کے ساتھ نماز ادا ہو جاتی ہے یا زیادہ۔ مگر مقتدی کو جلدی نہیں کرنی چاہیے۔ فتاویٰ عالمگیریہ میں ہے؛

ويكره للمقتدي ان يفتح على امام من ساعة لجواز ان يتذكر
من ساعة ضيـصير قاراً خلف الامام من غير حاجة۔
اور مقتدی کے لیے مکروہ ہے کہ وہ فوراً اپنے امام پر لقمہ دے کیونکہ ہو سکتا ہے کہ امام کو اسی وقت بھولا ہو القضا یاد آجائے اور قرأت امام کے پیچھے بلا
ضرورت واقع ہو۔

فتاویٰ عالمگیریہ میں ہی ہے؛

وان فتح على امامه لم تفسد

کہ اگر مقتدی نے امام پر لقمہ دیا تو نماز فاسد نہیں ہوگی

والصحيح ان ينوي الفتح على امام دون القراءة

اور صحیح یہی ہے کہ لقمہ کی نیت کرے قرأت کی نیت نہ کرے۔ لہذا صورت مذکورہ

میں لقمہ دینا جائز ہے۔ واللہ ورسولہ اعلم بالصواب۔

الاستفسار

کیا فرماتے ہیں علمائے کرام اس مسئلہ میں کہ امام نے جب دو سجدے کیے پھر تیسرے سجدے کی طرف چلا گیا۔ مقتدیوں نے لقمہ دیا مگر وہ سجدہ میں چلا گیا۔ کیا مقتدی بھی امام کی اتباع فرمانی کرتے ہوئے تیسرے سجدہ میں چلے جائیں یا انتظار کرتے رہیں۔ شرعی حکم بیان کیا جائے۔

مستفتی محمد علی ضلع جہلم۔

الجواب بعونہ تعالیٰ

صورت مسئلہ میں اگر امام نے دو سجدوں کے بعد اگر تیسرا سجدہ کیا ہے تو مقتدیوں کو چاہیے کہ امام کی اتباع نہ کریں۔ شامی ج ۳۲ میں ہے:

وانہ لیس لہ ان یتابع فی البدعة والمنسوخ وما لا تعلق لہ
بالصلوة فلا یتابعہ لوزاد سجدۃ۔

امام کی بدعت اور منسوخ میں اتباع نہیں ہے اور نہ ہی اس چیز میں اتباع واجب ہے جس کا نماز سے کوئی تعلق نہیں ہے۔ امام نے اگر سجدہ زائد کیا ہے تو مقتدی اس کی تقلید نہ کرے۔

صورت مذکورہ میں مقتدیوں کو امام کی اتباع اور تقلید لازم نہیں ہے۔

واللہ ورسولہ اعلم بالصواب۔

الاستفسار

کیا فرماتے ہیں علمائے احناف اہل السنۃ والجماعۃ دریں مسئلہ کہ بوقت رکوع رفع یدین ثابت ہے یا نہیں۔ یہاں کے وہابیہ کہتے ہیں کہ رفع یدین کرنا چاہیے کیونکہ احادیث میں رفع یدین کا ثبوت موجود ہے اور جن میں رفع یدین کی ممانعت ہے وہ حدیثیں ضعیف ہیں۔ لہذا آپ اس مسئلہ کی وضاحت فرمائیں اور مسئلہ بحوالہ حیات کتب حدیث تحریر فرمائیں۔

سائلین از کلاسوالہ ضلع سیالکوٹ۔

الجواب بعونه تعالى

حنفیہ کے نزدیک رفع یدین رکوع جاتے وقت اور رکوع سے اٹھتے وقت ثابت نہیں
اور نہ ہی حنفیہ اس پر عامل ہیں۔ امام شافعی، امام احمد رفع یدین کے قائل ہیں اور امام مالک بھی مشہور
قول کے مطابق رفع یدین نہیں کرتے۔

وعن مالك الترمذی رواه ابن قاسم واختار الموالک وفي رواية
الرفع وقال ابن رشد في بداية المجتهد ونهاية المقتصد ان
الامام مالک ارجع الترمذی لانه جرى عليه تعامل السلف من
اهل المدينة

اور ابن قاسم نے امام مالک سے عدم رفع یدین کی روایت ذکر کی ہے اور اسی کو
تمام مالکیہ نے پسند کیا ہے یعنی وہ رفع یدین نہیں کرتے اور ایک روایت میں وہ
رفع یدین کرتے ہیں۔ محدث ابن رشد المالکی المتوفی ۵۹۵ھ نے بدایت المجتہد
میں کہا کہ امام مالک عدم رفع یدین کو ترجیح دیتے ہیں کیونکہ اہل مدینہ کا عمل
رفع یدین کے نہ کرنے پر ہے۔ ایک ابن رشد اول ہیں جنہوں نے فقہ
مالکیہ کو مدون کیا ہے۔ ان کی وفات ۵۲۰ھ میں ہوئی۔

شوافع اور حنابلہ رفع یدین کے ثبوت کے لیے حضرت عبداللہ بن عمر رضی اللہ عنہما کی
حدیث پیش کرتے ہیں :

عن الزهري عن سالم عن عبد الله بن عمر قال كان رسول الله
صلى الله عليه وسلم اذا قام الى الصلوة رفع يديه حتى يكونا حذو
مكببيه ثم كبرنا اذا اراد ان يركع فعل مثل ذلك واذا رفع من
الركوع فعل مثل ذلك ولا يفعله حين يرفع راسه من السجود۔

(بخاری، مسلم، نسائی المتوفی ۳۰۳ھ)

حضرت عبداللہ بن عمر فرماتے ہیں کہ رسول اللہ صلی اللہ علیہ وسلم جب نماز کے لیے کھڑے ہوتے تو اپنے ہاتھوں کو کندھوں تک اٹھاتے پھر تکبیر کہتے پھر جب رکوع کرتے اس کی مثل کرتے اور جب رکوع سے سر اٹھاتے پھر اسی طرح کرتے اور جب سر کو سجدہ سے اٹھاتے تو اس طرح نہ کرتے۔

یہ وہ حدیث ہے جو شافعیہ اور حنبلیہ رفع یدین کے ثبوت کے لیے پیش کرتے ہیں اور حنفیہ نے حدیث عبداللہ ابن مسعود پیش کر کے تعارض کر دیا ہے۔ دیکھئے محدث ابن ہمام فرماتے ہیں:

وجوابہ المعارضة بما في ابوداود والترمذي عن وكيع عن سفيان الثوري عن عاصم بن كليب عن عبد الرحمن بن الاسود عن علقمه قال قال عبد الله بن مسعود الا صلى بكم صلاة رسول الله صلى الله عليه وسلم فصلي ولم يرفع يديه الا في اول مرة وفي لفظ فكان يرفع يديه في اول مرة ثم لا يعود قال الترمذي حديث حسن واخرجه النسائي عن ابن المبارك عن سفيان الى اخره و ما نقل عن ابن المبارك انه قال لم يثبت عندي حديث ابن مسعود فغير ضائر بعد ما ثبت بالطريق التي ذكرنا۔

یعنی ابن عمر کی حدیث کا معارضہ عبداللہ بن مسعود کی حدیث کے ساتھ ہو گیا ہے۔

عبداللہ بن مسعود کی حدیث کو امام ترمذی اور امام ابوداؤد نے وکیع عن سفيان ثوری کی سند کے ساتھ بیان کیا ہے کہ عبداللہ بن مسعود نے فرمایا کہ کیا تمہارے سامنے میں حضور علیہ الصلوٰۃ والسلام کی نماز نہ پڑھوں۔ پس ابن مسعود نے نماز پڑھی اور ہاتھ بلند نہ کیے مگر اول مرتبہ پھر رفع یدین کی طرح نہیں لوٹے۔ ترمذی نے فرمایا کہ یہ حدیث حسن ہے اور نسائی نے ابن مبارک عن سفيان کی سند سے اس کو روایت کیا ہے اور ابن مبارک سے جو منقول ہے کہ حدیث ابن مسعود کی میرے

نزدیک ثابت نہیں ہے۔ محدث ابن ہمام فرماتے ہیں کہ یہ چیز کوئی نقصان دہ نہیں ہے۔ جبکہ حدیث اس سند سے ثابت ہو چکی ہے جس کو ہم نے بیان کیا ہے (یعنی وکیع عن سفیان ثوری) یعنی عبداللہ بن مبارک کا یہ کہنا کہ میرے نزدیک حدیث ابن مسعود ثابت نہیں اس سے اصل حدیث ابن مسعود متاثر نہیں ہے کیونکہ وہ دوسری سند وکیع عن سفیان سے ثابت ہے۔ اگرچہ ابن مبارک کے خیال کے مطابق دوسری سند میں ثابت نہیں۔

شیخ الاسلام ابن دقیق العید المتوفی ۷۳۰ھ فرماتے ہیں کہ ابن مبارک کا ابن مسعود کی حدیث کو قبول نہ کرنا اس کے ثبوت میں خرابی پیدا نہیں کرتا کیونکہ یہ دوسرے محدثین کے نزدیک حدیث ثابت ہے۔

ابوالحسن علی بن محمد بن عبد الملک بن یحییٰ بن ابراہیم ابن القطان المتوفی ۶۲۸ھ نے اس حدیث کی کتاب الوہم والایہام میں تصحیح کی ہے: وکذا لک صحاح ابن حزم الاندلسی اور اسی طرح ابن حزم اندلسی المتوفی ۵۴۶ھ (جو کہ غیر مقلد اور اہل ظواہر سے ہیں) نے اس حدیث کو صحیح کہا ہے اور محدث ابن دقیق العید کہتے ہیں کہ ابن مبارک ابن مسعود کی حدیث کو کیسے معلول کہہ سکتے ہیں۔

والحال انه یدور علی عاصم بن کلیب وهو من رواة مسلم۔

جبکہ حدیث کا مدار عاصم بن کلیب المتوفی ۳۱۰ھ پر ہے جو کہ امام مسلم کے راویوں

میں سے ہے۔

بعض علمائے کبار نے کہا ہے کہ ابن مسعود کی حدیث دو مضمونوں کے ساتھ مروی ہے۔ ایک رفع فعلی اور ایک رفع قولی تو ابن مبارک کے نزدیک اگر ثابت نہیں تو وہ روایت ہے جس میں رفع قولی ہے نہ کہ رفع فعلی اور رفع فعلی تو ابن مبارک کے نزدیک بھی ثابت ہے۔ کیف وقد روی ابن المبارک فعل ابن مسعود ای المضمون الاول فی النسائی ص ۱۶۸۔

کیسے نہ ہو حالانکہ ابن مبارک نے فعل ابن مسعود کو خود روایت کیا ہے جیسا کہ نسائی شریف

میں ہے۔ (بحوالہ العرف الشذی ص ۱۲۵)

وہابیہ جو کہتے ہیں کہ حدیث ابن مسعود صحیح نہیں یہ ان کی غلط فہمی ہے کہ وہابیہ نے رفع فعلی اور قلی کے درمیان فرق نہیں کیا۔ رفع فعلی کو قلی بنا دیا ہے اور رفع قلی کو فعلی بنا دیا ہے اور کہا کہ حدیث ابن مسعود تو ابن مبارک کے نزدیک بھی صحیح نہیں ہے حالانکہ ابن مبارک کے نزدیک جو ثابت نہیں وہ قلی ہے اور بحث جس میں ہو رہی ہے وہ فعلی ہے اور فعلی کو ابن مبارک خود روایت کر رہے ہیں۔ جیسا کہ نسائی ص ۱۶۸ پر ہے۔ لہذا حدیث ابن مسعود صحیح السند ہے۔

سوال: حافظ ابن حجر نے حدیث ابن مسعود کو تلخیص الجیر میں ضعیف کہا ہے۔
جواب: حافظ ابن حجر نے حدیث ابن مسعود کو درایہ میں صحیح کہا ہے۔ گویا کہ حافظ ابن حجر اس حدیث میں متردد ہیں۔ کبھی کہتے ہیں کہ معلول ہے اور کبھی کہتے ہیں کہ صحیح ہے۔ لہذا ابن حجر کی جرح ابن مسعود کی حدیث پر غیر معتبر ہے۔

سوال: دارقطنی کہتے ہیں کہ حدیث ابن مسعود معلول ہے۔

جواب: بدرالدین زرکشی المتوفی ۷۹۴ھ لکھتے ہیں:

ان الدارقطنی صحیحہ فی موضع و اعلہ فی موضع

کہ دارقطنی نے ایک جگہ لکھا ہے کہ حدیث ابن مسعود صحیح ہے اور ایک جگہ لکھا ہے کہ معلول ہے۔ لہذا دارقطنی کی جرح بھی ابن مسعود کی حدیث کو متاثر نہیں کرے گی۔ باوجودیکہ دیگر محدثین اس کی تصحیح فرما رہے ہیں۔ جب حدیث ابن مسعود صحیح السند ہے تو اب عاصم بن کلیب پر بھی جرح غیر مقبول ہے۔ سید الحفاظ یحییٰ بن معین المتوفی ۲۴۰ھ نے اس کی توثیق کی ہے۔ فقد وثقه ابن معین۔ اور امام مسلم نے اس سے حدیث عن علی روایت کی ہے۔ سوال: عبد الرحمن علقمہ سے نہیں سنتا۔ لہذا حدیث ابن مسعود صحیح نہیں ہے۔

جواب: یہ رجل مجہول کا قول ہے۔ عبد الرحمن کا سن ابراہیم نخعی کے مطابق ہے۔ جب

ابراہیم علقمہ سے سنتا ہے تو عبد الرحمن کیوں نہیں سنتا حالانکہ ابن حبان المتوفی ۲۵۴ھ نے اس کو ثقافت میں ذکر کیا ہے اور اس کا سن وفات ۱۹۹ھ ہے اور خطیب نے اپنی کتاب المتفق میں تصریح کی ہے کہ یہ عبد الرحمن علقمہ سے سنتا ہے

سوال : امام بخاری نے جز رفع یدین میں حدیث ابن مسعود پر بحث کرتے ہوئے کہا ہے کہ حدیث تو صحیح ہے لیکن یہ قطع لم یرفع یدیه الا فی اقل مرة معلول ہے۔

جواب تعلیل ناممکن ہے۔ حدیث تمام بمعہ زیادتی صحیح ہے۔ وجہ یہ ہے کہ سفیان بن عیینہ المتوفی ۱۹۸ھ کہتے ہیں کہ میں نے یزید بن ابی زیاد سے ایک مرتبہ حدیث کو سنا تو انہوں نے ثمر لا یعود کا ذکر کیا۔ پھر میں دوسری مرتبہ ان کے پاس سے پھر یہی حدیث سنی تو انہوں نے کہا : ثمر لا یعود امام ابو داؤد کے نوٹوں کی نسخہ کے سوا دوسرے نسخوں میں ہے کہ شاید یزید کو تلقین ہو گئی۔ تلقین یہ ہے کہ شیخ

تلقین یہ ہے کہ شیخ روایت کرے، شاگرد کہے کہ یہ لفظ بھی آپ کی روایت میں ہے شیخ کہے ہاں اور تلقین محدثین کے نزدیک علامت ضعف ہے۔ یہاں سے بعض لوگوں نے سمجھا کہ حدیث ابن مسعود میں خطا ہے جیسا کہ ابو حاتم المتوفی ۳۲۶ھ نے کہا کہ حدیث ابن مسعود میں خطا ہے حالانکہ یہ خطا نہیں۔ کیونکہ ابن مسعود کی بعض روایات میں لم یرفع یدیه الا فی اول مرة ہے اور بعض میں ثمر لا یعود ہے۔

دونوں کا مطلب ہے کہ رفع یدین ایک مرتبہ ہی تھا پھر عند الركوع وغیرہ رفع یدین نہیں کیا۔ حدیث میں نہ خطا ہے اور نہ ہی تلقین ہے۔ بلکہ دو لفظ تھے معنی ایک تھا۔

ابو حاتم کو خود غلطی لگ گئی اس نے کہا کہ حدیث میں خطا ہے۔ اسی وجہ سے دارقطنی اور ابن قطن فرماتے ہیں : فانما هو ظن ظنوه کہ حدیث کو معلول کہنا جیسا کہ ابو حاتم یا بیہقی یا ابن حبان نے کہا ہے کہ وہ ظن ظن ہی ظن ہے حدیث صحیح ہے۔ پس محدث ابن ہمام فرماتے ہیں :

فعرفنا انه لما روى من طرق برون هذه الزيادة ظنوها خطأ
واختلفوا في الغلط وغاية الامر ان الاصل رواه مرة بتمامه و
مرة بعضه بحسب تعلق الغرض وبالجملته فزيادة العدل الضابط
مقبولة خصوصاً -

خلاصہ کلام یہ ہے کہ جب ایک حدیث کو بتمام ذکر کیا جائے اور بعض دفعہ اس کا
بعض حصہ ذکر کیا جائے اور یہ زیادتی کسی غرض کی وجہ سے ہو تو وہ زیادتی مقبول ہوتی ہے جبکہ
اس کا بیان کرنے والا عادل ضابط ہو۔ اس زیادتی کی وجہ سے وہ حدیث غلط نہیں ہو جاتی باوجودیکہ
اس حدیث کے متابعات بھی ہوں۔ چونکہ وہ روایت ایک مرتبہ زیادتی سے خالی ہوتی ہے تو لوگ
اس کو غلط سمجھنے لگتے ہیں۔ حدیث ابن مسعود میں ثم لا یعود کا قطع پہلے معنی کی تشریح ہے
لہذا اس کے ساتھ حدیث معلول نہیں ہوگی۔ اس کی مزید تائید ابن عیینہ کی وہ روایت ہے۔
جس میں ابو حنیفہ اور اوزاعی کا یا ہی مکالمہ مکہ مکرمہ میں ہوا جو درج ذیل ہے :

اوزاعی نے کہا اے ابو حنیفہ تم بوقت رکوع رفع یدین کیوں نہیں کرتے ؟
ابو حنیفہ نے جواب دیا کہ رفع یدین کے ثبوت میں کوئی بھی صحیح حدیث رسول اللہ صلی
اللہ علیہ وسلم سے ثابت نہیں ہوئی۔

اوزاعی نے کہا: آپ یہ کیوں کہتے ہیں حالانکہ مجھے زہری المتوفی ۲۴۷ھ نے سالم
سے سالم نے اپنے باپ ابن عمر سے حدیث بیان کی ہے کہ رسول اللہ صلی اللہ علیہ وسلم
نماز کے شروع میں رفع یدین کرتے تھے اور رکوع میں جلتے وقت اور اٹھتے وقت بھی
رفع یدین کرتے تھے۔

پس ابو حنیفہ نے فرمایا :

حدثنا حماد عن ابراهيم عن علقمه والاسود عن عبد الله بن

مسعود ان النبي صلى الله عليه وسلم كان لا يرفع يديه الا عند

افتتاح الصلوة ثم لا يعود شئ من ذلك

ہم کو حماد نے ابراہیم سے اس نے علقمہ اور اسود سے انہوں نے عبداللہ بن مسعود سے حدیث بیان کی ہے کہ نبی صلی اللہ علیہ وسلم صرف شروع نماز (بوقت تکبیر تحریمہ) میں رفع یدین کرتے تھے پھر تمام نماز میں کسی موقع پر بھی رفع یدین نہیں کرتے تھے۔

پس اوزاعی نے کہا کہ میں تجھے زہری سے حدیث بیان کرتا ہوں اور تو مجھے حماد سے بیان کرتا ہے۔

ابو حنیفہ نے کہا کہ حماد زہری سے زیادہ فقیہ اور عالم ہیں اور ابراہیم سالم سے زیادہ فقیہ ہیں اور علقمہ ابن عمر سے کم نہیں اگرچہ ابن عمر کے لیے صحابیت ہے لیکن علقمہ کے لیے صحبت ہے اور اسود المتوفی ۱۰۰ھ کے لیے علم کثیر ہے اور عبداللہ عبداللہ ہے (یعنی ابن مسعود بڑی شان کے مالک ہیں) الہ

ابو حنیفہ نے ترجیح میں راویوں کے علم اور فہمیت کو پیش نظر رکھا ہے اور اوزاعی نے سند عالی کا لحاظ کیا ہے اور یہ زیادتی ثم لا يعود حافط اور ضابط اور عادل سے ہے۔ لہذا یہ زیادتی صحیح ہے۔

امام اوزاعی نے زیادتی پر اعتراض نہیں کیا لہذا اس زیادتی کی وجہ سے حدیث معلول نہیں ہوگی۔ جب حدیث ابن مسعود صحیح السند ہے تو یہ ابن عمر کی حدیث (جس پر شوافع کے مسئلہ رفع یدین کا مدار ہے) کے ساتھ معارض ہو جائے گی بلکہ دیگر احادیث جو رفع یدین پر دلالت کرتی ہیں ان کے بھی معارض ہوگی۔ جب تعارض ہوا تو اصول حدیث کے تحت ترجیح کرنی پڑے گی۔ حافط ابن حجر لکھتے ہیں

فان امکن الترجیح تعین المصیر الیہ۔ (بخسة الفكر ص ۴۵)

اگر ترجیح ہو سکے تو ترجیح صحیح ہوگی۔ یہاں پر ترجیح حدیث ابن مسعود کو ہے۔ وجہ ترجیح

یہ ہے کہ ترجیح راویوں کے علم کے ساتھ ہوتی ہے کیونکہ مرتبہ علم اور فقہیت، علو اسناد سے بلند ہے۔ لہذا علم اور فقہیت کی وجہ سے ترجیح ہوگی اور حدیث ابن مسعود کے راوی زیادہ فقیہ ہیں۔ جیسا کہ ابو حنیفہ نے خود بیان کیا ہے۔

دوسری بات یہ ہے کہ حدیث کی صحت اور عدم صحت کا اعتماد راویوں پر ہے اور حنفیہ کے راوی پوری صحابہ ہیں۔ وہ نماز کے وقت بھی پہلی صف میں حضور علیہ السلام کے پیچھے ہوتے تھے اور شافعیہ کے رواد حدیث ابن عمر اور وائل بن حجر دور ہوتے تھے اور اقرب کے قول کے ساتھ (ابن مسعود) عمل کرنا اولیٰ ہے۔ لہذا ترجیح حدیث ابن مسعود کو ہی ہوگی۔

سوال: امام احمد بن حنبل فرماتے ہیں کہ یہ حدیث صحیح نہیں ہے۔

جواب: اسی حدیث کو امام احمد بن حنبل نے اپنی مسند میں بسند و کسب عن سفیان بیان کیا ہے اور اس میں جو لفظ فلم یرفع یدہ الا مرة ہے یہ دفع یدہ ثم لم یعد کے معنی میں ہے۔ اسی طرح ابوبکر بن ابی شیبہ المتوفی ۲۴۰ھ نے اپنی تصنیف میں اسی سند کے ساتھ حدیث عبد اللہ بن مسعود کو ذکر کیا ہے۔ امام احمد بن حنبل کی تنقید کا تعلق صرف اسی قطع کے ساتھ تھا۔ حالانکہ یہ حدیث کا دوسرا طریقہ تھا جو اس کا ہم معنی تھا۔ جب اس کی تصحیح ابو حنیفہ نے کر دی ہے تو امام احمد کے قول سے حدیث متاثر نہ ہوگی اور خود ارقطنی جنہوں نے کہا کہ احمد بن حنبل اس زیادتی کو تسلیم نہیں کرتے۔ علی بن عاصم کی سند سے روایت کرتے ہوئے زیادتی ثم لا یعود کو بیان کیا ہے اور ارقطنی نے اس زیادتی کو تسلیم بھی کیا ہے لہذا حدیث ابن مسعود متاثر نہ ہوگی۔

سوال: ابو داؤد فرماتے ہیں کہ حدیث ابن مسعود صحیح نہیں ہے۔

جواب: یہ غلط ہے کیونکہ ابو داؤد نے حدیث ابن مسعود پر کلام نہیں کیا اور نہ ہی اس پر عدم صحت کا حکم کیا ہے بلکہ ابو داؤد نے براد بن عازب کی حدیث پر بحث کی ہے۔ البتہ صاحب مشکوٰۃ المصابیح نے کہا کہ:

وقال ابو داؤد ليس هو بصحيح على هذا المعنى -

ابو داؤد فرماتے ہیں کہ حدیث ابن مسعود اس معنی پر صحیح نہیں ہے یعنی حدیث ابن مسعود رفع یدین کے معنی پر صحیح نہیں۔ اسی لیے قاری حنفی فرماتے ہیں :

وان كان سنده صحيحاً (کہ حدیث اپنی سند کے ساتھ صحیح ہے) اور ترجیح ابن مسعود کی حدیث کو ہی ہے۔ علاوہ ازیں حضرت عبداللہ بن عمر کا عمل رفع یدین کے خلاف ہے۔ امام طحاوی اپنی سند کے ساتھ مجاہد سے روایت کرتے ہیں :

قال صليت خلف ابن عمر فلم يكن يرفع يديه الا في التكبير الاولى من الصلوة -

مجاہد نے کہا کہ میں نے ابن عمر کے پیچھے نماز پڑھی۔ آپ رفع یدین صرف یوقت تکبیر تحریمہ کیا۔ اس روایت کو ابوبکر بن ابی شیبہ اور امام بیہقی نے بھی بیان کیا ہے۔

سوال : طحاوی کی پیش کردہ اس روایت میں ابوبکر بن عیاش ضعیف ہے۔

جواب : ہم کہتے ہیں کہ یہ رجال صحیحین سے ہے اور احمد بن یونس نے ابوبکر بن عیاش سے قبل از اختلاف روایت لی ہے اور امام بخاری نے اس سے بیس مقام سے زائد میں تخریج کی ہے۔ ابن عمر نے پہلے حضور کو رفع یدین کرتے دیکھا ہے پھر اس کو چھوڑ دیا ہے۔

ثابت ہوا کہ ابن عمر رفع یدین کو منسوخ سمجھتے تھے۔ ابن عمر کا عمل اپنی روایت کے خلاف ابن مسعود کی حدیث کے لیے باعث ترجیح ہے اور عند الکرکوع رفع یدین کا منسوخ ہونا ایسا ہی

ہے جیسا کہ رفع یدین بین السجدتین منسوخ ہے۔ باوجودیکہ رفع یدین بین السجدتین و رفع یدین بعد السجدتین بھی احادیث صحیحہ سے ثابت ہے۔ جیسا کہ نسائی ص ۱۱۱ اور

ترمذی ص ۴ میں موجود ہے حالانکہ امام شافعی اس کو پسند نہیں فرماتے اور نہ ہی رفع یدین بین السجدتین (دونوں سجدوں کے درمیان) اور نہ ہی رفع یدین بعد السجدتین کرتے ہیں

امام شافعی اس رفع یدین کو منسوخ سمجھتے ہیں لہذا عند الکرکوع بھی رفع یدین منسوخ ہوگا

وہابیہ خواہ مخواہ شوافع کا اتباع کر کے رٹ لگا رہے ہیں کہ رفع یدین احادیث سے ثابت ہے۔ عبد اللہ بن زبیر الشہیدؓ نے ایک آدمی کو دیکھا کہ وہ مسجد حرام میں نماز پڑھ رہا ہے اور رفع یدین کرتا ہے تو فرمایا:

لا تفعل فان هذا شئ فعله رسول الله صلى الله عليه وسلم ثم تركه۔

رفع یدین نہ کر اس کو حضور نے پہلے کیا تھا پھر اس کو چھوڑ دیا ہے۔ اس حدیث کو علامہ ابن اثیر جزری المتوفی ۷۴۸ھ نے النہایہ میں اور حافظ زلیعی الحنفی المتوفی ۷۴۲ھ نے نصب الراية میں بیان کیا ہے۔

سوال: حنفیہ سے عبد الحمیٰ اور علامہ سندھی ابن ماجہ کے حاشیہ میں لکھتے ہیں کہ رفع یدین کے منسوخ ہونے کا قول بلا دلیل ہے۔

جواب: امام طحاوی ابن ہمام حافظ عینی ملا علی القاری کے سلسلے عبد الحمیٰ اور علامہ سندھی کیا مقام رکھتے ہیں جبکہ یتکام کہہ رہے ہیں کہ رفع یدین کی احادیث منسوخ ہیں۔ علاوہ ازیں عبد الحمیٰ اور علامہ سندھی مذہب ابو حنیفہ تو نقل نہیں کر رہے تاکہ ہم حنفیہ پر حجۃ ہو۔ جیب وہ بڑے بڑے ایسے احناف کی تحقیق کے خلاف لکھ رہے ہیں تو ان کی تحقیق بجائے خود غلط ہے جس پر اعتماد نہیں کیا جاسکتا۔ پہلے بھی ہم نے بیان کیا ہے کہ عبد الحمیٰ اجتہادات ہیں امام سے نصوص کا مطالبہ کرتا ہے جو کہ عبد الحمیٰ کا منصب ہی نہیں ہے۔ عبد الحمیٰ ظاہر میں تقلید کرتا ہے۔ حقیقت میں وہ غیر مقلد اور محقق ہونے کا مدعی ہے۔ بہر حال حدیث رفع یدین عند الركوع منسوخ ہے جبکہ عند السجود میں رفع یدین منسوخ ہے اور بوقت تعارض نسخ حدیث رفع یدین مذہب حنفیہ کے لیے باعث ترجیح ہے۔ میں نے اس مسئلہ کو اپنی کتاب ”نور الفرقین علی رفع الیدین“ میں بالتفصیل بیان کیا ہے۔

واللہ ورسولہ اعلم بالصواب۔

نَحْمَدُكَ وَنُصَلِّي عَلَى رَسُولِكَ الْكَرِيمِ -

الاستفتاء

جناب مکرم و معظم مفتی صاحب دربار عالیہ علی پور شریف دامت برکاتہم -

السلام علیکم ورحمۃ اللہ وبرکاتہ -

ہمارے ایڈیٹر صاحب انوار الصوفیہ قصور مولوی غلام رسول صاحب گوہر نے ایک موسومہ بہ
ایضہ نماز لکھ کر شائع فرمائی ہے۔ اس کے صفحہ ۳۹ پر جواز رفع سبایہ یعنی نماز کے دوران تشہد
میں انگلی سبایہ سے اشارہ کرنا لکھا ہے کہ تشہد میں انگلی کے ساتھ اشارہ کرنا سنت ہے۔ اسکا
ترک موجب گناہ ہے لیکن مجدد الف ثانی سرمدی رحمۃ اللہ علیہ نے اپنے مکتوبات میں رفع سبایہ
منع فرمایا ہے اور صلوٰۃ مسعودی ج ۱ ص ۴۵ اور فتاویٰ نظامیہ سلطان الفقہ ج ۱ ص ۵۵ میں بھی منع
فرمایا ہے اور اعلیٰ حضرت امیر الملت محدث علی پوری اور مفتی اعظم حضرت سراج الملت دربار عالیہ
نور اللہ مرقدہ بھی رفع سبایہ منع فرماتے تھے۔ فقیر کو ان کی صحبت و محفل عالیہ سے عرصہ ۳۵ سال
کاشف حاصل ہے ان کے ساتھ نمازیں بھی پڑھی ہیں لیکن آپ کبھی نماز میں ایسا نہ کرتے تھے
بلکہ موجودہ حضرات صاحبزادگان اعلیٰ حضرت دربار عالیہ بھی اس کے قائل نہیں ہیں۔ کیا مولوی غلام رسول
صاحب گوہر کے قول پر عمل کیا جائے یا مذکورہ صدر حضرات کے اقوال و سنت عالیہ پر عمل
کیا جائے۔ حالانکہ ایڈیٹر صاحب موصوف اپنے آپ کو حنفی نقشبندی مجددی کہلاتے ہیں۔
یہ بھی ابوالعجیدیت والی بات ہے

جناب تحریر فرما کر انوار الصوفیہ قصور میں شائع فرما کر ثواب دارین حاصل کریں۔ بیلنوا

و توجروا تاکہ عوام، عقیدت مند حضرات کی نمازیں درست ہوں۔

نیز حال ہی میں اس مسئلہ پر مخالفین حضرات ایضہ نماز مذکورہ فقیر کے پیش کر کے
جھگڑتے رہے۔ گویا مخالفین کو موجودہ ایک نسخہ ہاتھ آگیا ہے جس پر نکتہ چینی کر رہے ہیں کہ
آپ کے ایڈیٹر انوار الصوفیہ حنفی نقشبندی مجددی ہیں وہ رفع سبایہ کے قائل ہیں لہذا

اس مسئلہ پر روشنی ڈالنی اشد ضروری ہے۔

فقط والسلام

المرقومہ ۰ ۱۱ ماہ صفر ۱۳۸۲ھ

سائل: فقیر غلام حسین جماعتی عفی عنہ
خطیب مسجد ٹھٹھڑ والی ضلع سیالکوٹ

الجواب بعونہ تعالیٰ

نَحْمَدُكَ وَنُصَلِّي عَلَى رَسُولِكَ الْكَرِيمِ

تشہد میں انگلی کے ساتھ (رفع سبائہ) اشارہ کرنے کے متعلق حضرت امام ربانی مجدد
الف ثانی رضی اللہ عنہ اپنے مکتوبات دفتر اول ج میں رقمطراز ہیں کہ اشارہ حرام ہے۔ آپ
فرماتے ہیں کہ جن روایات میں اشارہ کا ثبوت ہے وہ روایات اصول کی نہیں بلکہ روایاتِ نادرہ
ہیں۔ امام محمد بن حسن شیبانی رحمۃ اللہ علیہ کا یہ قول: کان رسول اللہ صلی اللہ علیہ وسلم یشیر
ونصنع کما یصنع النبی علیہ وعلی آلہ الصلوٰۃ والسلام ثم قال هذا قولی وقول
ابی حنیفۃ رضی اللہ تعالیٰ عنہ (یعنی حضور علیہ السلام اشارہ کرتے تھے۔ امام محمد فرماتے ہیں جیسا کہ
حضور علیہ السلام کرتے تھے ویسے ہی ہم کرتے ہیں پھر کہا یہی میرا مذہب اور امام ابو حنیفہ کا ہے)
بھی روایتِ نادرہ ہے یہ اصول سے نہیں ہے۔

پھر امام ربانی مجدد الف ثانی نے فتاویٰ غرائب کے حوالہ سے نقل کرتے ہوئے فرمایا
کہ امام محمد نے اس مسئلہ کو مبسوط میں ذکر نہیں کیا۔ مشایخ کا اس مسئلہ میں اختلاف ہے۔ بعض
کہتے ہیں کہ اشارہ کرے، بعض کہتے ہیں کہ نہ کرے۔ علماء کے بیان کے بعد کہا کہ صحیح
یہ ہے کہ اشارہ حرام ہے؛

وفي السراجية ويكره ان يشير بالسبابة في الصلوة عند قوله اشهد
ان لا اله الا الله هو المختار وفي الكبرى وعليه الفتوى لان مبنى الصلوة
على السكون والوقار وفي الغياثية من الفتاوى ولا يشير بالسبابة
عند التشهد هو المختار عليه الفتوى وفي جامع الرموز لا يشير ولا
يعقد وهو ظاهر اصول اصحاب كفا في الزاهدى وعليه الفتوى كما
في المصنعات والوالجى والخلاصة وغيرها -

اور فتاویٰ سراجیہ میں ہے اور مکروہ ہے کہ نماز میں اشہدان لا الہ الا اللہ پر
انگشت سبب سے اشارہ کرے یہی مختار مذہب ہے اور کبریٰ میں ہے اور
اسی پر فتویٰ ہے کیونکہ نماز کی بنا سکون اور وقار پر ہے اور فتاویٰ غیاثیہ میں
ہے کہ تشہد کے وقت انگشت سبب سے اشارہ نہ کریں یہی مختار ہے اور
اسی پر فتویٰ ہے اور جامع الرموز میں ہے نہ تو اشارہ کرے اور نہ گمراہ لگائے
اور یہی ہمارے اصحاب کا ظاہر مذہب ہے۔ جیسا کہ زاہدی میں ہے اور
اسی پر فتویٰ ہے جیسا کہ مصنفات اور دوالجی اور خلاصہ وغیرہ میں ہے۔

مجدد الف ثانی یہ بھی لکھتے ہیں کہ جب معتبر روایات میں اشارے کی حرمت واقع ہو چکی
ہے اور اشارے کے مکروہ ہونے پر فتویٰ دیا گیا ہے۔ اشارہ اور گمراہ لگانے سے علماء
روکتے ہیں اور اپنے اصحاب کا ظاہر مذہب بتاتے ہیں تو ہم مقلدوں کو یہ حق نہیں پہنچا کہ احادیث
کے مقتضائے مطابق عمل کر کے اشارہ کرنے کی جرأت کریں اور اس قدر علماء اور مجتہدین
کے فتوؤں کے باوجود ایک حرام اور مکروہ اور ممنوع کام کا ارتکاب کریں۔
تنبیہ: ہمارے مذہب کے مسائل تین طبقہ پر ہیں:

۱۔ اور فتاویٰ غیاثیہ میں فتاویٰ سے منقول ہے۔

اول وہ مسائل جو کہ ظاہر روایت یعنی میسوط اور جامع صغیر و کبیر اور زیادات کے ہیں۔

ثانی غیر کتب مذکورہ کے مسائل یعنی غیر ظاہر روایت کے ثالث ، وہ جو کہ متا

ثالث وہ جو کہ متاخرین نے اصحاب محد و غیر ہم کی کلام سے مسائل استنباط کیے ہیں۔

ایک ثلاثہ میں سے کسی ایک کی ان مسائل میں روایت نہیں ہے۔ اگر سائل کہے کہ حدیث پاک میں موجود ہے کہ حضور علیہ السلام اشارہ فرماتے تھے۔ راوی کہتا ہے کہ میں نے نبی صلی اللہ علیہ وسلم کو دیکھا کہ آپ نے اپنا دایاں ہاتھ دائیں ران پر رکھا ہوا تھا اور انگلی کیساتھ اشارہ کر رہے تھے۔

وہاں بن حجر رحمہ اللہ سے روایت ہے کہ میں نے حضور علیہ الصلوٰۃ والسلام کو دیکھا کہ آپ تشہد میں حلقہ کرنے کے بعد اشارہ کر رہے تھے۔ (مجموعہ ابن ماجہ ص ۶۲)

جواباً کہا جائے گا کہ امام ربانی عبد الوہاب ثانی نے اس سوال کا جواب دیتے ہوئے کہا ہے کہ احادیث جن میں رفع سبابہ ثابت ہو رہا ہے وہ مضطرب ہیں کیونکہ بعض روایات میں آتا ہے کہ اشارہ کے وقت سبابہ کو حرکت دیتے تھے اور بعض میں عدم حرکت ہے۔ بعض میں ہے کہ قرأت تشہد بلا تعین کے وقت اشارہ کرتے تھے۔ بعض میں تعین ہے بعض روایات میں ہے کہ فلاں دعا کے وقت تشہد میں اشارہ فرماتے تھے بعض میں دعا کا تذکرہ نہیں۔ بعض روایات میں اشارہ کے وقت جمع انگلیوں کو قبض کر لیتے اور بعض میں ہے کہ خضر بنصر کو قبض فرماتے تھے۔ بعض روایات میں ہے کہ حلقہ فرماتے تھے اور بعض میں اس کے خلاف ہے۔ اس لیے حضرت مجدد الف ثانی رضی اللہ عنہ نے فرمایا کہ احادیث واروہ فی رفع السبابہ مضطرب ہیں۔

علامہ شاہ عبدالحق محدث دہلوی رحمۃ اللہ فرماتے ہیں کہ حدیث مضطرب وہ ہے کہ

فائدہ سند حدیث یا متن حدیث میں راوی سے اختلاف واقع ہو۔ اس کی کئی صورتیں

ہیں یا تو زیادتی ، نقصان ، تقدیم ، تاخیر یا ایک راوی کی جگہ دوسرا راوی یا ایک متن کی جگہ دوسری

متن ہو گئی ہو۔ مضطرب حدیث کا حکم یہ ہے کہ اولاً توفیق کی جائے گی اگر نہ ہو سکے تو توقف ہوگا۔ امام ربانی مجدد الف ثانی نے فرمایا کہ یہاں توفیق ممکن نہیں ہے کیونکہ اکثر روایات میں لفظ کان موجود ہے جو غیر مناطقہ کے نزدیک حروف کلیہ میں سے ہے۔ لہذا موافقت ممکن نہیں ہے۔ اگر سائل کہے کہ کتب حنفیہ میں رفع سبابہ کے جواز پر فتویٰ دیا گیا ہے جیسا کہ شیخ ابن ہمام اور صاحب مراقی الفلاح نے ذکر کیا ہے اور عدم جواز پر بھی فتویٰ ہے۔ لہذا دونوں صورتوں کو جائز کہنا چاہیے تھا۔

اس کا جواب امام ربانی مجدد الف ثانی نے یہ دیا ہے کہ جب علت اور حرمت، جواز اور عدم جواز کا تعارض ہو جائے تو ترجیح جانب عدم جواز اور حرمت کو ہوگی۔ لہذا اشارہ کرنا حرام ہوگا۔ حضرت مجدد الف ثانی نے شیخ ابن ہمام کی بھی تردید کی ہے۔

حاصل کلام حضرت شیخ مجدد الف ثانی کا یہ ہے کہ اشارہ بوقت تشہد حرام ہے کیونکہ حدیث میں اضطراب ہے اور جن فقہار نے ذکر کیا ہے کہ اشارہ کرنا چاہیے انہوں نے روایت نادرہ کا ذکر کیا ہے جو کہ ظاہر مذہب کے خلاف ہے اور ظاہر روایت اور نادر روایت کا جب تعارض ہو تو ترجیح ظاہر روایت کو ہوتی ہے اور ظاہر روایت ہی قابل عمل ہوتی ہے باوجودیکہ معنی صلوٰۃ کا نہایت سکون و اطمینان پر ہے لہذا اشارہ نہیں کرنا چاہیے۔

واللہ ورسولہ اعلم بالصواب۔

الاستفتاء

کیا فرماتے ہیں علمائے دین اس مسئلہ میں کہ ایک امام مسجد جو کہ قرأت بھی غلط پڑھتا ہے اور داڑھی بھی کتر وانا ہے اور اہل بیت کا بھی گستاخ ہے۔ گانا بجانا بھی سنتا ہے۔ ایک اور امام مسجد ہے جس نے نکاح پر نکاح پڑھایا ہے ان دونوں کے پیچھے نماز جائز ہے یا نہیں۔ شرعی حکم تحریر فرمایا جائے۔

سائل، محمد ذاکر الحسن حیدری قصور شہر۔

الجواب لعونہ تعالیٰ

صورت مسئلہ میں دونوں اماموں کے پیچھے نماز حرام ہے۔ فتاویٰ رضویہ میں ہے اگر امام قرآن مجید غلط پڑھتا ہے تو نماز ہی ایسے امام کے پیچھے باطل ہے۔ (فتاویٰ رضویہ ص ۲۱۹) اور دواڑھی کتر وانا کہ قبضہ سے کم ہو جائے ناجائز اور فسق و گناہ ہے۔

وگذاشتن آن بقدر قبضہ واجب است (لمعات) کہ دواڑھی کا ایک قبضہ رکھنا واجب ہے اور جو کتر وانا ہے وہ فاسق ہے اور فاسق کے پیچھے نماز حرام ہے اور اہل بیت کا گستاخ خارجی ہے جس کے پیچھے نماز ہی جائز نہیں کیونکہ اہل بیت کی محبت فرض ہے اور گانا بجانا بھی حرام ہے۔ اعلیٰ حضرت فاضل بریلوی نور اللہ مرقدہ نے بھی احکام شریعت ص ۶ میں گانے بجانے کو حرام لکھا ہے اور گانے بجانے کا مرتکب فاسق اور گنہگار ہے۔ مذکور امام جس میں مذکورہ عیوب بیان کیے گئے ہیں اس کے پیچھے ہرگز نماز جائز نہیں ہے تا وقتیکہ وہ گناہ سے توبہ علی الاعلان اور قرآن کو صحیح پڑھنے اور اپنے اعتقاد کو بھی صحیح یعنی مذہب اہل السنۃ والجماعت کے مطابق کرے پھر امام بن سکتا ہے ورنہ نہیں اور منکوحہ عورت کا نکاح پڑھانا بھی حرام ہے کیونکہ منکوحہ عورت کی حرمت نص قطعی قرآن سے ثابت ہے۔ والمحصنت من النساء

والمحصنت من النساء۔ کہ شادی عورتوں کے ساتھ بھی نکاح حرام ہے۔ ایسے امام کے لیے بھی توبہ علی الاعلان واجب ہے۔ اعلیٰ حضرت لکھتے ہیں کہ اس کو امام بنانا جائز نہیں ہے جب تک توبہ نہ کرے۔ (فتاویٰ رضویہ ص ۱۴۴) لہذا یہ مذکورہ امام بھی جب تک توبہ علی الاعلان نہ کرے اس وقت تک اس کے پیچھے نماز نہ پڑھی جائے۔

واللہ ورسولہ اعلم بالصواب۔

الاستفتاء

کیا فرماتے ہیں علمائے دین و دین مسئلہ کہ دیوبندی اور وہابی امام مسجد کے پیچھے نماز جائز ہے کہ نہیں اور اگر جائز نہیں تو پڑھنے والے کے لیے کیا حکم ہے۔

السائل: محمد صادق وفاروڈ کوٹہ۔ صوبہ بلوچستان۔

الجواب بعونہ تعالیٰ

صورت مسئلہ میں دیوبندی اور وہابی امام کے پیچھے نماز جائز نہیں۔ فتاویٰ رضویہ میں ہے کہ ان وہابیہ کے پیچھے نماز محض باطل ہے۔ فتح القدیر میں ہے،
الصلوة خلف اهل الہواء لا تجوز۔

یعنی مذاہب باطلہ کے پیچھے نماز جائز نہیں ہے۔ فتاویٰ

فتاویٰ رضویہ ص ۱۰۱ پر یوں مرقوم ہے:

”اور جب امام مسجد وہابی المذہب ہو اور اسے منع کرنے اور امامت سے باز رکھنے پر قدرت نہ ہو تو سنی المذہب کو چاہیے کہ اس مسجد کو چھوڑ کر چلا جائے اور دوسری مسجد میں جس کا امام ایسے خبیث سے پاک ہو نماز پڑھے۔“

فتاویٰ نظامیہ ص ۲۱ میں ہے کہ جو لوگ محمد بن عبد الوہاب نجدی کے پیروکار ہیں ان کا مذہب باطل ہے۔ ان کے پیچھے اہل السنۃ والجماعت کی نماز جائز نہیں ہے اور جس سنی نے وہابیہ اور یابیہ کے پیچھے نماز پڑھی ہے اس کو چاہیے کہ جتنی نمازیں پڑھی ہیں ان کا اعادہ کرے۔ کیونکہ ان وہابیہ اور دیوبندیہ کے پیچھے اہل السنۃ والجماعت کی نماز ہرگز نہیں ہوتی۔
واللہ ورسولہ اعلم بالصواب۔

الاستفتاء

کیا فرماتے ہیں علمائے دین و مفتیان شرع متین اس مسئلہ میں کہ ماہ رمضان شریف میں امام و تہ پڑھا رہا ہے اور مقتدی نے سمجھا کہ تراویح پڑھا رہا ہے۔ مقتدی نے تراویح کی

نیت کر لی۔ کیا یہ اقتدار صحیح ہے یا نہیں۔ مقتدی کی یہ نماز تراویح بنے گی یا وتر۔ جواب تحریر فرمائیں۔
ایک سائل پرسور ضلع سیالکوٹ۔

الجواب بعونہ تعالیٰ

صورت مذکورہ میں نہ وتر ہوں گے اور نہ ہی تراویح۔ کیونکہ وتر میں صرف نیت شرط نہیں بلکہ تعین نیت شرط ہے۔ تعین کا مطلب یہ ہے کہ تعین کرے کہ نماز وتر پڑھ رہا ہوں۔
در مختار میں ہے:

ولا بد من التعین عند النیت لفرض - و واجب انه وتر او نذر۔

اور فتاویٰ عالمگیریہ میں ہے:

الواجبات والفرائض لا تتادی بمطلق النیۃ اجماعاً

جب مقتدی نے وتر کا تعین نہیں کیا تو لہذا نماز وتر نہ ہوں گے۔ صاحب فتاویٰ
واحدی جزئیہ صریحہ کے متعلق لکھتے ہیں:

الظاهر انه لا یسقط عن نية لعدم وجود النية التعین المشروط

فی اداء الواجب۔ اور تراویح بھی نہ ہوں گی۔ والد صرح انه لا یصح اور

اصح یہی ہے کہ تراویح بھی نہ ہوں گی۔ (فتاویٰ واحدی ص ۱۸۴)

واللہ ورسولہ اعلم بالصواب۔

الاستفسار

کیا فرماتے ہیں علماء کرام اس مسئلہ میں کہ ایک چھوٹا سا گاؤں ہے اس میں جمعہ جائز
ہے یا نہیں اگر پڑھا جائے تو احتیاطاً ظہر پڑھنی چاہیے یا کہ نہیں۔

چودھری غلام حیدر بمقام مجتہد تحصیل نوشہرہ ضلع

گوجرانوالہ

الجواب بعونہ تعالیٰ

گاؤں اور دیہات میں جمعہ ناجائز ہے۔ فتاویٰ رضویہ میں ہے دیہات میں جمعہ

نا جائز ہے اگر پڑھیں گے تو ظہر ذمہ سے ساقط نہیں ہوگی اور صرف جمعہ پڑھنے والے گنہگار ہونگے۔

صلوة العید فی القری تکرہ تحریمای لا نہ اشتغال بمال یصح

لان المصر شرط الصحة فالجمعة اولی لان فیہا صم ذالک اما ترک

الظہر وهو فرض او ترک جماعۃ وہی واجبة۔

نماز عید گاؤں میں پڑھنا مکروہ تحریمہ ہے کیونکہ نماز عید کے لیے شہر ہونا شرط لازمی ہے۔ پس جمعہ کا گاؤں میں پڑھنا بطریق اولیٰ مکروہ ہوگا کیونکہ جمعہ کے لیے بھی شہر شرط ہے۔ پھر جمعہ کی ادائیگی میں ظہر کا چھوڑنا جو کہ فرض ہے لازم آئے گا یا ظہر کی جماعت جو کہ واجب ہے اس کا ترک ہوگا لہذا گاؤں میں جمعہ نہیں پڑھا جائے گا۔ البتہ اعلیٰ حضرت فاضل بریلوی یہ بھی لکھتے ہیں کہ اگر عوام کسی گاؤں میں جمعہ پڑھتے ہیں تو ہم ان کو منع نہیں کریں گے اور نہ ہی کسی گاؤں میں شروع کے لیے کہیں گے اور گاؤں والوں کے لیے ضروری ہے کہ بعد از نماز جمعہ نماز ظہر بھی پڑھیں کیونکہ گاؤں والوں پر نماز ظہر یقیناً اور حتماً فرض ہے۔

واللہ ورسولہ اعلم بالصواب۔

الاستفتاء

کیا فرماتے ہیں علمائے دین میں مسئلہ کہ جمعہ کے خطبہ میں سامعین کے لیے ضروری ہوتا ہے کہ وہ خاموشی سے خطبہ سنیں۔ کیا یہی حکم خطبہ عید کا بھی ہے کہ سامعین خاموش ہو کر سنیں۔

سائل فقیر اللہ ظفر ووال ضلع سیالکوٹ۔

الجواب بعونہ تعالیٰ

جمعہ کے خطبہ میں سامعین پر لازم ہے کہ خاموشی سے سنیں لیکن عید میں اگر امام تکبیرات

پڑھتا ہے تو مقتدی اور سامعین بھی تکبیرات پڑھیں۔ فتاویٰ عالمگیری میں ہے:

اذ اکبر الامام فی الخطبة یکبر القوم معه۔ کہ جب امام تکبیر کہے تو قوم (لوگ)

بھی اس کے ساتھ تکبیر کہے۔

یعنی خطبہ عید میں لوگ امام کے ساتھ تکبیریں کہیں اور خطبہ جمعہ خاموشی سے سنیں۔

واللہ ورسولہ اعلم بالصواب۔

الاستفتاء

کیا فرماتے ہیں علمائے دین دریں مسئلہ کہ چلتی ریل گاڑی میں نماز پڑھنی جائز

ہے یا نہیں۔

ایک سائل - نارووال۔

الجواب بعونہ تعالیٰ

ریل گاڑی اگر چل رہی ہو تو اس میں نماز فرض نہیں پڑھنی چاہیے۔ اگر خطرہ ہے کہ وقت نکل جائے گا تو پھر نماز فرض پڑھ لی جائے بعد میں اعادہ کر لیا جائے۔

اعلیٰ حضرت فاضل بریلوی فرماتے ہیں کہ اگر ریل گاڑی ٹھہری ہوئی ہے تو ریل میں سب نمازیں جائز ہیں اور اگر چلتی ہے تو صبح کی سنتوں کے علاوہ سب سنت و نقل جائز ہیں مگر فرض و وتر یا صبح کی سنتیں نہیں ہو سکتی ہیں اور اہتمام یہی کہے ٹھہری میں پڑھے اور اگر نہ ٹھہرے اور دیکھے کہ وقت جاتا ہے پڑھ لے اور جب ٹھہرے پھر پھیر لے۔

(فتاویٰ رضویہ ص ۱۹۶)

واللہ ورسولہ اعلم بالصواب۔

باب الحنائن

الاستفتاء

کیا فرماتے ہیں علمائے دین اس مسئلہ میں کہ اگر کوئی مسلمان فوت ہو گیا ہے۔ اس کے

جنازہ کے لیے اعلان جائز ہے یا نہیں۔

محمد اشرف . آزاد کشمیر میرپور۔

الجواب بعونہ تعالیٰ

نماز جنازہ کے لیے اعلان کرنا جائز ہے۔ فقہاء کرام لکھتے ہیں:
ولا بائس باعلام الناس بموتہ۔ یعنی میت کی موت کا اعلان کرنے میں کوئی
حرج نہیں ہے۔

علامہ حسن بن عمار بن علی لکھتے ہیں:

بل يستحب لتكثير المصلين عليه لهاروي الشيخان ان
صلى الله الله عليه وسلم نعى لاصحابه النجاشي في اليوم الذي مات
فيه وانه نعى جعفر بن ابی طالب وزید بن حارثه وعبد الله
بن رواحه وقال في النهاية ان كان عالماً او زاهداً او متناً
يتبرك به فقد استحسن بعض المتأخرين النداء في السوق بمجازته
وهوالاصح وكثير من المشائخ لم يرو باسأبان يؤذن بالجنازه

ليودي اقاربه واهل قاءة حقه۔ (مراقي الفلاح ص ۹۵)

بلکہ اعلان کرنا مستحب ہے تاکہ جنازہ میں کثیر لوگ شرکت کر سکیں۔ بخاری اور مسلم میں
ہے کہ نبی کریم صلی اللہ علیہ وسلم نے نجاشی کی وفات کے متعلق صحابہ کرام کو آگاہ فرمایا اور
حضرت جعفر طیار اور زید بن حارثہ اور عبد اللہ بن رواحہ رضی اللہ عنہم جب شہد بمقام موتہ (شام)
میں شہید ہوئے تو حضور علیہ السلام نے ان کی شہادت کے متعلق بھی لوگوں کو مطلع فرمایا اور
صاحب نہایہ فرماتے ہیں اگر کوئی عالم یا پیر ہیزگار یا بابرکت آدمی فوت ہو جائے تو علماء
متاخرین نے اس کے جنازہ کے لیے بازاروں میں اعلان کرنے کو بھی مستحسن فرمایا ہے
اور یہی بات اصح ہے اور کثیر مشائخ اس میں کوئی حرج تصور نہیں کرتے تاکہ میت کے اقرباء

اور دوست جمع ہو کر میت کے حقوق کی ادائیگی کریں۔ معلوم ہوا کہ نماز جنازہ کے لیے اعلان کرنا درست ہے۔

واللہ ورسولہ اعلم بالصواب۔

الاستفتاء

کیا فرماتے ہیں کہ علمائے دین اس مسئلہ میں کہ سبز گھاس اور درخت قبرستان سے کاٹنے جائز ہیں یا نہیں۔ ہمارے گاؤں میں لوگوں کا آپس میں تنازعہ ہے۔ لہذا آپ شرعی حکم تحریر فرمادیں تمام لوگ کہتے ہیں کہ دربار عالیہ علی پور شریف سے جو حکم آئے گا ہمیں قبول ہے۔

امانت علی امام مسجد چونڈہ ضلع سیالکوٹ۔

الجواب بعونہ تعالیٰ

درخت اور سبز گھاس قبرستان سے کاٹنا منع ہے۔

وكره قلع الحشيش الرطب وكذا الشجر من المقبر ت لا نه صا دام
رطباً يسبح الله تعالى فيونس الميت وتنزل بذكر الله تعالى الرحمة
ولا بأس بقلم اليبس منها اي الحشيش والشجر لزوال المقصود۔

(مراقی الفلاح ص ۳۱)

سبز گھاس کاٹنا مکروہ ہے اور اسی طرح قبرستان سے درخت کاٹنا بھی مکروہ ہے کیونکہ جب تک یہ خشک نہیں ہوں گے اللہ تعالیٰ کی تسبیح پڑھیں گے، میت کو آرام ہوگا۔ اللہ تعالیٰ کی رحمت کا نزول ہوگا اگر خشک ہو جائیں تو پھر کوئی حرج نہیں ہے کیونکہ اب مقصود باقی نہیں رہا۔

صورت مستفسرہ میں جب درخت اور گھاس سبز ہے تو اس کا کاٹنا ناجائز ہے۔

واللہ ورسولہ اعلم بالصواب۔

الاستفتاء

کیا فرماتے ہیں علمائے دین و مفتیان شرع متین اس مسئلہ میں کہ حضرت آدم علیہ السلام کی قبر مبارک کہاں ہے۔ ایک دو مولوی صاحبان سے میں نے یہ بات دریافت کی ہے لیکن انہوں نے کوئی تسلی بخش جواب نہیں دیا۔ لہذا آپ کی خدمت میں یہ مسئلہ بھیج رہا ہوں۔ آپ جواب باحوالہ تحریر فرمائیں تاکہ یہ ہے۔ جوابی لفافہ ارسال خدمت ہے۔
محمد عظیم خاں ٹیکسلا۔

الجواب بعونہ تعالیٰ

حضرت آدم علیہ السلام کا مزار اقدس مسجد خیف اور منیٰ میں واقع ہے۔ شاہ عبدالعزیز محدث دہلوی تفسیر عزیزی ص ۲۴۹ میں لکھتے ہیں:
ابوالشیخ از مجاہد آوردہ کہ قبر حضرت آدم در موضع منیٰ است۔ در مقام مسجد الخیف و قبر حضرت حوا علیہا السلام در جددہ است۔

اور فرماتے ہیں کہ حضرت آدم علیہ السلام کا جنازہ حضرت جبریل نے پڑھایا اور چار تکبیریں کہیں اور آپ کی مزار اقدس کو ہانی شکل پر بنائی گئی جیسا کہ امام دارقطنی نے اپنی سنن میں ابن عباس سے روایت کی ہے۔ وستم قبراً یعنی قبر بر صورت کوہان فتر بنائی گئی اور آپ کی وفات پر سات دن متواتر حضرت حوا علیہا السلام نے گریہ کیا۔ آپ جب دنیا سے تشریف لیکے تو آپ کی نسل سے چالیس ہزار (۴۰۰۰۰) مرد اور عورتیں موجود تھیں۔ حضرت قتادہ سے یہ بھی روایت ہے کہ حضرت آدم نے تمام عمر میں (حب دنیا میں تشریف لائے) زمین کا پانی نہیں پیایا بلکہ بارش کا پانی استعمال فرماتے تھے۔ ابن ابی شیبہ فرماتے ہیں کہ تمام سے پہلے اشرافی، درہم و دینار کی ایجاد بھی حضرت آدم علیہ السلام کی ہے۔

حضرت آدم علیہ السلام کی وفات جزیرہ ہند میں ہوئی پھر آپ کے صاحبزادگان ریک صد پچاس، نے آپ کو مکہ مکرمہ میں نقل کیا اور متصل کعبہ آپ کا جسم مبارک رکھا گیا اور

جبریل نے جنازہ پڑھلایا اور پھر آپ کو مسجد خیف میں دفن کیا گیا۔

واللہ ورسولہ اعلم بالصواب۔

الاستفتاء

کیا فرماتے ہیں علمائے دین اس مسئلہ میں کہ جب کوئی آدمی مرنے کے قریب ہو اس کے پاس سورہ یسین پڑھی جائے تو اس کو کچھ فائدہ ہے یا نہیں؟

حافظ غلام محی الدین - منکلا ڈیم۔

الجواب بعونہ تعالیٰ

جو شخص قریب المرگ ہے اور سفر آخرت کی تیاری میں ہے اس کے پاس سورہ یسین اور سورہ رعد کا پڑھنا مستحب ہے۔

حدیث پاک میں ہے کہ جب قریب المرگ اور مریض کے پاس سورہ یسین پڑھی جائے تو وہ سیراب ہو کر مرتا ہے اور اسی وقت جنت میں داخل ہو جاتا ہے۔

حضرت جابر رضی اللہ تعالیٰ عنہ المتوفی شکہ فرماتے ہیں: جس کے پاس سورہ رعد پڑھی جائے اس کی روح آسانی سے نکلتی ہے۔

معلوم ہوا کہ قریب المرگ کے پاس سورہ یسین اور سورہ رعد کی تلاوت مستحب اور مسنون ہے۔

واللہ ورسولہ اعلم بالصواب۔

الاستفتاء

کیا فرماتے ہیں علمائے دین و مفتیان شرع متین اس مسئلہ میں کہ میت کو صندوق میں داخل کر کے دفن کرنا جائز ہے یا نہیں۔

مولوی غلام حسین

خطیب ٹھٹھڑ والی ضلع سیالکوٹ۔

الجواب لعونہ تعالیٰ

چونکہ شریعت میں بوقت ضرورت میت کو صندوق میں رکھ کر دفن کرنا جائز ہے۔ اس لیے صورت مسئلہ میں صندوق میں میت کو دفن کرنا جائز ہے۔ در مختار میں کتاب الجنائز کے تحت ہے:

ولا بأس باتخاذ تابوت ولو من حجر او حديد (لہ عند الحاجة)
کرخاوة الارض۔

کہ تابوت (صندوق) خواہ پتھریا ہو (یا لکڑی کا) بوقت ضرورت جائز ہے جیسا کہ زمین کا نرم ہونا وغیرہ۔
شمس الایمہ سرخی فرماتے ہیں،

واتخاذ التابوت للمیت حتی قالوا لاتخذوا تابوتا من حديد لم

اراءہ باسأفی هذا الدیار۔ (میسوط سرخی ص ۶۲ باب الجنائزہ)

کہ تابوت میں کوئی حرج نہیں ہے۔ امام بیہقی کی وفات ۵۸۷ھ کو نیشاپور میں ہوئی اور آپ کو تابوت میں رکھ کر بیہقی میں لائے اور خسروجر میں دفن کیا۔ ثابت ہوا کہ تابوت میں رکھ کر دفن کرنا جائز ہے۔

واللہ ورسولہ اعلم بالصواب۔

الاستفہام

کیا فرماتے ہیں علمائے کرام اس مسئلہ میں کہ قبرستان میں ایک جگہ پر قبر کھودی گئی۔ وہاں پر قبر نکل آئی۔ اب کیا کیا جائے۔ کیا پھر علیحدہ قبر اس میت کے لیے نکالی جائے یا اسی جگہ اس میت کو بھی دفن کر دیا جائے۔

سائل، نذیر احمد

الجواب بعونہ تعالیٰ

قبر نکالتے ہوئے جو قبر کا ہر ٹوٹی ہوئی ہے اس میں جو میت ہے، اگر لپٹن ہے کہ اس کی ہڈیاں مٹی ہو گئی ہیں تو دوسری قبر نکالنے کی ضرورت نہیں ہے اسی میں اس کو دفن کر دیا جائے۔ اگر ہڈیاں موجود ہیں تو ان کو جمع کر کے اس میت اور ہڈیوں کے درمیان چھوٹی سی دیوار اور روک بنا دی جائے۔ اگر میت کا جسم ابھی صحیح ہے تو پھر نئی قبر نکالی جائے جس میں اس میت کو دفن کیا جائے۔

فتاویٰ عالمگیری ج ۱ ص ۱۶۷ میں ہے :

ولو بلی المیت و صار ترابا جاز دفن غیرہ فی قبرہ۔

کہ میت اگر بوسیدہ ہو کر مٹی ہو گئی ہے، ہڈیاں نہیں رہیں تو پھر دوسری میت کا دفن کرنا جائز ہے۔

رد المحتار ص ۲۲۴ ج ۱ میں ہے :

الا ان یوجد فتضم عظام الاول ویجعل بینہما حاجز من تراب۔

اگر ہڈیاں موجود ہیں تو پھر ان کو ایک طرف جمع کر دیا جائے اور درمیان میں دیوار بنا دی جائے پھر میت کو دفن کیا جائے۔ بہر نوع صورت مذکورہ میں اگر ہڈیاں وغیرہ نہیں ہیں تو پھر اسی قبر میں اس میت کو دفن کر دیا جائے۔ اگر ہڈیاں ہیں تو پھر ہڈیوں کو ایک طرف جمع کر کے دونوں کے درمیان روک بنا دی جائے اور میت کو دفن کیا جائے۔ اگر میت کا جسم صحیح ہے تو پھر اس کے لیے علیحدہ قبر نکال لی جائے۔

واللہ ورسولہ اعلم بالصواب۔

الاستفتاء

کیا فرماتے ہیں علمائے دین و مفتیان شرع متین اس مسئلہ میں کہ نماز جنازہ پڑھنے کے بعد سلام پھیرنا شریعت میں ثابت ہے یا نہیں اور پھر بعد از نماز جنازہ دعا مانگنی بھی شرعاً جائز ہے یا نہیں۔ ہمارے ہاں وہابی اور دیوبندی مولوی کہتے ہیں کہ نہ سلام پھیرنا ثابت

ہے اور نہ ہی دعا مانگنی جائز ہے۔ جواب بمعہ حوالہ جات کتب تحریر فرمائیں۔

المستفتی: سید افتخار حسین شاہ۔ قلعہ سوہجا سنگھ ضلع سیالکوٹ۔

الجواب بعونہ تعالیٰ

۱۔ نماز جنازہ پڑھنے کے بعد سلام بھی پھیرنا چاہیئے۔ حدیث پاک میں ہے: حضرت امام نسائی رحمۃ اللہ علیہ اپنی سند کے ساتھ حضرت ابو امامتہ سے روایت کرتے ہیں: والتسليم عند الاخرة (نسائی ص ۸) کہ آخری تکبیر کے بعد سلام پھیرا جائے۔ اور امام بخاری فرماتے ہیں:

باب التكبير على الجنائز اربعاً وقال حميد صلي بن انس فكبر ثلاثاً ثم سلم فقل له فاستقبل القبلة ثم كبر الرابعة ثم سلم (بخاری ص ۸) باب نماز جنازہ میں چار تکبیریں کہتا اور حمید نے کہا کہ انس رضی اللہ عنہ نے ہم کو نماز جنازہ پڑھائی تو تین تکبیریں کہیں اور سلام پھیر دیا۔ ان سے کہا گیا تو وہ قبلہ رو ہوئے اور چوتھی تکبیر بھی پھر سلام پھیر دیا۔

ان احادیث سے صاف اور ظاہراً ثابت ہوا کہ نماز جنازہ میں چوتھی تکبیر کے بعد سلام پھیرنا چاہیئے۔ اگر وہابیہ یہ کہتے ہیں کہ چوتھی تکبیر کے بعد سلام پھیرنا ثابت نہیں تو ان کی صریح جہالت ہے جبکہ صحاح ستہ میں احادیث سلام پھیرنے کی موجود ہیں۔

۲۔ نماز جنازہ کے بعد دعا مانگنی بھی جائز ہے۔ حدیث پاک میں ہے: محدث عبد الرزاق اپنی سند کے ساتھ عبد اللہ بن عمر عن نافع سے روایت کرتے ہیں: قال كان ابن عمر اذا انتهی الى جنازة قد صلى عليه دعا والنصف ولم یعد الصلوة۔

کہ ابن عمر ایک جنازہ پر پہنچے، نماز جنازہ پڑھی گئی تھی۔ ابن عمر نے دعا مانگی اور

لوٹ آئے اور نماز جنازہ دوبارہ نہیں پڑھی۔

مطلب یہ ہے کہ حضرت عبداللہ بن عمر رضی اللہ عنہ جنازہ پر پہنچے تو نماز جنازہ پڑھی
جاچکی تھی۔ آپ نے دوبارہ جنازہ نہیں پڑھا بلکہ صرف اس کے لیے دعا فرمائی۔
(جوہر النقی فی روا البیہقی ص ۲۷۷)

مبسوط ج ۳ ص ۳۷ میں ہے :

ولنا ما روی عن ابن عباس رضی اللہ عنہما و ابن عمر رضی اللہ عنہ
انہما فاتتہما الصلوٰۃ علی جنازۃ فلما حضرا ما زاد علی استغفار
لہ و عبد اللہ بن سلام رضی اللہ عنہ فاتتہ الصلوٰۃ علی جنازۃ عمر فلما
حضر قال ان سبقتہونی بالصلوٰۃ علیہ فلا تسبقونی بال دعاء۔

کہ ابن عباس اور ابن عمر رضی اللہ عنہما سے روایت کی گئی ہے کہ ان سے ایک
جنازہ پر نماز فوت ہوگئی۔ پس جب دونوں حاضر ہوئے تو انہوں نے صرف
اس کے لیے دعا مغفرت کی اور حضرت عبداللہ بن سلام سے عمر فاروق کے جنازہ
پر نماز فوت ہوگئی۔ جب آپ حاضر ہوئے تو عبداللہ بن سلام نے لوگوں سے کہا
کہ اگر تم مجھ سے پہلے نماز جنازہ پڑھ چکے ہو تو دعائیں مجھ سے پیش رفت نہ کرو۔
یعنی جب عبداللہ بن سلام نے دیکھا کہ یہ لوگ نماز جنازہ پڑھ چکے ہیں اور دعا
بھی مانگنے لگے ہیں تو فرمایا نماز تو مجھ سے پہلے پڑھ چکے ہو دعائیں مجھے بھی شریک نہ کرو
معلوم ہوا کہ نماز جنازہ میں صرف دعا مانگنی صرف جائز ہی نہیں بلکہ سنت صحابہ کرام بھی ہے
لہذا دعا مانگنی چاہیے۔

واللہ ورسولہ اعلم بالصواب۔

الاستفتاء

کیا فرماتے ہیں علمائے دین و فقہ و مفتیان شرع متین کہ :

- ۱۔ مرزا غلام احمد قادیانی کے ماننے والے قادیانی یا لاہوری مسلمان ہیں یا کافر۔
- ۲۔ ان کو مسلمان سمجھنے والے کیسے ہیں، قادیانی یا لاہوری مرزائیوں کی نماز جنازہ پڑھنی یا پڑھنا یا پڑھانی جائز ہے کہ ناجائز۔

بیز نماز جنازہ پڑھنے یا پڑھانے والوں کو کوئی سزا یا کفارہ تو ادا نہیں کرنا پڑے گا
بعض لوگ کہتے ہیں کہ پڑھنے والوں کے نکاح ٹوٹ گئے ہیں۔

مذکورہ سوالات کے جوابات شریعت محمد مصطفیٰ صلی اللہ علیہ وسلم اور فقہ حنفیہ کی
روشنی میں فتویٰ کی صورت میں حل فرماویں۔

سائل: محمد علی مستری آرے والا۔ نارو وال ضلع سیالکوٹ

الجواب بعونہ تعالیٰ

قانون شریعت اسلامیہ اور قانون پاکستان کے مطابق قادیانی مرزائی جو مرزا غلام احمد کو نبی
مانتے ہیں مطلقاً کافر ہیں۔ اسی طرح لاہوری جو کہ مرزا کو مجدد مانتے ہیں بھی قطعاً کافر ہیں۔ یہ لوگ
ہرگز مسلمان نہیں ہیں بلکہ کافر، مرتد، خارج از اسلام ہیں۔ تفسیر ابن کثیر میں ہے:
ومن قال بعد نبينا نبی یکفر لانه انکیر النص۔

جو شخص ہمارے نبی کے بعد کسی اور کو نبی تسلیم کرے وہ کافر ہے کیونکہ وہ نص قطعی کا منکر ہے
اور نص قطعی کا منکر کافر ہے۔ تفسیر روح البیان میں ہے:

ومن ادعی النبوة بعد موت محمد لا یكون دعواه الا باطلاً۔

اور جس شخص نے محمد صلی اللہ علیہ وسلم کے بعد نبوت کا دعویٰ کیا وہ جھوٹا اور کذاب ہے
چونکہ مرزائی تمام کافر ہیں جو ان کو مسلمان سمجھے وہ بھی کافر ہے۔ جن لوگوں نے ان کو مسلمان سمجھ کر
جنازہ پڑھا ہے وہ کافر ہو گئے ہیں۔ ان کو پاپا ہے کہ وہ اپنے ایمان اور نکاح کی تجدید کریں اور جن لوگوں
نے ان کا جنازہ ان کو غیر مسلم سمجھتے ہوئے پڑھا ہے ان کا یہ جنازہ پڑھنا بھی ممنوع اور حرام اور ناجائز
ہے لانہا غیر مشروع لقولہ تعالیٰ ولا تصل علی احد منہم مات ابداً۔

اگر کافروں سے کوئی مر جائے تو اس کا جنازہ نہ پڑھیے اور جنازہ میں شرط اول میت کا

مسلمان ہونا ہے۔ فتاویٰ شامیہ میں ہے:

وشرطها اسلام الميت

کہ میت کا مسلمان ہونا نماز جنازہ کے لیے شرط ہے اور مرزائی چونکہ کافر ہیں لہذا ان کا جنازہ پڑھنا ناجائز ہے۔ جن لوگوں نے جنازہ میں شرکت کی ہے ان کو چاہیے کہ توبہ علی الاعلان کریں اور احتیاطاً اپنے اپنے نکاح اور ایمان کی یہ لوگ بھی تجدید کریں۔

واللہ ورسولہ اعلم بالصواب۔

الاستفسار

کیا فرماتے ہیں علمائے دین درج ذیل مسئلہ میں کہ میت کو جب قبر میں دفن کر دیا گیا ہے بعد از دفن بھی تلقین ہو سکتی ہے یا نہیں۔ کیا تلقین قبر پر شرعاً جائز ہے یا نہیں؟

منکلا کالونی

الجواب بعونہ تعالیٰ

مرنے کے بعد جب میت کو قبر میں دفن کیا جائے تو قبر پر بھی تلقین جائز ہے۔ ایک آدمی قبر پر کھڑا ہو جائے اور یہ کہے کہ اے فلاں (میت کا نام لے)، اپنا دین یاد کر جس پر تو دنیا میں تھا اور گواہی دے کہ اللہ وحدہ لا شریک ہے اور محمد اللہ کے رسول ہیں صلی اللہ علیہ وسلم۔ (مراقی الفلاح ص ۱۰۵) ایک روایت میں یہ بھی ہے کہ اس کی ماں کا بھی نام لے کہ اے فلاں بن فلانتہ۔ حضور اکرم صلی اللہ علیہ وسلم سے پوچھا گیا کہ اگر میت کی ماں کا نام یاد نہ ہو تو حضور علیہ السلام نے فرمایا کہ حضرت حوا علیہا السلام کا نام لیا جائے کیونکہ وہ تمام کی ماں ہیں۔ لہذا قبر پر کھڑے ہو کر یہی تلقین جائز ہے۔

واللہ ورسولہ اعلم بالصواب۔

الاستفہار

کیا فرماتے ہیں علمائے دین اس مسئلہ میں کہ ہمارے گاؤں میں ایک آدمی مر گیا ہے جس نے نماز فریضہ کبھی نہیں پڑھی تھی یعنی تارک الصلوٰۃ تھا۔ اس کی نماز جنازہ پڑھی جائے یا نہیں۔

محمد شریف - ساہیوال

الجواب بعونہ تعالیٰ

صورت مسئلہ میں اس بے نماز مسلمان مرنے والے کی نماز جنازہ پڑھی جائے۔ کیونکہ تارک الصلوٰۃ شرعاً فاسق و فاجر ہے اور اہل السنۃ والجماعت کے نزدیک اگر کوئی مسلمان فاسق و فاجر مر جائے تو اس پر نماز جنازہ پڑھنی چاہیے۔ شرح عقائد ص ۱۱ میں ہے:

ویصلی علی کل برو فاجر اذا مات علی الایمان للجماع

اور جماع یعنی جو فاسق و فاجر ایمان پر مرے اس پر نماز جنازہ پڑھی جائے۔ اس پر تمام کا اتفاق ہے اور حدیث پاک میں ہے:

لا تدعوا الصلوٰۃ علی من مات من اهل القبلة۔

جو اہل قبلہ سے مر جائے اس پر نماز جنازہ نہ پھوڑو۔

صورت مسئلہ میں اگر تارک الصلوٰۃ مسلمان صحیح العقیدہ تھا اور فاسق و فاجر تھا تو اس کی نماز جنازہ پڑھی جائے۔ اگر عقیدہ صحیح نہ تھا یعنی وہ گستاخ رسول یا صحابہ اور اولیاء کا تھا تو ایسے عقیدہ باطلہ والے کے جنازہ پر نماز نہ پڑھی جائے۔

واللہ ورسولہ اعلم بالصواب۔

الاستفہار

کیا فرماتے ہیں علمائے دین درج ذیل مسئلہ میں کہ عورت مر جائے تو اس کا خاوند اس کو دیکھ سکتا ہے یا نہیں؟

نور محمد - شکر گڑھ ضلع سیالکوٹ۔

الجواب لعونہ تعالیٰ

صورت مسئلہ میں اگر عورت فوت ہوگئی ہے تو مرد اس کا منہ دیکھ سکتا ہے۔ فتاویٰ شامی

میں ہے :

اگر عورت فوت ہوگئی ہے تو مرد اس کو نہ چھو سکتا ہے اور نہ ہی اس کو غسل دے سکتا ہے البتہ اس کا منہ دیکھ سکتا ہے اور جو لوگوں میں مشہور ہے کہ مرد نہ عورت کے جنازے کو کندھا دے سکتا ہے اور نہ قبر میں اتار سکتا ہے اور نہ منہ دیکھ سکتا ہے یہ غلط ہے۔ صرف غسل دینے اور اسکے بدن کو بلا مائل ہاتھ لگانے کی ممانعت ہے۔ چہرہ دیکھنے کی ممانعت نہیں ہے۔ لہذا اگر عورت فوت ہوگئی ہے تو اس کا مرد منہ دیکھ سکتا ہے۔

واللہ ورسولہ اعلم بالصواب۔

الاستفتاء

کیا فرماتے ہیں علمائے دین اس مسئلہ میں کہ قبر پر گنبد بنانا جائز ہے یا نہیں اور قبر کو پختہ کرنا بھی جائز ہے یا نہیں۔

صاحبزادہ عاشق حسین۔ سجادہ نشین بنی شریف ضلع گجرات۔

الجواب لعونہ تعالیٰ

اولیاء کرام و مشائخ کے مزارات پر گنبد بنانا جائز ہے تاکہ ان کی عزت و عظمت کا اظہار ہو۔ درحقیقت اولیاء کرام کی تعظیم و عزت دین اسلام کی عزت ہے لہذا ان کی قبروں پر گنبد بنانے جائز ہیں۔ فتاویٰ شامی میں ہے :

وقیل لا یکرہ البناء اذا کان المیت من المشایخ والعلماء والسادات
اگر میت مشایخ اور علماء اور سادات کرام ہیں سے ہو تو ان کی قبروں پر عمارت بنانا مکروہ

نہیں ہے اور علامہ طحاوی لکھتے ہیں :

وقیل لا یأثم به وهو المختار۔

یعنی گنبد بنانے میں کوئی حرج نہیں ہے اور یہی مختار اور پسندیدہ ہے۔ حضرت شیخ عبدالحق محدث دہلوی فرماتے ہیں کہ آخر زمانے میں چونکہ عام لوگ ظاہرین رہ گئے ہیں لہذا مشائخ اور صلحاء کی قبروں پر عمارت بنانے میں مصلحت دیکھ کر زیادتی کر دی تاکہ مسلمانوں اور اولیاء اللہ کی ہمیت ظاہر ہو۔ خاص کر ہندوستان میں کہ یہاں ہندو اور کفار بہت سے دشمنان دین ہیں۔ ان مقامات کی بلندی شان کفار کے مرعوب ہونے اور تابعداری کا ذریعہ ہے۔ بہت سے کام پہلے مکروہ تھے اور آخر زمانہ میں مستحب ہو گئے۔ (شرح سفر سعادت)

شاہ عبدالحق کی کلام سے معلوم ہوا کہ اولیاء کے مزارات پر گنبد بنانے میں اسلام کی عزت ہے اور اس میں کسی قسم کا حرج نہیں ہے۔ رئیس الحنفیہ علی قاری لکھتے ہیں:

قد اباح السلف البناء علی قبور المشائخ والعلماء المشہورین
لمیزودھم الناس ولیستریحوا بالجلوس۔

علماء سلف نے مشائخ اور علماء کی قبروں پر عمارت بنانا جائز فرمایا ہے تاکہ ان کی لوگ زیارت کریں اور وہاں بیٹھ کر آرام پائیں۔ تفسیر روح البیان میں ہے:

فبناء قباب علی قبور العلماء والاولیاء والصلحاء امر جائز اذا كان
القصد بذالك التعظیم فی اعین العامة حتی لا یحتقر واصحاب
هذا القبر

اعلاء اور اولیاء صالحین کی قبروں پر عمارت بنانا جائز کام ہے جبکہ اس سے مقصود لوگوں کی نگاہوں میں عزت پیدا کرنا ہو تاکہ لوگ اس صاحب قبر کو حقیر نہ سمجھیں۔ امام شعرانی میزان باب الجنائز میں لکھتے ہیں:

مع قول ابی حنیفہ یجوز ذالك

کہ ابوحنیفہ کے نزدیک قبر پر گنبد بنانا جائز ہے۔ فقہاء اور مفسرین اور بالخصوص ابوحنیفہ کے قول سے یہ ثابت ہوا کہ مزارات اولیاء پر گنبد بنانا جائز ہے اور حدیث میں جو

عمارت اور گنبد بنانے سے منع کیا ہے۔ اس کا مطلب یہ ہے کہ عمارت اس طرح نہ بنائی جائے کہ قبر دیوار میں شامل ہو جائے۔ کیونکہ حدیث پاک کے یہ لفظ ہیں :
ان یبنی علیہ -

یعنی قبر پر عمارت بنانا منع ہے کہ دیواروں کو عمارت اور گنبد میں شامل کیا جائے اور گنبد جو بنایا جاتا ہے وہ حول القبر یعنی قبر کے ارد گرد بنایا جاتا ہے جو کہ منع نہیں ہے۔ دیکھئے درمختار میں ہے :

وحرک الزیادۃ علیہ من التراب لاندہ بمنزلۃ البناء -

قبر پر مٹی زیادہ کرنا منع ہے کیونکہ یہ عمارت بنانے کے درجہ میں ہے۔ معلوم ہوا کہ قبر پر عمارت بنانا یہ ہے کہ قبر دیوار میں آجائے اور گنبد کا بنانا تو ارد گرد ہونا ہے جو کہ ممنوع نہیں۔ اسی لیے توفقیہاء اور ابوحنیفہ نے اس کو جائز رکھا ہے۔ حدیث ابوحنیفہ اور فقہاء کے پیش نظر تھی۔

باقی سوال میں جو یہ دریافت کیا گیا ہے کہ قبر کو پختہ بنانا جائز ہے۔ اس کا جواب یہ ہے کہ قبر کو پختہ کرنا بھی جائز ہے۔ حدیث پاک میں ہے کہ حبیب حضور علیہ السلام نے عثمان بن مظعون کو دفن فرمایا تو ان کی قبر کے سرہانے ایک پتھر نصب فرمایا اور فرمایا :
اعلم بہا قبر اخی وادفن الیہ من مات من اہلی -

ہم اس سے اپنے بھائی کی قبر کا نشان لگائیں گے اور اس جگہ اپنے اہل بیت سے جو فوت ہوگا اس کو دفن کریں گے۔ (مشکوٰۃ باب الجنائز) -

بخاری کتاب الجنائز باب الجرید علی القبر میں ہے :
حضرت خارجہؓ فرماتے ہیں ہم زمانہ عثمان میں تھے۔ ہم میں بڑا کو دے والا وہ تھا

جو کہ عثمان بن مظعون کی قبر کو پھلانگ جاتا۔ یہاں سے معلوم ہوا کہ حضرت عثمان کی قبر کا تمام تعویذ پتھر کا تھا اور جو حضور علیہ السلام نے پتھر رکھا تھا وہ بھی قبر کے اندر رکھا تھا۔ جب پتھر قبر کے اندر بھی رکھا جاسکتا ہے اور تعویذ بھی پتھر کا ہو تو قبر کا پختہ بنانا بھی جائز ہے اور قبر کو اونچا کرنا تاکہ نشان باقی رہے۔ یہ بھی جائز ہے۔

واللہ ورسولہ اعلم بالصواب۔

الاستفتاء

کیا فرماتے ہیں علمائے دین دریں مسئلہ کہ قفل کا جو ختم انسان کے مرنے کے بعد تیسرے دن کیا جاتا ہے۔ اس تیسرے دن کی کیا وجہ ہے۔ باحوالہ بیان فرمایا جائے۔
ایک سائل۔ نوناہ تحصیل نارووال ضلع سیالکوٹ۔

الجواب بعونہ تعالیٰ

قفل کا ختم جو پڑھا جاتا ہے اس سے مقصد ایصالِ ثواب ہے اور ایصالِ ثواب شریعت اسلامیہ میں جائز ہے۔ مشکوٰۃ شریف باب الفتن میں ہے۔ حضرت ابو ہریرہ رضی اللہ عنہ فرماتے ہیں:

من یضمن لی منکم ان یصلی فی مسجد العشاء رکعتین ویقول ہذہ

لابی ہریرۃ۔

تم سے کون میرے لیے اس بات کی ضمانت اٹھاتا ہے یہ کہ مسجد عشا میں دو رکعتیں پڑھے اور کہے کہ یہ ابو ہریرہ کے لیے ہیں۔ بدنی عبادت میں اگرچہ نیابت جائز نہیں۔ (یعنی کوئی شخص دوسرے کی طرف سے نماز پڑھے تو دوسرے کی نماز نہیں ہوگی) البتہ جیسا کہ مالی عبادت کا ثواب دوسرے شخص کو بخش سکتا ہے۔ اسی طرح بدنی عبادت کا ثواب بھی دوسرے شخص کو بخشا جاتا ہے۔ اس حدیث سے جیسا کہ بدنی عبادت کے ثواب کا ثبوت ہوا ہے اسی طرح یہ بھی معلوم ہوا کہ برکت کی نیت سے بزرگان دین کی مسجدوں میں نماز پڑھنا بھی باعثِ ثواب ہے۔ امام احمد بن

حنبل اپنی مسند شریف میں فرماتے ہیں:

حضرت انس رضی اللہ عنہ سے روایت ہے کہ میں نے نبی کریم صلی اللہ علیہ وسلم سے روایت کیا کہ ہم لوگ اپنی اموات کے لیے دعا کرتے ہیں، ان کی طرف سے صدقہ کرتے ہیں اور حج کرتے ہیں۔ کیا یہ چیزیں ان اموات کو پہنچتی ہیں تو فرمایا ضرور ان کو ملتی ہیں اور فرمایا:

ويفرحون به كما يفرح احدكم بالسهد يته -

اور وہ خوش ہوتے ہیں جیسے کہ تم میں سے کوئی ہر سے خوش ہوتا ہے۔

حضرت سعد بن عبادہ نے عرض کیا:

یا رسول اللہ صلی اللہ علیہ وسلم، میری ماں یعنی ام سعد کا انتقال ہو گیا ہے تو کونسا صدقہ سب سے بہتر ہوگا تو فرمایا: پانی۔ انہوں نے ایک کنواں کھودا اور کہا:

هذه لام سعد - یہ کنواں ام سعد کا ہے۔

ایساں ثواب کا ثبوت قرآن پاک میں بھی موجود ہے۔ مثال کے طور پر دیکھئے کہ حضرت موسیٰ علیہ السلام اور حضرت خضر علیہ السلام کا واقعہ قرآن نے بیان کیا ہے:

جب حضرت موسیٰ علیہ السلام اور حضرت خضر علیہ السلام ایک آبادی میں پہنچے تو اہل قریہ نے ان بزرگوں کی میزبانی کا شرف حاصل کرنے کا صاف انکار کر دیا۔ جب یہ دونوں حضرات ایک بوسیدہ دیوار کے پاس پہنچے جو گرنے کے قریب تھی۔ جناب خضر نے اگے بڑھ کر اس کی مرمت شروع کر دی اور اس کو درست کر دیا۔ حضرت موسیٰ علیہ السلام نے فرمایا کہ آپ نے اس ناشکر گزار کاؤں کی ناحق خیر خواہی کی۔ اگر چاہتے تو کم از کم اس محنت کی اجرت ہی لے لیتے تو خضر نے فرمایا یہ دیوار دو یتیموں کی ملکیت ہے اس کے نیچے ایک خزانہ بھی ہے۔ اللہ تعالیٰ کی مشیت ہوئی کہ دیوار گرنے نہ پائے تاکہ خزانہ محفوظ رہے اور یہ یتیم جوان ہو کر اپنے اس موسیٰ سرمایہ کے

۱۲ - حضرت سعد بن عبادہ المتوفی ۱۲ھ

وارث ہوں۔ وجہ یہ کہ ان کا باپ ایک مرد صالح تھا (مفسرین کا بیان ہے کہ وہ مرد صالح ان یتیموں کے اعداد میں سات پشت اوپر ہو گزرا تھا)

اس واقعہ سے ظاہر ہو گیا کہ مرد صالح کا صلاح و تقویٰ کا اثر و نفع دوسروں تک پہنچ سکا اور پہنچا۔ یتیموں کی منفعت کے خیال سے اور دیوار و خزانہ کی حفاظت ان نابالغ بچوں کے اپنے اعمال کا نتیجہ نہیں تھا بلکہ باپ کے عمل کا فائدہ بیٹوں کو ملا گویا کہ مرد صالح کی نیکو کاری کا فائدہ اس کو اپنی ذات کو بھی ہے اس کے طفیل میں اس کی اولاد کو بھی نفع پہنچا۔ لہذا ایصالِ ثواب میں اعمالِ خیر کا نفع موصل اور موصل الیہ دونوں کو پہنچتا ہے اور کسی کے حق میں کمی نہیں ہوتی۔ اسی قصہ میں ایک دوسرا واقعہ یہ ہے کہ:

اشنائے سفر میں جناب خضر نے ایک کم سن بچے کو مار ڈالا اور وجہ یہ بتائی کہ اس بچے کے والدین خدا ترس و صالح تھے۔ یہ بچہ بڑا ہو کر فاسق و ضال ہوتا جس سے صالح والدین کے خیالات و اعمال بھی یقیناً متاثر ہوتے لہذا اس کو قتل کر دیا اور اس کے بدلے ایک صالح اولاد اس کے والدین کے گھر پیدا ہو گئی۔

اس واقعہ سے معلوم ہوا کہ والدین کے صلاح و تقویٰ کے نتیجہ میں متوفی بچہ عذابِ آخرت سے بچا لیا گیا۔ گویا کہ بلوغ کے بعد فسق و ضلالت کی وجہ سے مستحق عذاب ہوتا لیکن والدین کے صلاح و تقویٰ کی وجہ سے بچہ کی موت نے اس کو آخرت میں جنت کا حقدار بنا دیا۔ لہذا پہلے قصہ میں ایک کا عمل خیر دوسرے کے لیے اس دنیا میں کارآمد ہوا اور دوسرے واقعہ میں ایک کا عمل خیر دوسرے کے لیے آخرت میں نفع بخش ہوا۔ یہی ایصالِ ثواب کا مفہوم اور مطلب ہے کہ ایک کا عمل خیر دوسرے کے لیے نفع بخش ہو۔ فاتحہ تہجد، دسواں، چالیسواں وغیرہ اسی ایصالِ ثواب کے افراد ہیں۔ ان میں تلاوت قرآن جو کہ بدنی عبادت ہے اور صدقہ یعنی مالی عبادت ہے ان دونوں کو جمع کر کے ثواب پہنچایا جاتا ہے۔ وہابیہ ایصالِ ثواب کو ذوقی زبان سے مان لیتے ہیں لیکن فاتحہ تہجد۔ سورہ ۱۵۵ کا کرتے ہیں حالانکہ یہ ایصالِ ثواب کے افراد ہیں گویا کہ وہابیہ ایصالِ ثواب کو ذوقی زبان سے مان لیتے ہیں

ذاب کو کلیات فرضیہ یا مثل افلاطونیہ سے تصور کرتے ہیں کہ ایصالِ ثواب ایسی کلی ہے جس کا کوئی فرد ہی نہیں ہے حالانکہ یہ وہابیہ کا ایک خود ساختہ عقیدہ ہے جو کہ قرآن اور حدیث کے بالکل خلاف ہے۔ قرآن پاک اور حدیث میں ایصالِ ثواب کا ثبوت واضح طور پر موجود ہے۔ انکارِ جہالت اور محض تعصب ہے۔

انوارِ ساطعہ ص ۱۲۵ میں ہے کہ حضور علیہ السلام نے حضرت سیدنا حمزہ کے لیے تیسرے، ساتویں، چالیسویں دن، پچھٹے ماہ اور سال بھر بعد صدقہ دیا اور در مختار میں ہے کہ حدیث میں ہے کہ جو شخص گیارہ بار سورہ اخلاص پڑھے پھر اس کا ثواب مردوں کو بخشے تو اس کو تمام مردوں کے برابر ثواب ملے گا۔

فتاویٰ شامی میں ہے جو ممکن ہو قرآن پڑھے۔ سورہ فاتحہ، سورہ بقرہ کی اوّل آیات اور آیتہ الکرسی اور آمن الرسول اور سورہ یسین اور سورہ ملک اور سورہ تکوین اور سورہ اخلاص بارہ یا گیارہ یا سات یا تین مرتبہ۔ پھر کہے یا اللہ جو کچھ میں نے پڑھا اس کا ثواب فلاں کو یا فلاں لوگوں کو پہنچا دے۔ معلوم ہوا کہ ایصالِ ثواب کا ثبوت قرآن اور حدیث اور فقہاء کرام کے اقوال سے روزِ روشن کی طرح موجود ہے۔ بلکہ بطور عقیدہ اور تعامل ایصالِ ثواب امت مسلمہ میں رائج ہے اور ہر عمل خیر جس کا ثواب عامل کو پہنچتا ہے اس کا ایصالِ اموات کی طرف ہو سکتا ہے اور تیجا جو کہ ہے اس میں بھی ایصالِ ثواب ہی ہوتا ہے اور سائل نے جو قل اور نیچے کے ختم کے تیسرے دن کی وجہ پوچھی ہے۔ وہ یہ ہے کہ تیسرے دن عام طور پر مسلمان جمع ہو کر ایصالِ ثواب کے لیے فاتحہ قل وغیرہ پڑھتے ہیں یہ تیسرا دن تعزیت کا آخری دن ہے اس کے بعد سوائے غائب کے تعزیت کرنا منع ہے۔ فتاویٰ ہندیہ میں ہے :

ووقتہما من حین یموت الی ثلاثۃ ایام ویکرہ بعدھا الادان یکن

المعزی والمعزی الیہ غائباً

اور تاہم پرسی کا وقت مرنے کے وقت سے تین دن تک ہے اس کے بعد

مکروہ ہے مگر یہ کہ تعزیت (تا تم پرسی) دینے والا یا لینے والا غائب ہو۔ تیسرے دن تو لوگ عام طور پر تعزیت کے لیے آتے رہتے ہیں۔ اسی لیے تمام لوگ جمع ہو کر ایصالِ ثواب کے لیے قُل اور فاتحہ پڑھتے ہیں۔ جب تعزیت تین دن تک ہی ہے۔ سولے غائب کے لیے اسلئے تیجا کا دن تیسرا روز مقرر کیا ہے۔ پھر تیجا کا ثبوت حدیث پاک سے بھی گزر چکا ہے۔ لہذا قُل کے لیے تیسرا دن مقرر کیا گیا ہے۔ یہ بات بھی معلوم ہو گئی کہ تاریخ کا تعین بھی جائز ہے بلکہ شرعی طور پر ثابت ہے۔ اسی لیے تو تعزیت کی تفصید ایامِ ثلاثہ تک ہے۔ بعض وہابیہ اور دیابنہ ایصالِ ثواب کے قائل تو ہو جاتے ہیں لیکن کہتے ہیں کہ ہم تاریخ کے تعین کے مخالف ہیں حالانکہ ان کے پاس کوئی دلیل شرعی نہیں ہے۔ نہ تو قرآن میں تعین ایام کی ممانعت ہے اور نہ حدیث و ائمہ صحابہ سے حرمت کا ثبوت ملتا ہے بلکہ تعین کے خلاف کسی شرعی ممانعت کا نہ ہونا تعین ایام کے لیے کافی ہے کیونکہ مجتہدین و محدثین و فقہاء کرام کا اس پر اتفاق ہے۔ کسی چیز کی حرمت کے لیے شریعت کی طرف سے حرمت پر نص ضروری ہے کیونکہ ہر چیز مرتبہ جواز میں ہے جب تک حرمت کی تصریح نہ ہوگی حرمت ثابت نہ ہوگی پھر بھی ہم جب شرعی واجبات و فرائض پر نگاہ ڈالتے ہیں تو ان میں اکثر احکام کسی واقعہ سے متعلق ہیں اور ان کی تعمیل میں دن اور تاریخ اور وقت کا باقاعدہ لحاظ رکھا گیا ہے۔ مثلاً عیدِ قربان، ماہِ رمضان، شبِ قدر، جمعہ۔ اسی طرح شریعت میں اور بھی کافی مسئلہ ہیں جن میں تاریخ کا تعین شارعِ علیہ السلام کی طرف سے کیا گیا ہے اور یہ بات بھی ظاہر ہے۔ جب تک تاریخ کا تعین نہ کیا جائے تمام دنیاوی امور انتظامیہ سرانجام نہیں ہو سکتے۔ دیکھئے شادی اور نکاح، ولیمہ یا کسی اجتماع کے لیے تاریخ معین نہ کی جائے تو کیا یہ امور ہو سکتے ہیں۔ ہرگز نہیں۔ لہذا تاریخ کا تعین لازمی اور ضروری ہے۔

وہابیہ اور دیابنہ بھی اپنے اجتماعات اور حواصلاں کرتے ہیں ان کے لیے بھی تاریخ کا تعین کر لے ہیں۔ ان کو اگر اعتراض ہی ہے تو پھر وہ بلا تاریخ ہی اپنے اجتماعات کر کے دکھائیں۔ بہر صورت قُل اور فاتحہ تیسرے دن صرف کرنے جائز ہی نہیں ہیں بلکہ مرنے والے

کے لیے مفید اور باعث ثواب بھی ہیں۔

واللہ ورسولہ اعلم بالصواب۔

الاستفہار

کیا فرماتے ہیں علماء دین اس مسئلہ میں کہ ہمارے شہر میں ایک آدمی فوت ہو گیا اس کے پیرو مشد بھی اس کے جنازہ کے لیے تشریف لائے۔ جب اس آدمی کو دفن کرنے لگے تو ان کے پیرو صاحب نے ایک شجرہ جو وہ وقت بیعت مریدوں کو دیتے ہیں اور وہ پڑھتے ہیں وہی شجرہ انہوں نے اس مرنے والے آدمی کی قبر میں سرہانے کی طرف بطور برکت رکھا ہے۔ یہ شجرہ رکھنا جائز ہے یا نہیں۔ بینوا و توحدا۔

سائلین از بدو ملھی ضلع سیالکوٹ

الجواب بعونہ تعالیٰ

صورت مسئلہ میں شجرہ مبارکہ قبر میں رکھنا جائز ہے۔ حضرت شاہ عبدالعزیز محدث دہلوی لکھتے ہیں کہ شجرہ قبر میں رکھنا بزرگوں کا طریقہ ہے لیکن اس کے رکھنے کے دو طریقے ہیں۔ ایک طریقہ یہ ہے کہ میت کے سینے پر کفن کے اندر یا کفن کے باہر رکھا جائے لیکن اس طریقہ کو فقہاء نے پسند نہیں کیا کیونکہ میت کے بدن سے خون یا پیپ نکلنے وقت بزرگوں کے نام کی بے ادبی ہونے کا اندیشہ ہے۔

دوسرا طریقہ یہ ہے کہ میت کے سرہانے طاق کھود کر شجرہ اس میں رکھا جائے۔ معلوم ہوا کہ شجرہ رکھنا جائز اور بزرگان دین کا طریقہ ہے اور بہترین صورت یہی ہے کہ میت کے سرہانے جگہ کھود کر وہ شجرہ مبارکہ رکھ دیا جائے تاکہ بزرگان کے اسماء مبارکہ سے برکت بھی حاصل ہو۔

واللہ ورسولہ اعلم بالصواب۔

الاستفتاء

کیا فرماتے ہیں علمائے دین اس مسئلہ میں کہ صاحب قبر کے پاس جب انسان زیارت کے لیے جائے تو اس کا طریقہ کیا ہے اور کیا پڑھا جائے تاکہ صاحب قبر متوجہ ہو؟
ایک سائل باسی والا ضلع گوجرانوالہ۔

الجواب بعونہ تعالیٰ

حب آدمی، عام مسلمانوں کی قبروں کی زیارت کے لیے جائے تو پیٹھ قبلہ کی طرف اور منہ صاحب قبر کے سینہ کی طرف کر کے سورہ فاتحہ ایک بار اور سورہ اخلاص تین مرتبہ پڑھے اور جب قبرستان میں داخل ہو یہ الفاظ کہے:

السلام علیکم یا اهل الدیار من المومنین والمسلمین لیغفر اللہ لنا
ولکم وان شاء اللہ بکمال حقون۔

اور شاہ عبدالعزیز محدث دہلوی لکھتے ہیں اگر صاحب مزار صاحب ولایت یعنی ولی ہو تو منہ صاحب مزار کے سینہ کی طرف کر کے پیٹھ جائے اور اکیس مرتبہ سبوح قدوس ربنا ورب الملائکۃ والروح پڑھے اور سورہ لیلۃ القدر تین مرتبہ پڑھے اور اپنے دل کو تمام خطرات دنیاوی سے خالی کر کے مکمل توجہ اس بزرگ کی طرف منعطف کرے تو اس بزرگ کی روح کی برکتیں زائر کے دل میں پہنچیں گی اور اگر یہ معلوم کرنا ہو کہ یہ بزرگ صاحب کمال ہے یا کوئی صاحب قبر کمالیت کا مالک ہے تو ایک مرتبہ فاتحہ اور درود شریف کے بعد اکیس مرتبہ سبوح قدوس پڑھے اس کے بعد اپنا دل صاحب قبر کے سینہ کے مقابل کر کے دل کو صاحب قبر کی طرف ملتفت کرے۔ اگر اپنے دل میں سکون محسوس کرے تو سمجھ لے کہ یہ صاحب مزار صاحب کمال ہے اور صاحب مزار سے اگر مدد یعنی مقصود ہو تو اس کا طریقہ یہ ہے کہ قبر کے سر کی جانب ہو کر انگلیاں قبر پر رکھ کر سورہ بقرہ تا مفلحون پڑھے اور پھر پائیں قبر کی طرف آمن الرسول آخر سورہ تک پڑھے اور یہ کہے کہ اے حضرت فلا نے کام کے لیے میں درگاہ الہی میں دعا کرتا ہوں آپ بھی

دعا اور شفاعت سے میری مدد کیجئے۔ اس کے بعد رو بقیہ ہو کر اپنے مطلب کی اللہ تعالیٰ سے درخواست اور عرض کرے۔

واللہ ورسولہ اعلم بالصواب۔

الاستفہار

کیا فرماتے ہیں علمائے دین اس مسئلہ میں کہ انسان کے مرنے کے بعد جو لوگ میت کے ختم دلواتے ہیں۔ چاول کھانا وغیرہ پکا کر میت کے لیے میت کو ثواب پہنچاتے ہیں۔ یہ جائز ہے نہیں؟

ایک سائل از دوسکہ

الجواب بعودہ تعالیٰ

اہل السنۃ والجماعت کے نزدیک میت کو طعام وغیرہ کا ثواب پہنچانا جائز ہے جس کو ایصال ثواب کہا جاتا ہے۔ شاہ ولی اللہ محدث دہلوی اپنی کتاب زبدہ ص ۱۳۲ میں لکھتے ہیں ہیں شیر و برج و نیاز فاتحہ بزرگ کے باقصد ایصال ثواب روح ایشان پسند و بخورند مضائقہ نیست۔ اگر فاتحہ بنام بزرگے دادہ شود اغنیاء را ہم خوردن جائز است۔ دودھ چاول کسی بزرگ کے فاتحہ کے لیے ان کو ثواب پہنچانے کی نیت سے پکائیں اور کھائیں تو کوئی حرج نہیں اور اگر کسی بزرگ کی فاتحہ کی جائے تو اس سے مالداروں کو بھی کھانا جائز ہے۔

شرح عقائد ص ۱۲۳ میں ہے: زندوں کے دعا کرنے میں میت کے لیے اور ان کے صدقے دینے میں میت کی طرف سے نفع ہے واسطے میت کے اور یہی سبب ہے کہ نماز جنازہ میں میت کے واسطے دعا واقع ہوئی ہے۔ (میں نے دعا بعد از نماز جنازہ کے مسئلہ پر مستقل کتاب "السلطان القوی علی البطل المذہب الغوی" بھی لکھی ہے)۔ حضرت جابر رضی اللہ عنہ فرماتے ہیں کہ میں نے حضور اکرم صلی اللہ علیہ وسلم کے ساتھ

نماز عید پڑھی۔ آپ کے پاس دو مینڈے لائے گئے۔ حضور علیہ السلام نے ان دونوں کو بیچ
کیا اور پھر ارشاد فرمایا:

اے اللہ ایک میری طرف سے قبول فرما اور ایک میری اس امت کی طرف سے جو قربانی
دینے کی استطاعت نہیں رکھتے۔ اس حدیث سے ثابت ہوا کہ حضور کی قربانی کا ثواب آپ کی
تمام امت کو پہنچا ہے جو اس وقت موجود تھے اور ان کو بھی پہنچ رہا ہے جو قیامت تک ہوں گے
یہاں اور وہاں یہ بعض موقع پر ایصالِ ثواب کا انکار نہیں کرتے لیکن وہ تیجا، دسواں اور
چالیسواں وغیرہ کا انکار کرتے ہیں۔ حالانکہ ان میں بھی مقصد ایصالِ ثواب ہی ہوتا ہے۔ لوگ جمع
ہوتے ہیں قرآن پاک اور درد پڑھا جاتا ہے۔ پھر تبرک طعام مٹھائی وغیرہ تقسیم کی جاتی ہے اور
ان تمام چیزوں کا ثواب میت کو پیش کیا جاتا ہے۔

فتاویٰ عزیزیہ منہ میں ہے دوسری صورت یہ ہے کہ بہت سے لوگ ہیئتِ اجتماعیہ
(یعنی جمع ہو کر) کے ساتھ قرآن کا ختم کریں اور مٹھائی یا طعام پر فاتحہ پڑھ کر حاضرین میں تقسیم
کریں۔ ایسی صورت حضور اور خلفاء راشدین کے زمانہ میں اگرچہ عمل میں نہیں آئی لیکن پھر بھی
اگر کوئی شخص اس طرح کرے تو کوئی حرج نہیں ہے بلکہ اس سے زندوں اور مردوں کو فائدہ
حاصل ہوتا ہے۔

شاہ عبدالعزیز نے وضاحت کر دی ہے کہ اگرچہ ایک کام حضور علیہ السلام کے زمانہ
میں نہ ہو تو وہ شرعاً ناجائز نہیں ہوتا۔ ہیئتِ اجتماعیہ میں ایصالِ ثواب کرنا اگرچہ حضور علیہ السلام
کے زمانہ میں نہ تھا لیکن ایصالِ ثواب یقیناً تھا۔ لہذا اب چونکہ ایصالِ ثواب کے یہ تیجا، دسواں
چالیسواں افراد ہیں لہذا جائز ہوگا۔ صرف فرق تو ہیئتِ اجتماعیہ کا ہے اور ہیئتِ اجتماعیہ
پر بھی ممانعت ثابت نہیں اور اصل اشیاء میں اباحت ہے بلکہ ہیئتِ اجتماعیہ کے ساتھ
عمل شرعاً مندوب و مستحسن ہے۔ نماز میں، جمعہ میں، عیدین میں اور حج میں اجتماعی ہیئت
کے ساتھ عبادت کو لازم قرار دیا گیا ہے۔ ہیئتِ اجتماعی کوئی شرعاً قبیح نہیں ہے اور ایصال

ثواب پہلے ہی شرعاً ثابت ہے لہذا ہمیت اجتماعیہ کے ساتھ بھی ایصالِ ثواب جائز ہوگا۔ تیجا
 دسواں اور چالیسواں وغیرہ ایصالِ ثواب کے افراد اور جزئیات ہیں اور ایصالِ ثواب ان تمام کیلئے
 قائم مقام کلی کے ہے۔ کلی اپنے اجزاء کے ضمن میں ہمیشہ متحقق ہوتی ہے۔ ایصالِ ثواب مثل
 مثل افلاطونیہ سے تو نہیں کہ اس کا کوئی فرد ہی نہ ہو کیونکہ ایصالِ ثواب تو ایک امر شرعی ہے جس کے
 افراد کا وجود نبی کریم صلی اللہ علیہ وسلم کے زمانہ میں بھی تھا۔ مثل افلاطونیہ کا تعلق تو مقدرات اور قضیات
 کے ساتھ ہے جن کا وجود ہی نہیں۔ مثلاً لاشی، لاموجود، لاممکن وغیرہ۔ ان کا کوئی فرد نہیں ہے
 ایصالِ ثواب تو نفس الامر اور امر واقعی ہے جس کے افراد یقینی ہیں لہذا جیسے ایصالِ ثواب جائز
 ہوا تو یقیناً تیجا، دسواں، چالیسواں اور طعامِ چادل وغیرہ پکا کمزبر گمان دین اور اپنے اسلاف
 کو ثواب پہنچانا شرعاً جائز ہے۔

واللہ ورسولہ اعلم بالصواب۔

کتاب الزکوٰۃ

الاستفسار

کیا فرماتے ہیں علمائے دین دریں مسئلہ کہ ایک آدمی نے زکوٰۃ نکالی ہے لیکن زکوٰۃ کی رقم کے ساتھ کپڑے خرید کر غریبوں میں تقسیم کیے ہیں۔ کیا زکوٰۃ ادا ہو جائے گی؟ بینوا و توجروا۔ غلام محی الدین۔ منکلا کالونی۔

الجواب بعونہ تعالیٰ

صورت مستفسرہ میں زکوٰۃ ادا ہو جائے گی۔ کیونکہ زکوٰۃ میں تملیک فرض ہے۔ یہاں بھی تملیک مستحق ہو گئی ہے۔ لہذا زکوٰۃ ادا ہو جائے گی۔
ادا خواہ شد زیر انچہ در ادائی مال زکوٰۃ تملیک است۔
یعنی زکوٰۃ کی ادائیگی میں شرط تملیک ہے وہ موجود ہے زکوٰۃ ادا ہو جائے گی۔ صورت مسئلہ میں بھی زکوٰۃ ادا ہو جائے گی کیونکہ تملیک پائی گئی ہے۔
واللہ ورسولہ اعلم بالصواب۔

الاستفسار

کیا فرماتے ہیں علمائے دین اس مسئلہ میں کہ زکوٰۃ کی رقم ایک بار ہی دو تین فقیروں کو دی جائے تو اچھا ہے یا روپے پیسے اور آنے چونی وغیرہ میں تبدیل کر کے آہستہ آہستہ

فقیروں اور مانگنے والوں کو پیسے جائیں جیسا کہ بعض دوکاندار پیسے رکھ لیتے ہیں جو فقیر آیا اس کو
انہی دو پیسے دے دیئے۔ ان سے کوئی صورت بہتر ہے۔

محمد اسماعیل : جہلم

الجواب بعونہ تعالیٰ

زکوٰۃ کی رقم ایک ایک پیسہ یا آٹھ کر کے دینا جیسا کہ بعض دوکاندار کرتے ہیں اور عموال میں مذکور
ہے ٹھیک نہیں ہے بلکہ بہترین صورت یہ ہے کہ ایک دو یا تین فقیروں کو ان کے حال کے مطابق
رقم دے دی جائے۔

نقل فی البحر من فخر الاسلام ان یتصدق بدرہم فاشترى
به فلسا ففرقها فقد قصر فی امر الصدقة لان الجمع اولی صدق
التفریق ولان رفع الکثیر اشبه بعمل الکرام فكان اولی قال صلی اللہ علیہ
وسلم ان یحب المعالی الامور ویبغض سفسافرها وقد ذم اللہ تعالیٰ
على اعطاء القلیل فقال افرایت الذی توتی واسطی قلیلہ

بحر میں فخر الاسلام سے نقل کیا گیا ہے کہ جس نے ایک درہم صدقہ کرنے کا ارادہ کیا تو
اُس نے ایک درہم کے پیسے خریدے پھر ان کو کئی فقیروں کو ریاس تحقیق اس نے صدقہ کے امر
میں کوتاہی کی اس لیے کہ جمع تفریق سے بہتر ہے کیونکہ بہت دنیا شریفوں کے عمل کے ساتھ مشابہت
رکھتی ہے پس یہی اولی ہوگا۔ نبی کریم صلی اللہ علیہ وسلم نے فرمایا ہے شک اللہ تعالیٰ اوچے کاموں کو
پسند کرتا ہے اور گھٹیا کاموں کو ناپسند فرماتا ہے اور بے شک اللہ تعالیٰ نے تھوڑے دینے کی
مذمت کی ہے۔ پس اللہ تعالیٰ نے فرمایا اے محبوب آپ نے اس کو نہیں دیکھا جس نے
پچھلے پھیری اور تھوڑا دیا۔

اس سے ثابت ہوا کہ پیسہ پیسہ دینے سے فقیر کے حال کے مطابق اس کو کمشت دینا

واللہ ورسولہ اعلم بالصواب۔

بہتر اور افضل ہے۔

الاستفصار

بخدمت محترم حضرت مولانا صاحب!

یہ مسئلہ معلوم کرنا ہے کہ زکوٰۃ اپنے حقیقی غریب بہن یا بھائی، بیٹا یا بیٹی، ماں یا باپ کو دی جاسکتی ہے یا نہیں۔
پرنسپل زاہد حسن قریدی از گورنمنٹ کالج تلہ گنگ۔

الجواب بعونہ تعالیٰ

اپنے غریب بھائی یا بہن کو زکوٰۃ دی جاسکتی ہے لیکن بیٹی بیٹے اور ماں باپ کو زکوٰۃ دینی جائز نہیں ہے۔ فتاویٰ شامی میں ہے:

ولای من ینہما ہی یند و بین المرفوع الیہ ولادای اصلہ وان
علی کابویہ واجدادہ وجداتہ من قبلہما وفرعہ وان سفل
کا ولاد الاولاد۔

یعنی جن کے درمیان رشتہ اصلیت اور فرعییت کا ہے ان کو زکوٰۃ نہیں دے سکتا نہ اپنے اصول ماں باپ دادہ وغیرہ اور نہ ہی اپنے فروع بیٹا بیٹی وغیرہ کو، بھائی بہن اگر صاحب نصاب نہیں ہیں اور غریب ہیں تو ان کو زکوٰۃ دی جاسکتی ہے۔
واللہ ورسولہ اعلم بالصواب۔

الاستفصار

بخدمت جناب استاذی المحکم حضرت مولانا غلام رسول صاحب

ایک مسئلہ دریافت طلب ہے امید ہے کہ آپ جواب بمعہ حوالہ جات کتب فقہ و حدیث تحریر فرمائیں گے۔

کیا فرماتے ہیں علمائے دین دریں مسئلہ کہ زکوٰۃ سادات کو دی جاسکتی ہے یا نہیں۔
میں نے ایک رسالہ میں پڑھا ہے کہ سادات اگر غریب ہوں تو ان کو زکوٰۃ دینی جائز ہے اگر

جائز نہیں تو کوئی حیلہ بھی ہے کہ ان کو زکوٰۃ دی جائے یا نہیں؟ بینوا تو جروا۔

سید الرحمن ضلع ہزارہ۔

الجواب بعونہ تعالیٰ

صورت مسئلہ میں سید اگرچہ غریب ہو وہ مستحق زکوٰۃ نہیں۔ اگر سید کو کسی نے زکوٰۃ دی ہے تو قول مقتی بہ کے مطابق زکوٰۃ ہرگز ادا نہ ہوگی۔ اسی پر ایماہ اربعہ (امام ابو حنیفہ، امام مالک، امام شافعی، امام احمد) کا اتفاق ہے۔ امام شریانی میزان میں لکھتے ہیں:

اتفق الایمة الاربعة على تحريم الصدقة المفروضة على بنی ہاشم
وبنی عبد المطلب وهم خمس بطون آل علی وآل عباس و آل
جعفر و آل عقیل و آل الحارث بن عبد المطلب هذا من مسائل
الاجماع والاتفاق۔

ایماہ اربعہ نے اس پر اتفاق کیا ہے کہ بنی ہاشم اور بنی عبد المطلب کے صدقہ فرضی زکوٰۃ وغیرہ لینا حرام ہے اور یہ پانچ قبیلے ہیں۔ آل علی، آل عباس، آل جعفر، آل عقیل، آل حارث بن عبد المطلب۔ یہ مسئلہ ان مسائل سے ہے جن پر تمام کا اتفاق ہے۔ حدیث پاک میں ہے:

ان هذه الصدقات من ادساخ الناس وانها لاتحل لمحمد ولا لآل
محمد (صلی اللہ علیہ وسلم)

یہ صدقہ کا مال لوگوں کا میل کچیل ہوتا ہے محمد اور محمد کے کنیہ والوں کو یہ حلال نہیں۔ اس حرمت کے حکم میں نبی صلی اللہ علیہ وسلم کے ساتھ حضور کا کنیہ تپچے، پھوپھیاں، چھپرے بھائی اور ان کی سب اولاد امدان سب کے لوٹدی غلام بھی داخل ہیں تاکہ کسی شخص کو نبی صلی اللہ علیہ وسلم کی ذات عالی پر کسی قسم کے وہم کا شائبہ نہ ہو۔ درمختار میں ہے:

ثم ظاهرا المذهب اطلاق المنع۔ ر ج ص ۹۸

پھر ظاہر مذہب یہی ہے کہ بنی ہاشم کو زکوٰۃ دینی مطلقاً منع ہے اور فتاویٰ عالمگیری ص ۱۸۹ میں ہے کہ بنی ہاشم کو زکوٰۃ نہ دی جائے اور وہ آل علی، آل عباس، آل جعفر، آل عقیل اور آل عارث بن عبدالمطلب ہیں اور ان کے سوا دوسروں کو جائز ہے۔ جیسا کہ ابولہب کی اولاد کیونکہ انہوں نے نبی صلی اللہ علیہ وسلم کی امداد نہیں کی۔ بہر صورت سادات کرام کو زکوٰۃ دینی قول مفتی بہ کے مطابق منع ہے اور جواب نے رسالہ میں توازن کے متعلق پڑھا ہے وہ روایت ابو عصمہ نوح بن مریم الروزی المتوفی ۳۱۷ھ نے ابو حنیفہ سے بیان کی ہے جو کہ مرجوح ہے۔
در مختار میں ہے :

الحکم والفتیابا القول المرجوح جعل وخرق للاجماع۔

قول مرجوح کے متعلق ہم نے اپنی کتاب "القول التفتیح" میں بھی بیان کیا ہے کہ اس پر فتویٰ دینا غیر معتمد علیہ ہے۔ بحر الرائق میں ہے :

اذا اختلف الصحيح وجب الفحص عن ظاهر الرواية والرجوع اليها۔

اور جب تصحیح میں اختلاف ہو جائے تو ظاہر الروایت کی تلاش کے بعد ظاہر روایت کی طرف رجوع کیا جائے گا۔ رد المحتار کتاب احوال الموات میں ہے :

ماخالف ظاهر الرواية ليس مذهبنا لصحابنا۔

جو ظاہر روایت کے خلاف ہے وہ ہمارا مذہب نہیں ہے۔ اعلیٰ حضرت فاضل بریلوی نور اللہ مرقدہ "تجلی المحشکوة" ص ۱۸۱ میں فرماتے ہیں :

لا جرم ملاحظہ کیجئے کہ بکثرت علماء اصحاب متون وشرح وفتاویٰ اپنی تصانیف عظیمہ جلیلہ

مستندہ مثل قدوری، ہدایہ، وافی، کنز، وقایہ، نقایہ، اصلاح، ملقی، تنویر، ہدایہ،

کافی، شرح وقایہ، البصاح، اشباہ، در مختار، طریقہ محمدیہ، حلیۃ ندیہ، غانیہ، خلاصہ،

خزانۃ المفتیں، جواہر اخلاطی، عالمگیری وغیرہا میں نوح بن مریم کی روایت کا نام تک نہیں

لیا گیا اور تمام ہی منع اور تحریم کی روشن تفسیریں کرتے آئے کیا وہ اس روایت شاذہ سے

گماہ نہ تھے یقیناً تھے مگر اسے قابل التفات نہ سمجھے۔ علماء کرام کا اس روایت کو ذکر نہ کرنا ہی مرجوح ہونے کے لیے کافی ہے۔ لہذا روایت نوح ابن مریم مرجوح ہونے کی وجہ سے قابل عمل نہیں ہے اور نہ ہی اس پر فتویٰ دیا جاسکتا ہے۔ اعلیٰ حضرت تجلی مشکوٰۃ میں ہی لکھتے ہیں کہ امام طحاوی شرح معانی الآثار، اسی باب اور اسی بحث میں جہاں ان سے ترمذی معکوس کا وقوع بتایا جاتا ہے خاص اسی بہذا ناخذ سے متصل صاف صریح فرماتے ہیں کہ ہمارے نزدیک بنی ہاشم کے غلام تو غلام موالی پر بھی زکوٰۃ حرام ہے اور ہمارے ایمہ سے اس کا خلاف معلوم نہیں ہے اور فرماتے ہیں ہمارے ایمہ مثلاً کا یہی قول ہے پھر انہیں قائل بالجواز ماننا کیسے ہو سکتا ہے بلکہ قول بالمحال ہے اور فتویٰ امام طحاوی بھی یقیناً جانب ظاہر الروایت ہی راجع ہے۔ ثابت ہوا کہ سادات کرام کو زکوٰۃ دینی منع ہے اور جو امام طحاوی کی طرف منسوب کیا گیا ہے کہ وہ جواز کے قائل ہیں وہ مرجوح روایت ہے۔ امام طحاوی کے نزدیک معتمد اور مفتی بہ قول یہی ہے کہ ناجائز ہے کیونکہ امام طحاوی ظاہر الروایت کے متعلق فرماتے ہیں بہذا ناخذ ہم اسی پر عامل ہیں کہ بنی ہاشم کو زکوٰۃ دینی ناجائز ہے۔ مزید اعلیٰ حضرت فرماتے ہیں کہ بنی ہاشم کو مال زکوٰۃ سے ثل صدقات کی اجرت لینا بھی فقہاء ناجائز ٹھہراتے ہیں حالانکہ یہ اختیار کے لیے بھی جائز ہے کہ من کل الوجوہ زکوٰۃ نہیں ہے مگر آخر شبہ زکوٰۃ ہے اور بنی ہاشم کی جلالت شان شبہ لوٹ سے بھی برأت کی شایان، تبیین الحقائق میں ہے عاملین کو بھی زکوٰۃ دی جائے گی کیونکہ مستحقین زکوٰۃ سے ہیں مگر اس میں شبہ ہے کہ زکوٰۃ اصحاب اموال سے ساقط ہو گئی ہے بوجہ ادائیگی لہذا یہ عامل ہاشمی کو نہیں دیکھائے گی کیونکہ یہ نبی کریم علیہ الصلوٰۃ والسلام کے رشتہ داروں سے ہیں وہ اس میل کے مستحق نہیں اور غنی عامل لے سکتا ہے کیونکہ غنی عزت اور احترام میں ہاشمیوں کا مساوی نہیں ہو سکتا لہذا غنی کے لیے جائز ہے اور ہاشمی کے لیے ناجائز ہے ہاشمی جلالت شان کی وجہ سے شبہ لوٹ سے برتر ہیں اور غنی کے حق میں یہ کوئی شبہ لوٹ نہیں ہے بہر نوع مفتی بہ قول اور ظاہر روایت کے مطابق سادات کو زکوٰۃ دینی منع ہے البتہ

یہ متحمل لوگوں کو چاہیے کہ وہ سادات کرام کی خدمت دوسری صورتوں سے ان کو نذرانہ وغیرہ پیش کریں

ان کو تحفے تحائف وغیرہ دے کر اپنی سعادت اور خدا اور رسول کی خوشنودی حاصل کریں۔ علامہ ابن
عساکر علی بن حسن المتوفی ۵۷۱ھ فرماتے ہیں:

من صنع الى اهل بيتي بيدا كافاته عليها يوم القيامة .

مولیٰ علی فرماتے ہیں کہ جس نے میری اہل بیت سے اچھا سلوک کیا قیامت کے دن میں
اس کا صلہ عطا کروں گا۔ اور اگر کوئی آدمی مصارف مستحبہ نذرانہ صدقہ نقلی تحائف کی وسعت نہیں رکھتا
تو پھر یہ زکوٰۃ کی رقم کسی غریب جو کہ مستحق ہے اس کو دے کر کہے قبول کر لے پھر کہے کہ یہ رقم سادات کو
پیش کر دے اب زکوٰۃ بھی ادا ہو جائے گی اور سادات کی خدمت کی بجا آوری بھی ہو جائے گی۔

الحيلة ان يتصدق بمقدار زكواته على فقير ثم يصره بالصرف الى هذه الوجوه۔
بہر کیف سادات کو زکوٰۃ نہیں دینی چاہیے ایستہ یہ حیلہ کر کے کہ کسی غریب آدمی کو دے کر جس پر
اس کو اعتماد ہو اس کو کہے قبول کر پھر اس کو کہے کہ یہ بطور نذرانہ فلاں سید کی خدمت میں پیش کر دے۔
واللہ ورسولہ اعلم بالصواب۔

کتاب الصوم

الاستفتاء

کیا فرماتے ہیں علمائے دین و دین مسئلہ کہ سگریٹ پینے سے روزہ ٹوٹ جاتا ہے یا نہیں؟

ایک سائل

الجواب بعونہ تعالیٰ

سگریٹ نوشی سے روزہ فاسد ہو جاتا ہے بلکہ کفارہ بھی لازم ہوگا۔ فقہاء کرام لکھتے ہیں:
وعلى هذا البدعة التي ظهرت الآن وهو الدخان اذا شربه في لزوم الكفارة۔

یعنی جب سگریٹ پئے گا تو روزہ بھی فاسد ہوگا اور کفارہ بھی لازم ہوگا (مراقی الفلاح)۔
اسی حکم میں حقہ بھی داخل ہے۔ بہر صورت اگر حقہ یا سگریٹ نوشی روزہ کی حالت میں کرے تو روزہ فاسد ہو جائے گا اور کفارہ بھی لازم ہوگا۔ واللہ ورسولہ اعلم بالصواب۔

الاستفتاء

کیا فرماتے ہیں علمائے دین کہ ہمارے علاقہ (ڈنمارک) میں بعض دفعہ دن لمبا ہو جاتا ہے تو کیا قریبی ممالک کے ٹائم سے کہ وہاں فلاں وقت سورج غروب ہو جاتا ہے ہم روزہ افطار

کر سکتے ہیں یا جبکہ اس علاقہ میں سورج غروب ہو جہاں ہم نے روزہ رکھا ہے افطار کریں شرعی حکم تحریر کریں؟

محمد اشرف ڈنمارک ص ۲۰۰ نمبر ۴۰۰

الجواب بعونہ تعالیٰ

صورت مسئلہ میں روزہ صبح صادق سے لے کر غروب آفتاب تک ہے یہ مسئلہ قرآن پاک سے ثابت ہے جس میں کسی قسم کی کمی و بیشی کی گنجائش نہیں ہے۔ قرآن پاک میں ہے:

ثُمَّ تَمُوتُ إِلَيْهِ إِلَى اللَّيْلِ -

چونکہ اسلام ایک عالمگیر مذہب ہے، اسلام نے روزہ کے لیے ماہ رمضان کا تعین کیا ہے۔ رمضان کا مہینہ قمری حساب سے رکھا گیا ہے کیونکہ جب نصف دنیا پر سردی کا موسم ہوتا ہے تو دوسرے حصے پر گرمی کا موسم ہوتا ہے۔ قمری مہینہ اول بدل کر آنے سے کل دنیا کے مسلمانوں کیلئے مساوات قائم کر دیتا ہے۔ اگر شمسی مہینہ مقرر کر دیا جاتا تو نصف دنیا کے مسلمان ہمیشہ سرما کی سہولت میں اور نصف دنیا کے مسلمان ہمیشہ گرمی کی تکلیف اور سختی میں رہا کرتے جہاں سورج غروب اور طلوع ہوتا ہے اور دن اور رات ہیں وہاں ضروری ہے کہ صبح صادق سے لے کر غروب آفتاب تک روزہ رکھا جائے گا۔ یہ نہیں ہو سکتا کہ اگر دن بڑا ہو تو اپنی مرضی کے مطابق روزہ کے لیے ٹائم تھوڑا مقرر کر لیا جائے بلکہ روزہ کا ٹائم صبح صادق سے لے کر غروب آفتاب ہو گا ورنہ روزہ ہی نہیں ہو گا۔ آپ پہلے تو پاکستان میں رہتے تھے یہاں سردی کے موسم میں دن چھوٹا ہوتا ہے اور گرمی میں دن بڑا ہوتا ہے روزہ میں پھر بھی غروب اور طلوع فجر کا لحاظ کیا گیا ہے لہذا جہاں طلوع اور غروب وہ خواہ دن بڑا ہو یا چھوٹا مکمل دن کا روزہ ہو گا کمی نہیں ہو سکتی۔ واللہ ورسولہ اعلم بالصواب۔

الاستقصار

بخدمت جناب مفتی صاحب دارالعلوم نقشبندیہ علی پور شریف

السلام علیکم ورحمۃ اللہ وبرکاتہ۔ ایک مسئلہ دریافت طلب ہے کہ جن شہروں میں چھ ماہ رات

اور چھ ماہ دن ہر وہاں روزہ اور نماز کے لیے کیا حکم ہے۔

محمد اشرف ڈنمارک ص ب نمبر ۴۰۰۰

الجواب بعونہ تعالیٰ

صورت مستفسرہ میں شاہ عبدالعزیز محدث دہلوی نے تو ایسے مقامات پر آبادی کا انکار کیا ہے کہ ایسے مقامات پر حیوان زندہ نہیں رہ سکتا چہ جائیکہ انسان زندگی بسر کرے۔ البتہ قناوی نظامیہ میں سریم جزیرہ کے جواب میں لکھتے ہیں کہ جن شہروں میں مسلسل چھ ماہ دن اور چھ ماہ رات رہتی ہے ایسے مقام کے رہنے والوں پر رات کی تمام نمازیں ادا کرنا فرض ہے۔ درمختار میں ہے: وفاق وقتہما مکلف بہما اور ردالمحتار میں ہے: والحاصل انہما قولان مصححان و تبايد القول بالوجوب بانہ قال بہ امام مجتہد وهو الامام الشافعی کما نقلہ فی الحلیہ۔

مگر چونکہ ادا کے لیے وقت معین نہیں ہے اس لیے ان نمازوں کو بطریقہ قضا پڑھنا چاہیے چنانچہ ردالمحتار میں ہے:

اذا علمت ذالك ظهرك ان من قال بالوجوب يقول به على سبيل
القضاء مع ان القائلين عندنا بالوجوب صرحوا بانها قضاء ويفقد
وقت الاداء۔ ل

لیکن روزہ و زکوٰۃ و عدت و بیع مسلم و اجارہ وغیرہ کے متعلق ان لوگوں کو اس پاس کے شہروں کے دن کا اندازہ کر کے ادا کرنا چاہیے۔ ردالمحتار ج ۲ ص ۲۵ میں ہے:

وكذلك يقدر بجميع الآجال كالصوم والزكاة والحج والعدة و
آجال البيع والسلم والجاراة وينظر ابتداء اليوم فيقدر كل
فصل من الفصول الاربعة بحسب ما يكون كل يوم من الزيادة و
النقصان كذا في كتب الائمة الشافعية ونحن نقول بمثله۔

والله ورسوله اعلم بالصواب۔

الاستقمار

کیا فرماتے ہیں علمائے دین اس مسئلہ میں کہ ٹیکہ لگوانے سے روزہ ٹوٹ جاتا ہے یا نہیں۔ شرعی جواب تحریر فرمایا جائے۔ بدینا و توجروا۔

علامہ حسین خطیب ٹھٹھروالی ضلع سیالکوٹ ۱۲

الجواب بعونہ تعالیٰ

ٹیکہ اور انجکشن لگوانے سے روزہ ٹوٹ جاتا ہے کیونکہ وہ چیز جس سے بدن کو صلاحیت ہو۔ اس کا جوف (پیٹ) میں داخل ہونا مفسد صوم (روزہ) ہے۔ درمختار ص ۱۱۱

والضابط وصول مافیہ صلاح بدنه بجوفه

ہدایہ ص ۲ میں ہے :

وہو وصول مافیہ صلاح البدن الی الجوف۔

بحر الرائق میں ہے :

الداخل فی الجوف شرط الفساد۔ (ص ۲۷۹)

یعنی وہ چیز جس سے بدن کو صلاحیت ہو اس کا جوف میں داخل ہونا مفسد روزہ ہے اور فقہاء نے جوف کا اطلاق جوف دماغ اور جوف مشانہ پر بھی کیا ہے۔ لہذا مطلب یہ بنے گا کہ جو چیز کسی منفذ کے ذریعہ شکم یا کسی اندرون حصہ میں داخل ہو جائے تو اس سے روزہ فاسد فاسد ہو جائے گا بلکہ بعض دفعہ چیز جوف تک بھی نہیں پہنچتی لیکن پھر بھی روزہ فاسد ہو جاتا ہے مثلاً وہ قطرہ جو ناک کے ذریعے پہنچ رہا ہے اتنا قلیل ہے کہ وہ جوف تک نہیں پہنچتا۔ اسی طرح اگر ایک روزہ دار کا حلق خشک ہو چکا ہے اس کے حلق میں ایک قطرہ پانی کا ڈالا جاتا ہے روزہ فاسد ہو جائے گا اور انجکشن بعض تو ایسے ہیں کہ پوری بوتلیں انسان کے جسم میں داخل ہو جاتی ہیں لہذا انجکشن کے ساتھ روزہ ٹوٹ جاتا ہے اور اگر انسان مریض اور بیمار ہے تو شرعی طور پر اس کے لیے اجازت ہے کہ وہ روزہ نہ رکھے۔ یہ نہ چاہیے کہ روزہ رکھ کر ساتھ ٹیکے لگواتا ہے

کیونکہ انجکشن سے جسم میں صلاحیت اور طاقت ہوتی ہے اور بیرونی چیز اندر جاتی ہے۔ اس مسئلہ پر ہماری کتاب "القول النقیح" اور "التعاقب علی التعاقب" ملاحظہ کیجئے جن میں یہ ثابت کیا گیا ہے کہ انجکشن اور ٹیکہ لگوانے سے روزہ ٹوٹ جاتا ہے۔

واللہ ورسولہ اعلم بالصواب۔

کتاب الحج

الاستفتاء

ایک استفتاء پہلے بھیجا تھا جس کے جواب میں آپ نے لکھا ہے کہ ملا علی قاری علیہ الرحمۃ فرماتے ہیں کہ حج سے گناہ معاف ہو جاتے ہیں لیکن حقوق العباد معاف نہیں ہوں گے۔ حالانکہ بہار شریعت ص ۳۷۷ عرفہ کا وقت حدیث نمبر ۱ ابن ماجہ اور بیہقی کے حوالہ سے لکھا ہے کہ جب حضور اکرم صلی اللہ علیہ وسلم نے مزدلفہ میں دعا مانگی تو حقوق العباد معاف کر دیئے گئے۔ اگر یہ حدیث صحیح ہے تو پھر کسی کو بہ کہنا کہاں درست ہے کہ حقوق العباد معاف نہیں ہوں گے۔ اس حدیث شریف کے متعلق بتایا جائے کہ کیسی ہے۔ براہ کرم اس کا جواب عنایت فرمایا جائے۔

زاہد حسن فریدی پرنسپل کالج پکوال ضلع بہلم۔

الجواب بعونہ تعالیٰ

پہلے جو میں نے جواب لکھا ہے اس وقت بھی جو حدیث آپ نے پیش کی ہے میرے پیش نظر تھی غالباً پہلے میں نے اس کی توجیہ کر دی ہے۔ رئیس الحنفیہ ملا علی قاری فرماتے ہیں:

واما حقوق العباد فلا تسقط بالحج والحجۃ اجماعاً۔

دیکھئے علی قاری حقوق العباد کے متعلق اجماع نقل کر رہے ہیں کہ حقوق العباد حج اور ہجرت سے معاف نہیں ہوتے۔ جو حدیث ابن ماجہ کی آپ نے نقل کی ہے اس کے ساتھ بعض شوافع

نے استدلال پکڑا ہے لیکن علماء احناف اس حدیث کو بر تقدیر صحت مقید بتاتے ہیں۔

وعلى تقدير صحته يمكن حمل المظالم على ما لا يمكن تداركه

او يقيد بالتوبة او التخصيص بمن كان معه عليه الصلوة و

السلام من امته في حجة فانه لا يعرف احد منهم ان يكون

مصرأ على معصية ولهذا قال الجمهور ان الصحابة كلهم عدو

یعنی پہلے تو حدیث جس کو ابن ماجہ نے روایت کیا ہے اور آپ نے بھی جس پر سوال کی بنیاد

رکھی ہے، اس کو متعدد محدثین نے موضوع، منکر اور ضعیف قرار دیا ہے۔ اگر اس کو صحیح تسلیم

کر بھی لیا جائے تو وہ حقوق العباد ہیں جن کا تدارک محال ہے یا حضور علیہ السلام نے خصوصاً اپنے

صحابہ کے لیے ارشاد فرمایا تھا جو کہ آپ کی معیت میں تھے یا یہ حدیث توبہ کے ساتھ مقید ہے ایک

اور مقام پر مزید وضاحت کرتے ہوئے علی القاری لکھتے ہیں کہ گناہ چار قسم پر ہے ایک وہ ہے

جو معاف نہیں ہوگا وہ شرک ہے۔ دوسری قسم معاف ہو جائے گی جو کہ صغیرہ ہیں ایک تحت

المشیتہ داخل ہیں جو کہ حقوق باری تعالیٰ ہیں۔ ایک چوتھی قسم ہے جو کہ حقوق العباد ہیں یہ معاف

نہیں ہوں گے البتہ اگر ترد ہو یعنی یا تو چیز بعینہ یا اس کی مثل واپس کی جائے یا آخرت میں ظالم

کی نیکیاں مظلوم کو دے کر معافی دے دی جائے گی۔ یا اللہ تعالیٰ اپنے فضل و کرم سے مظلوم

کے دل میں ڈال دے گا کہ وہ اس کو معاف کر دے گا۔

عنا یہ شرح ہدایہ میں ہے کہ یہ حدیث جو ابن ماجہ نے حقوق العباد معاف ہونے کے

متعلق لکھی ہے مقید بالشرط ہے

بان یرضی المظلوم بالانذیاد فی مئوباتہم حتی یتروا خصوصاً ما تمہم

فی الدماء والمظالم۔

یعنی مظلوم کے ثواب میں زیادتی کی جائے گی حتیٰ کہ وہ اپنے حقوق معاف کر دے گا جیسا کہ محدثین

اس حدیث کو مقید فرما رہے ہیں (سوائے چند شواہد کے) تو ہم ہر صورت میں حدیث کو مقید

سمجھتے تھوئے یہی کہیں گے کہ حقوق العباد معاف نہیں ہوتے معاف ہونے کی صورتیں صرف یہی ہیں کہ وہ ظالم یا تو خود وہ حقوق یا ان کی مثل ادا کرے۔ اگر دنیا میں اس نے ایسی صورت اختیار نہ کی تو آخرت میں اس کے ثنوبات مظلوم کو دے دیے جائیں گے یا اللہ تعالیٰ اپنا فضل و کرم فرماتے ہوئے اس کے دل میں ڈال دے گا کہ وہ معاف کر دے اور صاحب بہار شریعت نے صرف حدیث کا ترجمہ کیا ہے وہ یہاں پر صرف فضیلت حج کے بیان میں جو احادیث وارد ہوئی ہیں ان کو بیان کر رہے تھے وہ حقوق العباد کے مسئلہ کی وضاحت نہیں کر رہے تھے اس لیے انہوں نے اس مسئلہ کے متعلق اس حدیث کے ماتحت ایک لفظ تک نہیں لکھا۔ صرف حج کرنے سے حقوق العباد معاف نہیں ہوتے۔ علماء کرام نے تو اس پر اجماع فرمایا ہے۔ معاف ہونے کی صورتیں وہی ہیں جو ہم نے بیان کی ہیں زیادہ تفصیل کے لیے اعلیٰ حضرت فاضل بریلوی نور اللہ مرقدہ کا رسالہ ”اعجب الامداد فی مکلفات حقوق العباد“ ملاحظہ کیجئے۔

الاستقصار

کیا فرماتے ہیں علمائے کرام اس مسئلہ میں کہ ہمارے قصبہ میں ایک حاجی صاحب ہیں وہ کہتے ہیں کہ جب انسان مدینہ منورہ جائے تو مسجد نبوی کی نیت کرے روضہ مطہرہ کی نیت نہ کرے بلکہ نیت مسجد نبوی کی ہی کرے پھر روضہ مبارکہ کی زیارت کر لے۔ وہ کہتے ہیں کہ حدیث پاک میں ہی اس طرح حکم ہے اور بعض علماء سے سنا ہے کہ روضہ پاک کی نیت کر کے ہی مدینہ منورہ جائے آپ اس سے جو مسئلہ صحیح ہو وہ تحریر کریں۔

سائلین از ادکارہ

الجواب بعونہ تعالیٰ

صورت مسئلہ میں مسلمان جب زیارت مدینہ منورہ کے لیے جائے تو یہی نیت کرے کہ میں بارگاہ نبوت میں حاضر ہوں۔ حاجی صاحب نے جو یہ کہا ہے کہ مسجد نبوی کی نیت کرے وہ حاجی دیوبندی اور وہابی ہے۔ وہابیہ مذہب کا طیل بچانے والا ابن تیمیہ نقی الدین ابوالعباس

امجد بن شہاب الدین الحارانی المتوفی ۲۸۰ھ بھی یہی کہتا ہے کہ روزہ مظہرہ کی نیت نہ کی جائے ،
یہ غلط ہے صحیح وہی ہے جو کہ اہل السنۃ والجماعۃ کہتے ہیں کہ روضہ النور کی نیت کی جائے ۔ علامہ
ابن ہمام لکھتے ہیں کہ خالص حضور اکرم صلی اللہ علیہ وسلم کے روضہ مظہرہ کی نیت کرنی چاہیے ۔ جب بارگاہ
نبوت میں پہنچے گا تو مسجد نبوی کی بھی زیارت ہو جائے گی (انوار البشارۃ ص ۱۲) اور یہ بھی عقیدہ رکھے
کہ نبی صلی اللہ علیہ وسلم سچی حقیقی دنیاوی جسمانی حیات سے دیے ہی زندہ ہیں جیسا کہ عالم دنیا میں اور
عوام کی نظر سے پوشیدہ ہونے سے پہلے تھے ۔ امام احمد قسطلانی المتوفی ۹۲۲ھ مواہب لدنیہ
میں فرماتے ہیں :

لا فرق بین موتہ و حیاتہ صلی اللہ تعالیٰ علیہ وسلم فی مشاہدتہ
لامتہ و معرفتہ باحوالہم و نیاتہم و عزائمہم و خواطرہم
و ذلک عندہ جلی لا خفاء بہ ۔

حضور اقدس صلی اللہ علیہ وسلم کی حیات و وفات میں اس بات میں کچھ فرق نہیں کہ وہ اپنی
امت کو دیکھ رہے ہیں اور ان کی حالتوں ، ان کی نیتوں ، ان کے ارادوں ، ان کے دلوں کے
خیالوں کو پہچانتے ہیں اور یہ سب حضور پر روشن ہے جس میں اصلاً پوشیدگی نہیں ۔ علی قاری
فرماتے ہیں :

”بے شک رسول اللہ صلی اللہ علیہ وسلم تیری حاضری اور تیرے کھڑے ہونے اور تیرے
سلام بلکہ تیرے افعال و احوال و کوچ و مقام سے آگاہ ہیں“ معلوم ہوا کہ جو بارگاہ رسالت میں
حاضر ہو وہ نبی کریم صلی اللہ علیہ وسلم کو بحیات حیات حقیقی سمجھے ۔ اہل السنۃ والجماعۃ کا یہی عقیدہ ہے
کہ نبی کریم صلی اللہ علیہ وسلم حقیقتاً روزہ مظہرہ میں زندہ تشریف فرما ہیں ۔ انور شاہ کشمیری رالعرف
الشندی ص ۱۵۹ میں کہتے ہیں :

وقال مالک بن انس ان الارض الملوقة لجسد النبی صلی اللہ علیہ وسلم
المبارک اعلیٰ وافضل من کل شیء حتی العرش والكرسى ایضاً

اور امام مالک بن انس فرماتے ہیں وہ زمین پاک جو نبی صلی اللہ علیہ وسلم کے جسد اطہر کیساتھ ملی ہوئی ہے وہ ہر چیز سے اعلیٰ و افضل اور مبارک ہے حتیٰ کہ عرش اور کرسی سے بھی پیشتر ہے۔ پس افضل ہے محاس کے بعد مسجد نبوی اور پھر مسجد حرام اور پھر مدینہ منورہ مکہ سے افضل ہے۔ پس فرماتے ہیں کہ مسجد نبوی میں نماز کا ثواب دو لاکھ نمازوں کے برابر ہے اور امام مالک نے مدینہ منورہ کی افضلیت پر دعا برکت کی حدیث سے دلیل پکڑی ہے کیونکہ مدینہ منورہ میں حبیب ہر چیز میں دو گنا برکت رکھی گئی ہے تو نماز میں بھی دو گنا ثواب ہوگا (مسجد حرام میں ایک لاکھ کا ثواب اور مدینہ منورہ میں ایک نماز کے لیے دو لاکھ کا ثواب ہوگا۔ امام مالک نے مسجد نبوی کا بیڑہ بیت اللہ کے بعد اور مسجد حرام سے قبل بیان فرمایا ہے اور روضہ مقدسہ کا مرتبہ تمام سے زیادہ لہذا بارگاہ رسالت میں حاضری و نیت کی جائے۔

اعلیٰ حضرت خاتل بریلونی قدس سرہ فرماتے ہیں کہ امام مالک کے نزدیک مدینہ طیبہ افضل ہے اور یہی مذہب سیدنا عمر فاروق رضی اللہ عنہ کا ہے۔ ایک صحابی نے کہا مکہ معظمہ افضل ہے فرمایا کیا تم کہتے ہیں کہ مکہ مدینہ سے افضل ہے انہوں نے کہا واللہ بیت اللہ و حرم اللہ حضرت عمر نے فرمایا میں بیت اللہ اور حرم اللہ میں کچھ نہیں کہتا کیا تم کہتے ہو کہ مکہ مدینہ سے افضل ہے۔ انہوں نے کہا بخدا خانہ خدا و حرم خدا فرمایا میں خانہ خدا و حرم خدا میں کچھ نہیں کہتا کیا تم کہتے ہو کہ مکہ مدینہ سے افضل ہے وہ دہی کہتے رہے اور سیدنا امیر المومنین بھی فرماتے رہے اور یہی میرا مسلک ہے صحیح حدیث میں ہے نبی صلی اللہ علیہ وسلم فرماتے ہیں:

المدینۃ خیر لہم لو كانوا یعلمون۔

مدینہ ان کے لیے بہتر ہے اگر وہ جانیں۔

دوسری حدیث نص صریح ہے کہ فرمایا:

المدینۃ افضل من مکۃ۔

مدینہ مکہ سے افضل ہے اور تفاوت (تفریق) ثواب کا جواب یا صواب محقق عبدالحق

حدیث دہلوی رحمۃ اللہ علیہ نے کیا خوب دیا کہ مکہ میں مکیت (مقدار زیادہ ہے اور مدینہ میں کیفیت (قدر زیادہ ہے یعنی مکہ میں مقدار زیادہ ہے اور یہاں مدینہ میں قدر افزوں جسے یوں سمجھیے کہ لاکھ روپیہ زیادہ ہے یا پچاس ہزار خرفیاں گنتی میں لاکھ زیادہ ہیں اور مالیت میں اثربیاں دس گنا ہیں۔ مکہ معظمہ میں جس طرح ایک نیکی لاکھ نیکیاں ہیں یوں ہی ایک گناہ لاکھ گناہ ہیں اور مکہ میں گناہ کے ارادہ پر بھی گرفت ہے جس طرح نیکی کے ارادہ پر ثواب مدینہ طیبہ میں بھی گناہ کے ارادے پر کچھ نہیں اور گناہ کرے تو ایک ہی گناہ اور نیکی کرے تو پچاس ہزار نیکیاں عجیب نہیں کہ حدیث میں بخیر سمعہ کا اشارہ اسی طرف ہو کہ ان کے حق میں مدینہ منورہ ہی افضل ہے اور حاجی وہابی نے جو حدیث پیش کی ہے وہ یہ ہے :

لَوْ تَشَدُّو الرِّحَالَ إِلَى ثَلَاثَةِ مَسَاجِدَ

یعنی سامان سفر نہ باندھو مگر تین مسجدوں کی طرف مسجد حرام، مسجد نبوی اور مسجد اقصیٰ (بیت المقدس) اس حدیث کے ساتھ وہابیہ دلیل پکڑتے ہیں کہ مسجد نبوی کی نیت کرنی چاہیے، روضہ مطہرہ کی نیت نہیں چاہیے حالانکہ اس حدیث کے ساتھ وہابیہ کا استدلال غلط ہے بلکہ یہ تو بالکل انصاف جو اہل دلالت کرتی ہے کیونکہ جو علت تین مساجد کے دیگر (دوسری) مسجدوں اور مقامات سے مستثنیٰ ہونے کی قرار پائی ہے وہاں مساجد کی فضیلت ہی تو ہے یعنی تین مساجد کی طرف سفر کرنا صرف اس لیے ہے کہ یہ دیگر مقامات سے افضل ہیں اور روضہ مطہرہ میں یہی فضیلت (علت) زیادتی کے ساتھ از روئے مساجد کے موجود ہے اس لیے کہ وہ حصہ زمینی کا جو نبی کریم صلی اللہ علیہ وسلم کے جسم مبارک کو مس کیے ہوئے ہے مطلقاً ہر چیز سے افضل یہاں تک کہ کعبہ، عرش، کرسی سے بھی افضل ہے اور جب فضیلت مقیدہ خاصہ کی وجہ سے تین مسجدیں عموم نہی سے مستثنیٰ ہو گئیں تو بدرجہا اولیٰ ہے کہ روضہ مطہرہ فضیلت مطلقہ اور عامہ کے سبب اس سے مستثنیٰ ہو۔ سید انور شاہ کاشمیری کہتے ہیں :

و احسنہا ما ذکر الحافظان فی شرح البخاری و آتیا بالروایتہ

اخرجها احمد في مسنده لا تشدو والرحال الى مسجد يصلي فيه

الا الى ثلاثة مساجد (العرف الشدي ص ۱۹)

کہ بہترین جواب وہ ہے جو حافظ ابن حجر اور حافظ عینی نے شرح بخاری میں ذکر کیا اور ان دونوں نے وہ روایت پیش کی جو امام احمد نے مسند میں ذکر کی ہے کہ کسی مسجد کی طرف کوچ نہ کرو تاکہ اس میں نماز پڑھی جائے مگر تین مسجدوں کی طرف نماز کے ثواب کی زیادتی کے حصول کیلئے سفر کر سکتے ہو۔

اب اس حدیث لا تشدو والرحال کا تعلق روضہ مطہرہ سے دور کا بھی نہیں ہے کہ وہابیہ اس کے ساتھ ممانعت پر دلیل پیش کریں کیونکہ اس حدیث کا معنی تو صرف یہ ہے کہ بہ نیت تصاعف سلاوة (یعنی نماز کے ثواب کا زیادہ ہونا) اور کسی مسجد کی طرف (ان کے سوا) سفر کرنا منع ہے نہ کہ روضہ مطہرہ کی طرف ہی سفر کرنا منع ہے۔ اس حدیث کا چونکہ روضہ مطہرہ کیسے کسی قسم کا نکاد نہیں لہذا روضہ اقدس کی طرف سفر کرنا صرف جائز ہی نہیں بلکہ واجب ہے۔ علاوہ ازیں حدیث شد رحال سے تو کسی ولی اللہ کے مزار کی طرف بھی سفر کر کے جانے کی ممانعت نہیں نکلتی چہ جائیکہ سردار انبیاء صلی اللہ علیہ وسلم کے روضہ پاک کے ارادہ سے سفر کرنا اس حدیث کی رو سے منع ہو کیونکہ الا الى ثلاثة مساجد استثناء ہے اصل استثناء متصل ہوا کرتی ہے لہذا مستثنیٰ منہ مسجد نکالنا پڑے گا معنی یہ بنے گا کہ کسی مسجد کی طرف سفر نہ باندھو گا تین مسجدوں کی طرف جیسا کہ مسند شریف کی روایت بھی اس کی مؤید ہے کہ وہاں مستثنیٰ منہ مسجد مذکور ہے اگر مستثنیٰ منہ مسجد مذکور نہ ہو تو پھر علامہ تقی زانی فرماتے ہیں کہ اگر مستثنیٰ مفرغ ہو یعنی مستثنیٰ منہ ذکر نہ ہو تو پھر مستثنیٰ کی جنس کا ہی مستثنیٰ منہ مقرر کیا جائے گا چونکہ مستثنیٰ ثلاثہ مساجد ہے مستثنیٰ منہ بھی مساجد ہی نکالا جائے گا۔ لہذا معنی وہی ہوگا کہ بہ نیت تصاعف کسی مسجد کی طرف سولے ال مسجدوں کے سفر نہ کرو۔ معلوم ہوا کہ اس حدیث کا سفر روضہ مطہرہ کے ساتھ کسی قسم کا کوئی بھی تعلق نہیں ہے لہذا روضہ مطہرہ کی طرف سفر کرنا صرف جائز ہی نہیں بلکہ واجب اور لازم اور ضروری

ہے مسلمان کو پائیے کہ جب بھی مدینہ منورہ جائے تو رونہ مظہرِ کئی حاضری کی ہی نیت کرے۔
واللہ ورسولہ اعلم بالصواب۔

ستفہار

بخدمت جناب استاذ العلماء مولانا غلام رسول صاحب مدظلہ العالی
سلام علیکم ورحمۃ اللہ وبرکاتہ کے بعد عرض ہے کہ حدیث توسل (وسیئہ والی حدیث)
بحد انی استلک والتوجه الیک بمحمد نبی الرحمة یا محمد انی قد توجهت
الی ربی فی حاجتی ہذا کیا صحیح ہے۔ بعض وہابیہ نے اس کو ضعیف کہا ہے،
نیقی جواب دیا جائے۔

محمد یوسف خطیب چتر دہ میرپور آزاد کشمیر۔

اب لعونہ تعالیٰ

حدیث توسل صحیح ہے۔ امام محمد بن یزید بن ماجہ قزوینی المتوفی ۲۶۲ھ نے اس کو
سلوۃ الحاجۃ میں ذکر کیا ہے کہ عثمان بن عقیف انصاری رضی اللہ عنہ نے بیان کیا کہ ہم حضور علیہ
سلام کے دربار میں تھے ایک صاحب جو نابینا تھے ارگاہ نبوت و رسالت میں حاضر ہوئے۔
ان کی میری آنکھوں کے لیے دعا فرمائیے حضور علیہ السلام نے فرمایا اگر تو صبر کرے تو اچھا
ہے اگر تو چاہتا ہے تو میرے لیے دعا کر دیتے ہیں۔ اس نے عرض کی حضور میرے لیے دعا
فرمائیے۔ آپ نے ارشاد فرمایا اچھا وضو کر اور دو رکعت نماز پڑھ اور پھر یہ دعا اللهم انی استلک
مخرہ مانگ۔ حدیث پاک کے آخر میں ہے کہ جب اس فقید البصر نابینا نے نماز پڑھ کر دعا
مگی فقام وقد الصبر سیرکتہ صلی اللہ علیہ وسلم و ذکر اہوا اس کی آنکھیں حضور علیہ
سلام کی برکت سے روشن ہو گئیں پھر وہ صاحب خود قناتے ہیں کہ میری آنکھیں ایسی روشن

عثمان بن عقیف انصاری کی وفات معاویہ کی خلافت میں ہوئی (تقریب التہذیب ص ۲۵۹)

ہوئیں گویا کہ مجھے تکلیف ہی نہیں ہوئی اور بہت ہی خوش ہوئے۔ اعلیٰ حضرت فاضل بریلوی لکھتے ہیں : ۵۔

جب آگئی ہیں جوش رحمت پہ ان کی آنکھیں
جلتے بجھا دیئے ہیں روتے مہسا دیئے ہیں
یہ حدیث ضعیف نہیں ہے جو لوگ ضعیف کہتے ہیں وہ اپنی غلطی سے کہتے ہیں کہ اس کی سند میں عثمان بن خالد بن عمر متروک الحدیث ہے لہذا حدیث ضعیف ہے حالانکہ اس کی سند میں عثمان بن خالد بن عمر کوئی راوی نہیں ہے بلکہ راوی عثمان بن عمر ہے جس کو حافظ ابن حجر نے تقریب میں ثقہ اور مضبوط کہا ہے۔ عثمان بن خالد اور ہے جو کہ متروک الحدیث ہے اس حدیث تو سل میں تو عثمان بن عمر ہے جو کہ ثقہ ہے تمام کے نزدیک یہ حدیث صحیح ہے۔ امام ترمذی فرماتے ہیں یہ حدیث حسن صحیح ہے۔ امام بیہقی فرماتے ہیں کہ حدیث تو سل صحیح ہے، امام حاکم محمد بن عبد اللہ صاحب مستدرک المتوفی ۳۴۰ھ نے فرمایا کہ حدیث تو سل شریفین (یعنی بخاری و مسلم) کے مطابق صحیح ہے، ابن ماجہ فرماتے ہیں کہ ہذا حدیث صحیحہ۔ معلوم ہوا کہ تمام محدثین اس حدیث کی صحت کے قائل ہیں وہاں یہ عدم علم کی وجہ سے ضعیف ہونے کی رٹ لگا رہی ہے۔ واللہ ورسولہ علم بالصواب۔

کتاب النکاح

الاستفتاء
کیا فرماتے ہیں علمائے دین اس مسئلہ میں کہ نکاح کا خطبہ بیٹھ کر پڑھنا چاہیے یا جمعہ کی
طرح کھڑے ہو کر، حکم شرعی تحریر کیا جائے۔
محمد طفیل شکر گڑھی۔

الجواب بعونہ تعالیٰ
تمام خطبوں میں خواہ جمعہ کے ہوں یا عیدین کے قیام رکھنا ہونا افضل ہے اور خطبہ
نکاح میں بیٹھ کر بھی پڑھ سکتا ہے۔ سیدنا عمر فاروق نے بیٹھ کر بھی پڑھا ہے۔ فتاویٰ رضویہ میں ہے کہ
خطبہ نکاح نفل ہے اگر بیٹھ کر پڑھا جائے تو کوئی مضائقہ نہیں ہے، الغرض اگر خطبہ نکاح بیٹھ کر
پڑھا جائے تو کوئی حرج نہیں ہے۔ واللہ ورسولہ اعلم بالصواب۔

الاستفتاء
کیا فرماتے ہیں علمائے دین اس مسئلہ میں کہ جس عورت کے یکے بعد دیگرے دو
شوہر ہوں یا زیادہ ترقیامت کے دن وہ کس کے ساتھ ہوگی۔

المستفتی
محمد شفیع سیالکوٹ

الجواب بعونہ تعالیٰ

قیامت والے دن عورت کو اختیار دیا جائے گا جس مرد نے اس کے ساتھ اچھا سلوک کیا ہے اس کے ساتھ رہے۔ حدیث پاک میں ہے کہ اس عورت کو اختیار دیا جائے گا جو اس کے ساتھ زیادہ اچھا سلوک اور برتاؤ کرتی رہے اس کے ساتھ رہے۔
واللہ ورسولہ اعلم بالصواب۔

الاستفتاء

کیا فرماتے ہیں علمائے دین دریں مسئلہ کہ کیا سید زادی کا نکاح غیر سید کے ساتھ ہو سکتا ہے یا نہیں؟

سائل جہانگیر خاں لندن برطانیہ۔

الجواب بعونہ تعالیٰ

سید زادی کا نکاح غیر سید کے ساتھ جائز نہیں ہے اگر نکاح کیا گیا ہے تو اصلاً منعقد ہی نہیں ہوا کیونکہ غیر سید، سید زادی کا کفو نہیں ہے اور جہاں کفو نہ ہو وہاں روایت مفتی بہ کے مطابق بالکلیہ نکاح منعقد نہیں ہوتا۔ فتاویٰ رضویہ میں ہے:

الکفاءة تعتبر في العرب والعجم ديانته

یعنی عرب و عجم میں دیانت کے لحاظ سے کفو کا اعتبار کیا گیا ہے۔

اب فاسق صالح کا کفو نہیں ہوگا لیفتی فی غیر اللغو بعد مجاوزۃ اصلہ وهو المختار

للفتویٰ لفساد الزمان۔ غیر کفو میں نکاح کے عدم جواز کا بالکلیہ فتویٰ دیا جائے گا کیونکہ

فساد زمان کی وجہ سے یہی مختار اور مفتی بہ قول ہے۔ فتاویٰ رضویہ میں ہی ہے:

نکاح غیر کفو میں باطل محض ہے اصلاً منعقد نہیں ہوگا۔ علامہ ابن ہمام فتح القدیر میں فرماتے ہیں

فان الموبب هو استنقاذ اهل العرف فيدور معه۔ جہاں عار اور ننگ اور شرم

ہو وہاں کفو نہیں ہوگی اور جہاں کفو نہ ہو وہاں روایت مفتی بہ کے مطابق بالکلیہ نکاح منعقد

نہیں ہوگا والعجی لا یكون كفوا للعربية کوئی عجمی کسی عرب عورت کا ہم کفوز نہیں ہو سکتا اگرچہ وہ عجمی عالم یا بادشاہ ہی کیوں نہ ہو اور یہ ہی بات سب سے زیادہ صحیح ہے۔ اور طحاوی میں ہے کہ اصح یہ ہے کہ بلند مرتبہ جیسا کہ بادشاہ اور عالم یہ علویہ کے لیے کفوز نہیں ہیں۔ شرح وقایہ میں ہے کہ حضرت حسن بن زیاد امام ابی حنیفہ سے روایت کرتے ہیں کہ نکاح غیر کفوز میں منعقد نہیں ہو سکتا قاضی خاں نے بھی اس کو مضتی بہ کہا ہے۔ شمس الائمہ سرخسی فرماتے ہیں کہ یہی محتاط اور معتبر ہے کہ غیر کفوز میں نکاح نہیں ہو سکتا۔ علامہ نسفی کفوز کی تحقیق کرتے ہوئے فرماتے ہیں کہ کفوز میں دیانت معتبر ہے کہ عرب و عجم میں دیانت کے لحاظ سے کفوز کا لحاظ کیا جاتا ہے۔ جب ایک نیک ماں باپ کی بیٹی فاسق شخص کی ہم کفوز نہیں ہو سکتی اور نہ ہی بقول ابن ہمام عجمی کسی عرب عورت کا ہم کفوز ہو سکتا ہے اور علامہ طحاوی کے قول کے مطابق عجمی خواہ عالم ہو یا بادشاہ وہ علویہ غیر سیدہ کا ہم کفوز نہیں بن سکتا تو پھر سیدہ فاطمیہ، حسینیہ کے لیے عالم یا بادشاہ وغیرہ کیسے کفوز بن سکتے ہیں اور غیر سیدہ، سیدزادی کے لیے ہرگز نہ ہو کہ کفوز نہیں ہوگا۔ لہذا صورت مسئلہ میں نکاح قطعاً منعقد نہیں ہوگا بلکہ سادات کے لیے عرب بھی کفوز نہیں ہیں اور قریش اور بنی ہاشم اور بنی عباس اور علوی غیر فاطمی بھی ہم کفوز نہیں ہے چنانچہ حافظ ابن حجر مکی اپنے فتاویٰ کبریٰ میں فرماتے ہیں کہ حضور علیہ السلام کے خصائص کریمہ میں سے یہ بھی ہے کہ آپ کی صاحبزادیوں کی اولاد حضور کی طرف بحیثیت نسب منسوب ہے۔ حضور کا کوئی ہم کفوز اور مثل نہیں ہے۔ آپ کی اولاد کا بھی کوئی کفوز نہیں ہے مگر وہی جو آپ کے نسب و عمرت میں سے ہو۔

فالعباسی لا یكون كفواً للشریفة وان كانا من بنی ہاشم

پس عباسی، سیدہ کے لیے ہم کفو نہیں ہے اگرچہ دونوں بنی ہاشم سے ہیں تو اس ضابطہ سے اس قول عام کی تخصیص ہو گئی کہ بنی ہاشم و بنی عبدالمطلب ایک ہی ہیں۔ یعنی مال غنیمت و صدقات وغیرہ میں ایک ہیں اور کفوز میں ہرگز ایک نہیں۔ علامہ ابن حجر مکی کا مطلب یہ ہے کہ عباسی اور سیدہ میں ہم کفوز نہیں بن سکتے اگرچہ دونوں بنی ہاشم سے ہیں۔ جہاں فقہاء نے

یہ بیان کیا ہے کہ دونوں کا حکم ایک ہے۔ اس کا معنی یہ ہے کہ صدقات مال غنیمت وغیرہ میں ایک ہیں نہ کہ کفور میں ایک ہیں۔ جب کفور میں ایک نہ ہوئے تو اب عباسی مرو کا نکاح سید زادی سے نہیں ہوگا۔ جب عرب، قریش، بنی ہاشم، بنی عباس، علوی غیر فاطمی سیدہ کے لیے کفور نہیں بن سکتے تو عالم، بھٹان، مغل، عجمی، غیر سیدہ کیسے سیدہ کے لیے ہم کفور بن سکتے ہیں۔ سید زادی کے لیے سید زادہ ہی ہم کفور ہوگا۔ اگر کسی غیر سیدہ نے سیدہ کے ساتھ نکاح کیا تو نکاح معتقد نہیں ہوگا۔

اگر سوال کیا جائے کہ قریش باہمی ایک دوسرے کے کفور ہیں اور سیدہ بھی قریش میں جیسا کہ

حدیث پاک میں ہے: قریش بعضهم اکفاء لبعض۔

تو جواب یہ ہے کہ اولاً تو اس حدیث کی محدثین نے تضعیف کی ہے۔ اگر اس کی صحت ثابت ہو بھی جائے تو یہ عام مخصوص عنہ البعض ہے جیسا کہ ابن حجر مکی نے کہا ہے کہ یہ حضور علیہ السلام کی خصوصیات سے ہے کہ آپ کی اولاد کا کوئی بھی ہم کفور نہیں ہے۔ قریش اگرچہ باہمی ایک دوسرے کے کفور ہیں لیکن قریش سے سادات فاطمیہ مخصوص ہیں ان کی قریش بھی کفور نہیں بن سکتے جیسا کہ ابن حجر نے نص کی ہے: فالعباسی مثلاً لیس۔ کفوا للشریفة۔ عباسی مرو سیدہ فاطمیہ کے لیے کفور نہیں ہے اگرچہ دونوں بنی ہاشم سے ہیں۔ اب جبکہ عباسی مرو، سیدہ کے ساتھ نکاح نہیں کر سکتا جو کہ ہاشمی قریشی ہے تو کیا قریش بعضهم اکفاء بعض مخصوص نہیں ہوگا۔ یا تو اس کی تخصیص کرنی پڑے گی یا تضعیف جیسا کہ محدثین نے کہا ہے۔ حقیقت یہی ہے کہ سیدہ فاطمیہ کے لیے غیر سیدہ ہم کفور نہیں بن سکتا اور نہ ہی نکاح ہو سکتا ہے۔ صواعق محرقة میں ہے:

فاذا ثبت هذا - لعدم القریش فاهل البیت اولی -

جب یہ فضائل قریش کے لیے ہیں تو اہل بیت رسول زیادہ حقدار ہیں کیونکہ وہ ان خصوصیات کے ساتھ ممتاز ہیں جن میں قریش ان کے شریک نہیں۔ صواعق محرقة کی عبارت سے صاف

معلوم ہوا کہ اہل بیت رسول کا ان کے فضائل میں کوئی شریک اور ہم مثل نہیں۔ نہ ہی قریش اور نہ ہی غیر قریش۔ جب اہل بیت کا کوئی ہم کفو اور ہم مثل نہیں تو پھر سید زادی کے ساتھ غیر سید کا نکاح بھی نہیں ہوگا اور صواق محرقہ کی عبارت سے واضح طور پر یہ بھی معلوم ہو گیا کہ اہل بیت کرام قریش سے مستثنیٰ ہیں اسی لیے صاحب صوائق محرقہ خود ہی فرما رہے ہیں کہ ان کی فضیلت میں دیگر قریشیوں مشترک نہیں ہیں بلکہ مستثنیٰ ہیں۔ اس کے علاوہ قریش بعضہم اکفابعض کو نسا قضیہ کلیہ ہے کہ لازمی طور پر اہل بیت رسول کو داخل کر کے قریش کی کفو قرار دیا جائے بلکہ خود قضیہ کے لفظ ہی جزئیت اور بعضیت پر دلالت ہیں بہر کیف سید زادی غیر سید کا ہم کفو نہیں ہو سکتی اور نہ ہی غیر سید کا سید زادی کے ساتھ نکاح ہو سکتا ہے۔

اگر سائل کہے کہ اعلیٰ حضرت فاضل بریلوی تو فرماتے ہیں کہ غیر سید کا نکاح سیدہ کے ساتھ ہو سکتا ہے تو جواب یہ ہے کہ پہلے تو یہ عبارت ہی الحاقی معلوم ہوتی ہے کیونکہ اس مسئلہ میں کوئی دلیل معتبر بلکہ بالکلیہ دلیل ہی نہیں بیان کی گئی باوجودیکہ مفتی بہ قول قاضی خاں اور امام غزالی کا گذر چکا ہے کہ غیر کفو میں نکاح نہیں ہو سکتا اور ابن حجر کی تحقیق بھی یہی ہے کہ نکاح منقطع نہیں ہوتا۔ پھر اعلیٰ حضرت مفتی بہ قول کو ترک کر کے مرجوح قول پر کیسے فتویٰ دے سکتے ہیں۔ لہذا یا تو یہ انتساب اعلیٰ حضرت کی طرف غلط ہے اور عبارت الحاقی ہے یا بوقت ضرورت جزوی صورت مراد ہے جبکہ تمام اولیاء کوننگ اور شرم نہ ہو اور یہ بھی ممکن ہے کہ تفقہات ظنیہ سے ہو جو کہ امور مذہبیہ میں قابل اعتماد نہیں ہے دیگر روایات جو کہ ہیں ان کا مطلب بھی یہی ہے کہ ضرورت شرعیہ عدم استنفاص اولیاء اکل جب ہو تو باجی صورت سے جس کا تعلق مستثنیات سے ہے جیسا کہ نبی صلی اللہ علیہ وسلم کی صاحبزادیوں کا نکاح وحی اور الہام پر ہوتی تھا اور یہاں پر استنفاص اولیاء بھی نہ تھا اور ضرورت بھی پیش نظر تھی اگر کہیں ضرورت شرعیہ ہو اور تمام ولیوں کے لیے عیب اور عار بھی نہ ہو۔ اگر ایسے مخصوص حالات میں کوئی جزوی صورت مستحق ہو جائے تو اس مطلب پر کوئی نہیں کہ وہ ضابطہ اور کلیہ سے بلکہ ایک خاص اور استثنائی صورت ہے جس میں

۴۔ مل مجتہد سے کسی قسم کا لگاؤ اور تعلق نہیں اعلیٰ حضرت کی عبارت کا بھی یہی مفہوم اور مصداق ہے
 ورنہ محافظ ناموس رسالت اور عاشقِ رسول نہایت درجہ متقی اور پرہیزگار سے ایسے اقوال کا صادر ہونا عمل
 اور علم کے درمیان تضاد کے ماسوا کچھ نہیں ہے۔ اتنی عظیم شخصیت سے تضاد بھی ناممکن ہے تو پھر
 لازماً الحاقی صورت ہوگی یا مخصوص صورت اور استثنائی ہوگی۔ بہر نوع صورت مستفسرہ میں نکاح
 غیر سید کا سیدزادی کے ساتھ جائز نہیں ہے۔ میں نے اس مسئلہ پر ایک مستقل رسالہ بنام
 "الدلة القاطعة فی نکاح اولاد فاطمہ لکھا ہے جس میں تفصیل سے لکھا ہے کہ
 سیدہ فاطمہ کا نکاح غیر سید کے ساتھ بنیادی طور پر منعقد نہیں ہو سکتا بالخصوص ہمارا زمانہ نہایت
 شر اور فساد کا زمانہ ہے اس میں برگز غیر سید کا نکاح سیدزادی کے ساتھ نہ کیا جائے ورنہ
 سادات کرام کا ادب اور احترام بالکلیہ ختم ہو جائے گا جو کہ معتقدات اہل السنۃ والجماعۃ میں شامل ہے۔
 واللہ ورسولہ اعلم بالصواب۔

الاستقسام

کیا فرماتے ہیں علمائے دین و مفتیان شرع متین اس مسئلہ میں کہ محمد اکرم نے
 اپنے دونوں بڑوں کا نکاح علم دین کی دو لڑکیوں کے ساتھ کیا ہے ایک بھائی کا ایک بہن کی ساتھ
 اور دوسرے بھائی کا دوسری بہن کے ساتھ۔ رات کے وقت جو بڑے بھائی کی بیوی تھی وہ چھوٹے
 کے پاس چلی گئی اور چھوٹے کی بیوی بڑے بھائی کے ساتھ رات کو جمع ہو گئی۔ اب شرعی طور پر
 ان کا حکم جمعۃ حوالجات کتب فقہ تحریر فرمائیں۔ بینوا و توجروا۔

ضیاء احمد از لاہور

بحواب بعونہ تعالیٰ

سائل نے یہ صورت از خود فرض کر لی ہے اگر حقیقتاً یہ واقع ہوا ہے تو اس کا جواب علماء

نے یہ دیا ہے:

فاجابوا بان کل واحد بجنب اللتی وطیہا وتعتد لتعود الی زوجہا

یعنی وہ دونوں خاوندان عورتوں سے پرہیز کریں اور عورتیں عدت بیٹھیں بعد از عدت اپنے خاوندوں کی طرف رجوع کریں۔ یہ واقعہ جو سائل نے ذکر کیا ہے ایک مرتبہ امام ابوحنیفہ کے زمانہ میں بھی ہوا تھا تو آپ نے یہ جواب دیا تھا،

ان رضى كل واحد بموطوءته يطلق كل واحد زوجته ويعقد على موطوءته

ویدخل علیہا فی الحال لا ینا صاحب العقد ولا عدۃ الطلاق علیہا لان

کل واحد منها لم یطأ المطلق زعمدة ابرءایہ ص ۱۲۵

یعنی اگر وہ ان عورتوں کے ساتھ ہی رہی ہو گئے ہیں جن کے ساتھ انہوں نے جماع کیا ہے تو وہ اپنی اپنی منکوحہ کو طلاق دے دیں اور جن کے ساتھ جماع کیا ان کیساتھ نکاح کر لیں اور ان کی عدت بھی کوئی نہیں ہوگی کیونکہ جن کو طلاق دی گئی ان کے ساتھ جماع نہیں ہوا، عدت کیسے ہو۔ صورت مسئلہ میں اگر وہ دونوں بھائی اپنی منکوحہ بیویاں رکھنی چاہتی ہیں تو دونوں عورتوں کو کہا جائے گا کہ وہ عدت بیٹھیں۔ بعد از عدت اپنے اپنے خاوندوں کی طرف چلی جائیں۔ اگر وہ دونوں بھائی اپنی اپنی موطوءہ (جن کے ساتھ جماع ہوا ہے) رکھنا چاہتے ہیں تو اپنی اپنی منکوحہ کو طلاق دیں اور جن کے ساتھ جماع کیا ہے ان کے ساتھ نکاح کر لیں۔ اب عدت گزارنے کی بھی کوئی ضرورت نہیں ہے۔

الاستفتاء

کیا فرماتے ہیں علمائے دین ذریں مسئلہ کہ والدہ کے چچا کی لڑکی کے ساتھ نکاح ہوسکتا ہے یا نہیں۔ اس کا جواب بعد حوالہ جات کتب تحریر کریں۔

سوفی احمد دین نزد نارنگ منڈی شمل شیخوپورہ

الجواب بعونہ تعالیٰ

یہ نکاح درست اور جائز ہے فتاویٰ نظامیہ میں جزیئہ صریحہ لکھا ہے کہ والدہ کے چچا کی لڑکی چونکہ محرمات سے نہیں ہے لہذا اس کے ساتھ نکاح جائز ہے۔ قرآن پاک میں ہے:

واحل لكم ما وراء ذالك

کہ ماسوائے محرمات کے تمہارے لیے عورتیں حلال کی گئی ہیں۔ یہ لڑکی بھی ماسوائے محرمات کے ہے لہذا اس کے ساتھ نکاح جائز ہے۔
وَاللّٰهُ وَرَسُوْلُهُ اَعْلَمُ بِالصَّوَابِ -

الاستفتاء

کیا فرماتے ہیں علمائے کرام اس مسئلہ میں کہ ایک عورت حاملہ زنا سے ہے کیا اس کا نکاح اگر کسی سے کیا جائے تو جائز ہے یا نہیں۔ شرعی حکم تحریر فرمایا جائے۔
جمال دین سکندر ضلع سیالکوٹ

الجواب بعونہ تعالیٰ

جو عورت زنا سے حاملہ ہے اس کے ساتھ نکاح کرنا جائز ہے خواہ زانی سے نکاح کیا جائے یا غیر زانی سے۔ فتاویٰ قاضی خاں میں ہے:

رجل اتهم بامرأة ظهريها حمل فزوجها ابوها منه والزواج ينكر
ان يكون الحمل منه جاز النكاح -

ایک مرد ایک عورت کے ساتھ متہم ہوا اس کو حمل ہو گیا اس لڑکی کے باپ نے اسی مرد کے ساتھ نکاح کو دیا اور خاوند اس کا منکر ہے کہ اس کا حمل ہے۔ یہ نکاح جائز ہے۔

ہدایہ میں ہے:

وان تزوج حبل من زنا جاز النكاح ولا يبطأ حتى تضع
حملها -

اور اگر حاملہ بالزنا سے نکاح کیا ہے تو جائز ہے اور اس کے ساتھ جماع نہ کرے

جب تک وضع حمل نہ ہو جائے۔

فتاویٰ ہندیہ میں ہے: جب عورت نے اس مرد کے ساتھ نکاح کیا ہے جس کے

ساتھ پہلے زنا کیا ہے اور اس کو حمل ہو گیا ہے فالنکاح جائز عند الكل یہ تمام کے نزدیک نکاح جائز ہے اور اس کے لیے تمام کے نزدیک جماع بھی جائز ہے اور یہ عورت نفقہ کی بھی مستحق ہوگی۔ صورت مسئلہ میں نکاح جائز ہے خواہ زانی کے ساتھ کیا جائے یا غیر زانی کے ساتھ لیکن اگر زانی کے ساتھ ہوا ہے تو پھر یہ زانی عورت کے ساتھ جماع بھی کر سکتا ہے۔ اگر غیر زانی کے ساتھ نکاح ہوا ہے تو نکاح جائز ہے لیکن یہ نکاح کرنے والا اس کے ساتھ جماع نہ کرے حتیٰ کہ وضع حمل ہو جائے۔ وضع حمل کے بعد جماع کرے۔

وَاللّٰهُ وَرَسُولُهُ اَعْلَمُ بِالصَّوَابِ -

الاستفتاء

کیا فرماتے ہیں علمائے دین و دین مسئلہ: ایک لڑکی سنی العقیدہ تھی اس کا نکاح مقصود احمد سے کیا گیا جو عقیدت شیعہ تھا۔ کیا یہ نکاح جائز ہے یا نہیں؟ اس کا جواب شرعی رو سے بتایا جائے۔

سائل: محمد نواز و بینہ والا ضلع گوجرانوالہ

الجواب بعونہ تعالیٰ

صورت مسئلہ میں بنیادی طور پر نکاح منعقد نہیں ہوا کیونکہ شیعہ رافضی مرتدین اور کفار سے ہیں۔ ردالمحتار میں ہے:

وبهذا الظاهر ان الروافض ان كان ممن يعتقد الا ولو هية
في على اوان جبريل غلط في الوحي او كان ينكر صحة الصديق او ينفذ
السيدة الصديقة فهو كافر لمخالفة القواطع المعلومه من الدين
بالضرورة -

یعنی اگر شیعہ حضرت علی علیہ السلام کو خدا تصور کرتے ہیں یا کہتے ہیں کہ جبریل نے وحی لانے میں غلطی کی ہے یا ابوبکر صدیق کی صحبت کے منکر ہیں یا صدیقہ علیہا السلام کو متہم

گردانتے ہیں تو وہ کافر ہیں کیونکہ وہ قطعی ضروریات دین کے منکر ہیں لہذا ان کے کفر میں کسی قسم کا شک نہیں ہے بلکہ من شک فی کفرہ وعذابہ فقد کفر (جو ان کے کفر میں شک کرے وہ خود کافر ہے)۔ فاضل بریلوی نور اللہ مرقدہ جزئیہ صریحہ کے متعلق تحریر فرماتے ہیں: معاذ اللہ رافضی قاذف باجماع مسلمین کافر ملعون ہے یہاں تک کہ جو ان کو کافر نہ جانے وہ خود کافر ہے۔ شامی میں ہے:

لا شک فی تکفیر من قذف السیدۃ الصدیقۃ عائشۃ رضی اللہ عنہا۔

اسی کے باب البغاة میں ہے: لان ذلک تکذیب صریح القرآن۔ جو شخص اپنی دختر یا خواہر ایسے رافضی کے نکاح میں دے وہ یقیناً دیوث ہے وہ اپنی بیٹی یا بہن صریح زنا کے لیے دینے والا ہے کیونکہ شیعہ یقیناً قطعاً اجماعاً کافر مطلق ہیں اور ان کے احکام مرتدین والے ہیں۔ فتاویٰ ظہریہ و فتاویٰ ہندیہ و حدیقہ وغیرہ میں ہے:

احکامہم احکام المرتدین ولا نکاح لمرتد مع احد اور مرتد کا

اور مرتد کا نکاح کسی کے ساتھ نہیں ہو سکتا لہذا صورت مستفسرہ میں بالکلیہ نکاح نہیں ہوا کیونکہ روافض کے کفر اور ارتداد میں کسی قسم کا شک نہیں ہے۔ جب بنیادی طور پر نکاح منقطع نہیں ہوا تو اب وہ سنی لڑکی اپنی مرضی کے مطابق جہاں چاہے شرعی طور پر نکاح کر سکتی ہے۔ واللہ ورسولہ اعلم بالصواب۔

الاستفسار

کیا فرماتے ہیں علمائے دین و دین دریں مسئلہ کہ ایک مرد نے نکاح کیا پھر وہ سفر میں چلا گیا۔ اس کو چار یا پنج سال ہو چکے ہیں وہ باہر ہی ہے۔ عورت نے تین سال بعد لڑکا جنا کیا یہ لڑکا حلال کا ہوگا اور اسی مرد کا ہوگا جس نے نکاح کیا ہوا ہے یا حرام ہوگا۔ لوگ کہتے ہیں یہ لڑکا اس کا کیسے ہو سکتا ہے جو کہ چار یا پنج سال سے سفر میں گیا ہوا ہے۔ بینوا و توجرو۔ غلام حسین پنڈت دادن خاں ضلع جہلم۔

الجواب بعونہ تعالیٰ

یہ لڑکا حلال کا سمجھا جائے گا اور نسب ثابت ہوگا اور اسی مرد کا ہوگا جس کا عورت کے ساتھ نکاح ہوا ہے۔ ہدیہ صد ۱۴۹ میں ہے:

وان جاءت به لستة اشهر فصاعداً ثبت نسبہ منه اعترف به الزوج او سكت لان الفراش قائم والمدة تامته۔

اور اگرچھ ماہ یا زائد مدت میں بچہ جنا ہے تو اس خاوند کا یہ بچہ ہوگا خواہ خاوند اقرار کرے یا خاموش رہے کیونکہ فراش (یہ عورت اسی مرد کی ہے)، قائم ہے اور مدت جی مکمل ہے اور شرح و قایہ میں ہے کہ منکوحہ نے چھ ماہ کی مدت میں وقت نکاح سے کر بچہ بنا (نسب ثابت ہوگا) خواہ خاوند اقرار کرے یا خاموش رہے۔ فان ثبت نسب ولد المنكوحه لا يحتاج الى الاقرار۔ کیونکہ منکوحہ کے لڑکے ثبوت نسب اقرار کے محتاج نہیں ہیں۔ فتاویٰ مہر یہ میں ہے کہ نکاح صحیح میں نسب ثابت بغیر دعویٰ کے ہو جائے گا اور محض انتہاء کے ساتھ منتفی نہیں ہوگا اور درمختار میں ہے:

وقد اکتفوا بقیام الفراش بلا دخول كتزوج المغربی بمشرقیة
بینہما مسافة ستة فولات لستة اشهر منذ تزوجها التصور
کلمتہ۔

اور فقہاء نے ثبوت نسب کے لیے قیام فراش کو بغیر دخول کے کافی سمجھا، جیسا کہ مغربی مرد مشرقی عورت کے ساتھ نکاح کرے اور ان کے درمیان ایک سال کی مسافت ہو پھر عورت وقت نکاح سے لے کر چھ ماہ کی مدت یا اس کے بعد بچہ پیدا کرے تو نسب ثابت ہوگا۔ ہو سکتا ہے کہ وہ بطور کرامت پہنچ گیا ہو اور اس نے جماع کر لیا ہو۔ مولوی عبدالحئی لکھتے ہیں کہ فقہاء نے کہا ہے۔ اگر مشرقی مرد نے مغربیہ عورت سے نکاح کیا ہے اور اس کے وصول کا عورت کی طرف علم نہیں ہو سکا یا جہمی سے نکاح کیا ہے وہ مرد غائب

ہو گیا ہے اور خلوت نہیں ہوئی اور عورت نے بچہ جن دیا ہے نسب ثابت ہوگا کیونکہ ممکن ہے کہ اس مرد کا وصول عورت کی طرف بجاظر کرامت ہو گیا ہو۔ لہذا صورت مسئلہ میں نسب ثابت ہوگا اور یہ لڑکا اپنے والد کا ہوگا کیونکہ نکاح بھی صحیح ہے اور فراش کا قیام بھی ہے۔ فقہاء کرام کی عبارات سے جیسا یہ ثابت ہوا کہ جب فراش کا قیام ہوا اور نکاح کا بھی ثبوت ہو تو نسب ثابت ہو جائے گا اسی طرح یہ بھی ثابت ہوا کہ اولیاء کی کرامتیں برحق ہیں اور ان کا تصرف بھی مستحق ہے۔ واللہ وسولہ اعلم بالصواب۔

الاستفادہ

کیا فرماتے ہیں علمائے دین و مفتیان شرع متین دریں مسئلہ کہ ایک شخص ایک عورت کے ساتھ پہلے زنا کرتا رہا اب اس عورت نے اپنی لڑکی کی شادی اس مرد زانی کے ساتھ کر دی ہے اس کے نکاح کا کیا حکم ہے اور پھر ایسے مرد کے ساتھ اٹنا بیٹھنا اور تعلقات رکھنے کہاں تک صحیح ہیں۔ باحوالہ کتب فقہ جواب تحریر فرمائیں۔

صوفی نذیر احمد۔ نور کوٹ ضلع سیالکوٹ۔

الجواب بعونہ تعالیٰ

یہ نکاح مذکور باطل اور ناجائز ہے۔ فقہاء لکھتے ہیں:

وفروع مذنبة ای یحرم علی المرء فروع مذنبة۔

مرد زانی پر مذنبة عورت کی لڑکی حرام ہے اور فتاویٰ ہندیہ میں ہے:

فمن زنی بامرأۃ حرمت علیہ اصھا وان علت وابنتھا وان

سفلت

اور جو شخص کسی عورت کے ساتھ زنا کرے اس پر اس کی ماں اور اس سے اوپر تک حرام ہو جائیں گی اور مذنبة کی بیٹی اور اس سے نیچے آخر تک بھی حرام ہو جائیں گی۔ ان عبارات سے واضح طور پر معلوم ہوا کہ مذنبة کی بیٹی زانی پر حرام ہے اور یہ نکاح ناجائز ہے۔ ایسے شخص کیساتھ

بیٹھنا اور کھانا پینا تعلقات کا قیام بھی ہرگز نہ چاہیے۔ حدیث میں ہے :

اذالقیبت الفاجر فالقہ بوجہ خشن۔ (تفسیر فتح العزیز)

جب تو فاجر گنہگار کے ساتھ ملاقات کرے تو اس کے ساتھ سختی سے پیش آنا چاہئے

اور حقائق التزئیل میں ہے :

من صرح ایمانہ و اخلص توحید لا فانہ لا یأمن الی مبتدع

ولا یجالسہ ولا یواکلہ ولا یشاربہ ویظہر من نفسہ

العداۃ۔

جس کا ایمان صحیح اور توحید خالص ہو وہ بد مذہب کے ساتھ محبت نہیں رکھتا اور نہ اس

کے ساتھ بیٹھتا ہے اور نہ اس کے ساتھ کھاتا ہے اور نہ اس کے ساتھ بیٹتا ہے بلکہ اس کے ساتھ

دلی طور پر غناور کھتا ہے اور جو بد مذہب کے ساتھ محبت کا اظہار کرتا ہے اللہ تعالیٰ اس سے

نور ایمان ختم کر دیتے ہیں۔ بہر صورت مستفسرہ صورت میں نکاح حرام اور ناجائز ہے اس

مرد کو چاہئے کہ جس عورت کے ساتھ نکاح کیا ہے اس کو جدا کر دے اور ایسے آدمی کے ساتھ

کسی قسم کا تعلق نہیں رکھنا چاہئے۔ واللہ ورسولہ اعلم بالصواب۔

الاستفسار

کیا فرماتے ہیں علمائے دین اس مسئلہ میں کہ ایک آدمی نے اپنی بیوی کی ماں کے ساتھ

زنا کیا ہے۔ اب وہ اپنی بیوی کو اپنے گھر رکھے یا نہ رکھے بشرعی فیصلہ سے مطلع کیا جائے۔

خالد محمود صدیقی خلع جھنگ چک نبرگ دب۔

الجواب بعونہ تعالیٰ

صورت مسئلہ میں واقعی گواہوں سے ثابت ہو جائے کہ اس نے اپنی بیوی کی ماں (ساس)

کے ساتھ زنا کیا ہے تو پھر اس مرد پر اس کی بیوی حرام ہو جائے گی لیکن نکاح بھی نہیں ٹوٹے گا

اس پر فرض ہے کہ اپنی بیوی کو چھوڑ دے ورنہ سخت گتہہ گار ہوگا۔ درمختار میں ہے :

بحرمة المصاهرة لا يرتفع النكاح حتى لا يحل له التزوج
بآخر الا بعد المتاركة وعبارته الحاوی الا بعد تفريق القاضی او
بعد المتاركة -

خاوند کو چاہیے کہ اپنی عورت کو چھوڑ دے کیونکہ یہ عورت اس پر ہمیشہ کے لیے حرام ہو گئی
ہے اس کو وہ نہیں رکھ سکتا جب تک یہ عورت کو چھوڑ نہ دے وہ آگے کسی دوسرے خاوند
کے ساتھ نکاح بھی نہیں کر سکتی کیونکہ نکاح ابھی تک مرتع نہیں ہوا۔ اس مرد پر لازم ہے کہ وہ
اپنی بیوی سے تعلقات ختم کر دے اور اس کو چھوڑ دے۔ پھر وہ اپنی مرضی کے مطابق
جہاں چاہے شرعاً نکاح کرے۔ واللہ ورسولہ اعلم بالصواب۔

الاستفسار

کیا فرماتے ہیں علمائے دین اس مسئلہ میں کہ زید نے ہندو کے ساتھ نکاح کیا لیکن یہ
نکاح حلالہ کے لیے تھا۔ زید نے نکاح کے وقت حلالہ کی نیت بھی کی تھی پھر زید نے طلاق
دے دی۔ کیا حلالہ صحیح ہو گیا ہے یا نہیں۔ بعض لوگوں سے سنا گیا ہے کہ حلالہ کی
نیت نہیں کرنی چاہیے۔

محمد اصغر کینٹ کھارباں ضلع گجرات۔

الجواب بعونہ تعالیٰ

یہ نکاح حلالہ کا بھی صحیح ہے اور پہلے مرد کے لیے یہ عورت حلال ہو گئی ہے اور حلالہ
کی شرط نہیں کرنی چاہیے کیونکہ شرط تحلیل (حلالہ) مکروہ ہے لیکن اگر شرط کر لیں تو پھر بھی
نکاح صحیح ہوگا اور یہ عورت اپنے سابقہ خاوند کے لیے حلال ہو جائے گی۔ فتاویٰ قاضی خاں
میں ہے:

والحاصل انها اذا تزوجت ومن قصد هما التحليل الا انهما لم
يشترطا ذلك حلت للدول وان شرط الا حلال في القول و
تزوجها على ذلك صح النكاح وتحلل الاول في قول ابی حنیفہ
ویکرمہ ذالک ۔

خلاصہ یہ ہے جب اس عورت نے نکاح کیا اور ان دونوں کا قصد حلالہ ہے مگر وہ
شرط نہیں کرتے ۔ یہ عورت پہلے خاوند کے لیے حلال ہو جائے گی ۔ اگر انہوں نے حلالہ کی
شرط کر لی ہے اور اسی شرط پر نکاح ہوا ہے تو نکاح صحیح ہے اور امام ابو حنیفہ کے قول پر یہ
عورت پہلے مرد کے لیے حلال ہو جائے گی اور ایسی شرط لگانی مکروہ ہے ۔ فتاویٰ عالمگیری
میں ہے :

ولو شرطاً یکرہ وتحلل عند ابی حنیفہ کذا فی الخلاصۃ وهو الصحیح
اور در مختار میں ہے :

اما اذا اضمرد ذالک لا یکرہ وکان الرجل صابور القصد الا صلا ح
وتأویل اللعن اذا شرط الاجر ذکرہ البزازی ۔

جب دل میں حلالہ کی نیت ہے تو کراہت نہیں ہے اور اگر مرد نے اصلاح
کا قصد کرتے ہوئے نکاح کیا ہے تو ثواب کا مستحق ہوگا اور حدیث میں جو دمحلل اور
محلل کے لیے لعنت کا ذکر ہے ۔ اس کا مطلب یہ ہے کہ جب نکاح حلالہ پر مرد نکاح
کرنے والا اجرت کا مطالبہ کرے تو پھر وہ مستحق لعنت ہے یعنی پہلا خاوند کہتا ہے کہ
تو نکاح کر کے میری بیوی میرے لیے حلال کر دے میں تجھے اتنی رقم دوں گا ۔ ایسے
نکاح میں حضور علیہ السلام نے محلل اور محللہ کے لیے لعنت فرمائی ہے اور صورت
مستردہ میں نکاح صحیح ہے اور جو نیت اس نے کی ہے اس کا اعتبار نہیں ہے اور نہ ہی
کسی قسم کی کراہت ہے ہاں شرط تحلیل پر نکاح ہو تو پھر کراہت ہوتی ہے لیکن نکاح

پھر بھی صحیح ہوتا ہے اور عورت اپنے سابقہ خاوند کے لیے حلال ہو جاتی ہے ۔
واللہ ورسولہ اعلم بالصواب ۔

الاستفسار

کیا فرماتے ہیں علمائے دین اس مسئلہ میں کہ نکاح ہونے کے بعد جو بیہ رحم ہے کہ چھوہارے اور بادام وغیرہ تقسیم کرتے ہیں اور لوگوں پر پھینکتے ہیں کیا یہ جائز ہے ۔
ایک سائل

الجواب بعونہ تعالیٰ

چھوہارے اور بادام وغیرہ پھینکنے جائز ہیں ۔ نفع المفتی والسائل ص ۱۳۴ میں ہے :
لا باس به كما في السراجيه ۔ یعنی اس میں کوئی حرج نہیں ہے ۔ وفی
شرعة الاسلام نثر السكر واللوزة علی رأس الزوج وانتھاب القوم به
تبرکاً به ثبت بالاثار والادخبار ۔

اور شرعۃ الاسلام میں ہے کہ کھانڈ بادام خاوند کے سر پر پھینکنے اور قوم اور لوگوں کا
ان کو اچکنا تبرک سمجھتے ہوئے اٹھار اور اجندہ کے ساتھ نہایت ہے ۔ بہر صورت نکاح کے
منعقد ہونے کے بعد چھوہارے بادام ، کھانڈ وغیرہ تقسیم اور ان کو لوگوں کی طرف پھینکنا
اور رو لہا کے سر سے بطور تبرک پکڑنا جائز ہے ۔ اس میں کسی قسم کا کوئی حرج نہیں ہے ۔ اخبار
اور آثار سے بھی ثبوت جواز ہی ہے بلکہ بطور تبرک پکڑنا امر مستحسن ہے ۔

واللہ ورسولہ اعلم بالصواب ۔

الاستفسار

کیا فرماتے ہیں علمائے دین دریں مسئلہ کہ نابینا عاقل ہے اس نے نکاح پڑھایا
ہے کیا نابینا آدمی نکاح پڑھا سکتا ہے ۔ جو حکم شرعی ہو اس کے متعلق آگاہ کریں ۔
خان محمد اکرم خاں از مرید کے ضلع گوجرانوالہ

الجواب بعونہ تعالیٰ

صورت مسئلہ میں نکاح ہو جائے گا۔ فتاویٰ رضویہ میں ہے: اگر نکاح پڑھانے والا نابینا ہو تو کچھ مضائقہ نہیں۔

كما نص عليه في المتن كالكنز والوقاية والمختار والهداية
والمنتقى والتنوير وغيرها۔

نکاح پڑھانے والے کی بینائی کی کیا ضرورت ہے کہ وہ خود نکاح کے لیے ضروری نہیں ہے کیونکہ عاقدین کا باہمی ایجاب و قبول کافی ہے۔ بہر کیف نکاح اگر نابینا نے پڑھایا تو ہو جائے گا۔ وَاللّٰهُ وَرَسُوْلُهُ اَعْلَمُ بِالصَّوَابِ۔

الاستفصار

کیا فرماتے ہیں علمائے دین دریں مسئلہ کہ نکاح کا خطبہ قبل از نکاح مستنون ہے یا بعد از نکاح۔ بینوا و توجروا۔

نکاح رجسٹرار۔ ملقہ سمبڑیاں شلع سبالکوٹ۔

الجواب بعونہ تعالیٰ

نکاح کا خطبہ ایجاب و قبول سے پہلے پڑھا جائے۔ فقہاء فرماتے ہیں:

والفرق ان النكاح لا يخلو عن تقدم الخطبة والخطبة۔

کہ نکاح میں خطبہ (منگنی) اور خطبہ مقدم ہوتا ہے۔ درمختار میں ہے:

يندب اعلانه وتقدم خطبة وكونه في مسجد يوم الجمعة۔

اور نکاح کا اعلان اور پہلے خطبہ اور جمعہ کے دن اور مسجد میں ہونا مستحب ہے۔ معلوم ہوا کہ

نکاح سے پہلے خطبہ پڑھنا مستحب ہے۔

وَاللّٰهُ وَرَسُوْلُهُ اَعْلَمُ بِالصَّوَابِ۔

الاستفسار

کیا فرماتے ہیں علمائے دین و مفتیان شرع متین اس مسئلہ میں کہ محمد اسماعیل کی حقیقی بہن ہے اور اس حقیقی بہن کی ایک رضاعی بہن ہے اب محمد اسماعیل اس رضاعی بہن کے ساتھ نکاح کر سکتا ہے یا نہیں؟

حافظ محمد اسلم خطیب دہلیالہ نخلع جہلم۔

الجواب بعونہ تعالیٰ

صورت مسئلہ میں نکاح کر سکتا ہے بشرطیکہ محمد اسماعیل کی حقیقی بہن نے اس رضاعی بہن کی ماں کا دودھ پیا ہے یا دونوں بہنوں نے کسی تیسری عورت کا دودھ پیا ہے کیونکہ رشتہ سبب حرمت نہیں ہے۔ ہاں اگر اسماعیل کی حقیقی بہن کی رضاعی بہن نے اس کی ماں کا دودھ پیا ہے تو وہ خود اس کی رضاعی بہن ہوئی پھر نکاح نہیں ہوگا کیونکہ ایسی رضاعی بہن کیساتھ نکاح حرام ہے۔

فتاویٰ رضویہ ج ۵ ص ۹۱ میں ہے کہ حقیقی بہن کی رضاعی بہن ہونا خود یہ رشتہ موجب حرمت نہیں ہے جبکہ اس کے ساتھ کوئی وجہ حرمت نہ پائی جائے مثلاً اگر حقیقی بہن کی رضاعی بہن یوں ہے کہ اس نے اس کے ماں یا باپ کا دودھ پیا ہے تو وہ خود اس کی بھی رضاعی بہن ہوئی اور اس پر حرام ہے اور اگر یوں ہے کہ اس کی بہن نے اس لڑکی کی ماں کا دودھ پیا ہے یا دونوں نے تیسری عورت کا دودھ پیا ہے جس سے اس کو کوئی علاقہ نہیں ہے تو اس صورت میں وہ لڑکی رضاعی بہن اس مرد پر حرام نہیں ہے۔ بہر صورت محمد اسماعیل کی حقیقی بہن نے اگر اپنی رضاعی بہن کی ماں کا دودھ پیا ہے یا دونوں بہنوں نے کسی تیسری عورت کا دودھ پیا ہے تو نکاح جائز ہے۔

وَاللّٰهُ وَرَسُوْلُهُ اَعْلَمُ بِالصَّوَابِ۔

الاستفسار

کیا فرماتے ہیں علمائے دین و مفتیان شرع متین مسئلہ ذیل میں۔ جواب مدلل بحوالہ کتب فقہ ارتقام فرمائیں۔

مسمی الہہ بخش کے سات پسران تھے۔ ضلع ملتان میں ان کی برادری میں بیٹہ کارواج ہے۔ الہہ بخش مذکور نے اپنے بیٹے علی محمد کا رشتہ قادر بخش کی بیٹی سے طے کیا۔ یہ ہر دو بالغان تھے اور قادر بخش کو اس کے بیٹے میں الہہ بخش نے برضا مندی غلام حسین پسر خود اپنی پوتی نابالغہ دختر غلام حسین کا رشتہ اللہوتہ نابالغہ پسر قادر بخش کو دینا منظور کیا۔ الہہ بخش کے ساتوں بڑے اپنے باپ کے اس کی سربراہی میں آباد اکٹھے تھے۔ دختر قادر بخش بالغہ کا نکاح مسمی علی محمد بالغ پسر الہہ بخش سے ہو گیا۔ یہ دونوں گھرانوں کی رضا مندی سے دختر غلام حسین نابالغہ پوتی الہہ بخش کی شادی کی تاریخ بہ رضا و رغبت جس میں غلام حسین کی رضا مندی شامل تھی مقرر کی گئی۔ قادر بخش مذکور اپنے پسر اللہوتہ نابالغہ کی باقاعدہ برات بہم رانی کثیر التعداد باراتیاں الہہ بخش کی بھینائی لے گیا۔ اللہوتہ نابالغہ کا نکاح متطوری رضا مندی قادر بخش والد بہمراہ دختر غلام حسین نابالغہ باجائز الہہ بخش دادا حقیقی روبرو برادری حاضر آمدہ پڑھا گیا۔ الہہ بخش نے حملہ لوازمات برات بروئے کار لائے بارات کو دعوت دی۔ بوقت نکاح غلام حسین والد دختر نابالغہ بگاریں ملتان شہر ملکوں کے پاس بھیجا ہوا تھا۔ جو بوقت نکاح انعقاد موقعہ نکاح سے غائب تھا۔ اس کی غیر موجودگی میں دادا حقیقی کی اجازت سے نکاح ہوا۔ غلام حسین چند دن بعد واپس آیا، نکاح پر کوئی اعتراض نہ کیا اس نکاح کے دو سال بعد تک الہہ بخش زندہ رہا کوئی اعتراض نہ ہوا نکاح سے تقریباً دو سال بعد الہہ بخش فوت ہو گیا زان بعد غلام حسین اپنے بھائیوں سے علیحدہ ہو گیا۔ پانچ چھ سال تک اس نکاح دختر پر کوئی اعتراض نہ ہوا۔ دریں اثنا دختر غلام حسین بالغہ ہو گئی۔ بوقت بلوغ لڑکی نے نکاح فسخ کرانے کا کوئی اعلان نہیں کیا اور نہ ہی اس پر اس نے کوئی اعتراض کیا۔ کچھ لوگوں کے

بہکانے سے اس منکوحہ غلام حسین کا نکاح تنائی غلام حسین نے دوسری جگہ کر دیا۔ غلام حسین نے
 قادر بخش کو دوسرا رشتہ بیٹے میں دینے کو کہا۔ اس نے کہا میں ایک رشتہ پہلے دے چکا
 ہوں جو آباد ہے دوسرا نہ دوں گا۔ شنید ہے غلام حسین نے کسی مولوی سے فتویٰ لیا ہے
 کہ پہلا نکاح نہیں ہوا تھا لہذا دوسرا نکاح اس لڑکی کا کر دیا گیا اولاد والی ہو گئی اور دوسرے
 خاوند کے گھر لڑکی آباد ہو گئی۔ حالات مندرجہ بالا کی روشنی میں مندرجہ ذیل امور کا شرعی
 فقہی مدلل جواب مطلوب ہے۔

- ۱۔ کہ کیا مندرجہ حالات کی روشنی میں پہلا نکاح درست ہے یا نہیں؟
 - ۲۔ یہ کہ اگر پہلا نکاح درست ہے تو دوسرے نکاح کی شرعی حیثیت کیا ہے؟
 - ۳۔ یہ کہ ان حالات میں یہ لڑکی کس کی زوجہ شرعی منکوحہ ہے۔ اگر پہلا نکاح درست ہے تو
 دوسرا نکاح پڑھانے والوں کے متعلق شرعی حکم کیا ہے۔
- قادر بخش بھٹی۔ ساکن موضع عمر پور تحصیل ضلع ملتان۔

الجواب بعونہ تعالیٰ

صورت مسئلہ میں جب نکاح واد (ولی، اعد) نے بعدم موجودگی (ولی اقرب)
 باپ کے کیا ہے تو یہ نکاح باپ کی اجازت پر موقوف ہے۔ درمختار میں ہے:
 فلو زوج الابد حال قیام الاقرب توقف علی اجازتہ۔
 اور عدم موجودگی بھی غیبت غیر منقطعہ ہو۔ فتاویٰ عالمگیری میں ہے:
 ولو زوجھا الابد حال قیام الاقرب حتی توقف علی اجازۃ الاقرب
 فتاویٰ نظامیہ میں ہے: اگر ولی بعید نے نکاح کیا ہے تو ولی بجز واطلاع کے اس نکاح
 کی اجازت نہ دے تو نکاح ناجائز و غیر نافذ ہے۔
 فتاویٰ رضویہ میں ہے: ولی الابد ولی اقرب کی غیبت غیر منقطعہ میں نکاح کرے
 تو ولی اقرب کی اجازت پر موقوف ہے۔

اگر غلام حسین نے اس وقت اجازت سرائتہ یا دلالتہ دے دی ہے کہ کہا ٹھیک
 کیا ہے یا حق مہر قبول کر لیا ہے تو پھر الہہ بخش کا کیا ہوا نکاح ہی حقیقت میں نکاح ہے۔
 سرائتہ غلام حسین نے جو بعد میں نکاح کیا ہے وہ صحیح نہیں ہوا اور یہ التدرتہ کی شرعی منکوحہ ہے
 کے ساتھ غلام حسین کے باپ نے نکاح کیا تھا۔ اگر غلام حسین نے اس وقت
 ازت دے دی تھی تو ولی الیحد واداکا نکاح کیا ہوا ہی صحیح ہے اب جس نے نکاح
 عیال ہے وہ اپنے نکاح کی تجدید کرے اور توبہ واستغفار کرے۔ بعد از بلوغ لڑکی کے
 خ یا اعتراض کا صورت مذکورہ میں کوئی اعتبار نہیں ہے۔ فتاویٰ قاضی خاں میں ہے:
 اذا بلغ الصغير او الصغيرة قد زوجها الاب والمجد فلا خيار لهما۔
 ب باپ یا دادا نے نکاح نابالغ بچے یا بچی کا کیا تو ان دونوں کو بعد از بلوغت نکاح فسخ کرانے
 کا حق اختیار نہیں ہے۔ باپ اور دادا کے نکاح میں بعد از بلوغت لڑکی کی نجات طلاق یا
 اوند کی موت میں ہے۔ بہر کیف اگر غلام حسین نے اجازت سرائتہ یا دلالتہ دے دی
 ی تو نکاح الہہ بخش کا کردہ صحیح ہوا۔ غلام حسین کی خاموشی صرف اجازت تصور نہ ہوگی بلکہ
 سرائتہ یعنی جو کچھ والد الہہ بخش نے کیا ہے وہ ٹھیک ہے یا دلالتہ کسی نے مبارک
 ی ہے مبارک قبول کر لی ہے یا مہر قبول کر لیا ہے وغیرہ وغیرہ تو پھر پہلا ہی نکاح صحیح ہے
 دروسر باطل ہے اور ناجائز ہے۔ واللہ ورسولہ اعلم بالصواب۔

الاستفتاء

کیا فرماتے ہیں علمائے دین ومفتیان شرع متین دریں مسئلہ کہ ایک آدمی نے اپنی
 بچی کا نکاح بجمالت نابالغی کر دیا۔ اب وہی لڑکی نابالغہ منکوحہ غیر مؤطوہ ہو گئی ہے اور
 لڑکی کا حق مہر پانچ سو روپیہ مقرر ہوا تھا اور والد نے مطالبہ مہر کا کیا ہے۔ مہر دینے والے
 لیت وعلل کرتے ہیں۔ کہتے ہیں کہ مہر کوئی نہیں ہے آپ شرعی حکم فرمائیں کہ کیا
 مہر کا مطالبہ ہو سکتا ہے یا نہیں؟ بینوا وتوجروا۔

غلام حسین مفتی شرعیہ جامعہ اسلامیہ کراچی

الجواب بعونہ تعالیٰ

صورت مسئلہ میں لڑکی کو کل مہر ملے گا۔ قضاوی قاضی تھاں میں ہے :
المہر یتاکد ثلث بالوطی وصوت احد الزوجین وبالخلوة
الصحيحة۔

اور مہر کا وجوب تین چیزوں سے ہوتا ہے :

۱۔ جماع ہو جائے۔

۲۔ دونوں میاں بیوی سے ایک فوت ہو جائے یا

۳۔ نسلوت صحیحہ ہو جائے۔

صورت مذکورہ میں چونکہ لڑکی (زوجہ) فوت ہو گئی ہے لہذا مہر کی کامطالبہ کیا جائے
یہ کہ مہر دینا چاہیے اور مرد پر فرض ہے کہ مہر کو ادا کرے۔
واللہ ورسولہ اعلم بالصواب۔

الاستقصار

کیا فرماتے ہیں علمائے دین مسئلہ میں کہ قاضی تھاں نے جو لکھا ہے کہ وقت نکاح
رسول اللہ کو گواہ رکھا جائے تو نکاح منعقد نہیں ہوتا بلکہ وہ کافر ہو جاتا ہے کیونکہ وہ اس صورت
رسول اللہ صلی اللہ علیہ وسلم کے متعلق یہ خیال رکھتا ہے کہ حضور غیب جاتے ہیں۔ اس عبارت
مطلب اور وضاحت تحریر کریں۔ مہربانی ہوگی۔

علامہ محی الدین منکلا کالونی ۱/۲۵

الجواب بعونہ تعالیٰ

نکاح میں شہادت اور گواہوں کی موجودگی شرط ہے چنانچہ صاحب ہدایہ لکھتے ہیں :
ان الشہادۃ شرط فی باب النکاح۔

یعنی شہادت نکاح میں شرط ہے اور علامہ محی الدین قاضی تھاں المتوفی ۱۰۵۹ھ

اوی میں فرماتے ہیں :

منہا الشہادۃ عندنا -

کہ گواہوں کی موجودگی جواز نکاح کے لیے شرط ہے۔ امام علاؤ الدین ابوبکر بن مسعود الکاسانی
نوفی ۷۸۵ھ فرماتے ہیں کہ چونکہ شہادت ارکان عقد کی شرائط میں سے ہے اور عقد کے
ان ایجاب و قبول ہیں اور قبول کے بغیر عقد کے ایک رکن کا وجود نہیں ہے۔ پس جس طرح
قبول کے حقیقتاً عقد کا ایک رکن موجود نہیں ہوتا اسی طرح شرعاً بغیر شہادت کے اس رکن کا
وئی وجود نہیں ہوتا۔ لہذا نکاح تب ہوگا جبکہ دو گواہ بوقت نکاح موجود ہوں ورنہ نکاح منقذ
ہے ہوگا۔ شافعیہ کے نزدیک گواہ دونوں مرد ہوں اور احناف کے نزدیک دو مرد یا ایک مرد
و دو عورتیں گواہ ہوں جب گواہ مردوں نے ہونا ہے تو اب اگر خدا اور رسول اور ملائکہ کو گواہ
ایک تو نکاح نہیں ہوگا۔ قاضی خاں لکھتے ہیں :

رجل تزوج امرأۃ بغير شہود فقال الرجل والمرأة - خدا را و پیغمبر را گواہ
مردیم۔ قالوا یكون کفرًا لانہ اعتقد ان رسول اللہ صلی اللہ علیہ وسلم یعلم
یب وهو ما کان یعلم الغیب حین کان فی الدعیاء فکیف بعد الموت -

یعنی ایک مرد نے ایک عورت سے بغیر گواہوں کے نکاح کیا۔ پس مرد اور عورت نے
خدا اور رسول کو ہم نے گواہ بنایا کہتے ہیں کہ یہ کفر ہوگا۔ اس لیے کہ اس نے اعتقاد کیا کہ
صلی اللہ علیہ وسلم غیب جانتے ہیں اور حال یہ ہے کہ وہ زندگی میں بھی غیب نہیں
جانتے تھے پس بعد وفات کیونکر جان سکتے ہیں۔ دیلمیہ اور دہلیہ کہتے ہیں کہ جو حضور علیہ السلام
و عالم الغیب سمجھتا ہے وہ کافر ہے کیونکہ حضور غیب نہیں جانتے اسی لیے رسول اللہ
صلی اللہ علیہ وسلم نکاح پر گواہ نہیں بن سکتے۔

اس کا جواب یہ ہے کہ قاضی خاں کی کلام سے تو لازم آئے گا جو خدا تعالیٰ کو عالم الغیب
جانتے گواہ بھی کافر ہو جائے گا کیونکہ اگر خدا تعالیٰ کو بھی نکاح پر گواہ بنایا جائے تو نکاح نہیں ہوگا۔

اب خدا کو بھی غیب نہیں ہوگا۔ قاضی خاں کے قول کے مطابق تمام وہابیہ اور وہابیہ کافر ہوں گے کیونکہ وہابیہ خدا کو عالم الغیب سمجھتے ہیں اور قاضی خاں نے خدا کے گواہ نہ بننے پر بھی نص کر دی ہے اور کہا ہے کہ اگر کوئی خدا کو بھی گولہ نکاح پر بنائے گا تو نکاح نہیں ہوگا۔ اس کے علاوہ قاضی خاں کی عبارت میں لفظ قالوا ہے جو کہ قاضی خاں کے نزدیک بلکہ دیگر فقہاء کے نزدیک بھی یہ مقولہ غیر مستحسن ہے۔ قالوا کا لفظ وہاں استعمال ہوتا ہے جہاں اختلاف ہو اور قالوا کا قائلین کا مقولہ غیر پسندیدہ ہوتا ہے۔ علامہ ابن عابدین رد المحتار ج ۲ ص ۴۵ پر لکھتے ہیں:

لفظة قالوا تكرر في ما فيه خلاف -

یعنی لفظ قالوا وہاں بولا جاتا ہے جہاں اختلاف ہو۔
تمنیۃ المستملی میں ہے:

كلام قاضي خاں يشير الى عدم اختياره له حيث قال قالوا لا
يصلى عليه في القعدة الاخيرة ففي قوله قالوا اشارة الى عدم
استحسانهم والى انه غير مروي عن الائمة كما قلنا فان
ذلك متعارف في عباراتهم -

قاضی خاں کا کلام ان کی ناپسندیدگی کی طرف اشارہ ہے کیونکہ انہوں نے کہا ہے
قالوا الخ۔ پس ان کے قالوا کہنے میں اشارہ ہے کہ یہ قول غیر پسندیدہ ہے اور
اماموں سے مروی نہیں ہے جیسا کہ ہم نے بیان کیا ہے کیونکہ یہ فقہاء کی عبارات
متعارف ہے۔

معلوم ہوا کہ قاضی خاں کی عبارت خود قاضی خاں کے نزدیک غیر پسندیدہ ہے
غیر مروی و ضعیف و مرجوح ہے۔ حتیٰ کہ اس کے ساتھ فتویٰ دینا اور حکم لگانا حد و
جہالت ہے۔ دیکھئے رد مختار ج ۱ ص ۱۰۱

ان الحكم والفتيا بالقول المرجوح جهل وخرق للجماع -

بے شک ضعیف اور مرجوح قول کے ساتھ حکم کرنا اور فتویٰ دینا جہالت ہے اور خلاف اجماع ہے۔

اب گویا کہ جو حضور علیہ السلام کو عالم غیب کتنا ہے اس کو وہابیہ کا کافر کہنا حد درجہ جہالت ہے
شامی ص ۲۷۶ ج ۲ میں ہے کہ جو حضور علیہ السلام کو عالم غیب جانتا ہے وہ کافر نہیں ہوگا۔
لان الاشياء تعرض على روح النبي صلى الله عليه وسلم۔

یعنی تمام چیزیں روح مصطفیٰ صلی اللہ علیہ وسلم پر پیش کی جاتی ہیں جس کی وجہ سے
حضور علیہ السلام تمام چیزوں کو جانتے ہیں جب حضور علیہ السلام عالم الغیب ہوئے۔ اب
اگر کوئی حضور علیہ السلام کو نکاح پر گواہ رکھتا ہے تو اس کو اس وجہ سے کافر نہیں کہنا چاہیے
کہ اس نے حضور علیہ السلام کو عالم الغیب سمجھا ہے اور اس کا نکاح اس وجہ سے نہیں ہوا
کہ وہ حضور کو عالم الغیب سمجھتا ہے۔ پھر تو یہاں یہی کہ جو اللہ تعالیٰ کو گواہ رکھے تو نکاح ہو جائے
کیونکہ وہابیہ کے نزدیک اللہ تعالیٰ تو عالم الغیب ہے حالانکہ نکاح پھر بھی نہیں ہوتا۔ نکاح
نہ ہونے کی وجہ وہ نہیں ہے جو وہابیہ اور دیابنہ نے سمجھی ہے بلکہ وجہ یہ ہے کہ معاملات
کا تعلق باہمی ہوتا ہے اللہ تعالیٰ نے معاملات اور مدانیہ میں عمومی طور پر تعین شہادت کر دیا ہے
اور ارشاد فرمایا:

اے ایمان والو جب کسی مقرر مدت کے لیے تم آپس میں قرض کا لین دین کرو تو اسے
لکھ لیا کرو پھر اپنے مردوں میں سے دو آدمیوں کی اس پر گواہی کرا لو۔ اگر دو مرد نہ ہوں تو ایک مرد
اور دو عورتیں ہوں تاکہ ایک بھول جائے تو دوسری اسے یاد دلائے۔

چونکہ یہ حکم عام ہے اس کے ماتحت ہی فقہاء نے معاہدہ نکاح کے لیے بھی دو
مرد یا ایک مرد اور دو عورتوں کی شہادت رکھی ہے۔ جب آیت مدانیہ میں تعین شہادت
کر دیا گیا ہے تو اب ایسی شہادت کے سوا نکاح کا انعقاد ممکن نہیں ہوگا۔ اگر نکاح کی
اجازت سوائے شہادت معینہ کے دی جائے تو پھر لا قانونیت کی مرض اور وبا پھیل جائے۔

ہر مرد اور عورت آوارگی اختیار کرے۔ حسب و نسب اور کفو اور برادری وغیرہ کا ہرگز خیال نہ رکھا جائے بلکہ ہر آدمی یہ کہہ دے گا کہ میرا نکاح فلاں عورت کے ساتھ ہو گیا ہے ہمارے درمیان اللہ اور اس کا رسول گواہ ہے۔ تمدنی حالات بالکلیہ تباہ ہو جائیں۔ آوارگی کا دور دورہ اور معاشرہ میں بغیر معمولی بگاڑ پیدا ہو جائے ولہذا شریعت اسلامیہ نے انتظامی امور کو مد نظر رکھتے ہوئے شہادت اور گواہوں کی صورت کا تقرر کر دیا ہے۔

واللہ ورسولہ اعلم بالصواب۔

الاستقصار

کیا فرماتے ہیں علمائے دین و مفتیان شرع متین اس مسئلہ میں کہ آجکل اکثر شادیوں میں وصول باجے وغیرہ ہوتے ہیں۔ جب باجے وغیرہ حرام ہیں تو نکاح ہو جائے گا یا نہیں۔
 صوفی علم دین پیش امام۔ گھنگور ضلع سیالکوٹ۔

الجواب بعونہ تعالیٰ

صورت مسئلہ میں نکاح شرعاً ہو جائے گا کیونکہ نکاح کے انعقاد کے لیے ضروری ہے کہ مرد اور عورت ایجاب و قبول کریں اور گواہ سنتے سمجھتے ہوں۔ فقہاء کرام فرماتے ہیں:
 وینعقد بایجاب و قبول عند حرین عاقلین بالغین مسلمین۔
 (کنز الدقائق ص ۹)

کہ نکاح ہو جاتا ہے کہ جبکہ مرد اور عورت ایجاب و قبول گواہوں کے سامنے کریں جو کہ عاقل بالغ مسلمان ہوں۔ باجے وغیرہ اگرچہ حرام ہیں لیکن نکاح کے لیے مانع نہیں ہیں۔ اس میں شک نہیں کہ باجے شرعاً منع ہیں اور ان کا بجانے والا اور سننے والا فاسق و گنہگار ہے۔
 حدیث پاک میں ہے:

لیکونن فی امتی اقوام لیستحلون الحر والحریر والخمر والمعازف۔
 کہ ضروری امت میں وہ لوگ ہونے والے ہیں جو حلال ٹھہرائیں گے عورتوں کی شر سگاہ یعنی زنا

اور ریشمی کپڑوں اور شراب اور باجوں کو۔ (احکام شریعت ص ۶) اور شادی بیاہ میں باجے وغیرہ نہیں ہونے چاہئیں۔ اگر شادی میں باجے بجائے گئے ہیں تو یہ گناہ ہے، لیکن اس سے نکاح کے ہونے میں کوئی دخل نہیں ہے نکاح شرعاً ہو جائے گا۔
واللہ ورسولہ اعلم بالصواب۔

الاستفتاء

کیا فرماتے ہیں علمائے دین دریں مسئلہ کہ خالد محمود اور محمد زبیر دونوں حقیقی بھائی ہیں۔ خالد محمود اپنے پوتے محمد طارق کا نکاح محمد زبیر کی لڑکی سکینہ بی بی سے کرنا چاہتا ہے کیا یہ نکاح شرعاً صحیح ہے یا نہیں؟ بلینوا وتوجروا۔
مولوی غلام حسین خطیب جامع مسجد ٹھٹھڑ والی ضلع سیالکوٹ

الجواب بعونہ تعالیٰ

یہ نکاح جائز ہے کیونکہ سکینہ بی بی محمد طارق کی رشتہ میں پھپھی ہے، حقیقی پھپھی نہیں ہے اور فتاویٰ رضویہ میں یہ نہ یکم جزئیہ بھی موجود ہے۔ اعلیٰ حضرت فاضل بریلوی اسی صورت کے جواب میں فرماتے ہیں یہ نکاح جائز ہے کہ حقیقی پھپھی نہیں، رشتہ کی پھپھی ہے۔ قال تعالیٰ واحل لکم ما وراء ذالکم (کہ ان محرمات کے علاوہ تمہارے لیے جائز ہیں) جیسے بیٹی سے بیٹے کا نکاح جائز ہے حالانکہ وہ رشتہ میں اس کی بہن ہے۔
(فتاویٰ رضویہ ص ۱۲۵)

لہذا خالد محمود کے پوتے محمد طارق کا نکاح محمد زبیر کی لڑکی سکینہ بی بی کے ساتھ شرعاً صحیح ہے۔
واللہ ورسولہ اعلم بالصواب۔

الاستفتاء

کیا فرماتے ہیں علمائے دین دریں مسئلہ کہ نکاح کے وقت دولہا اور دلہن کو کلمہ طیبہ اور کلمہ شہادت اور ایمان مجل اور ایمان مفصل پڑھانے ضروری ہیں یا نہیں۔ ان کے

سوا بھی نکاح ہو سکتا ہے یا نہیں ؟

ایک سائل از مہر پرہ -

الجواب بعونہ تعالیٰ

صورت مسئلہ میں اگر کلمہ طیبہ اور کلمہ شہادت یا ایمان مجمل اور مفصل پڑھایا جائے تو بہتر ہے فتاویٰ عزیزیہ ص ۴ میں ہے کہ اکثر لوگوں سے لاعلمی یا سہو سے کلمات کفریہ نکل جاتے ہیں - اس لیے علماء متاخرین نے بطور احتیاط اس کو پسند کیا ہے - پھر یہ کلمات برکت سے خالی نہیں ہیں -

فتاویٰ رضویہ میں ص ۹۶ پر ہے کہ ذکر خدا و رسول جل جلالہ و صلی اللہ تعالیٰ علیہ وسلم خیر محض ہے - خصوصاً تجدید ایمان کہ ویسے بھی حدیث میں اس کا حکم ہے - رسول اللہ صلی اللہ علیہ وسلم فرماتے ہیں :

ان الایمان لیخلق فی جوف احدکم کما یخلق الثوب فاسئلوا اللہ تعالیٰ ان یجدوا الایمان فی قلوبکم - (رواہ الطبرانی فی الکبیر عن ابن عمر یسند حسن والحاکم فی المستدرک)

بے شک ایمان تم میں کسی کے باطن میں پرانا پڑ جاتا ہے جیسا کہ کپڑا کہتے ہو جاتا ہے تو اللہ تعالیٰ سے مانگو کہ تمہارے دلوں میں ایمان کو تازہ فرمائے - اس کو امام طبرانی سلیمان بن احمد المتوفی ۳۶۷ھ اور حاکم المتوفی ۴۰۱ھ نے روایت کیا ہے -

الغرض بوقت نکاح دولہا اور دلہن کو کلمات طیبات اور ایمان مجمل و مفصل پڑھانا بہتر ہے لیکن نکاح کا انعقاد ان پر موقوف نہیں - نکاح تو ان کے سوا بھی ہو جاتا ہے - البتہ بطور برکت پڑھا دیے جائیں تو بہتر ہے -

واللہ ورسولہ اعلم بالصواب -

الاستفسار

کیا فرماتے ہیں علمائے دین و دین مسئلہ کہ اگر مومنین کی خالہ کی لڑکی سعیدہ ہے کہ مومنین اس کے ساتھ نکاح کرنا چاہتا ہے لیکن دریافت طلب امر یہ ہے کہ مومنین کے بھائی امام دین کے ساتھ اس سعیدہ نے دودھ پیا ہے۔ اب کیا نکاح جائز ہے یا نہیں۔ بدینا و توجروا۔ غلام حسین از رحیم یار خاں۔

الجواب بعونہ تعالیٰ

صورت مسئلہ میں اگر سعیدہ نے کرم دین کی والدہ کا دودھ پیا ہے تو شرعاً سعیدہ کرم دین پر حرام ہے کیونکہ ایسی صورت میں کرم دین کی والدہ اس سعیدہ کی مرضعہ دودھ پلانے والی ماں ہے اور مرضعہ کی تمام اولاد شرعاً رضیع یعنی دودھ پینے والے پر حرام ہے فتاویٰ ہندیہ میں ہے:

ويحرم على الرضيع ابواه من الرضاع واصولها وفروعها

من النسب والرضاع جميعاً۔ (حد ۲۳۴)

دودھ پینے والے پر اس کے ماں باپ اور ان کے اصول و فروع نسبی اور رضاعی ہر دونوں طرح سے حرام ہو جاتے ہیں اور صورت مسئلہ میں کرم دین کی سعیدہ رضاعی بہن ہے لہذا اس کے ساتھ کرم دین کا نکاح شرعاً حرام ہے۔

واللہ ورسولہ اعلم بالصواب۔

کتاب الطلاق

الاستفسار

کیا فرماتے ہیں علمائے دین اس مسئلہ میں کہ محمد اسلم نے بیوی کو کہا کہ تو مجھ پر حرام ہے اس صورت میں حکم شرعی کیا ہوگا کیا اس عورت کو طلاق ہوگی یا نہیں؟
ایک سائل از بدو ملکی ضلع سیالکوٹ۔

الجواب بعونہ تعالیٰ

صورت مسئلہ میں ایک طلاق بائن ہوگی۔ شرح وقایہ میں ہے:

وانت علی حرام ان نوی بہ الطلاق قبائنة۔

اگر کہا تو مجھ پر حرام ہے اس کے ساتھ طلاق کی نیت کرتا ہے تو طلاق بائن ہوگی۔

فتاویٰ عالمگیری میں ہے: جب عورت کو کہتا ہے تو مجھ پر حرام ہے سئل عن نیتہ مطلق سے اس کی نیت کے متعلق پوچھا جائے گا۔ اگر اس نے کہا میری مراد طلاق ہے تو طلاق بائن ہوگی وعن المشایخ من یصرفہ الی الطلاق من غیر نیتہ للعرف و

علیہ الفتویٰ۔

اور بعض مشایخ نے اس کو طلاق ہی کہا ہے اگرچہ نیت نہ ہو اس پر ہی فتویٰ ہے۔

جب محمد اسلم نے اپنی بیوی کو کہا ہے کہ تو مجھ پر حرام ہے اس سے طلاق بائن ہوگی۔ کیونکہ
عرف عام میں حرام سے لوگ طلاق ہی لیتے ہیں۔ لہذا عورت پر طلاق بائن ہو جائے گی۔ اگر
محمد اسلم اس مطلقہ عورت کو دوبارہ گھر آباد رکھنا چاہتا ہے تو دوبارہ نکاح کر لے نکاح ہو جائے گا
اگر محمد اسلم نہ رکھے تو بعد از عدت عورت شرعاً جہاں چاہے اپنی مرضی سے نکاح کر سکتی ہے۔
واللہ ورسولہ اعلم بالصواب۔

الاستفتاء

کیا فرماتے ہیں علمائے دین وریں مسئلہ کہ محمود خالد نے اپنی بیوی کو طلاق دی ہے اور
گواہوں سے دو گواہ کہتے ہیں کہ اس نے دو طلاقیں دی ہیں اور دو گواہ کہتے ہیں کہ تین
دی ہیں۔ خود محمود خالد مبہم بات کرتا ہے اب شرعی فیصلہ اس کے متعلق کیا ہے۔
محمد اصغر، کھاریاں پھاؤنی تملع گجرات

الجواب بعونہ تعالیٰ

صورت مسئلہ میں تین طلاقیں ہوں گی اور جو گواہ یہ کہتے ہیں کہ اس نے تین طلاقیں دی
ہیں ان کی گواہی معتبر ہوگی۔ محمودی میں ہے:

ولهذا تقدم احدى البيعتين على الاخرى اذا كانت اكثر اثباتا۔

یعنی جو بیادتی کا اثبات کرے گا اس کی گواہی معتبر ہوگی۔ لہذا جن گواہوں نے تین طلاقیں
کے متعلق شہادت پیش کی ہے ان کی شہادت اور گواہی کا اعتبار کرتے ہوئے تین طلاقیں
ہی صورت مذکورہ میں متصور ہوں گی۔

واللہ ورسولہ اعلم بالصواب۔

الاستفتاء

کیا فرماتے ہیں علمائے دین وریں مسئلہ کہ منظور احمد نے اپنی بیوی کو کہا کہ
نکحہ کو میں نے طلاق دی اور مجھ کو میں نے طلاق دی پھر اس کے والد نے اس کو منع کیا وہ

خاموش ہو گیا بس اُس نے اس سے زیادہ کوئی لفظ نہیں بولا۔ اب کیا منظور احمد اپنی عورت کو گھر آباد کر سکتا ہے نہیں؟

مقبول احمد، پسرور ضلع سیالکوٹ۔

الجواب بعونہ تعالیٰ

صورت مسئلہ میں دو طلاقیں رجعی واقع ہوئی ہیں منظور احمد اپنی بیوی کے ساتھ رجوع کر سکتا ہے۔ عدت کے اندر بلا نکاح رجوع کر لے اور عدت گزرنے کے بعد نکاح کرنا پڑے گا۔ ہدایہ میں ہے:

وَإِذَا طَلَّقَ الرَّجُلُ امْرَأَتَهُ تَطْلِيقَةً رَّجْعِيَّةً وَتَطْلِيقِينَ فَلَهُ أَنْ يَرْجِعَهَا فِي الْعِدَّةِ

اور فتاویٰ عالمگیری میں ہے:

اگر عورت کو کہا تو طالق ہے، طالق ہے۔ یا تو طالق ہے، تو طالق ہے۔ یا کہا میں نے تجھے طلاق دی ہے، میں نے تجھے طلاق دی ہے یا کہا تو طالق ہے اور میں نے تجھے طلاق دی ہے۔ جب عورت مدخل بہا (جس کے ساتھ جماع کیا گیا ہے) ہو تو ان صورتوں میں دو طلاقیں واقع ہوں گی۔

صورت مسئلہ میں دو طلاقیں ہوں گی جو کہ رجعی ہوں گی۔ منظور احمد اپنی بیوی کے ساتھ رجوع کر لے یا زبانی کہہ دے کہ میں نے بیوی کے ساتھ رجوع کیا ہے یا اس کے ساتھ جماع کرے یا اس کو ہاتھ وغیرہ لگا دے تو رجوع ہو جائے گا۔ اگر عدت گزر چکی ہے تو پھر دوبارہ نکاح کرے۔

واللہ ورسولہ اعلم بالصواب۔

الاستفتاء

کیا فرماتے ہیں علمائے دین و مفتیان شرع منین دریں مسئلہ کہ عورت کو بلا وجہ

طلاق دینی جائز ہے یا نہیں اور سنا ہے کہ حضرت امام حسن علیہ السلام عورتوں کے ساتھ نکاح کر کے طلاق دے دیتے تھے یہ حوالہ کس کتاب میں ہے۔

ایک سائل نارووال ضلع سیالکوٹ۔

الجواب بعونہ تعالیٰ

طلاق دینی دو قسم پر ہے۔ ایک سنت اور دوسری مباح۔

سنت یہ ہے کہ بلا وجہ طلاق نہ دے کیونکہ اللہ تعالیٰ اس کو پسند نہیں کرتے اور طلاق بحالت مجبوری جائز رکھی گئی ہے اور دوسری مباح یہ ہے کہ آدمی اس میں مختار ہے۔ اگر بلا وجہ بھی طلاق دے تو طلاق کا وقوع ہو جاتا ہے۔

شاہ عبدالعزیز محدث دہلوی فتاویٰ عزیزیہ ص ۲۴ میں طلاق دینے کی تقسیم لکھتے ہوئے فرماتے ہیں کہ مباح صورت میں بھی ثواب نکاح کی زیادتی اگر مقصود ہو تو یہی امر قریب سنت ہو جاتا ہے بلکہ خلفاء راشدین کی سنت میں داخل ہے چنانچہ حضرت امام حسین علیہ السلام المتوفی ۶۰ھ عورتوں کو نکاح کرتے تھے اور پھر ان کو طلاق دے دیتے تھے اور دوسری عورتوں سے نکاح کر لیتے تھے مگر اس میں حضرت امام حسن علیہ السلام کا مقصد ثواب ہوتا تھا۔ پس اس قدر بسبب طلاق کے مستنون ہونے میں کافی ہے۔ لوگوں نے حضرت امام حسن علیہ السلام سے اس طلاق دینے کا سبب پوچھا تو آپ نے فرمایا کہ میں یہ چاہتا ہوں کہ میرے سبب بہت سی قوم کو حضرت رسول اللہ صلی اللہ علیہ وسلم سے مصاہرت کا رشتہ پیدا ہو جائے اور وہ محشر کے دن ان کے حق میں کارآمد ہو۔

بہر صورت بلا وجہ طلاق نہ دینی چاہیے کیونکہ اللہ تعالیٰ کے نزدیک یہ امر مبغوض ہے۔ اگر کوئی وجہ ہو مثلاً زوجہ نافرمان ہے یا شریعت اسلامیہ کے خلاف قدم اٹھاتی ہے تو پھر طلاق دینی جائز ہے واللہ ورسولہ اعلم بالصواب۔

الاستفصار

کیا فرماتے ہیں علمائے دین وریں مسئلہ کہ ایک شخص نے دوسرے شخص سے طلاق نامہ

لکھوایا اور خود دستخط کر دیئے اور اب وہ کہتا ہے کہ میں نے زبان سے اپنی بیوی کو طلاق نہیں دی۔
آپ حکم شرعی تحریر فرمائیں کہ طلاق ہوگی یا نہیں۔

صوفی نذیر احمد مقام مانک نارو وال ضلع سیالکوٹ۔

الجواب بعونہ تعالیٰ

صورت مسئلہ میں طلاق ہو جائے گی خواہ طلاق نامہ خود لکھے یا کسی سے لکھوا کر خود دستخط کر دے کیونکہ کتابت اور لکھنا بمنزلہ خطاب و عبارت کے ہے۔ اشتباہ میں ہے :
قال فی الہدایۃ والکتاب صال الخطاب۔

یعنی کتابت مثل خطاب کے ہے۔

وان کتب امراتہ طالق فہی طالق۔

اگر اس نے لکھا ہے کہ اس کی عورت طالق ہے تو طلاق ہو جائے گی۔ فتاویٰ عالمگیری میں ہے :

رجل استکتاب من رجل آخر الی امراتہ کتاباً بطل قہا وقرأ علی

الزوج فاخذہ وطواہ وختم وکتب فی عنوانہ وبعث الی امراتہ

فاتھا الکتاب وامر الزوج انہ کتابہ فان الطلاق یقع علیہا۔

ایک مرد نے دوسرے مرد سے طلاق نامہ لکھوایا اس نے طلاق نامہ لکھ کر خاوند کے سامنے

پڑھا اور اس نے اس کو پکڑا اور لپیٹا اور اس پر مہر لگائی اور اس کا پتہ لکھ کر عورت کو طلاق بھیج دی۔

پس وہ طلاق نامہ عورت کو مل گیا اور خاوند اقرار بھی کرتا ہے کہ یہ میرا خط ہے پس عورت کو طلاق

ہو جائے گی۔ ابن عابدین لکھا جائے کہ یہ

کتب اما بعد فانت طالق فکما کتب هذا یقع الطلاق فتلزمہا العدة

من وقت الکتابت۔

یعنی اما بعد لکھا پھر لکھا تو طالق ہے اسی وقت طلاق ہو جائے گی اور تحریر کے وقت

سے عدة شروع ہوگی۔

صورت مستفسرہ میں اگرچہ زبان سے طلاق نہیں دی لیکن پھر بھی طلاق ہو جائے گی۔
واللہ ورسولہ اعلم بالصواب۔

الاستفتاء

کیا فرماتے ہیں علمائے دین اس مسئلہ میں کہ زید نے اپنی بیوی ہندہ کو ایک وقت تین طلاقیں دیں اور کہا کہ تجھے تین طلاقیں ہیں۔ اب احناف تو کہتے ہیں کہ تین طلاقیں ہی ہوں گی اور سوائے حلالہ کے اس خاوند کے لیے یہ جائز ہی نہیں لیکن مسلم شریف میں حدیث ہے کہ عبداللہ بن عباس فرماتے ہیں کہ زمانہ نبوی اور عہد صدیقی میں تین طلاقیں ایک ہی تصور ہوتی تھیں اور یہ بھی روایت ہے کہ ابو رکانہ نے جب اپنی بیوی کو تین طلاقیں دیں تو حضور صلی اللہ علیہ وآلہ وسلم نے اس کو ایک ہی شمار کیا۔ اگر احناف کے نزدیک تین طلاقیں تین ہی واقع ہوتی ہیں تو ان احادیث کا مفہوم کیا ہے۔

حافظ غلام محی الدین منکلا کالونی۔

الجواب بعونہ تعالیٰ

صورت مسئلہ میں ایک مرد نے اپنی عورت کو تین طلاقیں دی ہیں، تین طلاقیں ہی واقع ہوں گی۔

وان كان الطلاق ثلاثا في الحرة لم تحل له حتى تنكح زوجا غيره
نكاحا صحيحا ويدخل بها ثم يطلقها او يموت عنها۔

(رقدودی ص ۱۷۸)

اگر عورت کو تین طلاقیں مرد نے دی ہیں تو وہ اس کے حلال نہیں۔ حتیٰ کہ دوسرے خاوند سے نکاح کرے اور اس کے ساتھ مجامعت کرے پھر وہ مرد یا تو اس کو طلاق دے یا مر جائے، اب یہ عورت اس مرد مطلق پر قطعاً حرام ہو چکی ہے۔ جب تک تحلیل (حلال) نہ کرے اس کے ساتھ نکاح نہیں کر سکتی۔

صاحب ہدایہ لکھتے ہیں :

والاصل فیہ قولہ تعالیٰ فان طلقها فلا تحل لہ من بعد حتی تنکح
زوجاً غیراً -

یعنی قرآن دلیل ہے کہ فان طلقها سے مراد تیسری طلاق ہے۔ جب تین طلاقیں
ہو جائیں تو یہ عورت مرد پر حرام ہو جاتی ہے جب تک کسی دوسری جگہ نکاح نہ کر لے۔
تفسیر صاوی ج ۸ ص ۸۷ میں ہے :

فان طلقها ای طلقة ثالثة سواء وقع الاثنان فی مرتة او
مرتین والمعنی فان ثبت طلقها ثلاثاً فی مرتة او مرات فلا
تحل لہ الخیر کما اذا قال لہا انت طالق ثلاثاً وهذا هو
المجمع علیہ

آیت کا مفہوم یہ ہے کہ اگر تین طلاقیں دیں تو واقع ہو جائیں گی خواہ ایک مرتبہ دے
یا الگ الگ عورت حلال نہیں رہے گی جیسا کہ اگر کوئی شخص اس طرح کہہ دے کہ تجھے تین
طلاقیں ہیں تو تین ہی واقع ہوں گی۔ یہ بات تمام لوگوں کے درمیان مستفقہ ہے۔ باقی
جو آپ نے لکھا ہے کہ مسلم شریف میں عبد اللہ بن عباس کی روایت ہے کہ حضور کے زمانہ
اور عہد صدیقی میں تین طلاقیں ایک تصور کی جاتی تھیں۔ اس حدیث کا مطلب یہ ہے کہ
جب عورت غیر مدخل بہا ہو (یعنی خاوند قبل از جماع طلاق دے) اگر عورت غیر مدخلہ کو
تین طلاقیں دی جائیں تو ایک واقع ہوگی۔ دیکھئے ابوداؤد کتاب الطلاق باب نسخ المراجعة
میں ہے :

قال ابن عباس بلی کان الرجل اذا طلق امرأته ثلاثاً قبل ان
یدخل بہا جعلوا ہا واحدة -

یعنی ابن عباس فرماتے ہیں۔ ہاں مرد جب عورت کو تین طلاقیں دیجئے طلاق ہے

طلاق ہے (طلاق ہے) قبل از دخول دے تو وہ ایک ہی سمجھی جائے گی یہی ابن عباس کا مطلب ہے اس کو حنفیہ بھی تسلیم کرتے ہیں کیونکہ یہ عورت پہلی طلاق سے ہی بائن ہو جاتی ہے دوسری واقع ہی نہیں ہوتی لہذا یہاں تین میں ایک ہی سمجھی جائے گی۔ اگر عورت مدخل بہا ہو تو ابن عباس تین طلاقیں بحال رکھتے ہیں جیسا کہ حنفیہ نے کہا ہے کہ اگر کوئی شخص تین طلاقیں مدخل بہا کو دیتا ہے تو تین ہوں گی۔ امام بیہقی فرماتے ہیں:

ان رجلا جاء الى ابن عباس وقال طلقت امرأتی الفاق قال تأخذ
ثلاثا ودرع تسعم مائة وسبعة وتسعين۔

ایک شخص نے عبداللہ بن عباس سے عرض کیا کہ میں نے اپنی بیوی کو ستر طلاقیں دی ہیں۔ آپ نے فرمایا تین پکڑ لو اور نو سو ستانوے چھوڑ دو۔ یعنی تین طلاقیں تمہاری عورت کو ہو گئی ہیں۔ امام بیہقی نے ایک اور روایت ذکر کی ہے:

عن ابن عباس انه قال لرجل طلق امرأته ثلاثا حرمت عليك۔

ابن عباس نے اس شخص سے فرمایا جس نے اپنی بیوی کو یکدم تین طلاقیں دی تھیں کہ تجھ پر تیری بیوی حرام ہو گئی اگر ایک اعتبار ہوتی تو بیوی ہرگز حرام نہ ہوتی۔ معلوم ہوا کہ ابن عباس بھی اگر تین طلاقیں دیا ہیں تو تین ہی شمار کرتے ہیں۔ جہاں آپ نے تین میں ایک کا اعتبار کیا ہے وہ عورت غیر مدخل بہا ہے۔ یہی حنفیہ کا مذہب ہے۔

دوسرا جواب یہ ہے کہ ابن عباس کی وہ حدیث جو سوال میں ذکر کی گئی ہے منسوخ ہے کیونکہ ابن عباس سے کئی روایات ہیں کہ ابن عباس تین طلاقوں کو تین طلاقیں ہی سمجھتے ہیں جیسا کہ پہلے بیہقی کے حوالہ سے گزرا ہے بلکہ یہ آپ کا مفتی بہ قول ہے لہذا جب راوی حدیث کا عمل اپنی روایت کے خلاف ہو وہاں معلوم ہوگا کہ اس راوی کے علم میں یہ حدیث منسوخ ہے۔ اس پر قول دلیل یہ ہے کہ صحابہ کرام کی موجودگی میں حضرت عمر فاروق نے یہ قانون بنادیا کہ یکدم تین طلاقیں تین ہی شمار ہوں گی، اس پر عمل کا شروع ہو جانا

کسی صحابی کا اعتراض نہ کرنا بلکہ خود ابن عباس کا نہ بولنا اور اس مسئلہ پر گفتگو نہ کرنا اس کا واضح ثبوت ہے کہ یہ حدیث مذکورہ (سوال میں) منسوخ ہے یا مؤول ہے کہ غیر مدخول بہا عورت کو اگر اس طرح تین طلاقیں دے (تجھے طلاق ہے طلاق ہے طلاق ہے) تو ایک طلاق ہوگی، کیونکہ یہ عورت پہلی طلاق سے بائن ہو جاتی ہے۔ دوسری دو طلاق کا وہ محل ہی نہیں رہتی۔ بس یہ صورت اتنی ہی مؤول ہے اس عورت پر عدت بھی واجب نہ ہوگی اور طلاق کے لیے عدت یا نکاح ہوتا ہے۔ اگر غیر مدخول بہا کو یوں کہے کہ تجھے تین طلاقیں ہیں تو تینوں ایک دم پڑ جائیں گی کیونکہ اس صورت میں تینوں طلاقیں نکاح کی موجودگی میں واقع ہوئیں۔

تلخیص کلام یہ ہے کہ یا تو حدیث مسئلہ منسوخ ہے یا مؤول بصورت مخصوصہ ہے ورنہ جو عورت مدخول بہا ہو اگر اس کو تین طلاقیں دے کہ تجھے تین طلاقیں ہیں یا تجھے طلاق ہے طلاق ہے طلاق ہے، دی جائیں تو تین ہی واقع ہوں گی۔ یہ عورت سوائے تحلیل (حلالہ) کے پہلے خاوند مطلق کے ساتھ نکاح نہیں کر سکتی اور ابو رکانہ کی روایت جو آپ نے ذکر کی ہے وہ بھی ضعیف ہے۔ ابو داؤد نے اس کو اس طرح روایت کیا ہے:

طلق عبد یزید ابو رکانہ ام رکانہ فقال النبی صلی اللہ علیہ وسلم
ارجع بامرأتک فقال انی طلقتهما ثلاثا قال قد علمت ارجعها۔
عبد یزید ابو رکانہ نے اپنی بیوی ام رکانہ کو طلاق دی حضور علیہ السلام نے فرمایا طلاق سے رجوع کر لو۔ انہوں نے عرض کیا کہ حضور میں نے تین طلاقیں دی ہیں۔ فرمایا ہم جا۔
ہیں مگر رجوع کر لو۔

امام نووی شافعی شارح صحیح مسلم فرماتے ہیں کہ یہ تین طلاقوں والی حدیث اور روایت ضعیف ہے اور مجہول لوگوں سے مروی ہے۔ ان کی طلاق کے متعلق صرف وہی روایت صحیح ہے ہم پہلے بیان کر چکے ہیں کہ انہوں نے طلاق بتہ دی تھی اور لفظ بتہ میں ایک کا بھی احتمال ہے اور تین کا بھی۔ شاید تین طلاق کے ضعیف راوی نے یہ سمجھا کہ بتہ تین طلاق کو کہتے ہیں۔

بجائے بتہ کے تین کی روایت بالمعنی کر دی جس میں اس نے غلطی کی اور صحیح روایت وہ ہے جو
عبداللہ بن علی بن یزید ابن رکانہ

عبداللہ بن علی بن یزید ابن رکانہ عن ابیہ عن جدہ انہ
طلق امرأتہ التیبة فاتی رسول اللہ صلی اللہ علیہ وسلم فسئلہ
فقال ما اردت بها قال واحدة قال او اللہ ما اردت بها الا واحدة
قال واللہ ما اردت بها الا واحدة قال فردھا الیہ -

وہ فرماتے ہیں کہ میرے دادا نے اپنی بیوی کو طلاق بتہ دی پھر وہ بارگاہ نبوت میں
حاضر ہوئے اور حضور علیہ السلام سے سوال کیا اور عرض کیا کہ میں نے ایک کی نیت کی تھی ،
حضور علیہ السلام نے فرمایا کہ کیا اللہ کی قسم تم نے ایک کی نیت کی تھی - عرض کیا قسم ہے رب کی
میں نے نہ نیت کی مگر ایک کی - بس نبی کریم صلی اللہ علیہ وسلم نے ان کی بیوی کو ان پر واپس
کر دیا۔ اس کے متعلق ابن ماجہ فرماتے ہیں :

ما اشرف الحدیث -

اس کی سند بہت عمدہ ہے -

ابوداؤد فرماتے ہیں :

هذا اصح -

یہ حدیث بہت صحیح ہے -

پھر گمراہ لے ایسے معاملات میں دوسرے لوگوں کی بہ نسبت زیادہ واقف ہوتے ہیں
اسی لیے امام بیہقی فرماتے ہیں کہ طلاق بتہ زیادہ صحیح ہے -

لا نهمم ولد الرجل واهله اعلم به ان رکانہ انما طلق امرأتہ
وجعلھا النبی صلی اللہ علیہ وسلم واحدة -

کہ مرد کی اولاد اور اس کے اہل اس بات کو زیادہ جانتے ہیں - رکانہ نے اپنی

عورت کو طلاق بتہ دی تھی نبی صلی اللہ علیہ وسلم نے اس کو ایک فرمایا۔

جد سے مراد حافظ ذہبی نے میزان الاعتدال ص ۲۶۳ میں رکانتہ لیا ہے۔ رکانتہ بن عبدیزید بن ہاشم ہی مطلق ہیں۔ رکانتہ کی وفات ۱۴۷ھ میں ہوئی اور مدینہ طیبہ میں آپ کا مزار ہے اور عبدیزید کے متعلق تو حاکم نے بیان کیا کہ انہوں نے لے لے ید رک الاسلام یعنی اسلام کو نہیں پایا۔ یہ بھی ابو رکانہ کی حدیث کی تضعیف کا قوی سبب ہے۔ بہر صورت ابو رکانہ کی روایت مسئلہ جس میں تین کا ذکر ہے وہ ضعیف ہے جس کے راوی مجہول ہیں اور امام بیہقی کے قول کے مطابق روایت بتہ صحیح اور قوی ہے۔

اگر کسی مرد نے اپنی عورت کو تین طلاقیں دی ہیں جیسا کہ زید نے ہندہ کو تین طلاقیں دی ہیں تو تین ہی واقع ہوں گی۔ امام ابو حنیفہ امام شافعی امام مالک اور امام احمد اور تمام علماء نے متفقہ طور پر کہا ہے کہ اس صورت میں تین طلاقیں ہوں گی۔

سوال : امام فخر الدین رازی تفسیر کبیر ج ۱ ص ۱۲۷ میں الطلاق مرتن کی تفسیر میں لکھتے ہیں کہ ایک دم تین طلاقیں دینی حرام ہیں لہذا تین طلاقیں یکدم شرعی طلاقیں نہیں ہیں۔
جواب : اگرچہ یہ فعل یعنی یکدم طلاقیں دینی ٹھیک نہیں ہیں لیکن طلاقیں ضرور ہو جائیں گی۔ امام رازی وقوع کا انکار نہیں کرتے کسی چیز کا حرام ہونا اور چیز ہے اور اس پر شرعی احکام کا مرتب ہونا اور چیز ہے۔ رمضان شریف میں کھانا حرام ہے لیکن اگر کوئی روزہ رکھ کر کھاتا ہے باوجودیکہ یہ فعل حرام ہے لیکن روزہ ٹوٹ جائے گا۔ اسی طرح اگر کوئی یکدم طلاقیں دیتا ہے تو پھر طلاقیں ہو جائیں گی۔

انتباہ : امام فخر الدین رازی کے ہم نام اور ہم لقب تین امام ہوئے ہیں۔ ایک امام فخر الدین رازی حنفی المتوفی ۷۵۰ھ تھے۔ یہ پہلے علماء میں شمار کئے گئے ہیں۔ دوسرے امام محمد بن عمر فخر الدین رازی شافعی المتوفی ۷۵۵ھ جو کہ صاحب تفسیر کبیر ہیں۔

تیسرے محمد بن عمر فخر الدین رازی حنفی المتوفی ۷۰۶ھ شہر سہرات میں فوت ہوئے
ہیں۔ یہ دونوں لقب اور نام اور باپ کے نام اور مکان وقات اور سن وقات میں برابر ہیں۔
واللہ ورسولہ اعلم بالصواب۔

الاستفانار

کیا فرماتے ہیں علمائے دین اس مسئلہ میں کہ ایک مرد نے اپنی عورت کو ماں بہن کہا
ہے۔ اس کو طلاق ہوگئی ہے یا نہیں؟

علم دین از گھنگور ضلع سیالکوٹ۔

الجواب بعونہ تعالیٰ

صورت مسئلہ میں طلاق نہیں ہوتی اور نہ ہی ظہار ہوتا ہے بلکہ یہ لفظ لغو اور بیہودہ
ہیں۔ ایسے لفظ بولنے مکروہ ہیں۔ درمختار میں ہے:

او حذف الکاف لغا۔

یعنی کاف (حرف تشبیہ) کو حذف کر کے یہ کہا کہ تو میری ماں ہے یا بہن تو طلاق
نہ ہوگی بلکہ یہ لفظ بے ہودہ ہیں۔ فتاویٰ شامیہ میں ہے:

او حذف الکاف بان قال انت امی۔

فتاویٰ عالمگیریہ میں ہے:

ولو قال لها انت امی لا یكون مظاهراً وینبغی ان یكون مکروها

فتاویٰ حمادیہ میں ہے:

ولو قال لها انت امی فلیس بشئ

جوہرہ نیرہ میں ہے:

لان التحريم انما یكون اذا جعلها مثل امه فاما اذا قال انت

امی فهو کذب۔

یعنی حرمت اس وقت آتی جبکہ اس طرح کہتا کہ تو میری ماں کی مثل ہے۔ جب لفظ لفظ مثل نہیں کہا صرف یہ کہا کہ تو میری ماں ہے تو یہ لفظ جھوٹ اور لغو اور بیہودہ ہے، اس سے طلاق نہیں ہوگی لہذا صورت مستفسرہ میں بھی طلاق نہیں ہوئی۔ البتہ ایسے الفاظ خاوند کو استعمال نہیں کرنے چاہئیں۔

واللہ ورسولہ اعلم بالصواب۔

الاستفتاء

کیا فرماتے ہیں علمائے دین دریں مسئلہ کہ ایک مرد نے اپنی بیوی کو کہا کہ تو چلی جا، از روئے شرع شریف کیا ان الفاظ سے طلاق ہوگی یا نہیں؟ اگر ہوئی تو پھر کیا بائن ہوگی یا رجعی۔ اگر مرد کہے کہ میں نے طلاق کی نیت نہیں کی تو پھر طلاق ہوگی یا نہ۔ جواب باحوالہ بات تحریر فرمائیں۔

ایک مستفتی از شاہ درہ لاہور۔

الجواب بعونہ تعالیٰ

بہ تقدیر صحت صورت مسئلہ میں اگر خاوند نے طلاق کی نیت کی ہے تو طلاق بائن ہوگی اگر طلاق کی نیت نہیں کی تو طلاق نہیں ہوگی کیونکہ تو چلی جا کی عربی اذہبی ہے اور اذہبی کنایات میں داخل ہے اور عنایہ میں ہے:

الکناية ما استتر المراد به وحكمها ان لا يجب العمل الدبا النية.

کنایہ وہ ہے جس کی مراد واضح نہ ہو اور اس کا حکم یہ ہے کہ اس کے ساتھ عمل واجب نہیں ہوتا مگر نیت کے ساتھ اور صاحب ہدایہ فرماتے ہیں کہ کنایات تین قسم پر ہیں مایصلح جواباً ورداً و مایصلح جواباً لارداً و مایصلح جواباً

و یصلح سباً و شتیمة۔

ایک وہ ہیں جو جواب اور رد دونوں کا جواب ہو سکتے ہیں اور دوسری قسم وہ ہے جو

جواب بن سکتے ہیں لیکن رد نہیں اور تیسری قسم وہ ہے جو جواب بھی بن سکتے ہیں اور بجائے جواب کے وہ مرد کی طرف سے عورت کے لیے شتم اور سب تصور کیے جائیں گے اور اذہبی کے متعلق لکھتے ہیں:

و یصدق فیما یصلح جواباً ورداً مثل قوله اذہبی ۔

کہ اذہبی میں، کہ تو چلی جا مرد کی بات تسلیم کی جائے گی۔ اگر مرد نے عورت کو بحالت رضایہ الفاظ کہے کہ تو چلی جا تو اس نے اگر طلاق کی نیت کی ہے تو طلاق ہو جائیگی۔
ففی حالة الرضا لا یکون شیئ منها طلاقاً بالنية اور طلاق بھی بائن ہوگی۔ ہدایہ میں ہی ہے:

اذا نوى بها الطلاق كانت واحدة بائنة ۔

اگر مرد کہے کہ میں نے طلاق کی نیت نہیں کی تو پھر طلاق نہیں ہوگی۔

فتاویٰ عالمگیری میں ہے:

والقول قول الزوج فی ترك النية مع اليمين ۔

ہدایہ میں ہے:

والقول قوله فی انکار النية

بہر نوع صورت مسئلہ میں اگر مرد نے طلاق کی نیت کی ہے تو طلاق بائنہ ہوگی اور اگر نیت نہیں کی تو طلاق نہیں ہوگی اور شرعاً قول مرد کا بمعہ قسم معتبر ہوگا۔

یعنی اگر مرد کہتا ہے کہ میں نے طلاق کی نیت نہیں کی تو پھر اس سے قسم لے کر یہی فیصلہ کیا جائے گا کہ طلاق نہیں ہوئی۔

واللہ ورسولہ اعلم بالصواب ۔

الاستفسار

کیا فرماتے ہیں علمائے دین در این مسئلہ کہ ایک آدمی نے زید سے کہا عمرو نے تمہاری

و موت کی ہے۔ زید عمر و کے مکان پر جاتا ہے لوگ کھانے سے فارغ ہو چکے ہیں۔ عمرو کہتا ہے چھوٹا گوشت ختم ہو چکا ہے بڑا کھالو۔ زید نے کہا بڑا کھالوں گا پھر مذاق سے کہا کہ گوشت ہو خواہ کتے کا ہو۔ زید نے نہ کتے کا گوشت حلال کہا ہے نہ دل سے حلال سمجھا بلکہ مذاق سے بات کہہ دی۔ زید کے بارہ میں شرعی حکم کیا ہے۔ ایک مولوی صاحب نے فتویٰ لکھا ہے کہ زید کا نکاح ٹوٹ گیا ہے طلاق ہو گئی ہے دوبارہ نکاح پڑھے دس آدمیوں کو کھانا کھلائے۔ کیا یہ فتویٰ درست ہے۔ اگر فتویٰ درست نہیں تو فتویٰ دینے والے نکاح خواں اور گواہوں کے متعلق شرعی حکم کیا ہے؟

ڈاکٹر جان محمد چھوڑ سکھاں چک نمبر ۱۱۸

ڈاک خانہ سانگلہ ہل ضلع شیخوپورہ

الجواب بعونہ تعالیٰ

صورت مسئلہ میں اگر سبقت لسانی سے زید کے منہ سے یہ نکل گیا کہ گوشت ہو خواہ کتے کا ہو تو کوئی بات قابل گرفت نہیں ہوئی۔ اگر وہ قسم بھی کھا لیتا تو قسم کا بھی اس صورت میں انعقاد نہ ہوتا۔ بحر الرائق میں ہے

لان استحلال ذالك لا يكون كفرا لا محالة فانه حاله
الضرورة تصير حلالاً۔

کیونکہ اس کا حلال سمجھنا کفر نہیں ہے یہ مجبوری کے وقت حلال ہو جاتے ہیں شرعیہ مطہرہ میں جو محرمات ایسے ہیں کہ کبھی ان کی حرمت ہی ساقط نہیں ہوتی جیسا کہ کفر ہے یہ کسی حالت میں بھی جائز نہیں ہے۔ اگر کسی کے کام کرنے پر اس کے حلال سمجھنے کی قسم کھائی تو وہ شرعاً قسم معتبر ہوگی اور جو محرمات شرعیہ ایسے ہیں کہ بعض اوقات ان کی حرمت ساقط ہو جاتی ہے یعنی جان بچانے کے لیے ان کا کھانا جائز ہے اگر کسی کام کے کرنے پر ان چیزوں کے حلال سمجھنے کی قسم کھائی تو شرعاً قسم ہی نہ ہوگی۔

وكل شيء هو حرام بحيث تسقط حرمة بحال كالصيمه والخمر
والخنزير واشباه ذلك فاستحلله معلقا بالشرط لا يكون معلقا
كذافي المحيط -

جب خنزیر اور کتے کے گوشت کے حلال سمجھنے پر قسم کھائے تو قسم کا انعقاد نہیں ہوتا،
اور نہ ہی کفارہ دینا پڑتا ہے۔ اگر بلا قصد زید کی زبان سے یہ لفظ نکل گئے ہیں کہ خواہ کتے کا گوشت
لاؤ تو کوئی جرم شرعی نہیں ہوا ویسے ان الفاظ سے پرہیز اور احتیاط لازم اور ضروری ہے۔ ایسے
الفاظ سے نکاح نہیں ٹوٹتا اور (نہ طلاق ہوتی ہے)، بلا علم اور بلا تحقیق فتویٰ دینا حرام ہے اور
دس آدمیوں کے کھانا کھلانے کا حکم بھی غلط ہے کہ شریعت میں جرمانہ جائز نہیں ہے۔ اگر
نکاح کی تجدید ہوگئی ہے تو کچھ حرج نہیں ہے۔ نکاح خواں یا گواہوں پر کسی قسم کی ذمہ داری عاید
نہیں ہوتی۔ البتہ فتویٰ دینے والے کو ایسے فتوے نہیں دینے چاہئیں۔

واللہ ورسولہ اعلم بالصواب - ۱۲

الاستفتاء

کیا فرماتے ہیں علمائے دین در اس بار کہ ایک شخص نے جو کہ شیعہ تھا حلف اٹھا کر
کہ اب میں شیعہ نہیں ہوں ایک لڑکی حنفی سنی سے نکاح کیا ہے لیکن اب دوبارہ شیعہ ہو گیا
ہے کیا نکاح درست ہے یا منسوخ ہو گیا ہے یا ابھی طلاق حاصل کرنے کی ضرورت ہے فقہ
حنفی کے تحت وضاحت فرمائیں کہ کیا لڑکی کہیں دوبارہ نکاح کر سکتی ہے ؟

محمد لیسین سنی حنفی

چک نمبر ۲۴۲ ڈاک خانہ خاص براستہ پکا انا تحصیل منیوٹ ضلع جھنگ

الجواب بعونہ تعالیٰ

صورت مسئلہ میں آج کل تمام شیعہ رافضی ہیں بشیعہ رافضی مرتد اور کافر ہیں بعض
موقعہ پر لقیعہ سنی بن جاتے ہیں لقیہ ان کے مذہب کا اہم جز ہے جس نے سنی ہونے کا

حلف اٹھایا پھر وہ شخص شیعہ ہو گیا یقیناً مرتد ہے۔ اس کا سنی بننا بھی صرف نقیۃً ستھا۔
فتاویٰ عالمگیری میں ہے :

والصحيح انه كافر وكذا لك من انكر خلافة عمر رضي الله عنه في
اصح الاقوال كذا في الظهيرية وهو لا يوافق القوم خارجون عن ملّة
الاسلام واحكامهم احكام المرتدين -

مرتد اور کافر کے ساتھ سنیہ مسلمان عورت کا نکاح ہرگز جائز نہیں ہے جو ابتداً ہوا ہے
اس کا بنیادی طور پر العقاد ہی نہیں ہوا۔

ولا يجوز ان يتزوج المرتد مسلمة ولا صرقة ولا كافرة
مرتد کا نکاح مسلمان عورت بلکہ کافر عورت کے ساتھ بھی جائز نہیں ہے۔ فتاویٰ رضویہ
میں ہے :

رافضی قاذف باجماع مسلمین -

کافر ملعون ہیں جو ان کو کافر نہ سمجھے وہ خود کافر ہے۔ جو شخص اپنی لڑکی یا اپنی بہن
شیعہ رافضی کو دیتا ہے وہ یقیناً دیوث ہے۔ اپنی بہن بیٹی کو صریح زنا کے لیے دینے والا ہے
لہذا صورت مسئلہ میں ابتدائی طور پر نکاح ہی نہیں ہوا۔ اگر ظاہراً ہوا ہے تو ارتداد کے ساتھ فسخ
ہو گیا ہے۔ طلاق حاصل کرنے کی کوئی ضرورت نہیں ہے۔ سنی حنفی لڑکی اپنی مرضی کے مطابق
جہاں چاہے کسی سنی مسلمان مرد کے ساتھ نکاح کر لے۔

والله ورسوله اعلم بالصواب -

الاستفتاء

کیا فرماتے ہیں علمائے دین اس مسئلہ میں کہ محمد اسلم نے اپنی بیوی سلیمان بی بی کو تین

طلاق دی ہیں۔ طلاق نامہ درج ذیل ہے :

منکہ محمد اسلم ولد غلام رسول ساکن کملہ بھاگ تحصیل لپرو ضلع سیالکوٹ کی شادی مسماۃ

سیماں بی بی دختر ابراہیم ساکن نت تحصیل نارووال ضلع سیالکوٹ کے ساتھ ہوئی۔ عرصہ تقریباً آٹھ سال ہو چکا ہے۔ منظر کا نباہ اس کے ساتھ بہت مشکل ہو گیا ہے اس لیے میں اس کو سہ بار طلاق (طلاق طلاق طلاق) دے رہا ہوں کیونکہ یہ میری نافرمان ہے۔ اب سوال یہ ہے کہ سیماں بی بی کسی اور جگہ نکاح کر سکتی ہے یا نہیں۔

سائل ابراہیم ساکن نت تحصیل نارووال ضلع سیالکوٹ۔

الجواب بعونہ تعالیٰ

صورت مسئلہ میں جب مطلق نے تین طلاقیں دے دی ہیں تو یہ تین طلاقیں واقع ہو گئی ہیں اور محمد اسلم پر اس کی زوجہ سیماں بی بی ہمیشہ کے لیے حرام ہو گئی ہے۔

وان كان الطلاق ثلاثاً متحل له حتى تنكح زوجاً غيره۔

اب محمد اسلم کے لیے سیماں بی بی سوائے (حلالہ) کے حلال نہیں ہے اور سیماں بی بی اپنی مرضی کے مطابق جہاں چاہے شرعی طور پر نکاح کر سکتی ہے۔

واللہ ورسولہ اعلم بالصواب۔

الاستفتاء

کیا فرماتے ہیں علمائے کرام کہ ایک آدمی نے اپنی عورت کو بیک وقت تین طلاقیں دی ہیں اب اس نے وہابی علماء سے مسئلہ پوچھا ہے وہ کہتے ہیں کہ ایک ہی طلاق ہوئی ہے کیونکہ حضرت عبداللہ بن عمر اور حضرت رکانہ نے تین تین طلاقیں دی تھیں۔ حضور علیہ السلام کے ان کو رجوع کا حکم فرمایا اور ایک طلاق اعتبار کی لیکن طلاق دینے والا سنی ہے لہذا علمائے اہلسنت حنفیہ کے مطابق اس مسئلہ کا ثبوت قرآن و حدیث و کتب فقہ سے چاہیے۔ آپ اس مسئلہ کی وضاحت فرمائیں۔ بیسوا و توجروا۔

ایک سائل

نارووال ضلع سیالکوٹ۔

الجواب لبعوثہ تعالیٰ

مرد جب عورت کو تین طلاقیں بیک وقت بھی دے دے تو تین طلاقیں واقع ہو جائیں گی
یہ عورت مرد پر سولے مہلہ کے جائز نہ ہوگی۔ قرآن پاک میں ہے:
فان طلقها فلا تحل له من بعد حتی تنکح زوجا غیرہ -

تفسیر صاوی ص ۸۸ میں ہے:

فان طلقها طلقۃ ثالثۃ سواء وقع الاثنین فی مرتۃ امرتین والمعنی
فان ثبت طلاقها فی مرتۃ او مرات فلا تحل له کما اذا قال لہا انت
طالق ثلاثا وهذا هو المجمع علیہ -

آیت کا معنی یہ ہے کہ اگر تین طلاقیں دے تو واقع ہو جائیں گی خواہ ایک مرتبہ دے یا
الگ الگ، عورت حلال نہیں رہے گی جیسا کہ کوئی شخص اس طرح کہہ دے کہ تجھے تین
طلاقیں ہیں تو تین ہی واقع ہوں گی۔ یہ تمام امت مسلمہ کے درمیان متفقہ بات ہے۔ امام نووی شافعی
فرماتے ہیں:

من قال لہ امرأتہ انت طالق ثلاثا فقال الشافعی ومالك والرحیفۃ
واحمد وجماہیر العلماء من السلف والخلف یقع الثلاث -

یعنی جو کوئی اپنی بیوی سے کہے کہ تجھے تین طلاقیں تو ایماہ اربعہ اور سلف اور خلف کے عام
علامہ فرماتے ہیں کہ تین ہی واقع ہوں گی۔ موجودہ زمانہ کے وہابیہ ابن تیمیہ کا اتباع کرتے ہیں
ابن تیمیہ کہتا ہے کہ تین طلاقیں جو بیک وقت ہوں ایک ہی واقع ہوتی ہے۔
ورد علیہ ایماہ مذہبہ حتی قال العلماء انہ الضال المضل -
ابن تیمیہ کی خود اس کے مذہب کے اماموں نے تردید کر دی ہے اور علامہ تو فرماتے ہیں کہ

بن تیمیہ خود بھی گمراہ ہے اور دوسروں کو گمراہ کرنے والا ہے لہذا تین طلاقیں ہی ہوں گی۔ حضرت
عبد اللہ بن عمر نے اپنی بیوی کو بحالت حیض ایک طلاق ہی دی تھی۔ نبی کریم صلی اللہ علیہ وسلم نے
نہیں رجوع کا حکم دیا کیونکہ طلاق بحالت طہر ہونی چاہیے۔ چنانچہ مسلم شریف جلد اول باب تحریم الطلاق
لما نض میں ہے :

عن نافع عن عبد الله انه طلق امرأته له وهي حائض تطليقة واحدة
فامس رسول الله صلى الله عليه وسلم ان يرجع ثم يمسكها
حتى تطهر -

امام نووی شافعی فرماتے ہیں کہ حدیث ابن عمر وہ روایات صحیحہ ہیں جن میں طلاق واحد کا ذکر ہے
ن طلاق کے متعلق تمام روایات ضعیفہ ہیں۔ اسی طرح لکنا کی صحیح روایت یہی ہے کہ انہوں نے
نبی کریم کو ایک طلاق دی تھی تین روایتیں بائکلیہ ضعیفہ ہیں (نووی شرح مسلم کتاب الطلاق)
امام بیہقی اور امام طبرانی نے روایت کی کہ حضرت امام حسن ابن علی رضی اللہ عنہ نے اپنی بیوی
الشہ نشعمیہ کو یکدم تین طلاقیں دے دیں بعد میں خبر ملی کہ وہ بہت روتی ہیں تو فرمایا کہ اگر
یرے والد نے حضور صلی اللہ علیہ وسلم سے یہ نہ سنا ہوتا کہ جو کوئی ایک دم تین طلاقیں دے دے
وہ عورت بغیر حلالہ کیے اسے جائز نہیں تو میں اس سے رجوع کر لیتا۔

ابن ماجہ میں ہے کہ فاطمہ بنت قیس کو ان کے شوہر نے تین طلاقیں دیں۔ حضور علیہ السلام
نے ان تینوں کو جائز رکھا۔

امام مالک، امام شافعی، ابو داؤد اور امام بیہقی نے معاویہ بن ابی عیاش سے روایت کی کہ
ابو ہریرہ اور عبد اللہ بن عباس سے پوچھا گیا جو کوئی اپنی بیوی کو ایک دم تین طلاقیں دے اس کا
حکم کیا ہے۔ حضرت ابو ہریرہ نے فرمایا کہ ایک طلاق اسے جدا کر دے گی اور تین حرام کر دیں گی
کہ بغیر حلالہ نکاح ثانی درست نہ ہوگا۔ ابن عباس نے اس کی تائید فرمائی۔

بیہقی نے روایت کی ہے کہ جعفر بن محمد فرماتے ہیں کہ جو کوئی اپنی بیوی کو نادانی سے

یا جان بوجھ کر تین طلاقیں دے تو وہ عورت اس پر حرام ہوگئی۔

یہاں پر دیگر تمام کتب فقہ میں ہے کہ جب تین طلاقیں دی جائیں تو یہ عورت مرد پر مطلقاً

حرام ہو جاتی ہے۔

صورت مسئلہ میں جب سائل مطلق نے تین طلاقیں دی ہیں تو تین ہی واقع ہوگئی ہیں

اب یہ عورت مرد پر قطعی طور پر حرام ہوگئی ہے۔ اس مرد کے لیے یہ عورت سوائے حلالہ کے جائز

نہیں ہے۔ یہی تمام ائمہ اور فقہاء کا مذہب ہے۔ صرف وہاں یہ جو کہ ابن تیمیہ کے متبع ہیں وہ

مخالفت کرتے ہیں۔ ابن تیمیہ خود بھی گمراہ ہے اور اس کے متبعین بھی گمراہ ہیں۔

هو الجادی ومن یضلل الله فلن تجد له ولیاً مرشداً

والله ورسوله اعلم بالصواب۔

الاستفسار

کیا فرماتے ہیں علمائے دین در این مسئلہ کہ مسامت نسرين اختر کا نکاح پانچ سال کی

عمر میں مسنمی عطا محمد عمر نو سال کے ساتھ روبرو گواہان ہوا۔ ایجاب وقبول لڑکی اور لڑکے

کے والدین نے کیا۔ لڑکے نے بالغ ہونے کے بعد قبل از جماع اپنے والد کے کہنے پر

اپنی بیوی کو تین طلاق ایک وقت میں دے دیں۔ کیا یہ تینوں طلاقیں واقع ہو گئیں۔ اب عطا محمد

مذکور نسرين اختر سے دوبارہ نکاح کرنا چاہتا ہے کیا اس کا نکاح نسرين اختر سے بغیر حلالہ

کے ہو سکتا ہے اور کیا نابالغ لڑکی کے لیے حلالہ کے لیے وہی شرط ہے جو بالغہ کے لیے

سائل جلال دین ساکن سرانوالی ضلع سیالکوٹ۔

الجواب بعونہ تعالیٰ

صورت مذکورہ میں باپ نے اپنی نابالغ بیٹی کا نکاح اپنی رضامندی سے روبرو

گواہوں کے کیا ہے جس سے نکاح منعقد ہو گیا۔ اس لیے ولی، صغیر (چھوٹے) لڑکے

اور لڑکی کا نکاح کر سکتا ہے اور ولی کے نکاح کرنے سے ان کا نکاح منعقد ہو جاتا ہے

جوہرہ نیرہ قدوری ج ۲ ص ۴ پر ہے :

ويجوز نكاح الصغير والصغيرة اذا زوجهما الولي بکرا كانت
الصغيرة او ثيباً -

اور جب باپ اپنی نابالغ بیٹی کا نکاح کر دے تو بیٹی کو بالغ ہونے کے بعد نہ ہی خیار بلوغ
حاصل ہوتا ہے اور نہ ہی اپنا نکاح فسخ کرا سکتی ہے ۔ - جوہرہ نیرہ ج ۲ ص ۴ پر ہی ہے :

فان زوجهما الاب او الجد فلا خيار لهما بعد البلوغ -

جب العقد نکاح ہو گیا تو خاوند کو از روئے شرع طلاق دینے کا حق مل گیا ہے اور
وہ بالغ ہونے کے بعد جب چاہے اس حق کو استعمال کر سکتا ہے اس لیے کہ طلاق دینے
کے لیے خاوند کا بالغ ہونا شرط ہے اور بچے کی طلاق واقع نہیں ہوتی ۔

ويقيم طلاق كل زوج اذا كان بالغاً ولا يقيم طلاق الصبي والمجنون -

صورت مذکورہ میں خاوند نے اپنا حق طلاق استعمال کرتے ہوئے اپنی بیوی غیر مدخولہ کو ایک
وقت میں تین طلاق دی ہیں جو تینوں واقع ہو گئی ہیں ۔

واذا طلق امراته قبل الدخول بها ثلاثاً وقعن عليها -

شرح وقایہ ج ۲ ص ۴ پر ہے :

ومن طلقها ثلاثاً قبل الوطى وقعن -

عمدة الرعاية ص ۴ پر ہے :

ای تلك الطلقات الثلاث حيث لا تحل له حتى تنكح زوجاً غيره و

من ظن ان الثلاث لا يقع على خير المدخول بها او انه لا يشترط فيه

التحليل مع وقوع الثلاث فقد اخطأ -

اب اگر عطا محمد نسرین اختر کے ساتھ دوبارہ نکاح کرنا چاہتا ہے تو اس کے لیے حلالہ

شرط ہے اور حلالہ کے بغیر عطا محمد کا نکاح نسرین اختر کے ساتھ جائز نہیں ہے ۔ حلالہ کا معنی

یہ ہے کہ نسرين اختر کسی اور شخص کے ساتھ نکاح کرے اور وہ شخص نکاح کے بعد نسرين کیساتھ
جماع کرے پھر اس کو طلاق دے تو اس نکاح ثانی کی عدت گزرنے کے بعد نسرين اختر
عطا محمد سے نکاح کر سکتی ہے ورنہ نہیں۔

واللہ ورسولہ اعلم بالصواب۔

الاستفتاء

بخدمت حضرت قیلم مفتی صاحب

السلام علیکم ورحمۃ اللہ وبرکاتہ،

ہمارے موضع میں ایک طلاق کا مسئلہ صورت نزاع میں ہے، مہربانی فرما کر رہنمائی فرمائیے
تاکہ صورت حال میں مطابق شریعت عمل ہو۔

واقعہ یہ ہے کہ منشی ولد امام دین نے مولوی صاحب (پیش امام) پر بہتان لگایا اور گاؤں
کی پنچایت ہوئی۔ سارا گاؤں رات کو جمع ہوا منشی مذکور پر گلاؤں کے لوگ ناراض تھے۔ پنچایت
نے مجھے بلایا، میں گیا، اظہار ہوا کہ منشی مذکور نے مولوی پر بہتان باندھا ہے، میں نے
استفسار کیا کہ اسے مولوی مذکور سے کیا دشمنی ہے ایک شخص نے بتایا کہ یہ سوچتا ہے کہ مولوی
نے اس کی بیوی کو تعویذ دے کر اس سے برگشتہ کیا ہے لہذا اس نے مولوی پر بہتان باندھا
ہے۔ میں نے منشی مذکور سے پوچھا کہ کھڑا ہو کر بیان کرے کہ کیا بات ہے وہ کہنے لگا
کہ میں مجرم ہوں، گنہگار ہوں مجھے معاف کر دو یا جو چاہو سزا دو اس پر میں نے حاضرین کو
کہا کہ اس کی سزا تجویز کرو۔ ایک شخص نے تجویز کیا کہ اس کا منہ کالا کر کے گدھے پر چڑھاؤ
دوسرے شخص نے کہا کہ یہ سزا تھوڑی ہے، اسے اس چیز سے محروم کر دو جس کے لیے
اُس نے بہتان باندھا ہے۔ میں نے منشی سے کہا کھڑا ہو، وہ کھڑا ہو گیا۔ میں نے کہا کہ
گاؤں والے طلاق مانگتے ہیں اس نے کہا جی پھر وہ بیٹھ گیا دیگر بائیں ہوتی رہیں اس کے
خسر کہ بلایا اور اس سے پوچھا کہ کیا ہو، اس نے کہا جو سزا فیصلہ کریں مجھے منظور ہے میں نے

منشی کو کہا کھڑا ہو وہ کھڑا ہو گیا میں نے کہا کہو تین طلاق ، اس نے کہا تین طلاق ، میں نے پھر کہا تین طلاق ، اس نے کہا تین طلاق ، میں نے کہا طلاق ، اس نے کہا طلاق ، اس نے کہا طلاق ۔ اگلی صبح منشی مذکور بخدمت حضرت قبلہ سید ولی محمد شاہ صاحب کی خدمت میں حاضر ہوا۔ اور کہا مجھ سے بالجبر گاؤں والوں نے طلاق لی ہے میں نہیں دیتا تھا اور اس نے حکومت کے مروجہ قانون کے تحت نوے دن سے قبل اگلے روز ہی واپس لے لی ہے۔ اب سوال یہ ہے کہ کیا اس کی بیوی مطلقہ ہے کہ وہ کسی دوسری جگہ نکاح کر سکتی ہے یا وہ ضرعاً اس کی بیوی ہے۔ مہربانی فرما کر جواب سے مقرر فرمائیں۔

احقر العباد محمد شتیر احمد خاں رانا نقشبندی جماعتی
ساکن عمر پور ملتان۔

الجواب بعونہ تعالیٰ

بر تقدیر صحت صورت مسئلہ طلاق واقع نہیں ہوگی کیونکہ طلاق میں یہ لازمی شرط ہے کہ طلاق دیتے وقت مرد طلاق کو اپنی عورت کی طرف نسبت کرے اور یہاں نسبت انہیں پائی گئی۔ فتاویٰ قاضی خاں میں ہے :

رجل قال لامرأته اتریدین ان اطلقک فقالت نعم فقال لہا اگر تو زن منی
یک طلاق و سه طلاق و ہزار طلاق الخ لانه لم یضف الطلاق الیہا۔
فتاویٰ عالمگیری میں ہے

قل لہما ان خرجت یقع الطلاق فخرجت لم یقع الطلاق۔

در مختار میں ہے :

قید بخطابہا لانه لو قال ان خرجت یقع الطلاق اولاً تخرجی

الا باذنی فانی حلفت بالطلاق فخرجت لم یقع لتركہ الا ضافۃ الیہا

شامی میں ہے :

قوله لتركه الاضافة المعنوية وكذا الاشارة

یعنی طلاق کے وقوع میں اضافہ اور نسبت عورت کی طرف شرط ہے اگر صرف یہ کہا کہ
تین طلاق یا طلاق ، طلاق ، طلاق جیسا کہ سائل نے ذکر کیا ہے تو طلاق نہ ہوگی کیونکہ طلاق
رطلاق دیتے والے نے عورت کی طرف طلاق کو نسبت ہی نہیں کیا۔ لہذا طلاق واقع نہ ہوگی
اور منشی کی عورت کو طلاق ہی نہیں ہوئی ، منشی کی وہ شرعاً بیوی ہی ہے۔ منشی اپنی بیوی کو
اپنے گھر میں آباد رکھے۔

واللہ ورسولہ اعلم بالصواب۔

الاستفسار

کیا فرماتے ہیں علمائے کرام دریں مسئلہ کہ اگر طلاق نامہ جبراً لکھوایا گیا اور پھر جبراً خاوند
سے دستخط کرائے گئے اور خاوند کہتا ہے کہ مجھ پر زبردستی کی گئی ہے کیا ایسی صورت میں اس کی
عورت کو طلاق ہوگی یا نہیں؟

صوفی برکت علی چونڈہ ضلع سیالکوٹ۔

الجواب بعونہ تعالیٰ

صورت مسئلہ میں طلاق واقع نہیں ہوئی۔ ردالمحتار ج ۲ ص ۴۲۲ میں ہے :
فلو كره لا على ان يكتب طلاق امراته فكتب لا تطلق لان الكتابة اقمية
مقام العبارة باعتبار الحاجة ولا حاجة هنا كذا في الخانية۔
لہذا صورت مذکورہ میں طلاق نہ ہوگی۔

واللہ ورسولہ اعلم بالصواب۔

ترجمہ : اگر کسی کو طلاق لکھنے پر مجبور کیا گیا ہے ، اس نے طلاق لکھ دی تو طلاق نہ ہوگی کیونکہ لکھنا عبادت
کے قائم مقام بوقت ضرورت ہوتا ہے اور یہاں ضرورت نہیں ہے جیسا کہ خانیہ میں ہے۔ ۱۲

الاستفہار

طلاق نامہ بتاریخ ۲۷-۶

منکہ محمد رفیق ولد علی محمد سکینہ کچی آبادی سواں نگر گلی نمبر ۱۹ مکان نمبر ۲۵ تھانہ مصری شاہ کی شادی مسماۃ بشری بی بی دختر حیدر شاہ سول لائن گلی مسجد گلی نمبر ۴ کے ہوئی۔ ہمارے درمیان بیوی کے درمیان لڑائی جھگڑا رہتا تھا اس لیے میں نے مسماۃ بشری بی بی کو طلاق دیدی ہے میرے ہوش و حواس قائم ہیں بشری بی بی میرے نفس پر حرام، حرام، حرام ہے یہ طلاق نامہ لکھ دیا ہے، بشری بی بی کے سپرد کر دیا گیا ہے اور مجھ پر مسماۃ ازروئے شرع شریف حرام ہو گئی ہے ہمارا آپس میں کوئی لین دین باقی نہیں رہا اگر کوئی دونوں فریقوں میں سے کارروائی کرے وہ خود قانون کے ذمہ دار ہیں اب مسماۃ مذکور کو اختیار ہے کہ بعد انقضائے عدت جس شخص سے نکاح کرے یا نہ کرے مجھے کوئی اعتراض نہیں ہوگا۔

طلاق دہندہ : محمد رفیق شاہ۔ لاہور ۲۷-۶

الجواب لبعوثہ تعالیٰ

صورت مسئلہ میں دو طلاقیں بائن ہو چکی ہیں جن سے عورت مرد مطلق (طلاق دینے والے) سے جدا ہو چکی ہے۔ پہلی طلاق صریح ہے اور لفظ حرام سے طلاق بائن جس کی وجہ سے پہلی بھی بائن ہو گئی ہے۔ فقہائے کرام فرماتے ہیں:

والبائن یلحق الصریح۔

کہ بائن کے ساتھ صریح لاحق ہو جاتی ہے۔

لہذا بشری بی بی کو دو طلاقیں بائن ہوں گی جن کی وجہ سے نکاح ختم ہو جائے گا۔ بشری بی بی بعد از انقضائے عدت شرعاً جہاں چاہے نکاح کر سکتی ہے۔

واللہ ورسولہ اعلم بالصواب۔

طلاق نامہ

منکہ خادم حسین ولد رحیم بخش قوم بھیڑی موضع پٹیگرائی تحصیل سپرو ضلع سیالکوٹ کا رہنے والا ہوں جبکہ مسماۃ صفرا بی بی دختر محمد شریف قوم کھوکھر ساکن لوہاراں والی تحصیل ڈسکہ مورخہ ۱۲-۱۳ سے میری زوجہ منکوحہ ہے اس عرصہ میں کوئی اولاد نہیں ہوئی چونکہ تعلقات روزِ اول سے ہی کشیدہ ہونے کی وجہ سے رشتہ داروں نے جانبین فلاقین صلح کی بہت کوشش کی ہے لیکن بے سود اس کے برعکس مسماۃ مذکورہ ہر وقت لڑائی جھگڑا کرتی ہے، میری اور میرے عزیز واقارب کی نافرمانی ہے اور گستاخ ہے۔ میں نے صفرا بی بی زوجہ کو طلاق ثلاثہ دے کر اپنے نفس پر حرام قرار دیا ہے۔ بعد گزارنے میعاد عدت جہاں چاہے نکاح ثانی کرے مجھے کوئی اعتراض نہیں ہوگا۔ متعلقہ یونین کونسل کو اطلاع دے دی گئی ہے۔ لہذا طلاق نامہ مذکور خوشی خود بلا جبر و کراہ و بلا خوردن کسی شے نقد اور بقائی ہوش و حواس لکھ دیا ہے تاکہ مندر ہے۔

خادم حسین مذکور طلاق دہندہ

گواہ شہد احسان الحق ولد عبدالعزیز ساکن کلا سوالہ تحصیل ڈسکہ ضلع سیالکوٹ۔
گواہ شہد محمد حسین ولد خوشی محمد جٹ ساکن ویرہ وال تحصیل ڈسکہ ضلع سیالکوٹ۔

الجواب بعونہ تعالیٰ

صورت مسئلہ میں جب خادم حسین نے اپنی بیوی صفرا بی بی دختر محمد شریف ساکن لوہاراں والی تحصیل ڈسکہ کو تین طلاقیں دے دی ہیں جیسا کہ طلاق نامہ میں مذکور ہے تو یہ تین طلاقیں مذہب حنفیہ کے مطابق ہو گئی ہیں۔

وان كان الطلاق ثلاثاً تحل له حتى تنكح زوجاً غيره (ہدایہ جلد ۲)
یعنی اگر خاوند نے تین طلاقیں دیدی ہیں تو یہ عورت اس مرد پر قطعاً حرام ہو گئی ہے۔ اس کے

سوائے حلالہ کے نکاح نہیں کر سکتی لہذا صغریٰ بی بی خادم حسین پر قطعاً حرام ہو چکی ہے۔
 خادم حسین اس کو گھر نہیں رکھ سکتا اور نہ ہی تعلقات زوجیت قائم کر سکتا ہے۔ صغریٰ بی بی
 بعد از القضاۃ عدت اپنی مرضی کے مطابق جہاں چاہے شرعاً نکاح کر سکتی ہے۔
 واللہ ورسولہ اعلم بالصواب۔

الاستفسار

طلاق نامہ بتاریخ ۲ مئی ۱۹۸۰ء

منکہ محمد اسماعیل سپاہی نمبر ۲۳۲۲۹۹۲ اے کمپنی ۴ پلاٹون پنجاب رجمنٹ سنٹر
 مردان کا جو کہ مسماۃ نور بی بی میری زوجہ ہے عرصہ آٹھ سال سے تعلقات ختم ہو چکے ہیں۔ میں
 متعدد مرتبہ اپنی بیوی نور بی بی کو بہن ماں کہہ چکا ہوں، اب پھر میں نور بی بی کو طلاق، طلاق، طلاق
 دیتا ہوں۔ نور بی بی دختر برکت علی تجھ پر طلاق، طلاق، طلاق ہے۔

طلاق دہندہ

محمد اسماعیل اے کمپنی ۴ پلاٹون پنجاب رجمنٹ سنٹر مردان۔

۴/۵

الجواب بعونہ تعالیٰ

صورت مسئلہ میں جب محمد اسماعیل نے اپنی بیوی نور بی بی دختر برکت علی کو
 چھ طلاقیں دی ہیں تو ان سے تین نور بی بی کو واقع ہوئی، تین اسماعیل اپنے لیے رکھ لے اور
 ماں بہن کہنے سے طلاق نہ ہوگی یہ لفظ لغو اور بیہودہ ہیں۔ نور بی بی کو تین طلاقیں ہوں گی
 اور یہ اسماعیل پر قطعاً حرام ہو جائے گی۔

وان كان الطلاق ثلاثاً في الحرة لم تحل له حتى تنكح زوجاً غيره ۴۔ (ہدایہ ج ۱)

اگر عورت کو مرد نے تین طلاقیں دی ہیں تو یہ عورت اس مرد پر سوائے تحلیل (حلالہ) کے جائز
 نہ ہوگی اور یہ محمد اسماعیل پر حرام ہوگئی ہے۔ چونکہ طلاق ۴ مئی ۱۹۸۰ء کو ہوئی ہے جیسا کہ

طلاق نامہ میں تاریخ مذکور ہے۔
 لہذا نور بی بی کی عدت بھی گزر چکی ہے نور بی بی اپنی مرضی کے مطابق جہاں چاہے
 شرعاً نکاح کر سکتی ہے۔
 واللہ ورسولہ اعلم بالصواب۔

۱۰
۸۰

الاستفتاء

بخدمت علامہ المعظم مفتی دارالعلوم نقشبندیہ علی پور سیال شریف
 اسلام علیکم ورحمۃ اللہ وبرکاتہ۔ حریت موجود۔ عاقبت مطلوب۔ احوال انکہ فی زمانہ شرعیہ
 زانی و مزنیہ موضوع بحث ہے۔ حال میں شریعت پنج پاکستان کے فاضل حجام نے رجم اور
 سنگساری کو بہ صورت منرا غیر شرعی قرار دیا ہے۔ دعوائے یہ فرمایا ہے حضور نبی اکرم صلی اللہ علیہ وسلم
 نے کسی زانی یا مزنیہ کو رجم فرمانے کا حکم صادر نہیں فرمایا جس مزنیہ صحابیہ کو رجم فرمانے کا حکم فرمایا گیا
 اس میں تاویل یہ کی ہے کہ وہ عورت فاحشہ پیشہ اور بد چلن تھی اب تک ہمارے علم میں ہی تھا کہ
 شادی شدہ مرد یا عورت پر اگر رنا ثابت ہو تو وہ رجم ہوگا مگر فیصلہ شریعت پنج کے بعد صورت
 تشکیک کی سکینیت کے لیے آپ سے متفسر ہوں کہ بدیں ضمن بالتفصیل کتب معتمدہ کے واضح
 حوالہ جات سے اور صحابیہ مزنیہ کی حد کی صحیح صورت حال سے اور نبی اکرم صلی اللہ علیہ وسلم کی
 احادیث سے اور خلفائے راشدین کے فیصلہ جات اور آئمہ مجتہدین و کتب فقہ کے
 حوالہ جات سے صورت مسولہ کا جواب مزین فرما کر طمانیت بخشیں۔ المرقوم ۴ ۲۴ مطابق
 ۱۶ جمادی الثانی ۱۴۱۵ ۵ بروز جمعہ المبارک۔

المتف

محمد شبیر احمد خاں نقشبندی - جماعتی۔

موضع ہمدرد ڈاکخانہ چک چاہنی تحصیل و ضلع تھانہ

الحجاب بعونہ تعالیٰ

بر تقدیر صحت صورت مسئلہ جہاں تک مسئلہ (حد) رجم کا تعلق ہے صحیح احادیث اور اجماع صحابہ سے ثابت ہے تمام فقہاء اور ائمہ کرام رجم کے قائل ہیں، البتہ فرقہ خارجیہ سے متاثر ہو کر ایک عظیم حد شرعی رجم کا انکار کر دیا ہے ورنہ رجم تو حدیث پاک اور اجماع صحابہ سے ثابت ہے شمس الائمۃ سرخی المتوفی ۱۰۵۰ھ لکھتے ہیں۔

کہ رجم حد شرعی محض کے حق میں ثابت ہے ساتھ سنت کے اس کا انکار خوارج نے کیا ہے (مبسوط صفحہ ۳۶ ج ۱)۔

امام بخاری نے اپنی سند کے ساتھ ابو ہریرہ رضی اللہ عنہ سے روایت کی ہے کہ ایک مرد دما غز بن مالک اسلمی، بارگاہ نبوت میں حاضر ہوئے، عرض کی کہ یا رسول اللہ! میں نے زنا کیا ہے اور انھوں نے چار مرتبہ یہ لفظ کہے حضور علیہ السلام نے فرمایا اس کو لے جاؤ اور اس کو رجم کرو جابر بن عبد اللہ فرماتے ہیں کہ ہم نے ان کو بقیع میں رجم کیا وہ بھاگ پڑے ہم نے ان کو مقام حرہ میں رجم کر کے ختم کر دیا (بخاری شریف صفحہ ۱۰۰۶) مزید امام بخاری نے باب الرجم بالمصلیٰ میں ذکر کیا ہے کہ بعد میں حضور علیہ السلام نے ان کا جنازہ پڑھا اور ان کا ذکر خیر کیا، امام بخاری کتاب الحدود میں ایک طویل حدیث میں ذکر کیا ہے کہ حضرت عمر فاروق نے فرمایا کہ رجم حق ہے لیکن مجھے ڈر ہے کہ ایک زمانہ گزرنے کے بعد لوگ کہہ دیں گے کہ رجم نہیں ہے یہ لوگ اللہ کا ایک اہم فریضہ چھوڑنے پر گمراہ ہو جائیں گے باوجودیکہ رجم (حد شرعی) حق ہے، رجم اس پر ہے جو زنا کرے اور محسن ہو خواہ وہ مرد ہو یا عورت ہو بشرطیکہ گواہوں سے زنا ثابت ہو یا حمل ہو یا اقرار ہو (صحیح بخاری صفحہ ۱۰۰۹) زانی جب قاضی کے سامنے زنا اور اپنے محسن ہونے کا اقرار کر لے گا یا گواہ زنا پر اور اس کے محسن ہونے پر گواہی دے دیں گے تو زانی کو رجم کیا جائے گا، زنا کا ثبوت چار گواہوں سے یا زانی کے اقرار سے یا حمل سے ہو گا اور محسن ہونے کے ثبوت کے لیے صرف دو مرد یا ایک مرد اور دو عورتیں گواہ کافی ہیں، محسن

ہونے کی سات شرطیں -

(۱) آزاد ہونا - (۲) عاقل ہونا - (۳) بالغ ہونا -

(۴) مسلمان ہونا - (۵) نکاح صحیح ہونا - (۶) نکاح صحیح کے ساتھ وطی

ہونا - (۷) میاں بیوی دونوں کا وقت وطی میں صفات مذکورہ کے ساتھ متصف ہونا ،

امام سرخی فرماتے ہیں :

کہ نبی صلی اللہ علیہ وسلم نے ماعز کو رجم کیا جب کہ اس کے محسن ہونے سے سوال کر لیا اور کو بھی رجم کیا ، اس کے سوا اور بھی بہت سی احادیث ہیں جو کہ رجم کے ثبوت پر دلالت کرتی ہیں ، (مبسوط صفحہ ۳۷ ج ۹) علامہ علی بن ابی بکر فرغانی المتوفی ۵۹۳ھ صاحب ہدایہ فرماتے ہیں :

کہ جب حد واجب ہو جائے اور زانی محسن (شادی شدہ) ہو تو اس کو پتھروں کے ساتھ رجم کیا جائے حتیٰ کہ مر جائے اور آخر میں صاحب ہدایہ لکھتے ہیں :

کہ اس پر صحابہ کا اجماع و اتفاق ہے ، (ہدایہ صفحہ ۴۸۹) علامہ بدرالدین عینی حنفی المتوفی ۸۵۵ھ فرماتے ہیں کہ حدیث پاک میں ہے کہ کسی مسلمان کا خون گرانا جائز نہیں مگر تین چیزوں کے ساتھ ، ان میں سے ایک زنا بعد الاحصان ہے اس کی تخریج امام ترمذی امام نسائی اور ابن ماجہ نے کی ہے (یعنی صفحہ ۴۸۹) یعنی اگر زانی محسن (شادی شدہ) ہے تو اس کو رجم

کیا جائے ثابت ہوا کہ اگر زانی شادی شدہ ہے تو اس کو رجم کیا جائے گا اگر غیر شادی شدہ (کنوارا) ہے تو اس کو سو کوڑے مارے جائیں گے ، حج صاحبان کی یہ تاویل کہ وہ عورت فاحشہ

تھی پیشہ ور اور بدچلن تھی ، رجم کے انکار کے لیے یہ تاویل غیر معتبر ہے کیونکہ رجم تو کیا گیا تھا ، حضرت علیہ السلام کا حضرت غامدیہ رضی اللہ عنہا کو رجم کا حکم فرمانا ہی رجم کے ثبوت کے لیے واضح دلیل

اور حضرت ماعز بن مالک رضی اللہ عنہ بھی محسن تھے حضرت غامدیہ بھی محسنہ تھیں ، اسی سے تمام فقہاء اسلام اور ائمہ کرام نے شادی شدہ زانی اور مزنیہ کے لیے رجم کی حد مقرر فرمائی

ہے اور اس پر صحابہ کرام کا اجماع ہے ، اجماع بجائے ایک عظیم شرعی دلیل اور حجت ہے

گویا کہ یہ رجم جو سنت نبویہ سے ثابت ہے اسی طرح اجماع صحابہ سے بھی ثابت ہے شرعی
 بیخ اور وفاقی شرعی عدالت کا انکار بے معنی اور نہایت ہی غلط ہے، رجم کا انکار صرف خارجیوں
 نے کیا ہے اگر وفاقی شرعی عدالت پاکستان اس کا انکار کرتی ہے تو گویا کہ وہ خوارج کے نظریات
 سے متاثر ہے جہاں تک رجم کی شرعی حیثیت ہے وہ یہی ہے کہ وہ شادی شدہ زانیہ اور
 زانی کو پتھر مار کر ختم کر دیا جائے،

واللہ ورسولہ اعلم بالصواب

کتاب الوقف

الاستفتاء

کیا فرماتے ہیں علمائے دین و رایس مسئلہ کہ ایک قطعہ زمین برائے مکان خریدا گیا، پھر اودھا حصہ زمین کا مسجد کے لیے وقف کیا گیا۔ وہاں مسجد کے لیے چوترا بنایا گیا اور وہاں نماز باجماعت شروع کی گئی تقریباً چار سال ہو چکے ہیں کہ یہ مسجد ہی سمجھی گئی ہے۔ اس کیساتھ جانب غربی کچھ زمین بھی مسجد کے لیے وقف کر دی گئی تھی۔ بیچنے والوں نے تمام جگہ کی رجسٹری کر دی تھی اور انہوں نے کہا کہ جب تم مسجد بناؤ گے ہم اس جگہ سے اپنا ملکہ وغیرہ اٹھا لیں گے خریدنے والے نے یہ جگہ بھی وقف کر دی تھی۔ اب وہ ملکہ نہیں اٹھاتے ان کے لیے شرعی حکم کیا ہے؟

صوفی اللہ رکھا۔ جھگیاں کوٹ پیرو شاہ ضلع گوجرانوالا۔

الجواب بعونہ تعالیٰ

جب ایک جگہ پر مسجد بنا دی جائے جیسا کہ صورت مسئلہ میں چار سال سے مسجد بنائی گئی ہے وہ ہمیشہ مسجد ہی رہے گی اس میں کسی قسم کی تبدیلی نہیں ہو سکتی۔ ہدایہ میں ہے:

و اذا بنی مسجد افاذا صلی فیہ واحد زال عند ابی حنیفۃ

عن ملکہ -

یعنی جب مسجد بنائی گئی اور اس میں نماز پڑھی گئی تو وہ مسجد بن گئی قیامت تک یہ مسجد ہی رہے گی اور اس کے ساتھ جو جانب غربی جگہ رکھی گئی وہ بھی چونکہ وقف ہو گئی ہے لہذا اس پر بھی کسی کا حق ملکیت باقی نہیں رہا۔ قدوری میں ہے :

و اذا صح الوقف لم یجز بیعہ ولا تملیکہ -

جب وقف صحیح ہو جائے تو نہ اس کی بیع ہو سکتی ہے اور نہ ہی اس پر کوئی حق ملکیت قائم کر سکتا ہے۔ جب رجسٹری ہو چکی ہے اور خریدنے والے نے وقف کر دی ہے تو اب فروخت کرنے والوں کا وہاں قبضہ چائے رکھنا کسی صورت میں بھی شرعاً جائز نہیں ہے۔

وَاللّٰهُ وَرَسُولُهُ اَعْلَمُ بِالصَّوَابِ -

الاستفسار

کیا فرماتے ہیں علمائے کرام اس مسئلہ میں کہ مسجد کا سامان (مثلاً لالٹین، دریاں وغیرہ) پرانا ہو گیا ہے اور اب مسجد کو کوئی ضرورت نہیں ہے کیا وہ فروخت ہو سکتا ہے یا کسی دوسری مسجد میں منتقل کیا جائے۔ جو حکم شرعی ہو اس کو تحریر کیا جائے۔

سائین از نخوطہ ضلع سیالکوٹ - ۱۱/۴۴

الجواب بعونہ تعالیٰ

صورت مسئلہ میں اگر مسجد کا سامان کہنہ اور پرانا ہو گیا ہے اور مسجد کو اس کی ضرورت نہیں رہی تو قول ابی یوسف رحمۃ اللہ علیہ کے مطابق اس کو فروخت کر کے مسجد پر لگایا جاسکتا ہے۔

فتاویٰ قاضی خاں میں ہے :

رجل بسط من ماله حصیراً فی المسجد وان بلی ذالک کان له ان یمیع
ولیشتری بثلثه حصیراً آخر وکذلوا شتری حشیشاً او قندیلہ للمسجد
عند ابی یوسف یماع ویصرف ثمنہ الی حوائج المسجد فان استغنی

عندہ هذا المسجد يحول الى مسجد آخر ۔

اگر کسی نے مسجد میں دری بچھائی اور وہ بوسیدہ ہوگئی اس کے لیے جائز ہے کہ اس کو فروخت کر دے اور اس قیمت کے ساتھ اور دری وغیرہ خرید کر مسجد میں ڈال دے ۔ اسی طرح اگر گھاس یا لالٹین خریدی اور وہ پرانی ہوگئی ہے تو ابو یوسف کے نزدیک فروخت کر کے مسجد کی ضروریات میں صرفہ ہو سکتی ہے اگر اس مسجد کو ضرورت نہیں ہے تو دوسری مسجد کی طرف بھی منتقل ہو سکتی ہے اگر مسجد کی جائیداد غیر منقولہ ہے تو وہ فروخت نہیں ہو سکتی چونکہ فی زمانہ مسجد کی چیزیں منقولہ بعض دفعہ مسجد میں پڑے رہنے کی وجہ سے بالکل ضائع ہو جاتی ہیں لہذا قول ابی یوسف کے مطابق ان کو فروخت کر دینا چاہیے ۔ فقہاء نے یہ بھی لکھا ہے کہ جس آدمی نے مسجد میں دریاں بچھائی ہیں وہی فروخت کرے یا اس کے وارث اگر نہیں تو قاضی لیکن ہمارے زمانہ میں جو آدمی مسجد کو کوئی چیز دیتا ہے پہلے تو واپس نہیں لیتا۔ دوسری بات یہ ہے کہ مساجد میں انتظامی امور کے لیے کمیٹیاں بنی ہوئی ہیں وہی مسجد کا انتظام وغیرہ کرتی ہیں لہذا وہ بھی اگر فروخت کریں تو فروخت کر سکتی ہیں ۔

لان عامۃ اهل الاسلام بمنزلة القاضي ۔

کہ عام اہل اسلام بمنزلہ قاضی کے ہیں ۔ اگر سامان منقولہ نہایت بوسیدہ اور قابل استعمال نہیں رہا تو اس کو فروخت کر کے امام ابو یوسف کے قول کے مطابق مسجد میں صرف کر سکتے ہیں ۔ اگر اس مسجد کو ضرورت نہیں ہے اور نہ ہی اس چیز کو کوئی خریدتا ہے تو پھر ضائع کرنے کی بجائے اس سامان کو کسی دوسری مسجد میں منتقل کر دینا بہتر ہے بشرطیکہ وہ دوسری مسجد میں کار آمد ہو سکے ورنہ نہیں ۔ واللہ ورسولہ اعلم بالصواب ۔

الاستفتاء

کیا فرماتے ہیں علمائے دین و مفتیان شرع متین اس مسئلہ میں کہ ایک آدمی نے مسجد کے نام پر زمین کو وقف کیا اور لوگوں کو کہا کہ میں اس جگہ پر مسجد تعمیر کروں گا۔ لوگوں نے اس کو

مسجد کی تعمیر کے لیے کچھ چندہ وغیرہ بھی دیا۔ اب وہ کہتا ہے کہ لوگ میرے ساتھ تعاون نہیں کرتے اور اس نے جگہ کو فروخت کر دیا ہے جس پر مکان تعمیر ہو رہا ہے وہ کہتا ہے کہ میں اس رقم سے اور جگہ خرید کر دوسرے مقام پر مسجد تعمیر کروں گا۔ لہذا اس صورت کو شرعی حیثیت سے واضح فرمائیں۔
حافظ محمد اسلم۔ خطیب دھنیالہ ضلع جہلم۔

الجواب بعونہ تعالیٰ

صورت مسئلہ میں زمین کا وقف مسجد کے لیے مطلق وقف نہیں ہے بلکہ مقصد مسجد بنانا تھا۔ مسجد کے لیے ضروری ہے کہ یہ لوگوں کو کہہ دیتا کہ میں نے اس جگہ کو ہمیشہ کے لیے مسجد بنا دیا ہے اور اس میں نماز پڑھا کر وہ یہ نیت ہو کہ میں نے اس کو مسجد بنا دیا ہے۔ جب بھی مسجد ہے مسجد کے لیے عمارت کا ہونا بھی ضروری نہیں ہے بلکہ اگر خالی زمین کو بھی اگر وہ اجازت دے دے کہ اس میں ہمیشہ نماز پڑھا کر تو مسجد ہو جائے گی۔ اگر ان صورتوں میں کوئی نہیں تو مسجد نہ ہوگی۔ فقہار لکھتے ہیں:

واذا بنی مسجد المیزل ملکہ عنہ حتی یفرزک عن ملکہ بطریقة ویأنت
لناس بالصلوة فاذا صلی قیہ واحد ذال عندابی حنیفة عن ملکہ۔

رد المحتار میں ہے کہ مسجد کے لیے ضروری ہے کہ وہاں مسلمان علی الاعیان نماز پڑھیں۔ نماز کی شرط اس لیے ہے تاکہ عام مسلمین کا مسجد پر قبضہ ثابت ہو جائے۔ اس مالک کا خود صرف نماز پڑھنا کافی نہیں ہے۔ جب وہ مسلمانوں کو اجازت دے گا تو پھر مسجد ہوگی۔ منکوعہ صورت میں مسجد مستحق ہونے کی کوئی وجہ نہیں ہے اور نہ ہی اس نے وقف کو مسجد کے نام رجسٹرڈ کرایا ہے تاکہ مطلق وقف ثابت ہو جائے۔ مطلق وقف ثابت ہونے کی صورت میں بھی اس کی بیع و شرا ناجائز تھی۔ لہذا اندر اس صورت وہ زمین فروخت کر سکتا ہے کیونکہ اس نے نہ مسجد بنائی ہے اور نہ ہی اس کی نیت کی ہے اگر نیت کی ہے تو لوگوں کو کہتا کہ اس میں نماز پڑھو۔ مسجد اس وقت بنتی جب وہ یہ کہتا کہ میں نے یہ زمین مسجد کے لیے

دی ہے اور تمام مسلمانوں کو اجازت دیتا کہ وہ اس میں نماز پڑھیں یا وہ نیت کر لیتا اور مسلمانوں کو قبضہ دے دیتا تو پھر مسجد ہو جاتی پھر اس کا فروخت وغیرہ کرنا منع تھا۔ یہ بات پیش نظر ہے کہ مسجد کے وقف کا حکم دوسرے اوقات سے مختلف ہوتا ہے اگر اس نے کسی مسلمان کو نماز پڑھنے کے لیے اس زمین پر نہیں کہا اور نہ ہی زمین پر قبضہ دیا ہے تو پھر وہ مسجد نہ ہوگی۔ واللہ ورسولہ اعلم بالصواب۔

الاستفتاء

کیا فرماتے ہیں علمائے دین اس مسئلہ میں کہ ہر محلے دار مسلمان مسجد کے انتظام و حساب و کتاب میں حق رکھتا ہے یا نہیں شرعی حکم تحریر کریں۔
سائلین از گوجر خاں ضلع راولپنڈی۔

الجواب بعونہ تعالیٰ

صورت مسئلہ میں مسجد کا انتظام اور حساب و کتاب رکھنا اصل واقف مسجد حبیب تک موجود ہے اس کی ذمہ داری ہے اور کسی کو متولی کرنا بھی واقف کا ہی حق ہے۔
فتاویٰ شامی ص ۴۴۲ میں ہے :

قال فی البحر الرائق ان الولایة للواقف ثابتة مدة حياته وان لم یشرطها وان له عزل المتولی۔

یعنی ولایت واقف کے لیے ثابت ہے۔ اس کی زندگی میں اگرچہ اس کی شرط نہ کرے اور اس واقف کو متولی کو مغزول کرنے کا حق ہے۔ اگر اہل محلہ سے ایسے اشخاص ہیں جنہوں نے مسجد بنا کر وقف کی تھی تو ان کو حساب و کتاب رکھنے کا حق حاصل ہے جس کو چاہیں وہ متولی مقرر کریں اگر یہ لوگ واقف نہیں اور اصل واقف فوت ہو گیا ہے تو پھر ان لوگوں کا حق نہیں ہے بلکہ یہ قاضی کا حق ہے۔ درمختار میں ہے :

ولایة نصب القیم الی الواقف ثم لوصیہ ثم للقاضی۔

حق وقف پہلے واقف کے لیے ہے پھر جس کو اس نے وصیت کی ہے اور اس کے بعد قاضی کو ہوگا۔ ہر عام کو حق حاصل نہیں ہے کہ وہ کہے کہ مسجد کا انتظام اور حساب کتاب مجھے دیا جائے بلکہ یا تو وقف کرنے والا خود انتظام کر لے گا یا جو اس نے متولی مقرر کیا ہے اگر کوئی صورت نہ ہو تو پھر قاضی وقت اس انتظام کو اپنی نگرانی میں لے گا۔
واللہ ورسولہ اعلم بالصواب۔

الاستفسار

حضرت مولانا صاحب

السلام علیکم ورحمۃ اللہ وبرکاتہ۔

ایک مسئلہ دریافت طلب ہے کہ مدینہ منورہ میں جو مسجد اجابہ ہے اس کو مسجد اجابہ کیوں کہتے ہیں؟

سائل جمال دین از نارو وال ضلع سیالکوٹ۔

الجواب بعونہ تعالیٰ

مسجد کا نام اجابہ اس لیے ہے کہ یہاں پر نبی کریم صلی اللہ علیہ وسلم کی دو دعائیں قبول ہوئی تھیں۔ ایک امت کا قحط سے نہ مرنا اور دوسری دعا امت کا غرق سے ہلاک نہ ہونا لہذا اس مسجد کا نام اجابہ رکھا گیا ہے۔ جب مسلمان کو مدینہ منورہ کی حاضری نصیب ہو تو اس مسجد کی زیارت بھی لازمی کرنی چاہیے۔ (زاد السبیل ص ۱۳۱)

واللہ ورسولہ اعلم بالصواب۔

کتاب البیوع

الاستفتاء

کیا فرماتے ہیں علمائے دین دریں مسئلہ کہ مردہ جانور بھینس بیل وغیرہ کا چمڑہ اتار کر اور اس کو نمک لگا کر خشک کرنے کے بعد اس کا بیچنا اور خریدنا جائز ہے یا نہیں بشرعی حکم کیا ہے؟
علم دین امام مسجد علاقہ بدھوئی ضلع سیالکوٹ۔

الجواب بعونہ تعالیٰ

صورت مسئلہ میں چمڑا مردیوع درنگا ہوا، ہو گیا ہے لہذا اس کا بیچنا جائز ہے کیونکہ چمڑا دباغت کے بعد خواہ مذبوح کا ہو یا مردار کا یا ماکول اللحم (جس کا گوشت کھایا جائے) کا ہو یا غیر ماکول اللحم (جس کا گوشت نہ کھایا جائے) کا ہو سوائے چمڑے خنزیر اور آدمی کے پاک ہو جاتا ہے۔ تورالافیاح ص ۵۵ میں ہے:

یطهر جلد الميتة بالدباغة الحقيقة كالقرظ وبالحكمة كالتريب والتشميس الاجلد الخنزير والادمي۔

مردار کا چمڑا دباغت حقیقیہ کے ساتھ پاک ہو جاتا ہے جیسا کہ قرظ (کیکر کا پھیل اور چونہ وغیرہ) کے ساتھ رنگا جائے اور حکمیہ کے ساتھ جیسا کہ مٹی اور دھوپ سے مگر چمڑا خنزیر اور آدمی کا کیونکہ خنزیر نجس العین ہے اور آدمی بوجہ عزت کے) اور امام محمد نے

فیل رہا تھی، کو بھی نجس العین میں شمار کیا ہے اور ہدایہ ص ۲۲ میں ہے:

وکل اھاب دبیغ فقد طهر وجازت الصلوٰۃ فیہ والوضوء منہ

الاجلہ الحنزیر والادمی لقولہ علیہ السلام ایما اھاب دبیغ فقد

طهر۔

اور ہر چمڑا جب رنگا جائے پس تحقیق پاک ہو جاتا ہے اور اس میں نماز جائز ہے اور اس سے وضو بھی جائز ہے مگر چمڑا خنزیر اور آدمی کا کیونکہ نبی علیہ السلام فرماتے ہیں جو چمڑا رنگا جائے پس وہ پاک ہو جاتا ہے۔ فتاویٰ ہندیہ میں ہے:

واذا طهرت بالذکاة جاز لا تتفارع بہا فیکون محلاً للبیع۔

جب ذبح کے ساتھ پاک ہو جائے تو اس کے ساتھ نفع حاصل کرنا جائز ہے پس وہ بیع کے لیے بھی قابل ہے یعنی اس کی خرید و فروخت ہو سکتی ہے۔ ہدایہ میں ہے:

ولا بأس ببيعها ولا تتفارع بہا بعد الدباغ لانہا طهرت۔

رنگنے کے بعد اس کے ساتھ نفع اٹھانا اور بیع میں کوئی حرج نہیں ہے کیونکہ بعد از دباغت طہارت ہو جاتی ہے اور مذکورہ چمڑے کی تجارت جائز اور حلال ہے۔ اس میں کسی قسم کی کوئی قباحت نہیں ہے۔

واللہ ورسولہ اعلم بالصواب۔

الاستفصار

کیا فرماتے ہیں علمائے دین اس مسئلہ میں کہ ایک آدمی نے ایک بھینس دوسرے کو دی کہ وہ اس کی پرورش کرے اور جو اس سے بچے ہوں گے وہ مشترک ہوں گے۔ یہاں بعض لوگ کہتے ہیں کہ یہ جائز نہیں ہے۔ آپ فتویٰ لکھ کر بھیجیں کہ یہ جائز ہے یا نہیں۔

حاجی رحمت علی

لالہ موسیٰ نذیریوے سیشن ضلع گجرات۔

الجواب بعونہ تعالیٰ

یہ صورت جائز نہیں ہے بلکہ یہ شرکت فاسدہ ہے جو بھینس کا مالک ہے وہی بھینس کے بچوں کا مالک ہے۔ جو آدمی ان کی پرورش کرتا ہے اس کو مزدوری اور اجرت دینی چاہیے اور جو اس نے چارہ ڈالا ہے اس کی قیمت۔ فتاویٰ عالمگیری میں ہے :

اذا دفع البقرة الى انسان بالعلف ليكون الحادث بينهما نصفين
فما حدث فهو الصاحب البقرة ولذلك الرجل مثل العلف
الذي علفها واجرم مثله فيما قام عليها -

جب ایک آدمی نے دوسرے آدمی کو بھینس یا گائے دی ہے کہ وہ اس کو چارہ ڈالے اور چوپے وغیرہ ہوں گے وہ دونوں کے درمیان مشترک ہوں گے اور اب جو بچے پیدا ہوئے ہیں وہ مالک بھینس کے ہی ہوں گے اور جو کام کرتا رہا ہے اس کو چارے کی قیمت اور اس نے جو محنت کی ہے اس کا معاوضہ دیا جائے۔ وہ پرورش کرنے والا بچوں میں شریک نہیں بن سکتا۔

واللہ ورسولہ اعلم بالصواب -

الاستفسار

کیا فرماتے ہیں علمائے دین و مقتیان شرع متین اس مسئلہ میں کہ زبید نے خالد کے پاس زمین گروی اور رہن رکھی اور زبید نے پانچ سو روپے لیے ہیں۔ اب خالد دس سال اس زمین کی آمدنی کھاتا رہا اور مالیک بھی ادا کرتا رہا۔ کیا یہ خالد کے لیے زمین کی آمدنی جائز تھی۔
دس سال کے بعد خالد نے پورے پانچ سو روپے اپنے واپس لے کر زمین چھوڑی ہے اور اس زمین سے جو گندم آتی رہی وہ خالد ہی کھاتا رہا ہے اور اب ایک آدمی نے اس کو کہا کہ یہ ناجائز اور حرام ہے تو وہ کہتے لگا کہ حدیث میں ہے کہ مرہونہ چیز کی آمدنی اور نفع کھانا جائز ہے۔
وہ یہ حدیث پیش کرتا ہے :

الظہیر یکب بنفقتہ اذا کان مرہونا مرہون۔

گھوڑے پر جب تم اس کا خرچہ دو سفر و نفع کر سکتے ہو۔ لہذا وہ زمین کا خرچہ غالباً
وغیرہ دیتا ہے تو اس کی آمدنی بھی وہ کھا سکتا ہے۔ معلوم ہوا کہ مرہون چیز سے نفع حاصل کرنا جائز ہے
رقمہ؛ محمد امین غنیمت و مقام ماسیوال۔

الجواب بعونہ تعالیٰ

ربا (سود) کی حرمت نص قطعی سے ثابت ہے اور مرہونہ چیز سے نفع اٹھانا بھی حرام ہے
در مختار میں ہے؛

وقیل لا یحل للمرتهن لاندہ ربا۔

یعنی مرتهن (جس کے پاس رہن رکھا گیا ہے) کے لیے حلال نہیں ہے کہ وہ مرہونہ چیز
سے نفع اٹھائے۔ اشباہ والتظاہر میں ہے؛

یسکرہ للمرتهن الانتفاع بالرهن باذن الراهن۔

مرتهن کے لیے مرہونہ چیز سے اذن راہن سے بھی نفع اٹھانا مکروہ ہے۔ در مختار
میں ہے؛

لا الانتفاع به مطلقا باستخدام ولا سکنی ولا لبس مرہونہ

مرہونہ چیز سے نفع اٹھانا مطلقاً منع ہے نہ ہی اس سے خدمت لے سکتا ہے اور نہ ہی
اس میں رہائش کر سکتا ہے اور نہ ہی اسے پہن سکتا ہے اور اشباہ میں ہے؛

کل قرض جزئ نفعاً حرام فکراً للمرتهن سکنی المرہونۃ
بازھن الراهن کما فی الظہیریۃ۔

ہر وہ قرض جس سے نفع ہو وہ حرام ہے پس مرتهن کے لیے مرہونہ مکان میں رہائش
اور سکونت اختیار کرنی مکروہ ہے۔ اذن راہن کے ساتھ جیسا کہ ظہیریہ میں ہے۔
قاضی ابویوسف فرماتے ہیں؛

المرتہن سکن الدار المرہونۃ باذن الراهن یکرہ -

مرتہن کی سکونت دار مرہونہ میں باجائزت راہن مکروہ ہے اور عاشرہ اشیاء میں ہے:

عن عبد اللہ بن محمد بن اسلم انه لا ینتفع بشیء منہ وان اذن

لہ الراهن لانه اذن فی الربا لانه یرتفع فی دینہ فتکون المنفعة بیا۔

عبد اللہ بن محمد بن اسلم سے روایت ہے کہ مرہونہ چیز سے نفع نہ لیا جائے اگرچہ راہن اس کی اجازت ہی دے رہا ہے کیونکہ اصل قرض تو مرتہن وصول کر رہا ہے۔ لہذا منفعت ربا (سود) ہوگا جو کہ حرام ہے۔

ان تمام فقہاء کی عبارات سے معلوم ہوا کہ مرہونہ چیز سے نفع اٹھانا چونکہ ربا میں داخل ہے، لہذا حرام ہے۔ مرہونہ چیز کی آمدنی راہن ہی لے گا اور خرچہ بھی راہن کے ذمہ ہی ہے۔ ہلایہ میں ہے:

والا صل انه ما یحتاج الیہ لمصلحة الرهن وتبتعیته فہو علی

الراهن سواء کان فی الرهن فضل اولم یکن لان العین باقی

علی ملکہ و لذلک منافعہ مملوکہ لہ فیکون اصلادہ وتبتعیته

علیہ لما انه مؤنۃ ملکہ کما فی الودیعة والخراج علی الراهن -

اور ضابطہ یہ ہے کہ مرہونہ کی بقا اور اصلاح راہن پر ہے خواہ مرہونہ چیز میں زیادتی ہو یا نہ ہو

کیونکہ مرہونہ چیز راہن کی ملک پر بعینہ موجود ہے اور اسی لیے مرہونہ چیز کے منافع کا

مالک بھی راہن ہوتا ہے پس اس کی اصلاح اور بقا کا ذمہ دار بھی وہی ہے کیونکہ یہ ضمانت

اس کی ملک کی وجہ سے ہی اس پر عائد ہے جیسا کہ دربیعت (امانت) میں ہوتا ہے اور مالیہ خصوصاً

راہن پر ہی ہوگا اور جو حدیث پیش کی گئی ہے وہ آیت ربوا (سورہ کے ساتھ منسوخ ہے۔

محدثین کہتے ہیں:

الحديث منسوخ بآية الربوا

کہ حدیث آیت ربوا کے ساتھ منسوخ ہے۔ شاہ عبدالحق محدث دہلوی فرماتے ہیں:

گفتہ اند کہ اس حدیث منسوخ است بحديث آئندہ -

کہ یہ حدیث منسوخ ہے حدیث آئندہ کے ساتھ بہر نوع حدیث مذکور منسوخ ہے اس کی ناسخ یا قرآن کی آیت یا حدیث پاک ہے اور مرہونہ چیز سے کسی قسم کا نفع اٹھانا مہرہ کے لیے جائز نہیں ہے -

خالد جو زمین سے نفع اٹھاتا رہا ہے وہ حرام ہے اس کو چاہیے کہ وہ راہن (مالک زمین) کو واپس کرے اور جو اس نے زمین پر خرچ کیا ہے وہ آمدنی سے کٹائی کر لے، باقی ماندہ آمدنی راہن کو واپس کر دے -

واللہ ورسولہ اعلم بالصواب -

الاستفتاء

کیا فرماتے ہیں علمائے دین اس مسئلہ میں کہ ایک عزیزہ نے تاج کمپنی لمیٹڈ میں اپنی رقم (تیس ہزار روپے) لگائی ہے جس پر تاج کمپنی والوں نے ۵۰ روپے ماہوار منافع مقرر کر کے دینے کا وعدہ کیا ہے۔ آپ سے استفسار ہے کہ آیا یہ منافع سود کے زمرے میں تو نہیں آتا۔ آپ تحریر فرمائیں کہ سود ہے یا نہیں؟

از دفتر حاجی ذاکر علی صدیقی روٹنگی کراچی لالو کھیت -

الجواب بعونہ تعالیٰ

صورت مستفسرہ صریح سود ہے جو کہ شرعاً حرام ہے۔ قرآن پاک میں ہے:

واحل اللہ البیع وحرم الربوا

اور اللہ نے بیع (تجارت) کو حلال کیا ہے اور ربا (سود) کو حرام کیا ہے اور سود کی شرعی تعریف یہ ہے کہ:

فضل مال لا یقابلہ عوض فی معاوضۃ مال بمال -

کہ وہ عقد معاوضہ ہے۔ جب دونوں طرف مال ہو اور ایک طرف زیادتی ہو کہ اس کے

فقہاء میں دوسری طرف کچھ نہ ہو۔ صورت مذکورہ میں کہ تیس ہزار روپیہ پر تاج کمپنی والے پانچ صد روپیہ (۵۰۰) ماہوار دیا کریں گے یہی سود ہے جو کہ حرام ہے۔ یہ بیع اور تجارت ہرگز نہیں بیع میں بھی نفع ہوتا ہے لیکن وہ نفع متخالف اجناس میں ہوتا ہے۔ فقہاء فرماتے ہیں
احلنا الربح فی بیع جنسین متخالفین۔ (کفل الفقیہ ص ۱۱)

یہی سود اور بیع میں فرق ہے کہ بیع متخالف اجناس میں ہوتی ہے جس پر نفع اور نقصان دونوں کا احتمال ہوتا ہے اور سود متماثل اجناس میں ہوتا ہے جس میں صرف نفع ہی ہوتا ہے نقصان کا احتمال تک نہیں ہوتا اور صورت مستفسرہ میں متماثل اجناس ہیں اور صرف نفع کا ہی تعین کیا گیا ہے لہذا یہ صریح سود ہے۔

حدیث پاک میں ہے حضرت ابو ہریرہ فرماتے ہیں کہ حضور علیہ الصلوٰۃ والسلام نے فرمایا کہ ایک زمانہ آئے گا کہ سود کھانے سے کوئی نہیں بچے گا۔ اگر سود نہ کھائے گا تو اس کے غبار سے نہیں بچے گا۔ مثلاً یا سود دے گا یا گواہی دے گا یا دستاویز لکھے گا یا سودی روپیہ کسی کو دلانے کی کوشش کرے گا یا سود خوار کے ہاں دعوت کھائے گا۔ ایسی کمپنی میں بنیادی طور پر رقم جمع کرانی ہی حرام ہے جو کہ سودی کاروبار کرتی ہیں۔ بہر کیف صورت مسئلہ میں روپیہ جمع کرنا اور اس پر مقرر کردہ نفع لینا حرام ہے۔
واللہ ورسولہ اعلم بالصواب۔

الاستثمار

بخدمت حضرت مولانا مفتی صاحب

السلام علیکم کے بعد عرض ہے کہ ایک مسئلہ کا جواب دے کر مشکور فرمائیں۔ مسئلہ یہ ہے کہ اگر مسجد یا مدرسہ کے فنڈ کا پیسہ بینک میں جمع کرایا جائے تو اس پر جو منافع ملتا ہے وہ لینا جائز ہے یا نہیں۔ اگر مسجد یا مدرسہ پر خرچ کرنا ناجائز ہے تو اس کا بہتر مصروف کونسا ہے بعض لوگ کہتے ہیں کہ بینک سے منافع کا پیسہ نہ لیا جائے اور کرنٹ اکاؤنٹ کھلویا جائے

اور بعض کا خیال ہے کہ بنک سے منافع لیا جائے اور اسے کسی دوسری مد میں خرچ کیا جائے کیونکہ بنک میں منافع چھوڑنا ٹھیک نہیں ہے اور وہ یہ دلیل دیتے ہیں کہ بنک میں پیسے جمع کرانے سے وہ پیسہ سودی کاروبار میں تو استعمال ہوتا ہے اور جرم کرنے والا اور اعانت جرم کرنے والا برابر ہیں اور چونکہ بنک پہلے ہی اس سے منافع اٹھاتا ہے اس لیے مزید منافع چھوڑنا ٹھیک نہیں ہے۔ اسی طرح عام آدمی کے متعلق کیا حکم ہے جواب دے کر مشکور فرمائیں۔

المستفتی: رانا محمد اسلم (پپلاں) حال گلرک
پراویڈنٹ فنڈ آفس کوہ نور کائن ملز لیاقت آباد (میانوالی)

الجواب بعونہ تعالیٰ

سود قطعاً حرام ہے۔ قرآن پاک میں ہے:

واحل الله البيع وحرم الربوا۔

اللہ نے بیع (تجارت) کو حلال کیا ہے اور ربوا (سود) کو حرام۔

تجارت میں نفع ہوتا ہے لیکن بیع و تجارت متخالف اجناس میں ہوتی ہے۔ فقہاء لکھتے ہیں:

احلنا الربح فی بیع جنسین متخالفین (کفل الفقیہ ص ۱۱)

اور سود متماثل اجناس میں ہوتا ہے جس میں صرف نفع ہی نفع ہوتا ہے احتمال نقصان کا نہیں ہوتا اور سود کی شرعی تعریف یہ ہے۔

فضل مال لا یقابله عوض فی معاوضۃ مال بمال۔

کہ وہ عقد معاوضہ ہے کہ جب دونوں طرف مال ہو اور ایک طرف زیادتی ہو کہ اس کے مقابلہ میں دوسری طرف کچھ نہ ہو جب سود قطعاً حرام ہے تو پہلے سودی بنک میں رقم ہی نہیں جمع کرانی چاہیے خواہ مسجد کی ہو یا مدرسہ کی یا عوام کی۔ کیونکہ یہ اعانت علی المعصیت ہے جو کہ جرم شرعی ہے پھر سود اور منافع لے کر مسجد پر خرچ کرنا حرام اور ناجائز ہے کیونکہ

سور مال خبیث ہے۔ فتاویٰ شامی میں ہے:

قال تاج الشریعة امالو الفسق فی ذلک مالاً خبیثاً و سببہ الخبیث

فیکرک لان اللہ تعالیٰ لا یقبل الا الطیب فیکرک تلویث بیته

بمالا یدقباہ۔

اگر مال خبیث مسجد پر صرف کیا یا جو سبب خبیث سے مال حاصل ہوا ہے تو مکروہ تحریمی ہے کیونکہ طیب مال کو اللہ تعالیٰ قبول فرماتے ہیں اس لیے اللہ تعالیٰ کے گھر کو خبیث مال سے ملوث نہیں کرنا چاہیے لہذا سودی روپیہ مسجد پر ہرگز نہیں خرچ کرنا چاہیے۔ اب یہ بات کہ اگر ایک آدمی کے پاس ایسا روپیہ (یعنی حرام) جمع ہو جائے تو اس کو کیا کرے تو صاحب ہدایہ فرماتے ہیں:

وما ہذا حالہ فسیلہ التصدق۔

یعنی جو مال سبب خبیث کی وجہ سے اس کے پاس جمع ہو گیا ہے وہ فقراء اور غریبوں پر تقسیم کر دے۔ مدرسہ میں چونکہ طالب علم غریب ہوتے ہیں ان پر خرچ کیا جائے لیکن مسجد پر ہرگز خرچ نہ کیا جائے۔ مسجد کی رقم مسجد پر خرچ کر دینی چاہیے یا کسی امین متمول آدمی کو دی جائے تاکہ اس کے پاس محفوظ رہے اور بنک میں جمع کرانے کی کیا ضرورت ہے۔ یہ جزئیہ صاحب ہدایہ نے کتاب الغصب میں ذکر کیا ہے جس کا مطلب یہ ہے کہ اتفاقاً اگر مال حرام جمع ہو جائے اور وہ خدا سے ڈرے تو اس کا طریقہ ہے کہ اس کو غریبوں پر تقسیم کر دے۔ یہ عمدہ طریقہ ہرگز نہ اختیار کیا جائے کہ پہلے مال حرام جمع کرتا رہے پھر اس کو صدقہ کرنا شروع کر دے۔ بہر صورت سود اور بنک میں جمع شدہ رقم کا نفع (سود) مسجد پر صرف نہ کیا جائے۔

واللہ ورسولہ اعلم بالصواب۔

الاستفتاء

کیا فرماتے ہیں علمائے دین اس مسئلہ میں کہ سرکار کی طرف سے جو روپیہ درباب انکم ٹیکس
لاکھوں ہم سے لیا جاتا ہے اگر اسی قدر روپیہ بواسطہ سود سیونگ بینک کے ہم سرکار (حکومت)
وصول کر لیں تو جائز ہوگا یا نہیں۔ بیتوا و توجروا۔

المستفتی: محمد حسن قادری مفہم لندن (برطانیہ)

الجواب بعونہ تعالیٰ

جائز و درست ہوگا کیونکہ ہم اپنا مال موقعہ پاکر وصول کرتے ہیں وہ سود نہیں ہے اس کی
مثال ایسے ہے جیسا کہ دیون کا مال دائن کے ہاتھ میں گرے اور وہ اس کے عین حق
میں سے جو وہ لے سکتا ہے اور دین ساقط ہو جائے گا۔ فتاویٰ عالمگیری میں ہے :
رجل له على آخر دين فاخذ من ماله مثل حقه قال الصد
الشهيد والمختار انه لا يصير غاصبا لانه اخذ باذن الشرع
لكن به يصير مضمونا عليه لان هذا طريق قضاء الدين
كذا في المحيط ولو كان على رجل دين فاخذ غير صاحب الدين
من المديون ودفع الى صاحب الدين اختلف المشايخ فيه
قال نصير بن يحيى يصير قاصدا عن الدين لان الاخذ بمنزلة
المعين له على اخذ حقه والفتوى على هذا القول۔

فتاویٰ قاضی خاں میں ہے :

رجل مات وعليه دين وله دين على رجل آخر فاخذ صاحب
دين الميت يكون غاصبا ولا يصير ما اخذ قاصدا به لانه
اخذ مال الميت بغير اذنه وقال بعضهم لا يكون غاصبا وهو
الصحيح

لأنه أخذ باذن الشرع الا ان المأخوذ يصير مضمونا عليه
فيكون قصاصا بدينه كمالوط فربما المديون في حيوانه
من جنس دينه قال في الهداية فانه يملكه المالك و
صاحب الدين اذا ظفر بجنس حقه -

والله ورسوله اعلم بالصواب -

الاستفتاء

کیا فرماتے ہیں علمائے دین و مفتیان شرع متین اس مسئلہ میں کہ ایک آدمی اپنی
تمام جائیداد اپنے ایک لڑکے کو دے جائے دوسروں کو کچھ نہیں دیتا حالانکہ اس کے
دوسرے بھی بچے ہیں۔ کیا شرعاً جائز ہے یا نہیں؟
حافظ غلام محی الدین منگلا کالونی -

الجواب بعونہ تعالیٰ

صورت مسئلہ میں اگر والد نے اپنے ایک بچے کے نام اپنی جائیداد ہبہ کر دی ہے تو
جائز ہے اگر یہ بچہ اپنے والد کی خصوصی خدمت کرتا ہے اور والد اس پر دوسروں کی نسبت زیادہ راضی
ہے۔ فتاویٰ قاضی خاں میں ہے:

ولو هب رجل شيئا لاولاده في الصحة و اراد تفضيل البعض
في ذلك على البعض لارواية لهذا في الاصل عن اصحابنا و
روى عن ابى حنيفة انه لا بأس به وايضا فيه رجل اعطى لاهد
اولاده شيئا في صحته قال الفقيه ابو بكر البلخي ان فعل ذلك
لزيادة خدمته هذا الولد و براء لايأس به وان استودا في
ذلك لا ينبغي له ان يفعل ذلك -

اگر ایک مرد نے اپنی اولاد کے لیے کوئی چیز ہبہ کی جس میں اس نے بعض دوسروں

کو نفیلت دی۔ اس مسئلہ کے لیے ہمارے اصحاب سے اصل (مبسوط) میں کوئی
ایت ذکر نہیں کی گئی اور ابو حنیفہ سے اس میں ایک روایت یہ ہے کہ اس میں کوئی حرج
نہیں ہے اور قاضی خاں میں یہ بھی ہے کہ اگر کسی نے اپنی اولاد سے ایک کو کوئی چیز اپنی تندرستی
کا عطا کی، ابو بکر لمخنی فقیہہ فرماتے ہیں کہ اگر اس نے یہ اس لیے کیا کہ وہ لڑکا اس کا زیادہ
بردار اور خدمت گار ہے تو کوئی حرج نہیں ہے۔ اگر تمام اولاد فرماں برداری میں مساوی
ہے تو پھر خصوصی طور پر ایک کو ہبہ کرنا مکروہ ہے۔ درمختار میں ہے:

ولو وهب في صحته كل المال للولد جاز واثم

اگر کسی نے اپنی تندرستی میں ایک لڑکے لیے تمام مال اور جائیداد ہبہ کر دی یہ جائز
ہے لیکن والد گنہگار ہوگا۔ بہر نوع اگر والد نے اپنی جائیداد اپنے ایک لڑکے کے نام
فی صحت و تندرستی میں ہبہ کر دی ہے تو یہ ہبہ اس کا جائز ہے بشرطیکہ یہ لڑکا اپنے والد کا زیادہ
برابردار اور خادم ہے۔ اگر تمام لڑکے اس کی خدمت میں برابری کرتے ہیں اور تمام ہی تابعدار
ہیں تو ایک کو ترجیح دے کر اس کو ہبہ کر دینا یہ گناہ اور نیادت ہے۔ اب اس کو اپنی اولاد
کے ساتھ مساویانہ سلوک کرنا چاہیے تھا لیکن پھر بھی اگر ہبہ خصوصی کر دیا ہے تو یہ ہبہ شرعاً جائز ہے۔
واللہ ورسولہ اعلم بالصواب۔

الاستفسار

کیا فرماتے ہیں علمائے دین اس مسئلہ میں کہ زمین لینا جائز ہے یا نہیں۔ اگر
جائز ہے تو کس صورت میں۔ کیا حکومت کا یہ قانون زمین کے بارے میں کہ بیس سال
کے بعد بلا معاوضہ زمین آزاد کر دی جائے شرعی ہے؟

المستفتی: قمر الاسلام شیخ اسلامیہ سکول لیسر و ضلع سیالکوٹ۔

الجواب بعونہ تعالیٰ

ہمارے زمانہ میں مروجہ زمین ناجائز ہے کیونکہ مالک زمین روپیہ لے لیتا ہے اور

زمین کی پیداوار مرتہن (جس کے پاس زمین نہ من رکھی گئی ہے) کھانا مرتہن ہے اور پھر مرتہن اپنی تمام رقم بھی واپس لیتا ہے پھر زمین چھوڑتا ہے ایسی رہن ناجائز اور حرام ہے درمختار میں ہے۔
لا الانتفاع به مطلقاً لا باستخدام ولا سكنی ولا لبس وقیل لا

یحل للمرتہن لانه ربا۔

مرہونہ چیز کے ساتھ نفع حاصل نہیں کر سکتا اور نہ ہی اس میں رہائش اگر مکان ہو اور نہ ہی خدمت لے سکتا ہے الرنہام وغیرہ ہو اور اگر کپڑے مرہون ہیں تو ان کو پہن نہیں سکتا کیونکہ یہ ربا اور سود ہے جو کہ حرام ہے۔ رہن کی شرعی صورت صرف جائزہ ہے کہ آپ کسی کو رقم دیتے ہیں وہ آپ کے پاس زیور یا زمین یا کوئی منقولہ یا غیر منقولہ چیز رکھتا ہے تاکہ رقم ضایع نہ ہو۔ اس مرہونہ یعنی زیور یا زمین وغیرہ سے نفع ہرگز نہیں اٹھا سکتے اگر نفع اٹھائیں تو پھر یہ سود ہوگا جو کہ حرام ہے۔ اگر آپ رقم دیں اور زیور رکھیں تو زیور کو استعمال نہیں کر سکتے۔ جب مالک زیور رقم دیگا اس کو زیور واپس کر دیا جائے گا۔ یہی رہن کی شرعی حیثیت ہے جس کو شریعت نے جائز قرار دیا ہے چونکہ آج کل مرہونہ زمین سے مرتہن نفع اٹھاتا ہے اور پھر اصل رقم بھی واپس لے لیتا ہے لہذا مروجہ رہن زمین ناجائز ہے۔ حکومت کا جو قانون ہے وہ شرعی صورت نہیں ہے۔ اگر پہلے رہن دیتے وقت یہ شرط کر لی جائے کہ بیس سال کے بعد زمین سمجھی جائیگی اور رقم واپس بھی نہ ہوگی تو یہ رہن نہیں رہے گا بلکہ یہ اجارے میں داخل ہوگا جو کہ شرعاً جائز ہے۔
واللہ ورسولہ اعلم بالصواب۔

الاستفانہ

قبلہ مفتی صاحب

سلام مسنون! ایک مسئلہ دریافت طلب ہے کہ ہمارے والد صاحب فوت ہو گئے ہیں۔ ہم تین بھائی ہیں اور ایک ہمشیرہ ہے۔ تمام جائیداد اور زمین وغیرہ والد صاحب کے نام تھی۔ والد صاحب ہی دیکھ بھال کرتے تھے۔ والد صاحب کی وفات کے بعد

بڑے بھائی صاحب کہتے ہیں کہ والد صاحب نے میرے نام زمین ہبہ کر دی تھی اور ہبہ نامہ بھی وہ دکھاتے ہیں۔ اب سوال یہ ہے کہ کیا وہ ہبہ شرعی طور پر صحیح ہے باوجودیکہ والد صاحب نے بھائی صاحب کو قبضہ بھی نہیں دیا تھا خود والد صاحب ہی قابض رہے اور پھر فوت ہو گئے اب تمام بھائیوں نے یہ اتفاقی فیصلہ کیا ہے کہ علی پور شریف سے جو فتویٰ آئے اس پر عمل کیا جائے گا۔ لہذا واپسی ڈاک جواب تحریر فرمائیں۔

محمد اشرف جماعتی از ملتان۔

الجواب بعونہ تعالیٰ

بر تقدیر صحت صورت مسئلہ میں جو آپ کے والد نے زمین اور جائیداد چھوڑی ہے وہ موہوبہ نہیں ہے بلکہ وہ متروکہ ہے۔ کیونکہ ہبہ کے لیے قبضہ مکمل شرط ہے اور جب آپ کے والد خود قابض رہے اور مرنے تک قبضہ نہیں دیا تو یہ ہبہ بوجہ قبضہ نہ ہونے کے ہبہ صحیح نہیں ہے۔ آپ کے بڑے بھائی کا دعویٰ غلط ہے بلکہ یہ تمام جائیداد متروکہ اور موروثہ ہے۔ تمام وارث اپنے حصوں کے مطابق حصہ لیں گے۔ فقہاء کرام فرماتے ہیں:

اذا مات الواهب قبل قبض الموهوب له الهبة بطلت وتكون

میراثا عن الواهب کما فی متروکاتہ۔ (فتاویٰ مہدویہ ص ۵۷)

کہ جب ہبہ کرنے والا ہبہ کا قبضہ دینے سے پہلے ہی مر گیا تو ہبہ یا مل ہو جائے گا اور ہبہ کرنے والے کی طرف سے وہ ہبہ وراثت بن جائے گا۔ جیسا کہ دیگر اشیاء وراثت بن جاتی ہیں، لہذا صورت مذکورہ میں ہبہ صحیح نہیں اور آپ کے بڑے بھائی کا دعویٰ غلط ہے، آپ کے باپ کی تمام جائیداد تمام وارثوں کے درمیان ان کے حصوں کے مطابق تقسیم کی جائے گی۔

اللہ در سوالہ اعلم بالصواب۔

کتاب الایمان

الاستفتاء

کیا فرماتے ہیں علمائے دین و دین مسئلہ کہ محمد اسلم نے اپنی بیوی کو کہا ہے کہ تیرے ہاتھ اگر میں روٹی کھاؤں تو خنزیر کھاؤں۔ اب وہ کیا کرے، کفارہ دے یا روٹی نہ کھائے وہ بہت مجبور ہے۔ آپ شرعی فیصلہ تحریر فرما کر روانہ کریں۔
ایک سائل از رعیہ خاص ضلع سیالکوٹ۔

الجواب بعونہ تعالیٰ

صورت مسئلہ میں یہ شرعی طور پر قسم ہی نہیں ہے۔ فتاویٰ عالمگیری ج ۱ میں ہے:
ولو قال هویا کل الميتة ان فعل کذا لا یكون یحیئنا۔
اگر کہا، اگر اس نے یہ کام کیا (مثلاً روٹی کھائی)، تو وہ مردار کھائے گا قسم ہی نہ ہوگی کیونکہ
مشرعیت اسلامیہ میں جو ایسے محرمات ہیں کہ کبھی ان کی حرمت ساقط ہی نہیں ہوتی جیسا کہ کفر
کسی حالت میں بھی جائز نہیں ہے۔ اگر کسی کام کے کرنے پر ان اشیاء کے حلال سمجھے جانے
کی قسم کھائی تو وہ شرعاً قسم اعتبار کی جائے گی اور جو محرمات شریعہ ایسے ہیں کہ بعض اوقات
ان کی حرمت ساقط ہو جاتی ہے جیسا کہ شراب و خنزیر کہ مخمضہ (مجبوری) کی حالت میں جان بچانے
کے لیے اس کی اجازت ہے۔ اگر کسی کام کے کرنے پر ان اشیاء کے حلال سمجھنے کی قسم کھائی

تو یہ شرعاً قسم ہی نہیں۔

والحاصل ان کل شیء هو حرام حرمتہ موبدۃ بحیث لا تسقط
حرمة بحال من الاحوال کالکفر واشباہ ذالک فاستحلّ له معلقا
بالشرط یكون یمینا وکل هو حرام بحیث تسقط حرمتہ بحال
کالمیتۃ والخمر واشباہ ذالک فاستحلّ له معلقا بالشرط
لا یكون یمینا کذا فی المحيط۔

اور بحر الرائق میں ہے :

هو یستحل الدم اولحم الخنزیر ان فعل کذا لا یكون یمینا
لان استحلّ ذالک لا یكون کفرا لا محالة فانه حالة الضرورة
تصیر حلالاً۔

اگر اس نے یہ کام کیا تو اس کے لیے غون (دم مسفوح) اور خنزیر کا گوشت حلال
ہے تو یمن اور قسم نہ ہوگی کیونکہ اس کا حلال سمجھنا کفر نہیں ہے کیونکہ یہ مجبوری کے وقت
حلال ہو جاتے ہیں۔ معلوم ہوا کہ صورت مستفسرہ میں قسم منعقد ہی نہیں ہوتی لہذا محمد اسلم
اپنی بیوی کے ہاتھ کی روٹی کھا سکتا ہے اور کفارہ بھی ادا نہیں کہہنا پڑے گا۔
واللہ ورسولہ اعلم بالصواب۔

الاستقصار

کیا فرماتے ہیں علمائے دین و مفتیان شرع متین و دریں مسئلہ کہ ایک آدمی نے
متعدد کام نہ کرنے کی قسم کھائی اور پھر ان کاموں کو کیا۔ کیا کفارہ ایک ادا کرنا پڑے گا یا
متعدد کفارے دینے پڑیں گے۔

سائل محمد شریف

چکمبر بم ضلع سرگودھا۔

الجواب بعونہ تعالیٰ

سورت مسئلہ میں ایک ہی کفارہ ادا کرنا پڑے گا۔ ردالمحتار ج ۵ ص ۵۵ کتاب الایمان

میں ہے :

وفی البغیة کفارات الایمان اذا کثرت تد اخلت ویخرج بالکفارة

الواحدة عن عہدة الجميع وقال شہاب الدیمة ہذا قول محمد

قال صاحب الاصل هو المختار عندی۔

یعنی قسم کے کفارے جب زیادہ جمع ہو جائیں تو ایک کفارہ ہی تمام کی طرف سے کافی

ہوتا ہے یہی قول محمد ہے۔ ابو یوسف کا بھی یہی مختار قول ہے۔ لہذا صورت مذکورہ میں ایک ہی کفارہ دینا پڑے گا۔

واللہ ورسولہ اعلم بالصواب۔

الاستقنار

کیا فرماتے ہیں علمائے دین و مفتیان شرع متین اس مسئلہ میں کہ ایک شخص نے جھوٹی قسم اٹھائی اور قرآن پاک کو لے کر مسجد میں داخل ہوا اور قسم کھائی۔ بعد میں معلوم ہوا کہ اس نے کذب بیانی سے کام لیا ہے اور قسم جھوٹی اٹھائی ہے۔ کیا ایسا آدمی بے ایمان نہیں ہو جاتا اور اس کے متعلق شرعی حکم تحریر کیا جائے۔

تم الاسلام ٹیچر اسلامیہ ہائی سکول سپرور (سیالکوٹ)

الجواب بعونہ تعالیٰ

عمداً (جان بوجھ کر) قسم کھانا گناہ کبیرہ ہے۔ اگر قسم کھانے والا توبہ کرے تو اس سے نجات

ہو سکتی ہے۔ رد مختار کتاب الایمان ج ۵ ص ۵۵ میں ہے :

غموس تغسہ فی الاثم ثم النار وہی کبیرة مطلقا لکن اثم

الکبائر متفاوت۔

روا المختار میں ہے:

فتلزمہ التوبة اذ لا كفارة في الغموس يرتفع بها الاثم

فتعينت التوبة للتخلص منه -

صورت مسئلہ میں جو قسم مذکور ہوئی اس کو یحییٰ غموس کہتے ہیں یہ گناہ کبیرہ ہے۔ دوزخ میں داخل کا سبب ہے اس میں کفارہ نہیں ہے اس کے لیے توبہ لازم اور ضروری ہے اور توبہ کے ساتھ ہی گناہ کا ارتقاغ ہے بس نجات کے لیے توبہ ہی ہے۔ ایسی قسم اٹھانے سے انسان ایمان سے خارج نہیں ہوتا۔ اہل السنۃ والجماعت کے معتقدات سے ہے کہ مسلمان گناہ کبیرہ سے ایمان سے خارج نہیں ہوتا۔ شرح عقائد نسفی میں ص ۱۸۲ میں ہے:

والکبيرة لا تخرج العبد المؤمن من الايمان ولا تدخله في الكفر -

بہر صورت، مذکورہ صورت میں قسم اٹھانے والے پر توبہ بالافلاص لازم اور ضروری ہے اور کفارہ وغیرہ نہیں ہے اور نہ ہی مسلمان اسلام سے خارج ہوتا ہے۔
واللہ ورسولہ اعلم بالصواب -

کتاب الذبائح

الاستفتاء

کیا فرماتے ہیں علمائے دین اس مسئلہ میں کہ ہمارے گاؤں میں ایک آدمی نے حضور سیدنا خوث اعظم رضی اللہ عنہ کی گیارہویں شریف کے لیے ایک بکرارکھا ہوا تھا ، گیارہویں شریف پر اس کو اللہ تعالیٰ کے نام پر ذبح کیا گیا۔ ایک وہابی ملاں کہتا ہے کہ یہ بکرہ حرام ہے کیونکہ گیارہویں والے کے نام کھلے اور ما اھل بہ لغیر اللہ میں داخل ہے کہ جو چیز غیر اللہ کے نام پر مشہور یا نامزد ہو جائے وہ حرام ہے۔ آپ تحریر فرمائیں کہ کیا مذکورہ جانور حلال ہے یا نہیں ؟

سائلین دیہہ گھنگور ضلع سیالکوٹ ۔

الجواب بعونہ تعالیٰ

صورت مسئلہ میں وہ بکرہ جو سیدنا خوث اعظم رضی اللہ عنہ کے نام پر منسوب ہے حلال اور طیب ہے۔ یہ وہابی ملاں خود نجس اور نجیث ہے۔ کوئی جانور جو حلال ہے کسی طرف نسبت کرنے سے ہرگز حرام نہیں ہوتا۔ قرآن پاک میں ہے :

ما جعل اللہ من بحیرة ولا سائبة ولا وسیلة ولا حام ولكن الذین کفروا یفترون علی اللہ الکذب واکثرھم لا یعقلون ۔

ترجمہ: اللہ تعالیٰ نے نہیں مقرر کیا ہے کان چرا ہوا اور نہ بجا اور نہ وصیلہ اور نہ حامی ،
ہاں کافر لوگ اللہ پر جھوٹا افتراء باندھتے ہیں اور ان میں اکثر نرے بے عقل ہیں ۔

یہ جانور بحیرہ (اونٹنی) پانچ مرتبہ بچے جنتی آخر زبحہ ہوتا اس کا کان چیر دیتے اس کو ذبح
نہ کرتے نہ کام لیتے (اور سائبہ) جب سفر سے واپس بخیریت آتے تو اونٹنی بطور فخر چھوڑ دیتے
کام نہ لیتے (اور وصیلہ) بکری جب سات مرتبہ بچے جنتی اگر ساتواں بچہ نہ ہوتا تو اس کو
صرف مرد کھاتے اگر بچہ مادہ ہوتا تو اس کو بکریوں میں چھوڑ دیتے ۔ اگر نر و مادہ دونوں ہوتے
تو کہتے یہ اپنے بھائی سے مل گئی ہے (اور حامی) جب نرا اونٹ سے دس مرتبہ گیا بھر
حاصل ہو جاتے تو اس کو آزاد چھوڑ دیتے کام وغیرہ نہ لیتے (جو کہ ہیں ان کو مشرکین مکہ اپنے غلط
نظریہ اور عقیدہ کے مطابق بتوں کی طرف نسبت کرتے اور جب ذبح کرتے تو بتوں کا نام
لے کر ذبح کرتے ۔ جیسا کہ قرآن پاک میں ہے :

وما ذبح علی النصب

اور جو ذبح کیا گیا ہے کہ بتوں کے نام پر ۔ اللہ تعالیٰ نے مشرکین مکہ کی تردید فرماتے
ہوئے ارشاد فرمایا کہ اللہ تعالیٰ نے ان کو حرام نہیں کیا اور نہ ہی کوئی بحیرہ ، سائبہ ، وصیلہ اور
حامی بنایا ہے بلکہ کفار نے اللہ کی ذات پر افتراء اور بہتان باندھا ہے اور یہ کفار نے اپنے
عقائد فاسدہ کے مطابق ان جانوروں کے نام رکھ لیے ہیں اور حرام کہہ لیے ہیں کسی کو بھی
اللہ اور رسول کے علاوہ یہ حق حاصل نہیں ہے کہ وہ کسی چیز کو حرام کرے یا حلال ۔ یہ
اللہ تعالیٰ اور اس کے رسول کا ہی حق ہے جس چیز کو چاہیں حلال کریں یا حرام ۔ اللہ تعالیٰ نے
جانور (بکرے) کو حلال فرمایا ہے ۔ اگر وہابی یہ کہے کہ چونکہ اس بکرے کی نسبت نحوث
اعظم کی طرف ہوئی ہے لہذا حرام ہے یہ بھی کفار مکہ کی طرح اللہ پر بہتان اور افتراء
باندھ رہا ہے اور اپنی بے عقلی اور جہالت کا ثبوت پیش کرتا ہے کیونکہ کوئی حلال جانور صرف
کسی کی طرف نسبت کرنے کی وجہ سے حرام نہیں ہوتا ۔ جب تک ذبح کرتے وقت غیر اللہ

کا نام نہ لیا جائے۔ اگر ذبح کرتے وقت غیر اللہ کا یعنی بتوں وغیرہ کا نام لیا گیا تو وہ جانور حرام ہو جائے گا خواہ کسی کی طرف نسبت ہو یا نہ۔ نسبت کا حلت اور حرمت کے ساتھ کسی قسم کا تعلق نہیں ہے۔ حلت اور حرمت کا مدار وقت ذبح پر ہے۔ اگر وقت ذبح اللہ کا نام لیا گیا تو جانور حلال ہے اگر وقت ذبح غیر اللہ کا نام لیا گیا تو حرام ہے۔ علامہ جلال الدین سیوطی لکھتے ہیں علامہ جلال الدین سیوطی لکھتے ہیں کہ آیت کریمہ وما اهل به لغير الله کا معنی ای ذبح علی اسم غیرہ تعالیٰ ہے۔ یعنی وہ جانور حرام ہے جو کہ غیر اللہ کے نام پر ذبح کیا گیا ہے۔

والا اهل رفع الصوت وكانوا يرفعونه عند الذبح لا يهتم به اهل لال کا معنی بلند آواز ہے جب کفار ذبح کرتے تھے تو ذبح کے وقت اپنے معبودوں کا نام بلند آواز سے لیتے تھے۔

تفسیر صاوی میں ہے کہ جانور اس وقت حرام ہوگا جبکہ وقت ذبح بتوں کا نام لیا جائے اگر ذبح سے پہلے نام لیا جائے تو اس سے حرام نہیں ہوتا۔

علامہ ابوالبرکات عبداللہ بن احمد بن محمود المتوفی ۷۸۷ھ تفسیر مدارک میں فرماتے ہیں:

ای رفع الصوت به لغير الله وهو قولهم باسم اللات والعزی

عند ذبحه۔

یعنی بلند آواز کرنا ساتھ اس کے واسطے غیر اللہ کے اور وہ ذبح کرنے کے وقت ان کا کہنا لات اور عزی کے نام کے ساتھ اور علامہ علاؤ الدین علی بن محمد بن ابراہیم بغدادی المتوفی ۷۸۷ھ تفسیر غازن میں لکھتے ہیں:

یعنی ما ذکر علی ذبحه غیر اسم الله وذلك ان العرب في الجاهلية

كانوا يذكرون اسماء اصنامهم عند الذبح۔

یعنی اس سے مراد وہ جانور ہے جس پر ذبح کرنے کے وقت اللہ کے غیر کے نام کا ذکر

کیا جائے اور یہ اس لیے کہ عرب زمانہ جاہلیت میں ذبح کرنے کے وقت اپنے بتوں کا نام لیتے تھے۔ اما رازی فرماتے ہیں:

وكانوا يقولون عند الذبح باسم اللات والعزى فحرم الله تعالى ذلك اهل عرب۔

اہل عرب ذبح کے وقت کہتے تھے باسم اللات والعزى اللہ تعالیٰ نے اس کو حرام فرمایا۔

لغت اور اصل میں اہلال کا معنی رفع الصوت ہے کیونکہ کفار جب اپنے بتوں کے نام پر جانوروں کو ذبح کرتے تھے تو باوازا بلند ان کا نام لیتے تھے۔ تمام مفسرین نے عند الذبح کی قید کو ذکر کیا ہے کہ وہ جانور حرام ہوگا کہ جس پر وقت ذبح غیر اللہ کا نام ذکر کیا گیا ہے۔ اگر ذبح کے وقت اللہ ہی کا نام لیا گیا ہے تو وہ جانور حلال ہوگا خواہ اس کو بتوں کی طرف ہی نسبت کیوں نہ کیا گیا ہو۔ اب بحیرہ اور وصیلہ وغیرہ کو اگر اللہ کے نام پر ذبح کیا جائے تو یہ جانور حلال ہوں گے، ان کا کھانا جائز ہوگا۔ تفسیر فتح البیان میں ہے:

المراد انكار ما حرموا على انفسهم من السائبة والبحيرة والوعيلة والحام وانها لم تصر حراماً بتحریمہ۔

یعنی اس آیت سے ان جانوروں کی حرمت کا انکار کرنا مقصود ہے جن کو کفار حرام سمجھتے تھے۔ سائبہ، وصیلہ، بحیرہ، حامی وغیرہ کہ یہ جانور کفار کے حرام کر لینے کی وجہ سے حرام نہیں ہو گئے بلکہ اگر اللہ کے نام پر ان جانوروں کو (جو کہ کفار مکہ کے نزدیک حرام ہیں) ذبح کیا جائے تو یہ بھی حلال ہوں گے۔ حضرت عوث اعظم رضی اللہ عنہ کی طرف نسبت کرنے سے بکرا حرام نہیں ہوگا۔ ملا جیون صدیقی المتوفی ۱۳۱۵ھ فرماتے ہیں:

ومن هنا علم ان البقرة المنذورة للاولياء كما هو الرسم في زماننا طيب خلل لانه لم يذكر اسم غير الله وقت الذبح

اس سے معلوم ہوا کہ جس گائے کی اولیاء اللہ کے لیے نذرمانی گئی ہے جیسا کہ ہمارے زمانہ میں رواج ہے یہ حلال طیب ہے کیونکہ اس پر ذبح کے وقت غیر اللہ کا نام نہیں لیا گیا بلکہ اللہ تعالیٰ کا نام لیا گیا ہے۔

حضرت ملا احمد جیون صدیقی نے تو صاف طور پر لکھ دیا ہے کہ اولیاء کے لیے جو گائے بطور نذرانہ پیش کی جاتی ہے وہ حلال اور طیب ہے اور حضرت غوث اعظم اولیاء کے سردار ہیں انکی گیارہویں شریف کے لیے اگر بکرا وغیرہ کسی نے رکھا ہے اور گیارہویں شریف پر ذبح کر کے سیدنا غوث اعظم کی یاد گاہ میں ایصال ثواب کیا ہے تو یہ جائز بلکہ طیب و طاہر ہے اور جس وہابی نے اس کو حرام کہا ہے اس نے کفار مکہ کی طرح اپنی جہالت اور اندھی تقلید کا ثبوت پیش کیا ہے اور ما اهل به لغير الله کا ترجمہ غیر اللہ کے نام پر نامزد اور مشہور جو کیا گیا وہ صریح غلط اور عربی زبان سے ناواقف اور تمام مفسرین کے خلاف ہے کیونکہ اس کا معنی یہ ہے کہ عند الذبح اگر غیر اللہ کا نام لیا گیا تو وہ حرام ہے کہ اہلال کا معنی رفع الصوت عند الذبح ہے اور نسبت کرنے سے کہ یہ غوث اعظم رضی اللہ عنہ کا بکرا ہے حرام نہیں ہوتا۔ کیونکہ لوگ کہتے ہیں کہ یہ وہابی ملاں کا مرغ ہے اور یہ اس دیوبندی کی بھینس ہے، یہ قربانی کا دنبہ ہے، یہ فلاں کی مسجد ہے، یہ دیابنہ کا مدرسہ ہے اور یہ وہابیہ کا سکول اور یہ نجدیہ کا شہر ہے۔ اگر نسبت سے صرف حرمت ہو تو پھر یہاں بھی حرمت لازمی آئے گی۔ اگر وہابیہ کے نزدیک یہ انتساب جائز ہے تو سیدنا غوث اعظم کی طرف بکرے کی نسبت میں بھی جواز ہوگا اور اہل سنت والجماعت جب غوث اعظم کا بکرا ذبح کرتے ہیں تو اللہ کے نام پر اسے ذبح کرتے ہیں۔

واللہ ورسولہ اعلم بالصواب۔

الاستقصاء

کیا فرماتے ہیں علمائے دین اس مسئلہ میں کہ حلال جانور (بکرا وغیرہ) جب ذبح کیا جائے، اس سے کیا کیا اجزاء ہیں جن کا کھانا حرام ہے۔ بعض لوگ بکرے کے

حیثیتیں کھاتے ہیں۔ کیا یہ شرعی طریقہ سے جائز ہیں یا ناجائز۔
محمد جلیل از قلعہ سوہا سنگھ ضلع سیالکوٹ۔

الجواب بعونہ تعالیٰ

حلال جانور جب ذبح کیا جائے تو اس میں سے سات چیزیں ایسی ہیں جن کا کھانا حرام ہے۔ فتاویٰ عالمگیری میں ہے:

واما ما یحرم اكله من اجزاء الحيوان سبعة الدم المسفوح و
الذكر والانشيان والقبل والغدة والشنانة والمرارة۔

اور وہ اجزاء حیوان جو جانور سے کھانے حرام ہیں سات ہیں۔ ۱۔ خون بہنے والا
والا (جو ذبح کے وقت جانور سے نکلتا ہے)، ۲۔ ذکر (آلہ تناسل)، ۳۔ خیمتین،
۴۔ فرج، ۵۔ حرام مغز، ۶۔ مثانہ (پیشاب کی پھیلی)، ۷۔ پتہ (صفرا کی پھیلی)،
بکرے کے خیمتین چونکہ حرام ہیں لہذا ان کو نہیں کھانا چاہیے۔

واللہ ورسولہ و اعلم بالصواب۔

الاستفتاء

کیا فرماتے ہیں علمائے دین اس مسئلہ میں کہ غیر مسلم یا عیسائی نے مچھلی کا شکار
کیا ہے۔ کیا وہ مچھلی غیر مسلم سے یا عیسائی سے لے کر مسلمان کھا سکتے ہیں یا نہیں؟
جواب شرعی تحریر کریں۔

محمد حنیف از کوٹلی صدیق ضلع سیالکوٹ۔

الجواب بعونہ تعالیٰ

غیر مسلم اور عیسائی سے مچھلی خرید کر کے مسلمانوں کو اس کا کھانا جائز ہے۔ فتاویٰ
عزیز میں ہے:

مچھلی کا شکار اگر کا قریباً مجوسی نے کیا ہے تو اس کا کھانا حلال ہے کیونکہ مچھلی تمام

احکامات میں حکم ذبح نہیں رکھتی تاکہ اس کے ذبح میں کافر کا گمان نہ کیا جائے۔ لہذا صورت
مسئلہ میں مچھلی کا کھانا حلال اور جائز ہے۔

واللہ ورسولہ اعلم بالصواب -

الاستفتاء

کیا فرماتے ہیں علمائے دین و مفتیان شرع متین دریں مسئلہ کہ یہاں ڈنمارک میں پچھلے
جانور کو بجلی کا جھٹکا لگاتے ہیں، جب وہ بیہوش ہو جاتا ہے پھر اس کو ذبح کرتے ہیں کیا یہ
ذبح اسلامی طریقہ پر صحیح ہے یا نہیں۔

محمد اشرف خاں از ڈنمارک ص ب نمبر ۴۰۰۰ -

الجواب بعونہ تعالیٰ

جانور کو پہلے بے ہوش کرنا پھر ذبح کرنا، اس کی شرعی حیثیت کوئی نہیں ہے بلکہ
شریعت اسلامیہ میں ابتدائی اور بنیادی طور پر ذبح کا ہی تعین کیا گیا ہے۔ ذبح میں چار رگیں
کاٹی جاتی ہیں۔ ۱۔ حلقوم، ۲۔ مری، ۳۔ وُدجان - فقہاء کرام لکھتے ہیں:

والعروق اللتی تقطع فی الذکاة اربعة الحلقوم والمری والودجان

فان قطعها حل الاکل -

وہ رگیں جو ذبح میں کاٹی جاتی ہیں وہ چار ہیں:

۱۔ حلقوم (جس سے سانس آتی جاتی ہے)

۲۔ مری (جس سے کھانا، پانی اترتا ہے)

۳۔ وُدجان (جن میں خون کی روانگی ہوتی ہے)۔

اگر ذبح کرنے والے نے ان کو کاٹ دیا تو ذبح شرعاً صحیح اور جانور کا کھانا جائز اور حلال
ہے اور ذبح اللہ کے نام پر ہو۔ ذبح کے بعد خون کا نکلنا یا جانور میں حرکت پیدا ہونا ضرور
ہے کہ اس سے اس کا زندہ ہونا معلوم ہوتا ہے۔

صورت مسئلہ میں کہ پہلے جانور کو بجلی کا جھٹکا لگا کر بے ہوش کر لیا جاتا ہے ،
 اس کے بعد یہ دیکھا جائے کہ اگر وہ جھٹکے کے بعد بھی زندہ ہے تو پھر ذبح کیا جائے
 حلال ہے ورنہ نہیں۔ اگر جھٹکا لگنے سے کہ وہ جانور کمزور ہے مر گیا ہے تو پھر ذبح کرنے
 سے بھی حلال نہیں ہوگا۔

فقہاء لکھتے ہیں کہ خون ایسا نکلے جیسے زندہ جانور میں ہوتا ہے کیونکہ دم مسفوح
 کے اندر رہ جانے سے جانور حلال نہیں ہوگا۔ اب جھٹکے کے بعد یہ دیکھا جائے گا کہ اگر
 جانور نے منہ کھول دیا ہے یا آنکھیں کھول دی ہیں یا پاؤں پھیلا دیے ہیں یا بال کھڑے نہ
 ہوئے تو جانور مر گیا ہے ذبح کے بعد بھی حرام ہوگا۔ اگر جانور نے منہ بند کر لیا ہے یا آنکھیں
 بند کر لیں یا پاؤں سمیٹ لیے یا بال کھڑے ہو گئے تو جانور زندہ ہے۔ ذبح کے بعد اگر خون
 نکلا ہے جیسا کہ زندہ جانور سے نکلتا ہے تو پھر جانور کی صحیح شرعی ذبح ہو گئی ہے اور جانور
 حلال ہوگا ورنہ نہیں۔ (فتاویٰ عالمگیری)۔

وَاللّٰهُ وَرَسُولُهُ اَعْلَمُ بِالصَّوَابِ۔

الاستفتاء

کیا فرماتے ہیں علمائے دین اس مسئلہ میں کہ اگر عورت جانور کو ذبح کرے تو جائز
 ہے یا نہیں؟

کریم بخش از چک نمبر ۶۰ تحصیل ننکانہ ضلع شیخوپورہ۔

الجواب بعونہ تعالیٰ

عورت کو ذبح جائز ہے بشرطیکہ ذبح کا شرعی طریقہ جانتی ہو وہ یہ کہ بسم اللہ اکبر کہنے
 سے ذبیحہ حلال ہوتا ہے اور یہ بھی معلوم ہو کہ ذبح سے مقصود دم مسفوح یعنی حرام خون خارج
 کرنا ہے اور گٹے کی رگیں بھی اچھی طرح کاٹنا آتا ہو۔ ایسی صورت میں اس کا ذبح کرنا درست
 اور جائز ہے۔ ہدایہ کتاب الذبائح ص ۲۱ میں ہے :

وَيَحِلُّ إِذَا كَانَ يَعْقِلُ التَّسْمِيَةَ وَالذَّبِيحَةَ وَيَضْبُطُ وَإِنْ كَانَ
صَبِيًّا أَوْ مَجْنُونًا أَوْ امْرَأَةً -

اگر بچے یا مجنون یا عورت نے ذبح کیا اور وہ تسمیہ (بسم اللہ) اور ذبح کو
جانتے ہوں اور جانور کو ضبط بھی رکھ سکیں تو ان کا ذبیحہ جائز ہے۔

وَأَمَّا إِذَا كَانَ لَا يَضْبُطُ وَلَا يَعْقِلُ التَّسْمِيَةَ وَالذَّبِيحَةَ لَا تَحِلُّ
لَدُنِ التَّسْمِيَةِ عَلَى الذَّبِيحَةِ شَرْطٌ بِالنَّصِّ وَذَلِكَ بِالقَصْدِ
وَصَحَةِ الْقَصْدِ بِمَا ذَكَرْنَا -

اور لیکن جب ضبط نہ کر سکے اور نہ ہی تسمیہ کو جانے اور نہ ذبیحہ کو جانور حلال نہیں
ہوگا کیونکہ ذبح پر تسمیہ پڑھنا نص کے ساتھ بشرط ہے اور یہ بالقصد ہوتا ہے اور قصد کی صحت
ما ذکرنا میں ہی ہے۔

معلوم ہوا کہ عورت اگر ذبیحہ کے شرائط سے واقف ہے تو اس کی ذبح جائز
ہے۔ فتاویٰ نظامیہ ص ۱۶۴ میں ہے کہ عورت کی ذبح جائز ہے اگرچہ وہ حالت
حیض یا نفاس یا جنابت میں ہو۔

امراة حائضة او نفساء او جنباً -

واللہ ورسولہ اعلم بالصواب۔

الاستفتاء

کیا فرماتے ہیں علمائے دین اس مسئلہ میں کہ عیسائی جو ہمارے علاقہ میں موجود ہیں
یہ اپنے کو اہل کتاب کہتے ہیں۔ کیا ان کے ذبح کیے ہوئے جانوروں کا گوشت کھانا جائز
ہے یا نہیں۔ باحوالہ جواب تحریر کیا جائے۔

ایک سائل

تلونڈی ضلع سیالکوٹ۔

الجواب بعونہ تعالیٰ

عیسائی پہلے تو ذبح ہی صحیح نہیں کرتے کیونکہ بعض دفعہ وہ ایک طرف سے چھری مار دیتے ہیں یا گلا گھونٹ دیتے ہیں۔ اگر باقاعدہ صحیح ذبح بھی کریں تو پھر بھی ان کا ذبح کیا ہوا جانور مفتی بہ قول کے مطابق حرام ہے۔ درمختار میں ہے:

النصرانی لا ذبیحة له وانما یا کل ذبیحة المسلم او یخنق۔

کہ نصرانی (عیسائی) کے لیے ذبح نہیں ہے وہ یا تو مسلمان کا ذبیحہ کھاتا ہے یا جانور کا گلا گھونٹ دیتا ہے اور فتح القدیر میں ہے:

الاولیٰ ان لایأکل ذبیحتهم۔

بہتر یہ ہے کہ ان کا (نصرانی) کا ذبیحہ نہ کھایا جائے۔

وفی مبسوط شیخ الاسلام یجب ان لایأکلوا ذبائح اهل

الکتاب ان اعتقدوا ان المسيح اله ولا یتزوجوا النساء هم

قبل وعلیه الفتاویٰ

اور شیخ الاسلام کی مبسوط میں ہے کہ نصرانی جبکہ مسیح کو خدا جانے تو واجب ہے کہ اس کا ذبح کیا ہوا نہ کھایا جائے اور نہ ایسی عورت سے نکاح کیا جائے کہا گیا کہ اسی پر فتاویٰ ہے۔ (فتاویٰ افریقہ ص ۱۵۱)

عیسائی چونکہ حضرت عیسیٰ علیہ السلام کو خدا سمجھتے ہیں لہذا ان کا ذبیحہ کھانا حرام اور ناجائز ہے اور یہی قابل عمل اور مفتی بہ قول ہے۔

واللہ ورسولہ اعلم بالصواب۔

الاستفسار

کیا فرماتے ہیں علمائے دین و دین مسئلہ کہ ایک بچہ اقرابی کے لیے خریدا گیا جس کا ایک کان سے تھوڑا سا حقہ جو کہ چوتھے حقہ سے بھی کم ہے کٹا ہوا ہے۔ کیا اس کی

قربانی جائز ہے یا نہیں اور دوسرا مسئلہ یہ ہے کہ بکری یا گائے جس میں مذکر اور مؤنث دونوں کی علامتیں ہوں یعنی خسر جانور کیا قربانی میں شرعاً جائز ہے یا نہیں۔

المستفتی: مولوی عبد المجید

ساکن ڈھالہ کالواں تحصیل نارووال ضلع سیالکوٹ۔

الجواب بعونہ تعالیٰ

۱۔ صورت مسئلہ میں قربانی جائز ہے۔ فقہار کرام فرماتے ہیں: اگر کان تنہائی یا اس سے کم کٹا ہوا ہو تو قربانی جائز ہے۔

وعن ابی حنیفۃ ان الثلث اذا ذهب وبقى الثلثان يجوز۔

جب جانور کا کان وغیرہ تنہائی کٹ جائے اور دو تنہائی باقی ہو تو ایسے جانور کی قربانی جائز ہے۔ لہذا صورت مذکورہ میں چونکہ بچھڑے کا کان چوتھائی سے بھی کم کٹا ہوا ہے اور دیگر کوئی عیب بھی نہیں ہے۔ اس کی قربانی جائز اور درست ہے۔

۲۔ اور خنثی جانور جس میں نر اور مادہ دونوں کی علامتیں ہوں، قربانی ناجائز ہے۔ یہ بکری اور گائے جو کہ خنثی ہیں ان کی شرعاً قربانی صحیح نہیں ہے۔ (بحوالہ درمختار،

بہار شریعت ص ۱۲۱)

واللہ ورسولہ اعلم بالصواب۔

الاستفسار

کیا فرماتے ہیں علمائے دین بیچ اس مسئلہ کے کہ اگر قربانی کے جانور میں چھ حصے اہل السنۃ والجماعت کا عقیدہ رکھنے والوں کے اور ایک حصہ غیر مقلد وہابی کا ہو تو سب کی قربانی اس غیر مقلد کی وجہ ضائع ہوگی یا نہیں؟

ایک سائل

الجواب بعونہ تعالیٰ

صورت مسئلہ میں وہابیہ کے ساتھ قربانی میں شرکت جائز نہیں ہے کیونکہ غیر مقلدین اور وہابیہ کے عقائد باطل اور فاسد ہیں۔ اعلیٰ حضرت فاضل بریلوی نے ان کی تکفیر کی ہے فرمایا: من شک فی کفرہ وعذابہ فقد کفر (الملفوظ ص ۱۳۲ و فتاویٰ افریقہ ص ۱۱) قربانی ایک عظیم عبادت ہے اور موجب قرب الہی و رضا کے رسول علیہ السلام کے حصول کا ذریعہ اور سنت ابراہیمی کی ادائیگی ہے ایسی اہم عبادت میں باطل عقیدہ والے شخص کا حصہ رکھنا شرعاً ممنوع ہے اور شعائر اسلام کی تعظیم کے بھی منافی ہے لہذا وہابیہ کو قربانی کے حصص میں شامل نہیں کرنا چاہیے بلکہ جو لوگ اہل سنت والجماعت خالصاً ہوں ان کو قربانی کے جانور کے حصہ میں شریک کیا جائے۔

واللہ ورسولہ اعلم بالصواب۔

الاستفسار

کیا فرماتے ہیں علمائے دین مد این مسئلہ کہ جانور جب ذبح کیا جائے اس کا منہ کس طرف ہونا چاہیے اور یہ بھی تحریر فرمائیں کہ اگر خُسر آدمی جانور کو ذبح کرے تو کیا یہ ذبح عند الشرع مکروہ ہے یا جائز؟

عبد الرحیم ہاشمی، قلم کار والا ضلع سیالکوٹ۔

الجواب بعونہ تعالیٰ

۱۔ جب جانور ذبح کیا جائے تو اس کا منہ قبلہ کی طرف ہونا چاہیے۔ فتاویٰ عالمگیری میں ہے: اذا ذبحہما لغير توجہ القبلة حلت ولكن بکرة۔ یعنی جب کسی نے جانور کو ذبح کیا اور اس کا منہ قبلہ کی طرف نہ تھا تو جانور ہے لیکن مکروہ ہے اور یہ کراہت بھی تنزیہی ہے بہر صورت حیب ہی جانور ذبح کیا جائے تو اس کا منہ قبلہ کی طرف ہونا چاہیے۔

۲۔ اگر جانور کو نحسے نے ذبح کیا ہے تو یہ ذبح بھی جائز ہے۔ بشرطیکہ ذبح کی شرائط وغیرہ جانتا ہو۔ (تمیز الکلام ص ۲)

واللہ ورسولہ اعلم بالصواب۔

الاستفصار

کیا فرماتے ہیں علمائے دین در اس مسئلہ کہ طوطا حلال ہے یا حرام۔ بہترین صورت یہ ہے کہ آپ تمام جانوروں کے متعلق جو حلال ہیں یا حرام بیان فرمادیں۔ عین نوازش ہوگی۔
عبد الحمید از سرانے عالمگیر

الجواب بعونہ تعالیٰ

مذہب حنفیہ اور قول مفتی بک کے مطابق طوطا حلال ہے۔ سراج المنیر میں ہے :
طوطا مرغی است معروف حلال است۔ کہ طوطا جو کہ مشہور پرندہ ہے حلال ہے

مندرجہ ذیل جانور حلال ہیں

اونٹ، بکری، بکرا، بھیڑ، بھینس، بارہ سنگھا، خرگوش، دنبہ، سراگلے، گائے، بیل، گورخر، مچھلی، نیل گائے، ہرن، ابابیل، طوطا، بطخ، بکلا، بلبل، بٹیر، تیترا، ٹڈی، چکور، چکاوک، چڑیا، چکوی، فستمرغ، فاختہ، قمری، کھنڈر پتھر، کبوتر، کلنگ، مرغ، مرغی، ممولا، مور، مینا، ہد ہد

مذہب حنفیہ میں درج ذیل جانور حرام ہیں :

بھڑیا، بچو، بلی، بندر، بچھو، تیندوا، چیتا، چوہا جنگلی، چہانگھی، ریکھ، سور، سنجاب، ساہی سانپ، شیر، کچھوا، کتا، کیکڑا، گیدڑ، گدھا، گوہ، لومڑی، ناکا، نیولا، ہاتھی، باز، باشہ، بہری، ترمی، جبرہ شکرہ، چیل، آلو، چمکاڈر، گدھ اور امام ابوحنیفہ رضی اللہ عنہ کے نزدیک گھوڑا مکروہ تحریمی ہے۔ (تمیز الکلام فی بین الحلال و الحرام ص ۱)

اور کوّا مفتی بہ قول کے مطابق حرام ہے۔ اعلیٰ حضرت فاضل بریلوی نور اللہ مرقدہ فرماتے ہیں کہ جو شواہق نے امام اعظم رحمۃ اللہ علیہ کی طرف کوّے کے حلال ہونے کی نسبت کی ہے وہ باطل ہے۔ (فتاویٰ رضویہ ص ۱۳۸)

یعنی امام اعظم رضی اللہ عنہ کوّے کو حلال نہیں سمجھتے بلکہ آپ حرام فرماتے ہیں۔ لہٰذا کوّا حرام ہے۔ واللہ ورسولہ اعلم بالصواب۔

الاستفہام

کیا فرماتے ہیں علمائے دین اس مسئلہ میں کہ ایک بچہ جس کی عمر دو سال تین ماہ سے زائد ہے اور مالک اس کی تصدیق کرتا ہے اور گواہوں نے شہادت بھی دی ہے۔ کیا اس کی قربانی صحیح ہے یا نہیں؟
ظہورِ خاں اچی رسول پور سیداں ضلع سیالکوٹ۔

الجواب بعونہ تعالیٰ

گائے اور بچہ کی عمر قربانی کے لیے دو سال یا زائد ہونا لازمی ہے۔ صورت مسئلہ میں چونکہ بچہ کی عمر دو سال سے زائد ہے لہٰذا اس کی قربانی جائز ہے۔ فقہاء لکھتے ہیں:
والذیمة من الدبل والبقر والغنم ویحزی من ذالک کلہ
الثنی فصاعداً۔

اور قربانی اونٹ اور گائے اور بکری سے ہوئی ہے اور ان تمام سے کافی ہوگا یا اس سے زائد اور گائے سے دو سال کا ہوتا ہے۔ رمز الحقائق میں ہے:
ومن البقر ستین۔

یعنی گائے کی عمر دو سال ضروری ہے اس سے کم نہیں لہٰذا مذکورہ بچہ چوتھ دو سال سے بھی زائد ہے لہٰذا اس کی قربانی جائز اور صحیح ہے۔
واللہ ورسولہ اعلم بالصواب۔

الاستقام

کیا فرماتے ہیں علمائے دین و مفتیان شرع متین دریں مسئلہ کہ ایک جانور (چھترا) کو ضرب کاری لگی جس سے وہ زمین پر گر پڑا پھر اس کو ذبح کیا گیا۔ ذبح کرتے وقت خون اس کا کافی حد تک نکلا اور خون بہا لیکن جانور نے حرکت نہ کی۔ کیا ذبح صحیح ہو گیا ہے یا نہیں اور ذبح چھری سے ہو سکتی ہے یا کسی اور تیز آلہ کے ساتھ بھی۔

سائل، عبدالرشید از گھنگور ضلع سیالکوٹ۔

الجواب بعونہ تعالیٰ

صورت مسئلہ میں اگر واقعی خون نکلا اور خون ایسا تھا جیسا کہ زندہ جانور کا ہوتا ہے تو وہ

جانور حلال ہے۔

فتاویٰ عالمگیری میں ہے اگر جانور کو ذبح کیا اور خون نکلا مگر اس میں حرکت پیدا نہ ہوئی اگر وہ خون ایسا ہے جیسا کہ زندہ جانور کا ہوتا ہے تو وہ جانور حلال ہے اور ذبح ہر اس چیز سے کر سکتے ہیں جو رگیں کاٹ دے اور خون بہا دے اور یہ ضروری نہیں ہے کہ چھری سے ہی ہو۔ بہر صورت اگر خون بہہ کر نکلا ہے تو چھترا حلال ہے۔

واللہ ورسولہ اعلم بالصواب۔

کتاب الحضرة والباحث

الاستفتاء

کیا فرماتے ہیں علمائے کرام اس مسئلہ میں کہ غیر اللہ کو سجدہ کرنا جائز ہے یا نہیں۔ آجکل لوگ اپنے پیروں اور بزرگوں کو سجدہ کرتے ہیں۔ وہابی کہتے ہیں کہ یہ شرک اور کفر ہے۔

اللہ ویتہ۔ ضلع جھنگ

الجواب بعونہ تعالیٰ

سجدہ دو قسم پر ہے۔ ایک سجدہ عبادۃ جو اللہ تعالیٰ کو معبود حقیقی سمجھتے ہوئے کیا جاتا ہے یہ غیر اللہ کے سامنے شرک ہے۔ دوسرا سجدہ تعظیمی کہ مسجود کی تعظیم کے لیے کیا جائے یہ ہماری شریعت میں منسوخ ہے یہ شرک نہیں یہ غیر اللہ کو ناجائز ہے۔

اعلیٰ حضرت فاضل بریلوی نور اللہ مرقدہ نے سجدہ تعظیمی کے عدم جواز پر ایک مستقل رسالہ "الذبدۃ اکذکیہ" تحریر فرمایا ہے جس میں یہ ثابت کیا گیا ہے کہ سجدہ تعظیمی بھی ناجائز ہے اور حضرت آدم علیہ السلام کو جو سجدہ کیا گیا تھا وہ تعظیمی ہی تھا۔ (خزائن العرفان ص ۶)

امام ربانی مجدد الف ثانی شیخ احمد سرہندی المتوفی ۱۰۴۲ھ رحمۃ اللہ علیہ فرماتے ہیں کہ سجدہ میں جو تواضع اور ذلت ہے وہ اللہ تعالیٰ کے سوا کسی کے لیے جائز نہیں ہے۔ بعض فقہاء نے اگرچہ بادشاہوں کے لیے تعظیم کا سجدہ جائز قرار دیا ہے لیکن سلاطین عظام کو یہ

سجدہ نہیں کروانا چاہیئے۔ (مکتوبات ص ۱۱۹)

پیران عظام اور بزرگان دین کو مسلمان سجدہ نہیں کرتے۔ یہ وہابیہ اور دیابہ کا مسلمانوں پر بہتان عظیم ہے اور عوام اور سادہ لوح مسلمانوں کو کافر اور مشرک قرار دیتے ہیں۔ وہابیہ اور دیابہ شرک کو امور عامہ سے سمجھتے ہیں جس سے کسی مسلمان کو محفوظ نہیں رہنے دیتے۔ سجدہ کیلئے کچھ شرائط آداب ہیں مثلاً کعبہ کی طرف منہ کرنا جس کو سجدہ کیا جا رہا ہے اس کو معیود تصور کرنا اور عبادت کی نیت سے سجدہ کرنا، جسم کا پاک ہونا وغیرہ وغیرہ۔

بزرگان دین اور مرشد برحق کی تعظیم کرنا اور اس کے ہاتھ پاؤں چومنا، بوسہ دینا یہ سجدہ ہرگز نہیں ہے یہ تعظیم ہے جو کہ شرعاً جائز ہے بلکہ سنت نبویہ سے ثابت ہے۔ صفوان بن عسال رضی اللہ عنہ فرماتے ہیں کہ دو یہودی بارگاہ رسالت میں حاضر ہوئے۔ انہوں نے نبی کریم صلی اللہ علیہ وسلم سے نو آیات (معجزات) جو کہ موسیٰ علیہ السلام کو عطا فرمائے گئے تھے دریافت کئے جب وہ جانے لگے تو راوی فرماتے ہیں:

فقلایدیه ورجلیه

انہوں نے حضور صلی اللہ علیہ وسلم کے مبارک ہاتھوں اور پاؤں کو بوسہ دیا اور چوما۔ معلوم ہوا کہ ہاتھ چومنے اور پاؤں کو بوسہ دینا صرف جائز ہی نہیں بلکہ حدیث پاک سے ثابت ہے۔ وہابیہ کا پاؤں کے چومنے کو شرک کہنا غلط اور حدیث کے بھی مخالف ہے۔ بہر کیف بزرگان دین اور اپنے مرشد برحق اور والدین کے ہاتھ پاؤں چومنے جائز ہیں۔ اس میں کسی قسم کا شرک وغیرہ نہیں۔

واللہ ورسولہ اعلم بالصواب۔

۱۱ صفوان بن عسال المرادی صحابی معروف (تقریب التہذیب ص ۱۱) ام سیوطی فرماتے ہیں کہ حضرت

صفوان بن عسال مرادی خلافت علی رضی اللہ عنہ میں فوت ہوئے ہیں۔ ۱۲

الاستقصار

کیا فرماتے ہیں علمائے دین میں مسئلہ کہ ایک پیر کی بیعت چھوڑ کر دوسرے کسی شیخ اور پیر کی بیعت کر سکتا ہے یا نہیں اور جس پیر کی بیعت کی جائے وہ کیسا ہونا چاہیے۔
تفصیلی طور پر تحریر فرمائیں۔

حافظ محمد اصغر گجراتی۔ حال جرمن

الجواب بعونہ تعالیٰ

جب پہلا پیر اور شیخ طریقت شریعت مطہرہ کے مطابق ہے تو بیعت نہیں توڑنی چاہیے۔
ہاں اگر پہلے میں کچھ نقصان ہو تو توڑ سکتا ہے۔ عدی بن مسافر رضی اللہ عنہ کے متعلق اعلیٰ حضرت فاضل بریلوی نور اللہ مرقدہ لکھتے ہیں کہ وہ فرماتے ہیں:
جو کسی سلسلے کا آدمی آئے اس سے بیعت لے لیتا ہوں سوا غلامان قادری کے کہ بحر کو چھوڑ کر نہر کی طرف کوئی نہیں آتا۔ بیعت اس شخص سے کرنا چاہیے جس میں یہ چار باتیں ہوں ورنہ بیعت جائز نہ ہوگی۔

۱۔ سنی العقیدہ ہو۔

۲۔ کم از کم اتنا علم رکھتا ہو کہ بلا کسی امداد کے اپنی ضرورت کے مسائل خود کتاب سے نکال سکے۔

۳۔ اس کا سلسلہ حضور اقدس صلی اللہ علیہ وسلم تک متصل ہو کہیں منقطع نہ ہو۔

۴۔ فاسق معلن نہ ہو۔

اگر شیخ میں یہ شرائط نہیں ہیں تو اس کی بیعت توڑ دینی چاہیے۔ (ملفوظات اعلیٰ حضرت ص ۲۴)
اگر کسی شخص نے باوجودیکہ اس کا شیخ شریعت مطہرہ کے مطابق اور صحیح العقیدہ اہل السنۃ والجماعت ہے بیعت توڑ دی ہے اور کسی شخص کا متلاشی ہوا تو کسی جگہ سے بھی وہ مستفیض نہیں ہوگا۔

ومثل ذلك من زل به القدم في عهد شيخه فنقضه فانه مطرود
عن طريقة وصفي طرد عن طريقة فقد سلب ما وهبه الله له
من النور الالهي فلديرجي له الفتح في طريقة اخرى لن غاية
الطرق واحدة - (تفسير صاوي ج ۲ ص ۲۵۳)

یعنی جس شخص کے قدم اپنے شیخ کے عہد میں ڈگمگائے اور اس نے شیخ کے ساتھ
ایفاء عہد نہ کیا وہ اس کے طریقے سے مردود ہے اور جب وہ شیخ کے طریقے سے مردود ہوا تو
نور الہی اس سے ختم ہوا اور اب اس کے لیے کسی دوسرے طریقے میں بھی امید انکشاف نہیں ہے
اور نہ ہی اس کے لیے کوئی راستہ قرب الہی کی طرف کھلنے کی امید ہے کیونکہ تمام طریقوں کی
غایت اور غرض تو واحد ہے -

معلوم ہوا کہ جو شخص اپنے مرشد برحق کو چھوڑ کر اور دروازوں پر جاتا ہے اس کو کسی دروازہ
سے بھی بھیک نہیں ملتی بلکہ بعض مواقع پر وہ اپنے شیخ طریقت کی بے ادبی کا مرتکب ہو جاتا ہے
جس کی وجہ سے اس کے ایمان کا بھی خطرہ ہے بلکہ جب شیخ متبع شریعت اور صحیح العقیدہ ہے
تو اس کے دامن کو ہرگز نہیں چھوڑنا چاہیے۔ اس کے تمام اقوال پر عمل کرنا لازم اور ضروری ہے
جب اعتقاد مستحکم ہوگا تو یقیناً ثمرات اور فوائد حاصل ہوں گے -
واللہ المعطی واللہ ورسولہ اعلم بالصواب -

الاستفہار

کیا فرماتے ہیں علمائے دین اس مسئلہ میں کہ کیا والدین کی اجازت کے بغیر بیعت
جائز ہے یا نہیں؟

محمد صادق از ڈنمارک

الجواب بعونہ تعالیٰ

مرشد برحق اور پیر طریقت کی بیعت کرنا مسنون ہے کیونکہ نبی صلی اللہ علیہ وسلم کی

بیعت صحابہ نے کی ہے۔ قرآن پاک میں ہے :

ان الذین یمایعون اللہ ید اللہ فوق ایدیہم فمن تکت فانما ینکت
علی نفسه ومن اوفیٰ بجماعہ علیہ اللہ فسیؤتیہ اجرًا عظیمًا ۵

اے نبی جو لوگ تجھے بیعت کرتے ہیں وہ دراصل اللہ سے بیعت کرتے ہیں۔ اللہ کا ہاتھ ان کے ہاتھ پر ہے۔ بیعت کرنے کے بعد جس نے عہد شکنی کی تو اس عہد شکنی کا وبال اس کے نفس پر ہوگا اور جس نے اپنے عہد کو جو اس نے اللہ کے ساتھ کیا تھا پورا کیا تو اللہ اس کو عنقریب بہت بڑا بدلہ دے گا۔

حدیث پاک میں ہے کہ نبی صلی اللہ علیہ وسلم صحابہ کرام سے کبھی ارکان اسلام پابندی سے ادا کرنے کے لیے بیعت لیتے تھے اور کبھی سنت پر مضبوطی سے عمل کرنے کی غرض سے بیعت لی جاتی تھی۔

بخاری شریف میں ہے کہ نبی کریم صلی اللہ علیہ وسلم نے حضرت جریر بن عبد اللہ المتوفی ۱۱ھ سے بیعت لی اور بیعت لیتے ہوئے فرمایا تم پر ہر مسلمان کی خیر خواہی لازم ہے اور حضور نے جب انصار سے بیعت لی تو فرمایا وہ خدا کے معاملہ میں کسی ملامت کرنے والے کی ملامت سے نہ ڈریں اور جہاں بھی حق ہو حق بات کہیں۔ (القول الجلیل ص ۴۵)

بیعت، ہجرت اور جہاد کے لیے بھی نبی کریم صلی اللہ علیہ وسلم لیتے تھے۔ ہر سورت تقویٰ اور پرہیزگاری پر بھی مضبوطی سے قائم رہنے کے لیے بھی بیعت ہوتی تھی۔ مشایخ کرام کی بیعت بھی اپنے مریدوں سے تقویٰ اور شریعت اسلام کے مطابق عمل اور صحیح العقیدہ ہونے پر ہوتی ہے جو کہ سنت اور حدیث کے مطابق ہے۔ چونکہ یہ بیعت مسنون اور مستحب ہے لہذا اس میں والدین کی اجازت کوئی ضروری نہیں ہے۔ سنت کی بجا آوری کے لیے

شرعاً والدین سے اجازت منقول نہیں ہے بلکہ فی زمانہ مرشد برحق کی بیعت ضروری ہے
 اگر عوام الناس بیعت نہ کریں تو ان کے گمراہ ہونے کا سخت اندیشہ ہے کیونکہ مذاہب باطلہ
 وہابیہ، دیوبند، قادیانیہ لوگوں کے عقائد خراب کرنے کی انتہائی کوشش کرتے ہیں۔ اگر کسی
 شیخ کے ساتھ رابطہ اور تعلق ہو جائے تو عقیدہ اہل السنۃ کا تحفظ ہو جاتا ہے۔ یہ لوگ
 دورِ دور پہنچ کر بلکہ غیر ممالک میں بھی جہاں کوئی ان کو مسلمان مانتا ہے اس کو گمراہ کرنے کی
 کوشش کرتے ہیں۔ ہر صورت میں مرشد برحق کی بیعت کرنی چاہیے کہ بیعت امر مستحسن
 اور مستنون اور ضروری ہے اور امر بالمعروف نہی عن المنکر جہاں بھی ہو اس کے مطابق عمل کرنا
 ضروری ہے اور شیخ طریقت بھی معروف کا امر کرتا ہے اور منکرات سے روکتا ہے جس پر
 عمل کرنا ضروری ہے۔ صحابہ کرام بیعت کرتے تھے لیکن اجازت والدین ان سے ثابت نہیں
 ہے۔ لہذا اجازت والدین بیعت کے لیے ضروری نہیں ہے۔ اگر بلا اجازت کسی نے پیر کی
 بیعت کر لی ہے تو وہ بیعت صحیح ہوگی۔

واللہ ورسولہ اعلم بالصواب۔

الاستفسار

کیا فرماتے ہیں علمائے دین و مفتیان شرع متین دریں مسئلہ کہ بوسیدہ اوراقِ قرآن مجید
 کہاں دفن کریں۔ اگر قبرستان میں قبر کی طرح گرٹھا کھود کر دفن کیا جائے اور اوپر قبر کی شکل
 بنادی جائے یا مردہ دفن کر کے دہانہ قبر بند کر کے جب مٹی زمین کے برابر ہو جائے پھر بوسیدہ
 اوراق رکھ کر اوپر کوہان کی شکل بنائی جائے تو کیا یہ امر جائز ہے۔

حافظ غلام محی الدین فاروقی ۱۵/۱ منگل کالونی

الجواب بعونہ تعالیٰ

قرآن پاک کے جو اوراق مبارک بوسیدہ ہو جائیں اور قلیل تلاوت نہ رہیں اور یہ اندیشہ بھی ہو
 کہ اوراق منتشر ہو کر ضائع ہوں گے تو پھر کسی صاف کپڑے میں لپیٹ کر کسی محفوظ مقام میں

دفن کر دیے جائیں۔ فتاویٰ ہندیہ میں ہے:

المصحف اذا صار خلقا لا يقرأ منه ويخاف ان يضيع فيجعل
في خرقه طاهرة ويدفن ودفنه اولى من وضعه موضعاً يخاف
ان يقع عليه النجاسة او نحو ذلك ويلحد له لانه لو شق ودفن -
يحتاج الى اهلته التراب عليه وفي ذلك نوع تحقير الا اذا جعل
فوقه سقف بحيث لا يصل التراب فهو حسن ايضا كذا في الغرائب -

یعنی قرآن مجید بوسیدہ ہو گیا اور اس قابل نہ رہا کہ تلاوت کی جائے اور اب یہ اندیشہ کہ اس کے
اوراق منتشر ہو کر ضایع ہوں گے تو کسی پاک کپڑے میں لپیٹ کر احتیاط کی جگہ دفن کیے جائیں اور
دفن کرنے میں ان کے لیے لحد بنائی جائے تاکہ ان اوراق پر مٹی نہ پڑے یا ان پر تختہ لگا کر
چھت بنا کر مٹی ڈالیں تاکہ ان پر مٹی نہ پڑے۔ ہر صورت میں ان کو ایسی جگہ دفن کیا جائے جہاں
بے ادبی نہ ہونے پائے اور یہ مد نظر رکھا جائے کہ مٹی براہ راست اوراق پر واقع نہ ہو۔ لہذا
لحد کو ہان، والی شکل بنائی جائے۔ اگر گڑھا کھودا گیا ہے جیسا کہ سائل نے ذکر کیا ہے
تو اوپر تختہ لگا کر ان کو محفوظ کر دیا جائے۔ قرآن کے بوسیدہ اوراق کو جلد یا ہرگز نہ جائے۔
واللہ ورسولہ اعلم بالصواب۔

الاستفتاء

کیا فرماتے ہیں علماء دین و مفتیان شرع متین اس مسئلہ میں کہ سینما دیکھنا جس میں تصویریں
مردوں اور عورتوں کا اختلاط اور فحش مذاق دکھایا جاتا ہے کیا جائز ہے یا نہیں؟۔ بعض لوگ کہتے
ہیں کہ عبرت آموز واقعات ہوتے ہیں لہذا دیکھنے میں کیا حرج ہے۔ لہذا آپ تحریر فرمائیں کہ سینما
کی شرعی حیثیت کیا ہے؟

محمد شفیع

سیالکوٹ۔

الجواب بعونہ تعالیٰ

سینما دیکھنا شرعاً ناجائز و حرام ہے۔ حدیث پاک میں ہے؛
کل لہو و احرام۔

یعنی ہر لہو و لعب حرام ہے۔

سینما میں چونکہ ہر طرح کی بے ہودگی ہوتی ہے۔ علاوہ ازیں منہ کی تصویریں اور مردوں اور عورتوں کا اختلاط شرعاً حرام ہے لہذا سینما کا دیکھنا حرام اور ناجائز ہے۔ مسلمانوں اور نوجوانوں کے تخریب اعمال کا سینما سبب ہے سینما میں کوئی چیز بھی قابل اصلاح نہیں بلکہ تمام امور شرعاً ممنوع اور خلاف شریعت ہیں لہذا اس کا دیکھنا کسی صورت میں بھی درست نہیں ہے۔

سوال میں جو یہ کہا گیا ہے کہ اس میں عبرت آموز واقعات ہیں وہ بھی غلط فہمی کج روی ہے۔ عبرت آموز واقعات اور نصیحت آموزی کہاں، عبرت اور نصیحت کے لیے اسلامی تاریخ کی کتب بھری پڑی ہیں ان کا مطالعہ کرنا چاہیے۔ یہ تو ایک عذر گناہ ہے جو کہ گناہ سے بھی بدتر ہے کہ ایک غلط چیز کو صحیح صورت میں پیش کرنے کی سعی بے سود ہے بہر صورت سینما میں چونکہ ہر طرح کی بے ہودگی اور خلاف شریعت کام ہوتے ہیں لہذا کسی صورت میں سینما کا دیکھنا جائز نہیں ہے۔

واللہ ورسولہ اعلم بالصواب۔

الاستفصاء

کیا فرماتے ہیں علمائے دین و دین مسئلہ کہ اسقاط حمل جائز ہے یا نہیں۔

یٰٰسینا و توجروا

الجواب بعونہ تعالیٰ

جب تک بچے کے اعضاء وغیرہ نہیں بنتے اس وقت تک اور اس سے پہلے
حمل کا گنا ناجائز ہے۔ فقہاء کرام فرماتے ہیں؛

وفي خزائن الروايات عن السراجية امرأة عالجت في اسقاط ولدها
لاتأثم ماله بقتلين من خلقه وذلك لا يكون الا بمأثمه و
عشرين يوماً

خزائن الروايات میں سراجیہ سے منقول ہے کہ اگر کوئی عورت اسقاط حمل کے لیے
علاج کرائے تو کوئی حرج نہیں ہے اور نہ ہی اس میں کوئی گناہ ہے بشرطیکہ ابھی تک
اس کے اعضاء وغیرہ نہ بنے ہوں اور اعضا کی تخلیق اور تصویر ایک سو بیس دن کے ساتھ
ہوتی ہے

فتاویٰ ہندیہ میں ہے :

افتوا فی زماننا بجوازہ وان کان مستبین الخلقہ -
علمائے زمانہ نے فتویٰ دیا ہے کہ اسقاط حمل جائز ہے۔ اگرچہ اس کی خلقت ظاہر بھی ہو جائے
عبدالحمیٰ نفع المفتی والسائل مدد میں لکھتے ہیں :

وقد افتوا فی زماننا بجوازہ

کہ مفتی بہ قول یہی ہے کہ خلقت کے اظہار کے بعد بھی اس کا گرانا جائز ہے اور حواشی
ہمارے میں علامہ الہیہ واو نے بھی اسی قول کو ترجیح دی ہے۔ اگر عورت دوائی استعمال کرے یا
نوش کرے تاکہ حمل استقرار ہی نہ پکڑے یہ بھی جائز ہے۔ (بحر الرائق)

بہر صورت حمل کے گرانے میں قبل از اظہار خلقت علمائے محققین سے کسی کا بھی
اختلاف نہیں ہے اور بعد از اظہار خلقت و صورت مفتی بہ قول یہی ہے کہ اسقاط حمل
جائز ہے اور بعض علماء اطلاقاً طور پر ممانعت کے قائل ہیں چونکہ قساو زمانہ ہے۔ لہذا
اسقاط حمل جائز ہے بشرطیکہ خلقت کا اظہار نہ ہوا ہو۔

واللہ ورسولہ اعلم بالصواب۔

الاستثمار

کیا فرماتے ہیں علمائے کرام مندرجہ ذیل مسائل میں :

- ۱۔ شادی کے موقع پر دولہا پر روپے نچھاور دھپوٹ کرنا اور اس کے گلے میں روپوں یا تلمہ (ذریں) کے ہار ڈالنا جائز ہے یا کہ نہیں؟
 - ۲۔ لڑکی کی شادی پر برات والوں سے لاگ لینا رسم و رواج ہے یا اسلام سے بھی یہ چیزیں کچھ تعلق رکھتی ہیں؟
 - ۳۔ دولہا کو سہرا باندھنا جائز ہے یا کہ نہیں؟
 - ۴۔ کیا پھول استعمال ہو سکتے ہیں؟
- براہ کرم یہ مسائل تفصیل سے تحریر فرمائیں۔

قرالاسلام ٹیچر لپسور اسلامیک سکول ضلع سیالکوٹ۔

الجواب بعونہ تعالیٰ

- ۱۔ دولہا کے سر پر روپے رکھنا اور ان کا اس کے سر پر چھوٹ کرنا اور برات والوں سے لاگ وغیرہ لینا دینا یہ ایک رسم ہے۔ شرعی طور پر کوئی ممانعت نہیں ہے اور نہ ہی کوئی ضروری چیز ہے۔

فتاویٰ رضویہ میں ہے کہ یہ ایک اختراعی رسم ہے اور آپس کے معاملات میں جن پر شرع سے منع وارد نہیں ہے۔ لہذا اگر کوئی کرتا ہے تو اس پر سختی سے ممانعت نہیں ہے اگر کوئی نہیں کرتا تو اس کی مرضی ہے کیونکہ جن امور کو شریعت نے منع نہیں کیا ان کا درجہ اباحت ہے اگر کوئی کرے تو اس کو منع نہیں کرنا چاہیے۔

- ۲۔ ہار یا سہرا صرف پھولوں کا ہونا چاہیے تلمہ اور ذریں نہیں چاہیے۔ روپے ذریں ہار کے ساتھ مرصع ہوتے ہیں لہذا وہ بھی نہ چاہئیں۔ ایسے معاملات میں احتیاط اپنی چیز ہے لیکن تشدد بھی نہ چاہیے جیسا کہ وہابیہ کرتے ہیں۔ فتاویٰ رضویہ سے

کہ سہرا خالی پھولوں کا ہونا چاہیے۔

۱۳۔ جائز ہے لیکن پھولوں کا ہو۔

۱۴۔ پھول ہی استعمال کرنے چاہئیں۔

واللہ ورسولہ اعلم بالصواب۔ ۱۲۔

استقام

کیا فرماتے ہیں علمائے دین کہ ایک آدمی باوجودیکہ سید نہیں ہے، اپنے آپ کو سید کہلاتا ہے اور اپنے نام کے ساتھ سید لکھتا ہے کیا اس کا اپنے آپ کو سید کہلوانا جائز ہے یا نہیں۔ اس کے متعلق تحریر فرمائیں۔

محمد حسین چوہدرہ ضلع سیالکوٹ۔

الجواب بعونہ تعالیٰ

جو سید حقیقتاً نہ ہو اور اپنے آپ کو سید کہلوائے جیسا کہ صورت مسئلہ میں مذکور ہے اس کے متعلق شارح علیہ الصلوٰۃ والسلام نے سخت وعید فرمائی ہے۔ حدیث پاک میں ہے: من ادعی الی غیرہ - (بغاری و مسلم)

جو اپنے آپ کو غیرِ پاپ کی طرف نسبت کرے اس پر اللہ تعالیٰ اور اس کے فرشتوں اور تمام لوگوں کی لعنت ہو۔

لا یقبل منہ صرف ولا عدل

ایسے شخص کے صرف وعدل بارگاہِ الہی میں قبول نہیں۔

صرف سے مراد قرض و شفاعت اور توبہ ہے اور عدل سے مراد نوافل ہیں یعنی جو شخص اپنے کو غیر قوم کی طرف نسبت کرتا ہے اللہ تعالیٰ اس کے فالض اور نوافل قبول نہیں فرماتے اور اب جو سید نہیں ہے اور اپنے کو سید ظاہر کرتا ہے نہ اس کے فالض اور نوافل اور عبادت قبول ہے اور شفاعت سے بھی محرومی ہوگی۔ (اللہ الحفیظ)

اتنی سخت وعید کے بعد جرات اور جسارت نہیں ہونی چاہیے کہ جو سید نہیں ہے اپنے کو سید کہے اور جو حقیقت میں سید ہے اس کو یہ کہنا کہ تم سید نہیں ہو یہ بھی ناجائز ہے کیونکہ سادات کرام کا احترام اور عزت لازم اور ضروری ہے۔

واللہ ورسولہ اعلم بالصواب۔

الاستقار

کیا فرماتے ہیں علمائے دین اس مسئلہ میں کہ اپنے آپ کو غیر قوم کی طرف نسبت کرنا جائز ہے یا نہیں؟ قوم میر عالم (میراثی) کے متعلق سنا گیا ہے کہ وہ قریش اور سادات سے تعلق رکھتے ہیں، کیا یہ بات صحیح ہے اور حضرت عقیل کی اولاد سے کوئی کربلا معلیٰ میں بھی شہید ہوئے تھے اور جو اہل بیت سے کربلا میں شہید ہوئے تھے ان کی تعداد کتنی تھی؟

محمد رمضان حیدری ضلع قصور۔

الجواب بعونہ تعالیٰ

قوم میر عالم اپنے کو حضرت عدنان کی اولاد سے منسوب کرتی ہے جو کہ اکیسویں پشت میں نبی کریم صلی اللہ علیہ وسلم کے دادا ہیں اور بعض اس سے قریب حضرت عکاشہ بن محسن المثنویؓ کی طرف نسبت کرتے ہیں لیکن ان کا یہ نسب جو ان کی زبانی سنا گیا ہے نہایت غلط اور مخلوط ہے۔ سادات کرام اور قریش کے ساتھ کسی طور پر ان کا دور کا واسطہ بھی نہیں ہے کیونکہ سادات حضرت امام حسن اور امام حسین علیہما السلام کی اولاد سے ہیں جو حسین کی اولاد سے نہیں ہے وہ سید نہیں ہے۔

حضرت عقیل بن ابی طالب کی وفات حضرت امیر معاویہ کی سلطنت میں ہوئی تھی اور حضرت عقیل بن ابی طالب کے تین صاحبزادے تھے:

۱۔ حضرت مسلم بن عقیل الشہیدؓ

۲۔ عبدالرحمن الشہیدؓ (کربلا میں)

۱۲۔ حضرت محمد بن عقیل الشہید ^{۳۷}ؒ۔

ایک روایت میں حضرت عبداللہ بن عقیل الشہید ^{۳۸}ؒ اور جعفر بن عقیل الشہید ^{۳۹}ؒ بھی کربلا میں شہید ہوئے۔ حضرت مسلم بن عقیل کے صاحبزادے محمد اور ابراہیم ^{۴۰}ؒ میں کوفہ میں شہید ہوئے۔

ایک دوسری روایت میں حضرت مسلم کے صاحبزادے حضرت عبداللہ بن مسلم ^{۴۱}ؒ کربلا میں شہید ہوئے۔ حضرت عبدالرحمن کے صاحبزادے عبدالرحمن ثانی اور حضرت قاسم ^{۴۲}ؒ کربلا میں شہید ہوئے۔ عبدالرحمن اول کے صاحبزادے ابو محمد عبداللہ المتوفی ^{۴۳}ؒ کی اولاد حضرت قاسم الجری، علی، طاہر، ابراہیم، عقیل، محمد بن ابو عبداللہ مشہور محدث ہیں۔ عقیل کے صاحبزادے حضرت قاسم، احمد، عبداللہ، مسلم ہیں۔ حضرت قاسم کی اولاد محمد الانصاریہ کہلاتی ہے جو کہ بہت بڑی نسل ہے اور حضرت قاسم الجری کے صاحبزادے عبدالرحمن ثالث ہیں۔ حضرت عبدالرحمن ثالث کے صاحبزادے محمد المرفوع ہیں ان کی نسل طبرستان میں کثرت سے موجود ہے۔

میر عالم (میراثی) کا تعلق نبی حضرت عقیل کی اولاد سے بھی کسی قسم کا نہیں ہے۔ علاوہ ازیں حضرت عقیل کی اولاد سید نہیں ہے۔ امام حسین علیہ السلام کے ساتھ کربلا میں شہید ہونے والے خاندان نبوت کے انیس افراد تھے اور دوسرے جان نثار بہتر افراد تھے۔ ان میں سے کوئی بھی ایسا نہیں ہے جس کی طرف میر عالم کا انتساب ہو سکے بلکہ خود میر عالم ہی غلط العوام مشہور ہے جس سے فرقہ میر عالمیہ کا مقصد یہ تھا کہ وہ نبی طور پر سلوات یا کم از کم قریش کے قریب ہو جائیں۔ سادات کا نسب بالکل محفوظ ہے جن سے میر عالم کا نسب تعلق کسی قسم کا نہیں ہے۔ ان لوگوں کا اپنے کو سید یا قریش ظاہر کرنا نہایت گناہ اور جرم عظیم ہے۔

نبی کریم صلی اللہ علیہ وسلم نے ایسے شخص کو قابل نفرت شخصیت اور ملعون فرما دیا ہے

ہو کہ اپنے نسب کو دوسری طرف منسوب کرتا ہے اور سفلی اقوام کو اپنے کو سید ظاہر کرنا مزید جرم ہے
واللہ ورسولہ اعلم بالصواب۔

الاستفہام

کیا فرماتے ہیں علمائے دین و دین مسئلہ کہ اصحاب کہف کاکتا جنت میں جائیگا یا نہیں
ہمارے گاؤں میں ایک مولوی وہابی کہتا ہے کہ اصحاب کہف کاکتا جنت میں نہیں جائیگا۔
المستفتی، چودھری ناظر

الجواب بعونہ تعالیٰ

اصحاب کہف کاکتا جنت میں ضرور جائے گا لیکن گستاخ رسول وہابی جنت میں نہیں
جائے گا۔ تفسیر روح البیان میں ہے:

روی انه یدخل الجنة مع المومنین علی ما قال مقاتل عشرة من
الحيوانات تدخل الجنة ناقته صالح عجل ابراهيم كبش اسماعيل
بقرموسى حوت يونس حمار عزيز نمله سليمان احمد هذبلقيس
صحاب اصحاب كهف وناقة محمد صلى الله عليه وسلم فكلهم
يصيرون على صورت الكباش ويدخلون الجنة ذكره في مشكواته
الانوار۔

روایت کی گئی ہے کہ اصحاب کہف کاکتا بھی مومنوں کے ساتھ جنت میں داخل ہوگا
جیسا کہ مقاتل مفسر نے کہا ہے کہ دس جانور جنت میں جائیں گے:

- ۱۔ حضرت صالح کی ناقہ۔
- ۲۔ حضرت ابراہیم کا بچہ پڑا۔
- ۳۔ حضرت اسماعیل کا دنبہ۔
- ۴۔ حضرت موسیٰ کی گائے۔
- ۵۔ حضرت یونس کی مچھلی۔
- ۶۔ عزیر کا گدھا۔
- ۷۔ حضرت سلیمان کی چیونٹی۔
- ۸۔ ہڈ ہڈ۔

۹۔ اصحاب کہف کا کتا ۔ ۱۰۔ حضور علیہ السلام کی ناقہ ۔

یہ جانور جب جنت میں داخل ہوں گے تو تمام دنبہ کی شکل میں ہوں گے ۔ علامہ عبدالحی
نفع المفتی والسائل ص ۱۳۱ میں لکھتے ہیں :

قال مقاتل عشرة من الحيوانات تدخل الجنة

کہ مقابل (من سلیمان) البلیخی الخراسانی المتوفی ۷۸۵ھ نے کہا ہے کہ دس حیوان
جنت میں جائیں گے ۔ معلوم ہوا کہ اصحاب کہف کا کتا جنت میں جائے گا ۔

واللہ ورسولہ اعلم بالصواب ۔

الاستفتاء

بخدمت جناب استاذ العلماء مولانا مفتی غلام رسول صاحب

ہمارے گاؤں میں اس مسئلہ میں اختلاف ہے کہ حضرت خضر علیہ السلام زندہ ہیں
یا نہیں ۔ آپ اس مسئلہ کے متعلق ہمیں لکھیں کہ حضرت خضر علیہ السلام زندہ ہیں یا نہیں ؟
آپ کا شاگرد ۔ مہر الدین ۔ ضلع کیمپوور ۔

الجواب بعونہ تعالیٰ

حضرت خضر علیہ السلام اس وقت دنیا میں زندہ تشریف فرما ہیں ۔ علامہ ابن
حجر مکی فتاویٰ حدیثیہ میں لکھتے ہیں کہ حضرت خضر اور حضرت الیاس زمین پر زندہ موجود ہیں ،
جیسا کہ حضرت عیسیٰ اور حضرت ادریس آسمانوں پر زندہ موجود ہیں ۔ مولوی عبدالحی لکھتے ہیں کہ
امام عمید الدین اسعدی افعی المتوفی ۷۸۵ھ روض الریاحین فی حکایات الصالحین میں فرماتے
ہیں کہ جمہور کے نزدیک حضرت خضر علیہ السلام زندہ ہیں اور اولیاء اللہ کے نزدیک تو یہ قطعی
فیصلہ ہے کہ حضرت خضر زندہ ہیں اور فقہاء اور علماء اصول اور محدثین نے بھی اسی کو ترجیح دی ہے
اور حافظ تقی الدین ابوعمر و عثمان بن الصلاح المتوفی ۷۴۳ھ فرماتے ہیں کہ حضرت خضر زندہ ہیں ۔
امام نووی شافعی بھی اسی کے قائل ہیں کہ حضرت خضر علیہ السلام بحیات ہیں اور فقہاء کی ایک جماعت

نے شیخ عزالدین بن عبدالسلام المتوفی ۷۲۸ھ سے حضرت خضر علیہ السلام کی زندگی کے بارے میں سوال کیا تو انہوں نے جواب دیا کہ اگر تم کو ابن دقیق العید یہ بتائیں کہ انہوں نے خضر علیہ السلام کو دیکھا ہے۔ کیا تم ان کی بات کی تصدیق کرو گے۔ فقہار نے کہا کہ ہم ان کی بات کی تصدیق کریں گے تو اس پر شیخ عزالدین نے فرمایا :
خدا کی قسم ستر صدیقوں نے اپنی آنکھوں سے حضرت خضر علیہ السلام کو دیکھا ہے جن میں سے ہر ایک ابن دقیق العید سے افضل ہے۔

پھر عبدالحئی لکھتے ہیں کہ ملا علی قاری نے اس مسئلہ پر ایک مستقل کتاب لکھی ہے جس کا نام کشف الخضر عن امر الخضر ہے۔ اس میں حضرت خضر علیہ السلام کے متعلق فرماتے ہیں کہ :
نوی شافعی نے شرح صحیح مسلم میں فرمایا ہے کہ جمہور علماء کا مذہب ہے کہ حضرت خضر علیہ السلام اندر زندہ موجود ہیں اور اہل معرفت کا تو اس پر اتفاق ہے اور ملا علی قاری نے ابن تیمیہ کا رد کیا ہے جو کہ حیات خضر کا منکر ہے اس کے دلائل کی تردید میں لکھتے ہیں :

ابن تیمیہ حرانی دمشقی المتوفی ۷۲۸ھ کا یہ کہنا کہ حضرت خضر زندہ ہوتے تو نبی کریم صلی اللہ علیہ وسلم کے پاس آتے اور حضور کے ساتھ مل کر جہاد کرتے ۔
اس کا جواب یہ ہے کہ حضرت سید التابعین اولیں قرنی باوجود زندہ ہونے کے حضور علیہ السلام کے پاس حاضر نہیں ہوئے تو حضور علیہ السلام کے پاس نہ آنے سے ان کا نہ ہونا لازم نہیں آتا ۔

دوسرا جواب یہ ہے کہ حضرت خضر علیہ السلام حضور کے پاس پوشیدہ طور پر آکر تعلیم حاصل کرتے تھے ۔

پھر علی قاری لکھتے ہیں کہ آیت قرآنیہ وما جعلنا البشر من قبلك الخلد یعنی

ہم نے کسی بشر کے لیے آپ سے پہلے ہمیشہ زندہ رہنا نہیں رکھا۔ ہمارے مدعا کے مخالف نہیں ہے کیونکہ ہم خضر علیہ السلام کے لیے طویل حیات کے قائل ہیں۔ خلد بمعنی عدم موت کے قائل نہیں ہیں تاکہ مخالفت لازم آئے اور یہی یہ حدیث:

لا یبقی علی دأس مائتہ سنة فمن ہوا لیوم علی ظہر الارض احد۔

آج جو زمین پر موجود ہے سو سال کے بعد زندہ نہیں رہے گا تو اس کا جواب یہ ہے کہ: اس حدیث سے خضر علیہ السلام مستثنیٰ ہیں۔ یہ بھی ہو سکتا ہے کہ حضور علیہ السلام کے فرمان کے وقت حضرت خضر زمین پر نہ ہوں بلکہ زمین و آسمان کی فضا کے درمیان ہوں کیونکہ حضور علیہ السلام کے فرمان کا تعلق ان سے ہے جو اس وقت زمین پر موجود تھے۔ جیسا کہ ایسوم کا لفظ دلالت کرتا ہے رئیس الحنفیہ یہ بھی لکھتے ہیں کہ جو لوگ کہتے ہیں کہ حضرت خضر وفات پا گئے ہیں ان سے یہ بھی پوچھو کہ کب اور کس زمانہ میں وفات پائی ہے کسی معتبر سند کے ساتھ بتاؤ۔

مولوی اشرف علی تھانوی دیوبندی لکھتے ہیں کہ حضرت خضر علیہ السلام زندہ ہیں اور احیاء العلوم میں حضرت خضر کی ملاقات اور روایت کے لیے بھی ذکر کیا گیا ہے کہ حضرت خضر علیہ السلام نے حضوری کریم صلی اللہ علیہ وسلم سے تعلیم حاصل کی ہے اور حضور علیہ السلام سے روایت بھی کرتے ہیں اور جب حضور علیہ السلام دنیا سے تشریف لے گئے تو حضرت خضر صحابہ کرام کے پاس تعزیت کے لیے تشریف لائے۔ جب خضر واپس گئے تو حضرت ابو بکر صدیق اور حضرت علی رضی اللہ عنہما نے فرمایا:

ہذا الخضر علیہ السلام (یہ خضر علیہ السلام تھے)

اسے یہ جواب اس وقت ہے جبکہ حدیث کو صحیح تسلیم کیا جائے ورنہ علامہ عبد العلی بھر العلوم میں فرماتے ہیں یہ حدیث موضوع ہے۔ (فوائد الرحمۃ شرح مسلم القبولۃ ص ۱۵۴) و کتاب الجرح علی البخاری ص ۱۲

اور آخر میں لکھتے ہیں کہ اب تک زندہ ہونے پر تمام اہل باطن و صلحاء کا اتفاق ہے۔

(فتاویٰ اشرفیہ ج ۱ ص ۷۷)

آپ کی زندگی کا انکار صرف ابن تیمیہ اور اس کے متبعین نے کیا ہے۔ علامہ ابن تیمیہ کے متعلق علامہ شیخ احمد صاوی مالکی المتوفی ۷۲۱ھ لکھتے ہیں:

قال العلماء انه الضال المضل۔

کہ ابن تیمیہ خود بھی گمراہ ہے اور لوگوں کو گمراہ کرنے والا ہے۔ (تفسیر صاوی ج ۱ ص ۸۸)
اور جو گمراہ ہو اور لوگوں کو بھی گمراہ کرنے والا ہو اس کے قول کا کیا اعتبار ہے۔ لہذا صحیح بات یہی ہے کہ حضرت خضر علیہ السلام اس وقت دنیا میں بقید حیات تشریف فرما ہیں۔

واللہ ورسولہ اعلم بالصواب۔

الاستقصاء

کیا فرماتے ہیں علمائے دین دریں مسئلہ کہ حضرت خضر علیہ السلام زندہ ہیں یا نہیں۔ اگر زندہ ہیں تو پھر حضرت خضر علیہ السلام کے لیے چاہیے تھا کہ وہ حضور علیہ السلام پر ایمان لاتے جیسا کہ قرآن پاک میں ہے اللہ تعالیٰ نے تمام انبیاء سے عالم میثاق میں وعدہ لیا تھا کہ تم جاءکم رسول مصدق لما سمعتموهن بل و لتنصرنہ۔ کہ جب تمہارے پاس رسول (محمد) صلی اللہ علیہ وسلم تشریف لائیں تو تم حضور صلی اللہ علیہ وسلم پر ایمان لاؤ اور اپنی نصرت اور مدد کرو۔ حالانکہ یہ ثابت نہیں ہوا کہ حضرت خضر حضور صلی اللہ علیہ وسلم سے ملے ہوں اور آپ پر ایمان لائے ہوں اور بخاری شریف میں صحیح حدیث ہے۔

حضرت عبداللہ بن عمر روایت کرتے ہیں کہ فرمایا رسول اللہ صلی اللہ علیہ وسلم نے اپنی آخری زندگی میں کہ سو برس میں روئے زمین پر کوئی باقی نہیں رہے گا۔ اگر خضر نے قیامت تک زندہ ہی رہنا ہوتا تو حضور علیہ السلام کیوں فرماتے کہ سو برس میں کوئی باقی نہیں رہے گا۔ لہذا بحوالہ جات کتب اس مسئلہ کی صحیح تحقیق فرما کر جواب تحریر کریں۔ ایک سائل کیمل پور۔

الجواب

حضرت خضر علیہ السلام زندہ ہیں اور یہی جمہور اور تمام صوفیاء کرام کا بالاتفاق مسلک ہے علامہ اسماعیل حنفی فرماتے ہیں کہ حضرت خضر علیہ السلام کا وجود ثابت بالیقین ہے اور عدم کے لیے دلیل ضروری ہے اور آپ کے عدم اور موت پر کوئی دلیل نہیں۔

ولا دلیل علی موتہ ولا نص فیہ من کتاب ولا سنۃ ولا اجماع

ولا نقل انہ مات بارض کذا فی وقت کذا فی زمن ملک من الملوک

کہ آپ کی موت پر نہ کوئی دلیل ہے اور نہ ہی کوئی کتاب سنت اجماع سے اس میں نص اور صراحت وارد ہے اور نہ یہ منقول ہوا ہے کہ حضرت خضر فلاں زمین اور فلاں بادشاہ کے زمانہ میں فوت ہوئے ہیں۔ لہذا ثابت ہوا کہ آپ زندہ ہیں۔

علامہ لغوی اپنی تفسیر میں فرماتے ہیں کہ انبیاء کرام سے چار نبی زندہ ہیں۔ دوزمین میں وہ حضرت خضر اور حضرت الیاس ہیں اور دو آسمان میں ہیں یعنی اور لیس اور حضرت عیسیٰ علیہم السلام۔ اور سائل کا یہ کہنا کہ حضرت خضر اگر زندہ ہوتے حضور علیہ السلام سے ملاقات کرتے۔ حضرت خضر نے حضور صلی اللہ علیہ وسلم سے ملاقات کی ہے۔ علامہ جلال الدین سیوطی الشافعی المتوفی ۹۱۱ھ نے خصائص کبریٰ میں حضرت خضر اور حضور صلی اللہ علیہ وسلم کی ملاقات پر نص کی ہے۔ فرماتے ہیں:

باب اجتماعہ صلی اللہ علیہ وسلم بالخضر و عیسیٰ علیہما السلام۔

کہ یہ باب اس بیان میں ہے کہ رسول اللہ صلی اللہ علیہ وسلم اور حضرت خضر اور حضرت عیسیٰ علیہما السلام نے آپس میں ملاقات کی ہے۔

علامہ جلال الدین سیوطی لکھتے ہیں کہ ابن عدی اور بیہقی نے کثیر بن عبد اللہ بن

عمر بن عوف عن ابیہ عن جدہ سے روایت کی ہے کہ نبی صلی اللہ علیہ وسلم مسجد میں تھے،

حضور علیہ السلام نے ایک آدمی کو سنا کہ وہ دعا مانگ رہا ہے۔ حضور علیہ السلام نے حضرت

رضی اللہ تعالیٰ عنہ کو اس کے پاس بھیجا حضرت انس گئے، واپس آئے اور عرض کی وہ آدمی یا رسول اللہ آپ کی عظمت اور آپ کی امت کی فضیلت بیان کر رہا ہے۔

فذهب ينظر اليه فاذا هو الخضر

حضور علیہ السلام ان کے دیکھنے کے لیے تشریف لے گئے۔ آپ کیا دیکھتے ہیں کہ وہ خضر علیہ السلام ہیں (خصائص کبریٰ ج ۳ ص ۹)

اس حدیث سے معلوم ہوا کہ حضرت خضر حضور صلی اللہ علیہ وسلم سے ملے ہیں اور آپ کی تعریف اور توصیف اور تصدیق بھی کی ہے۔

قال المروى ان الخضر قد جاء النبی صلی اللہ علیہ وسلم مراراً

(تفسیر روح البیان ص ۲۹۸)

علامہ ہروی نے کہا کہ حضرت خضر متعدد مرتبہ نبی کریم صلی اللہ علیہ وسلم کے پاس حاضر ہوئے اور حضرت خضر کو نبی صلی اللہ علیہ وسلم کی صحبت کا بھی شرف حاصل ہے اور خضر حضور علیہ السلام سے احادیث بھی روایت کرتے ہیں۔

حضرت شیخ ابرق قدس سرہ فرماتے ہیں کہ جب اخیر زمانہ میں حضرت امام مہدی علیہ السلام کا ظہور ہوگا تو حضرت خضر اصحاب کہف کے ساتھ مل کر حضرت مہدی علیہ السلام کے لشکر میں شامل ہوں گے اور افضل شہداء سے ہوں گے۔ حضرت ابن عباس رضی اللہ عنہ سے روایت حضرت ابن عباس سے روایت ہے کہ حضرت خضر اور الیاس علیہ السلام دونوں

حج کے موسم میں ملاقات کرتے ہیں اور امام احمد سے روایت ہے کہ یہ دونوں حضرات بیت المقدس میں ماہ رمضان میں روزے رکھتے ہیں۔ حضرت علی المرتضیٰ رضی اللہ تعالیٰ عنہ فرماتے ہیں کہ حضرت خضر کا مقام بیت المقدس باب الرحمت ہے۔

علامہ اسماعیل حتی لکھتے ہیں کہ جو بعض علماء نے کہا ہے کہ حضرت خضر علیہ السلام اگر زندہ ہوں تو حدیث لا نبی بعدی کے ساتھ تعارض ہوگا۔ علامہ اسماعیل فرماتے ہیں

یہ بات غیر معتبر ہے کیونکہ حضور علیہ السلام حضور صلی اللہ علیہ وسلم سے پہلے نبی ہیں۔ آپ نے حضور کے بعد نبوت کا دعویٰ نہیں کیا جیسا کہ حضرت عیسیٰ علیہ السلام زندہ ہیں اور سائل کا حدیث بخاری کا ذکر کرنا اور پھر کہنا یہ حدیث صحیح ہے۔

ہم نے اس حدیث کا جواب ایک پہلے فتویٰ میں لکھا ہے کہ یہ حدیث اگر صحیح ہو تو مؤول ہے لیکن محققین علماء نے تو اس کو موضوع کہا ہے۔ امام بخاری نے اس حدیث کو اپنی سند کے ساتھ عید اللہ بن عمر سے روایت کیا ہے:

قال صلى لنا النبي صلى الله عليه وسلم العشاء في آخر حياته فلما سلم

قام فقال اراءيتكم ليلتكم هذه فان رأس مائتة سنته منها

لا يبقی ممن هو علی ظهر الارض احد۔ (باب التمسیر فی العلم بخاری ص ۳۲)

یعنی فرمایا رسول اللہ صلی اللہ علیہ وآلہ وسلم نے اپنی آخری ظاہری حیات میں کہ سو برس میں روئے زمین پر کوئی باقی نہیں رہے گا۔ یہ حدیث بالدرایتہ موضوع ہے کہ واقع اور نفس الامر کے مخالف ہے کیونکہ اس حدیث کا مطلب یہ ہے کہ حضور علیہ السلام نے فرمایا۔ سو برس میں روئے زمین پر کوئی باقی نہیں رہے گا حالانکہ مکمل چودہ سو سال گزر چکے ہیں اور زمین پر آگے سے بھی زیادہ آبادی ہے اور نبی کریم صلی اللہ علیہ وسلم کی کوئی پیشین گوئی غلط نہیں ہو سکتی۔ آپ سید الصادقین ہیں لہذا یہی کہا جائے گا یہ حدیث جو امام بخاری نے پیش کی ہے موضوع ہے۔ دیکھئے مولانا عبدالحی بجا العلوم فرماتے ہیں کہ یہ حدیث موضوع ہے۔

(فوائح الرحمت شرح مسلم المثنوی ص ۱۲، کتاب الجرح)

علامہ اسماعیل حقی اسی حدیث کے جواب میں فرماتے ہیں کہ اس حدیث مذکور سو سال کے بعد بھی حضرت معمری کرب اور ابوطیفیل صحابی زندہ رہے۔ یعنی سو سال گزرنے کے بعد یہ زندہ رہے ہیں۔ اس سے بھی ثابت ہوا کہ امام بخاری کی یہ پیش کردہ حدیث موضوع ہے۔

واللہ ورسولہ اعلم بالصواب۔

الاستقصار

کیا فرماتے ہیں علمائے دین اس مسئلہ میں کہ حضور نبی کریم صلی اللہ علیہ وسلم کے نام کے ساتھ صلعم یا صرف ص یا صحابہ کے نام کے ساتھ رضی اللہ عنہم کی بجائے رض لکھنا، کیا جائز ہے یا ناجائز جواب میں کتابوں کے حوالہ جات بھی درج کیے جائیں۔

محمد ذاکر حیدری، جھنگوی

الجواب بعونہ تعالیٰ

نبی کریم صلی اللہ علیہ وسلم کے نام پاک کے ساتھ پورا صلی اللہ علیہ وسلم یا علیہ الصلوٰۃ والسلام لکھنا چاہیے۔ اسی طرح صحابہ کرام کے ساتھ بھی پورا رضی اللہ عنہ یا عنہم لکھنا چاہیے کیونکہ درود پاک میں تخفیف کرنی سخت ناجائز ہے۔
علامہ سیوطی رحمۃ اللہ علیہ فرماتے ہیں کہ پہلا وہ شخص جس نے درود شریف میں اختصار کیا اس کا ہاتھ کاٹا گیا۔

علامہ طحاوی رحمۃ اللہ علیہ فرماتے ہیں:

من كتب عليه السلام بالهمزة والميم يكفر لانه تخفيف و

تخفيف الانبياء كفر۔

یعنی کسی نبی کے نام پاک کے ساتھ درود یا سلام کا ایسا اختصار لکھنے والا کافر ہو جاتا ہے کہ یہ ہلکا کرنا ہوا اور معاملہ شان انبیاء سے متعلق ہے اور انبیاء علیہم الصلوٰۃ والسلام کی شان کا ہلکا کرنا ضرور کفر ہے۔

اعلیٰ حضرت فاضل بریلوی نور اللہ مرقدہ فرماتے ہیں کہ ظاہر ہے کہ القلم احدی اللسانین۔ قلم بھی ایک زبان ہے۔ صلی اللہ تعالیٰ کی جگہ مہمل بے معنی صلعم لکھنا ایسا ہے کہ نام اقدس کے ساتھ درود شریف کے بدلے یوں ہی کچھ الم علم بکنا، اللہ عزوجل فرماتا ہے:

فبذل الذین ظلموا قولاً غیر الذی قیل لہم فانسزلنا علیہم رجلاً

من السماء بما كانوا يفسقون -

جس بات کا حکم ہوا تھا ظالموں نے اسے بدل کر اور کچھ کر لیا تو ہم نے آسمان سے ان پر عذاب اتارا۔ بدلہ ان کے فسق کا وہاں بنی اسرائیل کو فرمایا گیا تھا قولا حطۃ یوں کہو کہ ہمارے گناہ اترے۔ انہوں نے کہا حنطۃ ہمیں گھپول ملے۔ یہ لفظ بمعنی توختا اور اب بھی ایک نعمت الہی کا ذکر تھا۔ یہاں حکم یہ ہوا ہے :

یا ایہا الذین آمنوا صلوا علیہ وسلموا تسلیما -

اے ایمان والو اپنے نبی پر درود و سلام بھیجو -

اللہم صل وسلم وبارک علیہ وعلیٰ آلہ وصحبہ ابدًا -

اور یہ حکم جو باخواہ استجبا باہر بار نام اقدس سننے یا زبان سے لینے یا قلم سے لکھنے پر ہے۔ تحریر میں اس کی بجائوری نام اقدس کے ساتھ صلی اللہ تعالیٰ علیہ وسلم لکھنے میں بھی اسے بدل کر صلعم، ص، ۴، ع م کر لیا جو کچھ معنی ہی نہیں رکھتا۔ کیا اس پر نزول عذاب کا خوف نہیں کرتے۔ والعیاذ باللہ رب العالمین -

یہ تو محل درود ہے جس کی عظمت اس حد پر ہے کہ اس کی تخفیف میں پہلوئے کفر موجود

ہے۔ اس سے اگر صحابہ و اولیاء رضی اللہ تعالیٰ عنہم کے اسماء طیبہ کے ساتھ رضی اللہ تعالیٰ عنہ کی جگہ رض لکھنے کو علما کرام نے مکروہ و باعث محرومی بتایا۔ سید علامہ طحاوی فرماتے ہیں :

یکرخ الرمزیا الترضی بالکتابۃ بل یکتب ذالک کلمہ بکمالہ -

یعنی لکھنے میں رضی اللہ تعالیٰ عنہ کا اختصار لکھنا مکروہ ہے۔ بلکہ تمام و کمال لکھے۔

اما نووی شرح صحیح مسلم میں فرماتے ہیں :

ومن اغفل هذا حرم خیرا عظیما -

جو اس سے غافل ہوا خیر عظیم سے محروم رہا اور بڑا فضل اس سے فوت ہوا۔

والعیاذ باللہ تعالیٰ -

یوں ہی قدس سرہ یا رحمۃ اللہ علیہ کی جگہ ق یا رح لکھنا حماقت و حرمان برکت ہے۔ ایسی باتوں سے احتراز چاہیے۔ اللہ تعالیٰ توفیق خیر عطا فرماوے۔ آمین۔

(فتاویٰ افریقہ ص ۳۷)

معلوم ہوا کہ الفاظ صلوٰۃ (صلی اللہ علیہ وسلم) اور الفاظ ترمیمی (رضی اللہ تعالیٰ عنہ) یا ترمیم (رحمۃ اللہ علیہ) میں اختصار کرنا ناجائز ہے اس لیے ان کو پورا اور مکمل طور پر لکھا جائے۔ واللہ ورسولہ اعلم بالصواب۔

الاستفسار

- کیا فرماتے ہیں علمائے دین و مفتیان شرع متین ان مسائل کے بارے میں :
- ۱۔ فوٹو کے بارے میں حدیث پاک میں کیا آیا ہے اور شرع شریف میں کیا گنجائش ہے ؟
 - ۲۔ وارٹھی کی حد شرع کیا ہے ، وارٹھی منڈنے یا کترانے والے یعنی حد شرعی سے کم رکھنے والے کے متعلق کیا حکم ہے ؟
 - ۳۔ سیاہ خضاب استعمال کرنے کا احادیث میں کیا حکم ہے اور فقہ کیا گنجائش نکالتی ہے ؟
 - ۴۔ شلوار ، تہبند ، پتلون وغیرہ ٹخنوں سے اوپر رہنے کا حکم ہے یا دوران نماز۔ ؟
- المستفتی محمد بشیر لندن۔

الجواب بحونہ تعالیٰ

- ۱۔ تصویر اور فوٹو (ذی روح) کا شرعاً بلا ضرورت کھینچنا اور بنانا حرام ہے حدیث پاک میں ہے :

اشد الناس عذاباً يوم القيامة المصورون۔

کہ تصویر بنانے والوں کو قیامت کے دن شدید عذاب ہوگا۔

وذكر النووي الاجماع على تحريم تصوير صورة الحيوان۔

امام نووی شافعی رحمۃ اللہ علیہ فرماتے ہیں کہ جاندار کی تصویر کی حرمت پر تمام کا اتفاق ہے

قول اور تصویر بلا ضرورت کھینچنا اور بنانا شرعاً حرام ہے۔ البتہ سخت ضرورت کے لیے مثلاً ج، پاسپورٹ یا شناختی کارڈ کے لیے جائز ہے کیونکہ فقہی ضابطہ ہے کہ الضرورات تبیح المحضورات کہ ضرورت ممنوع کو مباح کر دیتی ہے۔ لہذا قول بوقت ضرورت مذکورہ جائز ورنہ ناجائز اور حرام ہے۔

۲۔ واطھی کی شرعی حد ایک قبضہ (ایک مشت) ہے۔

تطویل اللحية اذا كانت بقدر المسنون وهو القبضة۔

یعنی واطھی مقدار سنت ایک قبضہ ہے۔ (در مختار ص ۱۳۱)

جو واطھی منڈوائے یا کتروائے وہ فاسق اور گنہگار ہے۔ ایسے کو امام بنانا گناہ

نماز ایسے امام کے پیچھے مکروہ تحریمی ہے۔

۳۔ سیاہ خضاب حرام ہے۔ حدیث پاک میں ہے:

غیروا هذا الشیب ولا تغیروا بالسواد۔

یعنی بالوں کو سیاہ نہ کرو۔ ایک اور حدیث میں ہے کہ اولاً سیاہ خضاب فرعون نے لگایا ہے:

اول من اختضب بالسواد فرعون۔

اعلیٰ حضرت فاضل بریلوی فرماتے ہیں کہ سیاہ خضاب لگانا حرام ہے البتہ مجاہدین

کے لیے جائز ہے۔ فوجی قانون، عام قانون سے جدا ہوتا ہے۔ جو مجاہدین اور

فوجی ہیں ان کے لیے سیاہ خضاب جائز ہے دوسروں کے لیے ناجائز ہے۔

(الملفوظ ص ۹)

۴۔ مذکورہ ملبوسات ٹخنوں سے نیچے نہیں چاہئیں بلکہ ٹخنوں سے اوپر ہونے لازمی اور

ضروری ہیں۔ حدیث پاک میں جو اسبال سے منع کیا ہے اس سے یہی مراد ہے

کہ تہبند وغیرہ ٹخنوں سے نیچے نہ ہوں، نماز کی خصوصیت نہیں ہے۔

واللہ ورسولہ اعلم بالصواب

الاستفہام

کیا فرماتے ہیں علمائے دین دریں مسئلہ کہ مونچھیں اتنی لمبی رکھنی کہ منہ میں آجائیں ، جائز ہیں یا نہیں ؟

ایک سائل - سیالکوٹ شہر -

الجواب بعونہ تعالیٰ

اس طرح مونچھیں رکھنی ناجائز ہیں کیونکہ یہ مشرکین اور یہود و نصاریٰ اور مجوسیوں کا شیوہ ہے۔ اعلیٰ حضرت فاضل بریلوی فرماتے ہیں کہ مونچھیں اتنی بڑھانا کہ منہ میں آجائیں حرام و گناہ و سنت مشرکین و مجوس و یہود و نصاریٰ ہے۔ رسول اللہ صلی اللہ علیہ وسلم اعلیٰ درجہ کی حدیث صحیح میں فرماتے ہیں:

احفوا الشوارب واعفوا اللہی ولا تشبهوا بالیہود۔ (رواہ الامام الطحاوی عن انس بن مالک)

ولفظ مسلم عن ابی ہریرۃ رضی اللہ تعالیٰ عنہ جزوا الشوارب وارخوا اللہی وخالفوا المجوس۔

یعنی مونچھیں کتر کر خوب پست کر دو اور داڑھیاں بڑھاؤ۔ یہودیوں اور مجوسیوں کی صورت نہ بنو۔ (فتاویٰ افریقہ ص ۲۶)

معلوم ہوا کہ طویل مونچھیں رکھنی جو منہ میں واقع ہوں حرام اور ناجائز ہیں۔ ایسی مونچھیں سرگز نہ رکھی جائیں۔

واللہ ورسولہ اعلم بالصواب۔

الاستفتاء

بخدمت جناب مفتی صاحب علی پور شریف

سلام مسنون!

معروض آنکہ پیران عظام جو تعویذ وغیرہ بنا کر لوگوں کو دیتے ہیں۔ کیا یہ جائز ہیں یا نہیں؟ جواب باحوالہ جات تحریر فرما کر شکریہ کا موقع دیں۔
حافظ عبدالمجید، شکرگڑھ ضلع سیالکوٹ۔

الجواب بعونہ تعالیٰ

جائز تعویذ جس میں قرآن پاک یا حدیث پاک کے الفاظ یا اسماء الہیہ یا بزرگان دین کے اسماء گرامی ہوں کوئی حرج نہیں بلکہ ایسے تعویذ مستحب ہیں۔ امام نووی رحمۃ اللہ علیہ مسلم شریف کی شرح میں فرماتے ہیں:

اما الرقی بآیات القرآن وبا الا ذکار المعروف فمستحب فلا منہی فیہ بل سنتہ ونقلوا الاجماع علی جواز الرقی بالقرآن واذکار اللہ تعالیٰ۔
یعنی آیات قرآنیہ اور مشہور اذکار کے ساتھ تعویذ بنانا اس میں کوئی ممانعت نہیں ہے بلکہ سنت ہے اور علماء نے اس پر اجماع نقل کیا ہے کہ آیات و ذکر الہی سے رقیہ دم، تعویذ، جائز ہے۔

اعلیٰ حضرت فاضل بریلوی نور اللہ مرقدہ فتاویٰ افریقہ میں لکھتے ہیں کہ مواہب شریف میں ہے کہ امام ابو بکر احمد بن علی بن سعید ثقہ حافظ الحدیث فرماتے ہیں کہ مجھے بخار آیا، امام احمد بن حنبل رضی اللہ عنہ کو خبر ہوئی آپ نے یہ تعویذ مجھے لکھ کر بھیجا:

بسم اللہ الرحمن الرحیم۔ بسم اللہ وبواللہ ومحمد رسول

اللہ یا نار کوئی برداً وسلاماً علی ابراہیم۔

یعنی اللہ کے نام سے اور اللہ کی برکت سے اور محمد رسول اللہ کی برکت سے

اے آگ ٹھنڈی ہو جا۔

حافظ ابن عبد البر نے افضل التابعین سیدنا سعید بن المسیب رضی اللہ عنہا سے روایت کی ہے کہ فرمایا مجھے یہ روایت پہنچی ہے کہ جو شام کے وقت کہے سلام علیٰ نوح فی العالمین اسے بچھونہ کا لے گا۔ ردالمحتار میں ہے:

لایأس بالمعانات اذ اکتب فیہا القرآن واسماؤ اللہ۔

تعویذوں میں حرج نہیں جبکہ ان میں قرآن مجید یا اسماء الہیہ لکھے جائیں۔

وعلى الجواز عمل الناس اليوم وبه ودت الآثار۔

اب تمام علماء کا عمل تعویذوں کے جواز پر ہے اور اس میں حدیثیں وارد ہوئی ہیں۔ شاہ

ولی اللہ صاحب نے فرمایا:

سنائیں نے حضرت والد سے، فرماتے تھے کہ اصحاب کہف کے نام امان ہیں

دوبنے اور چلنے اور غارت گری اور چوری سے۔ (فتاویٰ افریقہ ص ۸۲)

معلوم ہوا کہ تعویذ بنانا اور لکھنا اور لوگوں کو دینا جائز ہے بلکہ مستحب ہے۔

(واللہ ورسولہ اعلم بالصواب۔)

الاستفتاء

کیا فرماتے ہیں علمائے دین و مفتیان شرع متین اس مسئلہ میں کہ ہمارے گاؤں کے

لوگوں نے آپس میں فیصلہ کیا کہ جو آدمی ماہ رمضان میں روزے نہیں رکھے گا اس کو جرمانہ

کیا جائے گا۔ اب ایک آدمی نے روزہ نہ رکھا اور اس سے جرمانہ کا مطالبہ کیا گیا تو اس نے

جواب دیا کہ میں جرمانہ نہیں دوں گا کیونکہ شریعت جرمانے نہیں کرتی۔ اب دریافت طلب

امر یہ ہے کہ شرع میں جرمانہ کرنا جائز ہے یا نہیں۔

سائلین

حلقہ کھیوڑہ ضلع جہلم

الجواب بعونہ تعالیٰ

ماہ رمضان کے روزے اسلام میں بنیادی حیثیت رکھتے ہیں۔ ہر مسلمان عاقل بالغ پر فرض ہیں اور ہر مسلمان پر فرض ہے کہ وہ ماہ رمضان کے روزے رکھے اور ماہ رمضان کا احترام بھی کرے لیکن مالی جرمانہ کرنا شرعاً جائز نہیں ہے۔
فتاویٰ رضویہ ص ۱۹۴ میں ہے:

لَا تَنْهَى شَيْءٌ كَانَتْ وَنَسَخَ كَمَا بَيَّنَّهَ الْأَمَامُ أَبُو جَعْفَرٍ الطَّحَاوِيُّ
رَحِمَهُ اللَّهُ تَعَالَى۔

کہ امام ابو جعفر طحاوی فرماتے ہیں کہ جرمانہ منسوخ ہو چکا ہے اور منسوخ قابل عمل نہیں ہوتا۔ لہذا کسی کو جرمانہ مالی کرنا جائز نہیں ہے۔
واللہ ورسولہ اعلم بالصواب۔

الاستفہام

کیا فرماتے ہیں علمائے دین دریں مسئلہ کہ تصور شیخ جائز ہے یا نہیں، بعض لوگ منع کرتے ہیں۔

ایک سائل از جہلم

الجواب

تصور شیخ کامل جائز ہے جو لوگ منع کرتے ہیں ان کو چاہیے کہ وہ ممانعت پر دلیل پیش کریں۔ تصور کا معنی ہوتا ہے کہ کوئی چیز ذہن میں حاصل ہو جس کی پہچان سے دوسری چیز کا علم حاصل ہو جائے اور صوفیہ کرام تصور شیخ اس لیے کرتے ہیں کہ طالب باری تعالیٰ اس تصور شیخ کے ذریعہ افعال قبیحہ اور شیطان کے مکر و فریب اور وسوسوں سے ہر وقت بچتا رہے۔ اللہ تعالیٰ نے زمین و آسمان میں جو چیزیں پیدا کی ہیں ان کے متعلق فرمایا ہے کہ ان میں تفکر و تصور اور غور کرو۔

مولوی عبدالحی لکھتے ہیں کہ جب مرشد اس کے پاس نہ ہو تو اس کی صورت کو اپنی دونوں آنکھوں کے درمیان خیال کرتا رہے۔ بطریق محبت اور تعظیم کے تو اس کی خیالی صورت وہ فائدہ دے گی جو اس کی صحبت فائدہ دیتی ہے۔ (فتاویٰ عبدالحی ج ۱ ص ۱۲۲)

ثابت ہوا کہ تصویر شیخ جائز ہے اور اس میں کسی قسم کی ممانعت نہیں ہے۔

واللہ ورسولہ اعلم بالصواب۔

الاستفہار

کیا فرماتے ہیں علمائے دین اور مفتیان شرع متین اس مسئلہ کے بارے میں کہ مروجہ قوالی جس میں سرنگی، باجے، طبلے وغیرہ بجائے جاتے ہیں اور ان کے ساتھ اللہ تعالیٰ وحدہ لا شریک لہ اور پیغمبر اسلام حضور نبی اکرم صلی اللہ تعالیٰ کی مدح اور ثنا کرتے ہیں اور کہتے ہیں کہ یہ قوالی بالکل جائز ہے اور اس کے ثبوت میں کئی حدیثیں پیش کرتے ہیں۔ بعض مولوی صاحبان بھی ان سے متفق ہیں ان کی اتباع کیسی ہے۔

عاجی محمد یوسف نقشبندی جماعتی

جھنڈو ساہی ڈاک خانہ خاص

تحصیل ڈسکہ ضلع سیالکوٹ ۲۲۷۸

الجواب بعونہ تعالیٰ

ایسی قوالی جس میں سرنگیاں، باجے، طبلے اور مزامیر ہوں ناجائز اور حرام ہے۔

بخاری شریف میں ہے:

لتکون من امتی قوم یستحلون الخمر والخمر والمعارف

رسول اللہ صلی اللہ علیہ وسلم نے فرمایا ہے میری امت میں ضرور ایسے لوگ ہوں گے جو کہ

ریشم اور شراب اور آلات لہو و باجہ، طنبور، طبلہ، سارنگی وغیرہ کو حلال سمجھیں گے۔

ترمذی شریف میں ہے:

تكون في امتي خسف ومسح اذا ظهرت القينات والمعازف۔

میری امت میں بعض لوگ زمین میں غرق ہوں گے اور ان کی شکلیں بھی مسخ ہوں گی۔
یہ عذاب تب ہوں گے جب گانے والی عورتیں اور آلات لہو (باجے وغیرہ) ظاہر ہوں گے۔
اور مبسوط ہیں ہے !

استماع الملاہی والتغنی کلہا حرام۔

آلات لہو (باجے وغیرہ) اور گانا سننا سب حرام ہے۔ اور محیط میں ہے :
التغنی والتصفیق بہا و استماعہا کلہا حرام۔

گانا سننا اور تالی بجانا اور ان چیزوں کا سننا سب حرام ہے۔

اعلیٰ حضرت فاضل بریلوی نور اللہ مرقدہ فرماتے ہیں "ایسی قوالی حرام ہے، حاضرین سب گنہگار
ہیں اور ان سب کا گناہ ایسا عرس کرتے والوں اور قوالوں پر ہے اور قوالوں کا بھی گناہ اس عرس
کرنے والے پر بغیر اس کے کہ عرس کرنے والے کے ماتھے قوالوں کا گناہ جانے سے قوالوں
پر سے گناہ میں کچھ تخفیف اور کمی آئے یا اس کے اور قوالوں کے ذمہ حاضرین کا وبال پڑنے
سے حاضرین کے گناہ میں کچھ تخفیف نہیں ہوتی بلکہ حاضرین میں ہر ایک پر اپنا پورا گناہ اور قوالوں
پر اپنا گناہ الگ اور سب حاضرین کے برابر جدا اور عرس کرنے والے پر اپنا گناہ الگ اور
قوالوں کے برابر جدا اور سب حاضرین کے برابر علیحدہ۔

وہ یہ کہ حاضرین کو عرس کرنے والے نے بلایا۔ ان کے لیے اس گناہ کا سامان پھیلا دیا
اور قوالوں نے انہیں سنایا، اگر وہ سامان نہ کرتا، یہ ڈھول سارنگی نہ سناتے تو حاضرین اس
گناہ میں کیوں پڑتے۔ اس لیے ان سب کا گناہ ان دونوں پر ہوا۔ پھر قوالوں کے اس گناہ کا
باعث وہ عرس کرنے والا ہوا وہ نہ کرنا، نہ بلانا تو یہ کیونکر آتے بجاتے۔ لہذا قوالوں کا بھی
گناہ اس بلانے والے پر ہوا۔ (احکام شریعت ص ۴)

اعلیٰ حضرت فاضل بریلوی نور اللہ مرقدہ ہی فرماتے ہیں : "باجوں کی حرمت میں

احادیث کثیرہ وارد ہیں۔ ازاں جملہ اجل و اعلیٰ حدیث صحیح بخاری شریف میں ہے کہ حضور سید عالم
صلی اللہ علیہ وسلم فرماتے ہیں:

لیکونن فی امتی اقوام یستحلون الحر والحریہ والخمر والمعاذت۔

ضروری امت میں وہ لوگ ہونے والے ہیں جو حلال کھھڑائیں گے عورتوں کی شرمگاہ

یعنی زنا اور ریشمی کپڑوں، شراب اور باجوں کو۔

بعض جہال بدست یا نیم ملاں شہوت پرست یا جھوٹے صوفی بادبست کہ احادیث صحاح
مرفوعہ محکمہ کے مقابل بعض ضعیف قصے یا محتمل واقعے یا متشابہ پیش کرتے ہیں۔ انہیں اتنی عقل
نہیں یا قصداً بے عقل بنتے ہیں کہ صحیح کے سامنے ضعیف، متعین کے آگے محتمل،
محکم کے حضور متشابہ واجب ترک ہے۔ پھر کہاں قول کہاں حکایت فعل۔ پھر کجا محرم، کجا
مباح، ہر طرح یہی واجب العمل اسی کو ترجیح مگر ہوس پرستی کا علاج کس کے پاس ہے۔ کاش گناہ کرتے
اور گناہ جانتے، اقرار لاتے، یہ ڈھٹائی اور بھی سنت ہے کہ ہوس بھی پالیں اور الزام بھی ٹالیں، اپنے
بے حرام کو حلال بنا لیں پھر اسی پر بس نہیں بلکہ معاذ اللہ اس کی تہمت محبوبان خدا اکابر سلسلہ
عالیہ چشت قدست اسرار ہم کے سر دھرتے ہیں۔ نہ خدا سے خوف نہ بندوں سے شرم کرتے
ہیں۔ حالانکہ خود حضور محبوب الہی سیدی و مولائی نظام الحق والدین سلطان الاولیاء رضی اللہ
تعالیٰ عنہ و عنہم و عنابہم فوائد الفواد شریف میں فرماتے ہیں:

مزامیر حرام است۔

مولانا فخر الدین زرا دی خلیفہ حضور سیدنا محبوب الہی رضی اللہ تعالیٰ عنہما نے حضور کے
زمانہ مبارکہ میں خود حضور کے حکم احکم سے مسئلہ سماع میں رسالہ کشف القناع عن اصول
السماع تحریر فرمایا۔ اس میں صاف ارشاد فرمایا کہ:

اما سماع مشایخنا رضی اللہ تعالیٰ عنہم فبری عن ہذا التعمیة

وہو مجرد صوت القول مع الاشارة للمشعرۃ من کمال صنعة۔

اللہ تعالیٰ ہمارے مشایخ کرام رضی اللہ تعالیٰ عنہم کا سماع اس مزامیر کے بہتان سے
بری ہے وہ صرف قوالی کی آواز ہے۔ ان اشعار کے ساتھ جو کمال صنعت الہی سے خیر
دیتے ہیں۔ للہ انصاف۔

اس امام جلیل خاندان عالی چشت کا یہ ارشاد مقبول ہو گا یا آجکل کے مدعیان خام کار
کی نہمت بے بنیاد ظاہرۃ الفساد ولا حول ولا قوۃ الا باللہ العلی العظیم انتہی
اعلیٰ حضرت فاضل بریلوی نور اللہ مرقدہ کی اس نفیس تحقیق سے ثابت ہوا کہ مروجہ
قوالی جس میں رنگیاں، باجے، طبلے، مزامیر وغیرہ ہوں ناجائز اور حرام ہے اور اس کو جائز کہنا
جہالت ہے۔ مزامیر کی حرمت احادیث صحیحہ سے ثابت ہے۔ کسی حدیث میں بھی مزامیر کو
حلال اور جائز نہیں کہا گیا۔

اعلیٰ حضرت فاضل بریلوی فتاویٰ افریقیہ میں لکھتے ہیں:

سیدی ابو علی رودباری رضی اللہ تعالیٰ عنہ بغدادی ہیں، مصر میں اقامت فرمائی اور اسی
میں ۱۲۲۷ھ میں وفات پائی۔ سید الطائفہ جنید اور حضرت ابوالحسن نوری رضی اللہ تعالیٰ عنہما
کے اصحاب سے ہیں۔ مشایخ میں ان سے زیادہ علم طریقت کسی کو نہ تھا۔ ان سے سوال ہوا
کہ ایک شخص مزامیر سنتا ہے اور کہتا ہے کہ یہ میرے لیے حلال ہیں۔ اس لیے کہ میں ایسے
درجے تک پہنچ گیا ہوں کہ احوال کا اختلاف مجھ پر کچھ اثر نہیں ڈالتا۔ فرمایا:
نعم قد وصل ولكن الى سقر۔

ہاں پہنچا تو ضرور مگر کہاں تک، جہنم روزخ تک۔ (فتاویٰ افریقیہ ص ۱۵۳)
تمام مشایخ کرام اور فقہاء اور محدثین اور مفسرین نے مزامیر کو حرام لکھا ہے۔ لہذا مروجہ قوالی
جس میں مزامیر ہوں وہ ناجائز اور حرام ہے اور پھر اعلیٰ حضرت فاضل بریلوی نور اللہ مرقدہ احکام شریعت
میں ہی لکھتے ہیں کہ:

حضرت سلطان المشایخ قدس اللہ تعالیٰ سرہ العزیز فرماتے تھے کہ چند شرائط

ہوں تو سماع مباح ہوگا، کچھ شرطیں سننے والے میں، کچھ سننے والے میں، کچھ اس کلام میں جو سنائی جائے، کچھ آگے سماع میں۔ یعنی سننے والا کامل مرد ہو، چھوٹا لڑکا نہ ہو، عورت نہ ہو، سننے والا یاد خدا سے غافل نہ ہو اور جو کلام پڑھی جائے فحش اور تمسخرانہ انداز کی نہ ہو اور آلات سماع یعنی جیسے سازنگی اور رباب وغیرہ چاہیے کہ ان چیزوں میں سے کوئی موجود نہ ہو۔ اس طرح کا سماع حلال ہے انتہی۔

سماع میں مزامیر گز نہیں ہونے چاہئیں اگرچہ وہ اللہ تعالیٰ اور نبی کریم صلی اللہ علیہ وسلم کی تعریف ہی کریں بلکہ حبیب اللہ تعالیٰ اور اس کے رسول پاک صلی اللہ علیہ وسلم کی تعریف کی جائے تو ان شرائط کو ملحوظ رکھا جائے جو حضرت سلطان المشایخ رضی اللہ تعالیٰ عنہ ارشاد فرماتے ہیں کہ مزامیر وغیرہ نہ ہوں۔ باقی رہا یہ سوال کہ بعض مولوی صاحبان بھی ان سے متفق ہیں۔ ان کی اتباع کیسی ہے۔

اس کا جواب یہ ہے کہ حرام اور گناہ میں کسی کی بھی اتباع جائز نہیں ہے۔ حدیث پاک

میں ہے :

لَا طَاعَةَ لِمَا حَدَّثَ فِي مَعْصِيَةِ اللَّهِ تَعَالَى

اللہ تعالیٰ کی نافرمانی میں کسی کی اطاعت نہیں ہے۔ اس حدیث کو بخاری، مسلم، ابوداؤد اور نسائی نے حضرت علی کرم اللہ تعالیٰ وجہہ الکریم سے روایت کیا ہے۔ (فتاویٰ رضویہ ص ۱۴)

بہر صورت مروجہ قوالی (جس میں مزامیر ہوں) ناجائز اور حرام ہے اور مزامیر ربابے، سازنگیاں وغیرہ کی حرمت احادیث صحیحہ سے ثابت ہے۔ اس معاملہ میں مولوی صاحبان کی اتباع بھی ناجائز اور حرام ہے اور جب سماع اور قوالی ہو تو ان شرائط کے مطابق ہونی چاہیے جو کہ حضرت سلطان المشایخ رضی اللہ تعالیٰ عنہ نے بیان فرمائے ہیں ورنہ ناجائز ہے۔ واللہ ورسولہ اعلم بالصواب۔

الاستقصار

کیا فرماتے ہیں علمائے دین درج ذیل سوال میں کہ حضرت شاہ منصور کو علاج کیوں کہتے ہیں اور اس کی کیا وجہ ہے؟ بینوا و توجروا۔

الجواب بعونہ تعالیٰ مولوی غلام حسین۔ ٹھٹھروالی ضلع سیالکوٹ۔

حضرت شاہ منصور کا نام حسین بن منصور ہے۔ آپ کی کیفیت ابوالمغیث ہے۔ آپ سوز و سحر و شوق اور مستی میں اپنی مثال آپ ہیں، آپ کی ہیشمار تصانیف ہیں جو کہ فصاحت اور بلاغت کے علاوہ اسرار اور رموز پر مشتمل ہیں۔ آپ بہت بڑے عابد تھے۔ رات اور دن میں چار سو رکعت نفل پڑھا کرتے تھے اور مشکوک کھانا نہیں کھاتے تھے اور ہر نماز کیلئے غسل فرمایا کرتے۔

آپ کو علاج اس وجہ سے کہتے ہیں کہ ایک مرتبہ ایک جگہ سے گزرے جہاں روٹی اور کپاس پڑی ہوئی تھی۔ اس کی طرف اشارہ کیا۔ روٹی اور بنولے علیحدہ علیحدہ ہو گئے۔ عرب کہتے ہیں حلج القطن اُس نے روٹی کو دھن کر بنولے نکالے۔ (منجد ص ۲۷۵)

بہیں مناسبت آپ کو علاج کہا گیا ہے۔ آپ کے واقعات میں ہے کہ جب آپ پر حالت سکر اور جذب کا غلبہ ہوا اور مقام فنا فی اللہ تک رسائی ہوئی تو آپ کی زبان سے کلمہ انا الحق صادر ہوا حاکم بغداد کے پاس شکایت کی گئی اس وقت کے علماء اور فقہاء نے قتل کا فتویٰ دیا۔ علی بن عیسیٰ وزیر نے آپ کو جیل میں بھیج دیا۔ آپ جب جیل میں پہنچے تو ایک رات آپ نے انا الحق کا نعرہ مارا۔ جیل خانہ کی دیواریں پھٹ گئیں پھر انا الحق کا نعرہ مارا تو قیدیوں کے پاؤں میں جوز بنجیریں اور کڑیاں تھیں وہ ٹوٹ گئیں اور آپ نے قیدیوں کو حکم دیا کہ قید خانہ سے نکل جاؤ۔ قیدیوں نے عرض کی آپ بھی تشریف لے چلیں۔ فرمایا مجھے نہیں جانا، تم چلے جاؤ۔ آپ کی وفات ۳۹۰ھ بمطابق ۲۴ ذی قعدہ کو ہوئی۔ (تاریخ الاولیاء ص ۲۷۵)

واللہ ورسولہ اعلم بالصواب

مسائل متفرقہ

بخدمت جناب مفتی صاحب

السلام علیکم۔ مندرجہ ذیل دس مسئلے دریافت طلب ہیں ان کے متعلق تحریر فرمائیں۔

تاج محمد معرفت مصطفیٰ انڈسٹری

کورنگی مل ایریا کراچی۔

سوال نمبر 1

حضرت علی رضی اللہ تعالیٰ عنہ کی پیدائش کہاں ہوئی تھی؟

الجواب

حضرت مولا علی کرم اللہ وجہہ الکریم کی پیدائش کعبہ کے اندر ہوئی ہے۔ مورخین لکھتے ہیں

کہ آپ کی والدہ فاطمہ بنت اسد رضی اللہ تعالیٰ عنہا فرماتی ہیں کہ میں کعبہ کا طواف کر رہی تھی کہ اچانک

رسول اللہ صلی اللہ علیہ وسلم تشریف لائے اور مجھے دیکھا اور فرمایا: فاطمہ اللہ تعالیٰ تجھے مولود مسعود

عطا فرمانے والا ہے لہذا تم کعبہ کے اندر چلی جاؤ، میں کعبہ کے اندر چلی گئی۔ اللہ تعالیٰ نے

مجھے حضرت علی عطا فرمانے۔ (شمس التواریخ ج ۵)

شاہ ولی اللہ محدث دہلوی لکھتے ہیں کہ حضرت علی کرم اللہ وجہہ الکریم کعبہ میں پیدا ہوئے۔

ایک روایت کے مطابق حضرت علی بعد واقعہ عام قبل تیرہویں رجب یوم جمعہ کو کعبہ میں پیدا ہوئے

وَلَدَتْهُ فِي حَرَمِ الْمُعَظَّمِ أُمِّهِ

طَابَتْ وَطَابَ وَلِيدُهَا وَالْمَوْلِدُ

علی کو آپ کی والدہ نے حرم معظم میں جنا، آپ کی والدہ اور ان کا لڑکا علی اور ان کی جائے ولادت پاک ہیں۔ اہل السنۃ والجماعۃ کا یہی معتمد علیہ قول ہے۔ اہل السنۃ والجماعت کا یہی معتمد علیہ قول ہے کہ حضرت علی المرتضیٰ کرم اللہ تعالیٰ وجہہ الکریم کعبہ میں پیدا ہوئے ہیں۔

سوال نمبر ۲

ایک پیش امام مسجید پر یا محمد نہیں لکھنے دیتا اور کہتا ہے کہ یہ جائز نہیں ہے۔

الجواب

جو پیش امام یا محمد لکھنے کا انکار کرتا ہے وہ درحقیقت وہابی اور دیوبندی ہے اور نبی کریم صلی اللہ علیہ وسلم کو حاضر و ناظر نہیں سمجھتا۔ قرآن پاک میں ہے:

وَيَكُونُ الرَّسُولُ عَلَيْكُمْ شَهِيدًا۔

اور یہ رسول تم پر گواہ ہیں۔ اور فرمایا:

اَنَا رَسُلُكُمْ شَهِيدًا۔

بے شک ہم نے تم کو بھیجا حاضر و ناظر۔

ان آیات میں حضور اکرم صلی اللہ علیہ وسلم کو شاہد اور گواہ بنا کر قیامت کے واقعہ کی طرف اشارہ فرمایا ہے کہ قیامت کے دن دیگر انبیاء کی امتیں کہیں گی کہ ہمارے پاس انبیاء تشریف نہیں لائے۔ انبیاء علیہم السلام فرمائیں گے اے اللہ ہم نے تیرے احکام ان تک پہنچا دیے انبیاء اپنی بات پر امت مصطفیٰ کو بطور گواہ پیش کریں گے۔ امت مصطفیٰ کو کہا جائے گا کہ تم نے انبیاء کا زمانہ نہیں پایا۔ گواہی کیسے دے رہے ہو۔ حضور کی امت کہے گی کہ ہم کو ہمارے نبی صلی اللہ علیہ وسلم نے بتایا تھا۔ تب حضور اکرم صلی اللہ علیہ وسلم سے گواہی لی جائے گی۔ آپ

فرامیوں کے واقعی انبیاء نے تبلیغ فرمائی تھی اور میری امت کی گواہی بھی صحیح ہے۔

معلوم تھا کہ حضور اکرم صلی اللہ علیہ وسلم گذشتہ انبیاء کی تبلیغ اور آئندہ اپنی امت کے حالات ملاحظہ فرما کر ہی گواہی دے سکتے ہیں اس لیے آپ کی گواہی پر حرج نہیں ہوئی، اور حضور علیہ السلام کائنات کے ذرہ ذرہ کو ملاحظہ فرما رہے ہیں اور آپ حاضر و ناظر ہیں اور جب آپ حاضر و ناظر ہیں تو آپ کے لیے ”یا“ حرف خطاب کا استعمال جائز ہے۔ اسی لیے نماز میں حضور علیہ السلام کو حاضر و ناظر سمجھ کر ایٹھا النبی عرض کیا جاتا ہے۔

یا محمد لکھنے میں کوئی حرج نہیں ہے بلکہ مسجدوں میں تبرکاً لکھنا چاہیئے۔ البتہ جب نبی کریم علیہ الصلوٰۃ والسلام کو ندا کی جائے یا پکارا جائے تو ان الفاظ سے جن میں زیادہ ادب ہے مثلاً یا رسول اللہ، یا نبی اللہ، یا حبیب اللہ سے پکارنا چاہیئے کیونکہ بوقت ندا اسما و صفات سے عرض کرنا یا پکارنا زیادہ موزوں ہے۔ قرآن پاک نے پکارنے سے ہرگز نہیں روکا بلکہ فرمایا:

جیسا کہ تم آپس میں ایک دوسرے کو اس کا نام لے کر پکارتے ہو ایسے میرے حبیب پاک کو نہ پکارو۔ کیونکہ یہ آپ کی عزت و عظمت کے منافی ہے ورنہ احادیث مقدسہ میں کئی مقامات پر لفظ ”یا محمد“ (صلی اللہ علیہ وسلم) لکھا ہوا ہے۔ لکھنے میں ممانعت ہرگز نہیں ہے یا محمد میں بوقت پکار چوتھ تک تعظیم مفقود ہے لہذا فرمایا:

لَا تَجْعَلُوا دَعَاءَ الرَّسُولِ بَيْنَكُمْ مِثْلَ دَعَاءِ بَعْضِكُمْ لِبَعْضٍ۔

رسول کو ایسے مت پکارو جیسا کہ تم یا ہم میں ایک دوسرے کو پکارتے ہو۔ یعنی نام لے کر نہ پکارو بلکہ حضور علیہ السلام کی بارگاہ میں عرض کرتے وقت کہو: یا رسول اللہ، یا نبی اللہ، یا حبیب اللہ۔ (تفسیر ابن کثیر حافظ عماد الدین ابن کثیر المتوفی ۷۴۸ھ)

سوال نمبر ۳

کیا نبی کریم صلی اللہ علیہ وآلہ وسلم کا سایہ تھا یا نہیں۔ ہمارا پیش امام انکار کرتا ہے

وہ کہتا ہے کہ حضور علیہ السلام کا سایہ تھا۔

الجواب بعونہ تعالیٰ

نبی کریم صلی اللہ علیہ وسلم کا سایہ نہیں تھا۔ تفسیر مدارک ج ۲ ص ۴۵ میں ہے :
وقال عثمان رضي الله عنه الفيا ان الله ما اوقع ظلك على الارض
لئلا يضع الانسان قدمه على ذلك الظل۔

حضرت عثمان رضی اللہ عنہ فرماتے ہیں یا رسول اللہ (صلی اللہ علیہ وسلم) اللہ تعالیٰ نے آپ کا سایہ زمین پر نہیں ڈالا تاکہ آپ کے سایہ پر کوئی انسان قدم نہ رکھے۔
مطلب یہ کہ اللہ تعالیٰ نے آپ کا سایہ پیدا ہی نہیں کیا تاکہ سایہ کی بے ادبی نہ ہو اور حضور اکرم صلی اللہ علیہ وسلم حسی اور معنوی نور ہیں بلکہ تمام انوار کے اصل اور مبدیٰ ہیں۔ بوجہ نور ہوئے آپ کا سایہ ہی نہیں تھا۔

سوال نمبر ۴

ہمارا مولوی کہتا ہے کہ حضور علیہ السلام نور نہیں تھے بلکہ لبشر تھے۔

الجواب بعونہ تعالیٰ

نبی کریم صلی اللہ علیہ وسلم نور تھے۔ قرآن پاک میں ہے :
قد جاءكم من الله نور وكتاب مبين۔

نور سے مراد نبی صلی اللہ علیہ وسلم کی ذات اقدس ہے یعنی تمہارے پاس اللہ کی طرف سے نور (محمد صلی اللہ علیہ وسلم) اور کتاب مبین (قرآن مجید) تحقیق اچکا۔

علامہ سیوطی اور علامہ آلوسی بغدادی و دیگر مفسرین فرماتے ہیں کہ نور سے مراد حضور اکرم صلی اللہ علیہ وسلم ہیں۔ نبی مقام انسانیت میں تشریف لاتے ہیں لیکن نبی کو اپنی طرح انسان سمجھنا یا یہ کہنا کہ ہم بھی بشر ہیں اور نبی بھی بشر ہیں اس سے انسان کافر ہو جاتا ہے کیونکہ نبی اگر عبد اور لبشر ہے تو اس کی عبدیت اور بشریت کے ساتھ وصف نبوت رسالت

بشر ہونا، نذیر ہونا اور سراج منیر اور داعی الی اللہ وغیرہ بھی ساتھ ملا ہے۔ نبی صرف انسان نہیں ہوتا بلکہ وہ انسان ہونے کے ساتھ نبی اور رسول بھی ہے بلکہ ہزار ہا صفات غیر منفکہ نبی کیساتھ متصلہ اور ملے ہوئے ہیں۔ دوسرا عام انسان تو ان صفات سے خالی ہے۔ اگر کوئی یہ کہے کہ میں نبی کریم صلی اللہ علیہ وسلم کی طرح ہوں (جیسا کہ وہابیہ کہتے ہیں) تو وہ گویا کہ حضور علیہ السلام کی صفات میں شریک ہوتا ہے۔

مطلب یہ بنا، جو یہ کہتا ہے کہ میں نبی کی طرح ہوں گویا کہ وہ حضور کے ساتھ نبوت میں شریک ہونے کا مدعی ہے جو کہ صریح کفر ہے بلکہ اس کے کفر اور مرزا غلام احمد قادیانی علیہ اللعنة کے کفر میں کوئی فرق نہیں ہے۔ مرزا غلام احمد نے بھی حضور علیہ السلام کے ساتھ نبوت میں اشتراک کا دعویٰ کیا تھا اور حضور کو اپنی طرح سمجھنے والا بھی نبوت اور رسالت بلکہ تمام صفات میں شرکت کا مدعی ہے کیونکہ حضور کی عبودیت، نبوت اور رسالت سے جدا نہیں ہے۔ حضور علیہ السلام اگر نبی ہیں تو عبید بھی ہیں اگر عبید ہیں تو نبی اور رسول بھی ساتھ ہی ہیں لہذا جو حضور علیہ السلام کو عبودیت میں اپنی طرح سمجھتا ہے وہ یقیناً کافر ہے۔ حضور کی مثل تمام کائنات میں کوئی نہیں ہے۔

مولانا عبدالعلی بک العلوم المتوفی ۱۲۲۶ھ میرزا ہد رسالہ قطبیہ کے حواشی کے خطبہ میں

کہتے ہیں :

لَمْ يَلِدْ اَنْدَ هَرْمِلَهْ مِنْ اَزَلْ وَلَمْ يُولَدْ اِلَى الْاَبْدِ فَلَيْسَ لَهُ مِنْ فِى السَّمَوَاتِ

وَالْاَرْضِ كَفَوْا اَحَدَ

یعنی نبی علیہ السلام کی طرح ازل سے لے کر اب تک کوئی پیدا نہیں ہوا اور آسمانوں اور

زمین میں کوئی آپ کا ہمسرا اور مثل نہیں ہے۔

حضور علیہ السلام نے خود فرمایا :

اَيْحُمَ مِثْلِي

تم سے میری مثل کون ہے۔

حضرت مولا علی فرماتے ہیں کہ حضور علیہ السلام کی مثل کائنات میں کوئی بھی نہیں ہے۔
(حجۃ اللہ علی العالمین)

جب حضور علیہ السلام کی مثل کائنات میں کوئی بھی نہیں ہے تو حضور علیہ السلام کو اپنی طرح
بشر کہنا یا مطلقاً بشر کہنا جس سے عمومیت اور توہین مستفاد ہو کفر ہے۔

سوال نمبر ۵

نبی پاک اللہ کے بتائے بغیر کچھ نہیں جانتے تھے، یہ بھی ہمارا پیش اما کہتا ہے۔

الجواب بعونہ تعالیٰ

وہابیہ اور دیابنہ کا شیوہ ہے کہ وہ علم نبی کی نفی کرتے رہتے ہیں۔ کبھی کہتے ہیں کہ نبی کا
علم جزئی ہے کلی نہیں ہے کبھی کچھ کبھی کچھ۔ قرآن پاک میں ہے:

مَا كَانَ اللَّهُ لِيُطْلِعَكُمْ عَلَى الْغَيْبِ وَلَكِنَّ اللَّهَ يَجْتَبِي مَنْ رَسَلَهُ مِنْ لَشَأْ

اور اللہ کی یہ شان نہیں ہے کہ اے عام لوگو تم کو غیب کا علم دیا جائے۔ ہاں اللہ تعالیٰ چن لیتا
ہے اپنے رسولوں میں سے جس کو چاہے یعنی اللہ تعالیٰ اپنے رسولوں کو علم غیب عطا فرماتا
ہے۔ حدیث پاک میں ہے حضرت سیدنا عمر فاروق رضی اللہ عنہ فرماتے ہیں:

قَامَ فِينَا رَسُولُ اللَّهِ صَلَّى اللَّهُ عَلَيْهِ وَسَلَّمَ مَقَامًا فَاخْبَرَنَا عَنْ

بَدَأَ الْخَلْقَ حَتَّى دَخَلَ أَهْلَ الْجَنَّةِ مَنَازِلَهُمْ وَأَهْلَ النَّارِ

مَنَازِلَهُمْ حَقَّقَ ذَلِكَ مِنْ حَفَظِهِ وَنَسِيهِ مِنْ نَسِيهِ -

حضور علیہ السلام نے ہم میں ایک جگہ قیام فرمایا۔ پس ہم کو ابتداء پیدائش کی خبر دی
یہاں تک کہ حبشی لوگ اپنی منزلوں میں پہنچ گئے اور جہنمی اپنی منزلوں میں۔ جس نے یاد رکھا اس نے
یاد رکھا اور جو بھول گیا وہ بھول گیا۔ گویا کہ نبی کریم صلی اللہ علیہ وسلم نے روز اقل سے لے کر

تا قیام قیامت ایک ایک ذرہ بیان کر دیا۔ (بخاری شریف)

مواہب لدنیہ القسم الثانی ص ۱۹۲ ج ۲ میں ہے:

لا شك ان الله تعالى قد اطلعہ علی ازید من ذالك والقی علیہ علم
الدولین والآخرین -

اس میں شک نہیں ہے کہ اللہ تعالیٰ نے حضور علیہ السلام کو اس سے بھی زیادہ پر اطلاع
دی اور آپ پر اگلوں اور پچھلوں کا علم پیش کر دیا -

مولانا بحر العلوم علیہ الرحمۃ فرماتے ہیں :

علمہ علوم ما احتوی علیہ العلم الاعلیٰ وما استطاع علی
احاطتها اللوح الادنی -

حضور علیہ السلام کو رب نے وہ علم سکھائے جن پر علم اعلیٰ بھی مشتمل نہیں ہے اور جس کے
گھیرنے پر لوح محفوظ قادر نہیں ہے -

معلوم ہوا کہ کائنات میں کوئی ایسی چیز نہیں ہے جس کا علم حضور علیہ السلام کو نہ ہو -
حضور علیہ السلام عالم الغیب والشہادہ ہیں -

سوال نمبر ۶

نماز قضا پڑھنے کا طریقہ بھی تحریر فرمائیں ؟

الجواب بعونہ تعالیٰ

نماز اگر قضا ہو جائے اور نمازی صاحب ترتیب ہو یعنی جس کی پانچ نمازوں سے زائد
قضا نہ ہوں تو پھر اس کو نماز قضا ترتیب سے ادا کرنی لازم ہیں۔ جو پہلے قضا ہو اس کو
پہلے پڑھے پھر دوسری پھر تیسری بلکہ ادا پڑھنے سے بھی پہلے قضا پڑھے۔ اگر صاحب ترتیب
نہ ہو یعنی پانچ نمازوں سے زائد قضا جمع ہو گئی ہیں تو پھر بلا ترتیب بھی پڑھ سکتا ہے -
ردالمحتار میں ہے :

لا یلزم الترتیب بین الفائتۃ والوقتۃ ولا بین الفوائت

اذا كانت الفوائت سنا -

فتاویٰ رضویہ میں ہے: اگر صاحب ترتیب نہ ہو تو جو نماز چاہے پہلے ادا کرے اور جو چاہے پیچھے ادا کرے۔ کیونکہ قضا حیب پانچ فرضوں سے زائد ہر جاتی ہیں تو ترتیب ساقط ہو جاتی ہے بہر صورت اگر صاحب ترتیب ہے تو ترتیب کے ساتھ نماز قضا کرے۔ اگر صاحب ترتیب نہ ہو تو جیسے کہ مرضی ہو قضا کرے۔

سوال نمبر ۷

نماز تہجد پڑھنے کا طریقہ کیا ہے؟

الجواب بعونہ تعالیٰ

نماز تہجد سنت مستحبہ ہے تمام مستحب نمازوں سے افضل ہے۔ قرآن پاک اور حدیث شریف میں کافی حد تک نماز تہجد کی فضیلت بیان کی گئی ہے۔

فتاویٰ رضویہ میں ہے: عشر کے فرض پڑھ کر اگر آدمی سو جائے پھر اس وقت سے صبح صادق کے قریب تک جس وقت آنکھ کھلے دو رکعت نفل صبح طلوع ہونے سے پہلے پڑھے تہجد ہو گئے۔ یہی اقل درجہ تہجد کا ہے اور حدیث میں ایک رکعت مروی ہیں اور مشایخ کرام سے بارہ رکعت اور حضرت سید الطائفہ جنید بغدادی المتوفی ۲۹۷ھ رضی اللہ عنہ دو رکعت ہی پڑھتے تھے اور ان میں قرآن عظیم ختم کرتے اور تہجد کا طریقہ یہ ہے کہ دو دو رکعت کی نیت کرے، ہر رکعت میں تین تین بار سورہ اخلاص پڑھے کہ اس کا ثواب ختم قرآن کے برابر ہے یا اس طرح پڑھے کہ پہلی رکعت میں ایک بار قل ہو اللہ احد، دوسری رکعت میں دو بار، تیسری رکعت میں تین بار بارہویں رکعت میں بارہ مرتبہ یا پہلی رکعت میں بارہ مرتبہ دوسری میں گیارہ مرتبہ اور بارہویں رکعت میں ایک بار۔ اگر قرآن پاک حفظ ہے تو وہ پڑھے۔ اگر دائمی طور پر تہجد کے لیے اٹھتا ہے تو تہجد کے بعد وتر پڑھے اور وتر کے بعد نفل نہ پڑھے بلکہ نوافل اگر پڑھنے ہوں تو وتر سے پہلے پڑھے کہ وہ سب قیام الیال میں داخل ہوں گے اگر سونے کے بعد پڑھے تو تہجد میں داخل ہوں گے۔

سوال نمبر ۸

دعا مانگنے کے زیادہ قبولیت کے وقت کون کونسے ہیں ؟

الجواب بعونہ تعالیٰ

دیگر عبادات کی طرح دعا کے لیے بھی کچھ وقت ہیں جن میں دعا زیادہ قبول ہوتی ہے

- ۱۔ جمعہ کے دو خطبوں کے درمیان ۔
- ۲۔ آفتاب غروب ہوتے وقت ۔
- ۳۔ رمضان شریف میں سحری اور افطاری کے وقت ۔
- ۴۔ شب قدر میں تمام رات ۔
- ۵۔ تنہید کی نماز کے وقت ۔
- ۶۔ ختم قرآن کے وقت ۔
- ۷۔ آب زم زم پی کر چند مقامات پر دعا زیادہ قبول ہوتی ہے ۔
- (۱) ماں باپ کی قبر کے پاس ۔
- (۲) رکن یمانی اور حجر اسود کے درمیان ۔
- (۳) تنعیم کے پاس ۔
- (۴) حضور علیہ السلام کے روضہ مطہرہ کے پاس ۔
- (۵) بزرگان دین کے مزارات کے پاس ، چند شخصوں کی دعا زیادہ قبول ہوتی ہے ۔
- ۱۔ ماں باپ کی اولاد کے لیے
- II۔ انبیاء علیہم السلام کی ۔

سوال نمبر ۹

نماز نفل کس وقت پڑھ سکتا ہے اور کس وقت منع ہے ؟

الجواب بعونہ تعالیٰ

نماز نفل تمام وقت پڑھ سکتا ہے لیکن بعض اوقات میں نفل مکروہ ہیں۔ فقہاء

فرماتے ہیں:

ويكراه ان ينفل بعد صلوٰۃ الفجر حتى تطلع الشمس وبعد صلوٰۃ

العصر حتى تغرب الشمس ويكراه ان ينفل بعد طلوع الفجر

بالكثر من ركعتي الفجر ولا ينفل قبل المغرب۔

یعنی نماز فجر کے بعد جب تک سورج طلوع نہ ہو نفل پڑھنے مکروہ ہیں اور نماز عصر کے بعد بھی نفل مکروہ ہیں۔ جب تک سورج غروب نہ ہو اور صبح صادق ہونے کے بعد صرف دو رکعتیں سنت پڑھ سکتا ہے نفل نہیں اور نماز مغرب سے قبل بعد از غروب بھی نفل نہیں پڑھ سکتا اس کے علاوہ جس وقت چاہے نفل پڑھے۔

سوال نمبر ۱۰

قرآن پاک کس وقت پڑھا جائے؟

الجواب بعونہ تعالیٰ

قرآن پاک کا ایک ایک حرف نہایت برکات کا سرچشمہ ہے۔ قرآن پاک کا حفظ کرنا اور

تعلیم فرض کفایہ ہے اور یہ افضل ترین عبادات سے ہے۔ قرآن کی تلاوت بکثرت کرنا مستحب

ہے بزرگان دین سے روایت ہے بعض دن رات میں اٹھ کر قرآن پاک ختم کرتے تھے۔ بعض

تین بعض پانچ، بعض سات دنوں میں ایک ختم قرآن کرتے تھے یہ اکثر صحابہ کا معمول تھا۔ حالات

اور ذوق کے مطابق تلاوت کرتے رہنا چاہیے۔ قرآن پاک کی تلاوت حجاج کی ادائیگی اور

معافی پر بھی لحاظ اور ٹھہر ٹھہر کر پڑھنا ضروری ہے اور تلاوت پاک جگہ میں ہو اور مسجد بہتر زیادہ

ہے مستحب ہے کہ تلاوت کرتے والا رو بقیہ ہو نہایت حضور قلب کے ساتھ

باطمینان پڑھے۔ واللہ ورسولہ اعلم بالصواب۔

الاستفصار

کیا فرماتے ہیں علمائے دین و مفتیان شرع متین درج ذیل مسائل میں؟

محمد صادق فریدی - لاہور

سوال نمبر ۱

نماز میں ہر رکعت میں سورہ فاتحہ پڑھنے سے پہلے اور سورہ فاتحہ کے بعد کوئی سورہ پڑھنے سے پہلے بسم اللہ الرحمن الرحیم ضروری ہے۔
الجواب بعونہ تعالیٰ

صرف پہلی رکعت میں سورہ فاتحہ سے قبل تسمیہ (بسم اللہ الرحمن الرحیم) آہستہ پڑھی جائے۔ ویقراء بسم اللہ الرحمن الرحیم ویسر اور سورہ فاتحہ اور دوسری سورت پڑھنے کے درمیان تسمیہ نہ پڑھی جائے ولایأتی بہا بین السورت والفاتحة۔

سوال نمبر ۲

مردے کو دفن کرنے کے بعد قبر پر اگر بتیاں جلا دیتے ہیں۔ آگ اور دھواں ہونے کی وجہ سے یہ اچھا نہیں لگتا بلکہ بعض لوگ یوں کہتے ہیں کہ اس میں مردے کو تکلیف ہوتی ہے۔ کیا قبروں پر اگر بتیاں جلانا جائز ہے؟

الجواب بعونہ تعالیٰ

اولیاء اللہ کے مزارات پر چراغ جلانا اگر بتیاں، موم بتیاں وغیرہ جلانا جائز ہے
و کذا یقاد القنادیل والشمع عند قبور الان ولیاء والصلحاء والاحل
للادویاء فالقصد فیہا قصد حسن ونذر الزیت والشمع
للادویاء یوقد عند قبورہم سیما لہم ومحبۃ فیہم
جائز لا ینبغی النہی۔

اسی طرح اولیاء صالحین کی قبروں کے پاس قندیل اور موم بتیاں جلانا ان کی عظمت اور بزرگی کے لیے جائز ہے۔ مردوں کو تکلیف نہیں ہوتی البتہ وہابیہ اور دیابہ کو تکلیف ضرور ہوتی ہے۔

سوال نمبر ۳

اسی طرح بعض لوگ قبروں یا مزارات پر جلاتے ہیں اور چراغ یا موم بتیاں جلاتے ہیں اس سے کیا فائدہ؟
الجواب بعونہ تعالیٰ

قبروں پر جانا قرآن اور حدیث سے ثابت ہے، جانے سے فائدہ بھی ہے کہ آخرت یاد آئے گی اور میت کے لیے بھی فائدہ ہے کہ اس کے لیے یہ جانے والا دعا کرے گا جو میت کے لیے مفید ہے اور چراغ جلانے کا فائدہ عظمت اولیاء کے علاوہ لوگوں کو علم ہو جائے گا کہ ولی اللہ کی مزار ہے۔

ویدعو اللہ تعالیٰ عندہ فیستجاب لہم فہو امر جائز۔

ولی اللہ کی مزار پر جا کر دعا کریں تاکہ ان کی دعا قبول ہو۔ لہذا چراغاں کرنا اولیاء کرام کی مزارات پر جیسا کہ جائز ہے اس میں بے شمار فوائد بھی ہیں۔

سوال نمبر ۴

مزاروں پر چادر چڑھانے کا کیا فائدہ ہے؟

الجواب بعونہ تعالیٰ

اولیاء کی مزارات پر چادریں چڑھانا جائز ہیں۔ تفسیر روح البیان میں ہے:

ووضع الستور والعمائم والشباب علی قبورہم امر جائز اذا

كان القصد بذال التعظیم فی اعین العامة حتی لا یحتقروا صاحب

هذا القبر۔

مزارات پر چادریں اور عمامہ اور کپڑے چڑھانا جائز ہیں جبکہ ان سے مقصود ہو کہ عوام کی نگاہ میں صاحب مزار کی عزت ہو اور لوگ ان کو حقیر نہ جانیں گویا کہ چادریں چڑھانے میں صاحب مزار کی عزت و عظمت ہے جو کہ عند الشرح ثابت ہے۔

سوال نمبر ۵

کیا بزرگان دین کی تصاویر عقیدتاً احتراماً یا برکت کے لیے اپنے پاس رکھنا یا گھروں یا دکانوں میں لگانا اور ان کے فریم پر ہار ڈالنا مسلمانوں کے لیے جائز ہے۔

الجواب بعونہ تعالیٰ

تصاویر کا عقیدتاً و احتراماً رکھنا حرام اور ناجائز ہے۔ حدیث پاک میں ہے: جب مکہ فتح ہوا تو سیدنا حضرت اسماعیل علیہ السلام و حضرت بتول مریم رضی اللہ عنہا کی تصویریں دیوار کعبہ پر کفار نے نقش کی ہوئی تھیں۔ حضور اکرم صلی اللہ علیہ وسلم نے حضرت عمر فاروق رضی اللہ عنہ کو بھیج کر وہ سب محو کرا دیں۔

اعلیٰ حضرت فاضل بریلوی نور اللہ مرقدہ نے اس مسئلہ پر مستقل کتاب ”عطا یا القدير فی حکم التصوير“ تحریر فرمائی ہے جس میں ثابت کیا گیا ہے کہ بزرگان دین کی تصویریں برکت کے لیے اپنے پاس رکھنی حرام اور ناجائز ہیں اور پھر اس پر ہار وغیرہ ڈالنے بھی ناجائز ہیں۔

سوال نمبر ۶

قبروں کو سچتہ کرنا یا قبرستان میں اپنے خاندان کے لیے جگہ ریزر و کرالینا کہاں تک جائز ہے اور اس سے کیا فائدہ؟ قبرستان ایک احاطے میں ہوتے ہیں یا علاقے میں محدود رہتے ہیں؟ قبروں کو سچتہ کر لینے سے یا جبکہ ریزر و کرالینے سے دوسروں کی حق تلفی نہیں ہوتی ہے؟

الجواب بعونہ تعالیٰ

اولیاء صالحین کی قبروں کو سچتہ بنانا جائز ہے تاکہ نشان رہے، لوگ تعظیم کریں

مسلمان ہیں ؟

الجواب بعونہ تعالیٰ

شیعہ ، دیابنہ ، وہابیہ کے متعلق اعلیٰ حضرت فاضل بریلوی لکھتے ہیں کہ یہ لوگ اس بات کے معتقد ہیں جو آدمی ان کا ہم عقیدہ نہ ہو وہ مسلمان نہیں ہے اور جو ان کا ہم عقیدہ ہے وہی مسلمان ہے جو ان کے عقائد کے مخالف ہے اس کو ہی یہ لوگ مشرک اور کافر سمجھتے ہیں ۔

اعتقدوا انہم هم المسلمون وان من خالف اعتقادهم مشرکون ۔

جب یہ لوگ اہل السنّت والجماعت کو مسلمان نہیں سمجھتے تو پھر یہ خود مسلمان نہیں ہیں اجمع العلماء ان من شك في كفره وعذابه فقد كفر ۔

مردود یہ وہابیہ کے ہم عقیدہ ہیں ، پرویز یہ وہابیہ سے بھی بڑھے ہوئے ہیں ، اسماعیلیہ شیعہ ہی ہیں چونکہ یہ تمام مسلمانوں کو مسلمان نہیں سمجھتے لہذا یہ خود مسلمان نہیں ہیں ۔

سوال نمبر ۹

کیا مومن اور مسلمان میں کوئی فرق ہے ؟

الجواب بعونہ تعالیٰ

ہمارے نزدیک مومن اور مسلمان میں کوئی فرق نہیں ہے جو مسلمان ہے وہ مومن ہے اور جو مومن ہے وہ مسلمان ہے ۔ شیعہ فرق کرتے ہیں وہ اہل السنّت والجماعت کو مسلمان سمجھتے ہیں اور اپنے کو مومن حالانکہ شیعہ نہ مسلمان ہیں اور نہ ہی مومن ہیں ۔

سوال نمبر ۱۰

کیا نکاح کی رسم مسجد میں ادا کرنا مستحب ہے ؟

الجواب بعونہ تعالیٰ

نکاح مسجد میں کرنا مستحب ہے ۔ در مختار میں ہے : وكونه في المسجد ۔

سوال نمبر ۱۱

اگر کسی دوست کے یہاں میت ہو جائے اور وہ سوئم اور چالیسویں پر کھانا کھلانے اور اس کا کھانا ہمارے لیے کہاں تک جائز ہے جبکہ اس پر فقیروں، غریبوں، یتیموں وغیرہ کا حق ہے؟

الجواب بعونہ تعالیٰ

سوئم اور چالیسویں پر جو کھانا کھلایا جاتا ہے چونکہ صدقہ واجبہ نہیں ہے بلکہ صدقہ نفلی ہے لہذا ہر امیر اور غریب کھا سکتا ہے اور اس کا ثواب بہت کو پہنچتا ہے جیسا کہ احادیث صحیحہ سے ثابت ہے۔

سوال نمبر ۱۲

عروں پر ناچ، گانے اور فواحشات ہوتے ہیں ان کو منتظمین، مجاورین یا سجادہ نشین کیوں نہیں روکتے؟

الجواب بعونہ تعالیٰ

منکرات سے روکنا اور امر بالمعروف کرنا لازم اور مذوری ہے۔ جو لوگ نہیں روکتے آپ ضرور جا کر ان کو امر بالمعروف کی بجا آوری کرتے ہوئے منع کریں۔

سوال نمبر ۱۳

مرنے کے بعد ان لوگوں کا محاسبہ کس طور پر ہوگا، جن تک اسلام پہنچا ہی نہیں۔ مثلاً جاہل یا جاہلگلی یا وہ کافر جس کو اپنے مذہب کے سوا کسی اور مذہب کا پتہ ہی نہیں؟

الجواب بعونہ تعالیٰ

امام ابوحنیفہ کے نزدیک یہاں پر جہالت غدرہ ہی نہیں ہے کیونکہ عقل ادراک ایمان کے لیے آلہ ہے جب اس کو عقل کے بعد تجربہ ہو جائے گا اور اتنی مہلت بھی مل جائے کہ مصنوعات میں غور و فکر کر سکے تو معذور نہیں سمجھا جائے گا کیونکہ یہ مدت تاویل غور و فکر

ہی اس کے لیے بمنزلہ دعوتِ رسل ہے (مسلم المصنوع ص ۱۶)

اگر وہ خدا کی توحید پر ایمان نہیں لائے گا تو دوسرے منکرین کفار کی طرح اس کا بھی حساب ہوگا۔ دیگر ایمہ کہتے ہیں کہ اس کو اہل فطرت میں شمار کیا جائے گا، اس کو عذاب نہیں ہوگا۔ (تفسیر صاوی ص ۱۶)

بہر حال اس مسئلہ میں امام ابوحنیفہ اور دیگر ایمہ کا اختلاف ہے۔

سوال نمبر ۱۴

اپنے اثر و رسوخ کو دوسروں کی بھلائی کے لیے کہاں تک استعمال کرنا جائز ہے اور اثر و رسوخ کو اپنی بھلائی کے لیے استعمال کرنا کہاں تک جائز ہے جبکہ ایسی صورتوں میں عموماً یہ ہوتا ہے کہ کسی شخص کی حق تلفی بھی ہو سکتی ہے؟

الجواب بعونہ تعالیٰ

اپنے اثر و رسوخ کو جائز امور میں استعمال کرنا جائز ہے اور ناجائز میں ناجائز ہے خواہ اپنا معاملہ ہو یا کسی دیگر کا۔ کسی کی حق تلفی کرنی ناجائز ہے کیونکہ یہ شرعی حدود سے تجاوز ہے جو کہ منع ہے۔

سوال نمبر ۱۵

فجر کی نماز کا وقت کس لمحہ شروع ہوتا ہے، ظہر، عصر، مغرب، کیا یہ عصر کی اذان کے وقت تک رہتا ہے، عصر، مغرب، مغرب کی نماز کا وقت کس لمحہ تک رہتا ہے، عشاء، تہجد کی نماز کا وقت کس لمحہ شروع ہوتا ہے کیا یہ فجر کی اذان کے وقت تک رہتا ہے۔

الجواب بعونہ تعالیٰ

نماز فجر کا وقت صبح صادق سے لے کر طلوع آفتاب تک ہے۔ ظہر کا وقت بعد از زوال اصلی سایہ کے سوا ہر چیز کا سایہ دو مثل ہونے تک ہے اور عصر کی نماز کا وقت غروب

آفتاب تک ہے۔ سورج ڈوبنے سے پہلے بیس منٹ وقت مکروہ ہے۔ نماز مغرب کا وقت بعد از غروب آفتاب سفیدی ڈوبنے تک ہے جب سفیدی ختم ہوگئی وقت مغرب ختم ہوا اور عشا آگئی۔ عشا کا وقت طلوع فجر صادق تک ہے اور وقت مستحب ادھی رات سے پہلے پہلے ہے۔ عشا کا وقت غروب شمس کے بعد تقریباً ایک گھنٹہ پینتیس منٹ بعد تک ہوتا ہے۔ نماز تہجد صبح صادق تک پڑھ سکتا ہے آخری نصف شب نماز تہجد کے لیے افضل ہے۔

سوال نمبر ۱۶

کیا صرف فرض کی رکعتیں ادا کرنے سے نماز ہو جاتی ہے؟

الجواب بعونہ تعالیٰ

صرف فرض نماز پڑھ لینے سے فرض کی ادائیگی ہو جائے گی لیکن وہ اگر سنتیں چھوڑتا ہے تو شفاعت سے محرومی کا ذریعہ اختیار کرتا ہے جو سنتیں اور نوافل نہیں چھوڑتا وہ فرائض ہرگز ترک نہیں کرتا۔ اسی لیے تو فقہاء فرماتے ہیں کہ سنن اور نوافل فرائض کی تکمیل کرتے ہیں۔

سوال نمبر ۱۷

شکرانے کے علاوہ کسی مراد کے لیے یا کسی کو ثواب پہنچانے کے لیے یا کسی میت کے لیے جبکہ ابھی اس کی نماز جنازہ بھی نہ پڑھائی گئی ہو نوافل پڑھ لینا ممنوع تو نہیں؟

الجواب بعونہ تعالیٰ

شکرانے یا کسی حاجت کے لیے نفل پڑھنے جائز ہیں۔ میت اگر صحیح العقیدہ اہل سنت والجماعت ہو تو اس کے لیے نفل پڑھے تاکہ اس کو ثواب پہنچے، بھی جائز ہیں۔
عند اهل السنة والجماعة صلوة كان او صوماً او حجاً او صدقة او قرأة للقران او الاذکار او غیر ذالک من انواع البر یصل ذالک الی البیت کہا قال الزیلعی۔

نماز جنازہ اگرچہ ابھی پڑھی نہیں گئی تو اس کو نوافل وغیرہ کا ثواب پہنچایا جاسکتا ہے۔

سوال نمبر ۱۸

مندرجہ ذیل جمع شدہ رقوم پر زکوٰۃ دینی چاہیے۔ سیونگ بینک اکاؤنٹ ،
فلکس ڈیپازٹ اکاؤنٹ ، ڈیفینس سیونگ سٹیفیکیٹ ، پراویڈنٹ فنڈ انشورنس ،
بیوی کا زیور جبکہ وہ خود نہ کماتی ہو صرف شوہر کماتا ہو ۔

الجواب بعونہ تعالیٰ

پراویڈنٹ فنڈ پر زکوٰۃ نہیں ہے کیونکہ ابھی تک یہ اس کی ملکیت میں نہیں ہے
دیگر سیونگ حساب یا دیگر رقم جس کا وہ ذاتی طور پر مالک ہے ۔ مالک نصاب بھی ہو حاجت
اصلیہ سے مال زائد بھی ہو تو زکوٰۃ فرض ہوگی ۔ بیوی کا زیور اگر نصاب سطر سے سات تولہ یا زائد
ہو تو عورت پر فرض ہے کہ اس کی زکوٰۃ ادا کرے اگرچہ وہ خود کماتی نہیں ہے ۔

سوال نمبر ۱۹

اگر مقروض ہو ایسا کہ ادائیگی کے لیے تنگ نہیں کیا جاتا مثلاً بینک کا مقروض ہو
یا مقروض ہو ایسا کہ مجبوری یا شد ضرورت زندگی کے لیے نہیں بلکہ آسائش زندگی کے لیے
فرض لیا تو کیا زکوٰۃ اور حج واجب ہے ؟

الجواب بعونہ تعالیٰ

مقروض پر زکوٰۃ اور حج واجب نہیں ہے خواہ کسی صورت میں مقروض ہو جائے لیکن
عیاشی کے لیے قرض اٹھاتے رہنا شرعاً ممنوع ہے اور ضرورت کے لیے جس کے سوا
گزارہ نہیں ہے بشرط نیت ادائیگی جائز ہے ۔

سوال نمبر ۲۰

انشورنس کرا لینی جائز ہے ؟

الجواب بعونہ تعالیٰ

انشورنس کرا لینی اس وقت جائز ہے جبکہ کمپنی والے سود کا تعین نہ کریں بلکہ رقم لگانے

والوں کو کاروبار سے حصہ (بطور تجارت مضاربت) دیں۔ اگر بنکوں کی طرح سود دیتے ہیں تو پھر جائز نہیں کیونکہ سود قطعی حرام ہے۔

سوال نمبر ۲۱

نصیۃ تولید کہاں تک جائز ہے؟

الجواب بعونہ تعالیٰ

جب تک بچے کی اعضائی تکمیل نہیں ہوئی اس سے قبل اسقاطِ حمل جائز ہے۔ فقہاء اسقاطِ حمل کے متعلق لکھتے ہیں:

لَا تَأْثَمُ مَالِمُ تَبَيَّنَ مِنْ خَلْقِهِ وَذَاكَ لَا يَكُونُ إِلَّا بِمَائْتِهِ وَ

عَشْرِينَ -

اعضائی کی تخلیق ایک سو بیس دن تک ہوتی ہے اس کے بعد اسقاط نہیں چاہیے اگر صورت ایسی دوائی استعمال کرے کہ بچہ ہی پیدا نہ ہو تب بھی جائز ہے۔ بہر صورت تکمیل اعضا سے قبل جائز ہے۔ بعد میں علماء نے اختلاف کیا ہے اکثر کا خیال ہے کہ بعد از تکمیل اعضا اسقاط نہ کرے۔

سوال نمبر ۲۲

قرآن پاک کی رو سے پانچ نمازیں کیونکر ثابت ہوتی ہیں پانچ سے کم کیوں نہیں؟

الجواب بعونہ تعالیٰ

حضرت سیدنا ابن عباس رضی اللہ عنہ سے جب پوچھا گیا کہ کیا پانچ نمازوں کا قرآن میں بیان ہے تو آپ نے یہ آیت کریمہ تلاوت کی:

فَسَبِّحْ لِلَّهِ حِينَ تُمْسُونَ وَحِينَ تُصْبِحُونَ وَلَهُ الْحَمْدُ فِي

السَّمَاوَاتِ وَالْأَرْضِ وَعَشِيًا وَحِينَ تَضَعُونَ

الْأَرْجُلَ فِي الْمَسَاجِدِ تِلْكَ آيَاتُ الْيَوْمِ وَالْآيَاتُ الْآخِرَةُ

ہے اور تصبحوں میں نماز فجر مراد ہے اور عشتیا کا معنی ہے کچھ دن یعنی نماز عصر اور ظہروں میں نماز ظہر مراد ہے لہذا پانچ نمازوں کا ذکر قرآن میں موجود ہے۔
واللہ ورسولہ اعلم بالصواب۔

الاستفتاء

کیا فرماتے ہیں علمائے دین و مفتیان شرع متین دریں مسئلہ کہ ایک امام نے فجر اور ظہر کی سنتیں نہیں پڑھیں۔ کیا وہ امامت کرا سکتا ہے یا نہیں؟
سائل محمد شریف۔

الجواب بعونہ تعالیٰ

اگر وقت میں وسعت اور گنجائش ہو تو پھر امام کو سنتیں پڑھ کر نماز پڑھانی چاہیے۔ اگر اتنا وقت ہو کہ صرف فرض ادا ہو سکتے ہیں تو پھر پڑھا سکتا ہے، اگر وقت کافی ہے تو پھر سنتیں لازمی طور پر پڑھ کر جماعت کرائے۔ فتاویٰ رضویہ ص ۳۵ میں ہے:
اگر وقت میں وسعت ہے تو سنت قبلہ کا ترک گناہ ہے اور اس کی امامت مکروہ ہے
واللہ ورسولہ اعلم بالصواب۔

الاستفتاء

کیا فرماتے ہیں علمائے دین و مفتیان شرع متین کہ آدمیوں نے ایک شخص کو دیکھا وہ اجنبیہ عورت کے ساتھ ایک بستر پر سویا ہوا تھا۔ اب لوگ کہتے ہیں کہ اس پر حد لگانی چاہیے اور کیا یہ امام مسجد بھی بن سکتا ہے یا نہیں؟
اصغر علی از ظفر وال ضلع سیالکوٹ۔

الجواب بعونہ تعالیٰ

صورت مسئلہ میں حد واجب نہیں ہوگی کیونکہ حد زنا پر ہوتی ہے اور یہاں زنا کا ثبوت ممکن نہیں کیونکہ ثبوت زنا کے لیے چار مردوں کی شہادت ضروری ہے اور صورت مذکورہ

میں صرف دو گواہ ہیں۔ فتاویٰ قاضی خاں میں ہے :

ولو شهد أربعة على رجل بالزنا فشهدوا عند القاضي انهم

راؤا زنى بهذا المرأة وقالوا رأينا ذكره فى فرجها فتد

غاب كما يغيب الميل فى المكحلة جازت شهادتهم۔

اور اگر چار مردوں نے کسی مرد پر زنا کی شہادت دی پس وہ قاضی کے پاس شہادت دیں کہ انہوں نے اس آدمی کو اس عورت کے ساتھ زنا کرتے دیکھا ہے اور کہیں کہ ہم نے دیکھا ہے کہ اس کا آلہ بتناسل عورت کی فرج میں غائب ہوا ہے جیسا کہ میل (سرخوپ) مکملہ (سرمہ وانی) میں غائب ہوتا ہے تب ان کی شہادت جائز اور مقبول ہوگی۔

معلوم ہوا کہ زنا کے ثبوت کے لیے چار گواہ ہونے چاہئیں۔ اگر چار سے کم ہوئے تو پھر زنا ثابت نہیں ہوگا اور نہ ہی گواہی قبول ہوگی۔ قاضی خاں میں ہی ہے :

الشهادة على الزنا لا تقبل اذا كان الشهاداة اقل من أربعة۔

شہادت زنا میں اگر چار سے کم ہوئی تو قبول نہیں ہوگی چونکہ زنا میں شہادت چار مردوں کی لازم ہے۔ لہذا حجت تک چار مرد نہیں دیکھیں گے زنا ثابت نہیں ہوگا اور نہ ہی حد لازم ہوگی۔ ہاں تعزیر ان پر لاگو ہو سکتی ہے کیونکہ اجنبیہ کے ساتھ خلوت بالخصوص ایک بستر پر سونا دونوں کا اعلانیہ فسق و فجور اور موجب تعزیر ہے اور تعزیر دو گواہوں سے ہی ثابت ہو جائے گی کیونکہ تعزیر میں دو گواہ ہی نصاب شہادت ہے۔ فتاویٰ عالمگیریہ میں ہے :

رجل قبل حرّة اجنبية او عانقها او مسها بشهوة يعزر

اگر کسی مرد نے کسی اجنبیہ عورت کو بوسہ دیا یا اس سے معانقہ کیا یا اس کو شہوت

کے ساتھ مس کیا تو اس کو تعزیر لگائی جائے لہذا صورت مسئلہ میں جس مرد کے متعلق سوال کیا گیا

ہے وہ قابل تعزیر ہے۔ تعزیر کی حیثیت ایک تادیبی ہے یہ حد سے کم ہوتی ہے اور حد کا

شرعیّت میں تقرر ہے اور تعزیر کا شرعیّت میں تقرر نہیں بلکہ حاکم وقت پر موقوف ہے اور

تعزیر اس جنایت (گناہ) میں ہوگی جو موجب حد نہ ہو، جہاں حد ہو وہاں تعزیر نہیں ہوگی۔
حقوق دو قسم ہے ایک حقوق اللہ اور ایک حقوق العباد۔

حقوق العباد میں سوائے حاکم یا جس کو دونوں فریق حاکم مقرر کریں تعزیر نہیں لگا سکتا
اور حقوق اللہ میں جب منہیات کا کوئی ارتکاب کر رہا ہو اس وقت ہر آدمی تعزیر لگا سکتا ہے
اور چونکہ صورت مستفسرہ میں حق اللہ ہے لہذا وہ قابل تعزیر ہے اور اس مرد اور عورت کو
تعزیر لگانی چاہیئے اور یہ مرد فاسق معین ہے اس کو امام بنانا مکروہ تحریمی ہے۔ امام متقی،
پرہیزگار، متدین اور گناہوں سے بچنے والا چاہیئے۔ در مختار میں ہے:

لاحق بالامامة الا علم بالحكام الصلوة بشرط اجتنابه للفواحش
الظاهرة۔

یعنی امامت کا حقدار وہ ہے جو نماز کے احکام کا زیادہ واقف ہو اور گناہوں سے بھی
بچتا ہو اور یہ آدمی چونکہ فاسق معین قابل تعزیر ہے اس کو امام بنانا حرام اور مکروہ تحریمی ہے۔
اور اگر ایسے امام کے پیچھے نماز پڑھی جائے تو اس کا اعادہ لازم ہے۔ فقہاء کا مشہور
ضابطہ ہے:

كل صلوة اديت مع الكراهة التحريمة وجبت اعادته۔
جو نماز مکروہ تحریمی کی حیثیت سے ادا کی گئی ہو اس کا اعادہ لازم اور ضروری ہے
لہذا ایسے آدمی کو جب تک وہ توبہ علی الاعلان نہ کرے ہرگز امام نہ بنایا جائے۔
واللہ ورسولہ اعلم بالصواب۔

الاستفطار

کیا فرماتے ہیں علمائے دین اس مسئلہ میں کہ نماز جنازہ میں پہلی صف میں زیادہ ثواب
ہے یا اخیر صف میں۔ شرعی حکم سے مطلع فرمائیں۔
مولوی علم دین از گنکور ضلع سیالکوٹ۔

الجواب بعونہ تعالیٰ

آخر صف میں زیادہ ثواب ہے۔ فتاویٰ نظامیہ ج ۱ ص ۱۷۱ میں ہے :
ردالمحتار ج ۴ ص ۴۱۱ قولہ فی غیر جنازۃ اما فیہا فآخرھا اطہار
التواضع لا ینہم شفعاء فرہوا حدی بقبول شہادتہم ولان
المطلوب فیہ تعداد الصفوف فلو فضل امتنعوا عن التاخر
عند قلتہم۔

آخری صف میں زیادہ ثواب ہونے کی وجہ یہ ہے کہ لوگ اس کے لیے سفارشی
ہیں۔ سفارش کی قبولیت کے لیے عاجزی لائق ہے اور اطہار تواضع کی صورت آخری
صف میں زیادہ ہے دوسرا اس میں تعداد صفوف مستحب ہے۔ اگر پہلی صف کو فضیلت
دی جائے تو آخری صف کو لوگ پسند نہیں کریں گے جبکہ وہ قلیل ہوں گے۔
معلوم ہوا کہ آخری صف میں کمڑا ہونا زیادہ ثواب ہے۔ آخری صف (جنازہ میں)
بوجہ تشبیہ بعبدۃ الاصنام بھی بہتر ہے۔
واللہ ورسولہ اعلم بالصواب۔

الاستفہام

کیا فرماتے ہیں علمائے دین اس مسئلہ میں کہ نماز جنازے کے لیے جو وضو
کیا جاتا ہے اس سے فرض نماز پڑھنا درست ہے یا نہیں؟
محمد امین از امین آباد ضلع گوجرانوالہ

الجواب بعونہ تعالیٰ

صورت مسئلہ میں نماز فرض پڑھنا درست ہے کیونکہ وضو جس نیت سے کیا جائے
اس سے ہر قسم کی نماز فرض و نفل وغیرہ درست ہے۔
ردالمحتار ج ۴ ص ۴۱۱، کتاب الطہارت میں ہے :

حل وضوء تصح بہ الصلوٰۃ -

اسی صفحہ میں ہے :

ان الصلوٰۃ تصح عندنا بالوضوء ولو لم یکن منویاً

یا وضو میں اگر نیت نہ بھی کرے تو پھر بھی اس وضو کے ساتھ نماز ہو سکتی ہے -

لہذا صورت مذکورہ میں اگر وضو نماز جنازہ کے لیے کیا ہے تو اس وضو کے ساتھ نماز فرض و نقل وغیرہ بھی پڑھ سکتا ہے -

واللہ ورسولہ اعلم بالصواب -

الاستفتاء

کیا فرماتے ہیں علمائے دین و مفتیان شرع متین دریں مسئلہ کہ اگر بندوق کیساتھ

شکار کیا جائے اور بسم اللہ اللہ اکبر کہہ کر گولی چلائی جائے اور جانور مر جائے تو کیا کھانا جائز ہے یا نہیں ؟

ماسٹر محمد اکرم از جھنگ مکھیانہ

الجواب بعونہ تعالیٰ

ذبح کے لیے تیز آلہ کی ضرورت ہے - بندوق چونکہ تیز آلہ میں داخل نہیں ہے

لہذا بندوق کے ساتھ جو جانور شکار کیا گیا ہے اور ذبح نہیں کیا گیا اور مر گیا ہے اُسکا کھانا جائز نہیں ہے -

در مختار کتاب العید میں ہے :

او بندقة ثقيلة ذات حدة لقتلها بالثقل لا بالحد ولو كانت

خفيفة بها حدة حل لقتلها بالجرح ولو لم یجرحه لا یوکل

مطلقاً -

روا المختار میں ہے :

قال قاضی خاں لا یحل صید البتدقة والحجر والمعرض والعصا

وما شبه ذلك -

بندوق اور پتھر وغیرہ کے ساتھ چونکہ ہڈیاں ٹوٹ جاتی ہیں، جیسا تیز دھار آلہ کیساتھ زخم ہوتا ہے بندوق کے ساتھ زخم نہیں ہوتا۔ لہذا بندوق کے ساتھ اگر شکار کیا گیا ہے اور جانور مر گیا ہے اور بسم اللہ بھی پڑھی گئی ہے اور زخم نہیں کیا گیا، ایسا شکار حرام ہے اس کا کھانا جائز نہیں ہے۔

واللہ ورسولہ اعلم بالصواب -

کتاب الوصایا والمیراث

الاستفهام

کیا فرماتے ہیں علمائے دین و مفتیان شرح متین دریں مسئلہ کہ ایک آدمی کا ایک لڑکا تھا جس کا نام غلام محمد ہے اور ایک لڑکی فہیدہ ہے۔ اس نے اپنی زندگی میں فہیدہ کو کچھ روپے ہبہ دیے اور اسٹام لکھوایا کہ وہ جو زمین ہے اس سے حصہ نہیں لے گی بلکہ زمین تمام غلام محمد لے لیگا۔ ہبہ لکھوایا نہیں تھا۔ اب اس کے مرنے کے بعد فہیدہ نے اپنے حق کا دعویٰ کر دیا ہے کیا شرعاً فہیدہ وراثت (زمین) سے حصہ لے سکتی ہے کیا اس کا دعویٰ صحیح ہے یا نہیں۔ ہمیں تحریر باحوالہ کتب کردیں کہ کیا فہیدہ حقدار ہے یا نہیں۔

غلام مرتضیٰ از فیصل آباد

الجواب بعونہ تعالیٰ

کسی چیز کا چھوڑنا اور ترک کرنا اس وقت معتبر ہوتا ہے جبکہ وہ مالک ہو۔ جب مالک ہی نہ ہو تو اس کا اس کو ترک کرنا کوئی مقصد نہیں رکھتا۔ فہیدہ اپنے والد کی زندگی میں والد کی زمین کی مالک ہی نہیں تھی لہذا اس کا چھوڑنا اور ترک کرنا کوئی معنی نہیں رکھتا لہذا وہ وراثت میں دعویٰ کر سکتی ہے اور اس کو وراثت بھی ملے گی۔ الاشباہ والنظائر میں ہے:

لو قال الوارث ترک حق لم یبطل حقه اذا الملك لا یبطل بالترک

وفي الحموى ضابطه انه ان كان ملكاً لزم لم يبطل بذلك كما
لومات عن ابنين فقال احدهما تركت نصيبى من الميراث لم يبطل
لانہ لازم لا يترك بالترك -

اگر وارث نے کہا کہ میں نے اپنا حق چھوڑا، اس کا حق باطل نہیں ہوتا کیونکہ ملک لازم
ترک کے ساتھ باطل نہیں ہوتا اور حموی میں ضابطہ ذکر کیا گیا ہے کہ ملک لازم ترک کے ساتھ
باطل نہیں ہوتا۔ مثال کے طور پر ایک آدمی مراد اس کے دو بیٹے تھے۔ ایک نے کہا میں
میراث سے اپنا حصہ چھوڑتا ہوں، اس کا حق باطل نہیں ہوگا کیونکہ لازم حق ترک کے ساتھ باطل
نہیں ہوتا۔ مورث کی زندگی میں جب وارث کا حق لازم نہیں ہے تو اس کے ترک کا
بالکلیہ اعتبار نہیں ہوگا۔ ہدایہ شریف میں ہے،

ولا معتبر باجازتهم في حال حيواته لانها قبل ثبوت الحق اذا الحق
يثبت عند موته فكان لهم ان ير دوه بعد وفاته -

اگر وارث مورث کی زندگی میں اجازت دیں تو ان کی اجازت کا اعتبار نہیں ہے
کیونکہ یہ اجازت اپنے حق کے ثبوت سے پہلے دے رہے ہیں۔ کیونکہ وارثوں کے حق کا
ثبوت موت کے وقت ہوتا ہے۔

پس ان کے لیے جائز ہے کہ وفات کے بعد اجازت کو روک دیں۔ وارث اگر اپنے
مورث کی زندگی میں اپنے حق کو چھوڑ دیتا ہے تو اس کا اعتبار نہیں ہوگا۔ لہذا صورت مسئلہ
میں اگر ہمیدہ نے دعویٰ کر دیا ہے تو وہ حق بجانب ہے اور وارث بھی ہوگی۔
واللہ ورسولہ اعلم بالصواب۔

الاستفتاء

کیا فرماتے ہیں علمائے کرام اس مسئلہ میں کہ محمد علی نے اپنا نصف مال مسکینوں اور
غریبوں پر خیرات کرنے کے لیے وصیت کی اور مال کا چوتھا فی حصہ اپنی بیوی کو دینے کیلئے

وصیت کی بعد میں وہ مر گیا اور اس کی دوطرفہ کیوں ہیں وہ اس وصیت پر ناراض ہیں۔ اب کیا وہ لڑکیاں وصیت کو روک سکتی ہیں یا نہیں۔ کیا وصیت سے جو تھائی حصہ بیوی کو بھی دیا جائے گا یا نہیں شرعی حکم تحریر فرمائیں۔

غلام محمد میر پور آزاد کشمیر۔

الجواب بعونہ تعالیٰ

صورت مسئلہ میں مساکین کے لیے نصف مال کی وصیت ناجائز ہے اور اسی طرح اپنی بیوی کے لیے بھی وصیت ناجائز ہے۔ مساکین کے لیے وصیت ثلث مال کی ہوگی نصف کی نہیں اور بیوی کے لیے وصیت بالکلیہ نہیں ہوگی بلکہ دو ثلث مکمل طور پر ورثہ کے درمیان ان کے حصص کے مطابق تقسیم ہوگی۔ فتاویٰ عالمگیریہ میں ہے:

ولا تجوز الوصیۃ للوارث عندنا الا ان یجیزها الورثۃ ولو اوصی

لوارثہ ولا جنبی صم فی حصۃ الا جنبی ویتوقف فی حصۃ الوارث

علی اجازتہ الورثۃ ان اجازوا اجازوا ان لم یجیزوا بطل ولا یعتبر

اجازتہم فی حیوۃ الموصی حتی کان لہم الرجوع بعد ذالک۔

اور ہمارے نزدیک وارث کے لیے وصیت جائز نہیں ہے مگر یہ کہ وارث جائز رکھیں اور اگر ایک آدمی نے وارث اور اجنبی کے لیے وصیت کی تو اجنبی کے لیے وصیت جائز ہے اور وارث کے حق میں جو وصیت ہے وہ دیگر وارثوں کی اجازت پر موقوف ہوگی۔ اگر وارث جائز رکھیں تو جائز اور اگر جائز نہ رکھیں تو باطل ہے اور مورث کی زندگی میں اگر وہ اجازت دیں تو غیر معتبر ہے حتیٰ کہ مورث (موصی) کے مرنے کے بعد پھر وہ رجوع کر سکتے اور وصیت کو ختم کر سکتے ہیں اور ہدایہ میں ہے:

ولا تجوز بما زاد علی الثلث الا ان یجیزها الورثۃ والواجاز لبعض

ورد بعض تجوز علی المجیز بقدر حصۃ۔

اور ثلث سے زائد وصیت جائز نہیں مگر یہ کہ وارث جائز رکھیں۔ اگر بعض وارثوں نے اجازت دی اور بعض نے تردید کی تو جائز رکھنے والے کے لیے اس کے حصہ کے مطابق جائز ہوگی اور درمختار ہیں ہے :

ولا تعتبر اجازتهم حال حیواتہم اصد قبل بعد وفاتہ -

اگر وصیت کے متعلق موثر (موصی) کی زندگی میں وارث اجازت دے دیں تو اس کا اعتبار نہیں ہے بلکہ بعد از وفات اجازت دیں تو پھر اعتبار ہوگا۔ فتاویٰ قاضی میں ہے :

رجل اوصی بجميع ماله للفقراء اول رجل بعينه لا يجوز فالك الـ

من الثلث فان اجازت الورثة في حياۃ المورث لا يعتبر اجازتهم
وصحان سہم الرجوع وان اجازوا بعد موتہ صحت الاجازة -

ایک مرنے اپنے تمام مال کی وصیت فقیروں کے لیے یا کسی خاص آدمی کے لیے کر دی تو یہ صرف ثلث مال سے جائز ہوگی۔ اگر وارث اس کی زندگی میں جائز رکھیں تو ان کی اجازت غیر معتبر ہے اور وہ رجوع کر سکتے ہیں اور اگر موت کے بعد اجازت دیں تو پھر صحیح ہے اور صورت مسئلہ میں وصیت نصف مال کی جائز نہیں ہے بلکہ ثلث مال سے ہوگی اور بیوی کے لیے وصیت جائز ہی نہیں۔

لہذا مال وارثوں کے درمیان جن میں بیوی بھی ہے حصص کے مطابق تقسیم کیا جائیگا یعنی ایک ثلث عزاب کے درمیان تقسیم کر دیا جائے گا اور دو ثلث وارثوں کے درمیان ہوگا۔
واللہ ورسولہ اعلم بالصواب -

الاستقصار

کیا فرماتے ہیں علمائے دین و مفتیان شرع متین اس مسئلہ میں کہ غلام علی فوت ہو گیا ہے ایک اس کے بھائی کا لڑکی ہے اور ایک اس کی ہمشیرہ کا لڑکا ہے۔ اس کے سوا غلام علی کا کوئی وارث نہیں ہے ان کی وراثت

کیسے تقسیم ہوگی۔ بینوا و توجروا۔

غلام حسین خطیب ٹھٹھڑ والی ضلع سیالکوٹ۔

الجواب بعونہ تعالیٰ

صورت مسئلہ میں قرض اور دیگر ما تقدم علی الارث کے بعد متوفی کا کل ترکہ تین حصوں پر تقسیم ہوگا۔ دو حصے بھائی کی لڑکی لے گی اور ایک حصہ ہمیشہ کا لڑکا لے گا۔ شریفیہ میں ہے:

تقسیم المال علی الاخوة والاخوات مع عدد الفروع والجهات
فی الاصول وهو الظاهر من قول ابی حنیفہ فما اصاب کل فریق
من تلك الاصول یقسم بین فروعهم۔

مال کی تقسیم بھائیوں اور بہنوں پر بلحاظ عدد فروع اور جہات کے اصول میں ہوگی اور یہی ابو حنیفہ کا ظاہر قول ہے پس جو ہر فریق کے اصول کو ملتا تھا وہی فروع میں تقسیم کیا جائیگا لہذا صورت مذکورہ میں بھائی کی لڑکی کو دو حصے ملیں گے کیونکہ بھائی کے دو حصے تھے اور بہن کے لڑکے کو ایک حصہ ملے گا کیونکہ بہن کا اپنا حصہ ایک تھا جو اصول کو ملا وہی فروع کو بھی ملا۔

واللہ ورسولہ اعلم بالصواب۔

الاستفتاء

کیا فرماتے ہیں علمائے دین و مفتیان شرع متین اس مسئلہ میں کہ ایک قطعہ اراضی زرعی قبیلہ والد صاحب نے کلیم کے عوض لٹا کر ائی کلیم جدی جائیداد کا تھا وہ اراضی انہوں نے اپنے بڑے لڑکے کے نام بذریعہ بیع رجسٹری تبدیل کر دی۔ منشا یہ تھا کہ قبیلہ والد صاحب اراضی کو فروخت کرنا چاہتے تھے مگر لڑکا فروخت کے خلاف تھا اس لیے تبدیل کرانے کی نوبت آئی اب جملہ اولاد اپنا حصہ طلب کرتے ہیں۔ والدین اللہ کے فضل سے حیات ہیں۔ آپ یہ تحریر فرمائیں کہ جملہ اولاد کا شرعی حصہ آتا ہے یا نہیں تاکہ شرعی فیصلہ ہو سکے۔ حضور ارمانی ہنس نہیں ہوئی بلکہ بیع ہوئی ہے اور اب قبیلہ والد صاحب نے

ایک بیان غلطی بھی دیا ہے کہ میں جو دے چکا دے چکا۔

المستفتی: غلام شوکت قریشی ضلع ساہیوال۔

الجواب بعونہ تعالیٰ

جہاں تک وراثت کی تقسیم کا تعلق ہے وہ میت کی وراثت تقسیم ہوتی ہے۔ زندہ انسان کی وراثت تقسیم نہیں ہوتی۔ آپ زمین کی تقسیم کے متعلق سوال کر رہے ہیں۔ آپ کے والد صاحب زندہ ہیں تقسیم وراثت کا کیا مطلب ہے۔ والد اپنی زندگی میں اپنی اولاد سے ایک کو بخصوص حصہ بھی کر سکتا ہے اور والد اپنے بیٹے کے ہاتھ بیع بھی کر سکتا ہے۔ جب والد نے ایک لڑکے کے نام اراضی بیع کر دی ہے تو وہی لڑکا اس کا مالک ہے۔ بھائیوں کا مطالبہ کسی طرح بھی تقسیم وراثت کا جائز نہیں ہے جبکہ والد زندہ ہے۔ پھر صورت مذکورہ میں تو والد مالک ہی نہیں رہا حیب مالک ہی نہیں تو تقسیم کا کیا مطلب۔ اگر بالفرض جوتا بھی تو پھر بھی والد کی زندگی میں وراثت کی تقسیم کا استحقاق ہی نہیں تھا۔ جو بھائی مطالبہ کرتے ہیں ان کا مطالبہ شرعاً درست نہیں ہے البتہ وہ بھائی جس کے نام زمین ہے اور جو مالک ہے وہ دوسرے بھائیوں پر احسان کرے، بطور حصہ ان کو کچھ دے دے تو اس کی مرضی ہے ورنہ ان کا شرعاً کوئی حق نہیں ہے واللہ ورسولہ اعلم بالصواب۔

الاستفانہ

کیا فرماتے ہیں علمائے دین و مفتیان شرع متین دریں مسئلہ کہ ایک عورت سکینہ بی بی فوت ہوئی اس نے ایک خاوند محمد علی اور ایک ماں^(۲) علیمہ بی بی اور دو بہنیں^(۳) رشیدہ بی بی اور غلام فاطمہ چھوڑی ہیں اب ان کی وراثت کیسے تقسیم ہوگی۔

المستفتی: نذیر عالم
آزاد کشمیر

الجواب بعونہ تعالیٰ

صورت مسئلہ میں قرض اور دیگر مالقدم علی الارث کے بعد نصف خاوند کو ملے گا اور ایک حصہ ماں کو اور چار دونوں بہنوں کو، اصل مسئلہ چھ سے بنے گا

مسئلہ ۶ عول شدہ ۸ سکینہ بی بی لیکن پھر عول ہو کر آٹھ

سے ہوگا۔ اب مال کے آٹھ حصے کر کے تقسیم کیے جائیں گے ر عول کا معنی یہ ہے:

ان یزاد علی المخرج من اجزائہ اذا ضاق عن فرض -

یعنی جب مخرج ادا کے فرض سے تنگی کرے تو مخرج پر اس کے اجزاء سے کچھ

زیادہ کیا جائے۔

مطلب یہ کہ وارثوں کے حصے جب ملائے جائیں تو اس عدد سے بڑھ جائیں جس سے

مسئلہ بنا تھا۔ چونکہ صورت مسئلہ میں مسئلہ چھ سے بنا تھا اور وارثوں کے حصے ملائے گئے تو

آٹھ ہو گئے۔ اب مال کے کل آٹھ حصے کر کے تقسیم کر دیئے جائیں گے رتین خاوند (محمد علی)

کو دیئے جائیں گے اور ایک حصہ حلیمہاں کو ملے گا اور رشیدہ اور غلام فاطمہ کو چار حصے


دیئے جائیں گے۔

واللہ ورسولہ اعلم بالصواب -

الاستفہام

کیا فرماتے ہیں علمائے دین و مفتیان شرع متین دریں مسئلہ کہ ایک مکان دو

بھائیوں کے نام ہے اور مندرجہ ذیل صورت میں وارث مذکور ہیں ؟



فوت ہو گیا

فوت ہو گیا

کرم بخش ولد الہ بخش مرحوم

مولا بخش ولد الہ بخش مرحوم

بیوہ کرم بخش بیٹا بیٹا بیٹی بیٹی بیٹی

بیوہ مولا بخش بیٹا عاشق بیٹا خدا بخش

انورہ بیٹی کرم بخش فوت

بیوہ مولا بخش فوت

والدہ بھائی بھائی

بیٹا خدا بخش

بیٹا عاشق

بیوہ کرم بخش منظور یعقوب وزیرہ عزیزہ بیٹا امجد

بیوہ کرم بخش فوت

عاشق ولد مولا بخش فوت

بیٹا منظور بیٹا یعقوب بیٹی وزیرہ بیٹی عزیزہ امجد ابن انورہ

بیٹا امجد بھائی خدا بخش

یعقوب ولد کرم بخش فوت

خدا بخش ولد مولا بخش فوت

بھائی عاشق کا بیٹا امجد صرف

بھائی منظور بیوہ یعقوب بہن وزیرہ امجد ابن انورہ بہن عزیزہ

مذکورہ صورت میں ۱۱، یعقوب کی اولاد نہیں ہے ، ۱۲ خدا بخش کی کوئی اولاد نہیں ہے

۱۳ امجد کا کوئی بھائی بہن نہیں ہے ۔ ۱۴ انورہ بیگم اپنے والد کرم کے فوت

ہونے کے بعد فوت ہوئی ہے۔

مرسلہ از دفتر انوار الصوفیہ کوٹ عثمان خاں قصور فسلح قصور۔

الجواب بعونہ تعالیٰ

صورت مذکورہ میں جب کہ نصف مکان کا مالک مولا بخش ولد الہم بخش مرحوم تھا۔ مولا بخش کے تین وارث تھے۔ ایک اس کی عورت اور دو لڑکے (عاشق اور خدا بخش) عورت فوت ہو گئی اور خدا بخش بھی لا ولد فوت ہو گیا۔ عاشق کا صرف لڑکا امجد موجود ہے اور امجد اب اس نصف حصہ کا مکمل وارث ہو گا اور دوسری صورت میں جہاں کرم بخش کی وراثت کی تقسیم کا تعلق ہے وہاں انورہ بنت کرم بخش کا بیٹا امجد اپنی والدہ کی وراثت کا وارث ہے کیونکہ انورہ بیگم اپنے باپ کی وفات کے بعد فوت ہوئی ہے لہذا اپنی والدہ کے حصہ کا وہ وارث ہے بعد میں جب بیوہ کرم بخش بھی فوت ہو گئی تو وارث منظور، یعقوب، وزیرہ اور عزیزہ رہے کرم بخش کی وراثت سے چار حصے منظور اور یعقوب کو ملیں گے اور دو حصے وزیرہ اور عزیزہ کو ملیں گے۔ مال کے کل چھ حصے ہوں گے۔

الہم ۴ متوفی کرم بخش

منظور یعقوب وزیرہ عزیزہ

۱ ۱ ۲ ۲

جس سے چار دونوں لڑکوں کو اور دو حصے دونوں لڑکیوں کو للذکر مثل خط الانشیں کے ضابطہ اور قائمہ سے اور انورہ کا جو بیٹا امجد ہے وہ یہاں پر محروم الارث ہے کیونکہ امجد یعقوب اور منظور کا بھانجہ ہے۔ منظور اور یعقوب کے ساتھ وہ وراثت میں شریک نہیں ہو گا، امجد اپنی ماں کا وارث ہو گا۔ اگر بیوہ کرم بخش کی وراثت بھی ہو تو پھر بھی امجد ان انورہ کو کچھ نہیں ملے گا کیونکہ وہ بیوہ کرم بخش کا نواسہ ہے۔ بیوہ کرم بخش کی حیب اولاد موجود ہے تو نواسہ محروم ہو گا۔ پھر صورت مسئلہ میں یعقوب ولد کرم بخش فوت ہوا ہے

اس کی بیوہ کو بشرطیکہ یعقوب کی اس سے کوئی اولاد نہیں ہے تو چوتھا حصہ ملے گا کیونکہ یہ ذوی الغروض سے ہے۔

ولم یمن الرّبع مما ترکتم ان لم یکن لکم ولد۔

یعنی عورتوں کے لیے چوتھا حصہ ہے جبکہ اولاد نہیں ہے۔

اب بیوہ یعقوب کو چوتھا حصہ ملے گا امجد کو یہاں بھی کچھ نہیں ملے گا کیونکہ یعقوب اس کا مامل ہے اور امجد اس کا بھانجا ہے جو کہ محروم ہے۔ بیوہ یعقوب کو چوتھا حصہ دینے کے بعد اس کا بھائی منظور عصبہ ہے اس کے ساتھ اس کی بہنیں بھی عصبہ ہو جائیں گی۔

ومع الاخ لا ب و ام للذکر مثل خط الدانتیین یصرن به عصبه

لاستوائهم فی القرابة الی البیت۔

یعنی ہمیشہ گان اپنے بھائی کے ساتھ مل کر عصبہ ہو جاتی ہیں اور ان کے درمیان للذکر مثل خط الدانتیین کے قاعدہ کے مطابق وراثت تقسیم ہوگی یہاں پر بھی امجد ابن النورہ کو کچھ نہیں ملے گا۔

واللہ ورسولہ اعلم بالصواب۔

الاستقمام

کیا فرماتے ہیں علمائے کرام درج ذیل صورت میں :


۱۔ مسماۃ اللہ جو انی مرحومہ تین پسران (میاں عبداللطیف صاحب، میاں عبدالعزیز صاحب، میاں محمد بشیر صاحب)

۲۔ میاں محمد امین صاحب مرحوم، ایک پسر تین دختران (محمد اسلم، فضیلت بیگم، عظمت بیگم، شوکت بیگم)

۳۔ میاں محمد سعید صاحب مرحوم (لا ولد)

۴۔ غلام فاطمہ مرحومہ (لا ولد)

میاں حاجی محمد



عبد الطیف اپنے ماموں و خالہ کی زندگی میں حیات تھے اور اپنی خالہ دماموں کی وفات کے بعد بھی حیات تھے مگر اب وہ بھی وفات پا چکے ہیں۔ اب جو اصل مسئلہ درپیش ہے وہ یہ ہے کہ مرحوم مسمی محمد سعید اور مسماۃ غلام فاطمہ کی جائیداد کا اصل وارث کون ہوگا جبکہ اس وقت ان کے قریبی رشتہ داروں میں ایک بھتیجا اور تین بھتیجیاں حیات ہیں جبکہ ایک بھانجہ ان دونوں کی زندگی میں حیات تھا۔ اب وہ بھی فوت ہو چکا ہے۔

محمد طاہر ربوہ از گارڈن لاہور

الجواب بعونہ تعالیٰ

صورت مسئلہ میں محمد اسلم بھتیجا چونکہ عصبہ ہے لہذا یہی وارث ہوگا۔ سراجی

میں ہے!

ثم جزء ابیہ ای الذخوة ثم بنوهم

اور بھتیجیاں عصبہ نہیں ہیں بلکہ ذوی الارحام سے ہیں اور عصبہ وہ رشتہ دار ہیں جو کہ ذوی الفروض کی عدم موجودگی میں تمام ترکہ کے مالک ہوتے ہیں اور عصبہ کے ہوتے ہوئے ذوی الارحام

محروم ہوتے ہیں اور یہ بھتیخیاں ذوی الارحام سے ہیں۔

والصنف الثالث ینتمی الی البوی المیت وھما اولاد الذخوات و

نبات الذخوة و بنو الذخوة۔

یعنی وہ رشتہ دار جو میت کے والدین کی طرف منسوب ہوں مثلاً بہنوں کی اولاد بھانجے

بھانجیاں اور بھائیوں کی بیٹیاں یعنی بھتیخیاں یہ ذوی الارحام سے ہیں۔ (سراجی ص ۸۵)

جب بھتیخیاں ذوی الارحام سے ہوئیں تو اب عصبہ کی موجودگی میں یہ محروم ہو جائیں گی اور یہ اپنے بھائی کے ساتھ مل کر عصبہ بھی نہیں بن سکتیں۔ بھتیجا کے ساتھ بھتیخی عصبہ نہیں ہے۔

(ذکائیہ بحوالہ سراجیہ ص ۸۳)

ذوی الفروض وہ وارث ہیں جن کا حصہ قرآن میں مقرر کر دیا گیا ہے اور ذی رحم میت

کا وہ رشتہ دار وارث ہے جو نہ ذی فرض ہو اور نہ عصبہ ہو۔

لہذا صورت مسئلہ میں محمد اسلم سمی محمد سعید اور مسماۃ غلام فاطمہ کا وارث ہوگا اور اس کی

ہمشیرگان فضیلت بیگم، عظمت بیگم اور شوکت بیگم وارث نہیں ہوں گی لہذا کل جائیداد محمد اسلم لیگا۔

واللہ ورسولہ اعلم بالصواب۔

الاستفتاء

کیا فرماتے ہیں علمائے دین و مفتیان شرع متین دریں مسئلہ کہ محمد اکرم فوت ہو گیا ہے

اس کے قریبی وارثوں سے صرف دو ہی ہیں ایک باپ محمد دین اور ایک بیٹی حفیظاں بی بی

اب محمد اکرم کی وراثت کیسے تقسیم ہوگی۔

سائل محمد دین از شکر گڑھ ضلع سیالکوٹ۔

الجواب بعونہ تعالیٰ

صورت مسئلہ میں قرین اور دیگر ما تقدم علی الارث کے بعد نصف بیٹی حفیظاں بی بی

کو دیا جائے گا اور ایک حصہ باپ کو ذوی الفروض ہونے کی وجہ سے اور دو حصے

عصبہ ہونے کی وجہ سے دیے جائیں گے اور مسئلہ چھ سے بنے گا۔

الم ۶ محمد اکرم

حفیظاں بی بی محمد دین

۳

۳

اگر میت بیٹا یا پوتا چھوڑے تو باپ کو کل مال کا چھٹا حصہ ملتا ہے۔ اگر میت نے بیٹی چھوڑی ہے اور بیٹا کوئی نہیں چھوڑا تو باپ کو چھٹا حصہ ملے گا اور باپ عصبہ بھی ہوگا۔ صورت مذکورہ میں میت نے چونکہ بیٹی چھوڑی لہذا باپ عصبہ بن کر دو حصے بحیثیت عصبہ لے گا اور ایک حصہ ذوی الفروض ہونے کی حیثیت سے لے گا اور نصف یعنی تین حصے بیٹی (حفیظاں بی بی) لے گی۔ سراجی میں ہے :

العرض المطلق وهو السدس وذلك مع الابن وابن الابن وان

سفلت۔ (سراجی ص ۱۵)

الفرض تین حصے باپ لے گا اور تین حصے بیٹی لے جائے گی اور مسئلہ چھ سے ہوگا۔
واللہ ورسولہ اعلم بالصواب۔

الاستقصار

کیا فرماتے ہیں علمائے دین و مفتیان شرع متین مندرجہ ذیل سوالات میں :
۱۔ حضرت ابوبکر صدیق نے سیدۃ النساء فاطمہ الزہراء کو وراثت پوری (باغ فدک) سے محروم کر دیا تھا۔ حالانکہ قرآن پاک میں ہے :
یوصیکم اللہ فی اولادکم للذکر مثل خطالہ نثیین۔

اللہ تمہیں تمہاری اولاد کے متعلق حکم فرماتے ہیں کہ ایک لڑکے کا حصہ دو لڑکیوں کے برابر ہے۔

اس آیت کریمہ کے لحاظ سے حضرت فاطمہ وراثت تھیں لیکن ابوبکر نے ان کو

وراثت سے حصہ نہیں لینے دیا اور ابو بکر نے جو حضرت سیدہ کے سامنے حدیث

پیش کی (انودث ماترکناہ صدقہ) اس کے راوی صرف ابو بکر ہیں جو ایک

فریق کی حیثیت بھی رکھتے ہیں اور پھر یہ حدیث خبر واحد سے ہے جو کہ حجت نہیں ہے۔

۲۔ فدک مال فنی سے تھا اور اس میں حضور علیہ السلام کا حصہ تھا۔ حضرت سیدہ نے

یہی طلب کیا تھا اور ابو بکر نے دینے سے انکار کیا۔

۳۔ حضرت سلیمان علیہ السلام اپنے والد داؤد علیہ السلام کے وارث ہوئے ہیں قرآن پاک

میں ہے: وورث سلیمان داؤد۔

اسی طرح حضرت زکریا علیہ السلام نے دعا مانگی تھی کہ الہی مجھے ایک ولی عہد عطا فرما

جو میرا وارث بنے۔

۴۔ حبیب باغ فدک حضور علیہ السلام نے حضرت سیدہ کو ہبہ کر دیا تھا تو پھر ابو بکر نے حصہ

کیوں نہ دیا حبیب کہ حضرت فاطمہ نے علی اور ام ایمن کو بطور گواہ پیش کیا تو ابو بکر

نے کہا ایک مرد اور ایک عورت کی گواہی قبول نہیں ہوتی اور مقدمہ خارج کر دیا۔

اسی وجہ سے سیدہ فاطمہ ابو بکر کا جواب سن کر ناراض ہو گئیں اور جب تک زندہ رہیں

ابو بکر سے کلام تک نہیں کی اور جب حضرت سیدہ کا انتقال ہوا تو جناب امیر علیہ السلام

نے جناب سیدہ کورات کے وقت دفن کر دیا اور ابو بکر کو الملاح بھی نہیں دیا۔

ان تمام سوالات کے جوابات بمعہ حوالجات قرآن و حدیث سے تحریر فرمائیں۔

سید محمد سعید شاہ۔ سیالکوٹ

الجواب بعونہ تعالیٰ

۱۔ اصل سوال باغ فدک کے متعلق کیا گیا ہے۔ یہ مسئلہ شیعہ اور اہل سنت کے

درمیان مابہ النزاع ہے۔ فدک خیبر کے علاقہ میں یہودیوں کا ایک گاؤں تھا۔

سکھ میں نبی صلی اللہ علیہ وسلم نے اس گاؤں کے باشندوں کو دعوت اسلام دی

انہوں نے مسلمان ہونے سے انکار کیا اور لڑائی بھی نہیں کر سکتے تھے لہذا فک کی نصف زمین نبی علیہ الصلوٰۃ والسلام کو دے کر صلح کر لی اور جو چیز بغیر جنگ و قتال کے مسلمانوں کے ہاتھ لگے اس کو فنی کہتے ہیں۔ اگر جنگ سے حاصل ہو تو اسے غنیمت کہا جاتا ہے۔ باغ فک مال فنی سے تھا۔ حضور اکرم صلی اللہ علیہ وسلم فک کی آمدنی اہل بیت کے نفقہ میں بھی صرف فرماتے تھے اور فقراء اور مساکین کو بھی دیتے تھے اس آمدنی سے مجاہدین کی امداد بھی فرماتے تھے اصحاب صفہ پر بھی اسی آمدنی سے خرچ کیا جاتا تھا۔ حضرت امیر المؤمنین امام المسلمین ابو بکر صدیق رضی اللہ عنہ نے اپنے عہد خلافت میں بھی اسی طرح کیا جیسا کہ انہوں نے نبی کریم صلی اللہ علیہ وسلم کو کرتے دیکھا۔

سائل نے جو قرآن پاک کی آیت پیش کی ہے اس آیت شریفہ میں خطاب امت کو ہے حضور صلی اللہ علیہ وسلم اس سے مستثنیٰ ہیں۔ امت کے لیے یہ حکم ہے کہ لڑکے کو دو گنا حصہ دیا جائے۔ حضور صلی اللہ علیہ وسلم اس حکم میں داخل نہیں ہیں کیونکہ قرآن پاک میں متعدد ایسے مقامات ہیں کہ خطاب حضور صلی اللہ علیہ وسلم کو ہے مگر مراد حضور علیہ الصلوٰۃ والسلام کی امت ہے اس آیت سے پہلے ہی یہ آیت ہے :

فَانْحِكُوا مَا طَابَ لَكُمْ مِنَ الْمُنَآءِ مَثْنٰی وَثَلَاثَ وَرُبْعَ -

یعنی نکاح کرو عورتوں سے جن کو تم پسند کرتے ہو دو یا تین یا چار تک۔ لیکن یہ حکم امت کے لیے ہے کیونکہ حضور اکرم صلی اللہ علیہ وسلم کو چار سے زیادہ شادیاں کرنا بھی جائز تھا۔ اسی طرح اس کے بعد کی آیات تَلٰکَ حُدُوْدُ اللّٰهِ وَمَنْ یَطْعِ اللّٰهَ وَرَسُوْلَهٗ اَوْ مِنْ یَعْصِ اللّٰهَ وَرَسُوْلَهٗ فِیْ اَمْرٍ مِّنْہٗیْ مراد ہے حضور اکرم صلی اللہ علیہ وسلم مراد نہیں۔ اسی طرح لَا تَبْطُلُوْا اَعْمَالَکُمْ وَتَقْطَعُوْا اَرْحَامَکُمْ وَغَیْرَہٗ وَغَیْرَہٗ

اس آیت سے حضرت سیدہ علیہا السلام کے لیے وراثت ثابت نہیں ہوتی
 حضرت سیدہ اور حضرت عباس جب میراث طلب کرنے کے لیے آئے حضرت
 سیدہ نے فدک کا مطالبہ کیا اور حضرت عباس نے سہم خیمبر کا تو اس کے جواب
 میں حضرت ابوبکر نے کہا:

سمعت رسول الله صلى الله عليه وسلم يقول لا نورث ما تركنا

صدقة انما ياكل آل محمد من هذا المال -

ہمارا (انبیاء) کا کوئی وارث نہیں ہوتا ہم جو چھوڑ جاتے ہیں وہ سب صدقہ
 ہے ہاں آل محمد اس سے کھائیں گے۔
 پھر ابوبکر نے کہا بخدا جو کام میں نے رسول اللہ صلی اللہ علیہ وسلم کو کرتے دیکھا
 ہے اس کو ترک نہیں کروں گا (بخاری)

اس حدیث نے وضاحت کر دی ہے کہ حضور اکرم صلی اللہ علیہ وسلم کی وراثت
 اس طرح نہیں ہے جیسا کہ امت کی ہے بلکہ حضور صلی اللہ علیہ وسلم اس حکم میں امت
 سے مستثنیٰ ہیں اور یو صیکم اللہ کے خطاب میں حضور علیہ الصلوٰۃ و
 السلام داخل نہیں ہیں بلکہ شیعہ حضرات خود اس آیت میں تخصیص کے قائل ہیں اور کتب
 فقہ شیعہ میں مانع ارث پس تک شمار کیے گئے ہیں۔ جب آیت کو یہ مخصوص البعض
 ہے تو پھر یہ حکم حضور صلی اللہ علیہ وسلم کو شامل نہیں ہوگا اور اس آیت سے مسائل
 کا حصہ وراثت نبوی پر استدلال صحیح نہیں ہے اسی وجہ سے حضرت ابوبکر صدیق
 نے جب حدیث لا نورث ما ترکنا صدقہ پیش کی تو حضرت فاطمہ نے
 دوبارہ مطالبہ نہیں کیا۔

سوال میں جو یہ کہا گیا ہے کہ حدیث کے راوی صرف حضرت ابوبکر ہیں

یہ بھی صحیح نہیں بلکہ ابوبکر صدیق رضی اللہ عنہ کے علاوہ ۱۵۰ کا بر صحت و اس کے بعد

جن میں حضرت علی، عمر فاروق، حضرت عثمان، حضرت عباس، حضرت عبدالرحمن بن عوف، طلحہ بن عبداللہ، زبیر بن عوام، سعد بن ابی وقاص، ابوسہریرہ، حضرت عائشہ اور حضرت حذیفہ المتوفیؓ اور حضرت ابوالدرداء المتوفیؓ رضی اللہ عنہم اجمعین پھر اس حدیث کو کتب شیعہ معتمدہ میں بیان کیا گیا ہے۔
 اصول کافی باب العلم والتعلم میں امام جعفر صادق علیہ السلام سے روایت ہے:
 قال قال رسول الله صلى الله عليه وسلم ان العلماء ورثة الانبياء وان الانبياء لم يورثوا دينارا ولا درهما ولكن اورثوا العلماء فمن اخذ لا منه اخذ لا بحظ وافر۔

کہ رسول اللہ صلی اللہ علیہ وسلم نے فرمایا کہ علماء انبیاء کے وارث ہیں اور تحقیق انبیاء کسی شخص کو درہم و دینار کا وارث نہیں بناتے پس جس نے علم دین حاصل کیا اس نے بہت کچھ حاصل کیا۔

ایک اور روایت صاحب اصول کافی نے باب صنعت العلم میں بیان کی ہے جو شیعہ قول کے مطابق زیادہ صحیح ہے کیونکہ اس روایت کے تمام راوی شیعہ ہیں۔ امام جعفر صادق علیہ السلام فرماتے ہیں:

ان العلماء ورثة الانبياء لم يورثوا درهما ولا دينار
 وانما اورثوا احاديث من احاديثهم فمن اخذ لا بشئ منهما
 فقد اخذ حظا واحدا۔

علماء انبیاء کے وارث ہیں کیونکہ انبیاء نے کسی کو درہم و دینار کا وارث نہیں بنایا انہوں نے تو صرف شریعت کی باتوں کا وارث بنایا تو جس کسی نے ان دین کی باتوں کو حاصل کیا اس نے بہت کچھ حاصل کیا۔

معلوم ہوا کہ انبیاء کی وراثت صرف دین اور شریعت ہے اور پھر اس میں کلمہ

انما حصر کا مفید ہے مطلب یہ ہے کہ انبیاء کی وراثت صرف اور صرف

شریعت اور دین ہے دنیاوی مال نہیں ہے۔

ثابت ہوا کہ لیو صیکم اللہ میں وراثت مالی کا ذکر ہے جو انبیاء کی نہیں ہوتی
لہذا حضور صلی اللہ علیہ وسلم اس آیت کریمہ میں داخل نہیں ہیں۔ اس آیت تشریف سے
تقسیم وراثت نبوی پر دلیل پکڑنی صحیح نہیں ہے اور حدیث ابو بکر نے اس کی تشریح
اور وضاحت کر دی ہے کہ حضور علیہ السلام کی وراثت دنیاوی مال نہیں ہے بلکہ
علم اور دین شریعت ہے۔ لہذا حضور کی وراثت کی تقسیم کا سوال ہی پیدا نہیں ہوتا
اسی لیے تو سید نے حدیث ابو بکر سن کر دوبارہ وراثت کا مطالبہ ہی نہیں کیا اور سائل کا
یہ کہنا کہ یہ حدیث (ابو بکر) خبر واحد ہے اور خبر واحد قابل حجتہ نہیں ہے یہ بھی غلط ہے
کیونکہ خبر واحد قابل حجتہ ہے پھر اس حدیث کو ابو جعفر محمد بن یعقوب البکینی الرازی
المتوفی ۳۲۲ھ در اصول کافی میں بیان کر رہے ہیں اور اصول کافی تو امام غائب علیہ السلام
کی تائید و تصدیق شدہ کتاب ہے اور اصول کافی کی تمام حدیثیں صحیح ہیں جس سے
شیعہ انکار ہی نہیں کر سکتے اور ایک جماعت صحابہ کی بھی اس کو روایت کر رہی ہے لہذا
یہ حدیث متواتر المعنی کم از کم مشہور تو ضرور ہے اور خبر مشہور سے قرآن پر زیادتی
بھی جائز ہے اور یہ حدیث ابو بکر نے خود نبی صلی اللہ علیہ وسلم سے سنی تھی۔ ابو بکر
پر واجب تھا کہ اس پر عمل کرتے لہذا ابو بکر صدیق رضی اللہ عنہ نے اس حدیث پر عمل کیا
اور حضرت ابو بکر رضی اللہ عنہ کے لیے یہ حدیث متواتر سے بھی زیادہ اہمیت رکھتی تھی
متواتر اور غیر متواتر کی تقسیم تو ان لوگوں کے لیے ہے جنہوں نے نبی صلی اللہ علیہ وسلم
کو دیکھا نہیں ہے۔ حضرت صدیق اکبر نے تو یہ حدیث خود رسول اللہ صلی اللہ علیہ
وسلم سے سنی تھی ان کے لیے یہ متواتر سے بھی زیادہ اہم تھی لہذا آپ نے اس حدیث
کے مطابق فیصلہ کر دیا بہر کیف حدیث صحیح ہے اور آیت عام مخصوص البعض ہے
اور آیت کریمہ کے حکم میں حضور صلی اللہ علیہ وسلم داخل نہیں ہیں۔

۴۔ سائل نے حیب باغ فدک کو فنی ہونا تسلیم کر لیا ہے اور حقیقت بھی یہی ہے جیسا کہ

ہم نے جواب نمبر میں ذکر کیا ہے کہ فدک مال فنی تھا تو اب بات بالکل صاف ہے
تو مال فنی کسی کی ملکیت نہیں ہوتا اور فنی کے حصار و خود قرآن نے بیان کیے ہیں

ما آفأ اللہ علی رسولہ من اهل القرۃ فلولہ والرسول
ولذی القربی والیتامی والمساکین وابن السبیل -

جو عطا کر دے اللہ (بغیر جنگ کے) اپنے رسول کو گاؤں والوں سے تو وہ
اللہ کے لیے اور رسول کے لیے ہے اور رشتہ داروں، یتیموں اور مسافروں کیلئے ہے۔
یہ آیت خود ہی بتا رہی ہے کہ مال فنی وقف ہوتا ہے کسی کی ملکیت نہیں ہوتا
اس کا متولی رسول اللہ صلی اللہ علیہ وسلم کو بنایا گیا ہے کہ حضور علیہ الصلوٰۃ والسلام
اس آمدنی کو یتیموں، مسکینوں، محتاجوں اور رشتہ داروں پر صرف فرمائیں حضور علیہ
السلام اس کے متولی تھے اور یہ مال وقف تھا اور مال وقف میں میراث کا سوال ہی
پیدا نہیں ہوتا اگر یہ مال ملکیت میں شمار ہوتا تو یتیموں، مسافروں اور محتاجوں کو اس میں
شامل نہیں کیا جاتا۔ اگر اس سے حضور علیہ السلام کی ملکیت ثابت ہو تو پھر یتیموں
اور مسکینوں کی بھی ملکیت ثابت ہوگی۔ بلکہ حضور صلی اللہ علیہ وسلم متولی ہیں اور
معلوم ہوا کہ ملکیت نہیں ہے بلکہ حضور صلی اللہ علیہ وسلم متولی ہیں اور
آپ کو کلی طور پر اختیار دیا گیا کہ وہ مصارف پر تقسیم فرمائیں۔

۲۔ حضرت سلیمان علیہ السلام جو حضرت داؤد علیہ السلام کے وارث ہوئے ہیں اس سے
وراثت فی العلم والنبوہ مراد ہے۔ مال متروکہ کی وراثت مراد نہیں ہے کیونکہ حضرت
داؤد علیہ السلام کے انیس صاحبزادے تھے۔ حضرت داؤد علیہ السلام کی وراثت
میں وہ تمام شریک تھے، حضرت سلیمان علیہ السلام کی کیا تخصیص تھی۔ کیا اللہ تعالیٰ
نے داؤد علیہ السلام کے دوسرے لڑکوں کو محروم کر دیا تھا۔ جب وہ محروم نہیں
تھے تو پھر حضرت سلیمان علیہ السلام کا خصوصی ذکر وراثت فی المال میں نہیں تھا بلکہ
وراثت فی العلم والنبوہ مراد ہے اس سے مطالبہ فدک پر استدلال کرنا غلط

سے علاوہ ازیں وراثت مالی کا ذکر کرنا حضرت سلیمان علیہ السلام کے لیے بھی قابل تذکرہ بات نہیں ہے یہ تو ایک معمولی بات ہے جس کو ہر آدمی سمجھتا ہے۔ ہر باپ کی مالی وراثت اس کی اولاد کو ملتی ہے اور حضرت زکریا علیہ السلام کا اپنے ولی عہد (یحییٰ علیہ السلام) کے لیے وراثت مالی کے لیے دعا کرنا یہ بھی اس وقت ہو سکتا ہے جبکہ وہ صرف اپنی وراثت کا ذکر کرتے۔ حضرت یحییٰ علیہ السلام نے تمام اولاد یعقوب کا وارث تو نہیں ہونا تھا۔ آل یعقوب کے وارث ان کے بیٹے تھے نہ کہ یحییٰ علیہ السلام تمام کے وارث تھے بلکہ یہاں بھی وراثت فی العلم والنبوت مراد ہے لہذا اس سے یہاں شیعہ کا استدلال کرنا بھی غلط ہے۔ وراثت کا مسئلہ انبیاء کے ترکہ میں جاری نہیں ہوتا حالانکہ اس کو اللہ تعالیٰ نے سلیمان علیہ السلام کے لیے فرمایا:

ان هذا هو الفضل المبين -

امام جعفر صادق علیہ السلام اس کی تفسیر میں فرماتے ہیں کہ مراد اس سے نبوت ہے۔ مالی وراثت مراد نہیں ہے۔ اصول کافی میں ہے: (تفسیر صافی ج ۳ ص ۱۷۱)

قال ابو عبد الله ان داود وراثت علم الانبياء وان سليمان وراثت داود وان محمدا وراثت سليمان وانا وراثتنا محمدا -

امام جعفر صادق علیہ السلام فرماتے ہیں کہ حضرت داود انبیاء کے وارث ہوئے اور سلیمان داود کے اور محمد سلیمان کے وارث ہوئے اور ہم لوگ محمد صلی اللہ علیہ وسلم کے وارث ہوئے معلوم ہوا کہ وراثت سے مراد علم اور نبوت ہے۔

۳۔ سال نے جو حدیث کے مسئلے متعلق کہا ہے یہ ایک ساقیہ اختراعی اور افسانہ

نہیں ہے اس میں سے کچھ بھی سداقت نہیں ہے۔ کتب اعلیٰ السنت میں

نہ ایسی صحیح روایت نہیں ہے کہ خاتون جنت نے ہر بار بار خلیفہ کا دعویٰ کیا

البتہ مشکوٰۃ میں یہ روایت موجود ہے: وان فاطمة سئلت ان یسئلہا مالی

اور سیدہ فاطمہ نے جب یہ سوال کیا کہ حضور انہیں فدک عطا فرمائیں تو حضور صلی

اللہ علیہ وسلم نے انکار کر دیا اور اگر شیعہ اپنی کتب سے باغ فدک کا ہیہ ہونا ثابت کریں تو اس کے جواب کی ذمہ داری ہم پر نہیں ہے اور نہ ہی شیعہ کے اقوال اہل السنۃ پر حجۃ ہیں۔

ابن الحدید شرح نہج البلاغہ میں ہے کہ سیدہ نے جب فدک کا مطالبہ کیا تو حضرت ابو بکر نے کہا:

سیدہ! تم میرے نزدیک صادقہ ارمینہ ہو اگر حضور صلی اللہ علیہ وسلم نے باغ فدک کے معاملہ میں آپ کے ساتھ وعدہ کیا ہے تو اس کو تسلیم کرنے کے لیے تیار ہوں اور فدک تمہارے حوالہ کرتا ہوں تو سیدہ نے فرمایا کہ حضور صلی اللہ علیہ وسلم نے میرے ساتھ باغ فدک کے معاملہ میں کوئی عہد نہیں فرمایا۔

اس روایت سے ثابت ہو گیا کہ فدک ہیہ نہیں ہوا تھا۔ یہ ایک ایسی بات ہے جو شیعہ کی خود ساختہ داستان ہے۔ اگر ہیہ یا وصیت ہوتی تو سیدہ فرمادیتی کہ حضور صلی اللہ علیہ وسلم نے مجھے ہیہ کر دیا ہے۔ پھر سائل نے جو یہ کہا ہے کہ حضرت ابو بکر صدیق نے حضرت علی اور ام ایمن کی گواہی کو مسترد کر دیا چونکہ ہیہ نہیں تھا اور نہ ہی ہیہ پر گواہ پیش ہوئے یہ تمام غلط واقعہ ہے۔ اگر بالفرض والتقدیر تسلیم بھی کر لیا جائے تو نصاب شہادت دو مرد یا ایک مرد اور دو عورتیں ہیں۔ جب نصاب شہادت مکمل ہی نہیں تھا تو اس کو شرعاً مسترد ہی کرنا تھا۔ پھر حیب نص قطعی سے ثابت ہے کہ گواہ دو مرد ہوں یا ایک مرد اور دو عورتیں تو حضرت سیدہ فاطمہ کا ایک مرد اور ایک عورت کو گواہ پیش کرنا نصاب شہادت کے خلاف ہے لہذا حضرت ابو بکر صدیق رضی اللہ عنہ مجبور تھے کہ وہ قرآن پاک اور سنت رسول کے مطابق فیصلہ فرماتے۔ ابو بکر صدیق نے قرآن اور سنت کے مطابق فیصلہ کر دیا۔ نصاب شہادت کے مطابق گواہ پیش

نہ کرنے یہ بھی ضعف روایت پر درایت کے لحاظ سے دلالت قوی ہے۔ ہیہ میں

قبضہ بھی عزوری ہے جب تک موہوب پر موہوب نہ ہو جائے اس وقت تک ہبہ تمام نہیں ہوتا۔ فدک پر حضور صلی اللہ علیہ وسلم کا ہی قبضہ رہا ہے۔ نبی صلی اللہ علیہ وسلم نے سیدہ فاطمہ کو قبضہ نہیں دیا بلکہ انکار فرمایا جیسا کہ اہل تشیع کی روایات کے حوالہ سے بھی گذر چکا ہے اور سائل نے جو یہ کہا ہے کہ حضرت سیدہ فاطمہ فوت ہونے تک ابوبکر پر ناراض رہی ہیں یہ بھی حضرت سیدہ کی کلام نہیں ہے بلکہ راوی نے اپنا تاثر بیان کیا ہے۔ ناراضگی تو ایک قلبی فعل ہے جس کے متعلق اظہار لسانی طور پر ضروری ہے۔ فدک کا ذکر کتب اعدایت اہل السنۃ میں چودہ مقامات پر ہوا ہے صرف چار مقامات پر راوی نے اپنی طرف سے تذکرہ ناراضگی کا بیان کیا ہے دس مقامات میں ذکر نہیں کیا گیا۔ علی طریق تسلیم ہم کہتے ہیں کہ کتب شیعہ میں موجود ہے کہ حضرت فاطمہ رضی اللہ عنہا حضرت ابوبکر صدیق رضی اللہ عنہ سے راضی ہو گئی تھیں۔

مشرح نہج البلاغہ علامہ ابن مشیم میں ہے کہ حضرت ابوبکر صدیق رضی اللہ عنہ نے فرمایا کہ میں قسم کھاتا ہوں کہ باع فدک میں وہی کر فل گا جو رسول اللہ صلی اللہ علیہ وسلم کرتے تھے فرضیت بذالک تو حضرت سیدہ راضی ہو گئیں اور فدک میں اسی پر عمل کرنے کو ابوبکر سے عہد لیا اور حضرت ابوبکر صدیق فدک کی پیداوار کو لیتے تھے اور جتنا اہل بیت پر خرچ ہوتا تھا ان کی خدمت میں بھیج دیتے تھے۔

معلوم ہوا کہ حضرت سیدہ علیہا السلام حضرت ابوبکر رضی اللہ عنہ سے راضی تھیں اور سائل کا یہ کہنا کہ ابوبکر نے سیدہ کے جنازہ میں شرکت نہیں کی یہ بھی صحیح نہیں ہے کیونکہ کتب صحاح ستہ میں بلکہ اہل السنۃ والجماعت کی کسی معتبر کتاب میں کسی بھی روایت میں یہ ثابت نہیں ہے کہ ابوبکر رضی اللہ عنہ نے حضرت سیدہ کا جنازہ نہیں پڑھا البتہ طبقات ابن سعد (مصنفہ محمد بن سعد بن مسعود بن زہری المنوفی رحمۃ اللہ علیہ) میں ہے کہ حضرت ابوبکر صدیق رضی اللہ عنہ نے حضرت سیدہ فاطمہ رضی اللہ عنہا کا جنازہ

پڑھا اور چار کمیریں کہیں صلی ابو بکر الصدیق علی فاطمہ بنت رسول اللہ
و کبیر علیہا اربعاً۔

ملا باقر مجلسی جو کہ شیعہ کے عظیم مجتہد ہیں کہتے ہیں کہ حضرت امیر علیہ السلام سے روایت
ہے کہ آپ نے فرمایا کہ صرف سات آدمیوں نے فاطمہ رضی اللہ عنہا کی نماز جنازہ
پڑھی جن میں ابوذرؓ، سلمان فارسیؓ، حذیفہؓ، عید اللہ بن مسعودؓ، مقداد و من امام
البشائر بودم۔ کہ میں ان کا امام تھا اس روایت سے ثابت ہوتا ہے کہ جنازہ
میں صرف سات آدمی شریک ہوئے ہیں ان میں حضرت امام حسن علیہ السلام و
امام حسین علیہ السلام و حضرت عباس رضی اللہ عنہ بھی نہیں تھے کیا حضرت سیدہ ان سے
بھی ناراض تھیں۔ گویا کہ سائل نے جو ناراضگی جنازہ میں عدم شرکت کی وجہ سے
سمجھی ہے بھی غلط ہے۔ لازم آئے گا کہ حضرت سیدہ علیہا السلام اپنے پیارے
بیٹوں حضرت حسن علیہ السلام و امام حسین علیہ السلام سے بھی ناراض ہوں، باوجودیکہ
حضرت ابو بکر صدیق رضی اللہ عنہ نے اپنی بیوی حضرت اسماء بنت عمیس کو جناب سیدہ
کی خدمت کے لیے چھوڑ دیا تھا اور سیدہ کی تیمارداری کی تمام خدمات وہی انجام
دیتی رہیں اور حضرت ابو بکر صدیق رضی اللہ عنہ کی وفات کے بعد حضرت اسماء بنت
عمیس کے ساتھ حضرت علی نے نکاح کیا تھا۔ الغرض حضرت سیدہ فاطمہ رضی اللہ
عنہا حضرت ابو بکر صدیق سے راضی تھیں اور ابو بکر نے مسئلہ فدک میں سنت رسول اللہ
صلی اللہ علیہ وسلم کے مطابق فیصلہ کیا تھا اور حضرت سیدہ علیہا السلام نے اس کو
تسلیم بھی کر لیا اور حضرت اسماء رضی اللہ عنہا نے ہی حضرت ابو بکر کو سیدہ کی وفات کے
متعلق مطلع کر دیا تھا۔ واللہ ورسولہ اعلم بالصواب۔

۱۲ ابوذر غفاری المتوفی ۳۳ھ

۱۳ حضرت مقداد بن اسود کنزی رضی اللہ عنہ المتوفی ۳۳ھ

الاستثمار

کیا فرماتے ہیں علمائے دین دریں مسئلہ کہ ایک آدمی محمد شریف فوت ہوا اس نے مندرجہ ذیل وارث چھوڑے ہیں۔ ایک باپ غلام حسین ایک ماں شریفیاں بی بی دو بھائی محمد اسلم اور محمد اکرم چھوڑے ہیں ان کی وراثت تقسیم کس طرح ہوگی۔ شرعی حکم تحریر کیا جائے۔

منگلا کالونی

الجواب بعونہ تعالیٰ

صورت مسئلہ میں قرض اور دیگر مال تقدم علی الارث کے بعد دونوں بھائی محروم ہیں کیونکہ میت کے باپ کے ہوتے ہوئے میت کے بھائیوں کو کچھ نہیں ملتا بھائی محروم ہو جاتے ہیں۔ اصل مسئلہ چھ سب سے گنا

المتوفی محمد شریف

المیہ ۵

باپ ماں بھائی بھائی

محروم محروم ۱ ۵

باپ کو پانچ حصے ملیں گے اور ماں کو ایک حصہ۔ اگر بھائی نہ ہوتے تو ماں کو کل مال کا تہائی حصہ ملتا تھا لیکن ان دونوں بھائیوں نے اگرچہ خود محروم ہیں لیکن ماں کا حصہ کم کر دیا ہے اور اب ان بھائیوں کی وجہ سے ماں شریفیاں بی بی کو چھٹا حصہ ملے گا۔ سراجی میں ہے : فانھا لا يرثان مع الاب ولكن يحجبان الام والام والثلث الى السدس کہ بھائی خود تو وارث موجودگی باپ میں نہیں ہو سکتے لیکن ماں کو ثلث دتہائی حصہ سے محروم کر کے چھٹا حصہ دلائیں گے یعنی ماں کو تہائی کی بجائے چھٹا حصہ ملے گا۔ بہر کیف صورت مسئلہ میں دونوں بھائی محمد اسلم اور محمد اکرم محروم ہوں گے۔ باپ کی موجودگی میں میت کے بھائیوں کو کچھ نہیں ملے گا۔ پانچ حصے والد لے جائیگا اور ایک حصہ ماں کو ملے گا۔ واللہ ورسولہ اعلم بالصواب۔

الاستفصار

کیا فرماتے ہیں علمائے دین دریں مسئلہ کہ کشور سلطانہ کا نکاح ہادی نوازش سے کیا گیا اس کے والدین نے کشور سلطانہ کو جہیز میں تمام سامان دیا اور ہادی نوازش کی بیوی کشور سلطانہ بعد میں فوت ہو گئی۔ اب دریافت طلب امر یہ ہے کہ کشور سلطانہ کے سامان اور زیور کا وارث کون ہوگا۔ مندرجہ ذیل وارث موجود ہیں :

ہادی نوازش اور اس کی بیوی کشور سلطانہ کے والدین شرعی فیصلہ تحریر کیا جائے۔
اعجاز احمد ساکن بوبک مرالی ضلع سیالکوٹ

الجواب بعونہ تعالیٰ

صورت مسئلہ میں بعد از وضع مصارف تجہیز و تکفین و ادائے دیون و اجراء وصیت وغیرہ جبکہ میت کی کوئی اولاد نہیں ہے تو اس کے خاوند ہادی نوازش کو نصف مال دیا جائیگا قرآن پاک میں ہے :

وَلَكُمْ نِصْفُ مَا تَرَكَ ازواجکم ان لم یکن لہن ولد -

اگر عورت کی اولاد نہ ہو تو پھر خاوند کو تمام مال سے نصف ملے گا اور کل مال کے چھ حصے کیے جائیں گے تین نوازش ہادی لے گا اور دو کشور سلطانہ کے والد کو دیئے جائیں گے اور ایک حصہ کشور سلطانہ کی والدہ کو۔

المیب ۴ کشور سلطانہ

خاوند باپ ماں

۳ ۲ ۱

وَاللّٰهُ وَرَسُولُهُ اَعْلَمُ بِالْقَوَابِ -

ضمیمہ فتاویٰ جماعتیہ

مفتی غلام رسول

دارالعلوم نقشبندیہ

علی پور شریف ضلع سیالکوٹ

ضمیمہ فتاویٰ جماعتیہ

جناب محترم امجد علی صاحب چشتی ایم اے ڈائریکٹر مکتبہ شرکت حنفیہ لمٹسڈ گنج بخش روڈ لاہور نے جب فتاویٰ جماعتیہ حصہ اول کی کتابت مکمل کروالی تو محترم جناب رانا شبیر احمد خان صاحب (ملتان) فرماتے لگے کہ فتاویٰ جماعتیہ حصہ اول کے ساتھ ہی دو استفتاء (ایک مسئلہ رحم اور دوسرا مالک اراضی کی رضامندی کے بغیر اس سے اراضی کا حاصل کرنا) ضرور شامل کریں، میں نے عرض کیا کہ حصہ اول کی کتابت تو مکمل ہو چکی ہے، تو حضرت عالی جناب صاحب ہمزادہ پیر سید منور حسین شاہ صاحب مدظلہ العالی فرمانے لگے کہ بطور ضمیمہ ان مسائل کو فتاویٰ جماعتیہ حصہ اول میں شامل کر لیا جائے لہذا چند استفتاء اور ان کے جوابات (بلا ترتیب ابواب) فتاویٰ جماعتیہ حصہ اول کے ساتھ منسلک کر دیئے ہیں۔

مفتی، غلام رسول

علی پور شریف، ضلع سیالکوٹ

الاستفتاء

کیا فرماتے ہیں علماء کرام اس مسئلہ میں کہ بندہ نے سنا ہے کہ حضور اکرم صلی اللہ علیہ وسلم کی حدیث ہے کہ جس نے قسطنطنیہ فتح کیا وہ جنتی ہوگا اور یہ پڑھا ہے کہ سب سے پہلے جو لشکر حملہ آور ہوا تھا اس کا سپہ سالار یزید بن معاویہ تھا التماس ہے جو حدیث مبارک صحیح ہے وہ تحریر فرماویں اور اس حدیث کا راوی کون ہے اور یہ حدیث کس باب اور کس صفحہ پر ہے۔

محمد رشید ٹھیکیدار چانگالوالی مشرقی جلاپور جٹاں ضلع گجرات

الجواب بعونہ تعالیٰ

جس حدیث کے متعلق آپ نے سوال کیا ہے وہ امام بخاری نے اپنی کتاب صحیح البخاری باب الجہاد صفحہ ۲۰۹ میں ذکر کی ہے۔ اس حدیث کے راوی عبادہ بن صامت رضی اللہ عنہ فرماتے ہیں کہ رسول اللہ صلی اللہ علیہ وسلم نے فرمایا کہ جو لشکر رومیوں کے ساتھ جہاد کرے گا وہ مغفور لہم ہے۔ یعنی ان کو مغفرت کی بشارت ہے۔ اس حدیث میں یزید کا لفظ تک نہیں ہے البتہ امام بدیع الدین عینی شارح بخاری لکھتے ہیں کہ یہ لشکر قسطنطنیہ پر حملہ کرنے والا حضرت معاویہ رضی اللہ عنہ نے بھیجا تھا۔ اور امیر لشکر سفیان بن عوف تھے یزید نہیں تھا اور اس لشکر میں حضرت ابن عباسؓ اور حضرت عبداللہ بن عمرؓ ابن زبیرؓ ابوالیوب انصاریؓ بھی تھے ان کا برصحابہ کا یزید کیسے سردار بن سکتا تھا علامہ عینی فرماتے ہیں۔ قلت الاظهر ان هؤلاء السادات من الصحابة كانوا مع سفیان هذا ولم يكونوا مع یزید بن معاویہ میں کہتا ہوں کہ بہت ظاہر یہی ہے کہ یہ کبار صحابہ سفیان بن عوف کے ساتھ تھے یزید بن معاویہ کے ساتھ نہیں تھے (اور نہ ہی یزید ان کا سپہ سالار تھا) اگر تسلیم بھی کر لیا جائے کہ یزید اس لشکر میں موجود تھا تو پھر بھی یزید اس بشارت عظمیٰ (مغفور لہم) سے خارج ہے جیسے کہ وہ لوگ خارج ہیں جو کہ اس جنگ میں

شامل ہوئے لیکن بعد میں انہوں نے ارتداد کیا تھا لہذا یہ حدیث معتدبہ ہے بایں معنی کہ ان کے لئے مغفرت ہے جو کہ ایمان پر فوت ہوئے، (رعمدة القاری ص ۶۴۹ ج ۱) امام احمد بن حنبل رضی اللہ عنہ نے یزید کو کافر کہا ہے اور قاضی ثناء اللہ پانی پتی نقشبندی فرماتے ہیں کہ یزید بن محمد رضی اللہ علیہ وسلم کہ یزید نے دین محمد (صلی اللہ علیہ وسلم) کے ساتھ کفر کیا (تفسیر مظہری ص ۴۴) قاضی ابو علی اور ابن جوزی، یزید کو ملعون کہتے ہیں، ایک مرتبہ حضرت عمر بن عبدالعزیز رضی اللہ عنہ کے سامنے کسی شخص نے یزید کو امیر المومنین کہا تو عمر بن عبدالعزیز نے اسے کوڑے لگوائے (نبراس ص ۵۵) علامہ تفسارانی شرح عقائد میں لکھتے ہیں لعنة الله عليه وعلى انصاره واعدائه کہ اللہ کی لعنت ہو اس پر اور اس کے مددگاروں پر، اعلیٰ حضرت فاضل بریلوی نور اللہ مرقدہ فرماتے ہیں کہ علماء اہلسنت کا اس پر اتفاق و اجماع ہے کہ یزید فاسق اور فاجر تھا، اور گناہ کبیرہ کرنے پر جسارت کرتا تھا۔ (عرفان شریعت ص ۳) جب یزید فاسق اور فاجر اور گناہ کبیرہ کا ارتکاب کرنے والا اور امام احمد بن حنبل رضی اللہ عنہ وغیرہ کے نزدیک کافر اور ملعون ہے تو پھر اس کو جنتی کہنا یا اس کے لئے مغفرت ثابت کرنا کسی طرح بھی درست نہیں ہے، فاسق اور فاجر کی تعریف بھی شرعاً منع ہے، چہ جائیکہ جب بعض ائمہ کرام بالخصوص امام احمد بن حنبل یزید کو کافر کہہ رہے ہیں پھر اس کی تعریف کہاں صحیح ہوگی، بہر صورت یزید کی تعریف اور اس کو جنتی وغیرہ نہیں کہنا چاہیے۔ واللہ ورسوله اعلم بالصواب

الاستفتاء

کیا فرماتے ہیں علماء دین و فقہان شرع متین اس مسئلہ میں کہ قریباً اکھڑ مرلے جگہ عرصہ پندرہ سال سے نقشہ الف سے ظاہر ہے مسجد کے لئے وقف کی گئی ہے اب وہاں عارضی طور پر مسجد کا ایک کمرہ تعمیر کیا ہوا ہے جس میں قریباً اڑھائی سال سے نماز پنجگانہ باجماعت اور جمعہ باقاعدگی سے ادا کیا جا رہا ہے ہاں رقبہ کو مدرسہ کے لئے رکھا گیا ہے، مسجد

کو وسعت دیئے کے لئے ج پلاٹس کے مالکان سے جگہ حاصل کرنے کی کوشش کی گئی جو بار آور ثابت نہیں ہوئی دوسری سائڈ پر مدرسہ کی جگہ ہے اور باقی دو طرف گلیاں ہیں اب اگر مسجد کو مدرسہ والی جگہ میں منتقل کیا جائے اور موجودہ مسجد کی جگہ مدرسہ بنادیا جائے تو کیا یہ جائز ہے ایسا کرنا مسجد کو وسیع کرنے کے لئے ضروری ہے نیز مسجد یا مدرسہ کی رقم کو بڑھانے کے لئے کسی نفع بخش کاروبار میں لگایا جاسکتا ہے یا نہیں۔

نقشہ

۱۱ گلی

گلی ۱۵	مسجد ۱۵۰	مکہ مسجد	ج فروخت شدہ پلاٹس
	۲۵		

مدرسہ کے لئے

ب

سائل

گلی

۱۲۰

گلی

گلی

الحاج رانا محمد علی خاں

مکان نمبر ۵۸ بلاک نمبر ۴

بھلوال سرگودھا

الجواب

صورت مسئلہ میں جو مسجد بنائی گئی ہے وہ مسجد ہی رہے گی اس کو مدرسہ کی طرف منتقل کرنا جائز نہیں ہے۔ وقال ابو یوسف هو مسجد ابدی الی قیام الساعة لا یعود میوانا ولا یجوز نقله ونقل ماله الی مسجد آخر سواء کان یصلون فیہ اولا یصلون وعلیہ الفتویٰ کذا فی الحاوی القدسی اگر مسجد کو وسیع کرنا ضروری ہے تو اس پلاٹ کو ہی ساتھ ملا یا جائے اگر وہ آدمی نہیں دیتا جو زمین مسجد کے ساتھ ملحق ہے تو اس کو حاجی قبت دے کر جبراً اس سے لی جائے اور مسجد کو وسیع کر لیا جائے یہ نہیں ہو سکتا کہ مسجد کو مدرسہ کی طرف منتقل کیا جائے البتہ مسجد کی طرف مدرسہ کی زمین منتقل ہو سکتی ہے۔ فتاویٰ عالمگیری میں ہے اگر مسجد کے ساتھ کوئی وقف شدہ زمین ہے اگرچہ وہ مسجد کے نام پر وقف نہ ہو بلکہ دیگر وقف ہے تو اس کو مسجد میں شامل کر لینا جائز ہے۔ لیکن مسجد کو منتقل کرنا جائز نہیں وہ قیامت تک مسجد ہے (مجموعہ فتاویٰ ص ۳۷۳) اور مسجد کی آمدن سے دکان یا مکان خرید کرنا کہ اس کی آمدن مسجد پر ہی صرف ہوگی یہ جائز ہے لیکن مسجد کی رقم سے تجارت نہیں کرنی چاہیے۔ کیونکہ تجارت میں نقصان کا اندیشہ ہے اسی طرح وقف شدہ رقم مدرسہ کے لئے جو ہے اس سے بھی تجارت نہ کی جائے۔ البتہ اگر وقف کرنے والے نے خود اپنی رقم کسی دکان میں لگا دی ہے اور کہا ہے کہ اس کا نفع مدرسہ میں لگتا رہے تو یہ صورت جائز ہے بہر صورت مذکورہ صورت میں مسجد منتقل نہیں ہو سکتی۔ قیامت تک وہ مسجد ہی رہے گی اس میں کسی قسم کا تصرف جائز نہیں ہے اسی طرح وقف رقم کے ساتھ تجارت بھی نہیں کرنی چاہیے کیونکہ وقف کے مال میں نقصان کا احتمال ہے۔ واللہ در سولہ اعلم بالصواب۔

الاستفتاء

کیا فرماتے ہیں علمائے دین اس مسئلہ میں کہ سید زادی کا نکاح غیر سید کے ساتھ کیسا ہے اور اگر جائز نہیں تو اعلیٰ حضرت نے جو جائز لکھا ہے تو اس کا کیا جواب ہے؟

(رسالہ عبد العنی ایسہائے) ڈنمارک

الجواب بعونہ تعالیٰ

صورت مسئلہ میں سید زادی کا نکاح غیر سید کے ساتھ نہیں ہو سکتا کیونکہ سید زادی کا غیر سید کفو نہیں ہے اور غیر کفو میں نکاح منعقد نہیں ہوتا فقہاء کرام فرماتے ہیں ردی الحسن عن ابی حنیفہ عدم جوازہ ای عدم جواز النکاح من غیر کفو وعلیہ فتویٰ قاضی خان قال الشرعی هذا اکتب الی الاحتیاط۔ حضرت حسن بن زیاد نے (المتوفی ۱۲۴ھ) امام ابو حنیفہ (المتوفی ۱۵۰ھ) سے روایت کی ہے کہ غیر کفو میں نکاح منعقد نہیں ہو سکتا قاضی خان (المتوفی ۵۱۳ھ) نے اس کو ہی مفتی بہ کہا ہے شمس الایمۃ سرخسی (المتوفی ۵۰۰ھ) نے فرمایا کہ یہی محتاط اور معتبر ہے کہ غیر کفو میں نکاح نہیں ہو سکتا، علامہ ابن ہمام (المتوفی ۵۱۳ھ) فرماتے ہیں والجمی لا ینکون کفوا للعربۃ ولو کان العجمی عالما و سلطانا و هو الاصح رفتح القدیر، شرح وقایہ، عجمی (غیر عرب) کسی عرب عورت کا ہم کفو نہیں ہو سکتا اگرچہ وہ عجمی عالم اور بادشاہ ہی کیوں نہ ہو۔ یہی زیادہ صحیح ہے امام طحاوی (المتوفی ۱۲۳۱ھ) الاصح ان ذالجاہ کا السلطان والعالم لا ینکون کفوا للعلویۃ بہت صحیح یہ ہے کہ بلند مرتبہ جیسا کہ بادشاہ اور عالم یہ علویہ کے لئے ہم کفو نہیں بن سکتا۔ حافظ ابن حجر مکی (المتوفی ۹۲۳ھ) لکھتے ہیں من خصائصہ صلی اللہ علیہ وسلم ان اولاد نباتہ صلی اللہ علیہ وسلم ینسبون الیہ لا یکافئہ احد فکافئ من انتسب الیہ من انتسب الیہ فالعباسی مثلاً لیس کفوا للشریفۃ وان کان من بنی ہاشم ضیخص بذالک اطلاقہما ان بنی ہاشم والمطلب اکفاء، حضور صلی اللہ علیہ وسلم کے خصائص کرمیہ میں سے یہ بھی ہے کہ آپ کی بیٹیوں کی اولاد حضور صلی اللہ علیہ وآلہ وسلم کی طرف بحیثیت نسب منسوب ہے حضور صلی اللہ علیہ وآلہ وسلم کا کوئی کفو اور ہم مثل نہیں ہے۔ آپ کی اولاد کا بھی کوئی کفو نہیں ہو گا مگر وہی جو کہ آپ کی نسب عنترت میں سے ہو پس مثلاً عباسی۔ سیدہ کے لئے کفو نہیں ہو گا، اگرچہ دونوں بنی ہاشم سے ہیں تو اس (ضابطہ) سے اس قول کی تخصیص کی جائے گی کہ بنی ہاشم و بنی مطلب ایک ہی ہیں، یعنی کفو میں ایک نہیں بلکہ مال غنیمت وغیرہ میں ایک

ہیں علامہ ابن حجر مکی کی کلام کا مفاد اور مفہوم یہ ہے کہ عباسی اور سیدہ ایک دوسرے کے ہم کفو نہیں ہو سکتے اگرچہ دونوں بنی ہاشم سے ہیں جہاں فقہاء نے یہ بیان کیا ہے کہ دونوں کا حکم ایک ہے اس کا مطلب یہ ہے کہ صدقات اور مال غنیمت وغیرہ میں ایک میں نہ کہ کفو میں ایک میں جب کفو میں ایک نہ ہوئے تو پھر عباسی مرد کا نکاح سیدہ سے نہیں ہو سکے گا۔ جب عرب، قریش، بنی ہاشم بنی عباس، علوی، غیر فاطمی، سیدہ کے لئے کفو نہیں بن سکتے، تو عالم، پٹھان، مغل، عجمی کیسے سیدہ کے لئے ہم کفو بن سکتے ہیں۔ سیدہ کے لئے فاطمی سیدہ ہی کفو بنے گا۔ اگر کسی غیر سیدہ نے سیدہ کے ساتھ نکاح کیا تو وہ بالکل منعقد ہی نہیں ہو گا۔ حضرت مولانا الشاہ احمد رضا خان فاضل بریلوی نور اللہ مرقدہ (متوفی ۱۳۲۲ھ) فتاویٰ رضویہ میں فرماتے ہیں کہ صاحب درمختار (محمد بن علی علاؤ الدین الحنفی المتوفی ۷۸۸ھ) لکھتے ہیں الکفاۃ تعتبر فی العرب والعجم دیانتہ، یعنی عرب و عجم میں دیانت کے لحاظ سے کفو کا اعتبار کیا گیا ہے تنویر الابصار میں ہے بفتی فی غیر الکفو لعدم جوازہ اصلاً و هو المختار للفتویٰ لفساد الزمان۔ غیر کفو میں نکاح کے عدم جواز کا بالکل علیہ فتویٰ دیا جائے گا کیونکہ فساد زمانہ کی وجہ سے یہی مختار اور قابل فتویٰ ہے فتاویٰ رضویہ میں ہی لکھتے ہیں کہ نکاح غیر کفو میں باطل محض ہے۔ اعلیٰ حضرت فاضل بریلوی کی کلام سے بھی معلوم ہوا کہ نکاح غیر کفو میں باطل محض ہے لہذا سید زادی کا نکاح غیر سیدہ سے ہرگز منعقد نہیں ہو گا، اور سائل کا یہ کہنا کہ اعلیٰ حضرت نے لکھا ہے کہ مغل پٹھان کا سید زادی کے ساتھ نکاح ہو سکتا ہے اس کا جواب یہ ہے کہ وہ مفتی بہ قول نہیں ہے بلکہ یہ عبارت الحاقی ہے اسی لئے اس کے ساتھ کوئی دلیل بیان نہیں کی گئی ہے۔ اعلیٰ حضرت فاضل بریلوی نور اللہ مرقدہ ایسے مسائل میں دلائل بیان کرتے ہیں جب کوئی دلیل بیان نہیں کی گئی تو اعلیٰ حضرت فاضل بریلوی کا یہی قول معتبر ہو گا کہ نکاح غیر کفو میں باطل محض ہے، خواجہ خواجگان علامہ زمان سید میر میر علی شاہ صاحب گولڑی رحمۃ اللہ علیہ فتاویٰ ہریہ میں تحریر فرماتے ہیں نکاح مذکور جائز نیست و مفتی بجوازہ نہ تنہا بروایہ سیدہ ظلم روا داشتہ

بلکہ ہر کافہ اہل اسلام بمقتضائے آیت قل لا اسئلكم علیہ اجراً الا المودة فی القربیٰ و بفجوائے
 حدیث لا یؤمن احدکم حتیٰ اکون احب الیہ من والدہ و ولدہ و الناس اجمعین
 مودة و حب قرابت نبویہ را بر خود فرض و از اصول ایمان مے شمارند۔ جو ربے حد و ستم
 بے سد مذکورہ چہ پر ظاہر است کہ در صحت نکاح سیدہ ہاشمیہ فاطمیہ در غیر کفو بنا علی المودة
 فالمحبة المذكورة ہزار عادل بوجہ حرمت اہل بیت رنجیدہ و شکستہ خواہند بود مستون
 فقہ محلواند و مشحون از عدم این چنین نکاح لعدم کفاءة العجمی لا یكون کفواً للعربیة ولو کان
 عالماً أو سلطاناً و هو الہدیح در مختار یفتنی فی غیر الکفو بعدم جوازہ اصلاً و هو المختار للفتویٰ لفساد
 الزمان در مختار پس در صورت مسطورہ صحبت صحبت زنا خواہد بود لہذا اہل اسلام لازم کہ
 سیدہ را از عجمی جدا کنند مفتی صاحب را واجب کہ آئندہ با ہمچہیں افتات کہ مستلزم ہتک
 و حرمت و شان اہل بیت باشند توجہ نہ نماید و متمسک نہ باشد برینکہ سیادت قطعیت
 فان عدم قطعية السیارة لا يستلزم قطعية عدم السیارة فواجباً تلکفی مصادرہ فحی
 موجبات الہتک علی المحب اعادنا اللہ منہ فکیف حال الواد و قد طلب صلی اللہ علیہ
 وسلم منا المودة فی قرابتہ یعنی نکاح مذکورہ جائز نہیں اور حجاز کا فتویٰ دینے والے
 نے فقط سیدہ مذکورہ کے وارثوں پر ظلم ہی نہیں کیا بلکہ تمام اہل اسلام پر بھی ظلم کیا ہے کیونکہ
 حسب ارشاد خداوندی اور حدیث مذکورہ حضور صلی اللہ علیہ وسلم کے اہل قرابت سے
 محبت رکھنا تمام اہل اسلام اصول ایمان سمجھے ہیں اور بہت ظاہر ہے کہ نکاح مذکورہ کی وجہ
 سے ہزار عادل اہل بیت کی ہتک حرمت سے رنجیدہ ہوں گے اور تمام مستون فقہ اکتب
 فقہ اس قسم کے عدم جواز پر متفق ہیں۔ کیونکہ یہ نکاح غیر کفو میں ہے جیسا کہ در مختار میں مذکور
 ہے پس صورت مذکورہ میں یہ صحبت زنا ہوگی لہذا اہل اسلام پر لازم ہے کہ سیدہ کو عجمی سے
 جدا کرائیں، اور مفتی پر لازم ہے کہ آئندہ اس قسم کے فتوؤں سے اجتناب کرے۔ جن میں
 ہتک حرمت اہل بیت کرام ہوا و یہ وجہ پیش نہیں کرنی چاہیے کہ سیدہ کا آل رسول

سے ہونا قطعی اور یقینی نہیں کیونکہ اگر اس امر کا یقین نہیں تو یہ یقین کہاں سے حاصل ہو گیا کہ وہ غیر سیدہ ہے، لہذا سیادت کی بوجہ محبت والے پر مت تک حرمت سے مستوجب سزا ہونے کے لئے کافی ہے خدا کی پناہ چہ جائیکہ مدعی مودت اسپا کرے حالانکہ ہم سے نبی صلی اللہ علیہ وسلم نے اپنی اہل قرابت کے متعلق مودت (محبت) کا مطالبہ کیا ہے، حضرت قبلہ پیر سید مہر علی شاہ صاحب رحمۃ اللہ علیہ (المتوفی ۱۳۵۶ھ) کی کلام سے بھی معلوم ہوا کہ سید زادی کا نکاح غیر سید سے نہیں ہو سکتا، اور یہ بھی معلوم ہوا کہ مفتی کو جواز کا فتویٰ ہرگز نہیں دینا چاہیے کیونکہ اس میں آل رسول کی توہین ہے جو کہ ایک سنگین جرم ہے قدوة السالکین زبدۃ العارفين پیر سید حافظ جماعت علی شاہ صاحب رحمۃ اللہ علیہ (المتوفی ۱۳۵۶ھ) بھی فرماتے ہیں، جو لوگ غیر سید ہو کر سید زادیوں سے نکاح کر لیتے ہیں وہ اپنے آپ کو کیسے مسلمان کہہ سکتے ہیں ہر نماز میں اللھم صل علی محمد و علی آل محمد پڑھتے ہیں اگر یہ نہ پڑھیں تو نماز ہی نہیں ہوتی پھر سید زادیوں کے ساتھ نکاح کرتے ہیں حالانکہ فقہ کی کتابوں میں لکھا ہے کہ سیدہ کا نکاح غیر سید کے ساتھ نہیں ہو سکتا (ملفوظات امیر الملت) بہر کیف صورت مسئلہ میں سید زادی کا نکاح غیر سید کے ساتھ ہرگز نہیں ہو سکتا۔

واللہ ورسولہ اعلم بالصواب

الاستفتاء

بخدمت حضرت قبلہ مفتی صاحب دارالعلوم نقشبندیہ علی پور سیداں شریف السلام علیکم ورحمۃ اللہ وبرکاتہ جناب، حسب ذیل سوالات کے جوابات مدلل بمطابق شرع شریف بحوالہ کتب معتبرہ مطلوب ہیں از رہ کرم فرمائی صورت ہائے مسئلہ کے جوابات سے سرفراز فرما کر عند اللہ ماجور ہوں۔

- ۱۔ کیا مسلمان کے لئے سود لینا اور دینا حرام ہے؟
- ۲۔ یہ کہ پاکستان کے ایک شہری نے جو مسلمان ہے حکومت سے قرض لیا۔ حکومت نے

یہ قرض سود پر دیا، مسلمان شہری یہ جانتے ہوئے کہ سود کا دینا نص قطعی سے حرام ہے، اللہ تعالیٰ کے عتاب و نافرمانی سے بچنے کے لئے سود دینا نہیں چاہتا مگر حکومت وقت سے اس کا حرام پر مجبور کرتی ہے ایسا مقروض مسلمان اللہ تعالیٰ کا حکم مانے یا حکومت وقت کا؟ (۳) یہ کہ آئین پاکستان میں یہ شقی موجود ہے کہ کوئی قانون خلاف کتاب و سنت پاکستان میں اجرا نہیں کیا جاسکتا کیا کوئی حاکم وقت سود کا لین دین جائز قرار دے سکتا ہے؟ (۴) یہ کہ پاکستان میں وفاقی شرعی عدالت موجود ہے اگر فعل حرام سے بچنے کے لئے ایسا مقروض مسلمان اس عدالت سے رجوع کرے اور کسی مصلحت وقت کے پیش نظر عدالت موصوف سودی لین دین روا قرار دے اور ایسا مقروض مسلمان خدا اور رسول کی نافرمانی پر مجبور ہو تو کیا ایسا حاکم یا عالم دین با اختیار سے بارگاہ خداوندی میں مواخذہ ہوگا۔

مہربانی فرما کر دلائل سے مزین فیرا کر فتویٰ صادر فرمائیں، بینوا و توجروا

محمد شبیر احمد خان عفی عنہ ساکن موضع عمر پور ضلع ملتان

الجواب بعونہ تعالیٰ

۱۔ صورت مسئلہ میں مسلمان کے لئے سود دینا اور لینا نص قطعی سے حرام ہے قرآن پاک میں ہے وَاَحِلُّ الْبَيْعُ وَحَرَّمَ الرِّبَا، اور اللہ تعالیٰ نے حلال کیا بیع کو اور حرام کیا سود کو، اہل لغت اور اہل زبان ربوا کا معنی زیادتی اور بڑھنا کرتے ہیں اور اصطلاح شریعت میں ربوا کی تعریف یہ کی گئی ہے الربا شرعاً فضل حال عن عوض بمعيار شرعی (دھوا لکیل والوزن) مشروطاً لاحد المتعاقدين فی المعاوضۃ (بحوالہ تنویر البصار ص ۱۹۶) یعنی ہر وہ زیادتی جو کسی عوض کے بغیر ہو اور معاوضہ میں ایک فریق کے ساتھ خاص ہو اور قرآن پاک میں ہے وذر ما بقی من الربوا اور جو سود باقی رہ گیا ہے اس کو بھی چھوڑ دو، قرآن پاک میں مختلف سورتوں کی تقریباً آٹھ آیات میں اور متعدد احادیث میں سود کو حرام قرار

دیا گیا ہے۔ لہذا سود لینا اور دینا دونوں صورتوں میں حرام ہے۔

۲۔ سودی لین دین منطقی اور ناداری کی وجہ سے یا تجارت وغیرہ کی غرض سے ہو تو پھر بھی حرام

ہے قرآن پاک نے مطلق سود کو حرام قرار دیا ہے یعنی قرض پر نفع لینا خواہ بوجہ مجبوری ہو حرام ہے آیت کریمہ مطلق ہے جس میں مجبوری وغیرہ کی تخصیص نہیں کی گئی اگر مقروض کو حکومت سود دینے پر مجبور بھی کرے اور وہ دے دے تو اس کا سود دینا حرام ہے اور حکومت وقت کا حرام پر مجبور کرنا یہ ایک اور جرم ہے گناہ اور حرام میں کسی کی اطاعت جائز نہیں خواہ وہ حاکم وقت کیوں نہ ہو لا طاعۃ فی المعصیۃ کہ معصیت (گناہ) میں اطاعت نہیں ہے اندریں صورت مسلمان کو اللہ تعالیٰ اور اس کے رسول صلی اللہ علیہ وسلم کا حکم ماننا لازم ہے اور حکومت وقت کا نہیں۔

۳۔ سائل کا یہ کہنا کہ آئین پاکستان میں یہ شق موجود ہے کہ کوئی قانون خلاف کتاب سنت

پاکستان میں جاری نہیں ہو گا کیا کوئی حاکم وقت سود کا لین دین جائز قرار دے سکتا ہے؟ تو جواب یہ ہے کہ اگر یہ شق موجود نہ ہوتی تو پھر بھی کسی مسلمان حاکم کے لئے یہ جائز نہیں تھا کہ وہ سود کو جائز قرار دے اگر دے گا تو اس کا یہ فعل خروج عن الاسلام تصور کیا جائے گا۔

۴۔ مقروض مسلمان کو ضرور شرعی عدالت کی طرف رجوع کرنا چاہیے اگر شرعی عدالت کسی مصلحت کی وجہ سے سودی لین دین کو جائز قرار دے تو بارگاہ خداوندی میں یقیناً مجرم ہے اور اس سے ضرور مواخذہ ہو گا قرآن پاک میں ہے فان لم تفعلوا ما اولوا بحرب من اللہ ورسوله اگر ایسا نہ کرو گے (یعنی سود کو نہ چھوڑو) تو اللہ اور اس کے رسول کے ساتھ لڑائی کا یقین کر لو بہ زحمت شدید ہی مواخذہ ہر تنبیہ عظیم ہے بہر حال سود حرام ہے اس میں مجبوری اور غیر مجبوری کا بھی لحاظ نہیں ہے سود کا لین دین عام آدمی کرے یا حکومت وقت کرے قطعی حرام ہے فعل حرام میں کسی کی اطاعت جائز نہیں اگر ہا الغرض کوئی عدالت اس کو جائز قرار دے جیسا کہ سوال میں مذکور ہے تو پھر وہ شرعی عدالت تصور نہیں کی جائے گی۔

واللہ ورسولہ اعلم بالصواب

الاستفتاء

کیا فرماتے ہیں علمائے دین۔ مفسران کرام۔ محققین عظام اس مسئلہ میں کہ کسی کی ملکیت اراضی کو کوئی حاکم یا شخص بغیر رضا مندی مالک لے سکتا ہے یا نہیں

اگر شرع شریف میں لینے کا جواز ملے تو معاوضہ کی ادائیگی میں اگر حکومت ایسا قانون نافذ کر دے جس کی رو سے معاوضہ بازاری قیمت سے بہت ہی زیادہ کم ہو تو شرعاً ایسے قانون کی کیا حیثیت ہے جو الہ جات صریحہ سے جواب کو مزین فرما کر شرح تفصیلاً فرمائیں

بینوا۔ توجروا۔ احقر العباد

محمد شبیر احمد خاں جماعتی عفی عنہ از موضع عمر پور ڈاکخانہ چک ماہی تحصیل و ضلع ملتان۔

الجواب بعونہ تعالیٰ

صورت مسئلہ میں جو لوگ اراضی کے مالک ہیں ان کی ملکیت سے زمین کو نکالنا اور ان کی حق ملکیت کو ختم کرنا شرعاً صریح ظلم اور ناجائز ہے قرآن پاک میں ہے یا ایہا الذین آمنوا لاتاکلوا اموالکم بینکم بالباطل۔ الخ اے ایمان والو! آپس میں ایک دوسرے کا مال ناحق نہ کھاؤ ہاں اگر باہمی رضا مندی سے تجارت ہو تو حرج نہیں۔ اور قرآن پاک میں ہے لاتاکلوا اموالکم بینکم بالباطل وقد لبوا بها۔ الخ آپس میں ایک دوسرے کا مال ناحق مت کھاؤ اور حکام کے پاس اس معاملے کو اس لئے نہ لے جاؤ کہ لوگوں کے مال کا کچھ حصہ گناہ کے ساتھ جانتے ہوئے کھا جاؤ آیتہ کریمہ لاتاکلوا اموالکم کی تفسیر میں علامہ محمد بن جریر طبری المتوفی ۳۲۰ھ فرماتے ہیں فتاویل الکلام ولا یاکل بعضکم اموال بعض فیما بینکم بالباطل واکل بالباطل اکل من غیر وجه الذی اباحہ للہ لا کلّیہ حد ثنا الحسن بن یحییٰ قال اخبرنا عبد الرزاق قال اخبرنا معمر عن قتادہ فی قوله وتدلوا بها الی الحکام قال لا تدلی بجال انیک الی الحاکم وانت تعلم انک ظالم فان قضاہ لا یحل لک شیاً کان حراماً علیک را بن جریر ص ۱۰۱ یعنی بعض تمہارا بعض کا مال نہ کھائے اور

باطل مال کھانا یہ ہے جس کو اللہ تعالیٰ نے کھانے والوں کے لئے مباح اور حلال نہیں کیا اور
 قنادہ سے اسی آیت کی تفسیر میں مروی ہے کہ تو باطل مال کھانے کے لئے کسی حاکم کے پاس
 نہ جا حالانکہ تو جانتا ہے کہ تو ظالم ہے کیونکہ قاضی کی قضا بھی تجھ پر حرام کو حلال نہیں کرے گی۔
 قاضی ناصر الدین بیضاوی (المتوفی ۷۸۵ھ) لکھتے ہیں کہ عبداللہ الحنفی نے امر القیس کنڈی پر
 زمین کا دعویٰ کر دیا اور اس کے پاس شہادت نہیں تھی تو حضور صلی اللہ علیہ وسلم نے حکم فرمایا
 کہ امر القیس حلف اٹھائے جب امر القیس کنڈی نے حلف اٹھانے کا ارادہ کیا تو حضور صلی اللہ
 علیہ وسلم نے یہ آیت تلاوت فرمائی ان الذین یشترون بعہد اللہ وایمانہم۔ الخ تو یہ
 حلف اٹھانے سے رک گئے اور زمین عبداللہ کو دے دی (تفسیر بیضاوی ص ۱۳۲) امام علی
 بن محمد بن ابراہیم (المتوفی ۴۲۱ھ) تفسیر خازن میں لکھتے ہیں کہ باطل مال کھانے کے کئی طریقے
 ہیں جن میں زیادتی کے ساتھ یا غضب کے ساتھ مال کھانا بھی داخل ہے (تفسیر خازن ص ۱۲۵)
 اسی طرح امام فخر الدین رازی (المتوفی ۶۰۶ھ) بھی اپنی تفسیر کبیر میں فرماتے ہیں کہ غضب کے
 ساتھ مال کھال حرام ہے (تفسیر کبیر ج ۱) شیخ طریقت پیر سید کرم شاہ صاحب فاضل جامعہ
 ازہر اس کی تفسیر میں لکھتے ہیں کہ اسلامی نظام معاشیات کا ایک اور قاعدہ بیان ہو
 رہا ہے یعنی ناجائز طریقہ سے لوگوں کے مال نہ کھاؤ، علامہ قسطلانی فرماتے ہیں من اخذ
 مال غیرہ لا علی وجہ اذن الشرع فقد اکل بالباطل وہ شخص جس نے ایسے طریقے سے
 مال حاصل کیا جس کی مشروعیت نے اجازت نہیں دی تو اس نے باطل ذریعہ سے کھایا۔
 اس میں جوا، دھوکہ دہی، زبردستی چھین لینا، کسی کے حقوق کا انکار اور وہ مال جسے
 اس کے مالک نے خوشی سے نہیں دیا سب اکل باطل میں داخل ہیں علامہ قسطلانی نے یہ
 تصریح بھی کی ہے اگر کوئی شخص رشوت دے کر یا جھوٹی قسم کھا کر یا جھوٹیاں گواہیاں
 دلو کر اپنے حق میں فیصلہ کرائے تو قاضی کا فیصلہ حرام کو حلال نہیں کر سکتا۔ الخوام لا یصیر
 حلالاً بقضائے القاضی، حضور کریم صلی اللہ علیہ وسلم کا ارشاد بھی سن لیجئے تم میرے

پاس جھگڑے چکانے کے لئے آتے ہو ممکن ہے تم میں سے ایک فریق زیادہ چرب زبان ہو اور میں (بغرض محال) اس کے حق میں فیصلہ دے دوں اگر میں کسی کو اس کے بھائی کا حق دے دوں تو وہ ہرگز نہ لے بے شک وہ اس کے حق میں آگ کا ایک ٹکڑا ہے اگر ہمارا لین دین باہمی قرآن کے اس حکم اور حضور کے اس واضح ارشاد کے مطابق ہو جائے تو کتنی مقدمہ بازیاں ختم ہو جائیں ان کی پیروی جو بے محابا روپیہ اور بے اندازہ وقت ضائع ہوتا ہے وہ بچ جائے ان مقدمہ بازوں کا ایک بہت بڑا نقصان یہ بھی ہے کہ قریبی رشتے ٹوٹ جاتے ہیں باہمی محبت اور اخلاص کی جگہ نفرت اور دشمنی پیدا ہو جاتی ہے اگر ہم قرآن کے اس حکم کو سچے دل سے مان لیں تو اسلامی معاشرہ ان سب خرابیوں سے پاک ہو جائے گا اور اس کا ماحول اتنا پاکیزہ اور خوشگوار بن جائے گا جس کا اس وقت ہم تصور بھی نہیں کر سکتے۔ کاش! قرآن کو سینے سے لگانے والا مسلمان اس پر عمل کرنے کی اہمیت کا بھی احساس کرے۔ (تفسیر ضیاء القرآن ص ۴۷) حدیث پاک میں ہے

حدثنا ابو السیمان انا شعيب عن الزهري ثني طلحة بن عبد الله ان عبد الرحمن بن عمرو بن سفل اخبره ان سعيد بن زيد قال سمعت رسول الله صلى الله عليه وسلم يقول من ظلم من الارض شيئا طوقه من سبع ارضين (بخاری ص ۳۳۲ تا ۳۳۳) امام بخاری نے اپنی سند کے ساتھ حضرت سعید بن زید رضی اللہ عنہ سے روایت کی کہ سعید نے کہا کہ میں نے رسول اللہ صلی اللہ علیہ وسلم سے سنا کہ آپ فرماتے ہیں کہ جس نے ظلم کے طور پر کسی کی زمین لی ساتوں زمینوں سے اتنا حصہ طوق بنا کر اس کے گلے میں ڈال دیا جائے گا اور امام بخاری اپنی سند کے ساتھ حضرت ابو مسلم سے روایت کرتے ہیں کہ ابو مسلم رضی اللہ عنہ اور لوگوں کے درمیان باہمی تنازعہ زمین کا تھا یہ مسئلہ حضرت عائشہ صدیقہ رضی اللہ عنہا کے سامنے لے جا یا گیا پس حضرت عائشہ رضی اللہ عنہا نے ابو مسلم کو کہا کہ ابو مسلم زمین کو چھوڑ دے کیونکہ نبی صلی اللہ علیہ وسلم نے فرمایا ہے کہ جو ایک بالشت زمین ظلم کے طور پر لے قیامت کے

دن ساتوں زمینوں سے اتنا حصہ طوق بنا کر اس کے گلے میں ڈال دیا جائے گا۔ اور امام بخاری ہی اپنی سند کے ساتھ حضرت عبداللہ بن عمر رضی اللہ عنہ سے روایت کرتے ہیں کہ حضور صلی اللہ علیہ وسلم نے فرمایا جس نے کسی زمین سے بغیر حق کے کچھ لے لیا قیامت کے دن ساتوں زمینوں تک دھنسا دیا جائے گا صحیح بخاری ص ۳۳۲ امام مسلم نے اپنی سند کے ساتھ حضرت سعید بن زید رضی اللہ عنہ سے روایت کی ہے کہ رسول اللہ صلی اللہ علیہ وسلم نے فرمایا جس نے کسی زمین سے کچھ لیا سات زمینوں تک دھنسا دیا جائے گا مسلم شریف ص ۳۳۲ امام بخاری المتوفی ۲۵۶ھ، امام مسلم المتوفی ۲۶۱ھ کے علاوہ دیگر محدثین نے بھی ان روایات کو ذکر کیا ہے حافظ ابن حجر عسقلانی المتوفی ۸۵۵ھ فتح الباری میں فرماتے ہیں کہ کسی کی زمین پر قبضہ کرنا ناجائز اور حرام ہے حافظ بدرالدین عینی المتوفی ۸۵۵ھ بھی فرماتے ہیں کہ زمین کا غصب ظلماً ناجائز ہے علامہ ابن عابد بن شامی المتوفی ۱۲۵۲ھ لکھتے ہیں کہ ساتویں صدی ہجری میں ملک ظاہر بے بیس دولت ہمالیک میں مصر کے حاکم ہوئے ایک مرتبہ یہ ارادہ کیا کہ مالکان اراضی سے ان کی ملکیت ختم کر دی جائے اور اراضی پر کسی کا مالکانہ قبضہ اور خرید و فروخت درست نہیں ہے لہذا یہ تمام اراضی ملک مصر کی حکومت وقت کی تحویل میں دے دی جائے جب اس ارادہ کا اظہار ملک بے بیس نے کیا تو اس وقت کے شیخ الاسلام امام نووی المتوفی ۷۶۷ھ نے بادشاہ کو کہا ذالک غایۃ الجہل والعناد وانہ لا یحل عند احد من علماء المسلمین بل من فی یدہ شئی مخصوم ملک لا یحل لا حدالا اعتراض علیہ (رد المحتار ص ۲۶۵ ج ۲) کہ یہ تمہارا ارادہ بالکل خلاف شرح اور جہل و عناد ہے جو علمائے اسلام میں سے کسی کے نزدیک بھی جائز نہیں ہے بلکہ جو چیز جس کے قبضہ میں زمانہ قدیم سے چلی آتی ہے وہ اسی کی ملک سمجھی جائے گی اور کسی کو اس پر اعتراض کا حق حاصل نہیں ہے، امام ابن حجر کی المتوفی ۹۷۳ھ کے زمانہ میں بھی مصر کے بادشاہ نے ارادہ کیا کہ ملک مصر کی زمینوں کو بیت المال (حکومت کی تحویل) میں دے دیا جائے تو ابن حجر اور تمام علمائے وقت نے اس کو باز رکھا اور کہا یہ جائز نہیں ہے

ابن حجر اپنے فتاویٰ فقیہہ میں لکھتے ہیں فہذا صریح فی انا نحکم لذوی الاملاک واما
 وقاف بیضاء ایدہم علی ما ہی علیہ علامہ ابن عابدین علماء کرام کے اقوال کو نقل کرنے
 کے بعد فرماتے ہیں یہ ان ائمہ فقہاء کا کلام ہے جن کے نزدیک مصر و شام کی زمینیں وقف
 علی المسلمین ہیں وہ بھی اس کو جائز نہیں سمجھتے کہ جن لوگوں کے قبضہ میں جو زمینیں مالکانہ
 تصرفات کے ساتھ قدیم سے چلی آتی ہیں ان کا قبضہ مٹا دیا جائے فکیف یصح علی مذہبنا
 بانہا مملوکتہ لا ہلنا تو ہمارے نزدیک (یعنی مذہب حنفیہ میں) جبکہ یہ زمینیں اصحاب
 اراضی کی مملوک ہیں ان کے قبضہ سے نکالنا کیسے درست ہو سکتا ہے بلکہ یہ صریح ظلم ہے،
 قرآن پاک اور احادیث نبویہ اور محدثین اور فقہائے عظام کے اقوال سے ثابت ہوا کہ
 مالک اراضی کو اس کی زمین سے خارج کرنا اور ملکیت ختم کرنا شرعاً ناجائز ہے حاکم
 وقت یہ نہیں کر سکتا اور نہ حکومت ایسا کوئی قانون نافذ کر سکتی ہے اگر حکومت وقت
 مالکان اراضی کو کچھ معاوضہ دے کر حق ملکیت سے خارج کرتی ہے تو بھی اس وقت
 صحیح ہوگا جبکہ مالکان اراضی رضامند ہوں جیسے کہ قرآن پاک کے حوالہ سے گندہ ہے
 الا ان تکون تجارۃ اگر مالکان اراضی اپنی رضامندی سے نہیں دیتے تو حکومت
 وقت کے لئے بھی ہرگز یہ جائز نہیں ہے کہ وہ کچھ معاوضہ دے کر زمین حاصل کر لے
 یا کوئی ایسا قانون نافذ کرے جس قانون کے ذریعے سے لوگوں کی حق ملکیت ختم ہو
 جائے، بہر کیف مالکان اراضی کے حقوق ملکیت کو ختم کرنا شرعاً ناجائز اور ایک صریح
 ظلم ہے جو کہ حکومت وقت یا مسلمان حاکم کے لئے کسی طرح بھی جائز نہیں ہے۔

واللہ ورسولہ اعلم بالصواب۔

الاستفتاء

کیا فرماتے ہیں علمائے دین دریں مسئلہ کہ ایک آدمی نے اپنی
 داری کا دودھ پیا ہے کیا یہ آدمی اپنی حقیقی بیوی کی لڑکی کے ساتھ نکاح کر سکتا ہے

یا نہیں شرعی حکم بیان کیا جائے۔

المستفتی: چوہدری محمد انور ساکن بدھو چیدہ ضلع سیالکوٹ
الجواب

صورت مسئلہ میں نکاح حرام ہے کیونکہ بھوپھی کی لڑکی آدمی کو دودھ پلانے والی کی اولاد ہے اس لئے لڑکی کا نکاح اس کے ساتھ نہیں ہو سکتا، فقہاء کرام فرماتے ہیں محرم علی الرضیع ابوالہ من الرضاع و اصولہا و فروعہا من النسب و الرضاع جمیعاً (فتاویٰ نظامیہ ص ۲۲۹) لہذا مذکورہ صورت میں نکاح ہرگز نہیں ہو سکتا۔

واللہ ورسولہ اعلم بالصواب

الاستفتاء

فی زماننا حد شرعیہ زانی و مذنیہ موضوع بحث ہے حال میں شریعت پنج پاکستان کے فاضل جہان نے رجم اور سنگساری کو بہر صورت سزا غیر شرعی قرار دیا ہے دعویٰ یہ فرمایا ہے۔ حضور نبی اکرم صلی اللہ علیہ وسلم نے کسی زانی یا مذنیہ کو رجم فرمانے کا حکم صادر نہیں فرمایا جس مذنیہ صحابہ کو رجم فرمانے کا حکم فرمایا گیا۔ اس میں تاویل یہ کی ہے کہ وہ عورت فاحشہ پیشہ و ربد چلن تھی۔ اب تک ہمارے علم میں یہی تھا کہ شادی شدہ مرد یا عورت پر اگر زنا ثابت ہو تو وہ رجم ہو گا مگر فیصلہ شریعت پنج کے بعد صورت تشکیک کی سکینیت کے لئے آپ سے مستفسر ہوں کہ بدیں ضمن بالتفصیل کتب معتدہ کے واضح حوالہ جات سے مذنیہ کی حد کی صحیح صورت حال سے اور نبی اکرم صلی اللہ علیہ وسلم کی احادیث سے اور خلفائے راشدین کے فیصلہ جات اور آئمہ مجتہدین و کتب فقہ معتبرہ کے حوالہ جات سے صورت مسئلہ کا جواب مزین فرما کر طمانیت بخشیں۔

محمد شہیر احمد خاں نقشبندی جماعتی موضع عمر پور۔ ڈاکخانہ چک ماہنی

تحصیل و ضلع ملتان۔

الجواب بعونہ تعالیٰ

بر تقدیر صحت صورت مسئلہ جہاں تک مسئلہ رجم کا تعلق ہے
صحیح احادیث اور اجماع صحابہ سے ثابت ہے تمام فقہاء اور ائمہ کرام رجم
کے قائل ہیں، البتہ فرقہ خارجیہ نے اس کا انکار کیا ہے۔ شرعی پنج نے بھی غالباً
اس وقت کے علماء و بابیہ خارجیہ سے متاثر ہو کر ایک عظیم حد شرعی رجم کا انکار
کر دیا ہے ورنہ رجم تو حدیث پاک اور اجماع صحابہ سے ثابت ہے شمس الائمہ
سرخسی (الموتی ۵۰۰ ھ) لکھتے ہیں۔ واما الرجم فهو حد مشروع فی حق المحسن

ثابت بالسنتہ الاعلیٰ قول الخوارج فانہم یکرہون الرجم کہ رجم حد شرعی محسن کے
حق میں ثابت ہے ساتھ سنت کے اس کا انکار خوارج نے کیا ہے (مبسوط ص ۲۶ ج ۹)
امام بخاری نے اپنی سند کے ساتھ ابو ہریرہ رضی اللہ عنہ سے روایت کی ہے کہ ایک
مرد دراعز بن مالک اسلمیؓ بارگاہ نبوتؐ میں حاضر ہوئے، عرض کی یا رسول اللہؐ
میں نے زنا کیا ہے اور انہوں نے چار مرتبہ یہ لفظ کہے حضور صلی اللہ علیہ وسلم نے فرمایا
اذہبوا بہ فارجموہ، اس کو لے جاؤ اور اس کو رجم کرو۔ جابر بن عبد اللہ فرماتے
ہیں کہ ہم نے ان کو بقیع میں رجم کیا وہ بھاگ پڑے حتیٰ کہ ہم نے ان کو مقام حرہ میں
رجم کر کے ختم کر دیا بخاری شریف ص ۱۲۱) مزید امام بخاری نے باب الرجم بالمصلیٰ
میں ذکر کیا ہے کہ بعد میں حضور صلی اللہ علیہ وسلم نے ان کا جنازہ پڑھا، اور ان کا ذکر
خیر کیا امام بخاری نے کتاب الحدود میں ایک طویل حدیث میں ذکر کیا ہے کہ حضرت
عمر فاروقؓ نے فرمایا کہ رجم حق ہے لیکن مجھے ڈر ہے کہ ایک زمانہ گزرنے کے بعد بعض
لوگ یہ کہہ دیں گے کہ رجم نہیں ہے یہ لوگ البد کا ایک اہم فریضہ چھوڑنے کی وجہ

سے گمراہ ہو جائیں گے باوجود بیکہ رجم (حد شرعی) حتمی ہے، رجم اس پر ہے جو زنا کرے اور
محسن ہو خواہ وہ مرد ہو یا عورت ہو بشرطیکہ گواہوں سے زنا ثابت ہو یا حمل ہو یا اقرار ہو
(صحیح بخاری ص ۱۲۱) زانی جب قاضی کے سامنے زنا اور محسن ہونے کا اقرار کر لے گا یا
گواہ زنا پر اور اس کے محسن ہونے پر گواہی دے دیں گے تو زانی کو رجم کیا جائے گا زنا کا
ثبوت چار گواہوں سے یا زانی کے اقرار سے یا حمل سے ہو گا اور محسن ہونے کے ثبوت کے
لئے صرف دو مرد یا ایک مرد اور دو عورتیں گواہ کافی ہیں، محسن ہونے کی سات شرطیں نمبر ۱
آزاد ہونا، عاقل ہونا، بالغ ہونا، مسلمان ہونا، نکاح صحیح ہونا، نکاح صحیح کے ساتھ
وطی ہونا، میاں، بی بی، دونوں کا وقت وطی میں صفات مذکورہ کے ساتھ متصف ہونا، امام
سرخسی فرماتے ہیں ان النبی صلی اللہ علیہ وسلم رجم ما عزال بعد ما سئل عن احصائه و رجم
الغامدینہ کہ نبی صلی اللہ علیہ وسلم نے ما عزال کو رجم کیا جبکہ اس کے محسن ہونے سے سوال کر
لیا اور غامدینہ کو بھی رجم کیا۔ اس کے سوا اور بھی احادیث ہیں جو کہ رجم کے ثبوت پر دلالت
کرتی ہیں (مبسوط ص ۳ ج ۱) علامہ علی بن ابی بکر فرغانی المتوفی ۵۹۳ھ صاحب ہدایہ فرماتے
ہیں و اذا وجب الحس و کان الزانی معصنا رجمہ بالجماع حتی یوت اور جب حد واجب
ہو جائے اور زانی محسن (رشادی شدہ) ہو تو اس کو پتھروں کے ساتھ رجم کیا جائے حتیٰ
کہ مرجائے اور آخر میں صاحب ہدایہ لکھتے ہیں و علی هذا جماع الصعابۃ کہ اس پر صحابہؓ
کا اجماع و اتفاق ہے (ہدایہ ص ۴۸۹) علامہ بدر الدین عینی حنفی المتوفی ۸۵۵ھ فرماتے ہیں کہ
حدیث پاک میں ہے کہ کسی مسلمان کا خون گرانا جائز نہیں مگر تین چیزوں کے ساتھ، ان میں سے
ایک زنا بعد الاحصان ہے اس کی تخریج امام ترمذی، امام نسائی اور ابن ماجہ نے کی ہے یعنی
(۴۸۹) یعنی اگر زانی محسن (رشادی شدہ) ہے تو اس کو رجم کیا جائے ثابت ہو کہ اگر زانی شادی
شدہ ہے تو اس کو رجم کیا جائے گا، اگر غیر شادی شدہ (کنوار) ہے تو اس کو سو کوڑے مارے
جائیں گے، حج صاحبان کی یہ تاویل کہ وہ عورت فاحشہ تھی، پیشہ وراور بدچلن تھی، رجم کے

کے انکار کے لئے یہ تاویل غیر معتبر ہے کیونکہ رجم تو کیا گیا تھا، حضور صلی اللہ علیہ وسلم کا حضرت غامدیہ رضی اللہ عنہا کو رجم کا حکم فرمانا ہی رجم کے ثبوت کے لئے واضح ترین دلیل ہے اور حضرت باعز بن مالک رضی اللہ عنہ بھی محسن تھے، حضرت غامدیہ بھی محسن تھیں، اسی وجہ سے تمام فقہاء اسلام اور ائمہ کرام نے شادی شدہ زانی اور مزنیہ کے لئے رجم کی حد مقرر فرمائی ہے، اور اس پر صحابہ کرام کا اجماع ہے، اجماع بجائے خود ایک عظیم شرعی دلیل اور حجت ہے، گویا کہ یہ رجم جیسا کہ سنت نبویہ سے ثابت ہے۔ اسی طرح اجماع صحابہ سے بھی ثابت ہے شرعی پنج اور وفاقی شرعی عدالت کا انکار بے معنی اور نہایت ہی غلط ہے، رجم کا انکار صرف خارجیوں نے کیا ہے اگر وفاقی شرعی عدالت پاکستان اس کا انکار کرتی ہے تو گویا کہ وہ خوارج کے نظریات سے متاثر ہے جہاں تک رجم کی شرعی حیثیت ہے وہ یہی ہے کہ شادی شدہ زانیہ اور زانی کو پتھر مار مار کر ختم کر دیا جائے۔

واللہ ورسولہ اعلم بالصواب

الاستفتاء

کیا فرماتے ہیں علماء کرام اس مسئلہ میں کہ موضع اوٹھیاں تحصیل نارووال میں قدیم سے ایک احاطہ قبرستان ہے جس پر حسب ذیل اشخاص نے قبضہ کر لیا ہے۔ اس جگہ پر گوبر وغیرہ لگایا گیا ہے اب اس کو حویلی کی شکل بنایا گیا ہے یہ کام علاؤ الدین ولد بھولا اور مہر الدین ولد علاؤ الدین وغیرہ اقوام راجپوت ساکن دیہہ نے قبرستان میں کیا ہے اور قبرستان کی بے حرمتی کی ہے شرعی حکم تحریر فرما کر ثواب دارین حاصل کریں۔

سائلین: اقبال ولد مہر دین، ہدایت علی ولد منشی، نیاز علی ولد علی محمد ساکن اوٹھیاں ضلع سیالکوٹ۔

الجواب

صورت مسئلہ میں جہاں قبرستان یا مسلمانوں کی قبریں ہیں۔ ان پر قبضہ کرنا شرعاً

حرام ہے کیونکہ قبرستان وقف ہوتا ہے۔ فان الوقف لا یملک، وقف کسی کی ملک نہیں ہوتا اور نہ ہی اس پر کوئی قابض ہو سکتا ہے ثم ھو تصرف فی الوقف بما لیس لہ و تغیر اعماد کان لہ فلا یجوز، پھر قبروں پر گوبر وغیرہ لگانا، قبروں پر پاؤں رکھنے اور قبروں پر چلنا پھرنا یہ تمام فعل خمر عا حرام ہیں فتاویٰ رضویہ ۶/۱۷۱ میں ہے کہ قبروں پر چلنا، اٹھنا بیٹھنا حرام ہے وقد صرح علماء المرور فی سکتہ حادثہ فی المقابر حرام کہ قبرستان میں راستہ بنانا تاکہ وہاں سے لوگ گذریں حرام ہے مسلمان کی قبر پر پاؤں رکھنا بھی ناجائز ہے کیونکہ اس میں قبر کی توہین اور بے عزتی ہے۔ بہر صورت قبرستان پر قبضہ کرنا پھر اس میں سے گذرنا قبروں پر چلنا، پھرنا، گوبر وغیرہ لگانا یہ تمام کام حرام ہیں۔ علاؤ الدین اور مہر دین راجپوت کو چاہیے کہ قبرستان سے قبضہ چھوڑ دیں اور قبرستان کی توہین اور بے عزتی نہ کریں اور قبرستان میں گوبر وغیرہ نہ لگائیں اور نہ ہی گذرنے کے لئے راستہ بنائیں اگر علاؤ الدین اور مہر دین قبضہ نہ چھوڑیں تو عوام مسلمانوں کو چاہیے کہ وہ حکومت اور عدالت کی طرف رجوع کریں اور زبردستی بھی ان کے قبضہ ختم کروادیں۔ جو کہ شرعی طور پر ضروری ہے۔

واللہ ورسولہ اعلم بالصواب

الاستفتاء

کیا فرماتے ہیں علمائے کرام دریں مسئلہ کہ حضور پر نور غوث اعظم دستگیر پیران پیر غوث الثقلین رضی اللہ عنہ کی جو یہ کرامت مشہور ہے کہ بارہ سال کے بعد ایک مانی خسا بیڑا تیرا تھا کیا یہ صحیح ہے یا نہیں اور کس کتاب میں یہ واقعہ ہے، دوسرا سوال یہ ہے کہ حضور سیدنا غوث اعظم نے قبرستان سے کئی سو سال کے بعد ایک پرانی قبر سے سازنگی بجاتا ہوا ایک گویا زندہ برآمد فرمایا یہ واقعہ نظر سے نہیں گذرا کیا یہ بھی کسی کتاب میں منقول ہے یا نہیں جواب بمعہ حوالہ جات تحریر فرمائیں۔

سائل نور محمد حیدری جماعتی نقشبندی، چشتیاں شریف

الجواب

حضرت سیدی وسیدنا غوث اعظم رضی اللہ عنہ کے بے شمار کرامات ہیں، سوال میں جو کرامات دریافت کئے گئے ہیں ان کا تذکرہ علامہ غلام علی شاہ قادری نے اپنی کتاب درۃ الدارین فی مناقب غوث الثقلین میں کیا ہے۔ لکھتے ہیں کہ ایک مرتبہ آپ دریائے دجلہ پر تشریف لے گئے۔ وہاں ایک ضعیفہ عورت رو رہی تھی پوچھنے پر اس نے بتایا کہ بارہ سال کا عرصہ ہو گیا ہے کہ میرا بیٹا بمعہ اپنی دلہن اور براتیوں کے دریا میں ڈوب گیا تھا۔ حضرت غوث اعظمؒ نے دعا فرمائی اور دریا میں جوش و خروش پیدا ہوا۔ اور کشتی ضعیفہ کے بیٹے کی بمعہ دلہن براتیوں کے پانی کے اوپر آگئی۔

سپر آں پیر زالمہ با صحافہ عروس و طائفہ انام و دواب و انعام و آنچہ دریاں بود
صحیح و سالم برآمد مردم متعجب ماندند درۃ الدارین جلد ۲ (شریف التواریخ ص ۶۷)
ضعیفہ کے بیٹے کا نام کبیر الدین دریائی عرف شاہ دولہ رحمت اللہ علیہ ہے، یہ حضرت غوث اعظم رضی اللہ عنہ کے خلفاء سے ہوئے ہیں ان کا مزار گجرات شہر (پاکستان) میں ہے۔ صورت مسئلہ میں جو دوسری کرامت کے متعلق استفسار کیا گیا ہے وہ بھی صحیح ہے جیکہ مسلمانوں اور عیسائیوں کا باہمی مناظرہ ہوا تو عیسائی کہنے لگے کہ ہمارے عیسیٰ علیہ السلام مردوں کو زندہ کرتے تھے محمد صلی اللہ علیہ وسلم نے مردے زندہ نہیں کئے تو حضرت غوث رضی اللہ عنہ نے فرمایا کہ میں نبی صلی اللہ کا تابع فرماں غلام ہوں، میں بھی مردے زندہ کر سکتا ہوں، ہمارے نبی صلی اللہ علیہ وسلم کا مقام تو بہت ہی بلند ہے۔ عیسائی ایک قبر پر حضرت غوث اعظم رضی اللہ عنہ کو لے گئے حضرت غوث اعظمؒ نے قبر پر کھڑے ہو کر فرمایا قبر باذن اللہ، چونکہ وہ قبر ایک گویے کی تھی

لہذا جب وہ قبر سے باہر نکلا تو اس کے ہاتھ میں سرنگی تھی، قوال خوشحالے سرور گویاں و کنکرہ زنان بیرون آمد ردر درة الدارین ص ۱۲۲) حضرت غوث رضی اللہ عنہ کے بے شمار عجیب و غریب کرامات ہیں۔

واللہ ورسولہ اعلم بالصواب

الاستفتاء

چند مسائل بڑے تنازع میں ہیں ان کا حل تحریر فرمائیں۔

۱۔ ایک مولوی کہتا ہے کہ امام حنیف علی مشککشاکا کوئی بیٹا نہیں ہے اگر کوئی عالم دین امام حنفیہ کو علی کا بیٹا ثابت کرے تو میں کان کٹوا دوں گا (۲) امام حسن علیہ السلام نے سو شادیاں کیں، نبی صلی اللہ نے تنگ آکر ۴ بیویوں کا حکم لگایا (۳) جو کوئی کلمہ پڑھنے والا ہے سب حضور صلی اللہ علیہ وسلم کی آل ہیں اور سب پر درود پڑھا جاتا ہے، سائل ہے۔ چوہدری احمد نواز بھوجیا نقشبندی۔ ضلع جھنگ

الجواب بعونہ تعالیٰ۔

۱۔ حضرت محمد حنفیہ، حضرت علی کرم اللہ وجہہ کے صاحبزادے تھے، علما مورخین نے لکھا ہے کہ حضرت علی رضی اللہ عنہ کے اٹھارہ لڑکے اور اٹھارہ لڑکیاں تھیں۔ اور حضرت علی رضی اللہ عنہ کی نو بیویاں تھیں، حضرت خولہ بنت جعفر بن قیس جو آپ کی بیوی تھی ان کے بطن اطہر سے حضرت محمد حنفیہ پیدا ہوئے، (بحوالہ عمدة الطالب) آپ کا نام محمد اکبر تھا آپ کو محمد بن حنفیہ، اور محمد حنفیہ اور محمد حنیف کہتے ہیں آپ کی والدہ حضرت خولہ قبیلہ حنفیہ سے تعلق رکھتی تھیں، حضرت خولہ کا لقب حنفیہ تھا اس لئے آپ کو محمد بن حنفیہ بھی کہتے ہیں۔ محمد حنفیہ ۸ حج میں پیدا ہوئے اور ۸ حج کو فوت ہوئے اور حضرت علی رضی اللہ عنہ کے لشکر کے علمبردار رہی ہو کرتے تھے آپ بہت بڑے بہادر اور شجاع تھے اور نہایت متقی، پرہیزگار، عابد اور زاہد تھے اور جو

شخص محمد حنفیہ کا انکار کرتا ہے اور کہتا ہے کہ حضرت علی رضی اللہ عنہ کے بیٹے نہیں تھے وہ علم تاریخ اور علم انساب سے ناواقف ہے (۲) حضرت امام حسن علیہ السلام نے متعدد شادیاں کیں، لیکن گھر میں بیک وقت چار بیویاں ہی ہوتی تھیں، چار سے زائد نہیں، جب کسی کو طلاق دیتے تو پھر دوسری عورت کے ساتھ نکاح فرما لیتے لوگ اس لئے نکاح دیتے کہ ان کا تعلق اولاد رسول صلی اللہ علیہ وسلم سے ہو جائے اور رضائے رسول حاصل ہو آگے وجہ سے حضور صلی اللہ علیہ وسلم نے چار بیویوں کا حکم نہیں فرمایا بلکہ چار عورتوں کا حکم تو پہلے نازل ہو چکا تھا، مولوی مذکور، علم تاریخ اور قرآن کے نزول اور امام حسن علیہ السلام کی تاریخی زندگی سے ناواقف ہے (۳) آل سے مراد جن پر درود پاک پڑھا جاتا ہے حضور کی اہل بیت اور اولاد رسول مراد ہے تمام لوگ مراد نہیں ہیں امام بیہقی رحمۃ اللہ علیہ فرماتے ہیں کہ حضرت ام سلمہ رضی اللہ عنہا سے روایت ہے کہ نبی صلی اللہ علیہ وسلم نے حضرت سیدہ فاطمہؓ سے فرمایا، اپنے شوہر علی رضی اللہ عنہ اور دونوں بیٹوں (حسنین) کو لاؤ، وہ لے آئیں تو آپ نے اپنی چادر مبارک لی اور ہم پر ڈال دی اور فرمایا اللہم ہو لاء آل محمد فاجعل صلواتک وبرکاتک علی آل محمد کما جعلتھا علی آل ابراہیم انک حمید مجید اے اللہ یہ لوگ میری آل ہیں تو اپنی صلوات (درود) اور برکتیں آل محمدؐ پر نازل فرما جیسا کہ تو نے آل ابراہیم پر صلوات اور برکتیں نازل فرمائی ہیں۔ معلوم ہوا کہ یہ لوگ اور ان کی اولاد آل ہیں اور ان پر ہی درود پڑھا جائے گا رشفۃ العباد ص ۳۲ صحیح الحدیث اور روایات کے مطابق آل سے مراد اہل بیت رسول اور آل رسول ہے تمام لوگ مراد نہیں ہیں اور نہ ہی تمام لوگوں پر درود پڑھنا مراد ہے۔

واللہ ورسولہ اعلم بالصواب

الاستفتاء

کیا فرماتے ہیں علمائے دین دریں مسئلہ کہ مور (جانور) حلال ہے یا نہیں؟ بمعہ

حوالہ جات کتب تحریر فرمائیں،

سائل :- مہرالدین بٹ نارووال ضلع سیالکوٹ

الجواب

مور، حلال ہے فقہاء حنفیہ نے اس کے حلال ہونے کی تصریح کی ہے۔

(تمنیر الکلام ص ۱۰)

واللہ ورسولہ اعلم بالصواب۔

الاستفتاء

کیا فرماتے ہیں علمائے دین اس مسئلہ میں کہ ہم سب حنفی عشاء کی سترہ رکعتیں ادا کرتے ہیں جن میں نماز وتر کے بعد دو رکعت نفل بھی شامل ہیں اب سوال یہ ہے کہ وتروں کے بعد جو دو نفل پڑھے جاتے ہیں ان کا ثبوت شرح میں ہے یا نہیں کتب احادیث و فقہ کے حوالہ سے ثبوت تحریر فرمائیں۔

المستفتی، مشتاق احمد، الکویت، المملكة العربیہ - ص - ب ۴۲۲

الجواب

صورت مسئلہ میں نماز وتر کے بعد حنفیہ جو دو رکعت نفل پڑھتے ہیں۔ ان کا احادیث صحیحہ میں ثبوت موجود ہے، وعن ابی امامۃ ان النبی صلی اللہ علیہ وسلم کان یصلیہا بعد الوتر وهو جالس یقرأ فیہا اذا زلزلت الارض وقل یا ایہا الکفرون رواہ احمد (مشکوٰۃ شریف ص ۱۱۳) حضرت ابو امامہ سے روایت ہے کہ نبی صلی اللہ علیہ وسلم نماز وتر کے بعد دو رکعت نفل بیٹھ کر پڑھتے تھے، جس میں بطور قرات سورہ زلزال اور سورہ کافرون پڑھا کرتے تھے امام احمد نے اس کو روایت کیا ہے، اعلیٰ حضرت فاضل بریلوی نور اللہ مرقدہ صریحہ جزیئہ بیان کرتے ہوئے لکھتے ہیں کہ حضور اقدس صلی اللہ علیہ وسلم نے یہ نفل پڑھ کر پڑھے مگر ساتھ فرما دیا کہ میں تمہارے مثل نہیں

ہوں کہ میرا ثواب قیام و قعود دونوں میں یکساں ہے تو امت کے لئے یہ نفل بعد از نماز وتر کھڑے ہو کر پڑھنا افضل اور دونوں ثواب ہے اور بیٹھ کر پڑھنے پر کوئی اعتراض نہیں ہے رفتاری رضویہ ص ۴۱۱ ابھر صورت و تروں کے بعد جو دو نفل ہیں ان کا ثبوت کتب حدیث اور کتب فقہ میں موجود ہے، اگر پڑھے گا تو ثواب ہوگا۔

واللہ ورسولہ اعلم بالصواب

الاستفتاء

کیا فرماتے ہیں علمائے دین و مفتیان شرح متین اس مسئلہ میں ایک پیش امام ہے جس نے عامۃ المسلمین کے منشا کے خلاف ایک شخص کا جو کہ مرزائی تھا جنازہ پڑھایا ہے ایک مرزائی قادیانی کا جنازہ کیا جائز ہے اور جنازہ پڑھانے والے پیش امام کے پیچھے نماز پڑھنا جائز ہے یا نہیں! اس کے علاوہ یہ بھی بحوالہ قرآن و سنت فتویٰ دیں کہ شرعی نقطہ نظر سے ایسے امام کے متعلق کیا تعزیر ہے اور دوسرے مسلمان اس کے ساتھ کیا سلوک کریں اس کے ساتھ دنیوی تعلق بھی جائز ہے یا کہ نہیں۔

العارض، مولوی برکت علی موضع مراڑہ شریف، محمد اشرف ممبر یونین کونسل مراڑہ ضلع سیالکوٹ۔

الجواب بعونہ تعالیٰ

صورت مسئلہ میں جنازہ کے لئے میت کا مسلمان ہونا شرط اول ہے رد المحتار میں ہے و شرطہا اسلام المیت کہ میت کا مسلمان ہونا شرط ہے۔ قانون شریعت اسلامیہ اور قانون پاکستان کے مطابق مرزائی قادیانی جو مرزا غلام احمد قادیانی کو نبی مانتے ہیں یا اس کو مسلمان سمجھتے ہیں مطلقاً کافر ہیں یہ لوگ (مرزائی) ہرگز ہرگز مسلمان نہیں ہیں بلکہ کافر، مرتد اور خارج از اسلام ہیں تفسیر ابن کثیر میں ہے ومن قال بعد نبیاً نبی یکفر لانه انکرا النص جو شخص ہمارے نبی (محمد صلی اللہ علیہ وسلم) کے بعد کسی کو نبی تسلیم

کرے وہ کافر ہے کیونکہ وہ نص قطعی کا منکر کافر ہے۔ مرزائی چونکہ غلام احمد (مرزا) کو نبی سمجھتے ہیں وہ کافر ہیں جب مرزائی کافر ہوئے تو ان کا جنازہ پڑھنا اور پڑھانا ناجائز ہے لانہا غیر مشروع لفظ تعالیٰ ولا تصل علی احد منہم مات ابداً یعنی قرآن پاک میں ہے کہ کافر اور منافق کا جنازہ نہ پڑھنا اور مذکورہ صورت میں اگر جنازہ پڑھنے اور پڑھانے والوں نے مرزائیوں کو مسلمان سمجھ کر جنازہ پڑھا تو کافر ہوئے، ان کو ازمنہ مسلمان ہونا چاہیئے اور نکاح کی بھی تجدید لازماً کرنی ہوگی یوحسبنا الاستغفار والتوبۃ وتجديد الايمان والنکاح رفتاوی رضویہ، کہ استغفار اور توبہ بھی کریں ایمان اور نکاح کی بھی تجدید کریں اگر مرزائیوں کو کافر سمجھتے ہوئے جنازہ پڑھا ہے تو پھر بھی وہ فعلی حرام کے مرتکب ہوئے تو پھر توبہ علی الاعلان کریں اور خدا سے معافی مانگیں اور آئندہ عزم کریں کہ ہم ایسے کام کا ارتکاب نہیں کریں گے، اگر وہ توبہ کر لیں تو بہتر ہے ورنہ ان کے ساتھ تعلقات منقطع کر لئے جائیں اور پیش امام کو امامت سے بھی معزول کر دیا جائے۔

واللہ ورسولہ اعلم بالصواب

الاستفتاء

میرے کچھ دوست بحث کر رہے تھے کہ قرآن پاک سے فال لینا جائز ہے یا نہیں انہوں نے مجھ سے پوچھا تو میں نے سوچا کہ آپ سے رہنمائی حاصل کروں میں نے اپنے دوستوں کو کہا کہیں علی پور شریف خط لکھتا ہوں وہاں سے جو جواب آئے گا وہ تسلی بخش ہوگا۔ فتویٰ تحریر فرما کر شکریہ کا موقع عطا فرمائیں۔

کیپٹن منور احمد سلہریا، رسالپور، اکوڑہ خٹک۔

الجواب بعونہ تعالیٰ

نیک فال لینا یا نیکالنا جائز ہے حدیث پاک میں ہے کہ نبی صلی اللہ علیہ وسلم

کے سامنے بدشگونی کا ذکر ہوا تو حضور صلی اللہ علیہ وسلم نے فرمایا مال اچھی چیز ہے اور براشگون جو ہو اس پر عمل نہ کیا جائے (ابوداؤد) فتاویٰ رضویہ میں ہے کہ نیک فال جائز ہے اگر نیک فال قرآن پاک سے لی جائے تو یہ بھی جائز ہے اور حدیث میں جو ممانعت آئی ہے وہ صرف بد فال کی ہے، اگر کوئی قرآن سے فال لیتا ہے تو جائز ہے اور حدیث میں تو بدشگونی سے منع کیا گیا ہے۔

واللہ ورسولہ اعلم بالصواب

الاستفتاء

کیا فرماتے ہیں علمائے دین اس مسئلہ میں کہ ہمارے ایک مولوی صاحب ہیں جو یہ کہتے ہیں کہ اگر کوئی شخص آزر کو حضرت ابراہیم علیہ السلام کا باپ نہ مانے تو وہ کافر ہو جاتا ہے آپ اس مسئلہ کے متعلق صحیح فیصلہ کریں کہ واقعی وہ آدمی جو آزر کو ابراہیم علیہ السلام کا باپ نہ مانے وہ کافر ہو جاتا ہے، اور اس مولوی کے پیچھے نماز پڑھنی جائز ہے یا نہیں؟

العارض، طفیل احمد قادری کھوئی رٹہ آزاد کشمیر۔

الجواب بعونہ تعالیٰ

حضرت ابراہیم علیہ السلام کے والد کا نام تارخ تھا اور آزر چچا کا نام تھا تفسیر ابن جریر ص ۴۱۵ میں ہے کہ حضرت مجاہد فرماتے ہیں لیس آزر ابا ابراہیم کہ آزر حضرت ابراہیم کا باپ نہیں ہے۔ علامہ آلوسی بغدادی تفسیر روح المعانی میں لکھتے ہیں کہ جمہور علمائے اہلسنت کی یہ رائے ہے کہ آزر ابراہیم علیہ السلام کے والد نہ تھے کیونکہ حضور صلی اللہ علیہ وسلم کا ارشاد ہے لہ ازل انقل من اصلاب الطاہرین الی ادحام الطاہرات والمشرکون مجس، کہ میں ابتدا سے آخر تک پاک لوگوں کی پشتوں پاک خواتین کے رحموں میں منتقل ہوتا چلا آیا ہوں اللہ مشرک تو نجس ہیں اور حضور صلی اللہ علیہ وسلم کے

نسب میں کوئی مشرک نہیں ہے اور آزر حضرت ابراہیم علیہ السلام کے چچا کا نام تھا اور اب کا لفظ چچا کے معنی میں مستعمل ہے۔ جیسے کہ قرآن پاک میں ہے قالو نعبدا لھک والہ ابانک ابراھیم واسماعیل واسحاق ومعلوم ان اسماعیل کان عمای یعقوب کہ حضرت اسماعیل علیہ السلام حضرت یعقوب علیہ السلام کے چچا تھے حالانکہ قرآن پاک نے یہاں بھی لفظ اب (باپ) استعمال فرمایا ہے جس سے مراد چچا ہے باپ نہیں ہے اور یہ بات بھی واضح ہے کہ جس کی موت کفر اور مشرک پر ہو، اس کے لئے دعا مغفرت نہیں ہے، حضرت ابراہیم علیہ السلام نے اپنے والد تارخ کی وفات اور تعمیر کعبہ کے بعد اپنے والدین کے لئے دعائے مغفرت فرمائی۔ رب اغفر لی والدی اللئین یوم یقوم الصواب لے رب مجھے بھی بخش دے اور میرے والدین اور مسلمانوں کو بخش دے، اگر حضرت ابراہیم علیہ السلام کے والد کافر ہوتے تو ایک پیغمبر یہ جانتے ہوئے کہ کافر کی بخشش نہیں ہو سکتی کبھی والد کیلئے دعا مغفرت نہ فرماتے، حضرت ابراہیم علیہ السلام کا اپنے والدین کیلئے دعا مغفرت کرنا اس بات کی صریح اور واضح دلیل ہے کہ آپ کے والد پاک مومن تھے (تفسیر روح المعانی ص ۱۶۹) ثابت ہوا کہ حضرت ابراہیم علیہ السلام کے والد ماجد کا نام تارخ تھا جو مومن اور مسلمان تھے، مولوی مذکور کا یہ کہنا کہ جو آزر کو ابراہیم علیہ السلام کا باپ نہ مانے وہ کافر ہے۔ بجائے خود مولوی مذکور کے یہ الفاظ صریح کفر ہیں کیونکہ حضرت مجاہد رضی اللہ عنہ جو کہ امام المفسرین اور حضرت ابن عباس کے شاگرد ہیں وہ فرماتے ہیں کہ آزر آپ کا باپ نہیں تھا بلکہ آلوسی اور دیگر مفسرین بھی کہتے ہیں کہ آزر حضرت ابراہیم علیہ السلام کا باپ نہیں تھا کیا مولوی مذکور کے نزدیک یہ لوگ مسلمان نہیں ہیں بلکہ مولوی مذکور خود کافر اور شیطان ہے جو کہ یہ کہتا ہے کہ جو لوگ آزر کو ابراہیم علیہ السلام کا باپ نہیں مانتے وہ کافر ہیں ایسے آدمی کو مولانا کہنا بھی سنگین جرم ہے، ایسے آدمی کو امام بنانا اور اس کے پیچھے نمازیں پڑھنا حرام اور ناجائز ہیں۔ واللہ ورسولہ اعلم بالصواب۔

الاستفتاء

ایک عورت نے اپنے نکاح کو فسخ کروانے کے لئے عدالت میں دعوے دائر کیا ہے اور عدالت اس عورت کو آزاد کر دیتی ہے حالانکہ اس کا خاوند طلاق دینے پر آمادہ نہیں ہے۔ اس عورت کا دوسری جگہ نکاح کیا جاتا ہے کیا یہ نکاح جائز ہے یا نہیں! اگر ناجائز ہے تو اس نکاح ثانی پڑھانے والے پر شرعی کیا سزا عائد ہو سکتی ہے اس کے متعلق ہمیں فتویٰ دیا جائے۔

عبد الغنی منبردار موضع کھارامیکا ضلع سیالکوٹ۔

الجواب بعونہ تعالیٰ

صورت مسئلہ میں پہلا نکاح صحیح ہے دوسرا نکاح منعقد نہیں ہوا۔ کیونکہ نکاح کے فسخ کے لئے قاضی ہونا شرط ہے قاضی کے بغیر تنسیخ نکاح نہیں ہو سکتا در مختار میں ہے کہ فسخ کے لئے قضائے قاضی شرط ہے اور یہ بھی ضروری ہے کہ قاضی جب نکاح فسخ کرے تو عورت کا خاوند عدالت میں موجود ہو اگر خاوند موجود نہیں تو پھر قاضی بھی نکاح فسخ نہیں کر سکتا الزوج لوکانا غائباً لم یفوق بینہما مالاً محضو للزوم القضاء علی الغائب فتاویٰ رضویہ میں ہے کہ تفریق کے وقت حاضری شوہر لازم اور ضروری ہے (فتاویٰ رضویہ باب الولی ص ۲۴) اگر عدالت نے نکاح فسخ کیا ہے اور خاوند حاضر نہیں تو پھر نکاح فسخ نہیں ہوگا لہذا پہلا نکاح برقرار ہے اور دوسرا نکاح نہیں ہوا۔ اور نکاح پڑھانے والے نے نکاح کے اوپر نکاح کیا ہے۔ جو سنگین جرم ہے نکاح خواں اور گواہوں کو توبہ علی الاعلان لازم اور ضروری ہے اور نکاح خواں اپنے نکاح بھی تجدید کرے۔ واللہ ورسولہ اعلم بالصواب،

الاستفتاء

کیا فرماتے ہیں علماء دین و مفتیان شرع متین اس مسئلہ میں کہ مسلمان قوم

رجام) انائی جس پر سب لوگوں کو پوری طرح اعتماد ہوتا ہے۔ اس کا پکا ہوا کھانا پاک اور صاف سمجھا جاتا ہے بلکہ انائی لوگوں کو مسلمان قوم کا ہاتھ ہی تصور کیا جاتا ہے اور اس کے ہاتھ کا پکا ہوا کھانا بالکل حلال سمجھا جاتا ہے۔ اس بنا پر اس گاؤں کے لوگوں نے مہی محمد صدیق حجام جس نے عیسائی برادری کی ایک تقریب پر ایک گائے کے گوشت سے اپنے ہاتھ سے چاول پکائے جبکہ اسے پوری طرح علم تھا کہ اس گائے کو عیسائی لوگوں نے خود ذبح کیا ہے اور پھر چاول پکا کر جس میں گوشت پکایا تھا خود کھایا اور لوگوں کو بھی کھلا دیا۔ یہاں تک کہ ہمارے گاؤں میں تقسیم کیا لوگوں نے یہ سمجھ کر کہ انائی کے چاول پکے ہوئے ہیں کھالے مگر بعد میں یہی انائی محمد صدیق کہتا ہے کہ میں نے لوگوں کو سٹور کھلایا ہے۔ مسلمانوں میں سخت ہیجان پیدا ہوا ہے کہ اس محمد صدیق مذکور نے لوگوں کو دھوکہ دیا ہے اب اس محمد صدیق مذکور کی دینی طور پر کیا سزا ہے فتویٰ دے کر لوگوں کو اطمینان قلب عطا فرمایا جائے سائینے۔ بشیر احمد۔ رشید احمد۔ نذیر احمد مقام بڈھن ضلع سیالکوٹ۔

الجواب بعونہ تعالیٰ

صورت مسئلہ میں عیسائیوں کا ذبح کیا ہوا جانور حرام ہے فتاویٰ افریقہ میں ہے کہ عیسائی ذبح نہیں کرتے بلکہ جانور کا گلا گھونٹتے ہیں یا گلے میں ایک طرف چھری جھونک دیتے ہیں لہذا ان کا مارا ہوا جانور حرام اور مردار ہے اور مسلمانوں کے لئے اس کا کھانا حرام ہے۔ جن مسلمانوں نے لاعلمی میں یہ مردار اور حرام گوشت کھایا ہے وہ توبہ کریں۔ چونکہ پکانے والے محمد صدیق مذکور کو علم تھا کہ یہ مردار ہے۔ اس نے مردار پکایا خود کھایا لوگوں کو بھی کھلایا جو کہ سخت ترین جرم ہے اور پھر یہ کہتا ہے کہ میں نے لوگوں کو خنزیر کھلایا ہے یہ ایک اور گناہ ہے اس نے اہل اسلام اور اسلام کی توہین کی ہے جو کہ کفر کے قریب ہے

اس کو کسی عالم باعمل اہل سنت و جماعت کے حاضر ہو کر تجدید ایمان اور توبہ کرنی چاہیئے اگر یہ توبہ نہ کرے تو اس کے ساتھ کسی قسم کا ربط و تعلق نہیں رکھنا چاہیئے اور نہ ہی اس کے ساتھ کھانا پینا چاہیئے۔

واللہ ورسولہ اعلم بالصواب

الاستفتاء

کیا فرماتے ہیں علمائے دین اس مسئلہ میں کہ ایک محفل میں تین آدمیوں نے طلاقیں بغیر الفاظ زبان کے صرف دستخط و انگوٹھا لگایا ان میں سے ایک نابالغ بچہ بھی ہے۔ بعد میں ان سے فرداً فرداً دریافت کیا گیا تو وہ کہتے ہیں کہ ہم نے طلاقیں دے دی ہیں کیا فقہ حنفی کے مطابق طلاقیں واقع ہوتی ہیں یا نہیں۔ بینوا و توجروا

سائل حافظ عبد المالك چک نمبر ۱۹۵ بھلو والہ ڈاکٹر خاص تحصیل چنیوٹ ضلع جنک
الجواب بعونہ تعالیٰ

صورت مسئلہ میں نابالغ بچے کی طلاق نہ ہوگی دلائق طلاق الصبی اگر نابالغ بچے نے طلاق دی تو طلاق واقع نہ ہوگی۔ طلاق دینے کے لئے خاوند کا عاقل بالغ ہونا ضروری ہے اگر طلاق نامہ لکھا گیا اور خاوند نے لکھا یا پا لکھ دیا اور اس پر دستخط کر دیئے تو طلاق ہو جائے گی اگرچہ زبان سے طلاق کے لفظ ادا نہیں کئے و ان کانت موسومۃ بقیع الطلاق نوی اولہ بینو (ردالمحتار) سائل کے قول کے مطابق جب طلاق دینے والوں سے بار بار پوچھا گیا ہے تو وہ کہتے ہیں کہ ہم نے طلاقیں دے دی ہیں تو طلاقیں واقع ہو جائیں گی (ردمختار) بہر صورت مذکورہ صورت میں طلاقیں ہو گئی ہیں اور نابالغ کی طلاق نہیں ہوئی۔
واللہ ورسولہ اعلم بالصواب

الاستفتاء

کیا فرماتے ہیں علماء کرام اس مسئلہ میں کہ مسجد میں کھڑے ہو کر سسپکیر پر سبزی بیچنے

کا اعلان کرنا اور سبزی کے نرخ بتانے اور سبزی کی تعریف کرنا کیا یہ شرعاً جائز ہے یا نہیں
سائل :- محمد علی ساکن بورپوالی، ضلع سیالکوٹ

الجواب بعونہ تعالیٰ

صورت مسئلہ میں مسجد میں سبزی کا اعلان کرنا اور اس کے نرخ کا اعلان کرنا منع
ہے حدیث پاک میں ہے اذرا یتیم من یبیع او یبتاع فی المسجد فقولوا لا ربح اللہ
تجارتک جب تم مسجد میں کسی کو خرید و فروخت کرتے دیکھو تو کہو کہ تم کو اللہ تعالیٰ
تجارت میں نفع نہ دے۔ فتاویٰ شامی میں ہے۔ مسجد میں خرید بچنا یا خریدنا منع
ہے اسی طرح مسجد میں تجارت کا اعلان کرنا راجح کہ حکم تجارت میں ہے ابھی منع ہے مسجد
میں بلند آواز کرنا یا دنیاوی باتیں کرنا یا شور و غل کرنا یہ تمام ہی چیزیں منع ہیں۔ لہذا جو
آدمی اعلان کرتا ہے اس کو اعلان نہیں کرنا چاہیئے اگر باز نہ آئے تو سختی سے اسے منع
کرنا چاہیئے۔

واللہ وسولہ اعلم بالصواب

الاستفتاء

کیا فرماتے ہیں علمائے دین اس مسئلہ میں کہ ایک گائے میں جو کہ قربانی کے لائق
ہے اس میں چھ حصے دار شامل ہو گئے ہیں ساتواں حصہ دار نہیں ملتا اب ساتویں
حصہ کا کیا کیا جائے بمطابق فقہ حنفی جواب دیا جائے۔

ماسٹر محمد اشرف ہاجوہ قلعہ سوہا سنگھ ضلع سیالکوٹ

الجواب بعونہ تعالیٰ

صورت مسئلہ میں سات حصے مکمل ہونے چاہئیں یعنی سات حصے دار ہوں
یا ایک آدمی دو حصے رکھ لے اس طرح حصے مکمل ہو جائیں یہ نہیں ہو سکتا کہ ساتواں حصہ
چھ حصے داروں میں تقسیم کیا جائے۔ قربانی میں ایک حصہ کی تقسیم ناجائز ہے ہر حصہ مکمل

طور پر ہوگا۔ اس میں کسر اور تقسیم نہ ہوگی۔ حدیث پاک میں ہے وعن جابر ان النبی صلی اللہ علیہ وسلم قال البقرة عن سبعة و الجوز عن سبعة، حضرت جابر رضی اللہ عنہ سے روایت ہے کہ نبی صلی اللہ علیہ وسلم نے فرمایا گائے سات کی طرف سے ہے اور اونٹ بھی سات کی طرف سے ہے مشکوٰۃ شریف ص ۱۲۱ شامی میں ہے کہ اونٹ یا گائے کا ساتواں حصہ واجب ہے، ساتویں حصے سے کم نہیں ہو سکتا البتہ ایک حصے دار کے دو حصے یا تین حصے ہو سکتے ہیں لیکن ساتویں حصے سے کم نہیں ہوگا بہر صورت مذکورہ صورت میں یا ساتواں حصے دار شریک کیا جائے یا ایک حصے دار دو حصے رکھ لے اگر ساتویں حصے کو چھ شریکوں نے باہمی تقسیم کیا تو کسی کی بھی قربانی نہیں ہوگی۔

الاستفتاء

کیا فرماتے ہیں علمائے دین و مفتیان شرع متین دریں مسئلہ کہ زید نے اپنی منکوحہ بیوی ہندہ کو عرصہ تقریباً ایک سال سے طلاق مغلطہ بند رہے یونین کونسل دے دی تھی اب ہندہ کے والدین نے ہندہ کا نکاح ثانی بکر کے ساتھ کر دیا ہے جو کہ ابھی نابالغ ہے اور ایجاب قبول خود بکر نے کیا تھا۔ پھر بکر نے ہندہ کو ایک یوم کے بعد طلاق دے دی تھی جس کو دش یوم گذرے ہیں اب اندریں صورت ہندہ نے زید کے ساتھ نکاح تجدید پڑھ لیا ہے جو کہ ابھی عدت شرعی پوری نہیں ہوئی صرف دش یوم کی مدت کے اندر نکاح تجدید پڑھ لیا گیا ہے۔ مسئلہ صورت حال یہ ہے کہ جس نکاح خواں نے نکاح پڑھا ہے۔ اس نے دبدہ دانستہ نکاح پڑھا ہے۔ ہندہ کے والدین نے بھی بتلایا تھا کہ دوبارہ طلاق ہوئے کو دش یوم ہو گئے ہیں۔ نکاح خواں امام مسجد بھی ہے لہذا ان حالات کے ہوتے ہوئے شرعی احکام کی رو سے ایسے امام مسجد کے پیچھے نماز جمعہ و دیگر نماز پنجگانہ باجماعت ادا کرنے کا کیا حکم ہے۔ اہل دہیہ حضرات میں ان حالات مذکورہ سے بہت تشویش ہے۔ جناب والا مذکورہ سوال کا جواب شریعت محمدی کے مطابق بیان فرما کر عند اللہ اجر عظیم

حاصل کریں۔

سائل۔ حکیم محمد شفیع و سائلان جماعت نقشبندیہ موضع بھیلہ ہٹھار تحصیل ضلع قصور
الجواب بعونہ تعالیٰ

صورت مسئلہ میں نکاح ثانی برائے حلالہ جو بکر کے ساتھ کیا گیا ہے وہ نہ نکاح ہوا
ہے نہ طلاق، کیونکہ نابالغ بچہ نہ خود ایجاب و قبول کر سکتا ہے اور نہ ہی طلاقیں دے سکتا
ہے کیونکہ فقہاء کرام فرماتے ہیں کا ولا یتہ لہم علی انفسہم ولا یقع طلاق الصبی
صورت مذکور میں جب نکاح ہی ہوا تو طلاق کا سوال ہی پیدا نہیں ہوتا جب بنیادی
طور پر بکر کے ساتھ نکاح ہی نہیں ہوا تو پھر زید کے ساتھ جو دوبارہ (تجدید نکاح) کیا گیا
ہے وہ بھی نہیں ہوا کیونکہ زید نے جب طلاق مغلظہ (طلاق ثلاثہ) بقول سائل دی ہے
تو زید پر ہندہ قطعاً حرام ہو چکی ہے۔ جب تک ہندہ کا نکاح کسی عاقل بالغ کے ساتھ
نہ کیا جائے تو زید پر یہ ہندہ حلال نہیں ہو سکتی۔ پیش امام نے زید کے ساتھ ہندہ کا
نکاح پڑھا کر فعل حرام کا ارتکاب کیا ہے۔ پیش امام پر لازم ہے کہ وہ ہندہ اور زید کو
کہے کہ جو میں نے تمہارا باہمی نکاح کیا ہے وہ نکاح نہیں ہوا۔ زید اور ہندہ آپس سے
جدا ہو جائیں اگر ہندہ یہی چاہتی ہے کہ میں زید کے ساتھ ہی نکاح کروں تو پہلے کسی اور
بالغ مرد کے ساتھ نکاح کر کے وہاں سے طلاق لینے کے بعد بعد از عدت پھر زید کے ساتھ
نکاح کر سکتی ہے، مولوی مذکور کو علی الاعلان اور وہ گواہ جو زید کے نکاح میں شریک
ہوئے ہیں تو یہ کریں۔ بلکہ مولوی مذکور اپنے نکاح کی بھی تجدید کرے اگر پیش امام تو یہ نہیں
کرتا تو پھر اس کے پیچھے نماز جمعہ وغیرہ ہرگز نہ پڑھا جائے۔

واللہ ورسولہ اعلم بالصواب۔

الاستفتاء

کیا فرماتے ہیں علمائے دین اس مسئلہ میں کہ موضع ہیاں میں ایک آدمی کے گھر پر

ختم شریف تھا۔ وہاں مجلس میں ایک آدمی نے مولوی اعظم سے مسئلہ دریافت کیا کہ
 کہ مہر کی شرعی کتنی ہے تو انہوں نے جواب دیا کہ مہر طاقت پر ہے۔ اس پر دریافت کیا
 گیا کہ رسول اکرم صلی اللہ علیہ وسلم کی بیٹی حضرت فاطمہ الزہراء رضی اللہ عنہا کا نکاح
 جب حضرت علیؑ کے ساتھ ہوا تھا تو ۳۲ درہم باندھے گئے تو مولوی صاحب نے یہ جواب دیا
 جواب دیا کہ علیؑ تو بڑے غریب آدمی تھے، مفلس تھے ان کے پاس کچھ تھا ہی نہیں، اور
 ان ۳۲ درہم پر (نحوذ باللہ) جوتے مارو اور وہاں مجلس میں یہ بھی کہا کہ آپ خواہ مخواہ
 حضرت علیؑ کو بہادر کہتے ہو، بہادر تو حضرت خالد بن ولیدؓ تھے۔ جس مجلس میں یہ بے ادبانہ
 کلام کیا گیا وہاں بیس کے قریب معززین بیٹھے ہوئے تھے ان میں سے دو نے مجھے یہ واقعہ
 بیان کیا۔ صوفی عبدالعزیز، مستری عبدالکریم، اب التماس یہ ہے کہ ایسے بے ادب شخص
 کے لئے شریعت کا کیا حکم ہے اور ایسے عقائد والے کے پیچھے امامت جائز ہے یا ناجائز؟
 بنیواد توجروا

سید خادم حسین شاہ مقام سنوال شریف ضلع کوٹلی آزاد کشمیر۔

الجواب بعونہ تعالیٰ

صورت مسئلہ میں مہر کی حد اقل (کم از کم) شرعاً دس درہم راطھائی روپیہ پرانی
 قیمت مقرر ہے زیادہ کی کوئی حد نہیں ہے۔ جتنا ہی مہر باندھ لیا جائے جائز ہے۔ حضرت علی
 کرم اللہ تعالیٰ کی شادی حضرت سیدہ خاتون جنت فاطمہ رضی اللہ عنہا کے ساتھ ہوئی تھی تو مہر
 چار سو مشتقال چاندی مقرر کی گئی تھی (الرشفۃ الصادی ۲۷) مشتقال ساڑھے چار ماٹھے ہے،
 اہل بیت کرام کی محبت فرض عین ہے حضور صلی اللہ علیہ وسلم فرماتے ہیں کہ جس نے علیؑ
 سے محبت کی وہ جنت میں میرے ساتھ ہوگا۔ امام احمد امام الطبرانی فرماتے ہیں کہ حضرت
 علیؑ کی محبت فرض ہے۔ مولوی مذکور جس نے مہر کی بابت کرتے ہوئے حضرت علیؑ کی توہین
 کی ہے وہ خارجی ناجی ہے۔ ان خارجیوں کے متعلق حضور صلی اللہ علیہ وسلم نے فرمایا تھا۔

یسرقون من الدین کہا یسرق السهم من الزمیتہ کہ یہ لوگ دین سے ایسے نکل جائیں گے جیسے تیر شکار سے۔ یہ لوگ بے دین اور شیطان کے تابعدار ہیں صاحب فتاویٰ نظامیہ ان خوارج اور وہابیہ کے متعلق لکھتے ہیں کہ غازی میں ان کی اقتدار و درست نہیں ہے پس اہل سنت و جماعت کو چاہیے کہ ایسے لوگوں کو اپنی مساجد سے نکال دیں اور ان کے ساتھ میل جول نہ رکھیں (فتاویٰ نظامیہ لکھنؤ) بہر صورت ہر کی حد شرعی کم از کم دس درہم ہے اس سے کم نہیں ہونا چاہیے زیادہ ہو سکتا ہے۔ مولوی مذکور چونکہ خارجی وہابی ہے اس کے پیچھے غازی ہرگز جائز نہیں ہے اس کو مسجد سے نکال دینا چاہیے اس کے ساتھ کسی قسم کا ربط و تعلق نہ رکھا جائے۔

الاستفتاء واللہ ورسولہ اعلم بالصواب

کیا فرماتے ہیں علماء دین دریں مسئلہ کہ محمد ممتاز نے مسماۃ سلیمہ کے ساتھ نکاح کیا ہے جس سے اس کی اولاد بھی ہے اب سلیمہ کی سگی (حقیقی) بھتیجی شمیم کو محمد ممتاز نے اغوا کر لیا ہے اس شمیم کے ساتھ نکاح کرنا چاہتا ہے کیا دونوں پھوپھی اور بھتیجی وہ نکاح میں بیک وقت رکھ سکتا ہے یا نہیں۔

سائل ۱۔ اللہ دتہ چک نمبر ۱۹۱ کھوکھراں والہ تحصیل چنیوٹ ضلع جھنگ۔
الجواب بعونہ تعالیٰ

بر تقدیر صحت صورت مسئلہ میں دونوں پھوپھی اور بھتیجی کا بیک وقت جمع کرنا حرام اور ناجائز ہے لا تنکح المرأة علی عمتھا وخاللتھا (فتاویٰ رضویہ) محمد ممتاز کو چاہیے کہ شمیم کو اپنے گھر سے نکال دے پھوپھی کے ہوتے ہوئے بھتیجی کے ساتھ قطعاً نکاح نہیں ہو سکتا دونوں کا اجتماع بیک وقت حرام اور ناجائز ہے لہذا سلیمہ کے ہوتے ہوئے شمیم کے ساتھ محمد ممتاز نکاح نہیں کر سکتا۔
واللہ ورسولہ اعلم بالصواب

”الاستفتاء“ کیا فرماتے ہیں علماء دین و مفتیان شرع متین

اس مسئلہ میں ہے کہ پیر و مرشد کے ہاتھ و پاؤں سے چومنا پیر کے قبر پر بوسہ دینا جائز ہے یا نہیں۔ اگر جائز ہے تو کتب حدیث و کتب فقہ معتبر کے حوالہ جات کے ساتھ تحریر فرمائیے۔

سائل غلام حسین چک نمبر ۱۹۳، ضلع جھنگ

”الجواب بعونہ تعالیٰ“

بزرگانِ دین اور پیر و مرشد کے ہاتھ پاؤں چومنے اور ان کی قبر کا بوسہ لینا شرعاً جائز ہے حدیث پاک میں ہے کہ مردانِ ایک دن نبی صلی اللہ علیہ وسلم کے روضہ انور کی طرف آیا دیکھا کہ ایک آدمی نے اپنا چہرہ قبر مبارک پر رکھا ہوا ہے مردان نے کہا کہ تو جانتا ہے کہ کیا کام کر رہا ہے اور پھر مردان اس مرد پر متوجہ ہوا تو کیا دیکھتا ہے وہ ابوالیوب انصاری رضی اللہ عنہ ہیں حضرت ابوالیوب انصاری رضی اللہ عنہ نے جواباً کہا کہ اے مروان جنت رسول اللہ صلی اللہ علیہ وسلم و لم آت الحجۃ میں رسول اللہ صلی اللہ علیہ وسلم کے پاس آیا ہوں کسی پتھر کے پاس نہیں آیا یعنی اگر میں نے قبر مقدس پر اپنا چہرہ رکھا ہے تو وہ رسول اللہ صلی اللہ علیہ وسلم ہیں جن کے حضور میں حاضر ہوا ہوں کوئی پتھر تو نہیں ہے۔ (امام احمد، جوہر المنظم ص ۱۸) ایک صحابی بارگاہِ نبوت میں حاضر ہوئے عرض کی میں نے خواب میں دیکھا ہے کہ حضور آپ کی پیشانی پر سجدہ کر رہا ہوں نبی صلی اللہ علیہ وسلم نے اُسے فرمایا تو اپنی خواب سچی کر لے پھر نبی صلی اللہ علیہ وسلم لیٹ گئے فسجد علی جمعتہ البی صلی اللہ علیہ وسلم اس نے حضور صلی اللہ علیہ وسلم کی پیشانی پر سجدہ کیا امام ترمذی نے حضرت عائشہ صدیقہ رضی اللہ عنہا سے روایت ہے کہ حضور صلی اللہ علیہ وسلم زید بن حارثہ کے ساتھ معانقہ کیا انسان کا بوسہ لیا امام ابو داؤد نے اپنی سند کے ساتھ بیان کیا ہے کہ صحابہ کرام حضور صلی اللہ علیہ وسلم کے ہاتھ پاؤں چومتے تھے امام ترمذی نے ہاتھ پاؤں چومنے کا باب

باندھتے ہوئے ذکر کیا ہے فقہلو اید یہ واجبہ کہ صحابہ کرام نے نبی صلی اللہ علیہ وسلم کے ہاتھ پاؤں چومے، امام ابن ماجہ نے اپنی سند کے ساتھ حضرت صفوان سے روایت کی ہے کہ لوگوں نے حضور صلی اللہ علیہ وسلم کے ہاتھ اور پاؤں پر بوسہ دیا امام بخاری نے حضرت صہیب سے روایت کی ہے "رأيت عليا يقبل يد العباس ورجليه" کہ میں نے حضرت علی کو دیکھا کہ وہ حضرت عباس رضی اللہ عنہ کے ہاتھ اور پاؤں کو بوسہ دیتے تھے، امام بخاری نے کتاب المفرد میں ذکر کیا ہے کہ حضرت ابن اکوع کے ہاتھ چومے گئے، محمد بن عمر واقدی المتوفی ۲۰۷ھ لکھتے ہیں کہ مسیرہ بن مروق نے حضرت دامت ابو الحصل کا وقت جنگ ہاتھ چوما۔ علامہ حموی شرح اشباہ والنظائر میں فرماتے ہیں واما تقبل الید ان کان محسن لیحق الاکرام کا العلماء والسادات والاشراف یرجوا ان ینال الثواب کما فعله بعض الصحابة العلماء، اور سادات اور بزرگوں کے ہاتھ چومنے موجب ثواب ہیں جیسے کہ صحابہ کرام شائبہؓ ہے، در مختار میں ہے ولا بأس ان یتقبل ید الرجل العالم علی سبیل التبرک یعنی عالم کے ہاتھ چومنے باعث برکت ہیں۔ امام نووی نے کتاب الاذکار میں لکھا ہے کہ کسی بزرگ کے ہاتھ کو بوسہ دینا مستحب ہے، نواب صدیقی حسن خان جو دہلویہ کے مورث اعلیٰ ہیں لکھتے ہیں کہ پاؤں اور ہاتھ کا بوسہ لینا جائز ہے (مواد الموائد) امام شعرانی رحمۃ اللہ علیہ نے کتاب المیزان میں لکھا ہے کہ متعدد فقہاء اور محدثین جن میں امام ثوری حماد بن سلمہ قتال بن حبان وغیرہ ہیں یہ لوگ حضرت امام ابو حنیفہ رضی اللہ عنہ کے ہاتھ اور پاؤں کو بوسہ دیتے تھے۔ امام بخاری نے فرمایا ہے کہ نبی کریم صلی اللہ علیہ وسلم کے وصال مبارک کے بعد حضرت ابو بکر صدیق رضی اللہ عنہ حضور صلی اللہ علیہ وسلم کے چہرہ مبارک پر بوسہ دیا (بخاری ج ۶ ص ۶۳ باب وفات النبی) امام ابو داؤد نے بیان کیا ہے کہ جب حضرت عثمان بن مظعون رضی اللہ عنہ فوت ہوئے تو حضور صلی اللہ علیہ وسلم نے ان کے چہرہ مبارک کو چوما، امام احمد بن حنبل رضی اللہ عنہ نے فرمایا ہے کہ نبی صلی اللہ علیہ وسلم کے منبر مبارک اور قبر مقدس کا بوسہ لینا جائز ہے اس میں کسی قسم

کا کوئی حرج نہیں ہے علامہ ابن ابی الصیف کی شافعی فرماتے ہیں جواز تقبیل المصحف و اجزاء الحدیث و قبور الصالحین قرآن کریم اور کتب حدیث اور قبور اولیاء کرام کا بوسہ لینا جائز ہے ان احادیث اور اقوال فقہاء کرام سے ثابت ہوا کہ اولیاء کرام، علماء، صلحاء کے ہاتھ پاؤں چومنا نہ صرف جائز ہی ہیں بلکہ سنت صحابہ ہے حضرت ابوالیوب انصاری رضی اللہ عنہ نبی صلی اللہ علیہ وسلم کے قبر مبارک کو چومتے تھے، اور مروان نے جب حضرت ابوالیوب کو منع کرنے کی کوشش کی تو آپ نے فرمایا کہ میں بارگاہ نبوت اور رسالت میں حاضر ہوا ہوں نہ کہ کسی پتھر کے پاس آیا ہوں بہر صورت پروردگار کے ہاتھ پاؤں چومنا اور اپنے مرشد برحق کی قبر کو بوسہ دینا شرعاً جائز ہے۔ واللہ ورسولہ اعلم بالصواب۔

در الاستفسار، کیا فرماتے ہیں علما دین اس مسئلہ میں کہ خنزیر کا گوشت کیوں حرام ہے۔

سائل ہے ”عک“ محمد ضمیمہ السیاحاتے ڈنمارک،

الجواب بعونہ تعالیٰ،

صورت مسئلہ میں مسلمان کے لئے یہی کافی بات ہے کہ اللہ تعالیٰ اور اس کے رسول صلی اللہ علیہ وسلم نے خنزیر کو مسلمان کے لئے حرام قرار دیا ہے قرآن پاک میں ہے ”انما حرم علیکم المیتہ والدم ولحم الخنزیر“ اس نے حرام کیا ہے تم پر صرف مردار اور خون اور سور کا گوشت اور قرآن پاک میں ہے ”ولحم خنزیر فانیہ ریحاً وفسقاً“ حرام ہے سور کا گوشت کیونکہ وہ سخت گندہ ہے کتب حدیث اور کتب فقہ میں اس کا حرام ہونا

مذکور ہے علماء اسلام نے اس کو نجس العین کہا ہے جب گوشت خنزیر کی حرمت
نصوص قطعیہ سے ثابت ہے تو اس کی حرمت میں شک کرنا صریح کفر ہے وہی یہ
بات کہ سائل کا یہ کہنا کہ گوشت (خنزیر) حرام کیوں ہے غالباً سائل کو خنزیر کے
گوشت کے حرام ہونے کی وجہ عقلی پوچھنا چاہتا ہے کیونکہ اسلام ایک عقلی اور منطقی
مذہب ہے تو اس کا جواب یہ ہے کہ ایک عظیم محقق ڈاکٹر احمد شوق لکھتے ہیں کہ سور کا
گوشت نہ صرف مسلمانوں کے لئے بلکہ تمام نوع انسانیت کے لئے حرام ہے اور
اس حرمت کے کم از کم ظاہری طور پر تین طبی اور سائنسی سبب ہیں اول گندے کڑھے
پانی یا کائی کی قسم کی ایک چیز ہوتی ہے جسے کینچوا یا گندارا (TAENIA) وغیرہ کہتے
ہیں یہ کڑھے جانوروں کا گوشت کھانے سے انسان کو لاحق ہو جاتے ہیں پھر کڑھا
جو سور میں پایا جاتا ہے وہ دیگر جانوروں مثلاً بکری اور گائے میں پائے جاتے والے
کیڑوں سے مختلف ہوتا ہے دونوں میں زبردست اختلاف ہے سور کے کیڑے کا
نام (TAENIASOLIMUM) ہے جبکہ دوسرے جانوروں میں پائے جانے والے
کیڑوں کا نام (TAENIASAGINATA) ہے اور یہ بات پیش نظر ہے کہ دونوں
جانوروں میں فرق صرف شکل و صورت جسامت و قامت، عادات و الحوار کے اعتبار
سے ہی نہیں بلکہ یہ بات بھی ملحوظ رہے کہ آخر نوع انسانی کے لئے دونوں میں کون زیادہ
مضر و مہلک ہے کون سی چیز انسانی زندگی کے لئے قاتل ہے اور کون سی چیز پیغام
حیات ہے بکری وغیرہ کے کیڑوں کو لیجئے (TAENIASAGINATA) یہ گوشت
کے ذریعے انٹریوں میں پہنچتے ہیں وہیں پرورش پاتے ہیں اور انسانی جسم کو نقصان
نہیں پہنچاتے، لیکن سور کے کیڑے (TAENIASOLIMUM) صرف انٹریوں
پر ہی اکتفا نہیں کرتے بلکہ یہ اور دوسرے انسانی اعضائے رئیسہ کی طرف منتقل ہوئے
ہیں۔ جسے بھیجا، دماغ، آنکھ، دل، پیچھڑا، جگر وغیرہ اور پھر وہاں پونچکر ایک مکمل

جسامت اختیار کر لیتے ہیں جو لوبیا کے بیج کے برابر یا اس سے کچھ بڑے ہی ہوتے ہیں، اگر یہ کیڑے دماغ میں پہنچیں تو پاگل اپاہج، لہج، اور جنبوط الحواس ہو جانے کا اندیشہ ہے اگر آنکھ پر نظر انداز ہوئے تو اندھا ہونا یقینی سا ہو جاتا ہے اور اگر قلب و جگر ان سے متاثر ہوئے تو حرکت قلب بند ہو جانے یا پھر دل کی دھڑکن تیز ہو جانے کا خطرہ ہے، بعض وہ ممالک جہاں ان کیڑوں کی وبا عام ہے مثلاً لاطینی امریکہ وغیرہ میں جب کسی شخص کے پاگل پن، اندھے پن یا اچانک موت کا حادثہ ہو جاتا ہے تو فوراً لوگوں کا خیال اس جانب مبذول ہوتا ہے کہ اس سور کے کیڑے (TAENIA SOLIUM) لگ گئے ہیں اور وہ خطہ ارضی جہاں یہ جراثیم یا فہلک کیڑے غیر معروف ہیں وہاں ہر مذکور بالا قسم کے امراض کی تشخیص محال ہو جاتی ہے اور بسا اوقات تو لوگ مر جاتے ہیں میرے نزدیک یہی سب سے بڑی پر اسرار علمی وجہ یہ ہے جس کے پیش نظر اسلام نے سور کا گوشت حرام قرار دیا ہے، سبب دوم علمی اصطلاح میں جانوروں کی دو قسمیں ہیں ایک وہ جانور جو گھاس چارہ وغیرہ کھاتے ہیں (HARBILONA) جیسے بہر، اونٹ، خرگوش، بکری وغیرہ دوسرے جانور جو گوشت کھاتے ہیں۔

(CANNIVONA) جیسے شیر، بھڑیا، لومڑی، کتا، بلی وغیرہ ابتدائے آفرینش سے لے کر آج تک جب سے اللہ تعالیٰ نے انسانی خلقت کا آغاز کیا ہے، مختلف زمانوں میں انسانی جانوروں سے بہت قریب رہا ہے مگر کبھی بھی اس نے گوشت خور جانوروں کا گوشت نہیں کھایا، گوشت خور جانور نسبتاً ذہین ہوتے ہیں اور بسا اوقات وہ ذبح کرنے اور کھانے کا ویسا ہی شعور رکھتے ہیں جیسا کہ خود انسان اسی لئے انسان اپنے گتے کو کھانے کی ہمت نہیں کر سکتا کیونکہ وہ خود احساس کرتا ہے اور درد محسوس کرتا ہے اور اس کے جذبات انسان کے جذبات کی طرح ہوتے ہیں انہیں ایک قسم بد خلقی، درندگی، تند خوئی لاحق ہو جاتی ہے وہ عادت کے مطابق بے وجہ بھی خونریزی

کرتے رہتے ہیں کیونکہ خنزیری سے انہیں دلچسپی ہے اور ان میں بعض ایسے بھی ہوتے
 ہیں جو عملی طور پر انسان کا گوشت کھاتے ہیں اور یہ بات بھی قابل فہم ہے کہ اس قسم کے
 حرام گوشت کا استعمال انسان کے اندر ایک طرح کی جنسی انارکی اور لاپرواہی پیدا
 کرتا ہے یا یوں سمجھیے کہ اس کے جنسی تعلقات پر عدم تقدس، بہمیت، بے حیائی،
 انتشار، لاپرواہی غالب آجاتی ہے، جو عزت، و آبرو، شرافت و تمہار اور عورتوں کی
 غیرت و عصمت کے لئے کھلا ہوا موت کا پیغام ہے اب سور اور اس کے گوشت
 کی حرمت پر جب ہم غور کرتے ہیں تو یہ بات واضح ہو کر سامنے آتی ہے کہ اس کا شمار
 علمی اصول و معیار کے مطابق گوشت خور اور سبزی خور جانوروں کے درمیان ہوتا
 ہے بلکہ زیادہ مناسب طریقہ پر یوں کہیے کہ اس کی بناوٹ، جسمانی ساخت اس کا
 حکم اس کے دانت اسے گوشت خور جانوروں کی صفت میں لاکر کھڑا کر دیتے ہیں اور
 سب سے بدترین بات تو یہ ہے جو گوشت بہ کھانا ہے نازہ نہیں بلکہ مٹرا ہوا باسی،
 بدبودار اور دوسرے جانوروں کا چھوڑا ہوا جیسے گیدڑ، بھڑیے وغیرہ کا ہوتا ہے یورپ
 میں اگرچہ بعض لوگ خنزیریوں کو ستھڑے باڑوں اور ڈربوں میں رکھتے ہیں لیکن یہ خبیث
 جانور تمام صفائیوں کے باوجود بھی اپنے ساتھ میں رہنے والے دوسرے جانوروں کا گندہ
 اور کبھی کبھی خود اپنا ہی گندہ کھا لیتا ہے نیز راستے میں پڑے ہوئے مردہ چوہوں کو بھی کھا
 لیتا ہے اس وجہ سے مغربی لوگ جو سور کا گوشت کھاتے ہیں تند خوئی اور جنگ جونی
 پر زیادہ آمادہ رہتے ہیں اور مان یا اہل مشرق جو سور کا گوشت نہیں کھاتے خوش
 اخلاقی کا مظہر اور صلح پسندی کا خوراک معلوم ہوتے ہیں ساتھ ہی ساتھ عورتوں کی عزت
 و آبرو کے محافظ اور مغربی آداب و رسوم کے مخالف ہیں، تیسرا سبب خنزیری کے گوشت
 کے حرام ہونے کا یہ ہے کہ اندرونی امراض کے ماہر اطباء کا خیال یہ ہے کہ انسانی صحت
 کو مد نظر رکھتے ہوئے جانوروں کے گوشت کی کئی قسمیں ہو جاتی ہیں ایک تو وہ جو زرد

مہضم اور کھانے میں پر لطف ہو ایک وہ جو ثقیل ہوتی ہے اور مگر وغیرہ پر غلط اثر
 ڈالتی ہے اور ایک وہ غذا ہوتی ہے جو ہلکی ہوتی ہے جس میں چکنائی کا استعمال کم ہوتا ہے
 اب اگر ڈاکٹر کے پاس کوئی بد معنی کا مریض آتا ہے یا وہ شخص جو مرض جگر میں مبتلا ہو تو
 طبیب اسے ایسے کھانے کا مشورہ دیتا ہے جس میں تیل اور چربی دار گوشت استعمال
 نہ کیا گیا ہو اور یہ ایک حقیقت ہے کہ سور کا گوشت سب سے زیادہ چربی دار ہوتا
 ہے پھر اس کے بعد مکاری اور اس کے بعد گائے کا نمبر آتا ہے جس میں چربی کی مقدار نسبتاً
 کم ہوتی ہے طبی اور سائنسی نقطہ نظر کی تیسری وجہ تھی جس کی کو سے اسلام نے سور کا گوشت
 حرام کیا ہے، (منقول از ضیاء حرم) تحقیق بالا سے ثابت ہوا کہ سور کا گوشت جیسے کہ
 شرعی طور پر حرام ہے اس طرح یہ سور کا گوشت تمام عالم انسانیت کے لئے عقلی طور پر بھی
 حرام اور مہلک ہے سور بخس العین ہے اور گندہ ہے اور گند کھاتا ہے اسی لئے قرآن پاک
 نے فرمایا ہے فاندہ جس کہ یہ سور کا گوشت گندہ ہے اور جو اس کا گوشت کھاتا ہے اس
 کے اثرات اور خبیث جراثیم اس میں بھی اثر کرتے ہیں اسی لئے سور کا گوشت کھانے
 والا خنزیر کی طرح ہی خبیث جراثیم کا ارتکاب کرتا ہے، سور کے گوشت کھانے سے
 بے غیرتی، ابالی - بے پروائی جنسی انار کی پیدا ہوتی ہے بعض دندہ موت ہو جاتی ہے
 یا سوزی مہلک مرض لاحق ہو جاتی ہے، انسان پاگل، اپاہج اور مخبوط الحواس ہو جاتا ہے
 یہ تمام عقلی اور طبی نقصان وہ اسرار اس کے گوشت کے کھانے میں مضمحل ہوتے لہذا اللہ تعالیٰ
 اور اس کے رسول نے خنزیر کے گوشت کھانے کو تمام نوع انسانی کے لئے حرام فرمایا ہے
 ہر مسلمان کے لئے خصوصی احتیاط چاہیئے کہ جب وہ مغربی ممالک میں جائے تو سور کا گوشت
 ہرگز نہ کھائے اس کی حرمت نصوص قطعہ سے ثابت ہے اور عقلاً بھی یہ حرام ہے۔

واللہ ورسولہ اعلم بالصواب،

مفتی غلام رسول

دارالعلوم نقشبندیہ علی پور شریف، سیالکوٹ۔

